

۱۹۸۰

قلات

انیسویں صدی میں

— مترجم —

پروفیسر محمد رشید الحق

پبلشرز:

بے نظیر انٹرنیشنل پبلسٹرز
کوئٹہ

۱۹۹۰

قلات

انیسویں صدی میں

•

— مترجم —

پروفیسر محمد رشید الحق

•

پیشہ:

بے نظیر انٹرنیٹ پرائیویز
کوئٹہ

۱۹۹۰

جملہ حقوق محفوظ

84264

طابع	_____	سید عابد بخاری
مطبع	_____	بے نظیر انٹرنیشنل پبلسرز زرغون روڈ کوئٹہ
طبع اول	_____	۱۹۹۰ء
تعداد	_____	تین سو
قیمت	_____	دو سو روپیہ

اصل کتاب " KHELAT AFFAIRS " کے نام سے ۱۸۴۲ء میں پہلی بار حکومت برطانیہ نے شائع کی۔
اردو ترجمہ پروفیسر محمد رشید الحق نے کیا

اشاعتی ادارہ : بے نظیر انٹرنیشنل پبلسرز
زرغون روڈ کوئٹہ (پاکستان)
فون: ۴۲۴۰۱

تقسیم کار : نسار سٹریڈرز
پیل روڈ کوئٹہ (پاکستان)
فون: ۴۳۵۲۸ - ۴۹۶۰۰

تعارف از مترجم

یہ کتاب عام معنوں میں کتاب نہیں ہے۔ اس میں کوئی تسلسل نہیں ہے، نہ ہی اس میں کوئی ابواب ہیں اور نہ ہی کہیں کوئی عنوان نظر آتے گا۔

یہ پوری کتاب قلات کے معاملات کے بارے میں ہے۔ دوسرے لفظوں میں یہ بھی کہہ سکتے ہیں کہ انیسویں صدی کے اخیر میں قلات پہ کیا گزری، یہ اس کا بیان ہے۔ مگر یہ بیان خطوط کی شکل میں ہے۔ یہ خطوط حکومت برطانیہ کے افسروں کے ہیں جو ان لوگوں نے قلات کے بارے میں آپس میں اور حکومت ہند کو لکھے۔

۱۸۴۰ء میں سندھ پہ انگریز قابض تھے اور شمال میں پنجاب بھی فتح ہو چکا تھا۔ سندھ کی سرحد جبیک آباد تھی اور مری قبائل پنجاب سے ملے ہوئے تھے۔ بلوچستان ایک نیم آزاد حکومت تھی جہاں مختلف قبائل رہتے تھے جیسا کہ اب بھی رہتے ہیں۔ ان میں مشہور قبائل مری، بروہی اور مینگل تھے۔ بلوچستان کی سرحدیں مغرب میں وہیں پہ تھیں جہاں اب ہیں۔ اور مشرق و شمال میں برطانوی سندھ اور پنجاب سے ملتی تھیں۔

اس زمانے میں بلوچستان تقریباً اتنا ہی بڑا تھا جتنا کہ اب ہے۔ مگر افغانستان سے اس کے سیاسی اور تہذیبی تعلقات تھے۔ درہ بولان سے گزرنے والے قافلوں کی ذمہ داری خان قلات پہ تھی۔ اس راہداری کی ذمہ داری کو پورا کرنے کے لئے خان کے افسران متعز تھے۔ مختصر یہ کہ اس سارے علاقے پر خان قلات کو کسی نہ کسی طرح کا اقتدار اعلیٰ حاصل تھا۔

خان قلات اور حکومت برطانیہ کے درمیان ایک معاہدہ تھا جس کے تحت حکومت برطانیہ کا ایک ریذیڈنٹ قلات میں رہتا تھا۔ اور خان قلات کو یہ اجازت نہ تھی کہ کسی بیرونی طاقت سے کوئی رابطہ قائم کریں۔

بدقسمتی سے اس زمانے میں خان قلات اور قبائلی سرداروں کے کسی نہ کسی وجہ سے تعلقات بہت خراب تھے اور یہ سردار ہر جگہ بغاوت پھیلے ہوئے تھے۔ جہاں موقع ملتا خوب لوٹ مار مچاتے۔ ہر جگہ بد امنی تھی۔ یہ خطوط اسی سلسلے میں ہیں۔

اس زمانے میں سندھ میں کمشنر ہوتا تھا جو کراچی میں رہتا تھا اور اسی کے تحت قلات اور سرحد کے معاملات آتے تھے۔ جن لوگوں نے اس ڈرامے میں اہم کردار ادا کیا ہے، ان کے نام یہ ہیں:

سر ولیم میری ویدر۔ کراچی میں آج بھی ایک گھنٹہ گھر ہے جس کا نام "میری ویدر ٹاور" ہے۔ جیکب آباد میں ایک صاحب کرنل فیوری پولیٹیکل سپرنٹنڈنٹ تھے جن کے سپرد سرحدوں کی ذمہ داری تھی۔ اور ڈیرہ غازی خان میں کپتان سنڈین ڈپٹی کمشنر تھے۔

پنجاب میں لیفٹننٹ گورنر ہوتا تھا اور سندھ میں کمشنر۔ حکومت ہند کا سربراہ وائسرائے اور گورنر جنرل کہلاتا تھا۔ سندھ ایک کمشنری تھی اور بمبئی ریذیڈنسی کا ایک حصہ۔

اس دور میں بلوچستان کے ڈرامے میں دو ایگریٹر کافی نمایاں ہیں۔ ایک سنڈین اور دوسرے کرنل فیوری۔ اور تیسرا نام جو کبھی کبھی آتا ہے وہ ہیریسن کا ہے جو ان دنوں قلات میں ریذیڈنٹ تھا۔

میں نے ترجمہ کرتے وقت کوشش کی ہے کہ جو کچھ ان خطوط میں ہے اس کے ہر جملے کا ترجمہ ہو جائے۔ اسی لئے ترجمے میں اکثر جملے رواں نہیں ہیں۔ مگر جہاں مطلب ضبط ہوتا نظر آیا وہاں میں نے آزاد ترجمہ کر دیا ہے۔ یاد رہے کہ یہ مختلف خطوط اور دستاویزات ہیں نہ تاریخوں میں کوئی تسلسل ہے نہ واقعات میں۔ زبان اور انداز تحریر بہت خراب۔ یہ فوجی

افسران خصوصاً جو کمپنی کے دنوں میں ہندوستان آتے تھے اُن کی تعلیم واجبی ہی ہوتی تھی۔ ان سبھوں میں زیادہ فعال، زیادہ بولنے والا اور بے تماشاً لکھنے والا، نڈرا اور چالبا زندگی تھا۔ زبان دانی کے لحاظ سے وہ جاہل تھا۔ تحریر میں جملے اتنے لمبے کہ پڑھتے پڑھتے طبیعت اُکٹا جائے اور مطلب اپنی جگہ ضبط۔ لہذا ترجمے میں اس کا خیال رکھا گیا ہے کہ پڑھنے والے کے ذہن پہ کم سے کم بوجھ پڑے۔

آخر میں یہ کہے بغیر نہیں رہ سکتا کہ قارئین حضرات کو اس کتاب سے انیسویں صدی کے بلوچستان کا نقشہ سامنے آجائیگا اور یہ بھی کہ انگریزوں نے یہاں کیا کھیل کھیلا۔

برقیہ ۸۹۰ مورخہ ۱۶ اکتوبر ۱۸۶۱ء از ڈپٹی کمشنر ڈیرہ غازی خان۔

بنام سیکرٹری حکومت پنجاب۔

کرنل فیروی نے بذریعہ تار خبر دی ہے کہ کوئٹہ اور مستونگ میں ہنگامے شروع ہو گئے ہیں۔ بروہی لڑنے مرنے پہ تلے ہوئے ہیں۔ میری اطلاع کے مطابق کچھی میں خان کے حامیوں اور مرہوں میں لڑائی چھڑ گئی ہے۔ تمام سڑکیں بند ہیں۔

۲۳۸ (ایس) مورخہ ۱۶ اکتوبر ۱۸۶۱ء از سیکرٹری حکومت پنجاب۔

بنام سیکرٹری محکمہ خارجہ حکومت ہند۔

ڈپٹی کمشنر ڈیرہ غازی خان کے برقیہ مورخہ ۱۶ ماہ ہذا کی نقل حسب الحکم لیفٹیننٹ گورنر بہادر کو اطلاعاً بھیج رہا ہوں تاکہ عزت مآب والسراے ہند کو اس بات کی اطلاع ہو جائے کہ قلات میں مرہوں اور خان کے درمیان ناچاقی شروع ہو گئی ہے۔

کیان سندھین کے ایک خط کا اقتباس

ڈیرہ غازی خان مورخہ ۲۰ اکتوبر ۱۸۶۱ء

میں نے آپ کو بذریعہ تار خبر دی ہے کہ کرنل فیروی نے مجھے تار سے یہ اطلاع دی کہ کوئٹہ اور مستونگ میں ہنگامے شروع ہو گئے ہیں۔ اس کے بعد سب سے یہ خبر ملی کہ ۱۰ اکتوبر کو بروہیوں نے بغاوت کر دی اور کوئٹہ اور مستونگ میں خان کے نائبوں کو قتل کر دیا ہے اور خان کے گھوڑے، مویشی اور غلہ وغیرہ لوٹ کر لے گئے۔ جیلاوان (جھالاوان) اور سزاوان کے لوگ

اپنے سردار مولانا محمد کو قندھار اپنی مدد کے لئے بار بار لکھ رہے ہیں۔
سردست یہی خبر ہے۔ اگر اور کوئی اہم بات ہوئی تو بعد میں بتاؤں گا۔

برقیہ ۱۲۸۱ء مورخہ ۲۳ اکتوبر ۱۸۶۱ء

از ڈپٹی کمشنر ڈیرہ غازی خان بنام سیکرٹری حکومت پنجاب۔
مزید اطلاع یہ ملی ہے کہ قلات میں انقلاب پھیل رہا ہے۔ کچھی کے بلوچوں نے خان کی
حمایت کرنے اور باغی برہمنوں کے خلاف لڑنے سے انکار کر دیا ہے۔ یہ برہمنوں نے بولان کے
قریب لوٹ مار مچاتے ہوئے ہیں۔ کیا ان خبروں کی اطلاع بذریعہ تار دیتا رہوں؟

۲۶۳ (ایس) مورخہ ۲۶ اکتوبر ۱۸۶۱ء

از سیکرٹری حکومت پنجاب۔ بنام سیکرٹری محکمہ خارجہ حکومت ہند
بلسلہ مراسلہ ۲۳۸ (ایس) مورخہ ۷ اراہ ہذا۔ ڈیرہ غازی خان کے ڈپٹی کمشنر کے
تار کی نقل بھیج رہا ہوں۔ اس سے معلوم ہو جائے گا کہ قلات میں انقلاب پھیلتا ہی جا رہا ہے۔

کراچی مورخہ ۱۶ اکتوبر ۱۸۶۱ء

از کمشنر سندھ بنام سیکرٹری محکمہ خارجہ۔ شملہ
۵ اکتوبر کو کپتان ہیرسین نے قلات سے مستونگ اور کوئٹہ میں ہنگامے کی خبر دی ہے۔
مگر کس پیمانے پر، یہ معلوم نہ ہو سکا۔ خان کو قندھار سے یہ خبر ملی ہے کہ چند برہمنوں نے خان
کے سپاہیوں کے ساتھ مل کر خان کو قتل کرنے کی کوشش کی۔ شاہ غازی ولی محمد دوسو سوار لے
کر فوراً روانہ ہو گیا ہے۔ کپتان ہیرسین کے خیال میں اس سے کوئی نتیجہ نہیں نکلے گا۔ ولی محمد
کا دوسو سواروں کے ساتھ آنا خان کے نزدیک اس معاملے میں کوئی اہمیت نہیں رکھتا۔

باغی سرداروں کے نام یہ ہیں : جہانگیر لہڑی۔ سید خان محمد زئی۔ محمد سید خان سندری۔
 اور مبارک خان شاہوانی۔ جہانگیر لہڑی اور مبارک خان بااثر لوگ ہیں۔ مبارک خان سردست
 کوٹہ چلے گئے ہیں۔

کپتان سندھین کے ایک خط مورخہ ۲ نومبر ۱۸۷۱ء ڈیرہ غازی خان کی نقل۔
 قلات میں بغاوت کے متعلق میں پہلے بذریعہ تار اطلاع دے چکا ہوں۔ اس کے بعد
 کوئی تازہ خبر نہیں ملی۔ سردست اس خط کا مقصد یہ ہے کہ جو کچھ غازی خان کے ایجنٹ نے مجھے
 باغیوں کے بارے میں بتایا تھا اس کی تفصیل بیان کروں جو تار میں ممکن نہ تھا۔
 ایسا معلوم ہوتا ہے کہ باغیوں کا ارادہ خان کو معزول کرنے کا نہیں بلکہ وہ اپنے حقوق کے
 لئے لڑ رہے ہیں۔ مری جو بولان کے دائیں طرف رہتے ہیں اور بولان سے گزرنے والے قافلوں
 کی حفاظت کرتے تھے وہ بھی اسی جذبے کے تحت باغیوں کا ساتھ دے رہے ہیں۔ مجھے اُمید
 ہے کہ یہ مولانا محمد کا ساتھ نہیں دیں گے۔ اور نہ ہی مولانا محمد ان کی مدد مانگے گا۔ میں نے انتہائی
 کوشش کی ہے کہ ایسا نہ ہو۔

جب یہ بغاوت شروع ہوئی تو مولانا محمد قندھار سے کابل جا رہا تھا اور سُننے میں آیا کہ وہ
 باغیوں سے ملنے جا رہا ہے۔ مگر مریوں کو اس کی اطلاع نہ تھی۔ یہ سچ ہے کہ شاہ غازی
 کوٹہ کے قریب لڑائی میں زخمی ہو گیا تھا مگر اب اچھا ہو رہا ہے۔ میرا خیال ہے کہ ان سارے
 ہنگاموں کا نتیجہ یہ نکلے گا کہ قلات کے معاملات پر جو پردے پڑے ہوئے تھے وہ اُٹھ جائیں گے۔
 میں سمجھنے سے قاصر ہوں کہ ہمارے لوگ آخر شش کیوں قندھار سے اسی طرح آمد و رفت
 نہیں رکھ سکتے جس طرح مولانا محمد کے ساتھی اور کچھی کے لوگ رکھتے ہیں۔ اس طرف کے لوگ
 سواتیوں اور پشاور والوں کی طرح کٹر اور متعصب نہیں ہیں۔ قندھار سے آزادانہ آمد و رفت ہماری
 حکومت اور رعایا دونوں کے لئے مفید ثابت ہوگی۔ کرنل لمسٹن کو مجھ سے اتفاق ہے اور میرا

نیال ہے کہ ہر وہ شخص جو ہمارے وطن عزیز کا خیر خواہ ہے اور ہر وہ شخص جو اس ملک اور اس سرحد کے حالات سے واقف ہے مجھ سے اتفاق کرے گا۔ بہر حال سر دست اس سے زیادہ کچھ کہنا نہیں چاہتا۔

۸۵۔ قلات مورخہ ۲۱ اکتوبر ۱۸۶۱ء

از قتان سی۔ اتیج ہیرین۔ پولیٹیکل ایجنٹ قلات۔

بنام پولیٹیکل سپرنٹنڈنٹ۔ فرنیٹر اپر ہندھ۔

میں اس خط کو مع ترجمہ آپ کے پاس بھیج رہا ہوں جس کا حوالہ میری ڈائری مورخہ ۱۶ اکتوبر میں موجود ہے۔ اس سے گزشتہ ہنگاموں کی تفصیلی کیفیت معلوم ہو جائے گی۔

مندرجہ بالا خط سردار مولانا محمد کے رشتہ دار سالو خان ریسانی کے نام ہے اور مرحوم لہڑی سردار جہانگیر کی جیب کے ملا۔ میں اس سے اس نتیجے پر پہنچا کہ یہ خط قندھار سے ریسانی سردار نے بروہیوں کے سردار کو لکھا اور انہیں بغاوت پر اکسایا۔

شاہ غازی کا مراسلہ جو اس خط کے ساتھ تھا اس کی نقل بھی بھیج رہا ہوں اور وہ خط بھی جو دینار زئی سردار نے اُسے (ولی محمد کو) لکھا۔

پولیٹیکل سپرنٹنڈنٹ فرنیٹر اپر ہندھ کا مندرجہ بالا خط پہ نوٹ

۱۹۸۳ء جیک آباد مورخہ ۳ نومبر ۱۸۶۱ء

یہ خط مع اصل و ترجمہ کمشنر ہندھ کو پیش کیا جاتا ہے۔ یہ مراسلہ پولیٹیکل سپرنٹنڈنٹ جیک آباد کے پاس آج دوپہر کو پہنچا۔ معلوم ہوتا ہے ۲۱ اکتوبر ۱۸۶۱ء کا یہ خط ڈاک کی گڑبڑ کی وجہ سے اتنی دیر میں پہنچا۔ قلات سے اس تاریخ کے بعد کے خطوط اس سے قبل موصول ہو گئے۔

۱۹۸۳ء - جیکب آباد - مورخہ ۳ نومبر ۱۸۶۱ء

انگریزی مطبوعات کے ساتھ اس کی نقل سیکرٹری محکمہ خارجہ شملہ کو روانہ کی جاتی ہے۔

بنام سالو خان ریسانی

تمہارا خط ملا۔ حالات سے آگاہی ہوئی۔ تم نے یہ سچ کہا کہ قندھار کے لوگوں نے قلات میں ہنگامہ کرنے کی کوئی کوشش نہیں کی۔ اس قسم کی کارروائی کے لئے موقع اور روپے کی ضرورت ہے۔ ان دونوں کی کمی کی وجہ سے میں قندھار میں قیام کرنے پر مجبور ہوں۔ اگر تم لوگ ہمارا ساتھ دو تو ہم اپنے مقصد میں کامیاب ہو جائیں گے۔

میں نے اللہ داد خان ولد نائب محمد حسین کو امیر (امیر کابل) کے پاس بھیجا ہے۔ دیکھو کیا ہوتا ہے۔ اگر سالو خان تم نے کوئی انتظام کیا ہے تو بتاؤ کہ تمہارے ساتھی کون کون ہیں۔ اور یہ کہ بغاوت کہاں سے شروع ہوگی۔ کوئٹہ، مستونگ یا کچھی سے؟ جب ہنگامہ شروع ہو جائے تو مجھے خبر دو۔ میں فوراً تمہارے ساتھ شریک ہو جاؤں گا۔

تم لکھتے ہو کہ سب بروہی اس معاملے میں ایک رائے رکھتے ہیں۔ مجھے سرداروں کے نام بتاؤ اور یہ بھی کہ کیا سردار لہڑی (جہانگیر لہڑی) اور سید علی محمد بھی تمہارا ساتھ دیں گے؟ یہ انقلاب لانے کے لئے تم جو کچھ کر سکتے ہو فوراً کرو۔ جب انتظامات مکمل ہو جائیں گے تو میں فوراً پہنچ جاؤں گا۔ اس معاملے میں حکومت افغانستان سے کسی قسم کی توقع نہ رکھو۔ امیر سے کسی قسم کی مدد کی توقع بیکار ہے۔ اگر تم خود سے کچھ کر سکو تو بہت اچھا ہے۔ یہاں سے کسی قسم کی مدد نہیں مل سکتی۔ لہذا ہم لوگوں سے کسی قسم کی مدد کی امید نہ رکھو۔

یہ بتاؤ کہ خداداد خان اور شاہ غازی دلی محمد کے تعلقات کیسے ہیں؟ مخلصانہ ہیں یا اس کے برعکس؟ میں نے قاصد کو آٹھ روپے دے دیئے ہیں۔

از شاہ غازی دلی محمد بنام ہزہائیس خان۔

آداب و نیاز کے بعد عرض ہے :

یہ خط جو بھیج رہا ہوں پسند خان تنگو کی لیوی کے ایک شخص کو لہڑی سردار جہانگیر مرحوم کی جیب سے ملا۔ اس سے آپ کو سارے حالات کا پتہ چل جائے گا۔
چھوٹا خان کرڈ کو میں نے بروہیوں میں بطور جاسوس بھیجا تھا۔ وہ ایک خط سردار کیشہ خان اور محمد خان دینار زئی کا لایا۔ وہ بھی آپ کی خدمت میں بھیج رہا ہوں۔

از سردار کیشہ خان دینار زئی اور نواب خان دینار زئی۔

بنام شاہ غازی دلی محمد۔

سلام و تسلیم کے بعد عرض ہے :

بروہیوں کا حال یہ ہے کہ ان کے تمام خاندان پہاڑ پہ جمع ہو گئے ہیں۔ سردار سید خان، محمد شہی، محمد خان گیرانی اور لہڑیوں میں دوسرے بااثر لوگوں نے ان کے خاندانوں کو جمع کیا ہے۔ ان میں سے نصف ہمارے پاس آئے اور نصف کرڈ کے پاس گئے۔ ان کے ہاتھوں میں قرآن پاک تھا۔ انہوں نے ہم سے مدد مانگی اور یہ چاہتے تھے کہ ہم ان کا ساتھ دیں۔ قرآن پاک مجھے قبول۔ مگر ہم لوگوں نے بغاوت میں شریک ہونے سے انکار کیا اور یہ بھی کہا کہ ہم اس سے بالکل مطمئن ہیں کہ ہمارا ایک رشتہ دار شاہ غازی دلی محمد کی حمایت میں مارا گیا۔ ہم لوگوں نے یہ بھی کہا کہ اگر وہ پُر امن رہیں تو ہم ان کی طرف سے ہزہائیس خان کی خدمت میں عرضداشت بھیجیں گے اور اگر وہ اس پر راضی نہیں ہیں تو پھر ہمارا تم سے کوئی واسطہ نہیں۔ مگر ان لوگوں نے ہماری بات نہیں مانی اور جمعہ کے روز ہمارے ہاں سے چلے گئے۔ اب دیکھیں کیا ہوتا ہے۔

محکمہ خارجہ حکومت ہند کا (مندرجہ بالا خط پہ) نوٹ

۲۳۵۲ پی. فورٹ ولیم مورخہ ۲۷ نومبر ۱۸۶۱ء

اس محکمہ کے مراسلہ ۳۲۱ "سی" مورخہ ۱۶ نومبر ۱۸۶۱ء کے حوالے سے مندرجہ بالا خط کی نقل حکومت پنجاب کو بھیجی جا رہی ہے۔ کمشنر پشاور کو ہدایت کی جائے کہ وہ ہنزہ ماٹنس امیر کابل سے یہ استدعا کریں کہ مولانا محمد اور قلات کے دوسرے مہاجروں کو بغاوت میں شریک ہونے سے روکیں۔

۱۳۴۷ - مورخہ ۳ دسمبر ۱۸۶۱ء

اس کی نقل کمشنر پشاور کو برائے اطلاع اور تعمیل حکم کے لئے بھیجی جا رہی ہے۔

۸۶ - قلات مورخہ ۲۱ اکتوبر ۱۸۶۱ء

از کپتان ہیرسین - پولیٹیکل ایجنٹ - قلات

بنام پولیٹیکل سپرنٹنڈنٹ - فرنٹیر اپر سندھ -

مستونگ میں گزشتہ ہنگامے کے سلسلے میں یہ خبر ملی ہے کہ بروہی درہ بولان کے نیچے خود لوں میں جمع ہو رہے ہیں اور سردار اللہ دینا کو دکان انتظار کر رہے ہیں۔ اس کے آنے کے بعد ان کا ارادہ ڈھاڈر پہ حملہ کرنے کا ہے۔ اگر وہ اس میں کامیاب ہو گئے تو پھر ان کا ارادہ سارے کچھی کو لوٹنے کا ہے اور اگر ناکام ہوئے تو مری کی پہاڑیوں میں پناہ لے لیں گے۔ چونکہ اس قسم کے ہنگاموں سے برطانوی تاجروں کے مفاد کو نقصان پہنچے گا اس لئے استدعا ہے کہ سندھ سوار کا ایک حفاظتی دستہ پندرہ روز کے لئے ڈھاڈر یا حاجی کے شہر بھیج دیا جائے۔ اس وقت تک توقع ہے کہ ہنزہ ماٹنس کچھی کے لئے کچھ انتظام کر لیں گے۔

۱۸۹۲ - جیک آباد مورخہ ۳ نومبر ۱۸۶۱ء

از کزنل فیری۔ پولیٹیکل سپرنٹنڈنٹ
 بنام سیکرٹری حکومت ہند۔ محکمہ خارجہ۔ شملہ
 یہ ڈاک آج دوپہر کو ملی۔ اس کے بعد کی تاریخوں کی ڈاک پہلے پہنچی۔ خیال ہے کہ
 ڈاک کی گڑبڑ کی وجہ سے ایسا ہوا۔

۳۱۔ کیمپ مادھوپور۔ مورخہ ۱۶ نومبر ۱۸۶۱ء
 از سی۔ یو۔ ایچپین۔ سیکرٹری حکومت ہند
 مندرجہ بالا کی نقل حکومت پنجاب کو اطلاعاً بھیجی جا رہی ہے۔

پولیٹیکل ایجنٹ قلات کی ڈائری۔ مورخہ ۳۰ اکتوبر تا ۵ نومبر کے اقتباسات۔

قلات۔ ۵ نومبر ۱۸۶۱ء

شاہ غازی ماہ ہذا کی ۲ تاریخ جمعرات کو مستونگ سے آیا اور یہ رائے دی کہ ہڑمٹنس
 بذات خود کبھی جائیں۔ مگر ہفتہ کے روز یہ طے پایا کہ نواب محمد خان کو چھ سو سپاہی اور دو توپیں
 اور موسانی سردار کیسہ خان کو بلوچ سپاہیوں کے ساتھ بھیجا جائے۔ یہ فوج بدھ کو جا رہی ہے۔
 مولانا نواب محمد خان کا خیال ہے کہ باغی کوٹہ کے قریب کسی جگہ جمع ہوں گے۔

یہ بھی خبر ہے کہ تین روز کی مدافعت کے بعد ڈھاڈر پر (باغیوں کا) قبضہ ہو گیا ہے اور
 وہاں کے نائب کو زندہ جلا دیا گیا ہے۔ زند سردار امام بخش نے ہڑمٹنس کو یہ لکھا کہ زند ہمیشہ
 خان قلات کے وفادار رہے ہیں اس لئے ہم ڈھاڈر کو کمک پہنچانے بھاگ گئے۔ باہم مشورے
 کے بعد یہ طے پایا کہ بھاگ پر بروہیوں کے حملے کا انتظار کیا جائے۔ مگر جب ڈھاڈر پر ان کا قبضہ
 ہو گیا تو وہ سب کے سب وہاں سے فرار ہو گئے۔ سپاہیوں کا رویہ اتنا نامناسب رہا کہ وہاں
 سے سپاہیوں کے سوا اور کوئی چارہ نہ تھا۔

آج ۵ نومبر کو سہرا کے نائب سے معلوم ہوا کہ سردار نور الدین اور مولا محمد خاندان پہنچ گئے ہیں اور سہرا پہ یلغار کر نیوالے ہیں۔

سردست سراوان، جھالاوان، بلیہ اور کیچ پرسکون ہیں۔ مگر اندازہ یہ ہے کہ سردار آزاد خان، فقیر محمد کے بیٹے میاں خیر کو اکسار ہا ہے کہ وہ اس کا ساتھ دے۔ شاہ غازی کی رائے یہ ہے کہ اگر سردار فقیر محمد ہنزہ مائنس کا وفادار رہے تو جھالاوان میں کوئی خاص ہنگامہ نہیں ہوگا۔ نو محمد خان کو ہدایت کی گئی تھی کہ وہ اس سردار کو یہ لکھے کہ اگر وہ قلات آئے تو کیچ کے متعلق جو کچھ وہ چاہے گا اس پہ ہمدردانہ غور کیا جائے گا۔ ہنزہ مائنس کے کہنے پر میں نے بھی اس سردار ایک دوستانہ خط لکھا۔ سراوان ضلع میں شاہ غازی کو کسی مزید گڑبڑ کی توقع نہیں ہے۔ نواب محمد خان کے ساتھ جتنے جنگجو لوگ مل سکے ہنزہ مائنس کو بھیجا پڑے۔ لہذا کوٹہ، مستونگ اور قلات کی حفاظت کے لئے مزید آدمی بھرتی کئے جا رہے ہیں۔

کچھی کا سارا علاقہ چونکہ باغی برہمنوں کے ہاتھ میں ہے اس لئے جب تک محمد خان میدان علاقے میں نہ پہنچ جائے میں یہاں خاموشی سے بیٹھا ہوا ہوں۔ اس سے شاید یہ فائدہ ہو کہ آزاد سہرا پر حملہ نہ کرے اور اگر کوئی ہنگامہ ہو ہی جائے تو ہمیں امید ہے کہ ہنزہ مائنس سے ان کے اڈوں پر عاریتاً لے سکیں گے، کیونکہ کرائے پہ اڈنٹ نہیں مل رہے ہیں۔

گھوڑوں کا ایک قافلہ جمعہ کے دن یہاں پہنچا۔ یہ بنگلور جا رہا ہے۔ اس قافلے کے مالک نے یہ خواہش ظاہر کی کہ ان کی آمد کی اطلاع کرنل ٹومسن کو دے دی جائے۔ کرنل ٹومسن بنگلور میں گھوڑوں کے ایجنٹ ہیں۔ میں نے اُسے سمجھایا کہ چونکہ ہر طرف ہنگامے ہو رہے ہیں بہتر یہ ہوگا کہ وہ کچھ روز یہاں ٹھہر جائے، لیکن وہ نہ مانا۔ وہ کہتا تھا کہ یہاں گھاس اور چارے کی گرانڈ اتنی ہے کہ وہ تباہ ہو جائے گا۔

کپتان فوربس کو ایک خط لکھا تھا جسے رند سردار نے یہ کہہ کر واپس کر دیا کہ وہ اسے بھیننے سے قاصر ہے۔ ڈاک کا ٹھیکہ دار گوہر خان دیناری یہ کہتا ہے کہ وہ ڈاک نہیں بھیج سکتا

کیونکہ کنڈا اور گنداوہ کا نائب یہاں سے چلا گیا ہے اور گاؤں کے لوگوں نے گاؤں چھوڑ دیا ہے۔
 پنڈیراں سردار مودت خان نے ڈاکٹر بومین کو اطلاع دی ہے کہ وڈیرہ آدم خان بنگلہ
 کاسٹی میں انتقال ہو گیا اور تین سو مری کچھی میں باغیوں سے مل گئے ہیں۔ یہ سردار قلات پہنچنے
 کے بعد فوج میں مبتلا ہو گیا تھا۔

حیکب آباد مورخہ ۱۵ نومبر ۱۸۷۱ء

از کرنل فیری۔ پولیٹیکل سپرنٹنڈنٹ۔ فریڈیراں سندھ
 ایک جاسوس جو یہاں سے گزشتہ ماہ کی ۳۱ تاریخ کو قلات بھیجا گیا تھا ۱۲ نومبر کی شب کو
 واپس آیا۔ وہ فقیر کا بھیس بدل کر پیدل قلات گیا اور واپس آ گیا۔ اس میں ۱۳ دن لگے راستے
 میں اُسے خطرات کا بھی سامنا ہوا مگر بال بال بچ گیا۔
 دوسرے جاسوس نے بھی کل اپنی رپورٹ بھیجی ہے۔ نوشہرہ کے قریب موضع بیس
 میں وہ زخمی ہو گیا۔ کوئی اہم خبر وہ نہیں لایا۔

کیان سندھین کے ایک خط وڈیرہ غازی خان مورخہ ۲۳ نومبر ۱۸۷۱ء کی نقل اور
 قلات ڈائری کی چند آخری سطور۔

سُن رہا ہوں کہ مری باغیوں کا ساتھ دینے والے ہیں۔ آج میں ہرنڈ جا رہا ہوں جہاں
 غزان کے بھائی سے ملنے کی توقع ہے۔ اُس سے صحیح حالات معلوم ہوں گے۔
 امام بخش خان مزاری سردار اور سبئی کے سردار بختیار خان کے درمیان خط و کتابت ہوئی
 ہے۔ یہ دونوں دوست ہیں۔ کرنل فیری نے جب یہ سنا تو انہوں نے یہ پسند نہیں کیا۔ آج
 امام بخش سے بھی ملوں گا۔ میں اُس کو یہ رائے دوں گا کہ وہ سبئی کے سردار کو ناراض نہ کرے
 بلکہ مصلحت یہ ہے کہ اس سارے معاملے میں اُس کا نام ہی نہ لیا جائے۔ میں نے کرنل فیری کو

تار دے دیا ہے اور خط بھی لکھا ہے کہ میں اپنے سرداروں کو سستی سے خط و کتابت کرنے سے منع کروں گا۔

سستی کی ایک مرکزی حیثیت ہے۔ مولا محمد کا خاندان وہاں رہتا ہے اور نجی خان اپنی لا تعلق کا اظہار کرتا ہے اور اسی وجہ سے گزشتہ حالات کی تفصیل دینے سے ملتی ہے۔ بہر حال راجان سے آئندہ گفت و شنید کو جہاں تک ممکن ہو روکنے کی کوشش کروں گا۔

یہ ذرا مشکل معلوم ہوتا ہے کہ ہم اپنے سرداروں کو ان سارے معاملات سے لا تعلق برتنے کو کہیں۔ ممکن ہے کہ وہ ہماری طرف سے مشکوک ہو جائیں مگر بعد میں شاید ایسے اقدام کی ضرورت نہ پڑے۔ کیونکہ نجی خان کے ساتھ تعلقات رکھنے سے یہیں تقویت پہنچتی ہے اور اس سے وہ معلومات حاصل ہو سکتی ہیں جو عام ذرائع سے حاصل نہیں ہو سکتیں۔

حکومت پنجاب کی یادداشت

کپتان سنڈمین نے نیم سرکاری طور پر خبر دی ہے کہ وہ سندھ کی حکومت کے ساتھ مل کر کام کریں گے اور اگر کوئی اہم خبر ہوئی تو وہ اس حکومت کو بذریعہ تار اطلاع دیں گے۔

۲۲ اے۔ سی۔ پی کیمپ سوپور مورخہ ۲۲ نومبر ۱۸۷۱ء

ازدالسراے بنام گورنر بمبئی۔

۹ ادر ۲۰ تاریخ کا تار بلا۔ قلات میں ہنگامے کی وجہ واضح طور سے معلوم نہیں ہو سکی۔ سندھ کے تار اور ڈائری (کے اقتباسات) سے کچھ پتہ نہیں چلتا کہ بناوت کیوں ہوئی اور موجودہ صورت حال کیا ہے۔ بہتر یہ ہے کہ کرنل فیری اور سنڈمین، جیکب آباد یا کسی اور مناسب جگہ پہلیں اور نتیجہ خیز گفتگو کریں اور کمشنر کو مفصل رپورٹ بھیجیں کہ تنازعہ کی وجہ کیا تھی۔ حکومت بمبئی کی عام پالیسی سے اتفاق ہے۔ کانفرنس کے بعد کمشنر اپنی خدمات بطور ثالث کے پیش کریں۔

ایسی شرائط پیش کریں جو فریقین کو منظور ہوں مگر اس مصالحت میں خان کاوتار اور اختیارات مجروح نہ ہونے پائیں۔ میرا خیال ہے کہ بائیں اور ملک بدر سردار معقول لوگ ہیں۔ اگر معقول مراعات دی جائیں تو سمجھوتہ ہو سکتا ہے۔ کمشنر کو پورے اختیارات دیجئے۔ میں اس وقت تک رقم نہیں دے سکتا جب تک کہ یہ نہ معلوم ہو جائے کہ اس کا مصرف اطمینان بخش ہوگا۔ سابق جام بلیہ کا بمبئی لانا اور اُسے معزز قیدی کے طور پر رکھنا پسند آیا۔

حکومت ہند محکمہ خارجہ کا نوٹ

۲۲۱۷ پی۔ فورٹ ولیم۔ مورخہ ۲۷ نومبر ۱۸۶۱ء

دوسرے متعلقہ کاغذوں کی نقل کے ساتھ اس کی کاپی حکومت پنجاب کو بھیجی جا رہی ہے۔

مورخہ ۹ نومبر ۱۸۶۱ء۔ از گورنر بمبئی بنام والسرائے

میرا خیال ہے کہ اخلاقی مدد کے سوا حکومت کسی اور قسم کی مدد خان کی نہیں کر سکتی۔ مگر یہ اخلاقی مدد انہیں فوراً پہنچانی چاہیے۔ کمشنر کے ۳۰ تاریخ کے تار کے مطابق کرنل فری نے باغیوں کو جو جواب دیا ہے میں اس سے مطمئن نہیں ہوں۔ اس کا جواب یہ ہونا چاہیے تھا کہ وہ باغیوں سے کسی قسم کی خط و کتابت نہیں رکھنا چاہتا۔ اور اگر وہ اپنے بادشاہ سے صلح کروانے کی درخواست کرتے تو اس وقت ان سے بات چیت کرنے میں کوئی مضائقہ نہ تھا۔ ان احساسات کو کافی مشہر کرنا چاہیے۔

میں بلیہ کے جام کو اسیر گڑھ بھیجا چاہتا ہوں اور عرض یہ ہے کہ خان کو ایک لاکھ روپیہ دیا جائے۔

مورخہ ۲۰ نومبر ۱۸۶۱ء۔ مہا بلیشور۔ از حکومت بمبئی۔ بنام والسرائے۔

قلات کے متعلق جو تار دیا تھا اس کے جواب کا شدت سے انتظار ہے۔ سابق جام بلیہ اور

باقی سرداروں کے درمیان جو خط و کتابت ہوئی وہ پکڑ لی گئی ہے اور یہ خطوط کمشنر سندھ کے پاس ہیں۔ میں نے اُسے (جام بلیہ کو) مہبتی لانے کا حکم دیا ہے اور جب تک آپ کی کوئی ہدایت نہ آجائے اُسے ایک معزز قیدی کے طور پر رکھا جائے گا۔

۱۳۲۶ء - لاہور مورخہ ۲۴ دسمبر ۱۸۷۱ء

کمشنر ڈیرہ جات کے پاس نقلیں بھیجی جا رہی ہیں تاکہ کپتان سندھ میں کو بھیج دی جائیں

کپتان سندھ کے خط راجن پور مورخہ ۸ دسمبر ۱۸۷۱ء کی نقل آپ کا پہلی تاریخ کا خط کل بلا۔ آپ یقین رکھیں قلات کے معاملات میں میں آپ کی ہدایت پر عمل کروں گا۔ مجھے اس معاملے میں حکومت ہند کے فیصلے کی خبر کل ملی۔ لہذا میں سمجھتا ہوں کہ اب مجھے کیا کرنا چاہیے۔

میں جنرل کینز کے ساتھ کل جبک آباد سے یہاں پہنچا۔ چونکہ جنرل اس ضلع میں موجود تھے اس لئے میں نے سوچا کہ چند روز میں جتنا بھی ہو سکتا ہے انہیں بگٹی، کھیتران اور مری کا علاقہ دکھا دوں۔ اور میرا خیال ہے کہ انہوں نے ان پہاڑوں اور جبک آباد میں جو کچھ سنایا دیکھا اس سے انہیں حالات کا صحیح اندازہ ہو گیا ہے۔ میں جبک آباد اس لئے گیا کہ پچیسین نے تار سے یہ پوچھا تھا کہ کیا یہ ممکن ہے کہ میں پولوک کو قندھار تک حفاظت سے پہنچا سکوں؟ مری سرداروں اور کرنل فیری سے مشورے کے بعد میں نے بذریعہ تار جواب دیا: ”میں بڑی خود اعتمادی کے ساتھ یہ کہتا ہوں کہ میں پولوک کو نہایت آرام و عافیت سے، کوٹہ سے آگے بلوچستان کی آخری حدود تک لے جانے کو تیار ہوں۔ امیر کا بھیجا ہوا محافظ وہاں ہم سے ملے گا۔ اور اگر کسی قسم کی مدد کی ضرورت پڑی تو کرنل فیری سے مل جائے گی۔ میں کل دوپہر یہاں سے روانہ ہو رہا ہوں۔“

اگر مجھے یہ فرض سرانجام دینا پڑا تو بولان کے مری سردار راجن پور آجائیں گے اور ہم لوگ

وہاں سے روانہ ہونگے۔

کچھی کی صورت حال یہ ہے کہ دونوں فریق لڑنے سے گریز کر رہے ہیں۔ اگر خان کی فوج شکست کھاگئی تو یہ اُن کے لئے تباہی کا باعث ہوگا۔ اور اگر سردار شکست کھاگئے تو اُن کا بھی حشر بُرا ہوگا۔ سرداروں کی زمینیں چونکہ پہلے ہی خان نے ضبط کر لی ہیں، سرداروں کی شکست اُن کے لئے اتنی تباہ کن نہیں ہوگی جتنی کہ خان کی شکست خان کے لئے۔

خان کے ایلچی، جو خان کی فوج کے ساتھ کچھی میں موجود ہے، اور سرداروں کے درمیان کچھ سمجھوتہ سا ہو گیا ہے مگر فریقین کے خلوص میں شک ہے۔ کرنل فیروی کی رپورٹ سے پتہ چلتا ہے کہ فریقین لوٹ مار کر رہے ہیں۔ سندھ سے گزرتے ہوئے راستے میں مہاجرین کو اپنے پولیشیوں کے گلے کے ساتھ ہم لوگوں نے علاقے میں بھاگتے ہوئے دیکھا۔

جب میں جبک آباد میں تھا تو نہ تو کرنل فیروی کو اور نہ مجھے حکومت ہند کا عندیہ معلوم ہو سکا۔ اب مجھے کرنل فیروی کے ماتحت کر دیا گیا ہے اور سارے اختیارات اُسے دے دیئے گئے ہیں۔ مجھے نہیں معلوم کہ حکومت کو یہ علم بھی ہے یا نہیں کہ اب تک اُسے کوئی اختیارات حاصل نہیں تھے۔ حتیٰ کہ سرداروں کے خطوط تک وہ وصول نہیں کر سکتا تھا۔ وہ بالکل بے بس تھا۔ موجودہ امن سمجھوتے کے سلسلے میں نہ تو میں کوئی رائے دے سکا اور نہ ہی کوئی مشورہ دے سکا کہ اس کو ایک پانڈارا من سمجھوتہ کس طرح بنایا جاسکتا ہے جس میں ہماری حکومت ملوث نہ ہو۔ اب حالات شاید بدل جائیں اس لئے کہ ۶ ازی تا بیخ کو میں کرنل فیروی اور سر ولیم میری دیدر سے ملوں گا۔ اس کے بعد ہی کچھ لکھ سکتا ہوں کہ کس قسم کی پالیسی اختیار کی جائے اور کامیابی کے امکانات کیا ہیں۔ میں سر ولیم کو اپنے امکان بھریہ یقین دلانے کی کوشش کروں گا کہ اس معاملے میں میرے پیش نظر صرف مفاد عامہ ہے اور جہاں تک قلات کا تعلق ہے اس میں کامیابی اسی وقت حاصل ہو سکتی ہے جب کہ خان کی قوت و اقتدار کے خلاف ہر قسم کی غداری اور بغاوت کے امکانات کو ختم کر دیا جائے۔

میں یہ خط عجلت میں لکھ رہا ہوں۔ ہماری غیر حاضری کی وجہ سے کام میں زیادتی ہو گئی ہے۔
میں نے ابھی ابھی جنرل کو حکومت ہند کا ریزولوشن دکھایا۔ انہیں قلات کے معاملے میں حکومت
ہند کا نقطہ نظر معلوم نہیں تھا۔

کپتان سندھین کے ایک خط جنکب آباد مورخہ ۲۱ دسمبر ۱۹۴۱ء کی نقل۔
میں یہاں ۱۹ کرپہنچا اور سردیم میری ویدر آج صبح کو پہنچے۔ یہ چند سطور یہ بتانے کو لکھ رہا
ہوں کہ یہاں کے حالات کیا ہیں۔ خان قلات کے ایجنٹ نواب محمد خان بروہی سرداروں سے
سمجھوتہ کرنے کے بعد چند روز ہوئے یہاں آئے۔ ظاہراً ایسا معلوم ہوتا ہے کہ سمجھوتے کی شرائط
سرداروں نے ان سے بزور منوائی ہیں۔ کرنل فیری نے کل ان سے ملاقات کی۔ اس موقع
پر میں بھی موجود تھا۔ انہوں نے کہا کہ ہم دونوں امن کے خواہاں تھے اور ہم میں بزور بناوت کو
کھلنے کی قوت نہیں تھی۔ ایجنٹ اپنے طور پر باغی سرداروں کو جنکب آباد سے ۲۲ میل دور تک
اس امید پہ لے آئے ہیں کہ کرنل فیری کے سامنے ان شرائط پہ دستخط ہو جائیں۔ مشکل یہ ہے
کہ خان اپنے ایجنٹ کی کارروائی کو درخور اعتنا نہیں سمجھتے اور ظاہراً ایسا معلوم ہوتا ہے کہ وہ
اپنے وقار کو بچانے کے لئے یہ آرٹ لے رہے ہیں۔ کیونکہ کمشنر کو جب اس کی خبر دی گئی تو ان کے
جواب سے پتہ چلتا ہے کہ کمشنر جو شرائط منظور کر لیں گے وہ خان کو بخوشی منظور ہوں گی۔ بشرطیکہ
کمشنر کے خیال میں اس سمجھوتہ سے ہڑبائی نس کے وقار کو ٹھیس نہ پہنچتی ہو۔

بات اہل یہ ہے اور اس کو چھپانے سے کوئی فائدہ نہیں کہ سب سردار ہم رائے ہیں
اور خان کے مقابلے میں زیادہ طاقت در۔ مثال کے طور پر کل نواب محمد خان کو جب کرنل فیری
نے کہا کہ کیا یہ ممکن ہے کہ وہ پلوک اور ان کے ساتھیوں کو درہ بولان سے کوئٹہ اور پشین پہنچا سکیں
گے تو انہوں نے یہ کہہ کر انکار کر دیا کہ درہ بولان باغیوں کے قبضے میں ہے اور ہم بھی جانتے
ہیں کہ یہ سچ ہے۔ انہوں نے یہ بھی کہا کہ انہیں یہ اقرار کرنے میں شرم آتی ہے مگر یہ ایک حقیقت

ہے اور انہوں نے یہ اصرار کیا کہ کرنل فیروی سرداروں سے سمجھوتہ کرادیں۔ میں کل کی ڈاک سے آپ کو ایک خط لس بلیہ کے واقعات کے بارے میں بھیجوں گا۔ ایسا معلوم ہوتا ہے کہ باغیوں نے لس بلیہ پر قبضہ کر لیا ہے اور خان کی فوج جو شاہ غازی کے ساتھ آئی تھی، جاموٹ باغیوں کو دیکھتے ہی فرار ہو گئی۔ آج دو بجے سردولیم میری ویدر خان کے ایجنٹ سے ملاقات کر رہے ہیں۔ اور ان سے مشورے کے بعد آئندہ لائحہ عمل تیار کریں گے۔ آپ کو میری خاموشی پہ تعجب ہو گا مگر جب تک واقعات کا صحیح اندازہ نہ ہو جائے میں نے کچھ کہنا مناسب نہ سمجھا۔ اب سردولیم آج صبح یہاں پہنچے ہیں۔ اُمید ہے کہ کوئی تسلی بخش فیصلہ جلد ہو جائے گا۔ جب کوئی خاص بات ہوتی تو پھر لکھوں گا۔ میں جلدی میں ہوں۔ اگر یہ فیصلہ ہو جائے کہ مجھے پولوک کو کوڑے اور شپن تک لے جانا ہے تو کیا مجھے اس کی اجازت ہے؟

کپتان سنڈین کے ایک خط جبکہ آباد مورخہ ۲۹ دسمبر ۱۸۷۱ء کی نقل اس خط کے ساتھ میں کچھ کاغذات بھیج رہا ہوں۔ اس میں ہیرسین کی آفری ڈائری جو قلات میں لکھی تھی اس کی نقل ہے اور سردولیم میری ویدر کا وہ خط ہے جو انہوں نے کرنل فیروی کو لکھا تھا کہ کیوں انہوں نے قلات کے سردار سے ملنے سے انکار کر دیا۔ ہیرسین کی ڈائری سے یہ پتہ چلتا ہے کہ لس بلیہ سے خان کی فوج کے فرار کی خبر اسے ۷ دسمبر تک نہیں ملی۔ اس میں یہ بھی ذکر ہے کہ خاران کے سردار آزاد خان کے ارادے کچھ اچھے نہیں ہیں اور اس کی ڈائری سے ان خبروں کی بھی تصدیق ہو جاتی ہے جو وقتاً فوقتاً بھیجتا ہوں اور جو براہ راست سرداروں سے ملتی رہی ہیں اور وہ یہ ہے کہ سارے سردار خان کی حکومت کے خلاف کھڑے ہو گئے ہیں۔ یہ بھی خبر ہے کہ جب سردولیم میری ویدر نے سرداروں سے ملنے سے انکار کر دیا تو قبل اس کے کہ وہ اپنی اپنی جگہ پر پہنچ جائیں، محمد خان کی فوج نے مٹھری کے قریب بروہیوں پر حملہ کر دیا مگر بروہیوں کا کوئی خاص نقصان نہیں ہوا۔ یہ خبر مجھے سب سے سب سے سردار بخیار خان سے جو سندھ

ایا ہوا تھا، ملی۔

ہم لوگوں نے یہ بھی سنا ہے کہ جمال اوان کے سردار نور الدین نے خضدار پر قبضہ کر لیا ہے لیکن اس خبر کی تصدیق نہیں ہو سکی۔ میں اس کے متعلق بعد میں لکھوں گا۔

اپنے آئندہ خط میں یہ بتائیں کہ کیا آپ کو ڈائریاں اور دوسرے خطوط چاہئیں؟ آتے ہی فوراً بھیج دوں گا تاکہ آپ حالات سے باخبر رہیں۔ کل سر ولیم نے مجھ سے پوچھا کہ کیا مزاری سردار کو میں نے گھر واپس جانے کی اجازت دے دی ہے۔ میں نے کہا۔ "نہیں ممکن ہے کہ مجھے پولوک کو اپنی حفاظت میں لے جانا پڑے، اس لئے وہ سارے انتظامات جو کئے گئے ہیں، ان میں کسی قسم کا رد و بدل نہیں کرنا چاہتا۔" وہ بہت خوش ہوئے مگر کہا۔ "میں پولوک کو چور دروازے سے لپٹن نہیں بھیجا چاہتا۔ مجبوری اور چیز ہے۔" مہربانی فرما کر ٹوکر کو اس وقت تک کے لئے غازن میں رہنے دیجئے، جب تک یہ معاملہ طے نہ پا جائے۔ مجھے ضلعی کام کی فکر ہے۔ یہاں میں اپنا کام کر رہا ہوں۔ صرف اپیل کے جو کام ہیں وہ ضرور التوا میں پڑ جائیں گے۔

پولیسٹیکل ایجنٹ قلات کی ڈائری ۳۲ تا ۱۰ دسمبر ۱۸۷۱ء
سورما سنگ مورخہ ۱۰ دسمبر ۱۸۷۱ء

سردار بزنخو کا لڑکا سردار میاں خیر مورخہ ۶ ماہ ہذا بروز بدھ قلات آیا اور مجھ سے جمعہ کو ملا۔ اس سے جو گفتگو ہوئی اس سے پتہ چلا کہ یہ دونوں باپ بیٹے وفاداری کے عوض بطور انعام یا تو زمین چاہتے ہیں یا کوئی اچھی ملازمت۔ باپ نے اپنی سابقہ خدمات کے بدلے نصف ضلع تربت کا مطالبہ کیا ہے اور بیٹا یہ چاہتا ہے کہ اُسے شاہ غازی غلام جان کی جگہ بلیہ کا نائب ہونا چاہیے۔ ہنزائیس بہت برہم ہیں کہ یہ سردار اپنی خدمات بیچنا چاہتے ہیں اور یہ کہتے ہیں کہ اگر یہ مشکل وقت مجھ پہ نہ آن پڑتا تو ان کو اس قسم کے مطالبے کی جرأت نہ ہوتی۔ اور کچھ بھی ہو جائے وہ ان کے مطالبات کبھی نہیں مانیں گے۔ بزنخو کے رویے میں یہ تبدیلی

84264

ہنزہ ہائٹس کی نظر میں محمد خان کی کچھی میں ناکامی ہے۔

چارے میں کمی کی وجہ سے بیس بیسے کے دن قلات سے خضدار روانہ ہو گیا۔ ۱۵ ماہ ہذا کو تقریباً ۹ بجے شب کو سورا سنگ میں زوروں کا زلزلہ آیا۔ قریب ڈھائی سو اونٹوں کا قافلہ اون سے لدا ہوا میرے ساتھ قلات سے کراچی کے لئے روانہ ہوا۔

گوہر خان زرکزی اور داد محمد جنہوں نے زہری میں ہنگامہ کرانے کی کوشش کی نور الدین مینگل سے مل گئے ہیں۔

آزاد خان کے ۳۰ سواروں نے جمال کی کمان میں نور الدین کو وڈھ پہنچا کر واپس آتے ہوئے مشکا کے قریب شیرین زر میں تیس اونٹوں کا قافلہ لوٹ لیا۔ یہ اونٹ سہرے کے قریب گیدر کے لوگوں کے تھے اور کھجور لے جا رہے تھے۔

بلیہ میں ہنگامے کے خیال سے ہنزہ ہائٹس نے کچھ روز قبل داروغہ عطا محمد کو شاہ غازی غلام جان کو کمک بھینجنے کو لکھا۔ داروغہ نے لکھا کہ یہ مناسب نہ ہوگا کیونکہ مکران کے لوگ کچھی کے ہنگامے کی خبر سن کر بہت بے چین ہیں۔

نوشیروانیوں نے پنجگور کے قریب ایک قافلہ کو لوٹ لیا اور اس جنگ میں آزاد خان کا ایک بھتیجا مارا گیا۔ آزاد خان نے خون بہا کا مطالبہ کیا ہے اور اگر اسے یہ نہ ملا تو اس نے پنجگور پر حملے کی دھمکی دی ہے۔ داروغہ نے فوراً فوج کے سو آدمی پنجگور پہ قبضہ کرنے کو بھیج دیئے ہیں اور دو سو آدمیوں کے ساتھ خرید کیج روانہ ہو گیا ہے۔

روڈ بنجوں میں مجھے شاہ غازی کا ایک خط ملا۔ وہ لکھتا ہے کہ علی خان جاموٹ نے ڈوٹھل پہ قبضہ کر لیا ہے اور دو ایک روز میں مجھ پر حملہ کرنے والا ہے۔

۲۳۲۹ء - جیک آباد مورخہ ۲۰ دسمبر ۱۸۶۱ء

از کرنل فیری پولیٹیکل سپرنٹنڈنٹ بملاحظہ کمنڈر سزندھ

۲۳۵۳ء - جیک آباد ۲۸ دسمبر ۱۸۶۱ء

از کرنل فیری - پولیٹیکل سپرنٹنڈنٹ

نقل برائے ملاحظہ کپتان سندھین - ڈپٹی کمنڈر ڈیرہ غازی خان

پولیٹیکل ایجنٹ قلات کی ڈائری اتا، ۱۸ دسمبر ۱۸۶۱ء

باعبناہ - مورخہ ۱۸ دسمبر ۱۸۶۱ء

۵ تاریخ ماہ ہذا کو باعبناہ پہنچا اور ۱۹ تاریخ منگل کو اپنا کیمپ خضدار لے گیا۔

یہاں کے نائب نے خبر دی ہے کہ چند روز قبل مولانا محمد کے ایک سوار نے نورالدین مینگل سے ملاقات کی اور اسے یہ بتایا کہ ایک سمجھوتہ ہونے والا ہے لہذا تم خود بلیہ پہ حملہ کر دو۔ گزشتہ دس بارہ روز سے خضدار اور بلیہ کے درمیان مینگلوں نے آمد و رفت بند کر رکھی ہے نورالدین دو سو آدمیوں کے ساتھ وڈھ سے روانہ ہو گیا ہے اور بہت سے مینگل قبیلے کے لوگ اس سے مل گئے ہیں۔ چند بزنجو بھی اس کے ساتھ ہیں۔ ان لوگوں نے شاہ غازی غلام جان کے پاس ایک ایچی بھیجا ہے کہ بلیہ ان کے حوالے کر دیا جائے۔ شاہ غازی نے یہ جواب دیا کہ وہ خون کے آخری قطرے تک بلیہ کی حفاظت کرے گا اور ہڑ ہائس کے مفاد کو نقصان نہیں پہنچنے دے گا۔ سردار فقیر محمد نے ابھی ابھی ایک خط بھیجا ہے جس سے پتہ چلا کہ نال میں خاموشی ہے یہاں کی آب و ہوا معتدل ہے اور سال کے اس موسم میں یہ جگہ زیادہ ٹھنڈی نہیں ہے۔ سردار فقیر محمد کے ایچی کا بیان ہے کہ نورالدین مینگل، آسیا پہنچ گیا ہے۔ علی خان جاموٹا زند کی طرف پیش قدمی کر رہا ہے اور رونا، نورالدین سے مل گئے ہیں اور شاہ غازی کی فوج

نے لڑنے سے انکار کر دیا ہے مگر اس خبر کی اب تک تصدیق نہیں ہو سکی۔
 آسیات کی طرف بلیٹھا سے تقریباً آٹھ میل پہلے اور ڈنڈ بھی تقریباً اتنی ہی دور
 کراچی کی طرف ہے۔

۲۸۵۰ء۔ جیکب آباد مورخہ ۲۶ دسمبر ۱۸۶۱ء
 از کپتان سنڈمین، ڈپٹی کمشنر ڈیرہ غازی خان برائے ملاحظہ کمشنر سندھ

۲۳۵۵ء۔ ۱۸۶۱ء کا پولیٹیکل ڈیپارٹمنٹ
 نقل برائے ملاحظہ کپتان سنڈمین، ڈپٹی کمشنر ڈیرہ غازی خان۔

۸۴۶ء۔ جیکب آباد کیمپ مورخہ ۲۰ دسمبر ۱۸۶۱ء
 از کرنل ٹی۔ میری ویدر۔ کمشنر سندھ
 بنام پولیٹیکل سپرنٹنڈنٹ، اپر سندھ فریڈریک
 ہنزہ ہائٹس خان قلات کے نام ایک خط بھیج رہا ہوں۔ جہاں تک جلد ہو سکے یہ خط میجر ہیرسن
 کو بھجوادیں تاکہ وہ ہنزہ ہائٹس خان تک پہنچادیں۔ اس کی ایک انگریزی نقل آپ کی اطلاع کے
 لئے ہمراہ بھیج رہا ہوں۔

مولانا محمد وکیل کو میں مورد الزام ٹھہراتا ہوں۔ اس کی حرکتیں نہایت غیر ذمہ دارانہ ہیں۔ اسے
 سرداروں سے جو خان کے خلاف اٹھ کھڑے ہوئے تھے، لڑنے اور زیر کرنے کے لئے بھیجا
 گیا تھا۔ مگر اس نے جیسے ہی رابطہ قائم کیا، سمجھوتے کی بات شروع کر دی اور آخر میں جو کچھ سرداروں
 نے کہا اس پر راضی ہو گیا اور سمجھوتے کی شرائط خان کی منظوری کے لئے بھیج دیں اور خان کے جواب
 کا انتظار کے بغیر وہ اپنے طور پر ان سرداروں کو یہاں تک لے آیا۔ مقصد شاید اس کا یہ تھا کہ وہ

تمام مراسلات اور سمجھوتے کی شرائط کی منظوری برطانوی حکومت سے لے لے۔
ہنر ہائٹس خان کے اس خط سے جو انہوں نے اپنے وکیل کو لکھا ہے اور جس کو اس نے
مجھے دکھایا اس سے صاف ظاہر ہوتا ہے کہ اس نے خان کے احکامات کی خلاف ورزی کی اور
اس طرح اس نے اپنے آقا اور ملک کے خلاف بدترین جرم کیا۔

یہ حرکت بھی اس کی نہایت بیجا اور ناروا تھی کہ بغیر خان کی اجازت اور منظوری کے وہ ان
سرداروں کو برطانوی حکام کے پاس لے آیا۔ خان کی اجازت اور منظوری کے بغیر وکیل کا ان سرداروں
کو جیکب آباد لانا ایک نازیبا اور نامعقول حرکت تھی۔ اس کو یہ بھی سمجھنا چاہیے تھا کہ جو لوگ اپنے
حاکم اور ملک کے خلاف جنگ پہ آمادہ ہو گئے تھے ان سے برطانوی حکومت کسی قسم کی گفت و شنید
نہیں کر سکتی۔ آج جب وکیل آیا اور اس وقت آپ بھی موجود تھے تو میں نے اس سے کہا کہ
کسی قسم کی گفتگو ان سرداروں سے نہیں ہو سکتی ہے جب تک کہ وہ اپنے بادشاہ کے خلاف
ہتھیاراٹھائے ہوئے ہیں اور وکیل کو بھی ایسا ہی کرنا چاہیے تھا۔

یہ بہت ضروری ہے کہ کچھ کے معاملات کو سنبھالنے کے لئے ایسے شخص کو بھیجا جائے
جو مولانا محمد سے زیادہ بہادر اور سوچ بوجھ رکھتا ہو۔ کپتان ہیرسین کو چاہیے کہ ہنر ہائٹس پہ
زور دیں کہ وہ اپنے وزیر شاہ غازی ولی محمد کو جس کی بہادری اور امانتداری کسی ثبوت کی محتاج نہیں
ہے، کچھ بھیجیں تاکہ وہاں کے معاملات سلجھ جائیں اور حالات اطمینان بخش ہو جائیں۔ میرا خیال
ہے کہ جھالادان اور بالائی درہ کی صورت حال کچھ ایسی ہے کہ یہ حکمت عملی چل جائے گی اور مجھے
یقین ہے کہ خان کو ہماری اس رائے پہ عمل کرنے میں کچھ عذر نہ ہوگا۔

جیسا کہ میں نے اپنے پہلے خط میں ذکر کیا ہے کپتان ہیرسین کو سر دست ہر قیمت پر درہ بولان
پہ ہونا چاہیے۔ ان کے محافظ کو وہاں سے فارغ کر دیا جائے اور موسم سرما کی شدت سے بچنے کے
لئے ہر ممکن انتظام کر دیا جائے۔ انہیں کسی بہترین جگہ کا انتخاب کرنا چاہیے جہاں چارہ آسانی سے
مل سکے۔ صرف آنا خیال ضرور ہے کہ جگہ ایسی ہو جہاں سے خان کے ساتھ آسانی سے

رابطہ قائم رہ سکے۔

میری استدعا ہے کہ اس خط کی ایک نقل میجر ہیرسین کو بھجوادیں اور ہنزہائٹس کی اطلاع اور ہدایت کے لئے اس خط کی انگریزی کی ایک نقل ہنزہائٹس کے پاس بھی بھیج دیں۔

سرولیم میری ویدر کے خط مورخہ ۲۱ دسمبر ۱۸۶۱ء کی نقل
بنام ہنزہائٹس خان قلات

آداب تسلیم کے بعد عرض ہے کہ میں آج جبکہ آباد پہنچ گیا۔ ہنزہائٹس کے وکیل مولانا محمد اور ان سرداروں کے درمیان جو آپ کی حکومت کی مخالفت کر رہے ہیں، جو باتیں ہوتی ہیں، ان کا مجھے کرنل فیری کے ذریعے پہلے ہی سے علم ہے اور یہ بھی کہ آپ کا وکیل سرداروں کے ساتھ جبکہ آباد ظاہراً اس غرض سے آیا کہ جو کچھ اس نے کیا ہے برطانوی حکام اس کی منظوری دے دیں۔ میں نے کرنل فیری کو یہ کہا ہے کہ وہ وکیل کو یہ خبر دے دیں کہ وہ خود جبکہ آباد آسکتا ہے مگر سرداروں کو موجودہ صورت میں برطانوی حدود میں داخل ہونے کی اجازت نہیں دی جاسکتی۔ وکیل نے آج میرے پاس حاضری دی اور جو کچھ ہوا تھا اس کے بارے میں بتایا اور یہ بھی کہا کہ ہنزہائٹس نے سمجھوتے کو جو اس نے اپنی طرف سے سرداروں کے ساتھ کیا تھا، نا منظور کر دیا ہے۔

میں نے اسے بتایا کہ اس قسم کے سمجھوتے جو اس نے سرداروں سے کیا ہے، کے متعلق میں گفتگو نہیں کرنا چاہتا اور اسے فوراً سرداروں کو خبر کر دینی چاہیے کہ جب تک وہ اپنے بادشاہ کے خلاف ہتھیار اٹھاتے ہوئے ہیں، میں ان سے کوئی بات چیت نہیں کر سکتا۔

میں آپ کو یہ کہنا ضروری سمجھتا ہوں کہ آپ کے اور ملک و قوم جس پر آپ حکومت کرتے ہیں، کے مفاد کا آپ کے وکیل نے خیال نہیں رکھا۔ آپ کی حکومت کے استحکام اور ملک و قوم کی ترقی کو جس کی برطانوی حکومت بہت خواہاں ہے، وکیل محمد خان کے ہاتھوں نقصان پہنچنے کے امکان

بہت ہیں۔ خصوصاً جہاں تک موجودہ معاملات کا تعلق ہے۔ لہذا میں آپ سے عرض کر دوں گا کہ آپ اپنے وزیر شاہ غازی دلی محمد کو جہاں تک جلد ہو سکے، کچھی بھیج دیں۔ اس کو پورے اختیارات کے ساتھ بھیجیں۔ اور میری طرف سے آپ کو یا آپ کے وزیر کو مجھ سے مشورہ کرنے کا ہر وقت اختیار حاصل ہے۔ کسی قسم کی رائے یا مشورہ دینے میں پس و پیش نہ ہوگا، اور مجھے یقین ہے کہ اس سے فوراً مفید نتائج برآمد ہوں گے۔

میجر ہیرسین کو درہ میں ٹھہرنے کی ہدایت کر دی گئی ہے تاکہ وہ آپ کے قریب رہے اور ضرورت پڑنے پر مفید مشورے دے سکے اور چونکہ مجھے اس کی سوجھ بوجھ پہ پورا بھروسہ ہے مجھے اُمید ہے کہ آپ اس کی رائے پر عمل کریں گے۔
اُمید ہے کہ آپ مجھے اپنا مخلص اور ملک و قوم کا ہی خواہ سمجھیں گے۔

جیک آباد۔ مورخہ ۲۹ دسمبر ۱۸۴۱ء

از کرنل فیری۔ پولیٹیکل سپرنٹنڈنٹ

نقل برائے ملاحظہ کپتان سنڈمین، ڈپٹی کمشنر، ڈیرہ غازی خان۔

جیک آباد، مورخہ ۲۹ دسمبر ۱۸۴۱ء

از کپتان سنڈمین برائے ملاحظہ سیکرٹری حکومت پنجاب

برقیہ ۱۴۰۲ مورخہ ۵ جنوری ۱۸۴۲ء

از سیکرٹری محکمہ خارجہ حکومت ہند بنام سیکرٹری حکومت پنجاب،
سرولیم میری ویدر کو بمبئی کی معرفت یہ ہدایت دے دی گئی ہے کہ فیری اور سنڈمین
کے ساتھ ایک کانفرنس کریں تاکہ ان دونوں کی رائے قلت کے موجودہ معاملے میں معلوم کی

جائے اور ان کی آرا اپنی رائے کے ساتھ حکومت کو بھیج دیں۔
سنڈمین کو اس کا فرانس میں شرکت کی ہدایت کی جائے۔

یادداشت ۱۲ مورخہ ۱۳ جنوری ۱۸۴۲ء

از میجر اے۔ اے۔ منرو آفیشنگ کمشنر انڈیا سپرنٹنڈنٹ ڈیرہ جات ڈویژن۔
بنام ایل۔ اے۔ ایچ۔ گرین سیکرٹری حکومت پنجاب۔

کپتان سنڈمین ڈپٹی کمشنر ڈیرہ غازی خان کی رپورٹ کی ایک نقل لفٹیننٹ گورنر کی
اطلاع کے لئے ان کی خدمت میں روانہ کی جا رہی ہے۔ جس سے جیکب آباد میں ان کی موجودگی میں
جو کچھ ہوا اور سندھ کی سرحد کی موجودہ ہنگامی حالت کا اندازہ ہو جائے گا۔ کپتان سنڈمین یہ
جاننا چاہتے ہیں کہ وہ کب تک جیکب آباد میں ٹھہرے رہیں۔ گزارش ہے کہ اس کا جواب
تازے سے دیں۔

ایک خط مورخہ ۶ جنوری ۱۸۴۲ء کی نقل
از کپتان سنڈمین ڈپٹی کمشنر ڈیرہ غازی خان

بنام میجر اے۔ اے۔ منرو۔ کمشنر ڈیرہ جات۔

حسب ہدایت و اسرارے جو تازے گورنر بلٹی کو بھیجا ہے اور جس کی نقل مجھے بھیجی گئی
ہے، میں نے کمشنر سندھ سے رابطہ قائم کیا اور ان سے ملنے یہاں آیا۔ میرے آنے کے بعد
جو کچھ ہوا وہ ذیل میں درج ہے:

میرے آنے سے قبل خان کے ایجنٹ نواب محمد خان نے بروہی سرداروں سے ایک
معاہدہ کر لیا تھا مگر سرداروں نے یہ شرط لگادی تھی کہ اس کی تصدیق پولیٹیکل سپرنٹنڈنٹ جیکب آباد کے
سامنے ہونی چاہیے۔

جیسے ہی پولیٹیکل سپرنٹنڈنٹ کرنل فیروی نے یہ سنا کہ خان کے ایجنٹ کے ساتھ سردار اس مقصد کے لئے آرہے ہیں انہوں نے کمشنر سندھ سے رابطہ قائم کیا۔ کمشنر سندھ نے یہ ہدایت کی کہ ہنزہ مائنس کا وکیل جیکب آباد آسکتا ہے۔ مگر بروہی سرداروں کو یہاں آنے کی اجازت نہیں ہے۔ لہذا یہ سردار سندھ اور قلات کی سرحد پر ایک گاؤں میں ٹھہر گئے۔

خان کا وکیل جب جیکب آباد آیا تو کرنل فیروی نے اس سے ملاقات کی۔ میں بھی وہاں موجود تھا۔ ایجنٹ نے یہ عذر پیش کیا کہ یہ معاہدہ (جو اس کے خیال میں اپنے آقا کے لئے ضروری تھا) اس نے بے بسی اور مجبوری کی حالت میں کیا۔ خان کی فوج جس میں جھالادان اور سرداران کے تمام قبیلے تھے، سرداروں کو شکست نہیں دے سکتی تھی۔

دوسرے روز (۱۹ دسمبر) کو سرولیم میری ویدر یہاں پہنچے۔ کرنل فیروی اور خان کے ایجنٹ نے ان سے ملاقات کی۔ میں اس موقع پر موجود نہیں تھا۔ مگر کرنل فیروی نے اس ملاقات کے فوراً بعد یہ بتایا کہ سرولیم کی رائے یہ ہے کہ نواب محمد خان نے ڈر کے مارے صلح کر لی اور چونکہ خان اس صلحنامے پر رضامند نہیں ہیں اس لئے کمشنر کو ان سرداروں سے ملاقات نہیں کرنی چاہیے اور ان سے کسی قسم کا کوئی رابطہ نہ رکھیں۔ کمشنر کی رائے میں صلحنامے کی تمام شرائط سرداروں نے اپنی مرضی کے مطابق لکھوائی ہیں اور خان کے وقار کے خلاف ہیں۔

کرنل فیروی کی اجازت سے میں نے خود کمشنر سے ملنے کی خواہش ظاہر کی اور سرولیم نے مجھے اجازت دے دی۔ اس ملاقات پہ میں نے انہیں یہ سمجھانے کی کوشش کی کہ خان کے ایجنٹ اور سرداروں کے درمیان تعلقات بالکل ہی منقطع نہ ہونے پائیں تو اچھا ہے۔ میں نے دونوں سرحدوں کی صورت حال سے بھی آگاہ کیا۔ سرولیم نے بہت غور سے میری باتیں سنیں۔ مگر انہوں نے کہا کہ سرداروں سے بات چیت کا وقت ابھی نہیں آیا۔ وہ خان کے وزیر اعلیٰ کو بلوا کر ان سے مشورہ کرنا چاہتے ہیں کہ اس موقع پر سب کے مفاد کو مد نظر رکھتے ہوئے انہیں کیا کرنا چاہیے۔ میری ملاقات کے فوراً بعد ہی انہوں نے وزیر اعلیٰ کو خط لکھا۔

سرولیم سے رخصت ہونے سے قبل میں نے ہزہائٹس خان اور مری قبیلے کے درمیان صلح کی اہمیت کو واضح کر دیا اور اس کی بھی نشاندہی کر دی کہ پنجاب کی سرحد پر جو میں نے حفاظتی انتظامات کر رکھے ہیں ان کا دار و مدار امن قائم رکھنے پر ہے۔ میں نے پھر سرولیم سے پوچھا کہ اب مجھے کیا کرنا چاہیے۔ تب انہوں نے والسراٹے کا تار دیکھنا چاہا جو میں نے انہیں دکھا دیا۔ انہوں نے یہ خواہش ظاہر کی کہ میں خان کے وزیر اعلیٰ کے آنے تک اگر ٹھہر سکوں تو ٹھہر جاؤں۔ اس پر میں بخوشی راضی ہو گیا۔ میں نے سیکرٹری حکومت پنجاب کو فوراً ایک خط لکھا جس میں انہیں یہاں کی صورت حال سے آگاہ کر دیا اور ان سے یہ استدعا کی کہ مسٹر ٹوکر اسٹنٹ کمشنر کو میری واپسی تک ضلع میں رہنے دیا جائے۔ تمام اہم معاملات میرے پاس یہاں بھیج دیے جاتے ہیں اور صرف عدالتی کام میری غیر حاضری کی وجہ سے التوا میں پڑھائیں گے۔

سرداروں سے ملاقات سے افکار اور معاہدے کے ٹوٹنے کی خبر جب خان کے فوجیوں کو پہنچی تو انہوں نے بروہیوں پر حملہ کر دیا۔ بہت سے اپنے گلوں کے ساتھ تتر بتر ہو گئے اور چالیس کے قریب مارے گئے۔ اس کے بعد بروہیوں نے دو قافلوں پر جو درہ بولان سے گزر رہے تھے، حملہ کر دیا اور چار سوانٹ اور دو سو خچر سازو سامان سے لدے ہوئے لے گئے۔ کہتے ہیں ان کی قیمت تقریباً تین لاکھ روپیہ تھی۔ یہاں سے کوئٹہ تک کا تقریباً سارا علاقہ سرداروں کے ہاتھ میں ہے۔

ہم لوگوں نے یہ بھی سنا ہے کہ گزشتہ چند روز کے دوران علی خان جاموٹ اور جھالاوان کے ایک سردار نور الدین نے سن بیلہ پہ حملہ کر کے اس پر قبضہ کر لیا ہے۔ ایسا معلوم ہوتا ہے کہ فوج مبعوث خان کے انیسروں کے سارا سازو سامان چھوڑ کر ان دو سرداروں کے آتے ہی بھاگ گئی۔ ان سرداروں کو بہت کچھ سرکاری سامان ہاتھ لگا۔

اس واقعہ کے بعد مکران میں بغاوت کی خبر بھی سنی ہے جو بس بیلہ میں خان کی فوجوں کی شکست کا نتیجہ ہے مگر اس کی تفصیل اب تک معلوم نہیں ہو سکی۔

اس رپورٹ کو ختم کرنے سے قبل مناسب معلوم ہوتا ہے کہ میں یہ بتا دوں کہ حسب ہدایت سیکرٹری محکمہ خارجہ میں نے کرنل پولوک کو اپنی سیستان کی مہم پر جانے کے لئے مری کی پہاڑیوں سے پشین تک کا انتظام کر دیا ہے۔ میں نے ان انتظامات کی تفصیل سرولیم میری ویدر اور کرنل فیری کو بتادی ہے۔ کرنل فیری کی رائے یہ تھی کہ میں بذات خود یہ کام سرانجام دوں مگر سرولیم کی رائے یہ ہوئی کہ ایسا کرنے سے شاید خان قلات نھا ہو جائیں۔ لہذا انہوں نے فیصلہ کیا ہے کہ سندھ سواروں کا ایک حفاظتی دستہ ان کے ساتھ کر دیا جائے اور درہ بولان سے جانے کے بجائے قلات ہو کر جائیں۔ یہاں یہ بھی ذکر کر دینا مناسب سمجھتا ہوں کہ مری سردار بخوشی یہ کام کرنے کے لئے تیار تھے۔ یہاں تک کہ غزان خان نے جو قبیلہ کا سردار ہے، بولان کے مری سردار کو راجن پور بھیجا کہ وہ وہاں میرے حکم کا انتظار کرے۔

موجودہ صورت حال میں یہ کہنا مشکل ہے کہ مجھے یہاں کب تک رُکنا پڑے گا۔ سرولیم نے مجھے یہ بتایا کہ ان کی اصل خواہش یہ ہے کہ کسی طرح کوئی معاہدہ ہو جائے۔ مگر مجھے آخری خبر جو ملی ہے وہ یہ ہے کہ جھالاوان کا سردار نور الدین، سردار ان سردار سے ملنے جا رہا ہے۔ اس کے بعد ایسا معلوم ہوتا ہے کہ یہ دونوں مل کر خان کی فوج پر جو بھاگ میں ہے، حملہ کریں گے۔ اور اگر وہ کامیاب ہو گئے تو خان کے ایجنٹ کا یہاں پہنچنا ناممکن ہو جائے گا۔ اب میرے لئے کیا حکم ہے اور مجھے کیا کرنا چاہیے۔ اس سے مجھے مطلع کیا جائے۔

۵۲۔ لاہور مورخہ ۱۳ جنوری ۱۸۶۲ء

از ایل۔ ایچ۔ گر لفین سیکرٹری حکومت پنجاب

بنام سیکرٹری حکومت ہند۔ محکمہ خارجہ۔

عزت مآب لفٹیننٹ گورنر کے حسب حکم کپتان سٹیمین کا خط مورخہ ۶ ماہ ہزار کیلینی
والسراے کی اطلاع کے لئے بھیج رہا ہوں۔ اس کے ساتھ ہی پولیٹیکل ایجنٹ قلات کی ڈائری

۸ تا ۲۲ دسمبر کی نقل بھی حاضر خدمت ہے۔

جیکب آباد مورخہ ۶ جنوری ۱۸۷۲ء

از رابرٹ سنڈمین ڈپٹی کمشنر ڈیرہ غازی خان بنام سیکرٹری حکومت پنجاب۔
ہیرسین نے مجھے یہ خبر دی ہے کہ نورالدین خضدار اور بھینا نا پہ حملہ کرنے والا ہے۔ ہم نے
یہ بھی سنا ہے کہ اُس نے (نورالدین نے) مولانا محمد کو یہ لکھا ہے کہ وہ اس کا انتظار کرے تاکہ دونوں
مل کر بلیہ پہ حملہ کریں۔ وہ جو دو قافلے درہ بولان میں ٹوٹے گئے تھے۔ ان میں چار سو اونٹ اور
دو سو خچر تھے اور سب ساز و سامان سے لدے ہوئے تھے۔

یہاں پہنچنے کے بعد جو کچھ ہوا اس کی رپورٹ بھیج رہا ہوں۔ میں نے کرنل فیروی کو پڑھ کر
سنائی اور وہ اس کی تصدیق کرتے ہیں۔ لیکن ابھی تک فیصلہ نہ کر سکا کہ اسے آپ کے پاس براہ راست
بھیج دوں یا مزو کے توسط سے۔ مزو نے مجھے ایک یادداشت بھیجی ہے کہ حکومت ہند کے
ریزیولیشن کے مطابق میں اُن کے پاس ان علاقوں کے بارے میں اپنی ڈائری نہ بھیجوں۔ مجھے
اچھی طرح یاد نہیں ہے کہ انہوں نے دوسرے خطوط کے بارے میں بھی یہی کہا ہے۔ میں کل تک
اس کے متعلق غور کروں گا، کیونکہ یہاں جو کچھ ہوا ہے اس کے متعلق آپ کو جلد سے جلد اطلاع
ملنی چاہیئے۔

مکران میں بغاوت کی خبریں نے تار سے دے دی ہے۔ سنتے ہیں کہ یہ نتیجہ ہے اس بلیہ
کی شکست کا۔ ہیرسین یہ کہتے ہیں کہ یہ سب کچھ اس لئے ہوا کہ خان کی فوج لڑنے کو تیار نہیں
جو بالکل صحیح ہے۔ اگر کوئی خاص بات ہوئی تو میں آپ کو براہ راست لکھوں گا۔ پولوک آج
یہاں آ رہے ہیں۔ دیکھیے کیا ہوتا ہے۔

پولیٹیکل ایجنٹ قلات کی ڈائری مورخہ ۱۸ تا ۲۲ دسمبر ۱۸۷۱ء

حضدار ۲۳ دسمبر ۱۸۷۱ء

منگل کو حضدار پہنچا۔ گزشتہ ہفتہ کی خاص خبر نورالدین مینگل کی بلیہ میں کامیابی ہے۔ روئجھا بڑی تعداد میں شاہ غازی غلام جان، عظمت علی، جاموٹ کی مدد کے لئے جمع ہوئے لیکن نورالدین سے مل گئے۔ شاہ غازی کی فوج جب بلیہ کے قریب پہنچی تو بدقسمتی سے اُسے کوئی امداد کہیں سے نہ ملی اور اُس کے کچھ آدمیوں نے لڑنے سے انکار بھی کر دیا۔ لہذا وہ فوج بالکل کمزور ہو گئی۔ اس نے شہر خالی کر دیا اور قریب تر جگہ جو اور مُشتیا چلا گیا۔ آخری خبر جو اُس کے متعلق ملی ہے وہ یہ ہے کہ سو آدمیوں کے ساتھ مُشتیا پہنچا۔ اب یہ نہیں کہا جاسکتا کہ وہ نال کے راستے سے حضدار آئے گا یا قلات واپس چلا جائے گا۔

روئجھا، جاموٹوں اور مینگلوں میں نا اتفاقی اس بات پر ہو گئی ہے کہ بس بلیہ پر حکومت کرنے کا حق کسے ہے۔ سنا ہے کہ نورالدین علی خان جاموٹ کے حق میں دست بردار ہو گیا ہے لیکن شرط یہ لگا دی ہے کہ ہزہائیس کے غلے کا ذخیرہ اُسے دے دیا جائے تاکہ وہ حضدار اور بھنا نا پر چڑھائی کر سکے۔ اگر ہم بروقت پہنچ جائیں تو یہ منصوبہ یقیناً ناکام ہو جائے گا اور اگر نواب محمد خان، ہزہائیس کی ہدایات کو عملی جامہ پہنانے میں کامیاب ہو گئے ہیں تو بلیہ واپس لینے میں کوئی دقت پیش نہیں آئے گی۔

سردار فقیر محمد بنو جو نے میرے فٹنی کو دو دفعہ لکھا ہے کہ وہ یہ معلوم کرے کہ میں یہاں کیوں آیا ہوں، کتنے دن ٹھہروں گا اور یہاں سے کہاں جاؤں گا۔ یہ میرے احکام کی خلاف ورزی ہے کہ ایچی میرے فٹنی سے براہ راست خط و کتابت کرے۔

خاران کے سردار عظیم خان نے غالباً نورالدین مینگل سے بات چیت کی ہے اور اُس کا ارادہ ہے کہ موسم سرما کے بعد وہ اس علاقے میں گڑ بڑ پھیلانے۔

آخری ڈاک سے نائب پیر جان کا ایک خط ملا۔ وہ لکھتا ہے کہ کچھی کے بارے میں آپ کو اُس

رپورٹ سے پتہ چل جائے گا جو میرے والد روزانہ ہنزہ ٹینس کو دیتے ہیں۔ قلات سے آنے کے بعد کچھ دن تک کچھی کی کوئی خبر نہیں ملی تھی۔ ہنزہ ٹینس کا ایک خط مورخہ ۱۹ دسمبر ابھی ابھی ملا۔ انہوں نے لکھا ہے کہ محمد خان کی نقل و حرکت کے بارے میں انہیں کوئی اطلاع نہیں ملی ہے۔ میرا خیال ہے کہ نواب پیر خان نے جس رپورٹ کا ذکر کیا ہے وہ باغی بروپوں نے راستے ہی میں روک لی ہے۔ مگر ان کی کوئی خبر نہیں ہے۔

۶۲ اے تا ۲۲ سی۔ لاہور مورخہ ۱۹ جنوری ۱۸۶۲ء

از ایل۔ ایچ۔ گریفین سیکرٹری حکومت پنجاب

بنام سیکرٹری حکومت ہند۔ محکمہ خارجہ

کپتان سنڈمین کا خط جبکہ آباد مورخہ ۱۲ جنوری ۱۸۶۲ء اور ملحقہ کاغذات جن میں درہ بولان اور ڈھاڈر کے ٹوٹے جانے کا ذکر ہے برائے اطلاع ہز ایکسپریڈنٹس و اسٹرائے اور گورنر جنرل ان کونسل بھیج رہا ہوں۔ عزت مآب لفٹیننٹ گورنر کی خواہش کے مطابق میں میجر ہیرسین کی ڈائری کے آخری حصہ کی طرف آپ کی توجہ مبذول کرانا چاہتا ہوں۔ سیستان کے سمجھوتے کے امکان کے لحاظ سے یہ اہم معلوم ہوتا ہے۔

کیمپ جبکہ آباد۔ مورخہ ۱۲ جنوری ۱۸۶۲ء

از کپتان سنڈمین۔ ڈپٹی کمشنر ڈیرہ غازی خان

بنام سیکرٹری حکومت پنجاب

درہ بولان اور ڈھاڈر میں جو دو قافلے ٹوٹے گئے۔ ان کے متعلق جو رپورٹ میں نے کرنل فیری کو دی ہے اس کی نقل بھیج رہا ہوں۔ جن سرداروں نے ان قافلوں پر حملہ کیا ان میں مرلوں کا ایک قبیلہ بھی شامل ہے اور کمشنر سندھ نے اس کے متعلق تحقیقات کا حکم دے دیا ہے۔ کرنل فیری

کے حکم سے اس کی تحقیقات میں نے کی۔ اس مراسلہ کی نقل حکومت کی اطلاع کے لئے بھیج رہا ہوں۔ میری تحقیق کے مطابق اگرچہ مرلوں نے قافلے کو ٹوٹنے میں مدد دی، یہ کہہ سکتے ہیں کہ یہ نہیں تھے۔ پھر بھی میں آپ کو یہ بتانا ضروری سمجھتا ہوں کہ تمام مری بحیثیت ایک قبیلے کے موقع ملتے ہی بروہی سرداروں کا ساتھ دیں گے۔ اس کی ایک وجہ تو یہ ہے کہ وہ خاص سردار جو ان دنوں خان قلات سے بغاوت پہ تلا ہوا ہے وہ مرلوں کا بہت گہرا دوست ہے اور مری اس کی بہت عزت کرتے ہیں۔ جب مختیار خان نے یہ اطلاع دی کہ تمام قبیلے بروہیوں کی مدد کے لئے تیار ہیں تو اس نے بالکل سچ کہا۔ اس میں شبہ کی کوئی گنجائش نہیں ہے۔

ان ہنگاموں میں مرلوں کے خان قلات کے خلاف ہو جانے سے ہمارے اور مرلوں کے تعلقات پر کیا اثر پڑے گا اس کے بارے میں میں کچھ نہیں کہہ سکتا۔ حکومت کو اس پہلو پر غور کرنا چاہیے۔ میرے لئے اتنا کافی ہے کہ میں آپ کی اطلاع کے لئے کمشنر سندھ کا وہ خط جو انہوں نے پولیٹیکل سپرنٹنڈنٹ کو لکھا تھا اور جو میرے پاس رپورٹ تیار کرنے کو بھیجا تھا وہ آپ کی اطلاع کے لئے بھیج دوں۔ میں یہ بھی بتا دینا چاہتا ہوں کہ جو کچھ اس سرحد پر ہو رہا ہے اس سے پنجاب کی سرحد کا امن و امان کافی متاثر ہوگا۔

کمشنر سندھ نے ہنر ہائٹس خان کے وزیر اعظم کو بلوایا ہے اور ہم لوگ روزانہ کے آنے کا انتظام کر رہے ہیں۔ سرولیم میری ویدر نے مجھ سے کہا کہ وہ خان کے وزیر کو یہ رائے دیں گے کہ وہ سرداروں کے ساتھ سمجھوتہ کر لیں۔ اگر ایسا ہو جائے تو تمام معاملات حسن و خوبی سے طے پا جائیں گے۔ میں صاف صاف یہ بتا دینا چاہتا ہوں کہ اس سرحد پر حالات بہت تشویشناک ہو گئے ہیں اور اگر کوئی سمجھوتہ نہ ہو سکا تو حالات بد سے بدتر ہو جائیں گے۔

۲۴ - کیمپ جیکب آباد مورخہ ۱۰ جنوری ۱۸۶۲ء

از کرنل سرولیم میری ویدر - کمشنر سندھ

نام پولیٹیکل سپرنٹنڈنٹ۔ اپر سندھ فرنٹیر

بختیار خان نے جو خط آپ کو لکھا ہے اور جسے آپ نے میرے پاس بھیج دیا ہے اس سے پتہ چلا کہ قریباً چالیس مری بھی قافلہ لڑنے میں بروہیوں کے ساتھ تھے۔ یہ صحیح ہے یا غلط، سر دست اس کا کوئی ثبوت نہیں ہے۔ مگر ضروری امر یہ ہے کہ کچھی کے علاقے کے ہنگاموں میں مرہوں کو موت نہیں ہونا چاہیے اور انہیں چاہیے کہ وہ اس سے علیحدہ رہیں۔ لہذا میں آپ سے گزارش کروں گا کہ مری قبیلے کے سرداروں اور معتبروں کو بتادیں کہ ہنگاموں قلات کے باغی سرداروں کا ساتھ دینا حکومت برطانیہ ناپسندیدگی کی نگاہ سے دیکھتی ہے اور انہیں تنبیہ کر دیجئے کہ آئندہ ہنگاموں کے باغی سرداروں کا ساتھ نہ دیں ورنہ اس کے نتائج بہت بُرے ہوں گے۔

پولیٹیکل سپرنٹنڈنٹ اپر سندھ کی تصدیق

۶۷ جیکب آباد۔ مورخہ ۱۰ جنوری ۱۸۶۲ء

نقل برائے اطلاع کپتان سنڈین کے پاس بھیجی جاتی ہے کہ وہ یہ تحقیق کریں کہ وہ مری کون تھے جنہوں نے اس موقع پر بروہیوں کا ساتھ دیا۔

جیکب آباد۔ ۱۰ جنوری ۱۸۶۲ء

از کرنل فری پولیٹیکل سپرنٹنڈنٹ فرنٹیر نام کمشنر سندھ

آپ کا خط ۲۲ ۱۸۶۲ء ملا۔ مجھے یہ کہنا ہے کہ جب یہ موجودہ گڑ بڑ شروع ہوئی تو میں نے مری سردار غزان اور گجی سردار غلام مرتضیٰ کو لکھا کہ وہ ہر ممکن کوشش کریں کہ ان کے قبیلے کا کوئی آدمی خان قلات کی فوج اور بروہیوں کے درمیان لڑائی میں کسی قسم کی مداخلت نہ کرے۔

بختیار خان (جو مرہوں کا دشمن ہے) کی کستی سے رپورٹ آنے تک میں نے پہلے کبھی نہیں سنا کہ مرہوں یا بلٹیوں نے بروہیوں کی کوئی مدد کی ہو۔

میں بہر حال اس کی تحقیقات کروں گا۔ میں نے یہ بھی سنا ہے کہ جن مرلوں کا ذکر کیا گیا ہے وہ کریم خان بجرانی کے لوگ تھے اور اگر یہ امر واقعہ ہے تو یہ بھی معلوم ہونا چاہیے کہ وہ لوگ سردار غزان کی رعایا نہیں ہیں بلکہ کریم کے ماتحت ہیں۔ اور کریم سے ابھی تک نہ میرے اور نہ سندھین کے کوئی تعلقات ہیں۔

جیک آباد۔ مورخہ ۱۲ جنوری ۱۸۶۲ء

از کپتان سندھین۔ ڈپٹی کمشنر ڈیرہ غازی خان

بنام پولیٹیکل سپرنٹنڈنٹ۔ جیک آباد

حسب ہدایت خط ۶۲ جیک آباد مورخہ ۹ جنوری ۱۸۶۲ء سب سے سردار کے اس بیان کی تحقیق کی جس کا ذکر اس نے آپ کے خط میں کیا ہے کہ جب تانلہ درہ بولان اور ڈھادر میں ٹوٹا گیا تو حملہ آوروں کے ساتھ ایک جماعت مرلوں کی بھی تھی۔

اس معاملے کی حقیقت تک پہنچنے کے لئے آپ نے مجھے ہدایت کی تھی کہ تانلہ میں شریک لوگوں سے پوچھ گچھ کی جائے۔ یہ میں نے کر لیا ہے اور اس رپورٹ کے ساتھ چار گواہوں کے بیان بھیج رہا ہوں۔ ان شہادتوں سے پتہ چل جائے گا کہ کیا ہوا اور ظاہراً اس حملے کی بنیاد کیا تھی۔

ان بیانات اور سب سے بختیار خان اور ہزہائیس کے ایچی محمد تواب خان کے خطوط سے ایسا معلوم ہوتا ہے کہ گزشتہ ۲۲ دسمبر کو جب جیک آباد میں عارضی امن کا معاہدہ ٹوٹ گیا تو خان کی فوجوں نے بھاگ سے ایک گاؤں حاجی کے شہر کی طرف پیش قدمی شروع کر دی۔ وکیل محمد خان کے مطابق وہاں بروہیوں نے ان پر حملہ کر دیا۔ جس میں بروہیوں کو شکست ہوئی اور بروہی وہاں سے پہاڑوں میں بھاگ گئے اور جب انہوں نے بسا کہ دو قافلے قریب سے گزر رہے ہیں تو انہوں نے ان پر حملہ کر کے ٹوٹ لیا۔

واقعہ کے صحیح ہونے یا نہ ہونے کے بارے میں کچھ نہیں کہہ سکتا۔ دوسری رپورٹیں مثلاً

سب سے بڑے سردار اور خان کے ایلچی کی رپورٹیں مختلف ہیں۔ مثال کے طور پر خبر کہ جبکہ آباد سے سرداروں کی واپسی سے قبل فوج نے بروہوں پر حملہ کر دیا اور یہ اس وقت ہوا جب فوج حاجی کے شہر کی طرف بڑھ رہی تھی تو اس وقت انہوں نے سنا کہ سرداروں کے ساتھ جو معاہدہ ہوا تھا وہ جبکہ آباد میں ٹوٹ گیا ہے۔ جو کچھ بھی ہوا ہو اور وجہ کچھ بھی ہو امر یقینی یہ ہے کہ ہزہائیس کی فوج اور سرداروں کے تابعین کے درمیان جنگ ہوئی اور اس میں سرداروں کے چالیس آدمی مارے گئے اور یہ بھی حقیقت ہے کہ بروہی سرداروں نے اس لڑائی کے بعد قافلوں پہ حملہ کیا۔ قافلہ والوں سے گفتگو کے بعد ہی میں اس نتیجے پہ پہنچا ہوں۔ سبب دین یہ کہتا ہے کہ وہ اور قافلے کے دوسرے لوگ بروہی لیڈروں پہ سخت ناراض ہوئے تو سرداروں نے کہا کہ چونکہ معاہدہ باقی نہیں رہا اس لئے انہوں نے امتقاً درہ بولان میں قافلہ پہ حملہ کیا ہے۔

تحقیقات سے یہ بھی پتہ چلتا ہے کہ بختیار خان کا یہ کہنا غلط ہے کہ مری وہاں پہنچ گئے تھے اور حملے میں شریک ہو گئے۔ قافلے کے لوگ یہ کہتے ہیں کہ جن لوگوں نے ٹوٹ مار میں حصہ لیا وہ ان کے اپنے مری محافظ تھے۔ وہ اس دھوکا بازی کی یہ بھی تاویل کرتے ہیں کہ ان کے محافظ مزیرانی مری تھے اور ان کا سردار شیردل ہزہائیس کی ملازمت میں تھا۔ خان سے جھگڑا ہوا اور وہ ملازمت سے ہٹا دیا گیا۔ میں سمجھتا ہوں کہ آپ کو اس کا پوری طرح علم ہے کہ وہ قافلہ جو درہ بولان سے گزر رہا تھا اس کے محافظ مزیرانی تھے۔ یہ قبیلہ مری قبیلے کی ایک شاخ ہے اور قبیلے کے دوسرے لوگوں سے ان کا کوئی تعلق نہیں ہے۔

قافلوں پر یہ دو حملے بظاہر بالکل علیحدہ علیحدہ کئے گئے۔ کوٹہ کے نائب عبداللطیف کو اس معاہدہ کی خبر ہزہائیس کے ایجنٹ نواب محمد خان سے مل چکی تھی۔ جب یہ قافلے کوٹہ پہنچے تو نائب نے ان سے اس معاہدہ کا ذکر کیا اور راستے کو بالکل محفوظ سمجھ کر اس نے مقررہ فیس وصول کی اور قافلے کو اپنا سفر جاری رکھنے کی اجازت دے دی۔ اس نے کوئی غلطی نہیں کی، کیونکہ یہ آپ کو بھی معلوم ہے کہ طرفین نے جس صلحنامہ پر رضامندی کا اظہار کیا ہے، اس کی رو سے قندھار سے

جو قافلے آئیں گے وہ درہ بولان سے بلا روک ٹوک گزریں گے۔

سامان جو لوٹا گیا اس کی قیمت بہت زیادہ ہے۔ جو لوگ لوٹے گئے ہیں ان کے بیان کے مطابق اٹھاسی ہزار نو سو (۸۸,۹۰۰) روپے کا سامان لوٹا گیا۔ ڈھاڈر میں جو قافلہ لوٹا گیا، اس کے سامان کی قیمت اس کے علاوہ ہے۔ اور ابھی تک کافی لوگ جو درہ بولان میں لوٹے گئے، جبکہ آباد نہیں پہنچے۔ اس لئے ان کے نقصانات کا اندازہ ابھی نہیں لگایا جاسکتا۔

بولان کے قافلے میں مالی نقصان کے علاوہ بارہ آدمی مارے گئے اور سب زخمی ہوئے جن میں ایک عورت بھی شامل ہے۔ یہ بد قسمت عورت زخموں کی تاب نہ لاسکی اور دم توڑ دیا۔ ان زخموں میں بعض کو بہت زیادہ جوت آئی ہے اور ان میں سے ایک بھاگ اور ایک ڈھاڈر میں پڑا ہوا ہے۔

جو لوگ مارے گئے ان میں قذہار کے گورنر میر شیر علی کا ایک رشتہ دار بھی ہے۔ اس کے چودہ سالہ بیٹے کا بیان بھی بھیج رہا ہوں۔ وہ کہتا ہے کہ جب قافلہ پہ حملہ ہوا تو اس کے باپ غلام رسول کے سر میں گولی لگی اور وہ موقع پر ہی ہلاک ہو گیا۔ وہ شکار پور جا رہے تھے اور لفظ ہر معزز تاجر معلوم ہوتے تھے۔

سجب الدین ساکن شکار پور کا بیان۔

جو جبکہ آباد میں مورخہ ۱۱ جنوری ۱۸۶۲ء کو لیا گیا

میں کاہر سچان ہوں اور عام طور پر شکار پور میں رہتا ہوں۔ میں سو داگر ہوں اور کاروبار کے سلسلے میں قذہار گیا تھا۔ میں نے چار ہزار روپے سے زیادہ کا سامان خریدا اور شکار پور لے جا رہا تھا کہ ہمارا قافلہ درہ بولان میں کنڈلان میں لوٹا گیا۔ میں نے لوٹنے والوں کو پہچانا۔ ان کی تعداد قریباً ۵۰۰ تھی اور وہ بروہی اور نابند پیدل اور گھوڑ سوار تھے۔ ان کے سرداروں کو بھی پہچانا۔ مگر ان کے نام مجھے معلوم نہیں۔ وہ دو عدد (سردار) تھے۔ ایک اللہ دینا کر د کا بیٹا تھا اور دوسرا

سردار مولا محمد کا بھتیجا۔ قافلہ بہت بڑا اور مالدار تھا۔ یہ ایک کھائی میں لوٹا گیا، سوائے اُن چند اونٹوں کے جو کھائی سے نکل چکے تھے وہ بیچ گئے۔ ہم لوگوں نے ڈاکوؤں سے التجا کی کہ ہم لوگوں کو جانے دیا جائے مگر وہ نہ مانے اور یہ کہا کہ خان قلات نے اُنہیں تباہ کر دیے اور انہیں اور اُن کی عورتوں کو بے عزت کیا ہے اور یہ بھی کہا کہ ان لوگوں نے انگریزوں کو اور حکومت کابل کو عرضداشت بھیجی تھی لیکن افسوس ہے کہ ابھی تک کسی نے کچھ نہیں کیا۔ اُن کی زمینیں، جاہداد، حتیٰ کہ اُن کی عورتوں کو بھی اُن سے چھین لیا گیا ہے۔ وہ اتنے تنگ آگئے ہیں کہ وہ اب ڈاکو اور رہزن ہو گئے ہیں۔ میرا قافلہ کوئٹہ حفاظت سے پہنچ گیا تھا۔ عبداللطیف جو وہاں کا نائب ہے اُس نے راہداری کی فیس طلب کی۔ اُس نے ایک محافظ دستہ بھی دیا جو ہمیں درہ بولان سے گزار دے اور یہ بھی کہا کہ باوجود ہنگامے کے راستہ محفوظ ہے۔ کیونکہ خان کا وکیل مولا محمد خان جو بروہی سرداروں سے معاہدہ کر چکا ہے، سب سرداروں کو لے کر انگریزوں کے پاس جیکب آباد گیا ہوا ہے تاکہ اس معاہدے کی تصدیق ہو جائے۔ لہذا ہم لوگ بغیر کسی خوف کے کوئٹہ سے روانہ ہو گئے۔ بروہیوں نے جب حملہ کیا تو گولی چلائی اور مندرجہ ذیل لوگ مارے گئے:

- ۱۔ غلام رسول گولزئی (غلزئی) گورنر قندھار شیردل خان کا ایک رشتہ دار ۲۔ یار محمد ناصر
- ۳۔ مرید خان کاہر۔ ۴۔ سردار کردتی ۵۔ صدر خان کردتی ۶۔ عثمان ۷۔ یار ناصر ۸۔ عبدالکریم کاہر۔
- ۹۔ شازد (شہزاد) ناصر۔

تین اور ہیں جن کے نام میں نہیں جانتا۔

ہم لوگوں میں سے اُنیس زخمی ہوئے اور اُن میں سے چند نے شدید زخم کھائے۔ کوشدل (خوشدل) کو زخم آیا لہذا اُسے ڈھاڈر میں چھوڑ دیا۔ دوران (درانی) کاہر زخمی ہوا اور اُسے بھی ڈھاڈر میں چھوڑنا پڑا۔ صدیق بھی زخمی ہوا اور ہالک تک آیا۔ اُسے وہیں چھوڑنا پڑا۔ دوسرے جو زخمی ہوئے وہ جیکب آباد کے ہسپتال میں ہیں۔ ایک عورت زخمی ہوئی اور یہاں آکر مر گئی۔

کوئٹہ میں ہم لوگوں نے مندرجہ ذیل فیس ادا کی:

ہر لدا ہوا اونٹ : ۲ روپیہ آٹھ آنے۔

راہداری : ایک آنہ فی آدمی۔

لدا ہوا خچر : دس آنے فی خچر

باہ درمی : تین پیسے۔

بکری کا گھوڑا : ۲ روپے آٹھ آنے

عام طور سے ڈھاڈر میں دوبارہ فیس ادا کی جاتی ہے مگر حالات ناسازگار ہونے کے باعث محمد خان نے بھاگ میں جہاں خان کی فوج ہے، یہ فیس وصول کی۔

راہ گزار (ٹرانزٹ) جس میں بدرتہ شامل ہے کوٹہ سے جبکہ آباد تک کے لئے لیا جاتا ہے، وہ حسب ذیل ہے :

فی اونٹ : پانچ روپے (خواہ اس پر کسی مالیت کا سامان لدا ہو)۔

بدرتہ فیس یکاں نہیں ہے۔ مثلاً نیل پر دو روپے۔ ریشم پر دو روپے۔ خشک پھل ایک روپیہ فی بوری۔

راہداری یا ایک آنہ فی بوری قافلہ کے امیر کو دیا جاتا ہے۔ یہ لوگ رات کو جانوروں کی نگرانی کرتے ہیں۔ خان کے ایلچی یا ایجنٹ قافلے کے لئے سارے حفاظتی انتظام کوٹہ سے کر دیتے ہیں۔ ذیل میں اس سامان کی فہرست ہے جو لوٹا گیا۔ یہ فہرست کوٹوال نے ہر شخص کے بیان کے مطابق تیار کی ہے اور جو لوگ لوٹے گئے ہیں، باہر بیٹھے ہوئے ہیں۔

۳۴۵۔ اونٹ : قیمت ۲۵،۶۲۰ روپے

۲۶۰ خچر مع سامان : ۱۰،۹۲۰ روپے

۶ گھوڑے : ۳۵۲ روپے

اون۔ کپاس۔ خشک پھل
مُغز۔ قالین وغیرہ

۵۱،۸۶۶ روپے

۸۸،۹۰۰ روپے مجموعی قیمت جمعرات تک۔

اس میں ان اونٹوں کی قیمت نہیں ہے جو ڈھاڈر والے قافلے میں لوٹے گئے۔ یہ قافلہ بالکل دوسرا قافلہ تھا جس سے ہمارا کوئی تعلق نہیں۔

بد رتہ جو ہم لوگوں کو بلا وہ مزارانی مری تھے۔ ان کا سردار کوتول (یا کوتل) کہلاتا ہے۔ وہ بروہیوں کے ساتھ ہو گئے اور ہم پہ گولی چلائی۔ میں نے دوسرے مریوں کو نہیں دیکھا۔ ڈھاڈر کے لوگوں نے کہا کہ جب حملہ ہوا ہے تو بروہیوں کے ساتھ کچھ مری بھی تھے۔ لیکن میں نے ایک مری بھی نہیں دیکھا۔

قندھار سے ڈھاڈر تک اٹھارہ منزلیں ہیں۔ چودہ منزلوں تک سڑک بہت کھلی اور محفوظ ہے۔ ایک جگہ جسے ابریون کہتے ہیں وہاں مریوں کا خوف ہے۔ اگر یہ لوگ نہ ہوتے تو آمد و رفت میں کوئی خطرہ نہ ہوتا۔ مزارانیوں کا سب سے بڑا سردار شیردل ہے لیکن اس نے خان کے لوگوں سے جھگڑا کیا ہے اور نکال دیا گیا ہے۔

سید محمد شاہ ساکن غزنی کا بیان

جو جبک آباد میں مورخہ ۱۱۸۶ھ کو لیا گیا

میں اس قافلہ میں قندھار سے شامل ہوا۔ میں زیارت کے لئے مکہ مکرمہ جا رہا ہوں۔ درہ بولان میں ایک تنگ جگہ تک جب تک نہ پہنچے ہمیں کوئی حادثہ پیش نہیں آیا۔ ایک مقام جو کونڈلا کہلاتا ہے وہاں تقریباً سات بجے صبح ہمارے قافلے پر حملہ ہوا۔ وہاں پر درہ تنگ ہے اور راستہ مشکل۔ کچھ اونٹ وہاں سے گزر چکے تھے اور کچھ گزر رہے تھے کہ بروہیوں نے ہم لوگوں پہ حملہ کر دیا۔ میرا خیال ہے کہ بروہیوں کا سرغنہ اللہ دینیا کر دکا بیٹا اور سردار مولا محمد کا بھتیجا تھا۔ ان کے ساتھ قریباً چار پانچ سو آدمی تھے۔ ہمارا سامان جس میں ہمارے دوستوں کا سامان بھی تھا، لوٹ لیا گیا۔ اس کی فہرست کو تو ال کے پاس ہے۔ میرے سامان کی قیمت ۳,۶۲۵ روپیہ ہے۔ میں نے بروہیوں کے سرغنے کو یہ کہتے سنا کہ امیر اور انگریز کی حکومتوں نے نہ تو ان کے لئے خود کچھ کیا اور نہ

ہی خان سے صلح کرائی۔ لہذا انہوں نے مایوسی میں قافلہ پر حملہ کر دیا۔ جب ڈھاڈر پہنچے تو خان کے سواروں نے ہمیں اپنی حفاظت میں لے لیا اور ہمیں بھاگ لاتے۔ کوٹڑہ میں نائب کو مقررہ فیس ادا کر دی گئی۔ ہم لوگوں کو جو بدرتہ ملا تھا وہ مزارانی مری تھے اور جن لوگوں نے ہم پر حملہ کیا وہ برہمن تھے۔ میں نے کوئی مری نہیں دیکھا۔ میرے ساتھی حاجی رود محمد۔ حاجی قاسم اور حاجی عبداللہ ہیں اور دو ملازم بھی ساتھ ہیں۔ ہم لوگ زیارت کے لئے جا رہے ہیں اور یہاں تک پہنچنے میں کافی وقت ضائع ہو چکا ہے اور زیارت (حج) کے لئے صرف ایک ماہ باقی رہ گیا ہے۔ ہماری التجا ہے کہ حکومت ہمیں خرچ کے لئے روپے دے کیونکہ ہم لوگوں کے پاس کچھ بھی نہیں ہے۔ محفوظ راہداری کی ضمانت جس پر ہنزہ ایجنسی امیر کابل کی مہر لگی ہے وہ بھی دیکھ لیجئے ہمیں انگریزی حکومت کے نظم و نسق پر بھروسہ تھا اس لئے ہم لوگ درہ بولان سے آئے اور اب میں ان سے انصاف چاہتا ہوں۔

چودہ سالہ عبدالمجید سلیمان خیل کا بیان

میں اور میرے والد قافلہ کے ساتھ تجارت کے لئے شکار پور جا رہے تھے۔ میں میر شیر علی گورنر قندھار کا رشتہ دار ہوں۔ میرے دادا (یا نانا) اس کے ماموں ہوتے ہیں۔ ہمارا سامان جو قافلہ کے ساتھ لوٹ لیا گیا اس کی قیمت ۳۳۲۱ روپے ہے۔ میرا سارا سامان لوٹ گیا اور میرے والد سر میں گولی لگنے سے مارے گئے۔ یہ گولی بروہیوں نے چلائی تھی۔ میرے والد کا نام غلام رسول خان تھا۔ میں نے سنج دین کا بیان سنا۔ یہ بالکل صحیح ہے۔

سلطان محمد (سندھی) مبین کا بیان

جو ۱۱ جنوری ۱۸۶۲ء کو لیا گیا؛

میں اس قافلہ میں قندھار میں شامل ہوا اور اس کے ساتھ کوٹڑہ پہنچ گیا۔ وہاں پہنچ کر

میں نائب عبداللطیف کے پاس گیا اور حالات دریافت کئے۔ اس نے کہا سب ٹھیک ہے اور ڈرنے کی کوئی بات نہیں۔ خان کی فوجوں نے بلیہ کے جام کو گرفتار کر لیا ہے اور وکیل نواب مولانا محمد خان نے بروہی سرداروں سے صلح کر لی ہے اور اس کی تصدیق کرانے کے لئے جیکب آباد صاحبوں کے پاس گیا ہے۔ مجھے واجب الادا فیس جمع کرا کے ڈھاڈر روانہ ہونے کے لئے کہا گیا۔ میں نے ویسا ہی کیا جیسا کہ اس نے کہا۔ حسب معمول بدرتہ ہمارے ساتھ کر دیا گیا۔ کوئٹہ لاکھ قافلہ حفاظت سے پہنچ گیا۔ وہاں تقریباً پانچ سو پیدل اور گھوڑ سوار بروہیوں نے ہم پر حملہ کر دیا۔ قافلہ بہت بڑا تھا اور قیمتی سامان لے جا رہا تھا۔ کافی سامان لوٹا گیا جس کی فہرست کو تو ال کے پاس ہے۔ اس لوٹ مار میں قافلہ کے بارہ آدمی مارے گئے اور پندرہ سولہ زخمی ہوئے۔ ہم نے بروہیوں سے پوچھا کہ تم لوگوں نے ہم پر حملہ کیوں کیا۔ ان لوگوں نے یہ کہا کہ خان ہمارا دشمن ہے اور اس نے ہماری جائیدادوں پر قبضہ کر لیا ہے اور ہماری عورتوں کو بے عزت کیا ہے۔ انگریزی حکومت سے داد و فریاد کی مگر کوئی شنوائی نہیں ہوئی۔ بے بس ہونے کے بعد ہم نے قافلہ پر حملہ کر دیا۔ میں نے نجب خان کا بیان سنا ہے۔ جو کچھ اس نے کہا ہے وہ بالکل درست ہے میری خواہش ہے کہ اس بیان کو میرا بیان سمجھا جائے۔ مجھے اور کچھ نہیں کہنا ہے۔ صرف یہ کہ میں حکومت سے انصاف چاہتا ہوں۔

نخستین خان سردار سستی کی رپورٹ
جو کرنل فیری کو یکم جنوری ۱۸۶۲ء کو بھیجی گئی
آداب و تسلیم کے بعد عرض ہے :

خان کی فوجوں سے چالیس بروہی مارے گئے۔ لڑائی کے بعد بروہی اپنے ساتھ پندرہ گھوڑے لے کر آئے اور کہا کہ ہم نے ان کے مالکوں کو مار ڈالا ہے۔ بروہی اپنے سرداروں کے ساتھ کوہِ نخال گئے ہوئے ہیں اور کچھ بروہی کوہِ سنہی والا میں ہیں۔ بروہیوں نے ڈھاڈر پر حملہ

کر کے ایک قافلہ جو خراسان سے آیا ہوا تھا لوٹ لیا۔ اُن کا ایک آدمی مارا گیا۔ وہ اپنے ساتھ ایک سو چھ اونٹ لائے۔ ایک دوسرا قافلہ ڈھاڈر کے قریب پہنچا ہی تھا کہ بروہیوں نے اُس پر حملہ کر دیا اور دو تین سو اونٹ، ساٹھ سے اسی چھڑ اور بیس تیس یا پورے چار سو سا مان قبضہ کر لیا۔ اِس میں بروہیوں کے دو آدمی مارے گئے۔ وہ بروہی جو کوہِ سہنی والا میں رہتے ہیں انہوں نے دو تین گاؤں کو بھی لوٹا ہے۔ خان کی فوج بروہیوں کی سرکوبی کے لئے سہنی والا گئی ہے نتیجہ کا انتظار ہے۔ چالیس مہری گھوڑ سواروں نے بروہیوں کی مدد کی تھی۔ مری گھوڑ سوار کافی تعداد میں بروہیوں کی مدد کو آ رہے ہیں۔ بس خبر اتنی ہی ہے۔ مجھے آپ اپنا فرمانبردار غلام سمجھیں۔

کپتان سندھین کی تصدیق

جیکب آباد مورخہ ۹ جنوری ۱۸۶۲ء

سیکرٹری حکومت پنجاب کو اطلاعاً ارسال ہے

ہز مائیس خان قلات کے ایجنٹ محمد خان کی رپورٹ

بنام کرنل فیری۔ پولیٹیکل سپرنٹنڈنٹ۔ جیکب آباد مورخہ ۹ جنوری ۱۸۶۲ء

تسلیم و آداب کے بعد عرض ہے :

پولوک صاحب کو بحفاظت درہ بولان سے لے جانے کا حکم نامہ ملا۔ حقیقت یہ ہے کہ

جس روز خان کی فوجیں حاجی پہنچیں، سردار مولا محمد نے اپنے آدمیوں کو مٹھڑی گاؤں میں جمع کیا اور

خان کی فوجوں پر حاجی میں حملہ آور ہوا۔ لیکن خدا کی مہربانی سے خان کی فوجوں کو فتح نصیب ہوئی۔

شکت خوردہ بروہی ناٹری نالہ کی پہاڑیوں پر بھاگ گئے اور کچھ مشکال چلے گئے۔ اِس کے بعد

بروہی پھر جمع ہوئے اور وہ قافلہ جو درہ بولان سے گزر رہا تھا اُسے لوٹنے کا منصوبہ بنایا۔ یہ واقعہ

ہے کہ ایک بہت بڑا قافلہ ڈھاڈر پہنچ گیا تھا۔ رات کے وقت بروہیوں نے اُس پر حملہ کیا اور سو اونٹ

سے زیادہ اپنے ساتھ لے گئے۔ ایک دوسرا قافلہ درہ بولان میں تھا کوئٹہ لان کے مقام پر۔ بروہیوں نے اسے بھی لوٹا۔ آپ کے اس نیاز مند غلام کی خواہش ہے کہ چند دنوں میں ہنزہ ہائٹس خان کی فوجوں کے ساتھ بروہیوں کے اڈے اور درہ بولان کی طرف جائے۔ اس کا نتیجہ جو کچھ نکلے گا اس کی اطلاع بعد میں دوں گا۔ اس کے بعد میں آپ کو بتا سکوں گا کہ صاحب (پولاک) اور ان کے ساتھیوں کو درہ بولان سے گزارنے کے لئے میں کیا کر سکتا ہوں۔ قافلہ جو لٹنے کے بعد بچ گیا ہے اسے جب آباد بھیج دوں گا۔ ڈھاڈر میں جو قافلہ لٹا اس میں صرف اونٹوں کا نقصان ہوا۔

کپتان سنڈھین کا ریمارک

مورخہ ۱۱ جنوری ۱۸۶۲ء

یہ ایک لڑائی کا ذکر ہے جس کی رپورٹ بنیانے کپتان ہیرسین کو دی اور جس کا ذکر ہیرسین نے اپنی ڈائری میں کیا ہے۔ بختیار خان نے بھی اس کے بارے میں ایک رپورٹ بھیجی ہے۔ جبکہ آباد میں جیسے ہی معاہدہ کے ناقابل قبول ہونے کا اعلان ہوا خان کی فوجوں نے بروہیوں پر حملہ کر دیا۔ جس میں چالیس بروہی مارے گئے۔ یہاں ہم لوگوں نے سنا ہے کہ فوج نے کسی کو نہیں چھوڑا، حتیٰ کہ وہ گڈریئے جو بھیڑ بکری چرار ہے تھے انہیں بھی قتل کر ڈالا اور فتح کا دعویٰ جو یہ کرتے ہیں اس میں کوئی حقیقت معلوم نہیں ہوتی، کیونکہ بروہیوں نے انتقاماً اس کے فوراً بعد دو قافلے لوٹ لئے۔

پریٹیکل ایجنٹ قلات کی ڈائری ۲۵ تا ۳۱ دسمبر ۱۸۶۱ء

نخستہ مورخہ ۳۱ دسمبر ۱۸۶۱ء

۲۱ دسمبر بدھ کو ہنزہ ہائٹس خان کا ایک خط ملا۔ انہوں نے نواب محمد خان کو ایک رپورٹ بھیجی ہے جو اس سلسلے کی ایک کڑی ہے جس کا ذکر ہم نے اپنی ڈائری میں ۳ تاریخ ماہ ہذا کو کیا ہے۔ نواب نے چونکہ تمام ہدایات کو نظر انداز کر دیا اور مہر ہوا کہ وہ باغیوں سے خود نمٹے گا۔ ہنزہ ہائٹس نے انگریز

حکومت کو میرے توسط سے یہ کہا کہ اس کی اور باغی سرداروں کی کارروائیوں پر بالکل کوئی توجہ نہ دی جائے۔ ہنزہ ہائٹس کے خط کی نقل اور اس کا ترجمہ مع ملحقہ کاغذوں کے خاص ایچی کے ہاتھ مورخہ ۲۸ ماہ ہذا بروز جمعرات بھیج دیا تھا۔ میں نے ہنزہ ہائٹس کو یہ جواب دیا کہ اگر باغی سردار انگریزی علاقے میں گئے اور صورت حال وہی ہو جو سابق جام بلیہ کی تھی تو ممکن ہے کہ ہماری حکومت ان سے ہمدردانہ سلوک کرے۔ لیکن اگر وہ ہنزہ ہائٹس کے وکیل کی ضمانت پر جب تک آباد گئے تو ان کی باتوں پر دھیان نہیں دیا جائے گا۔ میں نے یہ بھی کہا کہ میرے خیال میں ان باغی سرداروں سے کوئی ملاقات بھی نہیں کرے گا اور یہ بھی کہا کہ ان سرداروں کا اصل مقصد موسم بہار تک کچھی اور بلیہ میں موجودہ صورت حال کو قائم رکھنا ہے۔ اس کے بعد ان کو یہ امید ہے کہ آزاد خان ان سے مل جائے گا۔ لہذا ہنزہ ہائٹس کے مفاد میں یہ ہے کہ کسی ایسے آدمی کو کچھی بھیجیں جس میں ان کی ہدایتوں پر عمل کرنے کی جرأت اور صلاحیت ہو۔ اس میں جتنی دیر ہوگی اتنی ہی زیادہ مشکلات پیدا ہوتی جائیں گی۔

جمعہ کے دن مجھے کمشنر سندھ کا خط ۸۲۶ بلا۔ یہ خط انہوں نے پولیٹیکل سپرنٹنڈنٹ کو لکھا تھا اور ہنزہ ہائٹس کے خط کا ملحقہ تھا۔ اس سے معلوم ہوا کہ جو ہم نے باغی سرداروں کے متعلق لکھا تھا کہ اس کے امکانات کم ہیں کہ ان سے کوئی بات چیت کرے گا اور یہ کہ مصلحت اس میں ہے کہ محمد خان کو بکدوش کر دیا جائے، صحیح نکلا۔ میرا خیال ہے کہ چند دنوں میں شاہ غازی یہاں آئے گا اور کچھی چلا جائے گا۔

نائب پیر جان کا سوار جو ڈاک لایا اس سے معلوم ہوا کہ اس نے پشوری میں یہ سنا کہ شکور خان اور بھاگ کے نائب نے رات کے وقت مٹھری میں باغیوں پہ حملہ کر دیا ہے جس میں ایک سو سبیس آدمی مارے گئے اور اللہ دینا کر دگرتا ہو گیا۔ ایک خط جو کسی بنیا کے نام ہے اس سے اس معاملے کے بارے میں یہ پتہ چلتا ہے کہ جب یہ خبر پھیلی کہ کوئی معاہدہ نہ ہو سکا تو نواب محمد خان کو اپنی جان کا خطرہ پیدا ہو گیا۔ وہ جلال خان کے دروازے پہ گیا اور شکور خان کو یہ خبر بھیجی کہ وہ ایک

ایجنٹ لے کر آئے۔ بروہیوں نے مٹھری میں جمع ہونا شروع کیا تاکہ کچھی میں خوب ٹوٹ۔۔۔ بنائیں۔
 شکور خان کو بھی اس کی خبر ہو گئی کہ معاہدہ نہیں ہو سکا اور اب وہ ہنزہائیس کے علم کی نیش سے اس میں
 آزاد تھا۔ نواب محمد خان چونکہ وہاں نہیں تھا وہ "حاجی کے شہر" چلا گیا اور بروہیوں کو اس کی بالکل
 خبر نہیں ہوئی۔ وہاں سے اس نے شیخون مارا۔ گھوڑ سواروں نے مولا محمد اور باغیوں کا پیچھا کیا۔
 بیلہ کی خبر یہ ہے کہ لوگوں کا آپس میں تفرقہ ہے۔ پہلے تو رُونجھا اور مینگلوں میں جھگڑا
 ہوا۔ نورالدین، تالٹی کے لئے قرآن (پاک) اٹھالایا۔ بعد میں رُونجھا اور جاموٹ لڑ پڑے۔ عام خیال
 یہ ہے کہ جب باغیوں کی شکست کی خبر بیلہ پہنچی گی تو مینگل، نورالدین کا ساتھ چھوڑ دیں گے، اور
 اپنے اپنے کوچوں میں واپس چلے جائیں گے۔ اب چونکہ رُونجھا کے علی خان سے تعلقات اچھے
 نہیں ہیں وہ شاہ غازی غلام جان کو واپس آنے کی دعوت دیں گے۔ نورالدین کے ارارے کیا ہیں یہ
 میں گزشتہ ہفتے لکھ چکا ہوں اور دوست محمد مینگل کی بھی یہی رائے ہے کہ اگر میں یہاں نہ پہنچ جاتا تو
 اس کا (نورالدین کا) ارادہ تھا کہ وہ خضدار اور باغباٹھ جائے، کیونکہ علی خان جاموٹ نے اس کے
 منصوبے کے لئے روپیہ اور سامان فراہم کرنے کا وعدہ کیا ہے۔

قلات میں گزشتہ ہفتے دو دفعہ برفانی طوفان آیا اور بارش بھی بہت ہوئی۔

مکران کی کوئی خبر نہیں ہے۔

شاہ غازی غلام جان مگشا میں ہنزہائیس کی ملک کا انتظار کر رہا ہے تاکہ بیلہ کو واپس کیا جائے۔
 مزید: ہنزہائیس نے ڈھاڈر کے اورنگ شاہ سید کا ایک خط بھیجا ہے جس سے یہ پتہ چلا کہ
 مولانا محمد نے جب یہ سنا کہ انگریزی حدود میں داخل ہونے کی اجازت نہیں ملے گی تو باغیوں کو یہ ہدایت کی
 کہ "حاجی کے شہر" پر قبضہ کر لیں۔ شکور خان، ہنزہائیس کی فوج کے کمانڈر نے یہ سن کر کہ کوئی معاہدہ نہیں
 ہے مٹھری پہ حملے کی تیاری کر لی اور دونوں فوجیں تقریباً ایک ہی وقت "حاجی کے شہر" پہنچ گئیں۔ ساری
 رات جنگ ہوتی رہی اور صبح کو شکور خان نے اپنی فوج کو تین حصوں میں بانٹا تاکہ دشمنوں کے دونوں
 بازوؤں پر حملے کے۔ ایک گھنٹے کی لڑائی کے بعد باغیوں کو بُری طرح شکست ہوئی اور مٹھری تک

اُن کا پیچھا کیا گیا۔ بعد میں ہنزہ ماٹس کی فوجوں نے مٹھری بھی فتح کر لیا۔ باغیوں کا بہت نقصان ہوا اور ہنزہ ماٹس کا بہت کم۔

زگور (یا زگر) مینگل سردار نے یہ لکھا ہے :

مینگل - اسماعیلی اور محمد حنیوں نے سیستان میں چورسورک کے مقام پر پانچ سو آدمی جمع کئے اور بوجند اور کین کوٹنے کے لئے گئے۔ ایران کی فوجوں نے مزاحمت کی اور لڑائی شروع ہو گئی۔ اس میں طرفین کے سات آٹھ آدمی مارے گئے۔ ایرانی میدان چھوڑ کر فرار ہو گئے اور بلوچوں کے ہاتھ اسی اڈنٹ، دس گھوڑے اور چار خچر آئے۔ بلوچ لوٹ کا مال لے کر گھر واپس آ گئے ہیں۔ سیستان میں فوج بہت تھوڑی سی ہے۔ عالم خان کا بیٹا بوجند میں رہتا ہے۔ سرفراز خان سبجانی بغیر لڑے بھڑے جالک سے واپس آ گیا ہے۔ زگور مینگل جو قحط کی وجہ سے گرم سیل چلے گئے تھے نوشتری واپس آ گئے ہیں اور چار ریگا میں رہ رہے ہیں۔

پولیسٹیکل سپرنٹنڈنٹ اپر سندھ فرنیٹر کی تصدیق ؛

۱۵، جیک آباد مورخہ ۱۰ جنوری ۱۸۴۲ء

کپتان سندھین - ڈپٹی کمشنر ڈیرہ غازی خان (جیک آباد) کو اطلاع ارسال ہے۔

یادداشت - گوادر مورخہ ۲ جنوری ۱۸۴۲ء

از کپتان بلز بنام کمشنر سندھ

میانوں نے کیچ سے لکھا ہے کہ داروغہ کونوری سے نکال دیا گیا ہے اور اس کی جائداد لوٹ لی گئی ہے اور اس وقت تربت میں باغیوں کے گھیرے میں ہے۔ داروغہ کے چھ آدمی مارے گئے اور بلوچوں کے تین۔ تمپ، نصیر آباد، بلید اور کلاچ کے سردار کیچ میں بانی خان سے آئے ہیں اور وہاں کے باشندے بھی اُن کے ساتھ ہو گئے ہیں۔ خط لکھنے والا داروغہ کی حالت بہت نازک بتاتا ہے۔

کمشنر سندھ کی تصدیق

۱۷۔ جبکہ آباد کیمپ - مورخہ ۷ جنوری ۱۸۷۲ء

بس کی صحیح نقل پولیٹیکل سپرنٹنڈنٹ اپر سندھ فرنیچر کے پاس اطلاع بھیجی جا رہی ہے۔

پولیٹیکل ایجنٹ قلات کو بھی خبر کر دی جائے۔

پولیٹیکل سپرنٹنڈنٹ اپر سندھ فرنیچر کی تصدیق؛

۱۷۔ جبکہ آباد کیمپ - مورخہ ۹ جنوری ۱۸۷۲ء

نقل برائے کپتان سندھین - ڈپٹی کمشنر ڈیرہ غازی خان حال مقام جبکہ آباد

۱۷۔ سی۔ پی۔ ڈہلی کیمپ - مورخہ ۱۱ جنوری ۱۸۷۲ء

از سی۔ یو۔ ایچپین۔ سی۔ ایس۔ آئی سیکرٹری حکومت ہند محکمہ خارجہ

بنام ایکنگ سیکرٹری - حکومت بمبئی۔

حوالہ: برقیہ مورخہ ۹ ماہ ہذا از ہزار کیلینسی، گورنر بمبئی۔

بنام: ہزار کیلینسی وائسرائے اور گورنر جنرل۔

میں کمشنر سندھ کے برقیہ مورخہ ۷ ماہ ہذا کی نقل بھیج رہا ہوں اور اس سلسلے میں گورنر جنرل

کی ہدایات قلات کے معاملے میں درج ذیل ہیں:

ایسا معلوم ہوتا ہے کہ سارا ملک باغی سرداروں کے ہاتھ میں ہے۔ کچھ عرصہ پہلے کچھتی میں بغاوت ہوئی۔ بس بلیہ علی خان جاموٹ کے قبضے میں ہے۔ چند دن ہوئے اہل تھنج آزاد ہو گئے اور وہاں خان کے نمائندے کی حالت نازک ہے۔ ہزار کیلینسی گورنر جنرل کو اس کامیاب بغاوت پر بہت پریشانی ہے۔ قلات کے ہنگامے برطانوی مفاد کے لئے مضر ہیں اور ہزار کیلینسی ان کو نسل جہاں ان ہنگاموں کو ختم کرنے کی اہمیت سے پوری طرح آگاہ ہیں وہاں ان کا یہ بھی خیال ہے کہ

جب تک خان کارویہ نہ بدلے گا اس وقت تک انہیں (والسراٹے کو) امید نہیں ہے کہ خان دوبارہ اپنے اختیارات اُن پر مسلط کر سکیں۔

یہ باور کرنا مشکل ہے کہ یہ سردار، خان کی حکومت سے شاکی ہوئے بغیر ایسی فتنہ انگیز تحریک چلاتے اور کامیاب ہوتے، اتنی دیر تک جے رہتے اور لوگوں کو اپنا ہمنوا بنا لیتے۔ اگر یہ مان بھی لیا جائے کہ پچھلے دنوں میں بہت سے سردار سازشی اور مفید تھے اور جن کی وجہ سے خان کو کافی پریشانی اٹھانا پڑی ہو اور یہ اُن کی حکومت کی کمزوری کا سبب بنی ہو۔ ہز ایکسیلنسی ان کونسل کو اس پالیسی سے اتفاق نہیں ہے کہ غیر مشروط طور پر ہتھیار ڈالے بغیر اُن (سرداروں) کی کسی بات کو سننے کے لئے تیار نہیں ہیں۔ اگر خان بزور بازو اُن کو زیر کر سکتے تو بات اور ہوتی۔ مگر وہ اتنے طاقتور نہیں ہیں اور حکومت برطانیہ نہ تو انہیں انگریزی فوج بھیج کر سرداروں کو کچلنے میں مدد دے سکتی ہے اور نہ ہی کسی اور طرح سے مدد کر سکتی ہے جب تک کہ ہز ایکسیلنسی ان کونسل کو یہ یقین نہ ہو جائے کہ سرداروں کے ساتھ اچھا برتاؤ کیا جائے گا اور یہ بھی کہ اُن کے جائز اور پرانے حقوق کو پامال نہیں کیا گیا۔

لہذا میں ہز ایکسیلنسی گورنر بمبئی ان کونسل کو یہ تجویز پیش کرتا ہوں کہ وہ اس پر غور کریں کہ کیا یہ بہتر نہ ہوگا کہ کمشنر سندھ جب سرداروں کو بغاوت سے باز رہنے کی ہدایت کریں تو انہیں یہ بھی یقین دلائیں کہ اُن کی شکایات کی پوری تحقیق کی جائے گی اور اگر اُن کے مطالبات جائز ہیں تو خان سے منوالے جائیں گے اور ساتھ ساتھ گورنر جنرل کی یہ بھی رائے ہے کہ خان سے یہ کہا جائے کہ وہ اپنے معاملات کو کمشنر کے حوالے کر دیں اور اُن کی ثالثی اپنے اور سرداروں کے درمیان قبول کر لیں اور جو کچھ وہ فیصلہ کریں وہ (خان) اُسے مان لیں۔ اگر خان اس بات پر رضامند ہو جائیں تو کمشنر جس قسم کا بھی معاہدہ سرداروں سے اُن کی جائدادوں، جاگیروں اور ٹیکسوں کے بارے میں بھی کریں گے وہ اُسے بغیر جوں و چرا مان لیں گے اور یہ بھی کہ اُن میں سے جو معتبر ہیں انہیں ملک کی حکومت میں جائز طور سے حصہ لینے دیں گے تاکہ امن و امان قائم رہے اور اس طرح ایک ایسا

نظام قائم ہو جائے گا جس سے نہ صرف نظم و نسق برقرار رہے گا بلکہ مستقل امن کی صورت پیدا ہو جائے گی۔ ان شرائط پر ہزاریکسلیسی کو معاہدہ پر دستخط ہو جانے کے بعد خان کو مالی امداد دینے میں کوئی عذر نہ ہوگا تو پھر ایک لاکھ سے زیادہ کی امداد بھی دی جاسکتی ہے تاکہ خان کی مالی مشکلات دور ہو جائیں اور حکومت کو از سر نو منظم کرنے میں ان کو کافی آسانی ہو جائے۔

ہزاریکسلیسی کسی صورت میں اس بات پر راضی نہیں ہوں گے کہ خان کی مدد یا اندرونی بغاوت کو فرو کرنے کے لئے قلات میں فوج بھیج دی جائے۔ نہ ہی ہزاریکسلیسی خان کی مالی امداد کریں گے جب تک انہیں یہ یقین نہ ہو جائے کہ سرداروں کے ساتھ بے انصافی نہیں کی گئی ہے اور ایسے انتظامات کئے جا رہے ہیں جس سے مستقل امن و امان اور ایک مستحکم حکومت کے قیام کی توقع کی جاسکتی ہے۔ لہذا حکومت برطانیہ کی ثالثی مندرجہ بالا شرائط پر نہایت مناسب معلوم ہوتی ہے اور اگر حکومت بمبئی ان خیالات سے متفق ہو تو گورنر جنرل ان کونسل ان پر فوراً عملدرآمد کا حکم دیتے ہیں۔ اگر ہزاریکسلیسی گورنر ان کونسل کو کوئی اور مشورہ دینا ہے تو گزارش ہے کہ اس سے فوراً آگاہ کیا جائے مجھے یہ بھی کہنا ہے کہ ہزاریکسلیسی ان کونسل کی رائے میں کمشنر سندھ اور سپرنٹنڈنٹ فرنیٹرر کی متضاد پالیسیوں اور آرائے قلات کے معاملے کو بہت نقصان پہنچایا ہے اور کمشنر سندھ کو جو اختیارات دیئے گئے ہیں اگر وہ ان سے پورا پورا فائدہ نہیں اٹھا سکتے تو اس بات پر غور کرنا ضروری ہے کہ قلات کے تعلقات کو قابو میں رکھنے کے لئے کوئی متبادل انتظام کیا جائے۔

ہزاریکسلیسی گورنر بمبئی نے یہ شکایت کی ہے کہ ان کے فروری کے مراسلات کا کوئی جواب نہیں ملا۔ وہ کرنل فیری کو ہٹانے سے ہچکچا رہے تھے اور اب اسے موجودہ مشکلات کا ذمہ دار ٹھہرا رہے ہیں۔ کرنل فیری کو ہٹانے کے لئے حکومت سے کبھی اجازت نہیں مانگی گئی۔ ۱۰ فروری ۱۸۶۱ء کے خط میں ہزاریکسلیسی گورنر بمبئی نے یہ کہا ہے کہ اب تک وہ کرنل فیری کو ہٹانے کے بارے میں پس و پیش کر رہے ہیں مگر ان کا خیال یہ ہے کہ مفاد عامہ کے تحت اگر کوئی موقع ملے تو انہیں کوئی متبادل ملے دی جائے۔ اس معاملے میں حکومت بمبئی کو پورا پورا اختیار ہے کہ وہ جو چاہیں

کریں۔ اور ایسے معاملوں میں حکومت ہند نے عام طور پر کبھی کوئی مداخلت نہیں کی۔ ۲۳ فروری ۱۸۶۱ء کے تار میں نے یہ اطلاع دی تھی کہ سندھ فزنیٹر کے بارے میں کوئی فیصلہ کرنے سے پہلے وائسرائے کو زیرے خط ۲۱۲ پی کے جواب کا انتظار رہے گا۔ اس میں مری ججی قبیلوں کے بارے میں حکومت بمبئی کی رائے پوچھی گئی تھی۔ اس خط کا جواب ۱۵ جولائی تک نہیں ملا۔ میرے خط ۲۲۳۶ پی مورخہ ۲۴ اکتوبر میں ہز ایکسپنسی گورنر نے جس پالیسی کا ذکر کیا ہے اس کی وقتی منظوری دے دی گئی تھی اور منظوری دیتے وقت ہز ایکسپنسی گورنر جنرل ان کونسل نے یہ رائے ظاہر کی کہ اس کے بعد حکومت بمبئی کو اپنی پالیسیوں کو عملی جامہ پہنانے میں مدد ملے گی۔ شرط صرف یہ تھی کہ کام ان اصولوں کے تحت ہونا چاہیے جو حکومت ہند نے بنائے ہیں۔ اگر کرنل فیری کو تبدیل کرنے کے لیے حکومت ہند کی اجازت کی ضرورت تھی تو اس کے لئے خاص طور پر اجازت مانگنا چاہیے تھا۔ اگرچہ سندھ میں تقرریوں کے لئے اب تک حکومت ہند سے کبھی اجازت نہیں لی گئی۔

۱۲۲ مورخہ ۳ جنوری ۱۸۶۲ء

از سی۔ یو۔ اے۔ سیکرٹری حکومت ہند محکمہ خارجہ
حکومت پنجاب کو برائے اطلاع نقل بھیجا جا رہا ہے۔

برقیہ ۲۳ مورخہ ۱۳ جنوری ۱۸۶۲ء

از کپتان سندھین۔ بنام سیکرٹری حکومت پنجاب

بحوالہ برقیہ برائے کانفرنس۔ سر ولیم میری ویدر کو جب میں نے تار دکھایا تو انہوں نے کہا کہ کانفرنس کے بارے میں میں نے حکومت بمبئی سے پوچھا ہے۔ مرلوں سے سمجھوتہ چونکہ پنجاب کے سرحدی معاملے کو متاثر کرتا ہے۔ اس لئے اسے قلت کے ساتھ سمجھوتے کا ایک حصہ سمجھنا چاہیے اور یہ دونوں معاملات ایک ساتھ طے پانے چاہئیں۔ میں نے یہ تار کرنل فیری کو پڑھ کر سنایا۔ انہیں

مجھ سے اتفاق ہے۔ یہ تاریخوں کیوں بھیج رہا ہوں۔ یہ میں خط کے ذریعہ بعد میں بتاؤں گا۔

حکومت پنجاب کا میمورنڈم
مندرجہ بالا تار سیکرٹری حکومت ہند محکمہ خارجہ کو بعینہ بھیج دیا گیا اور اس پر لفٹیننٹ گورنر نے
یہ رائے دی ہے کہ کپتان سندھین کو کانفرنس میں ضرور شریک ہونا چاہیے۔ حکومت کے احکامات
اُن تک مندرجہ ذیل مراسلہ سے پہنچا دیئے گئے۔

برقیہ مورخہ ۱۷ جنوری ۱۸۶۲ء

از سیکرٹری حکومت پنجاب بنام کپتان سندھین۔ جبکہ آبار۔
امن و امان قائم کرنے کے لئے سر ولیم میری ویدر جو بھی قدم اٹھائیں گے، دائرہ رائے نے آپ کو
اس میں مداخلت کی اجازت نہیں دی ہے۔ لیکن اُن سے کہا ہے کہ آپ کو اور کرنل فیوری کو اس
بارے میں جو کچھ کہنا ہے اُسے توجہ سے سنا جائے اور کسی نتیجے پر پہنچنے سے پہلے اس پر غور کیا جائے
اور اگر آپ کی رائے سے انہیں اتفاق نہیں ہے تو اس کی وجہ لکھ بھیجیں۔

۷۹۔ ۱۔ ۲۵ سی۔ لاہور مورخہ ۲۲ جنوری ۱۸۶۲ء

از لیبیل۔ ایچ۔ گریفن۔ سیکرٹری حکومت پنجاب

بنام سیکرٹری حکومت ہند۔ محکمہ خارجہ۔

بحوالہ خط ۲۲ سی۔ مورخہ ۱۹ ماہ ہذا۔ پولیٹیکل ایجنٹ قلات کی ڈائری مورخہ ۶ جنوری

مع ملحقہ کاغذوں کے جو کپتان سندھین نے بھیجے ہیں۔ آپ کے پاس بھیج رہا ہوں۔ میرے اس
تاریخ کے تار سے یہ معلوم ہو گیا ہوگا کہ پشاور کے کمشنر نے امیر کابل کو خبر دے دی ہے کہ قلات کی
فوج کی کسبئی میں داخل ہونے کی کیا حقیقت ہے؟

کپتان، سیرسین کی ڈائری، خضدار مورخہ ۶ جنوری ۱۸۶۲ء

سردار فقیر محمد کا محرم خاص ملا یوسف منگل مورخہ ۲ ماہ ہذا مجھ سے ملنے آیا۔ اس نے بتایا کہ
مکران کے لوگ ہزہائمنس کے خلاف بغاوت کی سوچ رہے ہیں اور سردار نے ان افواہوں کی اطلاع
ہزہائمنس کو نہیں دی۔ چونکہ اس کو یہ ڈر ہے کہ شاید وہ یہ نہ سمجھیں کہ اس سے کچھ اس کی اپنی
غرض وابستہ ہے۔ میرے خیال میں اس ملاقات کی اصل وجہ یہ معلوم کرنا تھا کہ کیا واقعی کچھ میں باغی
شکست کھا گئے ہیں۔ ملا یوسف نے کہا کہ سردار میاں خیر اکا خیر مقدم ہزہائمنس نے بہت عزت و
احترام سے کیا اور سردار فقیر محمد کو ضلع گورنل تحفہ دینے سے انکار کر دیا اور یہ بھی کہا کہ اگر سردار
وہی مالیہ دیتا ہے جو داروغہ عطا محمد دیتا ہے تو عطا محمد کو ضلع کچ سے ہٹایا جاسکتا ہے۔ سردار
فقیر محمد اس پر راضی نہیں ہوا۔

ایک شخص جسے کرچی درانی کہتے ہیں، منگل کے روز یہاں آیا اور یہ کہا کہ اُسے ایک خط دے
کر افضل خان کی بیوی نے بھیجا تھا لیکن پٹیل خانز کے قریب بارہ چودہ مسلح آدمیوں نے اس
سے چھین لیا۔ گزشتہ ماہ کی ۲۳، ۲۶ اور ۳۰ تاریخ کو جو خطوط جبکہ آباد سے بھیجے گئے تھے
وہ جملہ خطوط میرے خیال میں ہزہائمنس خان کے لئے ہیں۔

شاہ غازی غلام جان قلات جا رہا ہے۔ نور الدین منگل اپنے چار سو آدمیوں کے ساتھ
بیلہ سے تقریباً تین میل کے فاصلے پر ایک بڑے باغ میں ڈیرہ ڈالے ہوئے ہے اور علی خان جامو
شہر پہ قابض ہے۔ شکور خان کا ایک خط ہزہائمنس کے نام آیا جسے میرے پاس بھیج دیا گیا۔ اُس
میں لکھا ہے کہ جب یہ معلوم ہوا کہ کسی قسم کا معاہدہ نہ ہو پایا تو نواب محمد خان نے اُسے لکھا کہ باغیوں پہ
حملہ کر دے۔ مگر جب وہ فوجوں کے ساتھ چل پڑا تو اُسے دوسرا خط اس مضمون کا ملا کہ وہ چپ چاپ
باغِ نئی میں بیٹھا رہے۔ محمد خان نے جواب دیا کہ یہاں تک پہنچنے کے بعد پانی مصلحت کے خلاف
ہوگی لہذا اس نے سردار کابل خان کو حاجی کے شہر بھیجا کہ وہاں کے لوگوں کو یہ بتائے کہ یہ فوج جو
آدھی نے اس سے گھبرانے کی کوئی بات نہیں۔ وہ تو اس لئے آرہی ہے کہ لوگوں اور خان کی

رہتیوں کو اپنے تحفظ میں لے لے۔ متذکرہ سردار واپس آیا اور یہ بتایا کہ باغی فوج مٹھڑی سے حاجی کے شہر پر حملہ کرنے کے لئے چل پڑی ہے۔ باقی حالات ویسے ہی تھے جیسا کہ سید اورنگ شاہ نے بیان کیا تھا۔ اور جیسے میں گزشتہ ہفتہ کی ڈائری میں لکھ چکا ہوں۔

مکران سے براہ راست کوئی خبر نہیں ملی۔ ایک قافلہ جو پچھڑوڑے کچی جا رہا تھا، ابھی ابھی یہاں سے گزرا ہے اس سے یہ معلوم ہوتا ہے کہ جب قافلہ وہاں سے چلا ہے اس وقت تک وہاں امن و امان تھا۔

علاء خضدار مورخہ ۸ جنوری ۱۸۷۲ء

از کپتان ہیرسین۔ پولیٹیکل ایجنٹ۔

بنام پولیٹیکل سپرنٹنڈنٹ افسر سندھ فرنٹیئر

پولیٹیکل ڈیپارٹمنٹ کا میمور ۸۳۳ مورخہ ۷ اگست ۱۸۷۱ء جو کمشنر نے بھیجا تھا وہ ملا اور آپ کا

میمور ۲۳۳۸ مورخہ ۲۸ ماہ گزشتہ جو بطور ریمارک مندرجہ بالا ہے وہ بھی دیکھا۔ مجھے اس کے

بارے میں مندرجہ ذیل باتیں پیش کرنی ہیں۔

ایک وقت وہ تھا کہ ہنزہ ہائٹس مستونگ کے سید علی محمد کی بہت عزت کرتے تھے۔ ۱۸۶۳ء میں

وہ سرداروں سے مل گیا اور ان کی سازش سے موجودہ خان کو اپنے تخت سے ہاتھ دھونا پڑے اور

وہ بعد میں شیردل کا وزیر یا وزیر اعظم ہو گیا۔ مگر چند مہینے بعد جب شیردل قتل کیا گیا تو اس کی وزارت بھی

ختم ہو گئی اور موجودہ خان دوبارہ خان بن گئے۔ لہذا خان، سید علی کو پسند نہیں کرتے تھے مگر یہ کبھی

نہیں سنا کہ خان نے کبھی اس کے ساتھ برا سلوک کیا ہو۔

ہنزہ ہائٹس نے کچھ عرصہ سے اپنے علاقے کا دورہ نہیں کیا تھا لہذا ۱۸۷۱ء میں وہ مسطحی گئے

اور مختلف مقامات پر اپنے گزشتہ دورے کے بعد سے مالیت کا جائزہ لیا۔ وہاں سے وہ کوٹہ گئے اور

حساب کی جانچ پڑتال کر کے مستونگ چلے گئے۔ مستونگ میں بھی انہوں نے وہی طریقہ اختیار کیا اور

حساب کی جانچ پڑتال کے دوران انہیں بتے چلا کہ سید علی نے ایک اچھی خاصی رقم غبن کر لی ہے اور کچھ ایسے اخراجات بھی کئے ہیں جن کی منظورگی نہ تو شیردل نے دی تھی اور نہ انہوں نے۔ جب میں نے یہ سنا تو محمد خان کے ذریعہ میں نے ہز ہائٹس کو یہ پیغام دیا کہ جو کچھ ہو گیا وہ ہو گیا۔ اور جس روز سے وہ دوبارہ گدی پہ بیٹھے ہیں اس وقت سے حساب کا جائزہ لیں۔ جواب یہ ملا کہ معاملات اس حد تک خراب ہو چکے ہیں کہ ہز ہائٹس کے لئے وہاں سے واپسی مشکل ہے۔ جب اس معاملے کی پوری تحقیق ہوئی تو پتہ چلا کہ وہ آٹھ ہزار روپے کھا گیا ہے اور اس کے پاس ایک دستاویز شیردل کی مہر کے ساتھ موجود ہے جس میں کوئٹہ کو افغانستان کے حوالے کر دیا گیا ہے۔ ہز ہائٹس نے یہ مطالبہ کیا ہے کہ وہ روپے واپس کر دے اور دستاویز انہیں دکھائے۔ اس نے دستاویز فوراً پیش کر دی مگر مالی مشکلات کی وجہ سے روپے واپس کرنے سے معذور تھا۔ اس نے نائب محمد خان سے استدعا کی کہ وہ اس کی سفارش کرے۔ آخر میں یہ طے پایا کہ وہ اس کے بدلے اپنا ایک باغ دے دے اور بعد میں نواب محمد خان یہ کوشش کریں گے کہ وہ اسے واپس مل جائے۔

شاہ غازی ولی محمد کے مستونگ میں شکست دینے سے پہلے سید علی خان وہاں سے جا چکا تھا۔ چند ہفتے بعد یہ خبر ملی کہ وہ کابل چلا گیا ہے۔ ہز ہائٹس کے وزیر کو چونکہ مکمل اختیارات حاصل تھے انہوں نے وہ باغ سید علی کے بیٹے کو واپس کر دیا۔

مندرجہ بالا حقائق سید کے بارے میں ہیں۔ مجھے ذرہ برابر شک نہیں ہے کہ وہ سرداروں کی سازش میں ملوث تھا۔ مگر بغاوت کی اصل وجہ وہ افواہیں ہیں جو کچھ میں اڑی ہوئی ہیں کہ ہنگامہ اس لئے ہوا کہ ہز ہائٹس نے سید کے ساتھ اچھا سلوک نہیں کیا۔

اپنے خط ۵۵ مورخہ ۲۱ اکتوبر کے ملحقہ مراسلہ کی طرف آپ کی توجہ مبذول کرانا چاہتا ہوں اور یہ دریافت کرنا چاہتا ہوں کہ کیا بعد کے واقعات نے یہ ثابت نہیں کر دیا کہ بغاوت سردار مولانا محمد اور نور الدین سے شروع ہوئی۔ وہ ملحقہ خط سالو خان رئیسانی کے نام تھا۔ اس میں خاص

طور پر یہ پوچھا ہے کہ بغاوت کے بارے میں سردار جہانگیر اور سید کی کیا رائے ہے اور یہ بھی کہ کامیابی کے لئے مزید روپوں کی ضرورت ہے۔ بعد کی خبروں سے پتہ چلتا ہے کہ جہاں تک موقعہ کا سوال ہے باغیوں کے آپس میں اختلافات ہیں۔ جہانگیر لہڑی نے یہ رائے دی کہ وہ اس وقت تک انتظار کریں جب تک بروہی کچھی پہنچ کر منگامہ نہ شروع کر دیں۔ کچھ نے یہ رائے دی کہ ہزہائٹس کی فوج کی بلیہ سے واپسی سے قبل ہم فوراً حملہ کر دیں۔ یہ آخری رائے مان لی گئی اور جہانگیر لہڑی نے باغیوں کی قیادت سمجھالی۔ وہ خط جو اس کی جیب سے بلا اُس سے پتہ چلتا ہے کہ کس نے ستنہ دی اور کس کی خاطر وہ لڑا۔ اُس کے مرنے کے بعد سکندر لہڑیوں کا سردار بنا اور کھلم کھلا یہ ڈینگ مارنے لگا کہ یہ بغاوت ان ہی لوگوں (لہڑیوں) نے شروع کی ہے اور اللہ دینا کر دو اور محمد خان بوستان زئی جو خود کو مولا محمد کا نمائندہ سمجھتے تھے، کی قیادت سے انکار کر دیا۔ بروہیوں نے جب کچھی میں لوٹ مار مچائی تو انہوں نے سمجھا کہ موقع اور روپے کے بارے میں (جس کا ذکر اوپر ہو چکا ہے) جو ہدایت دی گئی اُس پر وہ عمل کر رہے ہیں۔

جب سے یہ منگامہ شروع ہوا ہے میں نے ہزہائٹس سے بارہا پوچھا ہے کہ انہوں نے کوئی ایسا قدم اٹھایا ہے جس سے لوگوں میں بے چینی پھیلی جائے ان کے ساتھ کوئی بے انصافی کی گئی ہے جیسے کہ زمین کی ضبطی وغیرہ۔ تو انہوں نے مجھے یقین دلایا کہ اس قسم کی کوئی بات نہیں ہوئی جس سے بد امنی پھیلے۔ اور یہ بھی کہا کہ چونکہ ہماری فوج یہاں نہیں تھی اس سے مولا محمد اور نور الدین نے فائدہ اٹھایا۔ شاہ غازی اس کی تصدیق کرتا ہے اور کہتا ہے کہ ہزہائٹس نے ہر شخص کے ساتھ انصاف برتا ہے البتہ کبھی فیاضی نہیں دکھائی۔ مثلاً سردار جہانگیر کی سند کا جب ہزہائٹس نے مطالعہ کیا تو پتہ چلا کہ اُس میں صرف چودہ ٹکڑے زمین کے لکھے ہوئے ہیں مگر اُس کے قبضے میں اس سے کہیں زیادہ ہے۔ تو انہوں نے یہ حکم دیا کہ جس فاضل سرکاری زمین پر اُس نے قبضہ کر رکھا ہے اور جو سند میں نہیں ہے اُس کا مالیہ اُسے دینا ہوگا۔ سردار جہانگیر نے کہا کہ اُس کے پاس جتنا بھی ہے وہ سب رکھنا چاہتا ہے یا پھر کچھ نہیں لے گا۔ ہزہائٹس اس پر راضی نہیں ہوئے لہذا سردار کو حکومت فلاح

سے دشمنی پیدا ہوگئی۔

آخر میں گزارش کروں گا کہ میری ۲۶ نومبر تک کی ڈائری ملاحظہ فرمائیں جس میں ولی خان سے گفتگو کا ذکر ہے۔ اس سے اندازہ ہو جائے گا کہ لوگوں نے نہ صرف غلط باتیں اڑا رکھی ہیں بلکہ اس سے ہزائمٹس کے بیان کی تصدیق بھی ہوتی ہے کہ انہوں نے کوئی ایسی حرکت نہیں کی جس سے لوگ بغاوت پر اتر آئیں۔

اس کی نقل کپتان سنڈین کی اطلاع کے لئے بھیجی جا رہی ہے۔

یکمپ بخارا۔ مورخہ ۱۹ جنوری ۱۸۶۲ء

از لواب محمد خان۔ ایجنٹ ہزائمٹس خان قلات

بنام سپرنٹنڈنٹ اہلسندھ

آداب تسلیم کے بعد عرض ہے:

یہ اطلاع میں نے دے دی ہے کہ بروہیوں سے لڑنے جا رہا ہوں۔ جنوری کو بھاگ سے روانہ ہوا اور آج بخارا پہنچا۔ میرے پہنچنے سے قبل باغی "ناٹی" نالہ سے ہوتے ہوئے پہاڑوں پر جا چھپے۔ میرا ارادہ کل گوٹو کے راستے جانے کا ہے۔ وہاں سے یہ لکھوں گا کہ بروہی کہاں چھپے ہوئے ہیں۔ سننا ہوں کہ جنہیں ان لوگوں نے پیچھے چھوڑ دیا ہے وہ باروزئی کے ساتھ ہیں۔ پیچھے رہ جانے والوں میں مرد، عورتیں اور بچے ہیں۔ گوٹو سے واپسی پر باروزئی سے ان بھگڑوں کا مطالبہ کروں گا یا تو کوئی جواب دیں گے یا لڑیں گے۔ جیسا بھی ہو گا آپ کو خبر دوں گا۔ آج شکر خان گتجا (بسی گتجا کار) مجھ سے ملنے آیا اور وہ میرے ساتھ بٹھرا ہوا ہے۔

کپتان سنڈین کا ریمارک

شکر خان گتجا اور بختیار خان باروزئی، بسی کے سردار اور قندھار کے باجگزار ہیں۔ یہ دونوں

ہمیشہ کے دشمن ہیں اور عرصہ سے آپس میں خون کا جھگڑا ہے لہذا بروہی سرداروں نے اپنے قیدیوں کو بختیار خان کے پاس چھوڑ دیا ہے اور خان کے ایجنٹ نے گجرات سردار سے قیدیوں کے مطالبے میں بختیار خان کے خلاف مدد مانگی ہے۔ میں جانتا ہوں کہ سردار نائب محمد کا خاندان ہمیشہ سے سستی میں رہتا ہے۔ سستی کی حدود کی خلاف ورزی معاہدہ کے خلاف ہوگی۔

مزید: اس خط کے لکھنے کے بعد کرنل فیروی نے سر ولیم میری ویدر سے اس موضوع پر گفتگو کی اور آج انہوں نے محمد خان کو لکھا ہے کہ اگر وہ امیر کی حدود میں داخل ہو گیا ہے یا سستی کے سردار سے جھگڑ پڑا ہے تو اسے وہاں سے فوراً واپس چلے جانا چاہیے۔

۳۔ گوادر، جنوری ۱۸۷۲ء

ازکیان مائیس۔ اسٹنٹ پولیٹیکل ایجنٹ

بنام کمشنر سندھ۔ کراچی

آپ کی اطلاع کے لئے عرض ہے کہ کیچ مکران کا صوبہ جو ہنزہ ہائٹس خان قلات کے زیر نگیں سے بغاوت پہ تلا ہوا ہے اور کیچ کے نائب داروغہ عطا محمد اور مقامی باشندوں کے درمیان جھڑپیں ہو چکی ہیں۔

کچھ دنوں سے اس علاقے میں بڑی بے چینی پھیلی ہوئی ہے اور خصوصاً سردار فقیر محمد کے ہٹانے کے بعد سے۔ یہاں کے لوگ میر بھائی خان گچی اور مولانا رحمت زہری کی قیادت میں اس بات پر متحد ہو گئے ہیں کہ عطا محمد کو ملک سے نکال دیا جائے اور پرانے دور کو واپس لایا جائے اور فقیر محمد یا کسی سردار کو حاکم بنا لیا جائے۔ اس بغاوت کی وجہ یہ ہے کہ عطا محمد نے بہت سے نئے محصولات لگا دیئے ہیں اور اس کا مقصد ہنزہ ہائٹس کے لئے مالیہ میں اضافہ کرنا ہے مگر لوگوں کے لئے یہ نہایت گھناؤنا اور ناپسندیدہ اقدام ہے۔

قریباً بارہ روز قبل دونوں فریقوں میں تصادم ہو گیا جس میں داروغہ کے دو یا تین آدمی مارے

ماہ ہذا کی نقل مع متعلقہ کاغذات جن سے قلات اور سندھ کے سرحدی معاملات پر روشنی پڑتی ہے، بھیج رہا ہوں۔

جیکب آباد - مورخہ ۱۶ جنوری ۱۸۶۲ء

از کپتان سندھ میں - ڈپٹی کمشنر ڈیرہ غازی خان

بنام سیکرٹری حکومت پنجاب

منسلکہ کاغذات میں فوراً بھیج رہا ہوں۔ مندرجہ ذیل وجوہات کی بنا پر یہ بہت اہم ہیں :

سرولیم میری ویدر کے سرداروں کو ڈانٹنے اور ان سے نہ ملنے کا کیا نتیجہ نکلا، اس کے متعلق لکھ چکا ہوں۔ اور یہ بھی اطلاع دے دی ہے کہ خان کے ایجنٹ کو یہ حکم ملا تھا کہ بھاگتے ہوئے سرداروں کا پیچھا کرے۔ ایجنٹ نے جو رپورٹ بھیجی ہے وہ ان خبروں سے بالکل مختلف ہے جو ہمیں اور ذرائع سے ملی ہیں۔ ہماری خبر یہ ہے کہ سردار اپنی ہنگامہ آرائی سے بالکل مطمئن ہیں اور پہاڑوں میں چلے گئے ہیں۔ ایجنٹ نے یہ ظاہر کیا کہ اس نے سرداروں کا پیچھا کیا اور جیسا کہ میں نے آخری خط میں لکھا ہے یہ کہا کہ وہ سب کی حدود میں داخل ہو گیا ہے اور لشکر خان کجبت جو بختیار خان بارو زئی کا دشمن ہے اس کے ساتھ ہے۔ اس خط کے فوراً ہی بعد میں نے یہ سنا کہ ایجنٹ نے سرداروں کے پاس ایک شخص سید نامی بات چیت کے لئے بھیجا ہے۔ اور آج کرنل فیری کے نام ایک خط لایا جس میں لکھا ہے کہ ایک دوسرا معاہدہ اس کے اور سرداروں کے درمیان طے پا گیا ہے اور سردار اس بات پر رضامند ہو گئے ہیں کہ وہ اپنی شکایات خان قلات کے پاس براہ راست بھیجیں گے۔ کرنل فیری اور ہماری رائے میں یہ سب جھوٹ ہے۔ سوائے اس کے کہ سردار کچھ بات چیت کرنا ضرور چاہتے ہیں۔ کرنل فیری نے آج یہ فیصلہ کیا کہ وہ خود جائیں اور معلوم کریں کہ اصل واقعہ کیا ہے۔ انہوں نے جب سرولیم کو اس کی خبر دی تو سرولیم نے اس کی مخالفت کی اور کہا کہ وہاں جانا خان قلات کے معاملے میں مداخلت سمجھا جائے گا۔ موجودہ صورت حال یہ ہے

گھس آئے اور کافی مولشی اور سامان لوٹ کر لے گئے۔ ابراہیم خان ڈاکوؤں کا پیچھا کرتے ہوئے بوٹم اور سیستان کے درمیان ایک کمین گاہ میں پھنس گیا اور اس کے کچھ لوگ مارے گئے۔ اب خبر یہ ہے کہ اس کے بعد کرمان کے گورنر نے اُسے افغانوں پر جوابی حملہ کے لئے بھیج دیا ہے اور اس وجہ سے اُس کا کران آنا التوار میں پڑ گیا ہے۔ ابراہیم خان کو رمضان (شریف) کے مہینے میں بمپور پہنچ جانا چاہیے تھا مگر وہ ابھی تک یہاں نہیں پہنچا ہے۔ یہ افواہ بہر حال بالکل بے بنیاد معلوم نہیں ہوتی۔

۳۳۔ کمپ جیک آباد مورخہ ۱۶ جنوری ۱۸۶۲ء

از سر ولیم میری ویدر کمشنر سندھ

پولیسٹیکل سپرنٹنڈنٹ سندھ فرنیٹر کو نقل بھیجی جا رہی ہے تاکہ وہ پولیسٹیکل ایجنٹ قلات کے پاس اس مراسلہ کو اس غرض سے بھیج دیں کہ وہ ہنزہائیس کو اس کی اطلاع دے دیں کہ داروغہ عطا محمد کے بیجا جوش و خروش کا نتیجہ کتنا افسوسناک نکلا۔ میجر ہیرسین کی ۶ جنوری ۱۸۶۲ء کی ڈاٹری سے ایسا معلوم ہوتا ہے کہ عطا محمد نے ٹیکسوں کی تجاویز کچھ اس طرح پیش کیں کہ ہنزہائیس کو یہ یقین ہو گیا کہ یہ قابل عمل ہے۔ ان خبروں سے معلوم ہوتا ہے کہ داروغہ نے نہایت عاقبت نااندیشی سے کام لیا ہے۔ ہنزہائیس کو چاہیے کہ جہاں تک جلد ہو سکے وہ اس سے اپنی لا تعلقی کا اظہار کر دیں اور ساتھ ساتھ کران کے معاملے میں میاں روی اختیار کریں۔ میرے خیال میں گورنر کی تبدیلی بہت ضروری ہے۔ اگر عطا محمد نے موجودہ ہنگامے پر قابو پا بھی لیا تو اس کی کوتاہ نظری لوگوں میں ہمیشہ بے چینی کا باعث ہوگی۔

۳۹۔ بی۔ ۲۴ سی مورخہ ۲۲ جنوری ۱۸۶۲ء

از ایل۔ ایچ۔ گرین۔ سیکرٹری حکومت پنجاب

بنام سیکرٹری حکومت ہند۔ محکمہ خارجہ

اسی تاریخ کے مراسلہ ۲۵ سی کے سلسلہ میں کپتان نڈمین کے ایک نیم سرکاری خط مورخہ ۱۶ مار

سے اور بوجھوں کے چھ - ۹ بلوچ زخمی ہوئے۔ عطا محمد نے میری کا قلعہ جب خالی کر دیا تو اس کا سارے سامان لوٹ لیا گیا اور میر بھائی خان نے اس پر قبضہ کر لیا۔

عطا محمد تربت چلا گیا ہے۔ تربت کا دفاع مشکل ہے۔ کیونکہ جب وہ کیچ آیا تھا تو اس نے خود اس کی دیواروں کے کچھ حصے منہدم کر دیئے تھے۔ سرِ دست وہ باغی قبیلوں کے قریب دو ہزار آدمیوں کے زرعے میں ہے مگر ابھی تک لڑائی نہیں ہوئی ہے۔

چند روز قبل سنگور کے سابق گورنر میر ایسان (احسان) گچی نے مصالحت کرانے کی کوشش کی اور عطا محمد کو یہ پیشکش کی کہ اگر وہ کیچ سے تلات جانا چاہے تو اُسے حفاظت سے وہاں پہنچا دیا جائے گا۔ داروغہ نے اس پیشکش کو رد کر دیا اور گفتگو ناکام ہو گئی۔ مجھے عطا محمد نے دو خط لکھے ہیں۔ سارے واقعات بیان کرنے کے بعد یہ لکھتا ہے کہ وہ بغاوت کو فرو کر دے گا۔ مگر مجھے اس میں شک ہے۔ کیونکہ اس کی فوج چھوٹی سی ہے اور ایک بھی بلوچ اس کا ساتھ دینے کو تیار نہیں۔ آخری خط میں عطا محمد نے مجھ سے دس ہزار بندوق کی ٹوپیاں مانگی ہیں۔

میرے پاس میر بھائی خان، مولا رحمت، بنی بخش اور میر کمر (قمر) کے خطوط آئے ہیں۔ ان لوگوں نے ہتھیار اٹھانے کی وجہ یہ بتائی ہے کہ دو گنا ٹیکس جو ان پر لگایا گیا ہے وہ ان کی سکت سے باہر ہے۔ میں نے بھائی خان سے اس کے خط کی رسید بھیجتے وقت یہ استدعا کی کہ کیچ میں جو برطانوی باشندے ہیں ان کی جان و مال کی حفاظت کریں۔

ایسے نازک موقع پر سردار فقیر محمد کو جو تیس برس سے نائب رہ چکا تھا اور جو لوگوں میں سب سے زیادہ اثر و رسوخ رکھتا تھا، ملازمت سے ہٹانا بڑی بھاری غلطی تھی۔ اس سے ان سارے علاقوں میں جہاں بے چینی پھیلی ہوئی تھی لوگوں نے کافی فائدہ اٹھایا اور ایک عظیم بغاوت تشکیل دی اور یہ کوشش کی کہ ان پر جو زیادتیاں ہوئی ہیں۔ حقیقتی یا خیالی — ان کا ازالہ قوت بازو سے کیا جائے۔

ایک افراہ قافلہ والوں نے یہ لڑائی ہے کہ افغان، سرفراز خان کی قیادت میں ایرانی مدد میں

کہ جو قافلے لوٹے گئے ہیں ان کے معاملات کی تحقیق کرنا ہے اور پھر جو قافلے یہاں رُکے پڑے ہیں ان کے درجہ بولان سے گزرنے کا انتظام کرنا ہے۔ سرداروں کی گیارہ درخواستیں کرنل فیری کو بل چکی ہیں۔ ان کو روکنے سے جو ان کے نقصانات ہوئے ہیں وہ ان کی تلافی چاہتے ہیں۔

سرولیم نے کرنل فیری کو کوئی عملی قدم اٹھانے سے روک دیا ہے۔ یہ خط میں اس لئے لکھ رہا ہوں کہ مجھے بتایا جائے کہ میرے یہاں بھٹہ ہرنے کا کیا مقصد ہے۔ میرے خیال میں جب تک کوئی خاص دباؤ نہ پڑے سرولیم حکومت ہند کی ہدایات پر عمل کرنے کو تیار نہیں ہیں۔ ہمیں انہوں نے بالکل ہی نظر انداز کر دیا ہے۔ میں نے ان سے نہایت مؤدبانہ گزارش کی ہے کہ سرداروں کو اس طرح نہ چلایا جائے اور اس سلسلہ میں حکومت بمبئی کے نام لارڈ میو کے تار کا بھی ذکر کیا۔ مجھے انہوں نے کہا ہے کہ تم اپنے کام سے کام رکھو، میرے کام میں دخل مت دو۔ سرولیم کے خود اپنے خط سے پتہ چلتا ہے کہ قافلوں کو لوٹنے میں خود مرہویوں کا ہاتھ تھا۔ اس صورت حال سے ہمارے وہ سائے انتظامات جو ہم نے امن و امان قائم رکھنے کے لئے کئے ہیں وہ ہم پر ہو جائیں گے۔ مجھے اس میں شک نہیں ہے کہ لوٹے ہوئے مال کا ایک بڑا حصہ ان کے پہاڑوں میں رکھا ہوا ہے۔ حکومت ہند کی پالیسی یہ ہے کہ خان اور سرداروں کو اپنا رویہ بدلنا چاہیے اور یہ پالیسی حکومت ہند کے تار سے ظاہر ہے۔ یہ تار سرولیم نے کرنل فیری کو پڑھ کر سناتے وقت کہا کہ اگر وہ لوگ ایسا نہیں کریں گے تو ہم انہیں ختم کر دیں گے۔ مجھے ان سب باتوں سے بڑی کوفت ہوتی ہے اور کوئی راستہ نظر نہیں آتا۔ مجھے افسوس ہے کہ مجھے یہ سب کچھ کہنا پڑ رہا ہے مگر کیا کیا جائے۔ ہم اور کرنل فیری سرحد پر دو خاص سول افسر ہیں۔ ہمیں اپنے کام میں آزادی ہونی چاہیے۔ اور نہیں تو ہم لوگوں کو سرحدوں سے ہٹا دیا جائے۔ میں اپنا فرض انجام دینے کی کوشش کر رہا ہوں اور یہ میرے ضمیر کی آواز ہے اگر ہماری موجودگی بحیثیت ایک افسر کے اسی طرح نظر انداز کی جاتی رہی تو ہمیں ناکامی کا منہ دیکھنا پڑے گا اور ایسا کہنے میں میں کرنل فیری کے جذبات کی بھی ترجمانی کر رہا ہوں۔ کمشنر کے اختیارات کا ہم دونوں احترام کرتے ہیں لیکن اگر حکومت ہم دونوں کو انتظامیہ کا افسر سمجھتی ہے تو ان کا بھی یہ فرض ہے۔

کہ وہ بھی ہمیں وہی سمجھیں۔

حکومت ہمیں اور کرنل فیری کو آزادی عمل کا اختیار دے۔ پھر دیکھتے کہ نکلات کے حالات ہم بدل دیتے ہیں یا نہیں۔ کم از کم حالات کو بدلنے کے لئے ہم ان تھک کوشش کریں گے۔ اگر ہم لوگ حکومت کی پالیسی کے خلاف کوئی کام کریں گے تو یقیناً کھنڈر کو اختیار ہے کہ وہ ہماری کوتاہیوں اور خامیوں سے حکومت کو آگاہ کریں۔ میں یہاں قریباً ایک ماہ سے بٹھہرا ہوا ہوں کہ اپنا فرض انجام دوں اور پولیٹیکل سپرنٹنڈنٹ جو کام مجھ سے لینا چاہتے ہیں وہ کروں۔ مگر افسوس ہے کہ سوائے وقت ضائع کرنے کے اور کچھ نہ ہو سکا۔

اب چونکہ ڈاک کا وقت نکل رہا ہے لہذا میں جلدی میں یہ خط ختم کر رہا ہوں۔ میں آپ کو پھر یہ یقین دلاتا ہوں کہ اپنا فرض انجام دینے کے لئے میں بے حد بے چین ہوں۔

جیکب آباد مورخہ ۱۷ جنوری ۱۸۶۲ء

از کرنل فیری۔ پولیٹیکل سپرنٹنڈنٹ اپر سندھ فرنڈیز

نام کمنڈر سندھ

ہنزہ مینس کے ایجنٹ نواب محمد خان کا خط آج صبح کھچتی سے آیا۔ یہ خط میں اپنے خط کے ساتھ آپ کے پاس بھیج رہا ہوں۔ اس سے پتہ چلتا ہے کہ ایجنٹ کا موجودہ رویہ کسی خاص حلقے یا شخص کی خفیہ ہدایات کی وجہ سے ہے جس پر وہ عمل کر رہا ہے ورنہ جیکب آباد میں گزشتہ مہینے کی ۲۱ تاریخ کو جو کچھ ہوا ہے اور آپ نے اُسے سرداروں کے ساتھ خاص رویہ اختیار کرنے کی واضح ہدایت کی، اس کے باوجود اُس میں یہ جرات کیے ہوئی کہ وہ پھر سرداروں سے گفت و شنید کرنے لگا۔ ایسا کسی بااثر مخفی قوت کی وجہ سے ہی ہو سکتا ہے۔

اس صورت حال سے میں بالکل مطمئن نہیں ہوں۔ اب تک ہنزہ مینس کے ہاں سے آپ کے گزشتہ ماہ کی ۲۱ تاریخ کے خط کا جواب نہیں آیا، نہ ہی کپتان ہیرسین نے اپنی آخری ڈاڑھی میں اس

کا کوئی ذکر کیا ہے۔

اس کے علاوہ قابلِ غور بات یہ ہے کہ محمد خان کی گزشتہ ایک دو ہفتے کی رپورٹوں کو دیکھا جائے تو وہ باغیوں پہ فتح کا دعویٰ کرتا ہے اور یہیں خفیہ ذرائع سے نہایت ہی تباہ کن واقعات کی خبریں ملتی ہیں جو موجودہ خان کے زمانے میں پہلے کبھی نہیں ہوئے۔ مثلاً بروہیوں اور مرہٹوں کی قافلہ پر یلغار اور لاکھوں روپے کے سامان کا لوٹا جانا۔ یہ ہمارے مفاد میں ہے کہ جو کچھ ہو رہا ہے اس سے ہم پوری طرح باخبر رہیں۔ ابھی کل کی بات ہے کہ محمد خان نے یہ خبر دی کہ اس کا ارادہ ہستی (جو افغانستان کی حدود میں ہے) پہ حملہ کرنے کا ہے۔ وہ باغیوں کا پیچھا کرنا نہیں چاہتا بلکہ وہ ان کی عورتوں اور بچوں کے پیچھے پڑا ہوا ہے۔

کچھ کی بدامنی کو دیکھتے ہوئے اتنے فاصلے سے میں برطانوی مفاد کی جو محمد خان کی تلون مزاجی سے متاثر ہو رہا ہے پوری طرح حفاظت نہیں کر سکتا۔ لہذا حکومت ہند کی واضح ہدایات کے مطابق جو اس تار میں موجود ہیں، جو آپ نے مجھے پانچ چھ دن قبل دکھایا تھا، میں حکومت برطانیہ کی طرف سے اپنے آپ کو مطمئن کرنے کے لئے خود جا کر دیکھنا چاہتا ہوں کہ محمد خان کے کیمپ میں کیا ہو رہا ہے اور صحیح صورت حال کیا ہے۔ جب تک یہ پتہ نہ چل جائے کہ حقیقت کیا ہے، حکومت، خان اور سرداروں کے تعلقات میں توازن پیدا نہیں کیا جاسکتا۔ مختصر یہ کہ ان سارے واقعات کی تہ میں ایک مخفی ہاتھ جسے

آجہانی جنرل جیکب نے "مخفی مخالفت" کہا تھا، کام کر رہا ہے اور ان ہنگاموں کی وجہ یہی ہے، اور ہم اس کا مقابلہ اسی وقت کر سکتے ہیں جب واقعات کی حقیقت سے ہم آگاہ ہوں۔ جو کچھ میں کرنا چاہتا ہوں وہ کوئی نئی بات نہیں ہے۔ ہم سے پہلے جو تھے انہوں نے بھی یہی کیا اور انہی مفادات کی خاطر کپتان ہیرسین ان دنوں خضدار میں ہے۔ اسی وجہ سے میں بھی کچھ جانا چاہتا ہوں۔

خان اور سرداروں کے درمیان مفاہمت کے سوال کے علاوہ درہ بولان میں مواصلات اور قافلے کے ٹوٹے ہوئے سامان کی بازیابی کا مسئلہ بھی ہے اور سب سے زیادہ اہم مشرقی کچھ اور پنجاب کی سرحدوں کے معاملے میں مرہٹوں اور گٹیوں سے تصفیہ کرنا ہے۔ اور سرحدوں کا معاملہ ایسا ہے

جس کا فوری طور پر کوئی حل تلاش کرنا ضروری ہے۔

اسی لئے ہم نے کپتان سنڈمین کو یہاں بلایا ہے جو حکومت ہند کے حکم سے میرے ساتھ جانے والے ہیں۔ اگر حکومت نے کوئی حکم اس سلسلہ میں جاری کیا ہے تو اس کی ایک نقل مجھے دی جائے۔

کپتان سنڈمین کو اس کی ایک نقل بھیجی جا رہی ہے۔

جیکب آباد۔ مورخہ ۱۸ جنوری ۱۸۶۲ء

ایک خط

از نواب محمد خان۔ ایجنٹ ہنزہ ماٹنس خان قلات۔

بنام پولیٹیکل سپرنٹنڈنٹ۔ جیکب آباد۔

آداب و تسلیم کے بعد عرض ہے :

اُمید ہے کہ جو خط میں نے کیمپ بنار سے بھیجا تھا بلا ہوگا۔ میں اس تاریخ کو پیر کیا پہنچا۔ آج ۱۲ تاریخ کو مولانا محمد اور دوسرے بر وہی سردار مجھ سے مصالحت پر راضی ہو گئے۔ صلح کی شرائط یہ ہیں کہ میں خان قلات کو یہ خبر دے دوں کہ سوائے مولانا محمد کے سب بر وہی سردار قلات جانے کو تیار ہیں۔ مولانا محمد چونکہ سرداروں کی سرداری سے مستعفی ہو گیا ہے اس لئے اس کی جگہ اس کا بیٹا جائے گا۔ اگر خان اس پر راضی ہو جائیں اور صلح کر لیں تو بہت اچھا، نہیں تو پھر وہ سب مل کر ان کے خلاف لڑیں گے۔ یہ خط میں سرداروں کی خواہش کے مطابق لکھ رہا ہوں۔ وہ یہ چاہتے ہیں کہ آپ کو بھی اس سے آگاہ کر دیا جائے۔ میرا ارادہ اب ڈھادڑ چلے جانے کا ہے اور وہیں خان کے جواب کا انتظار کروں گا۔

آپ نے کچھ دن پہلے پولوک صاحب کے فراسان جانے کا ذکر کیا تھا۔ میں نے بھاگ کے نائب صاحب کو یہ حکم دے دیا تھا کہ سواروں کا ایک دستہ بطور محافظان کے پاس بھیج دیا جائے اور اس

کام کے لئے وہ خود ساتھ جائے۔ اگر جنرل پولوک ڈھاڈرے گزرے تو ان سے ملاقات ہوگی۔ اگر انہوں نے دوسرا راستہ اختیار کیا تو پھر مجبوری ہے۔

اس نوٹ کی نقل جو کرنل فیڑی نے اصل تحریر پر لکھا:

قریباً دس روز ہوئے کہ جنرل پولوک، محمد خان (مولا محمد کا بیٹا) کے ساتھ یہاں سے روانہ ہو گئے۔ اس لئے آخری پیر لکھنے کا مقصد سمجھ میں نہیں آتا۔ جنرل پولوک کو مجبوراً درہ مولہ سے جانا پڑا۔ اس لئے کہ درہ بولان محفوظ نہیں تھا۔ شاید جس صلح کا ذکر اس آخری خط میں ہے اس کا تعلق اس سے کچھ ہو کیونکہ جنرل پولوک کو قلات سے کوئٹہ جانا ہے اور یہ راستہ بولان کی پہاڑیوں سے گزرتا ہے۔

برقیہ ۹، مورخہ ۱۸ جنوری ۱۸۶۲ء

از کپتان سنڈمین - جیکب آباد

بنام سیکرٹری حکومت پنجاب

خان کے وکیل نے سرداروں سے عارضی صلح کر لی ہے۔ کمشنر سر دست کوئی مداخلت نہیں کرنا چاہتے۔ وکیل کو جیکب آباد بلایا ہے۔ میرے آج کے خط کو کل کے خط کے ساتھ ملاحظہ فرمائیں اور اپنی رائے سے مطلع کریں۔

کپتان سنڈمین کا خط

جیکب آباد مورخہ ۱۸ جنوری ۱۸۶۲ء

میں نے ابھی ابھی آپ کو ایک تار دیا ہے۔ اس خط کو کل کے خط کی ایک کڑی سمجھیں۔ ان دونوں کو ایک ساتھ پڑھیں اور اپنی رائے سے آگاہ کریں۔ سر ولیم نے جو کرنل فیڑی کے خط کا جواب

دیا ہے وہ بھیج رہا ہوں۔ اس کی نقل میں پہلے ہی بھیج چکا ہوں۔ مکران کی بغاوت کے بارے
بھی ایک رپورٹ ساتھ ہے۔

آپ ایسا خیال نہ کریں کہ میرے ذہن میں کبھی یہ آیا ہو کہ میں یہاں سرولیم میری ویدر کے سر
مل کر امن وامان قائم کرنے کو بھیجا گیا ہوں۔ یہ میں کل لکھ چکا ہوں کہ سرولیم کی پرانی روایت پسند
کسی بیرونی عنصر کی مداخلت کی اجازت نہیں دیتی، خصوصاً پنجابیوں کی۔ میری موجودگی یہاں ایک بے
مہمان کی سی ہو گئی ہے مگر میں آپ کو یقین دلانا ہوں کہ میں نے اپنی طرف سے انہیں اس قسم کی شہ
کا موقع نہیں دیا۔ موجودہ صورت حال پر میری ان سے صرف ایک دفعہ گفتگو ہوئی ہے۔ اور
اس وقت ہوئی جب میں یہاں پہنچا ہی تھا۔ یہ کچھ اس طرح ہوا کہ کرنل فیروی نے مجھے بلایا اور
کہا کہ سرولیم نے خان کے وکیل کو بہت ڈانٹا اور بہت برہم ہوئے۔ کہا کہ تم یہاں سے نکل جاؤ
سرداروں سے جا کر لڑو۔ انہوں نے یہ بھی کہا کہ میں سرداروں سے اس وقت تک بات نہیں کروں
گا جب تک کہ وہ لوگ بغیر کسی شرط کے ہتھیار نہ ڈالیں۔ کرنل فیروی نے تب مجھے بتایا کہ اب کسی قسم
سمجھوتے کا امکان باقی نہیں رہا۔ اس پر میں نے کہا کہ سرداروں کو اس طرح نکال دینے سے وہ بہت
میاوس ہو گئے ہوں گے اور ممکن ہے کہ پہاڑی قبیلے ان کے ساتھ ہو جائیں۔ میں نے کرنل فیروی کو یہ
رائے دی کہ وہ سرولیم سے ملیں۔ اس پر فیروی نے کہا کہ تم ان سے ملنے کی استدعا کرو۔ پھر
دیکھیں تم کیا کر سکتے ہو۔ مگر میں تمہیں یہ بتا دوں کہ میری ویدر کو جتنی اچھی طرح میں جانتا ہوں، تم
نہیں جانتے۔ ان سے ملنا بالکل بیکار ہے۔

جیسا کہ آپ کو معلوم ہے سرولیم نے مجھے انٹرویو دیا اور میں نے انتہائی کوشش کی کہ وہ
کچھ نرم پڑ جائیں مگر بے سود۔ یہ بھی بتا دینا ضروری سمجھتا ہوں کہ اس گفتگو کے دوران میں نے
حفظ مراتب قائم رکھا اور کبھی نہیں بھولا کہ میں کپتان سندھ میں ہوں اور وہ سرولیم میری ویدر کمشنر سندھ
اصل میں امن وامان چاہتا تھا اور مجھے یقین تھا کہ صرف طاقت کے ذریعے یہ معاملات حل نہیں
ہو سکتے۔ میں نے اس کی بھی نشاندہی کی کہ میں نے امن قائم کرنے کی کتنی کوشش کی ہے۔ اور یہ بھی

بتایا کہ اگر خان رواداری کے مستحق ہیں تو برطانوی مفاد بھی نظر انداز نہیں کیا جاسکتا۔ میں نے یہ بھی بتایا کہ سر سیمور فرٹنز جیرالڈ کو لارڈ میونے جو تار بھیجا ہے اس سے یہ پتہ چلتا ہے کہ لارڈ میونے بھی یہ چاہتے ہیں کہ سرداروں سے اگر کوئی مناسب قسم کا سمجھوتہ ہو جائے تو اچھا ہے۔ لہذا سرداروں کو وہیں ٹھہرے رہنے دیا جاتا جہاں وہ تھے تو اچھا تھا۔ اس پر وہ بہت برہم ہوئے مگر بعد میں ٹھنڈے پڑ گئے اور رخصت ہونے سے قبل وہ بھی یہی چاہتے تھے کہ سرداروں کو معقول رعایتیں مل جائیں مگر سردست وہ اپنے اس ارادے کو خفیہ رکھنا چاہتے تھے اور یہ اُمید ظاہر کی کہ میرا تعاون ان کے ساتھ جاری رہے گا۔ میں مطمئن ہو گیا مگر دوسرے ہی روز سر ولیم نے یہ کہہ کر کہ سرداروں سے ہماری دوستی ہے مجھ سے پچھا چھڑانے کی کوشش کی۔ مگر یہ کیسے بتانا کہ میری سرداروں سے اتنی ہی دوستی ہے جتنی کہ خان سے۔ اور دونوں میں سے میں کسی سے نہیں ملا ہوں۔

مگر جو حقائق میرے سامنے ہیں ان سے مجھے معلوم ہے کہ کون حق پہ ہے۔ میں محسوس کرتا ہوں کہ حکومت قلات اسی وقت مستحکم ہو سکتی ہے جب اس کا سربراہ سرداروں اور عوام سے تعاون کر کے ان کا دل جیت لے اور ایسے لوگوں پر بھروسہ نہ کرے جو لالچ میں آ کر فوراً بھاگ کھڑے ہوتے ہیں جیسا کہ لس بلیہ میں ہوا۔ مکران کی رپورٹ دیکھیے۔ مولا محمد اور فقیر محمد کی مثال سامنے ہے۔ دونوں ہم پلہ ہیں مگر مولا محمد کی وجہ سے خان ابھی تک اپنے تخت پر موجود ہیں۔ درہ بولان سے جو قافلوں کے گزرنے کے انتظامات کئے جائیں، ان میں وہ لوگ ضرور شامل کئے جائیں جو پنجاب کے راستے کے محافظ ہیں اور وہ مری ہیں۔ سر ولیم کے اپنے خطوط جو انہوں نے کرنل فیروی کو لکھے ہیں اور جن کی نقل آپ کو بھیج چکا ہوں اس بات کے شاہد ہیں کہ مرہوں کی اہمیت قلات کے معاملے میں کیا ہے۔ کل میں نے نہایت پریشانی کے عالم میں خط لکھا ہے مگر میں بھی مجبور تھا۔ مہینوں انتظار کرنے کے بعد بھی کچھ نتیجہ نہیں نکلا۔ مجھے یقین ہے کہ جب تک ہم لوگ اپنی اپنی ذمہ داریاں نہ نبھائیں گے کوئی خاص نتیجہ نہیں نکلے گا۔ ایسے ملک میں جہاں قلات کی طرح بد امنی ہو وہ صرف کاغذی کارروائی سے پُر امن نہیں بن سکتا جب تک کہ خان۔ سردار اور عوام کے ساتھ مل کر کام نہ

کیا بلے کامیابی نہیں ہو سکتی۔ اگر میں اور کرنل فیزی چوکس نہ رہتے تو موجودہ سمجھوتے سے صورت حال اور خراب ہو جاتی۔

محمد خان کی لڑائی کے بارے میں ہم یہ جانتے ہیں کہ وہ اپنے ساز و سامان کے ساتھ ایک گاؤں میں جاتا ہے، دو چار روز ٹھہرتا ہے، اس کے بعد دوسرے گاؤں چلا جاتا ہے۔ دشمن ملک پر قابض ہیں، خوب لوٹ مار مچا رہے ہیں اور سارے ملک کو ریگستان میں تبدیل کر رہے ہیں۔ ہیر سین کی ڈائری پڑھ لیجئے اور دیکھئے کہ وہ کیا کہتا ہے۔ موجودہ سمجھوتہ محمد خان نے خود کرایا تھا۔ مگر سوال یہ پیدا ہوتا ہے کہ بقول اسی کے جب وہ ہر جگہ فیتاب ہو رہا تھا تو سمجھوتے کی کیا ضرورت پڑ گئی؟

سر دست میں یہاں کوئی بحث نہیں چھیڑنا چاہتا۔ میں اور کرنل فیزی صرف یہ چاہتے تھے کہ اگر حکومت نے کوئی حکم دیا ہے تو اس پر عمل ہونا چاہیے۔ چھ روز کی گفتگو اور غور و فکر کے بعد کرنل فیزی اس بات پر مجبور ہوئے کہ وہ کمرشل خط لکھیں اور یہ بتائیں کہ خان کا ایجنٹ پرانی چال چل رہا ہے اور اس معاملے میں کچھ نہ کچھ کرنا چاہیے۔ جو کچھ کرنل فیزی نے کیا اس کے نتائج کچھ ضرور برآمد ہوئے۔ مگر سب سے زیادہ ضروری امر یہ ہے کہ ملک میں بد امنی ختم کی جائے۔ ہمیں بہت سا کام کرنا ہے۔ مثلاً مرہیوں سے ایک پائدار سمجھوتہ کرنا ہے اور کرنل فیزی اور ہیر سین کو سبیلہ، کچھی اور مکران کا معاملہ طے کرنا ہے۔ سرولیم کو بطور نگران ہونا چاہیے اور وہ یہ دیکھیں کہ ہم احکامات کے مطابق کام کر رہے ہیں یا نہیں۔ مگر اس کے یہ معنی نہیں ہیں کہ وہ ہمارے انتظامی اختیارات سلب کر لیں اور ہم بیکار محض ہو جائیں۔

سرولیم سے اس انٹرویو کے علاوہ ایک انٹرویو اور ہوا۔ اور یہ اس وقت ہوا جب میں اس سردار کو جو میرے ساتھ آیا تھا ان سے ملانا چاہتا تھا۔

۳۹۔ کیمپ جلیب آباد۔ مورخہ ۱۷ جنوری ۱۹۶۲ء

از کمرشل سنڈھ بنام پولیٹیکل سپرنٹنڈنٹ پرنسڈھ فریڈر

آپ کے خط ۹۸ کے سلسلے میں یہ کہنا ہے کہ ابھی تک نہ تو حکومت ہند اور نہ ہی حکومت

مہبتی کا کوئی حکم آیا ہے کہ بلوچستان، کچھی یا دوسرے علاقوں میں جو بد امنی پھیلی ہوئی ہے اس کے سدباب کے لئے کیا طریقہ کار اختیار کیا جائے۔ چند دن قبل جو کاغذات میں نے آپ کو دکھائے تھے وہ تو صرف مشورے کی شکل میں سیکرٹری محکمہ خارجہ حکومت ہند نے حکومت مہبتی کو میری رائے معلوم کرنے کو لکھا تھا اس کا جواب میں نے دے دیا ہے۔ اب جب تک حکومت کوئی باقاعدہ ہدایت نہ دے اس وقت تک ہمارے لئے کچھی کی طرف کوئی قدم اٹھانا مناسب نہ ہوگا۔

نواب محمد خان نے جو کارروائی کی ہے اسے معلوم کرنے کے لئے آسان طریقہ یہ ہے کہ اسے جبکہ آباد بلا لیا جائے اور اس سے پوچھ گچھ کی جائے۔ لہذا میں یہ رائے دوں گا کہ نواب کو فوراً جبکہ آباد بلا لیا جائے اور اس سے کہا جائے کہ وہ اپنے ساتھ وہ تمام کاغذات لائے جن سے اس نئے معاہدے کا جس کا اس نے ذکر کیا ہے کچھ پتہ چلے کہ وہ کیا ہے اور کس قسم کا ہے؟ اور اس نے اس سلسلہ میں کیا کیا؟ اس سے یہ بھی کہہ دیجئے کہ وہ اپنے ساتھ کسی سردار یا اور کسی شخص کو نہ لائے۔ البتہ وہ اپنا ملازم لا سکتا ہے اور آنے سے قبل خان کی فوج کے کمانڈر کو ضروری ہدایات دے کر آئے۔

آخر میں مجھے یہ کہنا ہے کہ آپ کے خط کے آخری پیرا سے پتہ چلتا ہے کہ میں نے جو کچھ محمد خان کو گزشتہ مہینے کی ۲۱ تاریخ کو کہا اس کو آپ نے غلط سمجھا۔ میں نے صرف یہ کہا تھا کہ اس کا میرے پاس سرداروں کو لانا اور یہ توقع کرنا کہ میں اس معاہدے کی جس کی ہنرمائیس نے منظوری نہیں دی ہے تصدیق کر دوں گا اس کی غلطی ہے۔ میں نے اس سے یہ بھی کہا کہ وہ سرداروں کو یہ کہہ دے کہ جب تک وہ اپنے بادشاہ کے خلاف ہتھیار اٹھائے ہوئے ہیں، میں ان سے کسی قسم کی گفتگو نہیں کر سکتا۔ میں نے اس سے یہ بھی کہا کہ اس معاہدے کو میں خان کے وقار کے خلاف سمجھتا ہوں۔ اس نے خود اقرار کیا کہ خان ان شرائط کو ماننے کے لئے تیار نہیں ہیں۔ وہ خط اس نے مجھے بعد میں دکھایا۔ میں نے اس سے یہ بھی کہا کہ اسے اپنے آقا کی ہدایت پر عمل کرنا چاہیے۔ اس

سے میرا مطلب اس پر کسی قسم کی پابندی عائد کرنا نہیں تھا۔ اُسے پوری آزادی ہے کہ جو حکم خان سے ملے اس پر عمل کرے اور یہ جو وہ نئے معاہدے کا ذکر کرتا ہے، ممکن ہے کہ یہ کسی حکم کے مطابق ہو۔ جب وہ آئے گا تو پتہ چل جائے گا۔

مورخہ ۱۸ جنوری ۱۸۶۲ء

از کرنل فیری۔ پولیٹیکل سپرنٹنڈنٹ
کشمیر ہندھ کے کل کے مراسلہ کی نقل کپتان سنڈمین کو بھیجی جاتی ہے۔

برقیہ ۸۶۔ دہلی مورخہ ۲۰ جون ۱۸۶۲ء

از کپتان سنڈمین بنام سیکرٹری حکومت پنجاب
کشمیر کو خان کا جواب اختیارات کے متعلق ملا۔ کشمیر کی بات انہوں نے نہیں مانی۔ کشمیر انہیں پھر لکھیں گے۔ کشمیر کے خصوصی ایچی کے کاغذات لوٹ لئے گئے۔ خان کی فوج کچھ نقصان اٹھا کر ڈھاڈر پسا ہو گئی۔ محمد خان کا خط جنگ بندی کے بارے میں صحیح نہیں ہے۔ شرائط کی اگر جیکب آباد میں تصدیق ہو جائے تو سردار مان لیں گے۔

برقیہ ۹۶۔ جیکب آباد۔ مورخہ ۲۲ جنوری ۱۸۶۲ء

از کپتان سنڈمین بنام سیکرٹری حکومت پنجاب
تازہ خبر یہ ہے کہ خان کے خلاف لڑائی میں مرہوں نے بروہیوں کا ساتھ دیا۔ خان کی فوج ڈھاڈر پسا ہو گئی۔ خان اور بیرانی مری سردار مولانا محمد کے ساتھ ہو گئے ہیں۔ کرنل فیری کو سرکاری طور پر یہ اطلاع ملے دی ہے۔ انہوں نے خبر دی ہے کہ کچھی میں گاؤں لوٹے جا رہے ہیں۔

جیکب آباد - مورخہ ۲۲ جنوری ۱۸۶۲ء

ازکیان سندھین

ہم لوگ - کرنل فیری اور میں - کوشش کر رہے ہیں کہ کبھی جانے کی اجازت مل جائے
ایسا معلوم ہوتا ہے کہ مرلوں نے جب یہ سنا کہ خان کی فوج حملہ کرنے آرہی ہے اور کچھ اور دوسرے
لوگ بھی ان سے مل گئے ہیں تو وہ بہت گھبرائے اور فوراً سرداروں سے رابطہ قائم کر لیا اور مرلوں اور
بروہیوں نے مل کر جنگ بندی کی شرائط لکھوائیں اور خان کی فوج کو ڈھاڈر لٹنے پر مجبور کیا۔ سستی پر
حملہ خان کی کسی خاص سازش کے تحت معلوم ہوتا ہے۔ وہ خط جو انہوں نے کمشنر کو لکھا ہے اس میں یہ
واضح کر دیا ہے کہ وہ سرولیم کو کوئی اختیار تفویض نہیں کر سکتے۔ سنا ہے کہ کیچ کا نائب جو خزانہ قلات
لے جا رہا تھا اس نے باغیوں کے حوالے کر دیا ہے۔ خان کے خط سے یہ بھی پتہ چلا ہوگا کہ وہ یہ بھی کہتے ہیں
کہ وہ ہمیشہ ہمارے انفرادی کے مشورے پر چلتے ہیں۔

صحیح صورت حال کو جہاں تک میں سمجھ سکا ہوں وہ میں نے بتا دیا۔ میری گزارش ہے کہ مجھے
اور کرنل فیری کو معاملات سے نمٹنے کی اجازت دی جائے۔ میں نے اس کی وجہ بھی بتا دی ہے اور کرنل
فیری سے کہا ہے کہ وہ اپنی درخواست کے ساتھ میری تجویز بھی کمشنر کو بھیج دیں۔ موجودہ صورت حال سے
کمشنر خاصے پریشان ہیں اور میرا خیال ہے کہ اب شاید وہ کوئی عملی پہلو اختیار کریں۔ بات اصل یہ ہے
کہ وہ لوگ اس کے عادی ہو گئے ہیں کہ اپنی حدود سے باہر جو کچھ ہو رہا ہے اس سے بے تعلق رہیں۔
یہ دوسروں کا معاملہ ہے اور وہ خود اس سے نیٹ لیں گے اور ہمارے لئے مشکلات پیدا نہیں ہوں گی۔
چودہ سال سے یعنی جیکب کے انتقال کے بعد سے قلات میں کیا ہو رہا ہے اس کی خبر حکومت کو نہیں
دی گئی۔ یہ اس نظام کا قصور ہے کہ اس وقت بھی جبکہ سرولیم جانتے ہیں کہ کچھ کرنا ضروری ہے وہ پرانے
اصولوں سے چمٹے ہوئے ہیں کہ جو کچھ ہو رہا ہے ہونے دو۔

کرنل فیری کا خیال ہے کہ جو ان کو پہنچاتا رہا ہوں اس سے کوئی فائدہ نہیں۔ مگر مجھے ڈر ہے کہ
سرحدی تنازعہ کو طے کرنے کا یہ موقعہ اگر ہاتھ سے نکل گیا تو ان کو دوسرا موقعہ نہیں ملے گا۔ میں دن رات

لکھتا رہا ہوں اور چاہتا ہوں کہ یہ کاغذات آپ تک جلد سے جلد پہنچ جائیں۔ اس سے پتہ چل جائے گا کہ خان بھی پرانی وضع پر قائم ہیں اور وہ سرولیم کی ہدایت پہ چلنے کو تیار نہیں۔ ایسا نہ کبھی دیکھا نہ سنا۔ اگر مجھے اس ساری صورتِ حال کا علم ہوتا تو شاید یہاں آنے کے لئے اتنا بے تاب نہ ہوتا۔

یکمپ جنکب آباد۔ مورخہ ۲۰ جون ۱۸۶۲ء
از کمشنر سندھ

بنام پولیٹیکل سپرنٹنڈنٹ جنکب آباد

ہنر ہائٹس خان اور ان کے وزیر شاہ غازی ولی محمد کے خطوط کا ترجمہ بھیج رہا ہوں۔ ان کے ساتھ ہی ہمارا جواب بھی ہے۔

دونقلین درنیکلر جوابوں کی ہیں۔ ان میں سے ایک ہنر ہائٹس کے پاس جلد سے جلد قلات بھیج دیں اور دوسری (انگریزی ترجمہ کے ساتھ) میجر ہیرسین کو حصار بھیج دیں تاکہ اگر اصل کم ہو جائے تو وہ وہاں سے قلات بھیج دیں۔

اگر ہنر ہائٹس خان نے ان ہدایات کو قابل قبول سمجھا تو شاید وہ اپنے وزیر کو کچھی بھیننے پر راضی ہو جائیں۔ ایسی صورت میں میجر ہیرسین کو ہدایت کریں کہ وہ بھی وزیر کے ساتھ جائیں۔

ہنر ہائٹس خان کے ایک خط کا خلاصہ

بنام کمشنر سندھ۔ مورخہ ۲۴ شوال ۱۲۸۸ھ (۵ جنوری ۱۸۶۲ء)

سلام و تسلیم!

آپ کا خط ملا۔ بروہیوں نے لوٹ مار۔ غارتگری اور بے چینی پھیلانے میں کوئی کسر اٹھا نہیں رکھی ہے اور اس بغاوت پر سخت سزا کے مستحق ہیں۔ میری پالیسی وہی تھی جو انگریز افسروں کی تھی۔ آپ کے کہنے کے مطابق میں نے میجر ہیرسین سے جو یہاں پولیٹیکل ایجنٹ ہیں، ہمیشہ مشورہ کیا اور

اُن کی رائے پہ عمل کرتا رہا اور آئندہ بھی ایسا ہی کرتا رہوں گا۔ میں آپ کا اور حکومتِ برطانیہ کا بہت شکر گزار ہوں کہ آپ نے ہمیں اس قسم کی مدد پہنچائی۔

آپ نے ہمیں کچھی کے معاملات درست کرنے کے لئے ہمارے وزیر شاہ غازی کو بھیجنے کے لئے لکھا ہے مگر جیسا کہ آپ کو معلوم ہے وہ زخمی ہو گیا تھا اور ابھی تک بیمار پڑا ہوا ہے۔ وہ بلاشبہ بہت ہی فرماں بردار اور نمک حلال وزیر ہے اور اسی لئے ہم نے اُسے حکومت کی اہم ذمہ داریاں سونپ رکھی ہیں۔ اللہ تعالیٰ کا فضل اور دوستوں کی مہربانی اور شفقت اگر شامل حال رہی تو وہ سارے انتظامات کئے جائیں گے جو حالات کو سدھارنے کے لئے ضروری ہیں۔ آپ مجھ پہ یقین کریں اور اپنا دوست سمجھیں۔ آپ اپنی صحت اور خیریت سے ہمیشہ مجھے آگاہ کرتے رہیں۔

شاہ غازی مولا ولی محمد کا خط

بنام کمشنر سندھ

مورخہ ۲۴ شوال ۱۲۸۸ھ ۵ جنوری ۱۸۷۱ء

ہنزہ مینس خان کا خط میں نے بھی پڑھا اور یہ دیکھ کر مسرت ہوئی کہ مجھے اور ہنزہ مینس کو حکومتِ برطانیہ اتنی عزت اور احترام کی نظر سے دیکھتی ہے۔ ہنزہ مینس کے خط سے آپ کو سارے حالات معلوم ہو جائیں گے۔ اپنی آخری سانس تک میں دونوں حکومتوں کا فرماں بردار رہوں گا۔

از کمشنر سندھ بنام ہنزہ مینس خان قلات

آپ کا خط مورخہ ۵ ماہ ہذا ملا۔ یہ سُن کر مجھے بہت دکھ اور افسوس ہوا کہ آپ اپنے وزیر، شاہ غازی ولی محمد کو کچھی نہیں بھیج سکتے اور نہ ہی وہ مجھ سے ملنے آسکتے ہیں۔ مجھے یہ سُن کر اور بھی تکلیف ہوئی کہ اُن کا زخم اب تک مندمل نہیں ہوا۔

میرے کہنے کے مطابق ابھی تک کوئی اور شخص اُن کے بدلے نہیں بھیجا گیا۔ لہذا میں آپ کی

تو جب آپ کے ملک کے حالات کی طرف دلانا چاہتا ہوں۔

آپ کے باغی سرداروں نے ضلع کچھی کو تباہ و برباد کر دیا ہے۔ وہ ابھی تک دشمنی پہ تلے ہوئے ہیں اور حال ہی میں پُرامن تاجروں کا قافلہ جو آپ کے ملک سے گزر رہا تھا لوٹ لیا۔ اور سیکڑوں غریب اور اچھے لوگ اپنی جان بچانے کے لئے کچھی سے برطانوی علاقے میں بھاگ آئے ہیں۔

جھالوان کے صوبے میں باغیوں نے بس بیلہ پہ قبضہ کر لیا ہے اور آپ کے افسر آپ کی حکومت دوبارہ قائم کرنے میں بالکل ہی ناکام ہو گئے ہیں۔

مکران بھی بغاوت پہ تُلّا ہوا ہے اور آپ کا نائب بھی سرکاری عہدہ چھوڑنے پر مجبور ہو گیا۔

یہ میرا فرض ہے کہ میں آپ کو یہ بتا دوں کہ حکومت برطانیہ ان حالات سے بہت مضطرب ہے اور جو واقعات برطانوی حدود کے قریب پیش آرہے ہیں حکومت برطانیہ ان کی خاموش تماشائی نہیں بن سکتی، کیونکہ دونوں حکومتوں کے درمیان جو معاہدہ ہے یہ اس کی خلاف ورزی ہے۔

حالات سے پتہ چلتا ہے کہ آپ کے ملک میں بڑی بے چینی اور ہر طرف بغاوت پھیلی ہوئی ہے۔ حکومت برطانیہ، بلوچستان میں ایک اچھی اور مستحکم حکومت چاہتی ہے جو عوام کی بھلائی اور بہبود کے لئے ہو، مگر افسوس کہ ایسا نہیں ہے۔

اس بدامنی کی کیا وجہ ہے، سردست بغیر تحقیق کئے ہوئے کچھ نہیں کہہ سکتا۔ مگر نتائج اتنے صاف طور سے ظاہر ہو گئے ہیں کہ اس کے سوا اور کیا اخذ کیا جاسکتا ہے کہ انتظامیہ میں کافی نقائص ہیں۔ حکومت برطانیہ کو اس پر بہت تشویش ہے۔ آپ کا یہ فرض ہے کہ آپ ان شکایات کو رفع کرنے کے طریقے پر غور کریں اور انتظامیہ کو بہتر بنائیں۔

میری آپ کی خط و کتابت اتنے عرصے سے ہے تو میری ہمیشہ یہ آرزو رہی کہ میں آپ کی حکومت کو مستحکم کرنے میں ہمیشہ آپ کی مدد کروں۔ تاکہ آپ کی حکومت آپ کے ملک اور رعایا کی بہتری کے لئے ہو۔ میں نے اور برطانوی حکومت کے افسروں نے اس مقصد کے لئے ہمیشہ مشورے دیئے ہیں۔

آپ نے کچھی میں جو کارندے بھیجے ہیں موجودہ صورت حال میں ان سے یہ توقع نہیں کی جاسکتی

کہ وہ نظم و نسق قائم کر سکیں گے یا کوئی ایسی تدبیر کر سکیں گے جو ایک اچھی حکومت کی نشاندہی کرے۔
میں جبکہ آباد، حکومت کے مشورے اور اپنی معاملات کو طے کرنے کی غرض سے آیا ہوا ہوں۔
اب چونکہ آپ اپنے وزیر کو یہاں نہیں بھیج سکتے، میں اپنی خدمات امن و امان قائم کرنے کے لئے
پیش کرتا ہوں اور میری استدعا ہے کہ آپ مجھے، اپنے اور مخالفوں کے درمیان جو تنازعہ ہے اس میں
ثالث کی حیثیت سے قبول کر لیں۔

اس یقین دہانی کی شاید ضرورت نہیں ہے کہ میری تمام تر کوششیں آپ کے ملک میں ایک مستحکم
اور پابدار حکومت قائم کرنے کے لئے ہوں گی۔ امید ہے کہ آپ میری ثالثی کو بغیر کسی چون و چرا کے قبول
کر لیں گے اور مجھے پورا اختیار دیں گے کہ آپ کی طرف سے جو بھی کارروائی حالات کو مد نظر رکھتے ہوئے
کروں گا، آپ اُسے بخوشی مان لیں گے۔ اور جو معاہدہ میں اُن لوگوں سے کروں گا، آپ اس کے
پابند ہوں گے۔

اگر آپ نے ہماری بات مان لی تو حکومتِ برطانیہ کی نظر میں آپ کا وقار بہت بڑھ جائے گا اور
اس سے دوستی پابدار ہو جائے گی اور آپ اور آپ کی رعایا امن و امان میں رہے گی۔
یقین ہے کہ آپ اس خط کا جواب جلد دیں گے اور میری دوستی اور خلوص پہ آپ کو پورا
بھروسہ ہوگا۔

از کمشنر سندھ - بنام شاہ غازی ولی محمد۔

سلام و دعا کے بعد معلوم ہو کہ:

مجھے ہنزہ مائنس خان کے خط سے یہ سن کر بہت دکھ ہوا کہ آپ نے جو زخم کھائے تھے، اُن
سے ابھی تک صحت یاب نہیں ہو سکے۔ مگر مجھے یقین ہے کہ آپ جلد شفا یاب ہو جائیں گے اور آئندہ
آپ کو اس قسم کی تکلیف نہیں اٹھانا پڑے گی۔

آج میں نے ہنزہ مائنس کو ایک خط لکھا ہے جس کی اطلاع وہ آپ کو دیں گے۔

آپ کو معلوم ہے کہ ہنزہ ماٹنس اور ان کی سلطنت کی حالت کافی مخدوش اور تشویشناک ہے۔ آپ ان کے خادم خاص ہیں اور ان کے جاں نثار اور فرماں بردار۔ یہ کہنے کی ضرورت نہیں ہے کہ جو مشورہ میں نے انہیں دیا ہے وہ اپنے اور ملک کے مفاد میں اسے قبول کر لیں گے۔ آپ کا تعاون اس معاملہ میں بہت ضروری ہے۔ میں نے یہ مشورہ بہت غور و خوض کے بعد اور حکومت کی ہدایت پر دیا ہے۔ یہ بھی کہ اسے قبول کرنے کے سوا اور کوئی چارہ نہیں ہے۔

امید ہے کہ آپ جلد صحت یاب ہو جائیں گے اور ہنزہ ماٹنس آپ کو مجھ سے ملنے بھیجیں گے۔

برقیہ ۱۰۲۔ جیکب آباد مورخہ ۲۳ جنوری ۱۸۶۲ء

از کپتان سنڈمین بنام سیکرٹری حکومت پنجاب

کچھی کو تاراج کرنے کے لئے مولا محمد مریوں سے مشورہ کرنے گیا ہے۔ میری معلومات کے مطابق وہ ہیرسین کے کیمپ پر حملہ کرنے والا ہے۔ پولوک کی پارٹی پر گولی چلی۔ اس کی تفصیل معلوم نہیں۔ محکمہ خارجہ کو خبر کر دی گئی ہے۔

برقیہ ۱۰۴۔ جیکب آباد مورخہ ۲۳ جنوری ۱۸۶۲ء

از کپتان سنڈمین بنام سیکرٹری حکومت پنجاب

آج صبح کی خفیہ خبریں بہت خطرناک ہیں۔ کیا سرحد پر متعین افسروں کو آزادی عمل نہیں دی جا سکتی؟ صورت حال ہم لوگوں کو جنگ کی طرف لے جا رہی ہے۔

برقیہ۔ مورخہ ۲۲ جنوری ۱۸۶۲ء

از سیکرٹری حکومت پنجاب بنام کپتان سنڈمین۔ جیکب آباد۔

مزید اختیارات حکومت ہند ہی دے سکتی ہے۔ جانچ پڑتال کے بعد نئے واقعات سے

فورا مطلع کریں۔

برقیہ - مورخہ یکم جنوری ۱۹۷۲ء

از سیکرٹری حکومت پنجاب

بنام سیکرٹری حکومت ہند - محکمہ خارجہ

کپتان سندھین آج صبح کی خبریں کافی تشویشناک بتاتے ہیں جن سے حالات کے بگڑنے کا اندیشہ ہے۔ تفصیل مائی گئی ہے۔

از کپتان سندھین بنام سیکرٹری حکومت پنجاب

کل کرنل فیری نے کمشنر سے ملاقات کی اور ہم دونوں کی مشترکہ درخواستوں کا جواب یہ دیا کہ مجھے قلت کے معاملے پر کچھ لکھنے کا کوئی اختیار نہیں ہے اس وقت تک جب تک کہ اس میں مری اور بگٹی ملوث نہ ہوں۔ یہ معاملہ (یعنی قلت کا) کرنل فیری کے دائرہ اختیار میں آتا ہے اور مجھے اس میں اپنی ٹانگ نہیں اڑانا چاہیے۔ " اگرچہ کرنل فیری کو کمشنر سے اتفاق نہیں ہے سرحدی معاملوں کا جہاں تک تعلق ہے میں کرنل فیری کے ساتھ عرصے سے کام کر رہا ہوں۔ اب چونکہ مری اور بگٹی نے آپس میں گٹھ جوڑ کر لیا ہے اور پہاڑوں میں بیٹھ کر مشورے کرتے ہیں۔ مجھے ان کے بارے میں جو معلومات حاصل ہوتی ہیں اور ان کی حرکات و سکنات سے جو کچھ مجھے پتہ چلتا ہے وہ قلت کی سیاست پر اثر انداز ہوتا ہے لہذا مجھے اس معاملے میں بولنے کا پورا پورا حق ہے۔ مگر سر ولیم کو میری رائے سے اتفاق نہیں ہے۔ اور کرنل فیری کو کہا ہے کہ مجھے اس سے آگاہ کر دیں۔ مجبوراً میں ویسا ہی کروں گا جیسا وہ کہیں گے۔

پولوک کے ساتھ جو کچھ ہوا وہ مجھے پسند نہیں۔ خبریں جو آرہی ہیں ان سے کچھ پتہ نہیں ملتا کہ کیا ہو رہا ہے۔ سرٹیکس بھی بند ہیں۔ کمشنر کی ڈاک لوٹ لی گئی اور سنا ہے کہ پولوک نے جو

مراسلہ بھیجا تھا اس کا بھی یہی حشر ہوا سُننے میں آیا ہے کہ اس کے محافظ جو پیچھے رہ گئے تھے، اُن پہ گولیاں چلیں اور کچھ لوگ زخمی ہو گئے۔ اس کے بارے میں کل پھر لکھوں گا اور اگر کوئی اہم خبر ہوئی تو تار دوں گا۔

کیمپ جیک آباد۔ مورخہ ۲۰ جنوری ۱۸۶۲ء

از کپتان سندھین۔ ڈپٹی کمشنر ڈیرہ غازی خان

بنام کرنل فری۔ پولیٹیکل ایجنٹ جیک آباد۔

مندرجہ ذیل خبریں آپ کی اور کمشنر کی اطلاع کے لئے بھیج رہا ہوں۔ یہ خبریں مجھے پہاڑوں سے ملی ہیں اور میرے خیال میں کافی مستند ہیں۔

سرداروں نے جب کبھی کو خدا حافظ کہا تو خان قلات کی فوج نے توپ و تفنگ اور بلوچ لیری کے ساتھ اُن کا پیچھا کیا۔ خان قلات کا وکیل نواب محمد خان اور کماندار شہور خان اُن کے ساتھ تھا۔ یہ سب قندھار کی حدود میں سب سے جا کر ٹھہر گئے۔ وہاں سے پھر غلام بولک اور پھر گولو گئے۔ یہاں سو خجک سوار اُن کے ساتھ ہو گئے۔ گولو کے قریب کہہ سلیمان کے دامن میں ناڑی نالہ ہے۔ وہاں بروہی سردار اپنے آدمیوں کے ساتھ مورچے بٹھالے ہوئے تھے۔ شہور خان نے جب حملہ کیا تو بلوچ اس کے لئے تیار تھے لہذا شہور خان کو پسپا ہونا پڑا اور وہاں سے ۱۶ میل دور گولو شہر میں پناہ لی۔ سردار اللہ دینا گورا نے اسی رات ان پر حملہ کرنے کی کوشش کی مگر ناکام رہا۔ صبح کے وقت بروہی پھر لڑنے کو تیار ہوئے، مگر خان کی فوج حملہ آور نہیں ہوئی اور وکیل محمد خان نے بروہیوں کے پاس ایک دند صلح کرنے کی خاطر بھیجا اس دند میں حبیب خان شاہوانی، مہنوخان، شہور خان اور ابر خان زینانی شامل تھے۔ سرداروں نے بغیر کسی بات چیت کے اس دند کو واپس کر دیا اور اپنے ایک معتبر اعتبار خان کو نواب محمد خان، اور شہور خان کماندار کے پاس بھیجا۔ سرداروں نے یہ مطالبہ پیش کیا کہ انہیں وہی شرائط منظور ہوں گی جو پہلے "جلال خان کے شہر" میں طے پائی تھیں۔ خان اور ہم پھلی باتوں کو بھول جائیں اور ایک دوسرے

اعتماد کریں اور ہم جس طرح خان کی خدمت کرتے تھے اسی طرح کرتے رہیں گے۔ اس کے بدلے ہم صرف یہ چاہتے ہیں کہ ہمارے پرانے حقوق و مراعات جو ہمیں حاصل تھے، بحال رکھے جائیں اور ہماری زمینیں جو ضبط کی گئی ہیں وہ واپس کر دی جائیں اور یہ کہ سرداروں کا اعتبار، نائب محمد خان پر سے اٹھ گیا ہے لہذا کماندار شہور خان قسم کھا کر ان شرائط کو مان لیں تو ہم مصالحت کے لئے تیار ہیں۔ شہور خان نے اعتبار خان کو یہ یقین دلایا کہ وہ تمام شرائط جو ان کے درمیان طے پائیں گی، قسم کھا کر ماننے کو تیار ہے۔ مگر قبل اس کے کہ اس پر مزید گفتگو کی جائے انہیں سردار مولانا محمد خان سے مشورہ کرنا ضروری ہے۔ اعتبار خان اس پر راضی ہو گیا اور طے پایا کہ وہ شیخ خطا میں پھر ملیں گے دوسرے روز شہور خان نے شیخ خطا میں مولانا محمد سے ملاقات کی۔ مولانا محمد نے کہا کہ جلال خان کے شہر میں جو شرائط طے پائی تھیں مجھے ان کے ماننے میں کوئی عذر نہیں ہے۔ مگر قبل اس کے کہ گفتگو آگے بڑھے، خان کی منظوری ضروری ہے۔ اگر انہوں نے منظوری دے دی تو پھر کرنل فیری کے پاس جا کر اس کی تصدیق کرائیں گے۔ نہیں تو سرداروں کو یقین نہیں آئے گا کہ خان اپنی بات پر قائم رہیں گے۔ پندرہ روز کی جنگ بندی پر طرین راضی ہو گئے اور یہ طے پایا کہ خان کی فوج ڈھاڈر چلی جائے اور سردار اپنے آدمیوں کے ساتھ پہاڑوں میں تو لوٹ چلے جائیں اور خان کے فیصلے کا انتظار کریں۔

دوسرے روز شہور خان نے حبیب خان اور اکبر خان کو سرداروں کے پاس یہ پیغام دے کر بھیجا کہ خان کے جواب کے آنے تک خان کی فوج گوٹو کے شہر میں رہے گی اور اس سے ان کو کوئی خطرہ محسوس نہیں کرنا چاہیے اور اس سے یہ نہیں سمجھنا چاہیے کہ ہم نے کوئی عہد شکنی کی ہے۔ سرداروں کو یہ بات پسند نہیں آئی اور انہوں نے جواباً یہ کہلا بھیجا کہ اگر خان کی فوج جہاں ہے وہیں رہی تو وہ اس پر حملہ کر دیں گے۔ ورنہ اگر وہ امن و امان چاہتے ہیں تو معاہدے کے مطابق انہیں ڈھاڈر چلے جانا چاہیے۔ یہ خبر ملتے ہی کماندار شہور خان ایک گاؤں غلام بولوک چلا گیا۔ وہاں نواب محمد خان سے مشورے کے بعد اس نے حبیب خان اور اکبر خان کو بختیار خان کے پاس سٹی بھیجا اور یہ استدعا کی کہ وہ خود مولانا محمد کے پاس جائیں اور ان کو یہ اطلاع دیں کہ ہم لوگ (کماندار اور نواب) خود قلات

جا کر خان کی رضامندی حاصل کریں۔ لہذا سردار مولانا محمد کو چاہیے کہ وہ اپنے بیٹے اور کسی اور معتبر کو ساتھ کر دے۔ اس طرح ہمارا سفر محفوظ بھی رہے گا اور ان کے بیٹے کی خان کے ہاں حاضری بھی ہو جائے گی۔ بختیار خان نے کہا کہ انہیں امید نہیں ہے کہ کوئی سردار کرنل فیری کی ضمانت کے بغیر اپنے کسی آدمی کو قلات بھیجنے پر راضی ہوگا۔

بختیار خان بروہی سرداروں سے ملنے کے لئے جانے ہی والے تھے کہ انہیں یہ خبر ملی کہ مری سردار شیر محمد (تمندار غزان کا بھتیجا) بجرانی مریوں کے کرم سردار اور میر حصار کا ماں مریوں کے سردار گٹ آئے ہوئے ہیں اور مولانا محمد ان سے ملنے گیا ہے۔ بختیار خان نے اس کی اطلاع نائب اور کماندار کو ابر خان اور حبیب خان کے ذریعہ بھجوا دی اور کہلا بھیجا کہ جب وہ (مولانا محمد) گٹ سے واپس آجائیں گے تو وہ ان سے ملیں گے۔

بروہی حلقے میں یہ خبر اڑی ہوئی تھی کہ نور الدین مینگل اور علی خان جاموٹ نے دوسرے سرداروں کے ساتھ مل کر اس بیلہ پر قبضہ کر لیا ہے اور شاہ غازی غلام جان وہاں سے بھاگ گیا ہے اور یہ خبر نور الدین نے خود ایک ایچی بھیج کر مولانا محمد کو دی ہے۔ اس بیلہ میں ان لوگوں نے دو بڑی اور ایک چھوٹی توپ پر بھی قبضہ کر لیا ہے اور ان لوگوں کے پاس توپچی بھی ہیں جو ان توپوں کو استعمال کر سکتے ہیں۔ یہ لوگ سرداروں کے ساتھ مل کر کچھی میں خان کی فوج سے لڑنے کو تیار ہیں۔ قلات پر دھاوا بھی بول سکتے ہیں مگر فیصلہ اس کا سردار مولانا محمد کی مرضی پر چھوڑ دیا گیا ہے۔ نور الدین کے ایچی نے یہ بھی بتایا کہ اس بیلہ پر قبضہ کرنے کے بعد نور الدین مال چلا گیا تھا اور وہاں اس نے لوگوں کو اپنے ساتھ ملایا ہے۔ خاران کے آزاد خان کا بھتیجا بھی اس کا ساتھ دینے کو تیار ہے۔

یہ بھی سنا گیا کہ خان نے داروغہ عطا محمد کو پنگور سے قلات بلایا اور جب وہ کیچ کے قریب پہنچا تو لوگوں نے اس پر حملہ کر دیا۔ داروغہ نے خان کو یہ کہلا بھیجا کہ ایسی صورت میں اس کا قلات آنا مشکل ہے۔ خصوصاً جب کہ اس کے پاس دو لاکھ روپے بھی ہیں۔

اس کے علاوہ مختلف ذرائع سے یہ خبر بھی ملی ہے کہ مری سرداروں نے بروہی سرداروں

سے گٹھ جوڑ کر لیا ہے کہ اگر خان اُن کی شرائط نہ مانیں تو وہ مستونگ کوٹہ - قلات اور کچھی پر حملہ کر دیں۔ اس سے اُن کا ارادہ سارے ملک میں تباہی مچانا ہے۔ اب اصل حقیقت کیا ہے یہ تو وقت کے ساتھ ہی پتہ چلے گا۔ مگر یہ ظاہر ہے کہ برادریوں اور مرہٹوں کے ارادے اچھے نہیں ہیں۔ میں اپنا فرض سمجھ کر یہ خبریں آپ کو بھیج رہا ہوں اور اس سلسلہ میں میری گزارشات یہ ہیں۔

کچھ ہی دن ہوئے کہ میں جنرل کینز کے ساتھ مرہٹوں کے علاقے میں گیا تھا۔ اُس وقت بھی مجھے یہی اندازہ ہوا کہ موقع ملتے ہی یہ لوگ برادریوں کا ساتھ ضرور دیں گے۔ یہ موقع انہیں اُس وقت ملا جب خان کی فوج تندرہار کے علاقے میں داخل ہو گئی۔ اس اقدام سے تمام صورت حال بدل گئی ہے اور اگر کوئی مدد دینا کیا گیا تو ممکن ہے حالات اور بگڑ جائیں اور اس سے برطانوی علاقے کا امن و امان بھی متاثر ہو۔

اگر آپ مجھ سے متفق ہیں تو سرولیم میری ویدر کو فوراً اس کی خبر دیں۔

آپ مجھے اپنے ساتھ کچھی لے جانا چاہتے تھے تاکہ وہاں پہنچ کر صورت حال کا صحیح اندازہ لگایا جاسکے۔ میں نے انتظام کر لیا ہے مگر کوشش نے آپ کو وہاں جانے سے روک دیا ہے۔ اب چونکہ مری قبیلہ سرداروں سے مل گیا ہے تو شاید وہ اپنی رائے تبدیل کر دیں۔ مگر حقیقت یہ ہے کہ مرہٹوں کی یہ چال میرے نزدیک ایک اہم واقعہ ہے۔ اس لئے میری رائے میں برطانوی سرحدوں کو محفوظ رکھنے کے لئے یہیں کوئی نہ کوئی قدم اٹھانا ہی پڑے گا۔ کچھی میں چونکہ عارضی جنگ بندی ہو گئی ہے وہاں جا کر ہم لوگ صحیح معلومات حاصل کر سکتے ہیں اور ساتھ ہی شاید مرہٹوں اور دوسرے باغیوں کو بھی بغاوت سے روک سکتے ہیں۔ مگر جبکہ آباد میں بیٹھے بیٹھے ہم کچھ نہیں کر سکتے۔ یہ صورت حال بہت ہی غیر تسلی بخش ہے۔

جیک آباد۔ مورخہ ۲۳ جنوری ۱۸۶۲ء
ازنڈمین - نقل برائے سیکرٹری حکومت پنجاب

سرکاری برقیہ - مورخہ ۱۶ جنوری ۱۸۶۲ء

از کپتان رائیس

بنام کمشنر سندھ - جیکب آباد -

کچ میں لڑائی بند ہو گئی ہے اور عطا محمد بات چیت کر رہا ہے۔ شاید اُسے کچ چھوڑنا پڑے۔

کپتان سندھ میں کا ایک میمورنڈم

خبر یہ ہے کہ عطا محمد نے اپنا خزانہ باغیوں کے حوالے کر دیا ہے اور قتل چلا گیا۔ جس طرح کچ میں عطا محمد نے اپنے طور پر مصاحبت کر لی۔ اسی طرح خان کے وکیل محمد خان نے کچھی میں کر لیا ہے۔ مگر ان شرائط پر عمل درآمد نہ ہو سکا۔ اس کا ذکر میں اپنے پہلے خط میں کر چکا ہوں۔

۱۵۳ء۔ جیکب آباد - مورخہ ۲۲ جنوری ۱۸۶۲ء

از کرنل فیروز - پولیٹیکل ایجنٹ

بنام کمشنر سندھ

آپ کا خط ۲۰ مورخہ ۱۰ مارچ ہذا ملا۔

آپ نے دریافت کیا ہے کہ کیا مری قبیلے واقعی بروہیوں سے مل گئے ہیں۔ اس سلسلہ میں کپتان سندھ میں کی ایک دلچسپ رپورٹ بھیج رہا ہوں۔ اس سے آپ کو معلوم ہو جائے گا کہ خان کے ایجنٹ کاسٹی میں داخل ہونا مرہوں کو بہت کھلا اور خصوصاً اس وقت جب کہ مرہوں اور خان کے ایجنٹ کے درمیان صلح ہو چکی تھی۔

محمد خان کا کہنا ہے کہ یہ صلح صرف پندرہ روز کے لئے تھی اور اس حساب سے اس کی میعاد ۲۶ تاریخ کو ختم ہو جائے گی کیونکہ ۱۲ کو اس پر عمل شروع ہوا۔

آپ کے خط ۲۹ مورخہ ۱۶ جنوری ۱۸۶۲ء کے مطابق میں نے اُسے جیکب آباد بلایا تھا اور

لکھ دیا تھا کہ وہ اپنے ساتھ کسی سردار کو نہ لائے اور ضروری کاغذات اپنے ساتھ لیتا آئے۔
میرا خیال ہے کہ محمد خان قصداً سستی میں داخل ہوا تاکہ امیر (کابل) کی سستی کی رعایا اور مری
اگر اس سارے معاملے میں ملوث ہو جائیں تو انگریزوں کو مجبوراً مداخلت کرنا ہی پڑے گی۔ ڈھاڈرا اور
ستی میں جو کچھ ہو رہا ہے اس سے ہماری سرحدیں ضرور متاثر ہوں گی۔ یہ رپورٹ جو بھیج رہا ہوں
اس کا آپ مطالعہ کر لیں۔ بعد میں جب آپ کو فرصت ہو تو میں آپ سے مشورہ کرنے حاضر ہو جاؤں گا۔

جیکب آباد مورخہ ۲۴ دسمبر ۱۸۷۱ء

از کپتان سنڈمین

نام سیکرٹری حکومت پنجاب۔

اس طویل مراسلے کی میں معافی چاہتا ہوں۔ میرا مقصد یہ ہے کہ آپ کو یہ بتا دوں کہ جب
میں یہاں آیا ہوں یہاں کیا واقعات پیش آئے۔

جب جام صاحب سس بلیہ کو حیدرآباد میں نظر بند کر دیا گیا تو حکومت کی مدد کے لئے خان کا کچھ عملہ
سس بلیہ بھیجا گیا تھا۔ اس میں سے ایک کی رپورٹ کی نقل بھیج رہا ہوں۔ ان سے پتہ چلتا ہے کہ باغی
سرداروں کے پہنچنے ہی شاہ غازی اپنی فوج کے ساتھ فرار ہو گیا۔ ان کا کمانڈر تھوڑی سی فوج لے کر سمندر
کی راہ سے کراچی چلا گیا تھا اور وہ وہاں سے خرچ کے لئے برابر روپوں کا مطالبہ کر رہا ہے۔

جس روز سرولیم میری ویدر یہاں پہنچے انہوں نے کرنل فیری اور خان کے وکیل کو بلایا اور وکیل سے
یہ کہا کہ باغیوں سے لڑنا اس کا فرض تھا، صلح کیوں کی؟ نواب محمد خان نے یہ عذر لنگ پیش کیا کہ
سرداروں کی طاقت بہت زیادہ تھی اس لئے اسے مجبوراً صلح کرنا پڑی۔ سرولیم اس پر بہت خفا
ہوئے اور اسے کہا کہ وہ بزدل ہے۔ اور خان نے یہ صلح نامہ منظور کرنے سے انکار کر دیا ہے۔ تو بحیثیت
نے صرف یہ کہا کہ اگر ایسا ہے تو پھر لڑنا پڑے گا۔

بعد میں ہماری کرنل فیری سے گفتگو ہوئی۔ ہم لوگوں کا خیال ہے کہ اگر لڑائی ہوئی تو خان کی

شکت یقینی ہے۔ میں نے کرنل فیری کے توسط سے سرولیم سے خود ملنا چاہا تاکہ انہیں حالات سے آگاہ کر دوں۔ میرے پہلے خطوط سے یہ معلوم ہو گیا ہوگا کہ ہنزہ مینس کا ایجنٹ محمد خان سرداروں سے صلح کرنے کے بعد ان کو جبک آباد لے آیا۔ اس امید پر کہ شاید مستقل امن کی کوئی صورت نکل آئے جب میں سرولیم سے ملا تو میں نے ان کو اپنے یہاں آنے کی غرض بتائی۔ اور یہ بھی کہا کہ خان کی کمزوری بالکل ظاہر ہے۔ لہذا مصلحت وقت یہی ہے کہ سب شرکاء کے ساتھ ایک امن سمجھوتہ ہو جائے۔ سرولیم نے یہ رائے ظاہر کی کہ خان کو اپنی شرائط پیش کرنی چاہئیں۔ اور سرداروں نے شرائط پیش کر کے منوانا چاہیں تو یہ بات انہیں بہت ناگوار گزری۔ میں نے اس کے بعد کچھ نہیں کہا۔ اگرچہ میں نے اپنی حمایت میں جنرل جبک کے ایک خط کا حوالہ ضرور دیا۔ مجھے باوثوق ذرائع سے معلوم تھا کہ خان کے ایجنٹ نے صلح بحالت مجبوری کر لی تھی۔ سرولیم نے صرف اتنا کہا کہ وہ ان شرائط کو مان لیں گے۔ مگر وہ پہلے خان سے خط و کتابت کرنا چاہتے ہیں۔ اس دوران میں نہ وہ سرداروں سے ملیں گے اور نہ ہی ان سے کوئی رابطہ قائم کریں گے۔ میں اس معاملے میں اور کچھ نہیں کہنا چاہتا۔ مگر اتنا ضرور کہوں گا کہ سرولیم کو بالکل خبر نہیں ہے کہ خان کے ملک کی کتنی نازک حالت ہے؟ سردار بہت قوی ہو گئے ہیں اور جب تک ہم خان کو فوجی امداد نہ دیں وہ اپنی شرائط سرداروں سے نہیں منوا سکتے۔ میں نے کل یہ بھی سنا کہ جب باغیوں کو یہ خبر ملی کہ کمشنر نے سرداروں سے ملنے سے انکار کر دیا ہے تو انہوں نے اس بلیہ کے علاوہ خضدار پر بھی قبضہ کر لیا اور خان کے ایجنٹ کو لوٹ لیا ہے۔ سرولیم نے خان کے وزیر اعظم شاہ غازی ولی محمد کو بلوایا ہے اور خان سے یہ کہہ ہے کہ باغیوں سے بیٹنے کے لئے انہیں سارے اختیارات دیئے جائیں۔ کرنل فیری کو اس خط کے قلات پہنچنے میں شک ہے۔ میں نے سرولیم سے پوچھا کہ کیا میں یہاں ٹھہروں یا چلا جاؤں؟ کاش! انہیں حالات سے پوری آگاہی ہوتی۔ یا شاید وہ بہت کچھ جانتے ہیں اور کرنل فیری یا مجھ سے کھلتے نہیں ہیں۔ کوئی اہم بات ہوئی تو آپ کو فوراً اطلاع دوں گا اور شاہ غازی کے آنے تک میں یہاں ٹھہرا ہوں گا۔ میں ممنوعہ کو بھی لکھ رہا ہوں۔ سرولیم ویسے تو بہت اخلاق سے پیش آتے ہیں مگر میں محسوس کرتا

ہوں کہ میرا آنا انہیں ناگوار گزرا۔ بہر حال سر دست انہوں نے مجھے روک رکھا ہے۔
 سرولیم نہیں چاہتے کہ میں پولوک کو اپنی حفاظت میں کوٹھ پہنچا دوں۔ مگر خان کی سیاسی
 کمزوری اور ان کی بیچارگی کی وجہ سے شاید سرولیم اپنی رائے بدل لیں۔ اگر ایسا ہوا تو یہ ذمہ داری
 قبول کرنے سے پہلے میں آپ سے بذریعہ تار اجازت مانگوں گا۔ میں نے سرولیم سے کہہ دیا ہے
 کہ پولوک کے سفر کا سارا انتظام کر لیا گیا ہے۔ اور اگر حالات بازگار رہے تو میں انہیں کوٹھ پہنچا
 دوں گا۔ کرنل فیری کی طبیعت ناساز ہے۔ میں ان کے سیاسی کاموں میں مدد دیتا رہتا ہوں۔

از دیوان مونی رام۔ فوجدار س بلید

بنام سرولیم میری ویدر۔ کمشنر سندھ

لس بلید سے جو خبریں ملی ہیں وہ بھیج رہا ہوں۔ افسوس ہے کہ یہ خبریں بہت ہی غیر تسلی
 بخش اور مایوس کن ہیں۔

یہ تو آپ کو معلوم ہے کہ میرے کراچی آنے کا مقصد کیا تھا۔ یعنی ایک سو ڈاکٹر مسٹر ہورمن
 سے مجھے کچھ روپیہ وصول کرنا تھا مگر میں اس میں ناکام رہا اور میں نے شاہ غازی کو اس کی خبر
 دے دی کہ مسٹر ہورمن سے کوئی بات طے نہیں پاسکی۔ شاہ غازی نے یہ ہدایت کی کہ سرکاری حصہ
 کی جو آرڈر تیزی کی فصل پر میں سب ہو کاروں سے پیشگی روپے لے لوں اور اس سے فوج
 کے لئے کھانے پینے کا سامان خریدوں۔

میں نے کچھ رقم کا بندوبست رلیا اور خان کی فوجوں کے لئے بھیج دی۔ مگر س بلید بہت
 تھوڑی رقم پہنچ سکی۔ راستے میں اٹھل کے مقام پر علی خان نے اور سو فیانی میں شیر خان نے مزاحمت
 کی۔ شیر خان اور علی خان دونوں رشتہ دار ہیں۔ شیر خان نے سپاہیوں کو یہ خبر بھیجی کہ علی خان
 قتل عام کرنے آ رہا ہے۔ بہتر یہ ہے کہ سب کراچی واپس چلے جائیں۔ لہذا وہ لوگ کراچی واپس
 چلے گئے۔

دو ہفتہ قبل جب میں نے سنا کہ علی خان جاموٹ شاہ غازی پہ بلیہ میں حملہ کرنا چاہتا ہے تو ہم نے انہیں لکھا کہ یہیں فوج میں بھرتی شروع کر دینی چاہیے اور اسلحہ وغیرہ خریدنا چاہیے تاکہ اس کا مقابلہ کیا جاسکے۔ خط کے جواب کے انتظار کے دوران ہم نے یہ سب انتظامات بھی کر لئے۔

شاہ غازی کو یہاں سے بطور راشن کافی مقدار میں گندم بھیج دی مگر جب شاہ غازی کا جواب آیا تو اس میں اصل معاملے کا ذکر نہ تھا۔ اس سے مجھے بڑی مایوسی ہوئی اور پریشانی الگ۔

بعد میں مجھے پتہ چلا کہ علی خان جاموٹ اٹھل اور نور الدین وڈھ میں اپنی فوجیں جمع کر کے بس بلیہ کی طرف بڑھ رہے ہیں۔ علی خان بلیہ سے تقریباً چھ میل پہ اور نور الدین بلیہ سے تقریباً تین میل کے فاصلے پہ آسما میں ٹھہر گئے۔ روجب قبیلہ کے سردار — ابراہیم علی، محمد صالح، اسمعیل اور حاجی محمد نے شاہ غازی کی فوج کو یہ کہا کہ دشمن بہت قوی ہے۔ بہت بڑی فوج ان کے ساتھ ہے۔ ان سے لڑنا خودکشی کے مترادف ہوگا۔ انہوں نے شاہ غازی کو بھی ڈرایا۔ نتیجتاً شاہ غازی مع اپنے اہل و عیال اور فوج کے اینڈ ویاس چلا گیا اور نور الدین بس بلیہ سے کچھ فاصلے پہ ٹھہرا رہا۔

میں نے خان کو ان باتوں کی اطلاع دے دی ہے اور ان کے جواب کا انتظار ہے۔ آپ اپنی رائے اور مشورے سے مجھے مطلع کریں۔

۸۳۶ء - کیمپ - مورخہ ۲۰ دسمبر ۱۸۶۱ء

از سر ولیم میری ویدر

(مندرجہ بالا خط کا جواب)

دیوان مونی رام کو آگاہ کیا جاتا ہے کہ اس کا خط ۱۲ راہ ہڈا ملا۔ کمشنر کو یہ سن کر بہت رنج ہوا کہ شاہ غازی بلیہ سے بھاگ گیا۔ یہ اس کی فوج میں بد نظمی اور بزدلی کی وجہ سے ہوا۔ بہر حال معاملہ ہنزہ ماٹنس خان کا ہے اور وہ ان معاملات کے متعلق اپنے احکامات خود جاری کریں گے۔ دیوان مونی رام کو یہ معلوم ہونا چاہیے کہ برطانوی حدود کے اندر اسے بس بلیہ کے لئے

فوجی بھرتی کا اختیار نہیں ہے۔ اگر آئندہ اس نے ایسا کیا تو وہ سندھ سے نکال دیا جائے گا۔

برقیہ مورخہ ۲۴ جنوری ۱۸۶۲ء

از سیکرٹری محکمہ خارجہ

بنام سیکرٹری حکومت پنجاب

کمز سندھ نے حکومت بمبئی کو یہ تار دیا ہے :

کچھی کی خبر ہے کہ باغیوں نے مرہوں سے رابطہ قائم کر لیا ہے اور کچھ لوگ باغیوں سے مل گئے ہیں۔ مولا محمد غازان مری سرداروں سے ملنے گیا ہے تاکہ ان کی حمایت حاصل کر سکے اور دونوں مل کر کچھی فتح کر لیں اور چونکہ باغی بستی کی مشترقی پہاڑیوں میں پناہ گزین ہیں، ان کا اصل مقصد درہ (درہ بولان) پر قبضہ کرنا ہے۔ خان کی فوج ڈھاڈر میں ہے۔ لہذا مجھے فوراً مداخلت کی اجازت دی جائے۔ پولوک کی اب تک کوئی خبر نہیں ہے۔

وائسرائے کی رائے میں جو کچھ انہوں نے کل کے تار میں کہا ہے اس میں تبدیلی کی کوئی وجہ نظر نہیں آتی۔

برقیہ مورخہ ۲۵ جنوری ۱۸۶۲ء

از سیکرٹری حکومت پنجاب

بنام کرنل سنڈین۔ جلیب آباد۔

حکومت ہند نے کمز سندھ کی یہ تجویز مان لی ہے کہ وہ خان سے پورے اختیارات مانگیں اور پھر سرداروں سے گفت و شنید کریں۔ لیکن قبل اس کے کہ انہیں خان کی طرف سے یہ اختیارات تفویض کئے جائیں، انہیں کسی قسم کی مالشی کی اجازت نہیں ہے۔

سرکاری مراسلہ نمبر ۲۰۶ پی۔ کلکتہ۔

مورخہ ۲۳ جنوری ۱۸۴۲ء

از سیکرٹری حکومت ہند۔ محکمہ خارجہ

بنام سیکرٹری حکومت پنجاب۔

مندرجہ ذیل تارکشتر سندھ سے ملا :

حکومت بمبئی کو تار سے خبر دی ہے کہ خان کا جواب تسلی بخش نہیں ہے اور ان کا وزیر جو زخمی ہے اب تک اچھا نہیں ہوا۔ لہذا وہ مجھ سے ملنے نہیں آسکتا۔ اور کوئی دوسرا آدمی ایسا نہیں ہے جو میرے پاس آئے۔ حکومت برطانیہ ان ہنگاموں کی خاموشی تماشاخی نہیں رہ سکتی۔ چونکہ واقعات ہماری سرحد کے قریب ہو رہے ہیں معاہدے کے تحت خان کو ان کے سدباب کے لئے کچھ کرنا پڑے اور چونکہ خان یہاں کسی کو صلاح مشورے کے لئے نہیں بھیج سکتے ہیں نے ان سے کہا ہے کہ مجھے پورے اختیار دئے جائیں اور جو کچھ بھی فیصلہ میں کروں وہ اس کے پابند ہوں۔ یہ بھی واضح کر دیا ہے کہ ایک طرفہ کارروائی نہیں کی جائے گی۔ باقاعدہ تحقیق کے بعد جو مناسب ہوگا، کیا جائے گا۔ مگر موجودہ صورت حال میں یہاں بیٹھے بیٹھے کچھ نہیں کیا جاسکتا۔ خان کی طرف سے میں ثالث بن جاؤں یہی صورت اتری رہ گئی ہے یہ بھی لکھ دیا ہے کہ اگر آپ اس پر راضی ہو جائیں تو حکومت برطانیہ سے آپ کے مراسم بڑھ جائیں گے۔

اس کے علاوہ کسی قسم کے وعدے وعید نہیں کئے گئے ہیں۔

میرا خیال ہے کہ خان اس پر راضی ہو جائیں گے۔ مگر خان کے افسر نواب محمد خان کی وجہ سے کچھ میں حالات بد سے بدتر ہوتے جا رہے ہیں۔ وہ باغیوں کا پیچھا کرتا ہوا افغان علاقہ سستی میں داخل ہو گیا۔ باغیوں سے بات چیت کی اور ڈھاڈروا پس آگیا۔ اس کو میں نے یہاں بلایا ہے تاکہ حالات کا صحیح اندازہ لگایا جاسکے۔

اگر اجازت ہو تو میں یہ اعلان کر دوں کہ حکومت برطانیہ کو اس صورت حال سے بہت تشویش ہے۔ تمام سردار ہتھیار ڈال دیں اور خان کی اطاعت قبول کر لیں۔ بعد میں اس کی تحقیق کی

جائے گی کہ اس بد امنی کی اصل وجہ کیا ہے اور فریقین کی جائز شکایات رفع کی جائیں گی۔ سبیلِ دین سے قبل جواب کی توقع نہیں ہے۔“

مندرجہ ذیل جواب بمبئی کے توسط سے بھیج دیا گیا :

”مکٹرز کے تار میں خان سے جس مراسلہ کا ذکر ہے اُس سے اتفاق ہے۔ مکٹرز اپنا مطالبہ جاری رکھیں مگر کسی قسم کا اعلان نہ کریں، نہ ہی ثالث کی حیثیت اختیار کریں جب تک کہ خان کی اجازت نہ مل جائے۔“

”خان کو یہ بھی بتادینا چاہیے کہ اگر وہ انکار کریں گے تو اس کے بہت خطرناک نتائج نکلیں گے۔“

سرکاری مراسلہ ۲۱۱ پی۔ کلکتہ۔ مورخہ ۲۴ جنوری ۱۸۶۲ء

از سیکرٹری حکومت ہند۔ محکمہ خارجہ

بنام سیکرٹری حکومت پنجاب۔

آپ کا ۲۳ تاریخ کا خط ملا۔ بمبئی یہ خبر دے دی ہے کہ :

”اگر ہمیرین کو کسی قسم کا خطرہ ہے تو وائسرائے یہ چاہتے ہیں کہ ان کو بلا لیا جائے اور برطانوی

حدود میں رہ کر وہ اپنا کام کریں۔“

برقیہ ۲۱۲ پی۔ کلکتہ۔ مورخہ ۲۴ جنوری ۱۸۶۲ء

از سیکرٹری حکومت ہند محکمہ خارجہ

بنام سیکرٹری حکومت پنجاب

حکومت بمبئی کو یہ تار دیا گیا کہ :

”کچھتی سے یہ خبر ملی ہے کہ باغیوں نے جوہستی کی پہاڑیوں میں یا مریوں کی سرحد پر ٹھہرے ہوئے

ہیں مریوں سے رابطہ قائم کر لیا ہے اور کچھ ان کے ساتھ آکر مل گئے ہیں۔ مولا محمد مری سرداروں سے

ملنے گیا ہے تاکہ ان کی حمایت حاصل کر کے اور یوں سب مل کر کچھی پر حملہ کریں اور درہ پر قبضہ کر کے خان کی فوج سے جو ڈھاڈر میں ٹھہری ہوئی ہے، لڑیں۔ ۲۱ تاریخ کے تاریخ میں جو استدعا کی گئی تھی کہ ہمیں حرکت میں آنے کی فوراً اجازت دی جائے، وقت کے تقاضے نے اس مطالبے کو مزید پُر زور بنا دیا ہے۔ پولوک کی اب تک خبر نہیں ملی۔“

(خبر یہاں ختم ہو جاتی ہے)

مندرجہ ذیل جواب بمبئی کے توسط سے بھیج دیا گیا :

”کمشنر کا ۲۳ تاریخ کا تار والسرائے نے دیکھا۔ کن کے تاریخ میں جو ہدایات دی گئی ہیں اس پر وہ نظر ثانی کی ضرورت محسوس نہیں کرتے۔“

خط ۲۲۲ - پی۔ فورٹ ولیم - مورخہ ۲۳ جنوری ۱۸۶۲ء

از سی۔ یو۔ ایچین۔ سیکرٹری حکومت، مند۔ محکمہ خارجہ

بنام سیکرٹری حکومت بمبئی۔

آپ کا خط ۲۶۴ مورخہ ۱۵ جنوری قلات کی بغاوت کے بارے میں بلا۔ والسرائے اور گورنر جنرل ان کونسل کی رائے اور احکامات یہ ہیں :

کمشنر سندھ کی تجاویز جن سے گورنر بمبئی کو اتفاق ہے، کے بارے میں مورخہ ۱۱ جنوری کے خط کا جواب دیا جا چکا ہے۔ قلات کے بارے میں جیسا کہ کمشنر نے اپنے خط ۸۶۸ مورخہ ۳۰ دسمبر میں لکھا ہے اور جو غیر متوقع نہیں ہے۔ گورنر جنرل اپنی تجاویز پیش کر چکے ہیں اور ان میں کسی خاص تبدیلی کی ضرورت وہ محسوس نہیں کرتے۔

کمشنر نے جو تحقیقات کی ہیں ان سے دو باتیں معلوم ہوئیں۔ ایک تو یہ کہ اگرچہ بغاوت کی ذمہ داری بہت حد تک ان سرداروں پر عائد ہوتی ہے جو شہر بدر کر دیئے گئے ہیں مگر اس کے محرکات وغیر منصفانہ کارروائیاں ہیں جو خان نے کچھی کے بااثر لوگوں کے خلاف کی ہیں اور دوسرا

یہ کہ بغاوتیں اتنی عام ہو گئی ہیں کہ بغیر کسی مدد کے ان سے پنٹنا خان کے بس کی بات نہیں ہے۔ کمشنر کے خط کے بعد سے یہ بغاوت کیچ میں پھیل گئی ہے اور خان کا نمائندہ بالکل بے بس معلوم ہوتا ہے اور خان نے بھی کوئی ایسی فوجی کارروائی نہیں کی جس سے باغیوں کی ہمت پست ہو جائے۔ ایسی صورت میں گورنر جنرل کو یہ اُمید نہیں ہے کہ ان کی شکایات رفع ہونے سے قبل یہ لوگ ہتھیار ڈال دیں گے اور خان کی اطاعت قبول کر کے بات چیت کے لئے تیار ہو جائیں گے۔ اب ان کی شکایات درست ہیں یا بے جا، جب تک خان میں خود باغیوں سے پنٹنے کی صلاحیت موجود نہیں ہے اس معاملے میں جبروت شدد ایک غیر دانشمندانہ فعل ہو گا۔ باغی کامیاب ہیں اور خان مجبور محض۔ ایسی صورت میں بغیر کسی گفت و شنید کے اور بغیر کسی معاہدے کے، صرف اس پر مصر ہونا کہ پہلے یہ لوگ خان کے اقتدارِ اعلیٰ کو تسلیم کر لیں اور پھر بات چیت ہو وائسرائے کے نزدیک ایک غلط پالیسی ہے خصوصاً جب کہ خان ان باغیوں کا مقابلہ کسی صورت میں نہیں کر سکتے۔ کمزور طاقتور سے کچھ نہیں منوا سکتا۔

ہمارے اراجنوری کے خط میں قلت میں امن و امان قائم کرنے کے لئے جو تجاویز پیش کی گئی تھیں اگر خان ان پر راضی ہو جاتے تو وائسرائے کو ایک گونہ اطمینان ہو جاتا۔ مگر کمشنر کے مورخہ ۲۱ ماہ ہذا کے تار سے پتہ چلتا ہے کہ خان کا جواب تسلی بخش نہیں تھا۔ ممکن ہے کہ کمشنر نے جو دوبارہ خط لکھا ہے شاید اس کا کچھ اثر ہو۔ جن شرائط پر گورنر جنرل خان کی مدد کو تیار ہیں وہ اراجنوری کے خط میں تفصیل سے بتادی گئی ہیں۔ وائسرائے کسی قسم کی مداخلت نہیں چاہتے اور شالشی کے بھی خلاف ہیں اس وقت تک جب تک کہ خان اپنے اختیارات کمشنر کو تفویض نہیں کر دیتے۔ اگر گورنر بمبئی کی کوئی اور تجویز اس سلسلہ میں ہے تو پیش کریں۔

خان کا میجر ہیرسین سے یہ کہنا بے محل ہے کہ اگر حکومتِ برطانیہ نے ان کی مدد نہیں کی تو وہ دوسری حکومتوں سے مدد طلب کر سکتے ہیں، مثلاً افغانستان سے یا ایران سے۔ خان کو یہ یاد دلانی کرا دیں کہ ۱۸۵۳ء کے معاہدے کی شرط ۳ کے مطابق وہ حکومتِ برطانیہ کی رضامندی کے بغیر ایسا نہیں کر سکتے۔ اگر وہ ایسا کریں گے تو معاہدے کی خلاف ورزی ہوگی۔ گورنر جنرل کی یہ مخلصانہ خواہش ہے

کہ اُن کا اقتدار اعلیٰ مستحکم اور برقرار رہے۔ اور اگر ضرورت پڑی تو انہیں نہ صرف اخلاقی بلکہ مالی مدد بھی دی جائے گی۔ مگر ہزار کیلینسی اُن کی مدد اسی وقت کر سکتے ہیں کہ انہیں یقین ہو جائے کہ اُن کی حکومت منصفانہ اصولوں پر قائم ہے اور رعایا کے حقوق محفوظ ہیں اور اُن کی جائز شکایات رفع کی جا رہی ہیں۔

۲۲۳۔ فورٹ ولیم، مورخہ ۲۴ جنوری ۱۸۶۲ء

از سی۔ یو۔ ایچپین۔

سیکرٹری حکومت ہند۔ نئمہ خارجہ

مندرجہ بالا مراسلہ کی نقل حکومت پنجاب کو اطلاعاً بھیجی جا رہی ہے۔

۳۹۶۔ مورخہ ۲۹ جنوری ۱۸۶۲ء

از سیکرٹری حکومت پنجاب

بنام کپتان سنڈمین؛

سیکرٹری حکومت ہند محکمہ خارجہ کے مراسلات جو قلات کے بارے میں ہیں، اطلاعاً بھیج رہا ہوں۔

یکمپ جیک آباد۔ مورخہ ۲۵ جنوری ۱۸۶۲ء

از کپتان سنڈمین

بنام سیکرٹری حکومت پنجاب

یہ جو مقامی زبان میں لکھا ہوا خط بھیج رہا ہوں، مجھے اور کرنل فیروی کو بروہی سرداروں نے بھیجا ہے۔

یہ اس طرح ہوا کہ جب میں نے سنا کہ مرہوں نے بروہیوں کی مدد کی ہے تو یہ معلوم کرنے کے لئے کہ

واقعات اصل میں کیا ہیں ایک خاص ایچی (کنشی خان مزوری) کو بھیجا جو کل واپس آیا اور اپنے ساتھ

سردار مولا محمد اللہ دینا کرود، سید خان، شادی خان اور سستی کے نخبیار خان کے خطوط لایا۔ ان خطوط سے عارضی امن کے معاہدے کی نوعیت معلوم ہوئی۔ سرداروں کا مطالبہ معقول معلوم ہوتا ہے۔ سرحدوں پر موجودہ صورت حال عجیب و غریب ہے۔ کرنل فیری کو ان معاملات سے نپٹنے کے لئے کوئی اختیار حاصل نہیں ہے۔ انہیں خان کے خلاف کسی قسم کی شکایت سننے کی اجازت نہیں ہے اور سرداروں سے کسی قسم کی خط و کتابت بھی نہیں کر سکتے۔ مختصر یہ کہ پولیٹیکل سپرنٹنڈنٹ کے فرائض خود سردولیم میری ویدرنے سنبھال لئے ہیں۔ آپ یہ کہہ سکتے ہیں کہ کرنل فیری کو احتجاج کرنا چاہیے تھا۔ انہوں نے ایسا کیا۔ مگر جواب یہ ملا کہ سردولیم کو اپنے فرائض انجام دینے کی آزادی ہے اور انہیں پابند نہیں کیا جاسکتا۔ اس روئے سے کرنل فیری نے یہ سمجھا کہ انہیں استغفار دینے پر مجبور کیا جا رہا ہے۔ اور وہ مستعفی ہو جاتے مگر انہیں صرف ان کی فرض شناسی نے روک رکھا ہے۔ کرنل فیری کو اس کا احساس ہے کہ فوج میں ان کا رینک سردولیم سے زیادہ ہے۔ وہ پہلے لکھ چکے ہیں کہ یہ برتاؤ جو ان کے ساتھ کیا جا رہا ہے غیر مناسب ہی نہیں بلکہ یہ ان کی بے عزتی ہے۔ مجھے افسوس ہے کہ مجھے یہ سب کچھ لکھنا پڑ رہا ہے۔ مگر مجھے صرف یہ بتانا ہے کہ میں کن حالات میں گھبرا ہوا ہوں۔

اب یہ خطوط جو آئے ہیں وہ نہ تو میں کرنل فیری کو دے سکتا ہوں اور نہ ہی سردولیم کو۔ چونکہ ان کے احکامات یہ ہیں کہ سرداروں سے کسی قسم کا رابطہ نہ رکھا جائے، لہذا آپ کے پاس بھیج رہا ہوں۔ یہ سردار لالی میں ٹھہرے ہوئے ہیں اور یہ جگہ مری ہل سے بہت قریب ہے۔ معاہدے کی تفصیل جو ان سرداروں نے بھیجی ہے وہ اس سے بالکل مختلف ہے جو نواب محمد خان نے بتائی تھی۔ یہ محمد خان نہایت ناقابل اعتبار آدمی ہے۔ یہ شخص خان اور سرداروں کے درمیان ایک رابطہ ہے۔ اب حکومت ہند کی ہدایت پر کہ خان سرداروں سے مصاحبت کی کوشش کریں، کیسے عمل کیا جاسکتا ہے، جبکہ اس شخص سے توقع ہی نہیں کی جاسکتی کہ وہ اس کام کو دیانتداری سے انجام دے گا۔ سستی کے سرداروں کا بیان ذرا پڑھیے۔ وہ صاف لکھتے ہیں کہ اس شخص کی سابقہ بدکرداری کی وجہ سے کوئی سردار اس سے بات کرنا پسند نہیں کرتا اور اس کی موجودگی ایک بہت بڑی وجہ ہے کہ قلت کا معاملہ روز بروز بد سے

بدتر ہوتا جا رہا ہے اور یہی وجہ ہے کہ سرداروں نے یہ معاہدہ کمانڈر شکو خان کے ساتھ کیا ہے اور محمد خان کو بالکل ہی نظر انداز کر دیا۔

دوسری وجہ جو قلات کے معاملات کو الجھائے ہوئے ہے وہ میرے ذہن میں پرانے مراسلات کے پڑھنے سے آئی۔ اور وہ ہے کوئٹہ پر قبضہ کا معاملہ۔ یہ اکثر کے ذہنوں پہ اس طرح چھایا ہوا ہے کہ نہ تو سرداروں سے اور نہ ہی خان سے بات چیت میں وہ مخلص ہیں۔ کرنل فیری نے بتایا کہ نواب کے ملاقات ہوتے ہی جو پہلا سوال اس نے کیا وہ یہ تھا کہ سرکار کوئٹہ پر قبضہ کر رہی ہے؟

ہیرسین کی ڈائری تو آپ نے دیکھی ہی ہوگی۔ سرداروں کو کچھنے کے لئے خان ہم لوگوں کی مدد چاہتے ہیں۔ اور ایسا کرنے کے لئے وہ اپنے اختیارات بھی تفویض کرنے کو تیار ہیں۔ مگر کوئی افسر انہیں یہ نہیں کہتا کہ خان اپنے اختیارات ملک کو سدھارنے اور رعایا سے مصالحت کرنے پر کیوں استعمال نہیں کرتے۔ جبکہ کے زمانے سے آج تک خان اور سرداروں کے درمیان مصالحت کی کوئی کوشش نہیں کی گئی اور ساتھ ساتھ یہ بھی کہا جاتا رہا کہ خان کی قوت و اقتدار کا انحصار سرداروں سے خوشگوار تعلقات پر ہے۔ لوگ ہمیشہ صرف یہ کہتے رہے کہ کوئٹہ بہت اچھی جگہ ہے اس لئے یہیں اس پر قبضہ کر لینا چاہیے۔ کوئٹہ پر قبضہ کرنے پہ زور دینے کے بجائے اگر یہ لوگ مصالحت کی کوشش کرتے تو آج یہ دن دیکھنا نہ پڑتا۔

اب میں خاص طور سے اس خط کے بارے میں ذکر کرنا چاہتا ہوں جو کرنل فیری نے قلات کے بارے میں میرے لکھنے پہ تحریر کیا ہے۔ یہ خط میں بھیج رہا ہوں تاکہ مجھے بتایا جائے کہ اس کا میں کیا جواب دوں؟ میرے خیال میں مجھے کرنل فیری کے ساتھ آزادانہ خط و کتابت سے روکنا ہمارے اور ملک کے مفاد کے خلاف ہے اور اس کی تہ میں حکومت کی یہ خواہش پوشیدہ ہے کہ کسی نہ کسی طرح ایک دن ہم اپنی سرحدوں کو آگے بڑھادیں۔ میں پوچھتا ہوں کہ اگر ریاست قلات میں امن و امان قائم ہو جائے اور مری جو درہ بولان کے پاس بان ہیں بجائے دشمن کے ہمارے وفادار دوست بن جائیں تو کوئٹہ پر قبضہ کرنے کی ضرورت ہی کیا ہے؟ سندھ اور پنجاب کی سرحد کا قلات کے معاملے سے گہرا تعلق

ہے۔ مری کے معاملات کو اسی نقطہ نظر سے دیکھنے کی ضرورت ہے۔ چونکہ ہم یہ پنجاب اور سندھ کی ذمہ داری عائد ہوتی ہے اس لئے ہم لوگوں کو قلت کے معاملے سے ایک دم علیحدہ رکھنا درست نہیں ہے۔ اب بتائیے کہ مہٹن کوٹ کی کانفرنس میں جو نقدی مرہوں کو دینے کا فیصلہ کیا گیا اور جسے حکومت ہند نے بھی منظور کر لیا، اس کی خبر کرنل فیری کو نہیں دی گئی۔ کرنل فیری مرہوں سے معاملات طے پا جانے کو بڑی اہمیت دیتے ہیں اور صحیح اہمیت دیتے ہیں۔ مجھ پر اس کی اہمیت روز روشن کی طرح عیاں ہے۔ اس سے درہ بولان محفوظ رہے گا۔ پنجاب سے اس رُخ پر تمام راستے کھل جائیں گے اور کچھی جو قلت کا سب سے زیادہ زرخیز علاقہ ہے روز روز کی لوٹ مار سے بچ جائے گا۔ پھر قلت کے معاملے میں اس منجھے کو کیوں اہمیت نہیں دی جاتی۔

خط یونہی بہت لمبا ہو گیا ہے۔ اور میں اپنا نقطہ نظر بیان کر چکا ہوں۔ آخر میں مرہوں کی اہمیت کے بارے میں دوچار الفاظ لکھ کر خط ختم کرتا ہوں۔

تمندار غازان قلت کا جاگیر دار تھا۔ اس کی جاگیر دوسرے سرداروں کی جاگیر کی طرح ضبط کر لی گئی۔ لہذا وہ اور اس کا قبیلہ خان کے خلاف ہو گیا۔

بولان کی حفاظت کے لئے خان نے دو غیر معروف سرداروں کو ملازمت میں رکھ لیا۔ بڑے سرداروں کو حسد پیدا ہوا اور قبیلے میں بے چینی پھیلی۔ اس سے انہوں نے یہ فائدہ اٹھایا کہ وقت بے وقت کچھی کو ٹونا شروع کر دیا۔

ایسی صورت میں قلت کے معاملات کو مجموعی طور سے حل کرنے کی کوشش نہیں کی گئی، اور مجھے اور کرنل فیری کو ان معاملات سے علیحدہ رکھا گیا تو یہ معاملات کیسے طے ہو سکتے ہیں۔ میرے اور مرہوں کے تعلقات کی اہمیت پنجاب کی سرحد کی وجہ سے ہے۔ اور اس کی اہمیت خان کے لئے بھی اتنی ہی ہے جتنی کہ ان کے لئے سراوان، جھالاوان یا بس بلیہ کے مسئلہ کی ہے۔

اگر ایسا نہ ہوتا تو قلت کے معاملات میں دخل دینے کی جرات نہ کرتا۔ وقت آ گیا ہے کہ اس معاملے پر کھل کر گفتگو کی جائے اور جن جن کا اس معاملے سے تعلق ہے ان کے مشورے

سے کام کیا جائے۔ میرا خیال ہے کہ میں نے اس خط میں تفصیل سے اس کا ذکر کر دیا ہے۔
 آپ کا جواب آنے کے بعد کرنل فیری کو جواب دوں گا، کیونکہ آپ کے تار میں واضح الفاظ میں
 لکھا ہوا ہے کہ قلات میں امن و امان قائم کرنے کے سلسلے میں مجھے سرولیم سے علیحدہ رکھا گیا ہے
 اور میرا خیال یہ بھی ہے کہ کسی نتیجے پر پہنچنے سے قبل وہ مجھے اور کرنل فیری کی ضرور سنیں گے۔
 سرولیم نے مجھ سے ایک رپورٹ طلب کی ہے۔ مگر اس رپورٹ کی افادیت آزادی تحریر و تقریر
 پر مبنی ہے۔

مورخہ ۲۲ فروری ۱۸۶۲ء

از کرنل فیری

بنام کپتان سنڈمین؛

سستی اور مری کے بارے میں جو رپورٹ آپ نے مورخہ ۲۰ مارچ کو بھیجی ہے اس
 کے بارے میں سرولیم میری ویدر کی رائے یہ ہے کہ آپ اپنی حدود سے تجاوز کر گئے ہیں۔ آپ
 اپنی آرام پنجاب کی سرحدوں کے معاملات تک محدود رکھیں اور قلات اور اس بیلہ کے جھگڑوں
 میں نہ پڑیں۔ ایسا کرنا ان کی رائے میں پولیٹیکل سپرنٹنڈنٹ کے فرائض میں دخل دینا ہے۔
 میں نے سرولیم سے یہ کہا کہ ذاتی طور پر مجھے کوئی اعتراض نہیں ہے اور تمام باتوں کا ذکر اس
 لئے آجاتا ہے کہ یہ قبائل جب گفتگو کرتے ہیں تو قلات کا ذکر، جہاں تک وہ خود اس سے متاثر
 ہوتے ہیں ضرور کرتے ہیں۔ لہذا خبر بھیجتے وقت ایک حصے کو دوسرے سے الگ کرنا بہت مشکل
 کام ہے۔

مگر سرولیم کی رائے اس سے مختلف ہے۔ ان کی رائے میں حالات کتنے ہی خراب کیوں نہ
 ہو جائیں، مسٹن کوٹ کانفرنس میں جو کام آپ کے سپرد کئے گئے ہیں آپ خود کو ان تک نہ لائیں

نجیاری خان سردار سبئی کا ایک خط

بنام کپتان سندھین

جو کچھ یہاں ہوا اس کی خبر میں نے ملا تراب کے ذریعہ آپ کو بھیج دی تھی۔ اس کے بعد کوئی نیا واقعہ پیش نہیں آیا۔ فوج کے کماندار اور خان کے وکیل نے حبیب کو میرے پاس بھیجا ہے کہ میں فریقین کے درمیان ثالث بن جاؤں۔ میں نے وکیل کو یہ کہہ کر واپس کر دیا کہ امن قائم کرنے کے لئے جو فریقین میں طے پا چکا ہے وہ کافی ہے۔ مگر ان لوگوں نے حبیب کو میرے پاس دوبارہ بھیجا اور پھر ثالثی کی استدعا کی۔ میں نے اس سے کہا کہ تم جن لوگوں کی ملازمت کرتے ہو وہ لوگ دروغ گو ہیں۔ ان کے قول و فعل کا کوئی اعتبار نہیں۔ ان کی قسم کا بھی میں اعتبار نہیں کرتا۔ مگر حبیب نے مجھ پر بہت دباؤ ڈالا تو میں نے فیصلہ کیا کہ میں اپنے بھتیجے شیر زمان خان کو سرداروں کے پاس یہ پیغام دے کر بھیجوں کہ چونکہ ہنگاموں کی وجہ سے راستے محفوظ نہیں ہیں اس لئے وہ اپنے بھائیوں اور بیٹوں کو نائب کے ساتھ خان کے پاس بھیج دیں۔ خان سے جب یہ ملیں گے تو وہ صلح کی مجوزہ شرط پر راضی ہو جائیں گے اور ان کی واپسی پر کرنل فیری صاحب کے سامنے اس کی تصدیق ہو جائے گی۔ سرداروں نے یہ کہلا بھیجا کہ میں ان سے ملوں اور اس معاملے پہ گفتگو کروں۔ میں آج ۲۲ تاریخ کو وہاں جا رہا ہوں۔ مگر یہ حقیقت اپنی جگہ پہ ہے کہ خان کے آدمیوں کے ساتھ صلح کی بات چیت بیکار ہے۔ ان کی زبان پہ اس وقت تک میں اعتبار نہیں کر سکتا جب تک کہ کرنل فیری کے سامنے اس کی تصدیق نہ ہو جائے۔

نجیاری خان سردار سبئی کا خط

بنام کرنل فیری

یہاں کے حالات سے میں نے آپ کو پہلے آگاہ کر دیا ہے۔ وہ خط ملا تراب کے ہاتھ بھیجا تھا۔ اس کے بعد سے کوئی نئی خبر نہیں ہے۔ یہ ضرور ہوا کہ خان قلات کے ایجنٹ اور کماندار

شکور خان نے حبیب خان شاہ مانی کو میرے پاس وکیل بنا کر بھیجا اور اس نے یہ کہا کہ میں فریقین کے درمیان ثالث بن جاؤں اور صلح کروادوں۔ میں نے یہ کہہ کر اُسے واپس کر دیا کہ میرے ثالث بننے کی ضرورت نہیں ہے اور جو کچھ پہلے فریقین کے درمیان طے پا چکا ہے وہ کافی ہے۔ حبیب خان میرے پاس دوبارہ آیا۔ میں نے اُس سے کہا کہ تمہارے آقا پر لے دیجے کہ جھوٹے ہیں اور ان پر بھروسہ نہیں کیا جاسکتا۔ مگر وہ اپنی فہم پر اڑا رہا۔ تب میں نے مجبوراً اپنے بھتیجے شیر زمان خان کو بروہی سرداروں کے پاس یہ پیغام دے کر بھیجا کہ تم لوگ اپنے بیٹوں اور بھائیوں کو خان کے وکیل کے ہمراہ خان کے پاس بھیج دو۔ راستے محفوظ نہیں ہیں اس لئے وہ اکیلے نہیں جاسکتے۔ خان کا وکیل یہ کہتا ہے کہ جب یہ لوگ قلات جائیں گے تو خان صلح کی شرائط پر راضی ہو جائیں گے اور اس کے بعد کرنل فیری کے سامنے اس کی تصدیق ہو جائے گی۔ بروہی سرداروں نے اس معاملے پر گفتگو کرنے کو مجھے بلایا ہے اور آج ۲۲ تاریخ کو میں اُن سے ملنے جا رہا ہوں مگر پر امید نہیں ہوں۔ بروہی سردار کسی بات کو ماننے کے لئے تیار نہیں ہیں جب تک آپ کی مہر اس پر ثبت نہ ہو۔

از بروہی سرداران مولیٰ محمد سرداران، سید خان شہی، اللہ دینا کرڈ،
شادی خان بنگلزی

بنام کپتان سندھین؛

ہم لوگوں نے جو خط کنشی خان مزاری کے ہاتھ کرنل فیری کو بھیجا ہے اُسے آپ نے ضرور پڑھا ہوگا۔ اُس سے یہاں کے حالات معلوم ہو گئے ہوں گے۔ ہم آپ کو اپنا ہمدرد اور انصاف پسند سمجھتے ہیں۔ ہم لوگ چونکہ کرنل فیری کے خادم ہیں، لہذا توقع ہے کہ اُن سے آپ ہماری سفارش کر دیں گے۔ خان کے ساتھ جو بات طے پائی اُس کے جاننے کے ہم منتظر ہیں۔ مجھے آپ پر بھروسہ ہے۔ آپ بھی ہم لوگوں پر اعتماد کریں۔

ایک خط

از مولا محمد سردار بسراوان - شادی خان بنگلزی
اللہ دینا کر د - اور سردار سید خان سردار شہی

بنام کرنل فیری

ہم لوگ اپنے اپنے قبیلوں کے ساتھ کوہ سلیمان پر گئے اور نارٹی نالہ پر مورچے سنبھال لئے۔ خان کے نائب اور کماندار اپنی فوج لے کر آئے اور پہلے روز سستی میں ٹھہرے، دوسرے روز بنجارا اور تیسرے روز شہر کو لوگے۔ چوتھے روز لڑائی چھڑ گئی۔ مگر تھوڑی ہی دیر بعد نائب اور کماندار سمیت ہار گئے۔ رات کو ہمارے سواروں نے ان پر حملہ کر دیا۔ تب کماندار نے صلح کی بات چیت کے لئے اپنا ایک وکیل بھیجا۔ ہم لوگوں نے اپنی طرف سے کچھ بروہیوں کو ان سے ملنے بھیج دیا مگر کماندار نے سردار مولا محمد سے ملنے کی خواہش ظاہر کی اور کہا کہ تب ہی باقاعدہ باچیت ہو سکتی ہے۔ سردار مولا محمد ان سے ملنے پر خطا گئے اور کماندار سے یہ کہا کہ موضع جلال خان میں جو شرائط طے پاگئی ہیں انہی پر صلح ہو سکتی ہے۔ کماندار نے تب یہ کہا کہ چونکہ راستے غیر محفوظ ہیں لہذا سردار صاحبان اپنے بھائیوں اور بیٹوں کو ہمارے ساتھ کر دیں اور میرے ساتھ قلات چلیں۔ سردار مولا محمد نے یہ کہا کہ کسی کو بھیج کر خان کی رضامندی حاصل کی جا سکتی ہے۔ اور جب ان کی منظوری آ جائے گی تو کرنل فیری کے سامنے اس کی تصدیق ہو جائے گی۔ نائب اور کماندار اس پر راضی ہو گئے اور فوجیں ڈھاڈر واپس چلی گئیں۔ ہم لوگ سستی واپس آ گئے۔ اب نائب نے اور کماندار نے حبیب کو اپنا وکیل بنا کر نختیار خان کے پاس پھر بھیجا ہے کہ وہ صلح کی شرائط طے کرادیں اور ہم اپنے بھائیوں اور بیٹوں کو خان کے پاس بھیجیں۔ واپسی پر کرنل فیری کے سامنے ان شرائط کی تصدیق ہو جائے۔ آج ۲۲ جنوری ہے اور اب تک نختیار خان یہاں نہیں آئے۔ حبیب خان ابھی تک ان کے پاس ٹھہرا ہوا ہے مگر ہمارا بدل کہا ہے کہ بغیر آپ کی مداخلت کے صلح ممکن نہیں۔ اب آپ کے حکم کا انتظار ہے۔

از سیکرٹری حکومت پنجاب

مورخہ ۳۰ جنوری ۱۸۶۲ء

بنام کپتان سندھین؛

آپ کا دلچسپ خط مورخہ ۲۵ ماہ ہڈا میں نے لفٹیننٹ گورنر صاحب کو پیش کر دیا۔ جبکہ آباد میں آپ کس حیثیت سے ہیں یہ حکومت ہند نے سر ولیم میری ویدر کو لکھ دیا ہے۔ لفٹیننٹ گورنر کی رائے میں آپ کو خان اور ان کے سرداروں کے بارے میں رائے دینے کی مکمل آزادی حاصل ہے۔ مگر گورنر سندھ کو یہ اختیار ہے کہ وہ آپ کی رائے مانیں یا نہ مانیں۔ مگر آپ فرائض سے غفلت برتیں گے اگر آپ تمام امور پر آزادی سے اظہار رائے نہ کریں۔

لفٹیننٹ گورنر صاحب کی خواہش کے مطابق وہ خطوط جو آپ نے اپنے خط کے ساتھ بھیجے ہیں واپس کر رہا ہوں۔ وہ کہتے ہیں کہ یہ خطوط ان افسرانِ بالا کو جن کے آپ ماتحت ہیں کیوں نہیں بھیجے جا سکتے۔ اور آپ نے ان خطوط کو نہ بھیجنے کی جو تاویل کی ہے وہ اُسے کافی نہیں سمجھتے۔ ان کی رائے میں آپ کو سر ولیم میری ویدر سے کچھ غلط فہمیاں ہو گئی ہیں ورنہ یہ بات سمجھ میں نہیں آتی کہ ایک ماتحت اہم کاغذات اپنے افسرِ بالا کو ان کی اطلاع کے لئے کیوں نہیں بھیج سکتا۔

عزت مآب کی رائے میں مسٹرن کوٹ کانفرنس میں کوئی ایسی بات نہیں ہوئی جس سے آپ کی آراء کو مرئیوں کے معاملات تک محدود کر دیا گیا ہو۔ ان کی رائے میں خان اور ان کے سرداروں کے درمیان جو کشمکش جاری ہے اس کے متعلق اطلاعات فراہم کرنے اور اس پر تنقید کرنے کا آپ کو پورا حق حاصل ہے۔

لفٹیننٹ گورنر کی یہ بھی رائے ہے کہ اگر سر ولیم میری ویدر آپ پر کوئی پابندی عائد کریں تو آپ ان سے مودبانہ گزارش کریں کہ اس معاملے کو حکومت ہند کے پاس بھیج دیں اور اس خط کی ایک نقل اس حکومت کو بھیج دیجئے۔

جیکب آباد مورخہ ۲۶ جنوری ۱۹۶۲ء

از کپتان سندھین

بنام سیکرٹری حکومت پنجاب

میں معذرت خواہ ہوں کہ پھر قلات کے بارے میں لکھ رہا ہوں، کیونکہ مجھے اس معاملے میں بہت کچھ کہنا ہے۔ کمشنر نے جو خط محمد خان کو لکھا تھا اس کے متعلق سرداروں کی کیا رائے ہے مجھے نہیں معلوم۔ مگر یہ سردار جو اس کے ہاتھوں نقصان اور تکالیف اٹھا چکے ہیں اور اس سے متنفر ہیں اس (نواب محمد خان) کی باتوں میں نہیں آئیں گے۔

آج میں ہیرسین کی آخری ڈائری اس خط کے ساتھ بھیج رہا ہوں۔

مورخہ ۲: سب سے معلوم ہوا کہ امیر (کابل) کے لوگ سب سے پہنچ گئے ہیں۔

مورخہ ۳: ہیرسین کے ایک خط کی نقل بردہویوں کے مرشد سید علی محمد خان مستونگ کے بارے میں

مورخہ ۳: مزیرانی مری سردار شیردل کا بغاوت کے بارے میں اور مستونگ کے سید کے بارے

میں بیان اور درہ بولان سے قافلے کے گزرنے کے انتظامات۔

تاریخ کو جنرل پولوک کا ایک خط ملا۔ وہ لکھتے ہیں کہ ہیرسین خود بم بوموں کو قلات لے جائیگا اس فساد زدہ علاقے سے نکل کر مجھے بڑی خوشی ہوگی۔ افغانستان کی حالت یہاں سے کہیں بہتر ہے۔

ایک مقامی افسر خضدار سے آیا اور میں نے اس کو کرنل فری سے یہ کہتے سنا کہ سب لوگ وہاں سے بھاگ رہے ہیں اور یہ توقع رکھتے ہیں کہ ہم لوگ انہیں پناہ دیں گے۔ اس قسم کی غلط توقعات نے بہت سی برائیوں کو جنم دیا ہے۔

میں بلیہ کے جام کے حالات کا مطالعہ کر رہا ہوں۔ سردار انہیں اپنی گدی پر دوبارہ بٹھانا چاہتے

ہیں اور وہ بغیر لڑے بھڑے آسانی سے اس معاملے سے دستبردار نہیں ہوں گے۔

یہ ان سب کا مسئلہ ہے۔ اگرچہ جام کے بارے میں ابھی کچھ نہیں کہہ سکتا۔ پھر بھی مجھے یقین ہے کہ آئندہ ملک میں امن و امان کا انحصار اس مسئلے کے حل پر ہے۔ میں نے قلات پر حملے کے بارے میں

جو کچھ لکھا ہے اگر وہ صحیح ثابت ہو جائے تو تعجب کی کوئی بات نہیں ہوگی۔ سرولیم نے سرداروں کو جو کچھ لکھا ہے یہ اسی وقت کارآمد ثابت ہوگا جب سرداروں کو یہ یقین ہو جائے کہ وہ واقعی اُن کی بہتری چاہتے ہیں۔ نہیں تو اس کا نتیجہ کچھ نہیں نکلے گا۔

کپتان ہیرسین کی ڈائری

خضدار مورخہ ۲۰ جنوری ۱۸۶۲ء

ہزہائس کی ڈاک ۱۵ تاریخ کو ملی۔ اس کے ساتھ نواب محمد خان شکر خان اور خوجہ سردار لشکر خان کے خطوط بھی تھے۔ محمد خان نے اطلاع دی ہے کہ تھوڑی سی فوج اُن پہاڑیوں پہ گئی ہے جو لہڑیوں کا مسکن ہیں۔ فوج کے پہنچنے ہی لہڑی تھاک گئے۔ یار محمد کی قیادت میں باغیوں نے حانسی نوٹ لئے۔ یہ یار محمد کو سردار اللہ دینا کا بڑا لڑکا ہے۔ ہزہائس کی فوج عنقریب مشاب جانیرانی ہے جہاں یہ جمع ہو رہے ہیں۔ شکر خان نے سب سے اطلاع دی ہے کہ وہ باغیوں کو اپنے علاقے میں آنے کی اجازت نہیں دیں گے۔ خوجہ سردار نے شکر خان کو لکھا ہے کہ وہ خان کو اپنا دوست سمجھتے ہیں اور انہیں افسوس ہے کہ خان نے بروہیوں کے خلاف اُن سے مدد نہیں مانگی۔ باغی جمع ہو رہے ہیں اور وہ (خوجہ سردار) مع ساز و سامان کے خان کی مدد کو تیار ہیں۔ خوجہ سردار نے یہ بھی لکھا ہے کہ سب سے لگے ہیں اور اُن کو ہر طرح کی مدد پہنچا رہے ہیں کیونکہ خوجہ اور باروزیوں میں بڑی دشمنی ہے۔ شکر خان نے جو کچھ کہا ہے اس پر اعتبار کیا جاسکتا ہے۔

۱۵ تاریخ کو پچاس پیدل اور دس سوار قلات سے اس قلعہ کو لگک پہنچانے آئے۔ میجر جنرل پولوک اور ڈاکٹر بلیو نائب پیرجان کے ساتھ ۱۶ تاریخ کو جبکہ آباد سے یہاں پہنچے۔ اُن کے ساتھ "بندھ ہارس" کی تیسری رجمنٹ کا ایک دستہ تھا۔ اُن کے بار بردار جانور بہت تھک گئے تھے۔ لہذا ڈاکٹر بلیو نے اپنے اونٹ انہیں قلات تک جانے کے لئے دے دیئے۔

نائب پیرجان کے باپ نے کسٹرا سے لکھا ہے کہ اس نے گوٹو کے شہر پر قبضہ کر لیا ہے اور مری

اور ڈوکی اس کے ساتھ باغیوں کے خلاف لڑ رہے ہیں۔ ڈوکیوں میں لہڑی کا قبیلہ اور وہ بروہی جنہیں زبردستی باغیوں نے اپنے ساتھ بلا لیا تھا وہ خان سے معافی مانگنا چاہتے ہیں۔ باغیوں کے پاس اب کھانے پینے کو کچھ نہیں ہے۔ ان کے لئے اب ہتھیار ڈالنے یا منتشر ہونے کے سوا کوئی چارہ نہیں۔ میجر جنرل پولوک، ڈاکٹر بلیو اور میجر ہیرسن جو ان کے ساتھ قلات تک آئے تھے، ۱۸ تاریخ کو خضدار سے چلے گئے۔ ہز ہائٹس خان کے محافظ نہیں پہنچے۔ لہذا فرسٹ "سندھ ہارس" کے تین جوان ان کے ساتھ ہیں۔

بلیو کی خبر یہ ہے کہ سوائے علی خان جاموٹ کے بس بلیو کے لوگوں نے خان کا ساتھ دینے کا ہتھیہ کر لیا ہے۔ منگل نور الدین سے علیحدہ ہو گئے ہیں اور اپنے گھروں کو واپس چلے گئے ہیں۔ مگر نور الدین، سابق جام صاحب کے لڑکے جام علی سے ملنے کا انتظار کر رہا ہے۔

اس نے اس علاقے میں کچھ آدمی یہ اندازہ لگانے کے لئے بھیجے ہیں کہ بغاوت میں کتنے لوگ اس کا ساتھ دے سکتے ہیں۔ علی محمد سردار، میر خان وکیل اور ابو بکر کنجاہ کو اسلحہ خریدنے کے لئے کراچی بھیجا جا رہا ہے اور سابق جام صاحب کے لڑکے کو پانچ ہزار روپے کی ہنڈی بھیجی گئی ہے۔

سردار فقیر محمد بزنجو کے لڑکے میر خیرا نے قبرانیوں کے سردار عالم خان کو بلیو جانے اور خان کے خلاف لڑنے سے منع کیا ہے۔

صاحب خان چھوٹا اور اس بلیو کے خلیفہ حمزہ بوریہ کے درمیان اختلافات پیدا ہو گئے ہیں اور چھوٹا بوریہوں پر حملہ کرنے کی تیاری کر رہا ہے۔

مکران سے پچھلے ہفتے کوئی خبر نہیں ملی۔ اس محاذ پر سنا ہے۔

۲۰ تاریخ کو یہاں بارش و برفباری ہوئی۔ خیال ہے کہ شدید برفباری کی وجہ سے جنرل پولوک کو دو تین دن لاک کر ن میں رگنا پڑے گا۔

ہز ہائٹس کے نام داروغہ عطا محمد کا خط مکران سے ابھی ابھی آیا۔ وہ خط مع ترجمہ کے اس کے ساتھ بھیج رہا ہوں۔

از داروغہ عطا محمد بن نام ہنزہا بنس خان قلات

سلام و نیاز کے بعد عرض ہے :

یہاں جو کچھ ہو رہا ہے اس کی خبر میں آپ کو پہلے دے چکا ہوں۔ ۲۴ دسمبر کو سردار بھائی خان گچکی باغیوں سے مل گیا اور کچھ فوجیں جمع کر لی ہیں۔ یہ سن کر میں گوتھی کو لاکھ کی طرف بڑھا۔ لڑائی ہوئی۔ توپ اور بندوقیں چلیں۔ کتنے لوگ مارے گئے یہ نہیں بتا سکتا۔ مگر دشمن ہمت ہار چکا ہے۔ باغیوں نے دوبارہ تربت پر حملے کی سوچی۔ ان سے لڑا اور انہیں شکست فاش دی۔ آپ کی فوج کے چند آدمی مارے گئے۔ لال نوشیرواں کو شانے پہ زخم آیا۔ شاکنڈہ (شکنڈہ) اور شاہ غازی مارے گئے۔ اس کے علاوہ بہت سے غیر معروف لوگ یا تو مارے گئے یا زخمی ہوئے۔ باغی تربت پر دوبارہ حملہ کرنے کی سوچ رہے ہیں نتیجہ اس کا کیا نکلے گا، بعد میں بتاؤں گا۔ آپ میرے بادشاہ ہیں اور آپ کی خدمت مجھ پر لازم ہے۔

مورخہ ۲۵ جنوری - سستی

از بختیار خان بنام کپتان سندھین

سلام و نیاز کے بعد عرض ہے :

صورت حال یہ ہے۔ خیر اللہ خان باروزئی اور فیض محمد خان (محمد سید خان باروزئی کا بھتیجا) احمد شاہی (قندھار) سے سستی مالیہ وصول کرنے آئے ہوئے ہیں۔ یہ لوگ ۲۵ تاریخ کو یہاں پہنچے۔ انہوں نے بتایا کہ چار سو گھوڑے اور عنقریب کوٹہ پہنچنے والے ہیں۔ یہ حفاظتی دستہ جنرل پولوک کے لئے آ رہا ہے۔ امیر (کابل) نے نور محمد شاہ کو خاص کر پولوک صاحب کے استقبال کے لئے بھیجا ہے۔ وہ اس وقت یا تو قندھار پہنچ گیا ہے یا پہنچنے والا ہے۔

امیر نے سردار میر دل خان کے بیٹے شیر دل خان کو قندھار کا گورنر مقرر کیا ہے۔ میرزا عبدالعسی صاحب کتاب کی جانچ پڑتال کے لئے خفیہ طور سے قندھار آئے اور واپس جا کر امیر کو بتایا کہ شیر علی نے دین لاکھ کا فن کیا ہے۔ یہ سن کر امیر نے شیر علی کو میرزا نور الدین کے ساتھ کابل طلب کیا۔ وہ کابل چلا گیا ہے۔

دیکھئے کیا ہوتا ہے۔

بروہیوں کے بارے میں پہلے لکھ چکا ہوں۔ سرِ دست کوئی نئی خبر نہیں ہے۔ حضور مجھے اپنا خادم سمجھیں۔ ہمیشہ خدمت کے لئے تیار ہوں۔

جیکب آباد - ۲۵ جنوری ۱۸۶۲ء

از کمشنر سندھ

بنام پولیٹیکل سپرنٹنڈنٹ - اہلسندھ فرنیچر

دو خط بھیج رہا ہوں۔ ایک خان قلات کے لئے ہے اور ایک کپتان ہیرسین کے لئے۔ دونوں کے ترجمے بھی ساتھ ہیں۔

مورخہ ۲۵ جون ۱۸۶۲ء

از کمشنر سندھ

بنام ہنر ہاؤس خان قلات

سلام و نیاز کے بعد عرض ہے:

۲۱ ماہ رواں کو خط لکھنے کے بعد مجھے پتہ چلا کہ کچھی کی حالت بد سے بدتر ہو رہی ہے۔ چوری اور ڈاکہ زنی عام ہو گئی ہے۔ غریب اور پُر امن کاشت کار بہت پریشان ہیں۔ ایک قاصد جو میرا خط آپ کے پاس لے جا رہا تھا راستے میں ٹوٹا گیا اور ڈاکوؤں نے اس سے خط بھی چھین لیا۔ اس لاقانونیت اور درہ بولان میں قافلوں کے ٹوٹے جانے سے نہ صرف آپ کی رعایا پریشان ہے بلکہ یہ آپ کی حکومت کی بدنامی کا باعث بھی ہے۔ مگر اس کے علاوہ جو اہم بات ہے وہ یہ ہے کہ یہ ساری باتیں اس معاہدے کی سراسر خلاف ورزی ہے جو قلات کے ساتھ ہے۔ معاہدے کے پانچویں پیرا میں یہ ہے کہ "میر نصیر خان اور ان کے ورثاء اس کی ذمہ داری لیتے

ہیں کہ ان کی رعایا تجارتی قافلوں کو اپنی حدود کے اندر اور برطانوی سرحدوں کے قریب نہیں کوٹے گی۔
 اور میں صاف صاف بتا دینا چاہتا ہوں کہ حکومت کو بہت تشویش ہے۔ اور اگر اس قسم
 کے واقعات ہوتے رہے تو اس کے نتائج بہت خراب ہوں گے۔

میں آپ سے پھر گزارش کرتا ہوں کہ ۲۱ تاریخ ماہ ہذا کے خط میں جو تجاویز پیش کی گئی ہیں انہیں
 آپ فوراً قبول کر لیں۔ اور مجھے اپنی طرف سے ان معاملات سے نپٹنے کے لئے پورا اختیار دیں، کیونکہ
 معاملات کو سنبھالنے اور حالات کو بہتر بنانے کے لئے اس کے سوا اور کوئی چارہ نہیں۔ میں آپ کو یہ
 بھی بتا دینا چاہتا ہوں کہ اگر ہماری پیشکش کو آپ نے ٹھکرا دیا اور ہماری تجویزیں جو آپ کی اور آپ
 کے ملک کی بہتری کے لئے ہیں ان سے فائدہ نہ اٹھایا تو اس کے نتائج بہت برے ہوں گے۔

تجربے نے یہ بتایا ہے کہ جب کبھی حکومت برطانیہ نے آپ کو کوئی مشورہ دیا تو آپ نے نہ صرف
 مان لیا بلکہ نہایت دیانت داری سے اس پر عمل بھی کیا ہے۔ لہذا مجھے یقین ہے کہ حکومت برطانیہ جو
 مشورہ آپ کو اب دے رہی ہے آپ اسے فوراً قبول کر لیں گے۔

اسی اعتماد کی بنا پر آپ کے وکیل کو خط لکھ رہا ہوں اور مجھے امید ہے کہ اس بارے میں مجھے
 آپ کا پورا پورا تعاون حاصل ہوگا۔

مورخہ ۲۴ جنوری ۱۸۴۲ء

ازپولیسٹیکل سپرنٹنڈنٹ۔ اپر سندھ

بنام نواب محمد خان۔ وکیل ہزاہتس خان قلات۔

یہ خط میں سرولیم میری ویدرکشنز سندھ کے کہنے پہ لکھ رہا ہوں۔ بلوچستان کی بدامنی کے سلسلے میں
 کیشنز سندھ نے خان قلات سے رابطہ قائم کیا ہے اور کیشنز نے ان کے اور ان کے باغی سرداروں کے
 درمیان ثالث بننے کی تجویز پیش کی ہے اور ان کی اس تجویز کی حکومت ہند تائید کرتی ہے۔

مجھے یہ بھی لکھنے کو کہا گیا ہے کہ آپ سرداروں کو اس ثالثی کی خبر کر دیں اور ان سے کہیں کہ وہ

اُنی بند کر دیں اور اپنے ساتھیوں کو گھر بھیج دیں۔ سرولیم میری ویدر بذاتِ خود اُن تمام شکایتوں کی جو سرداروں کو خان سے ہیں، تحقیق کریں گے اور حکومتِ برطانیہ اپنا اثر و رسوخ خان پر استعمال کرے گی اور اُن کے جائز حقوق خان سے دلوائے گی۔

آپ کو اور سرداروں کو بہت واضح طور پر یہ سمجھ لینا چاہیے کہ مالشی کی پہلی شرط یہ ہے کہ لڑائیاں بند کر دی جائیں اور سردار اپنے معاملات سرولیم میری ویدر کے سپرد کر دیں۔ لوٹ مار اور مار دھاڑ کو سختی سے کچل دیا جائے اور جو لوگ اس کے ذمہ دار ہوں انہیں گرفتار کیا جائے اور انہیں اپنے کئے کی سزا دی جائے۔

جو سردار یہ شرائط مان لیں اُن کے ہاں سے ہز ہائٹس کی فوج فوراً ہٹالی جائے۔ سردار کچھی میں کسی جگہ بھی رہ سکتے ہیں، اس وقت تک کہ تحقیقات شروع نہ ہو جائے۔ تحقیقات کے لئے انہیں برطانوی کیمپ میں بلا لیا جائے گا۔ اس موقع پر انہیں آمد و رفت کی مکمل آزادی حاصل ہوگی۔ یہ معاملات آپ کی فوری توجہ چاہتے ہیں۔ اس سلسلہ میں آپ جو بھی قدم اٹھائیں اور اس کا جو کچھ بھی نتیجہ نکلے اس سے مجھے فوراً آگاہ کریں۔

جیکب آباد - مورخہ ۲۵ جنوری ۱۸۶۲ء

از کپتان سندھین

مندرجہ بالا خط سرولیم میری ویدر نے خود لکھا ہے اگرچہ اس پر دستخط کرنل فیری کے ہیں۔ اگر خان کے وکیل نے اس پر عمل کیا تو یقیناً اس کے بہتر نتائج نکلیں گے۔ مگر میں خوب اچھی طرح جانتا ہوں کہ سردار، محمد خان سے خائف رہتے ہیں اور اس سے نفرت کرتے ہیں۔ اس کی وجہ محمد خان کی دوغلی پالیسی ہے جس سے سرداروں کے خیال میں خان کے ساتھ جنگ میں اُن کو بہت نقصان پہنچا۔ اگر سرداروں سے کرنل فیری کے ذریعے رابطہ قائم کیا جاتا تو میرے خیال میں سردار اُن کی بات مان لیتے۔ مگر مجھے شک ہے کہ وہ خان کے وکیل کی بات مان لیں گے۔

اس خط سے شاید ایک نتیجہ یہ نکلے کہ سردار صاحبان بخضدار اور مستونگ پہ اپنا حملہ ملتوی کر دیں۔
مجھے اچھی طرح معلوم ہے کہ وہ ایسا ہی کریں گے۔ وہ اس قسم کی گفتگو کرتے رہے ہیں اور مجھے معلوم
ہے کہ انہوں نے ایک منصوبہ بھی تیار کر لیا ہے۔

کرنل فیری کو اور مجھے بھی یہ خبر ملی ہے کہ برہمپور کے کیمپ میں یہ گفتگو عام ہے کہ سردار صاحبان
کچھی کو ٹوٹنے کے بعد نور الدین منگل کے ساتھ کپتان ہیر سین پر خضدار میں حملہ کریں گے۔ اس اطلاع کے
پلٹے ہی کرنل فیری سرولیم میری ویدر سے ملنے گئے۔ واپسی پر فیری نے بتایا کہ خبر سنتے ہی سرولیم کا رنگ
زرد پڑ گیا۔ پھر کہا کہ مجھے یقین نہیں آتا کہ وہ ایسا کریں گے۔

مجھے معلوم ہے کہ برہمپور کی کچھ چٹری پکار ہے ہیں۔ اور اب انہوں نے مری سرداروں کو بھی اپنے
ساتھ بلا لیا ہے۔ اگر ایک بڑی مصیبت سے بچنا ہے تو مال مٹول کا وقت اب نہیں رہا اور نہ لکھنے لکھانے
کا۔ وقت آ گیا ہے کہ ان کے خلاف براہ راست کارروائی کی جائے۔ مگر خان کے بدکردار افسروں کے
ذریعہ نہیں۔ میں جو لکھ رہا ہوں اس پر مجھے پورا پورا یقین ہے۔ میں نے جو تجویز اپنے خطوط میں پیش
کی ہے اس پر حکمت عملی سے کاربند ہونے کا وقت آ گیا ہے۔ مجھے جیسے ہی یہ خبر ملی میں نے حکومت کو
بذریعہ تار اطلاع دے دی۔ میں، کمنڈر اور کرنل فیری، ہم تینوں نے اس کو بہت اہم سمجھا۔ کمنڈر اور
کرنل فیری کے خطوط کے بعد، جیسا کہ میں اوپر لکھ چکا ہوں، سردار صاحبان فوری طور پر شاید کچھ نہ کریں
لیکن ان خطوط کی تجویز پر اگر دیانت داری سے عمل کیا جائے تو یقیناً یہ ہنگامے فرو ہو جائیں گے۔

۱۹۷۰ء۔ جیکب آباد۔ مورخہ ۲۴ جولائی ۱۸۷۲ء

از کرنل فیری۔ پولیٹیکل سپرنٹنڈنٹ۔ اپر سندھ

بنام کپتان سنڈین ڈپٹی کمشنر ڈیرہ غازی خان۔ جیکب آباد

یہ صورت حال کہ ایک طرف تو مری، برہمپور سرداروں سے مل گئے ہیں اور ان کا آپس میں
گٹھ جوڑ ہو گیا ہے۔ دوسری طرف اگر وہ تجاویز و شرائط جو قلات بھیجی گئی ہیں، اگر ان کو خان نے رد کر

دیا تو بہت ممکن ہے کہ بروہی سردار کچھی اور قلات کے دوسرے علاقوں میں ٹوٹ مار شروع کر دیں۔ اس خدشے کے تحت کمشنر صاحب نے یہ کہا ہے کہ آپ غزآن کو خبر کر دیں کہ اگر وہ ایسا کریں گے تو حکومت برطانیہ کی ناراضگی مول لیں گے۔

نواب محمد خان کے نام ایک خط جا رہا ہے۔ اس کی نقل اس خط کے ساتھ ہے۔ اس سے پتہ چل جائے گا کہ اب حکومت خان اور بروہی سرداروں کے معاملے میں کیا کرنا چاہتی ہے۔ لہذا یہ انتہائی ضروری ہے کہ اس وقت مری غیر جانبدار رہیں۔ اگر آپ غزآن کو یہ مشورہ دے دیں اور کمشنر کی رائے سے آگاہ کر دیں تو کمشنر صاحب آپ کے بہت ممنون ہوں گے۔

کپتان سنڈمین کا میمورنڈم

اس خط میں مجھے جو ہدایت کی گئی ہے اس پر میں نے عمل کیا۔ مگر مرلیوں سے میرا وعدہ ہے کہ ان کے اور خان کے معاملات میں دخل نہیں دوں گا۔

مسٹرن کوٹ کانفرنس میں مرلیوں کے سارے معاملات پر گفتگو ہوئی تھی مگر اس پر ابھی تک عملدرآمد نہیں ہوا۔ کل میں نے اس کے متعلق رپورٹ بھیج دی ہے اور کرنل فیوری کو لکھنے سے پہلے اس خط کے جواب کا انتظار ہے۔ مرلیوں کے تمنا دار نے یہ بتایا کہ جب تک ان کے اور خان کے جھگڑوں کا تصفیہ نہیں ہو جاتا وہ باگرانی مرلیوں کو کچھی سے نہیں ہٹا سکتے۔

جیک آباد۔ مورخہ ۱۶ جنوری ۱۸۶۲ء

از کپتان سنڈمین۔ ڈپٹی کمشنر ڈیرہ غازی خان

بنام کرنل فیوری۔ پولیٹیکل سپرنٹنڈنٹ

یہ تو آپ کو معلوم ہے کہ جنرل پولوک کو لپٹن پہنچانے کے لئے میں نے مری سرداروں سے مدد مانگی تھی۔ اس ضمن میں مری سردار شیردل خان سے ملاقات ہوئی۔ شیردل خان عرصے سے خان قلات کی ملازمت

میں ہے اور خان کے بہی خواہوں میں سے ہے۔ اس کا بیان قابل ذکر ہے۔ اسی کی زبان سے:

” سابق خان قلات۔ شیردل خان مرحوم، خان خداداد خان موجودہ خان قلات کے چچا زاد بھائی تھے۔ بڑے سرداروں نے خداداد خان کے خلاف بغاوت کر کے مرحوم شیردل خان کو ان کے تخت پر بٹھایا تھا۔ شیردل خان بہت فیاض اور مخیر آدمی تھے۔ انہوں نے سید علی خان محمد کی جو بروہیوں کے روحانی پیشوا تھے، بڑی عزت افزائی کی اور ان کو مال و دولت سے نوازا۔ شیردل خان جب مارے گئے تو موجودہ خان کو دوبارہ تخت پر بٹھایا گیا۔ گدی پر بیٹھے ہی انہوں نے سید کو بلایا اور تمام مال و دولت کی واپسی کا مطالبہ کیا۔ کیونکہ خان کے خیال میں سید نے ان کی مجبوری سے فائدہ اٹھایا تھا۔ خان کو کڑھ پہنچے۔ سید کو بلایا اور ان کی جائداد ضبط کر کے نیلام کر دی۔ حالانکہ سید کی ساری جائداد خان کی دی ہوئی نہیں تھی۔

” خان کے بھتیجے میر کریم خان کی شاہی محمد شاہی بروہی ولی محمد کی لڑکی سے ہوئی۔ دو ہفتہ بعد خان نے ولی محمد سے کچھ زیورات بطور جہیز مانگے اور یہ کہا کہ اگر وہ نہیں دے گا تو لڑکی کو گھر سے نکال دیں گے۔ اس سے محمد شاہی بروہیوں کی بڑی بے عزتی ہوئی اور سارا قبیلہ برا نگینہ ہو گیا۔ علاوہ ازیں یہ رسم و رواج کے خلاف تھا۔ اس سے سارے قبیلے کو تشویش پیدا ہوئی۔ چونکہ ان کو خان سے اس کے علاوہ اور بھی شکایات تھیں۔ اب خان جیسے ہی کو کڑھ سے قلات پہنچے، بروہیوں نے مستونگ پہ حملہ کر دیا اور نائب کو مار ڈالا۔ وہاں سے انہیں چار سو اونٹ اور چار سو گھوڑوں کے علاوہ ریاست کا قیمتی سامان بھی ملا۔ خان نے جب یہ سنا تو انہوں نے شاہ غازی ولی محمد کو سات سو جوانوں کے ساتھ باغیوں کو کچلنے کے لئے بھیجا۔ شاہ غازی اپنی فوج کے ساتھ جب رات کو مستونگ کے قریب کھڑے پہنچا تو بروہیوں نے ان پر حملہ کر دیا۔ خان کی فوج کو شکست ہوئی اور بروہی مستونگ واپس آ گئے۔ شاہ غازی کھڑے میں رہ گیا۔ نو دس بجے صبح کو بروہیوں نے پھر حملہ کیا اور دست بدست لڑائی ہوئی۔ بروہی ہار گئے۔ لہری سردار جہانگیر مارا گیا اور شاہ غازی بڑی طرح زخمی ہوا۔ بروہی درہ بولان سے ڈھاڈروا پس آئے۔ یہاں ہسراوان کا قبیلہ جمع تھا۔ ان لوگوں نے مل کر ڈھاڈروا پر حملہ کیا۔ میں اس وقت نائب ولی محمد کے ساتھ ڈھاڈروا میں موجود تھا۔ شاہ غازی کی فوج چونکہ کافی نقصان اٹھا چکی تھی وہ ہماری کچھ مدد نہیں کر سکی۔ بروہیوں نے

نائب کو گھیرے میں لے لیا۔ واحد تو بچی مارا گیا اور توہین خاموش کر دی گئیں۔ بروہیوں نے ڈھاڈر پر قبضہ کر لیا اور نائب کو بھی گرفتار کر لیا۔ اُسے ایک شخص سید یعقوب کے حوالے کر دیا گیا۔ ہم لوگ سید کے ساتھ اور بروہی اپنے قیدیوں کے ساتھ ڈھاڈر سے روانہ ہوئے۔ میں بھی قیدیوں میں تھا۔ سردار شادی خان بنگلزئی نے ہماری جان بچائی اور مجھے آزاد کر دیا گیا۔ دوسرے دن میں نے سنا کہ نائب ولی محمد کو قتل کر دیا گیا ہے اور ڈھاڈر کو بالکل تہس نہس کر دیا گیا ہے۔ میں نے اپنے آدمیوں اور ان کے گلے کے ساتھ مری کی پہاڑیوں میں پناہ لی۔ جو کچھ میں نے بیان کیا ہے وہ بالکل سچ ہے۔ کیونکہ کچھ واقعات میری آنکھوں کے سامنے گزرے اور کچھ میں نے اوروں سے سنا۔

”گرمیوں میں عام طور سے میں کوٹہ کے قریب دشت یا مستونگ میں رہتا ہوں۔ سردیوں میں بولان سے نیچے آتا ہوں۔ میرا قبیلہ مزرانی مری کہلاتا ہے اور ہماری تعداد قریباً نو سو ہے۔ میں خان قلات کا ملازم ہوں۔ میرے ذمے کوٹہ اور درہ بولان سے گزرنے والے قانلوں کی حفاظت کرنا ہے۔ اس کام کے لئے میں کچھ اور آدمی بھی رکھتا ہوں جس کی تنخواہ خان دیتے ہیں۔ مجھے فی اونٹ جو درہ بولان سے گزرتا ہے ایک روپیہ ملتا ہے۔ ان ہنگاموں کی وجہ سے میں نے ملازمت چھوڑ دی ہے۔ ڈھاڈر کی لڑائی میں بروہیوں کے پچیس آدمی مارے گئے۔ انہوں نے اس کے بدلے نائب کو قتل کر دیا۔ مجھے ہزیمتیں خان سے کوئی شکایت نہیں ہے۔ سردار جن کی قیادت مولا محمد کر رہا ہے، خان کے خلاف ہیں۔ ان سرداروں میں سمندر خان لہری، شادی خان بنگلزئی، اللہ دینا کر، سید خان محمد کشہی، ولی محمد (اس لڑکی کا باپ جس کی شادی خان کے بھتیجے سے ہوئی) قابل ذکر ہیں۔ کچھ اور بھی سردار ہیں جن کے نام مجھے یاد نہیں۔ نور الدین مینگل اور جھالادان کا سردار بھی خان کے خلاف ہیں۔ میرا قبیلہ بھی خان کے خلاف ہے۔ کیونکہ خان نے انہیں ملازمت میں رکھا اور گزشتہ پانچ سال سے انہیں ایک پیسہ بھی نہیں دیا۔ اس سے پہلے پانچ سو اور ہزار روپے ماہوار دیتے تھے۔ مری دوسرے سرداروں کے ساتھ اس لئے مل گئے ہیں کہ انہیں ملازمت سے نکال دیا گیا ہے۔“

یہ وہ الفاظ ہیں جو شیردل نے کہے۔ مجھے یقین ہے کہ وہ سچ کہہ رہا ہے۔ کیونکہ بعد کے واقعات

اس کی تائید کرتے ہیں۔

جیکب آباد - مورخہ ۲۸ جنوری ۱۸۶۲ء

کپتان سنڈین کا تائیدی نوٹ

اس کی اصل نقل سیکرٹری حکومت پنجاب کو بھیجی جا رہی ہے۔ یہ اس سمجھوتے کے بارے میں ہے جو ہمارے اور مرہویوں کے درمیان طے پایا ہے۔ ہم نے اپنے پہلے خط میں اس پر زور دیا ہے کہ جب سرداروں اور خان کے درمیان امن و امان کی بات چیت ہو تو اس کا لحاظ رکھا جائے کہ مرہویوں کو نظر انداز نہ کیا جائے۔ شیردل مزارانی اب بھی درہ بولان سے گزرنے والے قافلوں کی حفاظت پہ مامور رہنا چاہتا ہے۔ مگر یہ اس وقت تک ممکن نہیں جب تک سارے مری قبیلے اس پر راضی نہ ہوں۔

۱۸ تا ۲۵ جنوری کی خبروں کا خلاصہ

مورخہ ۲۵ جنوری ۱۸۶۲ء

۴ پوز پولیٹیکل ایجنٹ - قلات

میں جنرل پولوک کے ساتھ قلات تک اس لئے گیا کہ شاید انہیں میری ضرورت پڑے۔ میں خضدار سے ۳۰ سواروں کے ساتھ روانہ ہوا۔ باقی محافظ ڈاکٹر بومین کے ساتھ چھوڑ دیئے کیونکہ راستے میں گھوڑوں کے لئے چارے کی بہت کمی ہے۔

انجیر سے تین میل کے فاصلے پر لہران ہے۔ یہاں تک موسم بہت خوشگوار تھا۔ وہاں سے ہم لوگ شدید برفباری میں روانہ ہوئے۔ یہاں تک کہ لارل پہنچ گئے۔ ۲۱ سے ۲۴ تک آسمان تو صاف رہا مگر تیز و تند ہوائیں چلتی رہیں اور درجہ حرارت ۸ ڈگری تک پہنچ گیا۔

۲۳ تاریخ کو دو بجے قلات پہنچا اور بعد میں سہ پہر کو جنرل پولوک اور ڈاکٹر بیلو کو ہنزہ ہائٹس سے طلبا اور دوسرے روز سہ پہر کو ہنزہ ہائٹس اخلا تانان سے خورد ملنے آئے۔ جنرل پولوک اور ڈاکٹر بیلو آج

۲۸ تاریخ کو گیارہ بجے صبح پچاس سواروں کے ساتھ روانہ ہو گئے۔ یہاں کی مہمان نوازی سے دونوں بہت خوش نظر آتے تھے۔

۲۳ تاریخ کی صبح کو جب میں ہزہائٹس کے پاس اس خیال سے گیا کہ دیکھیں کوہڑہ اور قلات کے درمیان جہل پلوک کے لئے کیا انتظام کیا گیا ہے تو گفتگو کے دوران کچھی کی بات چل پڑی۔ ہزہائٹس نے مجھے بتایا کہ سرداروں نے شکر خان کو بھیجا ہے کہ انہیں معافی دلا دی جائے اور وہ ہر قسم کی شرائط ماننے کو تیار ہیں۔ میں نے یہ رائے دی کہ شاہ غازی ولی محمد کو باغی سرداروں سے بات چیت کرنے کچھی بھیج دیجئے تاکہ جلد سمجھوتہ ہو جائے۔ مگر شاہ غازی کا خیال ہے کہ زیادہ مناسب یہ ہوگا کہ ہزہائٹس خود جائیں اور سندھ کے کمشنر سے اس معاملہ میں مشورہ کریں۔ بات یہ طے پائی کہ کمشنر کو ایک خط لکھا جائے کہ آیادہ شاہ غازی سے ملنا پسند کریں گے یا ہزہائٹس سے۔ اس خط کا جواب آنے تک میں قلات میں رہوں گا۔ اگر ہزہائٹس کو کچھی جانا پڑا تو ممکن ہے کہ وہ مجھے ساتھ لے جانا چاہیں۔ ایسی صورت میں ہم لوگ زہری اور لہڑی کی پہاڑیوں کی طرف سے جائیں گے۔

خضدار سے روانہ ہونے سے قبل مجھے سردار فقیر محمد کا ایک خط ملا۔ اس کا علاقہ پرامن ہے۔ اور یہ لکھا ہے کہ سردار آزاد خان کسی قسم کی سازش میں ملوث ہونا نہیں چاہتا۔ مگر مستونگ سے جو خبریں ملی ہیں اس سے مجھے آزاد خان کی نیت پر شک ہوتا ہے۔

ابھی ابھی سردار عبدالرحمن زہر کے دو خط ملے۔ ایک خان کے نام لکھا ہے اور ایک میرے نام۔ خان کے خط میں لکھا ہے کہ ”میں تمام ان لوگوں کو جو میرے تابع ہیں، جمع کر رہا ہوں۔ دوست محمد اور اس کا قبیلہ میرا ساتھ دیں گے۔ مگر عالم خان اور پیر دل خان، آزاد خان کی حمایت کی سوچ رہے ہیں۔ برہمپوں نے میرے چند اونٹ چورالے تھے مگر وہ مجھے واپس مل گئے۔“ میرے خط میں سردار نے یہ لکھا ہے کہ ”عالم خان بون جنڈی یہاں آیا۔ سرفراز خان سنگرامی سے ملا۔ اور اب افغان سرحد سے پرے شاید کچھ ہنگامہ کرنا چاہتا ہے۔ اس نے مجھے ایران میں ملازمت کے لئے کہا ہے اور یہ کہ سیستان میں ایران کی حکومت کو مان لیا جائے۔ محمد حسین اور میں نے ایسا کرنے سے انکار کر دیا تو ہم لوگوں کو ٹوت یا یا۔“

میں جب قلات پہنچا تو سنا کہ مستونگ میں ایک شخص کو گولی مار دی گئی ہے۔ میں نے ہزما میں سے اس کی وجہ پوچھی اور یہ کہ وہ کون تھا۔ انہوں نے کہا کہ وہ بلوچ (بلوچ؟) لہڑی تھا جس نے مستونگ کی لڑائی میں شاہ غازی ولی محمد کو زخمی کیا تھا اور وہ خود زخمی ہو کر کہیں چھپا ہوا تھا کہ خان نے اس کے حق میں یہ فیصلہ سنا دیا۔

سہرا اور قلات کے درمیان ہمیں اون سے لدے ہوئے دو ٹانے ملے۔

برقیہ ۱۵۷۰ - مورخہ ۳۰ جنوری ۱۸۷۲ء

ازکپتان سندھین - جلیب آباد۔

بنام سیکرٹری حکومت پنجاب - دہلی

کمشنر کو بذریعہ تاریخ کو نور الدین بس بلیہ سے وڈھ کی طرف گیا ہے اور اس کا ارادہ خضدار پر حملہ کرنے کا ہے۔ کمشنر نے ہیرسین کو اجازت دے دی ہے کہ اگر وہ چاہیں تو خضدار چھوڑ دیں۔

جلیب آباد - مورخہ ۳۱ جنوری ۱۸۷۲ء

ازکپتان سندھین

بنام سیکرٹری حکومت پنجاب :

کل شام کو میں نے آپ کو تار سے خبر دے دی ہے کہ نور الدین مینگل، بس بلیہ سے خضدار پر حملہ کرنے کے لئے روانہ ہو گیا ہے۔ وہ وڈھ سے ہوتا ہوا جائے گا۔ وڈھ میں اس کے قبیلے کے لوگ رہتے ہیں اور وہاں اس کی جا بڈا بھی ہے۔ کمشنر کا وہ خط بھی بھیج رہا ہوں جو انہوں نے کرنل فری کو اس بارے میں لکھا ہے۔ مجھے یہ معلوم ہے کہ سر ولیم میری ویدرنے حکومت ہند کو یہ بھی لکھا ہے کہ ہیرسین کو نہ کوئی خطرہ نہیں ہے۔ یہ خط میں بھیج رہا ہوں اس سے معلوم ہو جائے گا کہ انہوں نے اپنی رائے

بدل دی ہے۔ دورانِ گفتگو سرولیم اس طرح کی دلیلیں پیش کرتے ہیں کہ اگر مجھے دوسرے ذرائع سے خبریں نہ ملیں تو میں نہایت بروقت بنا۔ مثال کے طور پر کل کرنل فیری سے ہیرسین کے بارے میں گفتگو ہو رہی تھی کہ آیا وہ خضدار میں ٹھہرے ہیں یا نہیں۔ تو فرمایا کہ آخرش نورالدین ہیرسین پہ کیوں حملہ کریگا اُس کو معلوم ہے کہ اگر وہ ایسا کرے گا تو ہماری حکومت کی ناراضگی مول لے گا اور ہماری فوجیں اس کے مقابل کھڑی ہو جائیں گی۔ وہ یہ بھول گئے کہ ہیرسین نے اپنی ڈائری میں لکھا ہے کہ نورالدین باغیوں سے لڑنے کے لئے خضدار گیا ہے تاکہ وہ خضدار پر قبضہ نہ کر لیں۔ پھر بھی سرولیم یہ کہتے ہیں کہ ہیرسین کو کسی قسم کی مداخلت نہیں کرنی چاہیے اور خان اور سرداروں کے معاملات سے بالکل علیحدہ رہنا چاہیے۔ مگر آپ سرداروں سے پوچھیں تو وہ کہیں گے کہ موجودہ جام بس بلیہ کا وجود ہیرسین کی وجہ سے ہے۔ کیونکہ وہ خان اور سرداروں کے معاملات میں مُخل ہوا۔ مجھے یہ بھی یقین ہے کہ خان، سرولیم کو تالشی کے لئے پورے اختیارات اُس وقت تک نہیں دیں گے جب تک کہ سابق جام بس بلیہ کو واپس نہ بلا لیا جائے۔ یہ بھی سُننے میں آیا ہے کہ نورالدین اور دوسرے سردار یہ کہتے ہیں کہ اگر جام بس بلیہ کو واپس نہیں بلا لیا گیا تو وہ تار کے کھمبے کاٹ ڈالیں گے۔ ان تمام باتوں سے پتہ چلتا ہے کہ ہیرسین خضدار میں محفوظ نہیں ہے۔ اگر بات یہی ہے تو لڑائی کا خطرہ مول لینا کہاں کی دانشمندی ہے؟ اور پھر لوگ کیا کہیں گے کہ کانڈپر تو ہے کہ بلوچستان کے اندرونی معاملے میں مداخلت نہیں ہوگی مگر عملی طور پر مداخلت ہو رہی ہے۔

کل آپ کا نوٹ بلا کہ اگر کرنل فیری ہمارے پڑ جائیں یا رخصت پر انگلستان چلے جائیں تو میں ان کی جگہ پر کام کروں۔ مجھے اپنے فرائض کا احساس ہے کہ حکومت کا حکم ماننا چاہیے۔ مگر یہاں کامیابی کی اُمید مجھے بالکل نہیں ہے۔ جب تک مجھے وہ ذرائع میسر نہ آجائیں جو میں سمجھتا ہوں کہ یہاں کام کرنے کے لئے ضروری ہیں۔ سرحدی معاملات بہت خطرناک ہیں۔ ہم لوگوں کو یہ تو معلوم ہے کہ قلات میں عرصے سے ہنگامے ہو رہے ہیں اور کوئی صورت امن و امان قائم کرنے کی نظر نہیں آتی۔ اگر امن و امان قائم ہو سکتا ہے تو صرف ہم لوگوں کی مداخلت یا مشورے سے۔ اور یہ بھی اس کے باوجود کہ جب سے ہمارے قلات سے

تعلقات قائم ہوئے ہیں ہم لوگوں نے بڑی رواداری کا ثبوت دیا ہے۔ پھر بھی ایسے موقع پر ہماری ذمہ داریاں بہت ہیں۔ اب اگر مجھے عارضی پولیٹیکل سپرنٹنڈنٹ بنایا جا رہا ہے تو میں اپنے طور پر حکومت کی خواہش پوری کرنے کے اختیارات ہونے چاہئیں۔ تاکہ خان اور ان کے سرداروں کے درمیان اعتماد بحال ہو جائے۔

۹۷ جیکب آباد - مورخہ ۳۰ جنوری ۱۸۶۲ء

از کرنل سر ولیم میری ویدر - کمشنر سندھ۔

بنام کرنل فیروی - پولیٹیکل سپرنٹنڈنٹ اپرنڈھ فریئر

مجھے یہ اطلاع ملی ہے کہ نور الدین منگیل، بلیہ سے وڈھ روانہ ہو گیا ہے اور اس کا ارادہ خضدار جانے کا ہے۔ اس کے ساتھ فوج بھی ہے، تعداد معلوم نہیں۔

اس کی اطلاع جلد سے جلد ہیرسین کو خضدار دے دی جائے۔

میجر ہیرسین کو یہ بتا دیجئے کہ وہ کسی قسم کی مداخلت نہ کریں اور اگر نور الدین خضدار آئے تو اسے برطانوی کیمپ میں آنے سے منع کریں۔ لوگوں کو یہ اختیار ہے کہ وہ جس کا ساتھ دینا چاہیں، دیں۔

میجر ہیرسین کو یہ بھی بتا دیجئے کہ اگر وہ چاہیں تو خضدار سے نکل آئیں۔ یہ ان کی مرضی پر ہے۔ اگر وہ رہنا چاہتے ہیں تو رہیں، نہیں تو کچھ چلے جائیں۔ اگر وہ کچھ جانے کا فیصلہ کریں تو وہ گند اوہ میں ٹھہر جائیں

یا اس کے پاس کہیں۔ جس جگہ کو وہ بہتر سمجھیں اور وہاں میرے احکام کا انتظار کریں۔

برقیہ ۱۳۱۔ مورخہ ۳۱ جنوری ۱۸۶۲ء

از کپتان سنڈمین - جیکب آباد

بنام سیکرٹری حکومت پنجاب۔

پولوک ۲۳ کو قلات پہنچے اور امید ہے کہ ۲۸/۲۹ تک کوٹہ پہنچ جائیں گے۔ ہیرسین کی ڈاڑھی سے

پتہ چلتا ہے کہ خان یا شاہ غازی کچھی جانو الے ہیں۔ ہیر سین ابھی تک قلات ہی میں ہیں اور وہیں رہیں گے جب تک کہ یہ نہ طے پا جائے کہ کون کچھی جا رہا ہے۔ کمشنر نے بمبئی سے مار دیا ہے کہ انہیں خان سے کچھی میں ملنے کی اجازت دی جائے۔

برقیہ ۱۳۔ مورخہ ۳ فروری ۱۸۶۲ء

از کپتان سنڈمین

بنام سیکرٹری حکومت پنجاب

نواب محمد خان کے پاس سرداروں کے خطوط آئے ہیں۔ سردار اپنے اور خان کے درمیان کمشنر کو ثالث بنانے پر متفق ہیں۔ شرط صرف یہ ہے کہ انصاف برتا جائے۔ اس پر اتفاق ہو گیا ہے کہ سردار اپنے آدمیوں کو ہٹادیں گے اور خان کی فوجیں ڈھاڈر سے گزادوہ چلی جائیں۔ میں فری کے ساتھ کشمور جا رہا ہوں تاکہ گرتے سے مل کر سرحدی تنازعہ کا تصفیہ کر لوں۔

مورخہ ۳ فروری ۱۸۶۲ء

از کپتان سنڈمین

بنام سیکرٹری حکومت پنجاب

یہ ملحقہ خط اس خط کی نقل ہے جو آج مجھے ڈھاڈر سے ملا۔ اس کے بارے میں میں کل تار سے مطلع کر چکا ہوں۔ اب سارے معاملات کا انحصار خان کے فیصلے پر ہے۔ میرے خیال میں اگر سر ولیم کو خان پر بھروسہ نہ ہوتا تو وہ ان کے نائب کے توسط سے باغی سرداروں کو خط نہ لکھتے۔ اس سرحد پر کیا ہو یہ تو آپ کو معلوم ہو گیا ہوگا۔ ان واقعات کو زیادہ دن تک چھپایا نہیں جا سکتا تھا۔ مجھے امید ہے کہ اب ہم لوگوں کے اچھے دن آرہے ہیں اور یہیں اور فری کو شکایت کا موقع نہیں ملے گا۔ پہلے جو کچھ میں نے لکھا وہ اس لئے کہ مجھے یہ دیکھ کر دکھ ہوتا ہے کہ باوجود ہماری کوششوں کے معاملات سدھرتے نظر

دی ہے کہ اس تاریخ سے وہ لوگ لڑائی بند کر دیں گے۔ اگر اس کے بعد ہم لوگوں میں سے کوئی اس جنگ بندی کی خلاف ورزی کرے گا تو آپ کے مطلع کرنے پر ہم لوگ اس کو قید کر کے کرنل فیری کے حوالے کر دیں گے۔ ہمارا اور تمہارا بادشاہ اس وقت حکومت برطانیہ ہے۔ اس وقت کرنل فیری سرحد پر افسر خاص ہیں اور ہماری صلح کی شرائط ان کے سامنے طے پانی چاہئیں۔ ہم لوگوں نے حکومت برطانیہ اور کرنل فیری کا حکم مان لیا ہے اور فوجوں کو ہٹا دیا ہے۔ آپ اپنی فوجیں بھاگ یا گنڈا وھلے جائیے کیونکہ یہ جگہیں خان کے مضبوط قلعے ہیں۔ ہماری نیٹیں بالکل صاف ہیں اور آپ مطمئن رہیں۔

ایک خط

از نواب محمد خان۔ ایجنٹ ہنزہاٹس خان قلات

بنام کرنل فیری

آپ کا ۲۵ تاریخ کا خط ملا۔ معلوم ہوا کہ کشر خان اور سرداروں کے درمیان ثالث بنا چاہتے ہیں، اور اس لئے وہ چاہتے ہیں کہ خان اپنے سارے اختیارات انہیں تفویض کر دیں اور اس سلسلے میں میں نے سرداروں کو آپ کے خط کی نقل بھیج دی ہے اور اصل خط خان کو دے دیا ہے۔ اس سے قبل میں بروہیوں کا حال آپ کو لکھ چکا ہوں اور خان کو بھی اس سے آگاہ کر دیا ہے۔ سرداروں کا جواب آگیا ہے جو میں آپ کے پاس بھیج رہا ہوں اور خان کو اس کی ایک نقل بھیج دی ہے۔ ہنزہاٹس خان، مالک ہیں۔ وہ اپنے احکامات علیحدہ جاری کریں گے۔ آپ کے جو احکامات ہوں گے ان کی تعمیل کی جائے گی۔ کچھ سردار سستی کے قریب ہیں اور کچھ دامر پہاڑ پر۔

برقیہ غلط مورخہ ۵ فروری ۱۸۴۲ء

از کپتان سندھین جلیب آباد۔ بنام سیکرٹری حکومت پنجاب

آج ۴ تاریخ کو سرداروں کا خط کرنل فیری کو ملا۔ وہ لوگ خان کے ایجنٹ کے خط کی تصدیق چاہتے

نہیں آتے تھے۔

یہ خبریں نے دے دی ہے کہ نور الدین خضدار پر حملہ کرنا چاہتا ہے اور اس بلیہ سے تار کی جو لائین گزرتی ہیں انہیں اکھاڑ پھینکا جاتا ہے۔ یہ خبر کمشنر کو کراچی سے ملی اور مجھے مرلوں سے۔ یہ واقعہ ہے کہ تار کے کھمبوں کا توڑنا ایک طے شدہ امر ہے۔ اور چونکہ خان اس بلیہ میں بے بس ہیں، وہ ایسا کرنے سے روک نہیں سکتے۔ غالباً یہی بات کمشنر کے سرداروں کے پاس خط نیچے کی تحرک ہوئی۔ یہ سب کچھ اس لئے لکھ رہا ہوں کہ یہ میں اپنا فرض سمجھتا ہوں۔

یہ خط بہت جلدی میں لکھ رہا ہوں۔ کرنل فیرو کشمور جانے کے لئے میرا انتظار کر رہے ہیں۔ مجھے گڑے اور فریئر سے ملنا ہے اور سندھ، پنجاب اور بہاول پور کے پڑانے تنازعہ کو چٹانا ہے۔ میں نے تار سے یہ پوچھا تھا کہ کیا کمشنر کے ساتھ خان سے ملنے میں بھی جاؤں یا نہیں۔ میرے خیال میں چونکہ پنجاب کی سرحد کا معاملہ بھی زیر غور آئے گا، میری سرکاری حیثیت اس بات کی متقاضی ہے کہ میں اس موقع پر موجود رہوں۔

ایک خط

از سردار مولا محمد ریسائی۔ سردار جندہ خان شاہوانی۔ سردار سمندر خان لہڑی
سردار اللہ دینا کرد۔ سید خان محمد مشہی۔

بنام

نواب مولا محمد خان اور کماندار شکر خان

آپ کا خط کرنل فیرو کے حکم کی نقل کے ساتھ ہم لوگوں کو ملا۔ اس سے حالات کا صحیح اندازہ بھی ہوا۔ ہم لوگوں نے آپ سے پہلے بھی کہا تھا کہ امن و امان اسی وقت قائم ہو سکتا ہے جب کرنل فیرو ہم دونوں کے درمیان ثالثی اختیار کریں۔ اب چونکہ کرنل فیرو کے حکم کی نقل مل گئی ہے تو ہم لوگوں کو ان کی تجویز سے اتفاق ہے۔ ہم لوگوں کو یہ خط ۳ جنوری کو ملا۔ سسرانوان اور جھالاوان کے لوگوں کو خبر

ہیں۔ مزید خبر یہ ہے کہ جو سردار پہاڑوں پر ہیں، انہوں نے نور الدین کے پاس خالص ایلچی بھیجا ہے کہ موجودہ شکل میں لڑائی بند کر دی جائے۔

یکمپ گو بلا۔ مورخہ ۲ فروری ۱۸۷۲ء

از کپتان سندھین

بنام سیکرٹری حکومت پنجاب :

تاحال تلات میں جو کچھ ہوا ہے اس کا اندازہ ملحقہ کاغذات سے ہو جائے گا۔

کرنل فیروی نے کمشنر کی اجازت سے ۲۲ تاریخ کو ڈھاڈر میں خان کے نائب سے سردار اور خان کے درمیان ثالثی کے موضوع پر گفتگو کی۔ ۳ فروری کو سرداروں کی رضامندی آگئی۔ ۴ تاریخ کو یہ ملحقہ خطوط سرداروں نے کرنل فیروی کو بھیجے۔ محمد خان نے جو اس موضوع پر سرداروں کو خط لکھا تھا وہ اس کی تصدیق چاہتے تھے۔ اس کے جواب میں اس خط کی نقل جو کرنل فیروی نے کمشنر کے حکم سے نائب کو لکھا تھا بھیج دیا۔ اور سرداروں کا اصل خط حالات کی تفصیل کے ساتھ کمشنر کو بھیج دیا گیا ہے۔ یہ ۴ تاریخ کا واقعہ ہے اور کمشنر نے اس کا جواب ۵ تاریخ کو دیا۔ ان خطوط کی نقلیں ساتھ ہیں۔ ان نے ڈھاڈر میں ایک سید سے سنا کہ تمام سردار امن چاہتے ہیں مگر انہیں نور الدین اور علی خان جاموٹ سے خطرہ ہے۔ جام کے بارے میں ہمارے پاس بہت سے خط ہیں۔ ضرورت کے وقت پیش کروں گا۔ ایسا معلوم ہوتا ہے کہ جب مینسٹریل کمشنر تھے تو جام نے بس بلیہ سے تار کی لائن پھانے میں ان کی بڑی مدد کی۔ سابق کمشنر اور سابق پولیٹیکل سپرنٹنڈنٹ کے درمیان اس زمانے میں جام کے بارے میں کچھ خط و کتابت ہوئی اور باوجود جام کی خدمات کے وہ عتاب میں آگے۔ میں یہ سب کچھ اس لئے لکھ رہا ہوں کہ یہ میرا عقیدہ ہے کہ پانڈرا امن کے لئے خاں اور سرداروں کے درمیان ایک معاہدہ امن لازمی ہے۔ میں نے اپنی رائے دے دی۔ اب حکومت جو چاہے فیصلہ کرے۔

کل ہم لوگ یہاں سے قریباً ۲۴ میل دور کچھ متنازعہ اراضی پر جا رہے ہیں جہاں امید ہے کہ
گرتے سے ملاقات ہو جائے گی۔ اس کے بعد کرنل فیروی کے ساتھ جیکب آباد جاؤں گا۔ تاکہ خان سے
ملاقات کے وقت میں بھی کمشنر کے ساتھ موجود رہوں۔ میں یہاں بہت ہلکا پھلکا سامان لے کر آیا تھا
لہذا مجھے یہاں کافی تکلیف ہے۔ کیا معلوم تھا کہ مجھے اتنے دنوں یہاں ٹھہرنا پڑے گا۔
سرداروں نے جو خطوط مجھے لکھے ہیں میں نے ان کا جواب کبھی نہیں دیا۔

ایک خط

از سردار مولا محمد۔ سردار اللہ دینا کر د۔ سردار سمندر خان لہری۔ سردار جندہ خان۔
سردار محمد سید خان اور سردار شادی خان بنگلہ زئی۔
بنام کپتان سندھین۔

سلام و نیاز کے بعد عرض ہے :

خان کے ایجنٹ مولا محمد خان کے ذریعہ کرنل فیروی کے حکمنامہ کی نقل ملی۔ ہم لوگوں نے ایجنٹ
کو اپنی رضامندی بھیج دی ہے۔ نائب کے خط کی نقل اپنے جواب کی نقل کے ساتھ ہم لوگوں نے
کرنل فیروی کو بھیج دی ہے۔ اس کے بعد سے کوئی نئی بات نہیں ہوئی۔ آپ ہم لوگوں کو اپنا خادم
سمجھیں۔ مورخہ ۳۱ جنوری ۱۸۶۲ء۔

کپتان سندھین کی یادداشت

اس خط کے ساتھ کرنل فیروی کا خط ملا۔ اور اس کے ساتھ وہ خط بھی جو انہوں نے کمشنر کے
کہنے پر محمد خان کو لکھا تھا۔ نائب کے خط کا جواب جو سرداروں نے دیا ہے، وہ بھی ملا۔

اس خط میں سرداروں نے استدعا کی ہے کہ خان کی فوجیں ڈھاڈر سے بھاگ یا گندازہ چلی
جائیں سردیم میری ویدر کو اس رائے سے اتفاق ہے اور سرداروں کو اس کی خبر دے دی گئی ہے

کرنل فری کے ایک خط کی نقل

جو انہوں نے نواب محمد خان کو ان کے ۳۱ تاریخ کے خط کے جواب میں لکھا

سلام و نیاز کے بعد :

آپ کا خط سرداروں کے خط کے ساتھ ملا۔ میں نے آپ کا اور سرداروں کا خط کمشنر کو پڑھ کر سنایا مجھے خوشی ہوئی کہ سردار صاحبان لڑائی بند کرنے پر راضی ہو گئے ہیں۔ اب مناسب بات یہ ہوگی کہ آپ مع اپنی فوج کے گندآوہ چلے جائیں اور وہاں خان کے آنے تک ٹھہرے رہیں۔ آپ اپنے لوگوں کو خبر کر دیں کہ سرداروں سے نہ لڑیں۔ اس بات کا اعلان اچھی طرح کر دیں تاکہ خان کے آنے تک لڑائی بالکل ہی بند ہو جائے۔ سرداروں کو بھی کہیے کہ وہ ایسا ہی کریں۔ اس خط کی ایک نقل سردار بلو محمد کو بھیج دیں۔

سندھین کا میمورینڈم۔ مورخہ ۲ فروری ۱۸۴۲ء
نائب کے خط کی نقل ۳۱ تاریخ کو حکومت کے سیکرٹری کو بھیج دی گئی۔

۲۸۔ کیمپ شال۔ مورخہ ۲ فروری ۱۸۴۲ء

از پوٹیکل سپرنٹنڈنٹ۔ اپر سندھ فرنٹیئر

بنام کمشنر سندھ۔

آج صبح سرداروں کے پاس سے دو قاصد ملحقہ خط لے کر آئے۔ یہ آپ کے پاس بھیج رہا ہوں۔ اس کے ساتھ میرے جواب کی نقل بھی ہے۔

سرداروں کے خط میں سے ایک تو اس خط کی نقل ہے جو مجھے کل ملا تھا اور وہ میں نے آپ کے

پاس میں دیا تھا۔ دوسرا خط اس خط کی نقل ہے جو میں نے نواب محمد خان کو آپ کے کہنے پر ۲۳ تاریخ

کو لکھا تھا۔

پکتان سنڈمین کا تایدی نوٹ۔ مورخہ ۷ فروری ۱۸۶۲ء
حکومت پنجاب کو نقل بھیجی جا رہی ہے۔

یکمپ شمال۔ مورخہ ۳ فروری ۱۸۶۲ء

از کرنل فیری

بنام سردار مول محمد۔ اللہ دینا کرڈ۔ سمندر خان۔ جندہ خان۔ محمد سید خان اور سادھی خان۔
آپ کا خط ملا۔ ساتھ ہی سب خطوط کی نقلیں بھی ملیں۔
کل نواب محمد خان کو جو خط میں نے بھیجا ہے اس کی نقل بھیج رہا ہوں۔ اس سے آپ کو معلوم ہو
جائے گا کہ کمشنر صاحب نے خان کو کچھی میں ملنے کی دعوت دی ہے تاکہ ان معاملات پر گفتگو کی جاسکے
اور خان کے آنے تک کمشنر صاحب نے نواب محمد خان سے کہا ہے کہ وہ اپنی فوج کے ساتھ گنداوہ میں
ٹھہرے رہیں اور ہڑتائیں کے فیصلے تک آپ حضرات بھی خاموش رہیں۔

جلیب آبار۔ مورخہ ۵ فروری ۱۸۶۲ء

از کمشنر سندھ

بنام پولیٹیکل سپرنٹنڈنٹ اپر سندھ فرنیٹر
نواب محمد خان اور باغی بروہی سرداروں کا خط نظر سے گزرا۔ اب چونکہ سرداروں نے ہتھیار
ڈال دیئے ہیں اور میری بات مان لی ہے، وکیل نواب محمد خان کو آپ کہہ دیں کہ وہ اپنی فوج کے
ساتھ گنداوہ چلے جائیں اور وہاں خان کا انتظار کریں۔
وکیل کو یہ بھی بتادیں کہ اگر جانین میں سے کسی نے گڑبڑ شروع کی تو جو پہل کرے گا وہ ذمہ دار
ٹھہرایا جائے گا۔

پکتان سنڈمین کا میمورینڈم
یہ خط ۵ تاریخ کا ہے۔ سرداروں نے کرنل فیڑی سے پوچھا ہے کہ نواب محمد خان نے جو انہیں
جنگ بندی کے بارے میں خط لکھا ہے اور ساتھ ہی یہ بھی لکھا ہے کہ سردولیم میری ویدر کا حکم ہے
اس میں صداقت کہاں تک ہے؟

کیمپ اپر سندھ فرنٹیئر۔ مورخہ ۴ فروری ۱۸۶۲ء
از پکتان سنڈمین۔ ڈپٹی کمشنر ڈیرہ غازی خان۔
بنام سیکرٹری حکومت پنجاب۔
آپ کا خط ۳۹۶ مورخہ ۲۹ جنوری ۱۸۶۲ء ملا۔ اس کے ساتھ ہی سیکرٹری محکمہ خارجہ
حکومت ہند کے خفیہ کاغذات قلات کے معاملے میں بھی ملے۔

کیمپ جیکب آباد۔ مورخہ ۱۳ فروری ۱۸۶۲ء
از پکتان سنڈمین
بنام سیکرٹری حکومت پنجاب۔

۳۰ جنوری اور ۳ فروری کا خط ملا۔ بہت بہت شکریہ۔ جیسا کہ آپ نے رائے دی ہے قلات
کے معاملے میں آزادی سے گفتگو کرنے کے بارے میں۔ اگر ضرورت پڑی تو کمشنر سے استیعا کروں
گا کہ وہ حکومت ہند سے پوچھیں کہ آیا میں ایسا کر سکتا ہوں یا نہیں۔ میں نے کرنل فیڑی سے اس کے متعلق
بات کی ہے کہ وہ کمشنر سے اس سلسلے میں گفتگو کریں اور مجھے گفتگو میں شریک کریں۔ اگر ایسا نہ ہو تو
میرے لئے کام کرنا مشکل ہو جائے گا۔ مجھے نمائندگی کا پورا پورا حق ہے۔ آپ نے اپنے ۳۰ جنوری کے
خط میں کانفرنس کے متعلق کسی خط کا ذکر کیا ہے۔ اسی قسم کا کوئی خط نہ ہمیں ملا ہے نہ کرنل فیڑی کو۔ جیسا کہ
میں پہلے لکھ چکا ہوں، حکومت ہند کا وہ حکم جس کی بنا پر مجھے سیاسی معاملے میں کرنل فیڑی کا ماتحت بنا

دیا گیا ہے، کرنل فیری کو اب تک نہیں ملا۔ انہوں نے مجھے پتے سے پتے سنا ہے کہ اس قسم کا آرڈر ہے۔ ہم لوگ یہاں تبدیلی آب و ہوا کی غرض سے آئے تھے اور خیال تھا کہ فیری کی ٹانگیں کچھ ٹھیک ہو جائیں گی، مگر کوئی فائدہ نہیں ہوا اور فیری پھٹی پہ انگلستان جانے کی سوچ رہے ہیں۔ بہر حال جب تک وہ ٹھہر سکتے ہیں ٹھہریں گے۔ لیکن اگر خان نے کمشنر کے تین خطوط کا جواب دینے میں غیر معمولی دیر کی تو پھر کچھ نہیں کہا جاسکتا۔ ہیرسین کی آخری ڈاڑھی بھی بھیج رہا ہوں۔ اس سے یہ پتہ نہیں چلتا کہ خان کے کیا ارادے ہیں۔ خان یقیناً ذہنی طور سے بہت پریشان ہونگے۔ ان کا خزانہ ٹوٹا گیا اور ان کے بہت سے افسر بھی مارے گئے۔ خیر یہ تو پرانی باتیں ہیں۔ یہ بات قابل غور ہے کہ خان نے تین خطوں میں سے صرف ایک کا جواب دیا اور وہ ہیرسین سے مشورہ لینے کے بارے میں تھا، تو انہوں نے یہی لکھا کہ وہ ہمیشہ ہیرسین سے مشورہ لیتے رہے ہیں۔ جس پر کمشنر نے یہ تار دیا کہ یہ جواب ناکافی ہے۔ اس دوران میں سر ولیم نے خان کے ایجنٹ کو یہ لکھا ہے کہ وہ سرداروں سے کہہ دیں کہ حکومت ہند نے ان کے اور خان کے درمیان کمشنر کو ثالثی کا مشورہ دیا ہے۔ شاید حکومت کی پالیسی بدل گئی ہے۔ اگر دسمبر میں سرداروں کو جب تک آباد آنے سے نہ روکا جاتا تو قافلے نہ لٹتے۔ میں ان سب باتوں کی یاد دہانی اس لئے کر رہا ہوں کہ اب چونکہ ہم لوگ قلات کے معاملات میں باقاعدہ شریک ہو گئے ہیں اور سرداروں نے ہماری تجویز مان لی ہے اور وہ ثالثی کے لئے راضی ہیں اگر خان بھی اس پر راضی ہو جائیں۔ لہذا سرداروں کے ساتھ انصاف برتا جائے مجھے امید ہے کہ قبل اس کے کہ کمشنر کی خان سے ملاقات ہو ان کی فوجیں بس بلیہ پہ دوبارہ قبضہ کرنے کی کوشش کریں۔ یہ کمشنر کے حکم کے خلاف ہوگا۔ اس لئے کہ وہ چاہتے ہیں کہ مکمل جنگ بندی ہو جائے۔ یہ ہمارے وقار کے لئے بھی مناسب ہے اور اس میں قلات کی بھی بہتری ہے۔

ڈاڑھی ۳۔ ۱۸۶۲ء - ۳ فروری ۱۸۶۲ء تک کی۔

از اسٹنٹ سرجن۔ آر۔ بوٹین : خضدار مورخہ ۳ فروری ۱۸۶۲ء

مندرجہ ذیل اطلاعات میجر ہیرسین نے قلات سے بھیجی ہیں :

۲۲ جنوری کو نواب محمد خان اور شکر خان کا خط مجھے ملا۔ نواب محمد خان نے پر خط سے اپنے ڈھاڈروا پس آنے کی خبر دی اور پولیٹیکل سپرنٹنڈنٹ پرنسپل نے اس کا افغان حدود میں جانا پسند نہیں کیا۔ شکر خان اپنے سو آدمیوں کے ساتھ ایک جگہ پنگ چلا گیا تھا، جہاں چھوٹی موٹی جھڑپیں ہوئیں مگر کوئی مر ایا نہیں۔ وہ پھر اپنے کیمپ واپس چلا گیا۔ جہاں سردار صاحبان اس سے معافی مانگنے آئے اور یہ کہا کہ اگر ہنرمیں انہیں معاف کر دیں تو وہ اس کے ساتھ قلات جانے کو تیار ہیں یا اگر وہ ان سے خط و کتابت کرے تو جواب آنے تک وہ لوگ وہیں ٹھہرے رہیں۔

۲۸ تاریخ کو ان دونوں کے اور خطوط ملے۔ نواب محمد خان نے خبر دی ہے کہ باغی بروہیوں نے مغربی کچھتی میں مورچہ جمایا ہے اور لوٹ مار کر رہے ہیں۔ بلوچ لیوی ان کے ساتھ نپٹے سے قاصر ہے۔ لہذا وہاں ایک باقاعدہ فوجی اڈہ قائم کرنے کی ضرورت ہے۔

سرتاج خان اور سہراب خان لہڑی ملنے آئے۔ دوسرے بروہی بھی ایسا ہی کریں گے۔ مگر وہ خان سے معاہدہ کے انتظار میں ہیں۔ سرداروں نے مندرجہ ذیل تین شرائط کے ماننے کی درخواست کی ہے۔

۱۔ ان کے قصور معاف کر دیے جائیں۔

۲۔ ان کی زندگیاں بخش دی جائیں۔

۳۔ ان کی موروثی جائیداد اور وہ جائیدادیں جو انہوں نے خریدی ہیں انہیں واپس کر دی جائیں۔ سردار مولانا محمد نوسواروں کے ساتھ مری ہل چلا گیا ہے۔ نواب محمد خان کی لوطانی سردار چکر خان اور کول خان سے مستقل ناچاقی چلی آرہی ہے۔ یہ لوگ ان سے پانچ سو آدمیوں کی تنخواہ مانگتے تھے اور اصل میں آدمی تھے صرف دو سو۔ اس نا اتفاقی کا انجام یہ ہوا کہ چکر خان کو قید کر دیا گیا مگر موسانی سرداروں کے بیچ بچاؤ سے چکر خان رہا کر دیا گیا۔ نواب نے بعد میں لیوی ختم کرنے کی استدعا کی اور روزمرہ کے خرچ کے لئے روپے بھیجنے کا وعدہ کیا۔

شکر خان کا بیان ہے کہ سٹی کے خان نے باغیوں کی مدد کی اور ان کے پاس کچھتی اور قافلوں کا سب ٹوٹا ہوا سامان موجود ہے۔ اگر خان کی اجازت ہو تو وہ سٹی پہ حملہ کرے۔

ہنزہ ہائٹس نے نواب محمد خان کو یہ لکھا ہے کہ صلح کا مسئلہ زیر غور رہے اور وہ اپنی رائے سے بعد میں مطلع کریں گے۔ شکر خان کو ہنزہ ہائٹس نے یہ جواب دیا ہے :

” کرنل فیری نہیں چاہتے کہ ہم افغان حدود میں داخل ہوں۔ انگریزی حکومت سے ہمارے اور امیر (کابل) کے دوستانہ تعلقات ہیں۔ لہذا مجھے اُمید ہے کہ وہ اپنے اثر و رسوخ سے لوٹا ہوا مال واپس دلا دیں گے یا پھر مجھے سستی پہ حملہ کرنے کی اجازت دے دیں گے۔“

سردار فقیر محمد نے ہماری آمد و رفت میں غیر معمولی دلچسپی کا اظہار کیا۔ ابھی ابھی اس کا ایک خط آیا۔ پوچھا ہے کہ جنرل پولوک یہاں کس لئے آئے ہیں اور کہاں جا رہے ہیں ؟

داروغہ عطا محمد نے لکھا ہے کہ وہ باہی خان سے سات دن سے لڑ رہا ہے اور جب کبھی وہ قلعہ سے نکل کر اُن سے ملنا چاہتا ہے تو وہ کھجوروں کے باغ میں بھاگا پھرتا ہے۔ سردار غازی خان کو تین مرتبہ ہدایت کی گئی ہے کہ وہ عطا محمد کو کمک پہنچائے مگر وہ چپ چاپ بیٹھا ہوا ہے۔ ہنزہ ہائٹس کا خدا بدین کا قلعہ حسن اور میر نواب میر لک زئی سنبھالے ہوئے ہیں اور یہ دونوں قابل اعتماد ہیں۔ ہنزہ ہائٹس ۲۶ تاریخ بروز جمعہ جب مجھ سے ملنے آئے تو کہا کہ انہیں باد ثوق ذرائع سے معلوم ہوا ہے کہ سردار باہی خان نے اُن کے بہنوئی میر علی سی خان کو عطا محمد سے صلح کرانے کو بلایا ہے۔

جنرل پولوک کے نام ایک خط جنکب آباد سے ۱۶ تاریخ کا چلا ہوا یہاں ۲۹ تاریخ کو صبح ۹ بجے ملا اور اُن کے پاس بھیج دیا گیا۔

جنرل پولوک ۲۷ کو مستونگ میں تھے اور ۲۹ کو کوٹہ پہنچنے والے ہیں۔ افغان کمشنر سید نور محمد کچلاک کے قریب قلعہ قاسم پہنچے۔ اُن کے ساتھ سو پیدل اور ایک سو ساٹھ سوار ہیں۔

میر لوہر کے زمینداروں نے بی بی گنجن (یا گنجان) کو خبر دی ہے کہ جب وہ اُن کا مالیہ غلہ کی شکل میں نکال رہے تھے تو سردار اُن کے بروہیوں نے اُن کے حصے کا مطالبہ اس بنا پر کیا کہ اب کچھتی اُن کے قبضے میں ہے۔ نائب قمبر کو جب خبر دی گئی تو وہ بیس سواروں کے ساتھ مدد کو آئے مگر مقابلہ نہیں کر سکے۔ لہذا بروہی سب غلہ لوٹ کر لے گئے۔

خضدار سے جام سنگھ نے یہ خبر دی ہے کہ اُسے وڈھ سے یہ اطلاع ملی ہے کہ مینگلوں نے نورالدین کے لئے سو اونٹ بار برداری کی غرض سے مہیا کئے ہیں تاکہ نورالدین جلد وڈھ واپس جائے۔ کیونکہ علی خان جاموٹ نہیں چاہتا کہ وہ اس بلایا میں رہے۔ باغبانہ سے عبدالعزیز نے بھی یہی اطلاع دی ہے۔ یہاں کے قلعے میں جو بلوچ تھے انہیں خان نے گھرنیج بھیج دیا ہے۔
 آخری قاصد جو جبک آباد سے آیا ہے اس سے معلوم ہوا کہ کچھ بروہی کو لرا اور کھاری کے درمیان ٹوٹ مار مچا رہے تھے۔

ایک سندھ رپورٹ کا خلاصہ از تھانیدار ٹاڈن

یہ بتوسط کرنل مارٹن بمحوالہ ۵۲۰ مورخہ ۲۵ مارچ ہذا موصول ہوا۔

اس کا کہنا ہے کہ ۱۲ جنوری ۱۸۶۲ء کو ایک شخص نے اطلاع دی کہ ایک قافلہ سندھ سے غلہ لے کر خان قلات کے ملک میں جا رہا تھا اور چار میل اندر جانے کے بعد بارہ آدمیوں نے اس قافلہ کو ٹوٹ لیا۔ یہ لوگ چھوٹا اور بجا رانی قبیلے کے لوگ تھے جو خان کی رعایا ہیں۔ بس اونیٹوں پہ لدا ہوا غلہ وہ لے کر چل دیئے۔ یہ ٹوٹ مار جان محمد ولد امید علی چھوٹا کے ایما پر ہوئی۔

اس نے یہ بھی کہا ہے کہ اگر یہ صورت حال جاری رہی تو ذریعہ آمد و رفت خطرے میں پڑ جائے گا۔ اوپر جن قبیلوں کا ذکر ہوا ہے وہ سرحد سے سو قدم پر پھہرے ہوئے ہیں۔ شاید وہ اس فکر میں ہیں کہ اگر ان کا پیچھا کیا گیا تو وہ برطانوی حدود میں داخل ہو جائیں گے۔
 کمشنر سندھ کو اس کی نقل اطلاع بھیجی جاتی ہے۔

کیپٹن رابرٹ سنڈمین کا ارسال کردہ میمو

میں یہ میمو ارسال کر رہا ہوں اور یہ میمو اس خبر کی تائید میں ہے کہ اگر جام صاحب کو دوبارہ گدی پر نہ بٹھایا گیا تو بس بیلیہ کے لوگ ذرا لُح آمد و رفت میں خلل ڈالنے کی کوشش کریں گے۔ یہ تو آپ کو یاد ہو گا کہ سرولیم میری ویدرنے خان کے ایجنٹوں کو حکم دیا تھا کہ وہ ۲۴ جنوری کو سرداروں کے ساتھ جیکب آباد سے چلے جائیں۔ سرداروں نے کبھی میں خان اور اپنے درمیان حکومتِ برطانیہ کی ثالثی کو منظور کر لیا تھا اور اس موضوع پر نوردین کے پاس خاص پیغام بھجوائے تھے۔ اس طرح خان کے خضدار پر حملے اور ٹیلیگراف لائن کو نقصان پہنچانے کا بروقت تدارک ہو گیا تھا۔

یکمپ بختیار پور

۱۴ فروری ۱۸۷۲ء

از کیپٹن آر۔ جی۔ فورٹ سنڈمین بنام سیکرٹری حکومت پنجاب

میں ڈاکٹر بومین کے خط کی نقل ارسال کر رہا ہوں۔ ڈاکٹر بومین کو کیپٹن میرسن نے پولوک کے ساتھ قلات جاتے ہوئے خضدار میں چھوڑ دیا تھا۔ اگرچہ یہ خط کسی خاص اہمیت کا حامل نہیں ہے لیکن میں اسے خان سے تعلقات اور خان کے متعلق پالیسی کے سلسلے میں اپنے نقطہ نگاہ کو ثابت کرنے کے لئے بھیج رہا ہوں جو میں نے اپنے کل کے خط میں واضح کر دیا تھا۔ اس قسم کی تحریروں سے جام بسبیلہ کو پریشان ہونا پڑا تھا اور میرا خیال ہے کہ میں ریکارڈ کی بنا پر یہ ثابت کر سکتا ہوں کہ بلوچستان کی موجودہ گڑبڑ کی وجہ اسی قسم کی باتیں ہیں۔

ملک میں امن و امان قائم رکھنے کے لئے یہ اشد ضروری ہے کہ خان اپنے اور اپنے سرداروں کے درمیان جھگڑے کے متعلق ایک غیر جانبدارانہ تفتیش پر راضی ہو جائیں۔ دونوں

پارٹیاں ایک ثالث پر متفق ہو جائیں۔ بہر حال اس ثالثی کے کامیاب ہونے کے لئے یہ ضروری امر ہے کہ یہ انصاف پر مبنی ہو اور خان اور ان کے سردار اس بات کو اچھی طرح سمجھ لیں کہ اس کا فیصلہ لازمی طور پر ماننا ہے اور کسی پارٹی کو اس سلسلے میں حیل و حجت کی اجازت نہیں ہوگی۔

یہ بات خان کی حکومت اور ان کے صلاح کاروں کے اس وقت تک سمجھ میں نہیں آئے گی جب تک کہ ہم یہ بات خان کے پوری طرح ذہن نشین نہ کرادیں کہ انگریز افسران اس قسم کی باتوں میں اس کے ہمنوا نہیں ہوں گے کہ ان کے سردار غیر مشروط طور پر شکست مان گئے ہیں۔

یہ بات قرین قیاس ہے کہ اب ہم جلد ہی خان اور اس کے سرداروں سے ملاقات کریں گے تاکہ ان کے آپس کے جھگڑے چکا سکیں۔ اس لئے میں یہ مناسب سمجھتا ہوں کہ میں اس میٹنگ کے متعلق واضح طور پر آپ کے سامنے اپنے خیالات پیش کر دوں اور اس موجودہ خط نے مجھے اس بات کا موقع فراہم کر دیا ہے۔

میں اس مسئلہ پر جس قدر زیادہ غور و خوض کرتا ہوں اتنا ہی زیادہ مجھے اس بات کا یقین ہوتا جاتا ہے کہ خان اور اس کے سرداروں کے ساتھ ہماری صرف واضح اور ایماندارانہ پالیسی کامیاب ہو سکتی ہے۔ اگر ہم چاب بازی کی پالیسی اختیار کریں گے تو ہم یقینی طور پر کبھی نہ کبھی ضرور ناکام ہوں گے۔ مثال کے طور پر سرداروں کے دلی جذبات کو پیش نظر رکھتے جب نواب محمد خان نے سرداروں کو لکھا کہ سر ولیم میری ویدرنے انہیں اس بات کا اختیار دے دیا ہے کہ وہ آپ کے گوش گزار کر دیں کہ اگر وہ فتنہ و فساد ختم کر دیں تو حکومت خان سے ان کے اختلافات کا فیصلہ کرادے گی بشرطیکہ خان اس بات پر راضی ہو جائیں۔ سرداروں نے اس بات پر یقین کرنے سے پہلے کنزل فیری کے پاس محمد خاں کے خط کی نقل بھی اور ایک خط بھی لکھا اور استفسار کیا کہ کیا یہ بات صحیح ہے؟ انہوں نے اس بات

پر بھی زور دیا کہ خان کے سپاہی ڈھاڈر سے بھاگ یا گندا وہ چلے جائیں اور اس بات پر اتفاق بھی کر لیا گیا۔

میں آپ کو یقین دلانا ہوں کہ میں خان کے متعلق کوئی سخت بات کہنا نہیں چاہتا لیکن مجھے یقین ہے کہ جب تک آئندہ میٹنگ میں خان اور اس کے سرداروں کے ساتھ صاف اور سیدھی باتیں نہ کی جائیں اور ہم دونوں کے ساتھ منصفانہ طور پر اپنے فرائض پورے نہ کریں، اس وقت تک اس میٹنگ سے کوئی فائدہ نہ ہوگا بلکہ الٹا نقصان ہی ہوگا۔ ہمیں یہ بات خان کے ذہن نشین کرادینی چاہیے کہ ملک کی فلاح و بہبود اور ان کی اور ان کی رعایا کی بھلائی کا دار و مدار ان اچھے تعلقات پر ہے جو ہم ان کے اور ان کے سرداروں کے درمیان پیدا کرنا چاہتے ہیں۔

مجھے یقین ہے کہ جب جام بسبیلہ کے واقعہ کی تمام تفصیلات ہمارے سامنے آئیں گی اور جب اسے اپنی پوزیشن واضح کرنے کا موقع دیا جائے گا تو ہمیں اس کی موجودہ پوزیشن پر سخت تعجب ہوگا۔ ہمیں جام سے موجودہ رویہ اختیار کر کے کیا حاصل ہوا؟ کیا اس سے خان کو ملکی معاملات میں کچھ فائدہ پہنچے گا؟ ہم جانتے ہیں کہ اگر ایسا ہو جائے تو ہمارے لئے یہ بہت سود مند بات ہوگی۔ کیا یہ حقیقت نہیں ہے کہ ملک کے لوگوں نے جام کے ساتھ انصاف نہیں کیا ہے؟ اور یہی وجہ ہے کہ اس کے لوگ بغاوت کر رہے ہیں۔ مجھے یقین ہے کہ حق عوام کے ساتھ ہے اگرچہ میں نے واقعات کو نہیں دیکھا۔ گو میں نے انس دفتر میں اس سلسلے میں تمام کاغذات پر نظر ڈال لی ہے۔ — بہر حال جو کچھ مجھے معلوم ہوا ہے اس سے مجھے یہ یقین ہو گیا ہے کہ خان کی زیادتیوں کے خلاف اپنے آپ کو بچانے کے لئے جام نے تمام دستوری کارروائیاں کی ہیں۔ کرنل فیروی کی بھی یہی رائے ہے اور مجھے اس بات میں مطلق شبہ نہیں کہ موقع آنے پر وہ اپنے خیالات کا برملا اظہار کر دیں گے۔

مکران میں ایک بڑے سردار اور خان کے وفادار سائمنٹی کو اچانک اس کے عہدہ سے برطرف کر دیا گیا تھا اور شاہ غازی کے بھائی کو اس کی جگہ مقرر کر دیا گیا تھا۔ عطا محمد حرم کار کھولا ہے اور اپنا فرض سمجھتا ہے کہ جہاں تک ممکن ہو سکے، عوام سے زیادہ سے زیادہ رقم وصول کرے۔ یہی وجہ ہے جیسا کہ کیپٹن مائل (اسسٹنٹ پولیٹیکل ایجنٹ گذار) نے اپنے خط میں مطلع کیا تھا اور جس کی نقل میں نے آپ کو ارسال کی تھی۔ مکران کے عوام بغاوت پر آمادہ ہو گئے تھے۔

مجھے یقین ہے کہ یہ بات یقینی طور پر مان لی جائے گی کہ مختلف اصحاب مثلاً فقیر محمد، سراوان کا ملا محمد خان، جام سبیلہ کی طرف سے خان کی اطاعت ہماری حکومت کے لئے بہت ہی مفید ہوگی لیکن یقین کیجئے کہ ہم اس وقت تک یہ مقصد حاصل نہیں کر سکتے جب تک کہ ہم اپنے قول و عمل میں یکسانیت پیدا نہیں کر لیتے۔ میں یہ نہایت افسوس کے ساتھ لکھ رہا ہوں کہ میں محسوس کرتا ہوں کہ تاحال قلات اور اس کے باشندوں کے ساتھ ہماری پالیسی واضح، صاف، سچی اور ایماندارانہ نہیں ہے۔ خان اور اس کے سرداروں کے ساتھ رویے میں ملک کے عمدہ نظام اور نظم و نسق کے سوا کچھ دیگر محرکات بھی ہمارے پیش نظر رہے ہیں۔ اگر ایسا نہیں ہے اور ہمارے افسران کے کچھ اور مقاصد نہیں ہیں تو پھر صحیح واقعات کو چھپانے کی خواہش کا کیا جواز ہو سکتا ہے۔ کیا یہ صحیح نہیں ہے کہ بجائے اس بات کے سننے کے کہ قلات میں امن و امان ہے، ہم یہ نہیں کہ حالات تبدیل ہو گئے ہیں اور ہماری حکومت کو یہ یقین دلایا جائے کہ اگر ہم نے خان کی باقاعدہ مدد کی تو وہ اپنی مملکت پر اپنا قبضہ رکھنے کے لئے کسی دوسری طاقت سے مدد کا خواستگار ہوگا۔ آخر اس کی کیا وجہ ہے کہ ہمارے افسران، بشرطیکہ انہیں حالات کا صحیح علم ہو، آنکھوں پر پٹی باندھے ہوئے ہیں۔ آخر ہم نے خان کی مدد کیوں نہ کی؟ اگر ہمیں حالات کا صحیح علم نہ تھا اور یہ معلوم نہ تھا کہ حالات خاصے تشویشناک ہیں تو یقیناً ہم مورد الزام ہیں

اور ہمارا فرض ہے کہ ہم مستقبل میں دوبارہ اس قسم کے واقعات کو رونمانہ ہونے دیں۔
 لیکن ہم ماضی سے سبق تو نہیں سیکھتے اور اس بات کو میں ابھی ثابت کر دوں گا۔
 میں نے آپ کو جنرل جلیب کے ”سرحد کے انتظامات کے متعلق خفیہ خطوط“ روانہ
 کئے تھے ان میں سے ایک میں وہ رقمطراز ہیں کہ ”ہمارے ارادے اور محرکات ان لوگوں پر
 اثر انداز ہوں گے۔ اس سے کچھ آگے وہ لکھتے ہیں کہ ”ہمارا حقیقی کردار اور ہمارے افعال
 یقینی طور پر وہی نتائج پیدا کریں گے جو قدرتی طور پر ان سے پیدا ہونے چاہئیں۔ قلات کی
 رعایا، مغربی پہاڑیوں کے مردمی، کچھی اور سندھ کے سرحدی علاقوں کے قبائل سے زیادہ کوئی
 بھی ہم سے متفر نہیں ہو سکتا۔ ہم نے انہیں قدم قدم پر دھوکہ دیا ہے، ہر موقع پر ان پر ظلم و
 ستم روار کھا ہے اور جب انہوں نے شکست قبول کی اور ان کے سردار ہماری خدمت میں
 حاضر ہوئے تو ہم نے انہیں گرفتار کیا۔“ میں نہیں جانتا کہ اس قسم کی تحریر کا کیا جواز ہو سکتا ہے
 انہوں نے ایک خاص مقصد کے تحت یہ تمام باتیں لکھی ہیں اور ہمیں امید ہے کہ وہ غلطی پر
 ہیں۔ صرف اس قسم کی باتیں اور ایسی ہی دوسری باتیں جو میں نے تحریر کی ہیں، رپکارڈ
 پر نہیں ہیں اور انہی باتوں نے مجھے یہ فیصلہ کرنے پر مجبور کیا ہے کہ میں یہ لکھوں اور اس بات
 پر زور دوں کہ جب ہم خان اور اس کے سرداروں سے ملیں تو ہم ان دونوں سے ایسا اندازانہ
 طور پر کھلے دل سے ملیں۔ لیکن ایسا صرف اسی صورت میں ممکن ہے جب ہم اس قسم کی
 کہانیوں سے متاثر نہ ہوں جو ڈاکٹر بوبین کے منسلک خط میں مرقوم ہیں۔

سرولیم میری دیدار نے سرداروں سے وعدہ کیا ہے کہ اگر حکومت الہی کے اور
 خان کے درمیان گفت و شنید کراتی ہے تو اس سلسلے میں خان کی مرضی حاصل کی جائے
 گی۔ اس قسم کی گفت و شنید میں ہر ایک کے ساتھ منصفانہ سلوک روار کھا جائے گا۔ میر
 نے جام بسپہ کو ان باتوں سے مطلع کر دیا ہے کیونکہ میں یہ محسوس کرتا ہوں کہ سردار حقیقی
 طور پر کنفیڈریشن کے حق میں ہیں اور گفت و شنید کی کامیابی کا انحصار اس بات پر ہے

کہ تمام متعلقہ اور اختلافی امور پر باتیں ہوں۔ اگر آپ وہ زمانہ یاد کریں جب جنرل سب در
 سٹریٹری نے (جواب سر بارٹل بن گئے ہیں) خان سے ملاقات کی تھی تو سردار بہت زیادہ
 غیر مطمئن تھے کیونکہ ان کی شکایتوں پر کوئی توجہ مبذول نہ کی گئی تھی۔ اس ملک کی تاریخ
 یہ بتاتی ہے کہ اس کی وجہ یہ تھی کہ ان زخموں پر کبھی بھی پھاہا نہ رکھا گیا اور نہ حالات کو
 پوری طرح سمجھا گیا اور یہی وجہ ہے کہ یہ ملک اس وقت انقلابی حالت سے دوچار
 ہے۔ اگر ہم چاہتے ہیں کہ مستقبل میں حالات ٹھیک ہو جائیں تو ہمیں شروع سے تمام
 حالات پر غور کرنا چاہیے اور صداقت کی روشنی میں کسی نتیجے پر پہنچنا چاہیے۔ اگر آپ
 یہ سمجھتے ہیں کہ میں ضرورت سے زیادہ صاف گوئی سے کام لے رہا ہوں تو ہر بانی کر کے
 مجھے معاف کیجئے۔ بہر حال حالات نے مجھے اس پر مجبور کر دیا ہے کہ میں یہ کہوں کہ ہم اس
 وقت تک کامیاب نہ ہوں گے اور نہ ہم کامیابی کے مستحق ہیں جب تک کہ ہم اس بات پر
 عمل پیرا نہ ہوں جو ہم زبان سے کہتے ہیں۔ جیسا کہ میں آپ کو پہلے لکھ چکا ہوں اگر آپ خان
 کی ریاست سے اپنے تعلقات کی تاریخ پر ایک نظر ڈالیں اور یہ دیکھیں کہ خان اور اس
 کے سرداروں سے ہمارا کیا رویہ رہا ہے تو آپ دیکھیں گے کہ ہمارا عمل ان سے بہت
 مختلف رہا ہے۔

۱۴ فروری ۱۸۴۲ء

مندرجہ بالا سطور رقم کرنے کے بعد ہمیں (کنزلی فیری اور میں کیمپ میں ایک ساتھ
 قیام پذیر ہیں) لارڈ طیمپو کی افسوسناک موت کی خبر ملی۔ کس قدر افسوسناک خبر ہے یہ مجھے
 یقین ہے کہ جو لوگ انہیں جانتے تھے انہیں اس نقصان کا بہت ہی افسوس ہوگا۔ عوام
 کے لئے انہوں نے جو کچھ کیا اس سے ان کی وسعت قلب کا اندازہ ہو سکتا ہے۔ اور
 گرچہ مجھ میں اتنی قابلیت نہیں کہ میں اس کے متعلق کچھ کہہ سکوں۔ بہر حال اتنا تو کہا ہی جا
 سکتا ہے کہ وہ گورے اور کالے سب ہی لوگوں کے دوست تھے۔ اس خبر کے سننے پر

ہم دونوں نے یہ محسوس کیا کہ ہم اور اس سرحد کے تمام باشندے ایک دولت سے محروم ہو گئے ہیں۔ ہم محسوس کرتے ہیں کہ اگر ہم واقعات کو صحیح روشنی میں دیکھ سکیں تو مناسب کارروائی عمل میں لائی جاسکتی ہے۔

گزشتہ رات قلات سے ڈاک آئی۔ جنرل جبیک کے زمانے سے یہ دستور ہے کہ خان کے ارسال کردہ تمام خطوط، چاہے وہ کمشنر کے نام ہوں یا نہ ہوں، پولیسیکل سپرنٹنڈنٹ کے ذریعے کمشنر کے پاس آتے ہیں۔ اس لئے خان کے وہ خطوط جو انہوں نے کمشنر کے خطوط کے جواب میں لکھے تھے کرنل فیروی کے پاس آئے۔ انہوں نے مجھے ان کے ترجمے کی نقل کرنے کی اجازت دے دی ہے۔ عجیب بات یہ ہے کہ یہ ایک ہی دن کے لکھے ہوئے دو خطوط ہیں اور ان کا مقصد بھی ایک ہی معلوم ہوتا ہے۔ بہر حال ان میں خاصا اختلاف ہے۔ جس کے متعلق میں ابھی بعد میں کچھ عرض کروں گا۔ ان خطوط میں درج ہے:

قلات مورخہ ۶ فروری ۱۸۷۲ء

از خان قلات بنام کمشنر سندھ

آداب عرض

آپ کا خط موصول ہو کر باعث مسرت ہوا۔ میجر مہرپین کے توسط سے اس خط کے آنے سے پہلے میں نے یہاں کے حالات کے متعلق کچھ سنا تھا اور جو کچھ میں نے سنا تھا اور جو کچھ مجھے معلوم ہوا تھا اس کی بنا پر میں اور شاہ غازی ولی محمد آپ سے ملنے اور معاملات کو زیر گفتگو لانے کے متعلق سوچ رہے تھے۔ ہم آپ کے جواب کے منتظر ہیں۔ امید ہے کہ چند روز تک یہ جواب موصول ہو جائے گا۔ اور پھر میں اس کے متعلق عمل پیرا ہوں گا۔ میں خود آسکا تو میں شاہ غازی ولی محمد کو آپ سے ملنے کے لئے روانہ کر دوں گا۔ اس صورت میں میں آپ کو اور ولی محمد کو اپنی طرف سے پورے اختیارات دے

دوں گانہ اس سلسلے میں آپ جو کچھ مناسب سمجھیں اس پر عمل پیرا ہوں۔ مجھے یقین ہے کہ جو کچھ آپ کریں گے وہ میرے فائدے ہی کے لئے ہوگا۔ میں اس سے متفق ہوں گا اور اس کے مطابق عمل کروں گا۔ آپ نے قافلوں کی تباہی اور بربادی کے متعلق جو کچھ لکھا ہے تو اس سلسلے میں میں اپنے ملازمین سے پہلے ہی کہہ چکا تھا کہ قافلوں کے لئے درہ بولان کا راستہ مناسب نہیں ہے۔ اور قافلوں کو دوسرے محفوظ راستے سے جانا چاہیے لیکن قافلوں والوں نے اس بات پر دھیان نہ دیا اور (جیسا کہ وہ خود بھی جانتے ہیں) وہ خود اس کے ذمہ دار ہیں۔ انہوں نے باقاعدہ طور پر یہ چیز لکھ کر دی تھی کہ وہ بولان کے راستے سے اپنی مرضی اور ذمہ داری پر جا رہے ہیں۔ یہ تحریر میرے پاس موجود ہے اور اگر میں آپ سے ملنے آیا تو اسے اپنے ساتھ لیتا آؤں گا اور اگر میں نہ آیا تو میں یہ تحریر شاہ غازی ولی محمد کو دے دوں گا۔ میں اس خط کے ساتھ ہی ان اعلانات کی چار نقول ارسال کر رہا ہوں جو کچھی اور کوہستان کی میری رعایا کو لکھے گئے تھے۔ ان میں سے ایک نواب محمد کے لئے، ایک شکر خان کے لئے، ایک مولا صاحب داد ناظم بھاگ کے واسطے اور چوتھا گندادہ کے نائب کے واسطے ہے۔ یہ نقول میں آپ کے پاس اس لئے بھیج رہا ہوں کہ یہ متعلقہ حضرات کے پاس جلد از جلد اور ضرور پہنچ جائیں۔ مہربانی کر کے ایک نقل اپنے پاس رکھ لیجئے اور باقی متعلقہ حضرات کے پاس بھیجا دیجئے۔

اُسی ڈاک سے اور اسی روز مندرجہ ذیل خط بھی کمشنر کو موصول ہوا۔

قلات مورخہ ۴، فروری ۱۸۷۲ء

آداب عرض

”آپ کا خط مورخہ ۲۵، جنوری ۱۸۷۲ء موصول ہوا۔ اس سے مجھے

کچھی میں قتل و غارت اور درہ بولان میں قافلوں کی اس لوٹ مار کے متعلق

معلوم ہوا جو بدہمیوں نے کی تھی۔ آپ نے تحریر کیا ہے کہ یہ واقعہ اس

عہد نامے کے خلاف ہے جو انگریزی حکومت اور میرے بھائی نصیر خان کے درمیان ہوا تھا۔ آپ مجھ سے صوبہ کچھی میں انتظامات بہتر کرنے کی اجازت چاہتے ہیں۔ مجھے اس پروانے کی نقل بھی موصول ہوئی ہے۔ جو التوائے جنگ کے متعلق کرنل فیروی نے میرے نائب کو ارسال کیا ہے۔ مجھے یہ خطوط پڑھ کر از حد خوشی ہوئی۔ مجھے مختصراً یہ کہنا ہے کہ میرے آباؤ اجداد کے ساتھ جو عہد نامے ہوئے ہیں۔ میں ان پر کار بند رہنے کو تیار ہوں میری یہ ہرگز خواہش نہیں ہے اور نہ نفعی بلکہ موجودہ حالات باقی رہیں۔ جو کچھ میں کر سکتا تھا میں نے اپنے عوام کے لئے کیا۔ خدا کے رحم و کرم اور آپ کی مہربانی سے میں اپنے مقصد میں کامیاب ہوں گا۔ میں ملک کے انتظام کے لئے آپ کو بخوشی وہ طاقت عطا کرتا ہوں۔ جس کی آپ نے خواہش کی ہے میں ان تمام تجاویز پر جو آپ میرے لئے مناسب خیال کریں گے عمل پیرا رہوں گا۔ میں ان تمام ہدایات کو منظور کرتا ہوں جو آپ نے ۲۲ جنوری کے کرنل فیروی کے آرڈر میں میرے وکیل کے لئے رقم کی تھیں۔ مجھے امید ہے کہ میں دو تین دن میں شاہ غازی کو یہاں سے روانہ کر دوں گا اور وہ ماہ حال کی ۲۳ تک بھاگ پہنچ جائے گا۔“

میں اس خط کے ساتھ اصل خطوط کی نقول منسلک کر رہا ہوں۔ آپ دیکھیں گے کہ ان میں سے ایک میں انہوں نے کچھی کا ذکر کیا ہے اور دوسرے میں حالات کو معمول پر لانے کے لئے کمشنر کو تمام طاقت و ولایت کر دی ہے۔ ان دونوں باتوں میں بنیادی اختلاف ہے۔ یہ بھی کہا جاسکتا ہے کہ وہ خود کمشنر سے ملاقات کریں گے۔

مجھے اس سلسلے میں مطلق شبہ نہیں کہ بلیہ کے متعلق سردار مولا محمد اور دوسرے سردار راضی ہو جائیں گے اور جام کو اس عہد نامے میں شامل نہیں کیا جائے گا اور غالباً نور دین کو

بھی۔ بہر حال حکومت اس سلسلے میں بہتر طریقے سے سوچ سمجھ سکتی ہے۔ مجھے اس بات میں کوئی شک نہیں کہ اس لمحہ معاملات صرف جزوی طور پر ٹھیک ہو سکیں گے اور ملک میں بہت سے لوگ غیر مطمئن رہیں گے۔ میں جانتا ہوں کہ سردار حقیقتاً جام کے ساتھ ہیں۔ بنا بریں میں اپنے فرض کی ادائیگی میں کوتاہی کروں گا۔ اگر میں حکومت پر پوری طرح واضح نہ کروں کہ وہ اس معاملے کو طے کرنے میں اپنی پوری صلاحیت سے کام لے۔ میرا خیال ہے کہ اس بات کی کوئی اہمیت نہیں کہ خان یا اس کا شاہ غازی اس ضمن میں کیا کرتے ہیں۔ میں نے تو خان کو کبھی بھی اتنی اہم شخصیت نہیں سمجھا جتنا اہم اسے بنا دیا گیا ہے۔

کرنل فیروزی کی صحت اب بہتر ہے۔ لیکن اگر یہاں زیادہ گرمی پڑی تو وہ وطن روانہ ہو جائیں گے۔ میری خواہش ہے کہ ان کے جانے سے قبل یہ کام شروع کر دیا جائے۔ یقین کیجئے کہ اس کام میں کسی ہبینے لگ جائیں گے اور معاملات کو ٹھیک کرنے میں زبردست صبر و تحمل کی ضرورت ہوگی۔

غزن نے دور ہانی کے قاتلوں کو غیر مشروط طریقے سے سپرد کرنے کا وعدہ کیا ہے دیکھنا ہے کہ وہ اپنے وعدے کو کس حد تک پورا کرتا ہے۔

نمبر ۱۹۔ خضدار مورخہ ۳۱ جنوری ۱۹۷۲ء

از آر۔ بوین اسٹنٹ سرجن قتلات ایجنسی

بنام پولیٹیکل سپرنٹنڈنٹ فرنٹیئر پرسنل

میں آپ کی خدمت میں یہ عرض کرنا چاہتا ہوں کہ گزشتہ ہفتہ بیل اور مکران سے کوئی خبر موصول نہیں ہوئی ہے۔

اس جگہ کے جام سنگ (خان کا سب آرڈینیٹ آفیسر) نے مجھے مطلع کیا ہے کہ اسے خان کا ایک خط موصول ہوا ہے جس میں تحریر ہے کہ کچھی کے باغی سردار، شکور خان

کی وساطت سے معافی کے خواستگار ہیں۔ انہوں نے یہ بھی کہا ہے کہ وہ ان تمام شرائط کو ماننے کے لئے تیار ہیں جو خان تاجپور کریں گے۔

یہاں اور قرب و جوار کے لوگ کاشتکاری اور زراعت میں پوری طرح مشغول ہیں۔

ڈائری نمبر ۶ از پبلسیکل ایجنٹ قلات - ۱۷ فروری ۱۸۷۲

کو ختم ہونے والے ہفتے کے متعلق۔

خضدار مورخہ ۱۷ فروری ۱۸۷۲

سردار مولا بخش کا برادر نسبتی اللہ داد بدوزنی اپنے پانچ ساتھیوں کے ساتھ قذہار سے روانہ ہو گیا ہے۔ وہ خاران سے گزرا ہے۔ وہاں کے سردار آزاد خان نے اسے بلا کر اس سے کہا ہے کہ وہ کیچ جا کر سردار نور دین کے ساتھ شامل ہو جائے۔

سردار فقیر محمد نال سے جیو کی طرف چلا گیا ہے۔ معلوم نہیں کیوں؟ بہر حال خیال یہ کیا جاتا ہے کہ وہ شاہ غازی ولی محمد سے ملنا نہیں چاہتا تھا۔

نواب محمد خان کی، مع ایک دستے کے، کچھی روانگی کے کچھ عرصے بعد ہنرہائی نس خان نے عطا محمد خان (دروغہ) کو لکھا کہ وہ ضلع کیچ کا چارج سردار بھائی خان یا سردار عیسیٰ خان کے سپرد کر دے۔ لیکن ان ہدایات پر اس گڑ بڑ کی وجہ سے عمل نہ ہو سکا جو سابق چیف نے یہاں پیدا کر دی تھی۔ مورخ الذکر سردار نے حالات کو قابو میں کیا اور اس طرح فتنہ فساد ختم ہوا۔ دروغہ عطا محمد نے کیچ اور تربت کا چارج اپنے اسٹنٹ علی جان کے سپرد کیا اور کولی ناہ کے راستے اپنے دستے کے ساتھ قلات واپس چلا گیا۔

میں شاہ غازی ولی محمد کے ساتھ ۱۱ کو قلات سے روانہ ہوا اور ۱۶ کو

خضدار پہنچا۔ اور آج ۱۷ کو یہاں ٹھہر کر درہ مولا کے لئے روانہ ہو جاؤں گا اور ۲۳ یا ۲۴ تک گنداوہ پہنچ جاؤں گا۔

ڈائری نمبر ۵ ۱۸۴۲ء

از اسٹنٹ سر جن آر۔ بوین ، ایم۔ ڈی

۱۰ فروری ۱۸۴۲ء کو ختم ہونے والے ہفتہ کے متعلق

خضدار مورخہ ۱۰ فروری ۱۸۴۲ء

ہزبائی نس خان نے میجر ہیرسین کو مطلع کیا ہے کہ انہیں فندھار سے معلوم ہوا ہے کہ ان تاجروں نے جو ڈھاڈ کے نزدیک درہ بولان میں لوٹ بٹے گئے تھے۔ وہاں کے نائب گورنر سے اس سلوک کی شکایت کی ہے جو انہیں بروہیوں کے ہاتھوں برداشت کرنا پڑا انہوں نے اللہ داد بد وزنی کے برادر نسبتی سردار مولا محمد کو گولی سے اڑا دینے کا حکم دیا لیکن مستونگ کے سید علی خان کی سفارش پر یہ حکم منسوخ کر دیا گیا۔

سردار عبدالرحمان گوگرہ مینگل نے ہزبائی نس کو لکھا ہے کہ امیر نے آزاد خان کو متنبہ کیا ہے کہ وہ ہزبائی نس کے خلاف بروہیوں کی بالکل مدد نہ کرے۔ اور عبدالرحمان نے آزاد خان کو یہ بھی لکھا ہے کہ بحیثیت دوست وہ کسی بھی ایسی غلط فہمی کو دور کرنے کی ہر ممکن کوشش کرے گا جو اس کے اور خان کے درمیان موجود ہو۔ نال سے جو خطوط وصول ہوئے ہیں ان سے ان اطلاعات کی تصدیق ہوتی ہے۔

میر محمد مینگل سردار نے جو اس وقت باغبانہ میں مقیم ہے مطلع کیا ہے کہ سردار لورڈین مینگل ایک سوا دنوں سمیت جن پراناچ اور ہتھیار بھی لے گئے تھے، وڈھ اور خضدار پر حملہ کرنے کے لئے روانہ ہوا تھا۔ اس نے یہ بھی اطلاع دی ہے کہ درہ کومی روری پر پہنچنے کے بعد اس نے اپنے تمام ہاتھیوں کو اپنے سے علیحدہ کر دیا۔ صرف تیس ساتھی اس کے ساتھ رہ گئے تھے۔ جن کے ساتھ وہ بیلہ واپس آ گیا۔ جام سنگ نے اطلاع دی ہے۔ کہ

مینگلوں اور جاہلوں میں مستقل جھگڑے ہو رہے ہیں۔

مندرجہ بالا خبر ٹیلیگرام سے بھیجی ہوئی اس خبر کے مطابق ہے جو اس وقت سے

بھیجی گئی تھی۔ جب کہ سر ولیم میری دیدر نے سرداروں کو نہایت اچھی شرائط پیش کی
سے بشرطیکہ وہ گڑ بڑ ختم کر دیں۔

ایک ریٹانی بنام نبی بخش درہ مولہ میں ملا۔ اس نے بتایا کہ وہ بیلہ جا رہا ہے اور سردار

محمد کا ایک پیغام نور دین کے لئے لے جا رہا ہے۔

سردار کے شرائط منظور کرنے کے بعد یہ خبر ٹیلیگرام کے ذریعہ بھیجی گئی تھی اور انہوں

نے نور دین کو مطلع کیا تھا کہ وہ گڑ بڑ ختم کر دے۔

نائب پرنسپل نے کوٹرا سے جام سنگ کو لکھا ہے کہ ۲۴ جنوری کو ایک شخص بنام

عنان محمد زہری نے اسے زبانی طور پر یہ اطلاع دی ہے کہ وکیل محمد خان کی ہدایات کے بموجب

مین خان ریٹانی، منو خان گیرانی، جمال خان اور باز خان ہڑائی نس کے ایک دستے کے

ساتھ بدوزئی اور نچاری قبیلوں کو منتشر کرنے کے لئے گئے ہیں جو کندہ کے نزدیک لنگ خان

بدوزئی اور بہانور خان نچاری کی سرکردگی میں لوٹ مار کر رہے تھے۔ اس لڑائی میں خان

کے دستے کے تین آدمی زخمی ہوئے۔ دس بارہ لیٹرے موت کے گھاٹ اترے اور لنگ خان

دو زخم آئے۔ ایک گولی سے اور دوسرا تلوار سے۔ عمرانی قبیلہ کو بھی جس نے لیٹروں کی مدد کی تھی،

سزا دی گئی۔ ایک ہزار بھٹیس، ساٹھ اونٹ اور ان لوگوں کا دوسرا سامان خان کے سپاہیوں نے

چھین لیا۔ مین خان اور منو خان اس وقت کندہ میں مقیم ہیں۔

اس ہفتے مکران سے کوئی خبر موصول نہیں ہوئی۔

دو قندھاری قافلے جن کے پاس زیادہ تر اون تھا۔ اس راستے سے راج سٹریک کے

ذریعے کراچی جا رہے ہیں۔ ایک سو سچاس اونٹوں کا ایک قافلہ کراچی سے قندھار کو ۵ تاریخ کو

ادھر سے گزرا۔ انہوں نے بتایا ہے کہ راستہ ہر طرح سے محفوظ ہے۔ ۸ تاریخ کو دن کے

وقت کسی مرتبہ خاصی بارش ہوئی۔

کیمپ نزد جلیب آباد - ۱۹ فروری ۱۸۷۲ء

از کیپٹن آر۔ جی۔ سنڈمین بنام سیکرٹری حکومت پنجاب

میں یہ خیال کرتا ہوں کہ موجودہ حالات میں آپ کو یہاں کے واقعات سے مطلع کرتے

رہنا چاہیے۔ اس لئے میں آپ کو دوبارہ لکھ رہا ہوں۔

گزشتہ خط میں میں آپ کو مطلع کر چکا ہوں کہ ہمیں خان کے دو خط ملے تھے جو ایک ہی

دن لکھے گئے تھے اور سرولیم میری ویدر کے پتہ پر تھے لیکن وہ پہلے کرنل فیری کے پاس پہنچ

گئے تھے جنہوں نے مجھے ان کی نقول دیدی تھیں جو میں نے آپ کو بھیج دی تھیں۔

ان خطوط سے ظاہر ہوتا ہے کہ تاخیر کی وجہ یہ تھی کہ خان یہ معلوم کرنا چاہتے تھے

کہ کمشنر کیا چاہتے ہیں تاکہ وہ اس کے مطابق عمل پیرا ہو سکیں۔

کل صبح کی ڈاک سے سرولیم میری ویدر کا ایک خط کرنل فیری کے نام آیا ہے جس میں

انہوں نے خان کے رویہ پر اطمینان کا اظہار کیا ہے اور یہ بھی لکھا ہے کہ انہوں نے خان کو

جلیب آباد کی کانفرنس میں شرکت کی دعوت دی ہے۔ انہوں نے یہ کانفرنس جلیب آباد میں

منعقد کرنے کا فیصلہ کیا ہے۔

یہ موقع مناسب.... ہے کہ میں آپ کو تمام واقعات سے مطلع کر دوں۔

آپ کو وہ خبر تو یاد ہوگی جو کچھ دن ہوئے سرولیم میری ویدر کو کچھی سے موصول ہوئی

تھی۔ اس قسم کی خبر مجھے پہاڑیوں سے موصول ہوئی تھی۔ اس میں واضح طور پر کہا گیا تھا کہ

لسبیلہ کے چیف علی خان اور نور دین مینگل نے خضدار میں ہیرسین پر حملے کی گفتگو کی تھی جہاں

تک مجھے معلوم ہوا ہے ہیرسین اور خان دونوں میں سے کوئی بھی نور دین سے کسی خاص نتیجے

پر نہ پہنچے تھے اور نہ ہی سرولیم میری ویدر نے اس سے کوئی گفتگو کی تھی۔ اس لئے یہ ممکن

نہ تھا کہ اگر خان قلات سے روانہ ہوں تو نور دین اور جھالاوان والے اس پر حملہ آور ہو جاتے

گو ہیرسین اس کا پیچھا کر رہے ہوتے بہر حال امید ہے کہ ایسا نہیں ہوگا۔

دوسری بات یہ ہے کہ جہاں تک مجھے معلوم ہے دروں کے متعلق سرداروں سے کوئی فیصلہ نہیں ہوا ہے، اس لئے یہ ناممکن نہیں ہے بلکہ عین ممکن ہے کہ اگر جیکب آباد میں حالات ٹھیک نہ رہے تو خان کے قلات چھوڑنے کے بعد نوردین اس پر قبضہ کر لے۔

بہر حال ہمیں فرض کر لینا چاہیے کہ خان اور اس کے سردار جیکب آباد آئیں گے، اس کے بعد ہمیں حالات پر ایک نظر ڈالنی چاہیے۔

مجھے بہت حد تک یقین ہے کہ تمام سرداروں کا نقطہ نظر ایک ہی ہے اور اگر وہ اس پر مستحکم رہے تو خان کو ان کی بات ماننی پڑے گی۔ ہم دیکھ ہی چکے ہیں کہ ان کی فوج کچھ زیادہ نہیں کر سکتی۔ اگر جیکب آباد میں جہاں وہ ہماری درخواست پر آئیں گے وہ اور ان کے سردار کسی فیصلہ پر نہیں پہنچتے اور خان ان کی بٹھیک بات نہیں مانتا تو چونکہ ان کے پاس طاقت ہے اور وہ خان کے خلاف ہیں۔ اس لئے اس کا نتیجہ یہ ہوگا کہ خان اپنی مملکت سے نکال دیا جائے گا۔ اگر ایک تسلی بخش فیصلہ نہیں ہو جاتا تو وہ بغیر فوج کے قلات کس طرح واپس آ سکتا ہے؟ کیونکہ جیسا کہ میں اشارہ کیا ہے چکا ہوں نوردین اس پر قابض ہو چکا ہوگا۔

لیکن میں اس قسم کے مفروضے قائم نہیں کرنا چاہتا اور اگر خان سوچ سمجھ کر کام کریں تو ایسا ہوگا بھی نہیں۔ میں صرف اس امید پر یہ باتیں لکھ رہا ہوں کہ جیکب آباد کی میٹنگ سے پہلے کچھ عام اصول حکومت کی طرف سے بھیج دیئے جائیں تاکہ کوئی ناخوشگوار واقعہ پیش نہ آجائے۔ جیسا کہ میں پہلے کہہ چکا ہوں کہ ہم نے (کرنل فیروی اور میں) کانفرنس کے متعلق کوئی خط نہیں دیکھا ہے۔ مجھے یہ بھی امید ہے کہ کانفرنس سے پہلے اس بات کا بھی فیصلہ کر لیا جائے گا کہ کیا جام لسیلہ، نوردین مینگل اور علی خان جاموٹ کو گفت و شنید میں شامل کیا جائے گا؟

یقین کیجئے اور میرے پاس اطلاعات حاصل کرنے کے کافی اچھے ذرائع موجود ہیں کہ اگر ہم علاقے میں کافی طاقت استعمال نہیں کرنا چاہتے تو ہمیں فراخ دلانہ پالیسی پر

عملدرآمد کرنا ہوگا۔ میرا خیال ہے کہ ہمیں اس بات کی کوشش کرنی چاہیے کہ خان اور اس کے سرداروں کو مشترکہ مفاد کی خاطر ایک نقطہ پر جمع کر دیا جائے۔ اس کا انحصار ہمارے منصفانہ رویہ پر اور خان کے یہ بات ذہن نشین کر دینے پر ہے کہ اگرچہ ہم خان کی ہر ممکن مدد کریں گے لیکن اس کی حکومت اور طاقت کا انحصار ملک کی وفاداری اور محبت پر ہے اور صرف اس صورت میں وہ اپنی حکومت قائم رکھ سکتے ہیں۔ لیکن جیسا کہ اس سے پہلے بیان کیا جاتا رہا ہے، معاملات کو وقتی طور پر سلجھا دیا گیا اور سرداروں کی تسلی نہ کی گئی تو میرا خیال ہے کہ صرف وقتی طور پر قائم ہو سکے گا اور نتیجہ بجائے اچھا ہونے کے اور زیادہ خراب نکلے گا۔ جو کچھ میں نے کہا ہے اس کے ثبوت میں میں گزشتہ دو ماہ کے واقعات پر ایک نظر ڈالنا چاہتا ہوں جب سے میں جیک آباد میں سرولیم میری ویدر کی خدمت میں حاضر ہوا ہوں۔

۱۹ دسمبر کو خان کے وکیل کی دعوت پر مسراوان کے سردار سردار مولا محمد کی سرکردگی میں جیک آباد سے صرف چند میل تک آگئے تھے اور ان کا مقصد تھا کہ دونوں فریق کسی فیصلہ پر پہنچ جائیں اور دونوں فریق کرنل فیوری کی موجودگی میں اس کی تصدیق کریں۔ لیکن ایسا ممکن نہ ہو سکا کیونکہ یہ کہا گیا کہ خان لڑنے اور جنگ کرنے کا متمنی ہے اس کے ایجنٹ سے کہہ دیا گیا کہ خان بزدل ہے اور اسے میدان جنگ ہی میں اپنی قسمت آزمائی چاہیے۔

سردار وہاں سے چلے گئے اور اس سے پہلے کہ سردار اپنے ساتھیوں کے پاس پہنچ جاتے خان کے دستوں نے ان کے ساتھیوں پر بھاگ میں حملہ کیا اور ان میں سے تقریباً تیس بلکہ اس سے بھی زیادہ لوگوں کو قتل کر دیا۔ سرداروں نے غصہ میں آکر درہ بولان میں دو قافلوں کو لوٹا اور کشت و خون کا بازار گرم کر کے بارہ آدمیوں کو قتل اور بیس کو زخمی کیا اور افغان علاقے میں چلے گئے۔ خان کے دستوں نے بلوچ لیویز کی مدد سے ان کا پیچھا کیا

انہوں نے اس کی بھی کوشش کی کہ بھرائی مری اور خجک ان کے ساتھ شامل ہو جائیں لیکن انہیں اس میں زیادہ کامیابی حاصل نہیں ہوئی۔ سرداروں کو ان کی جائے پناہ سے نکلانے کی کوشش کے بعد یہ دستے ڈھاڈر میں واپس آئے۔ لیکن اس سے پہلے ان کے افسران بالا سرداروں سے ان ہی شرائط پر صلح کر چکے تھے۔ جو حیک آباد میں نامنظور کر دی گئی تھیں۔ اس اثنا میں مکران اور درند میں حالات اور زیادہ خراب ہو گئے تھے۔ گوالپیر کے پولیٹیکل ایجنٹ کیپٹن مالز نے رپورٹ کی کہ کچھ عرصے سے اس علاقہ میں افراتفری پھیلی ہوئی ہے اور لوگ خان کے نائب عطا محمد خان کے ظلم و ستم کے خلاف بغاوت پر اتر آئے ہیں۔ عطا محمد خان یہ کچھ میں نائب مقرر کر دیا گیا تھا اور اتفاقاً سردار فقیر محمد جو تیس سال تک یہاں نائب رہا تھا اور بحیثیت ایک اچھے انسان اور قابل منتظم کے دور و نزدیک مشہور تھا اور لوگ اس سے محبت کرتے تھے۔ اس اہم جگہ سے صرف اس وجہ سے ہٹایا گیا تھا کہ شاہ غازی کے بھائی کو وہاں لایا جاسکے۔ اطلاعات موصول ہوئی تھیں کہ نور دین مینگل خضدار پر حملے کی تیاری کر رہا ہے اور ہم اس خبر کو سننے کے لئے تیار تھے کہ جھالاوان والوں اور خاران کے آزاد خان نے خان کے خلاف ہتھیار اٹھائے ہیں۔

یہ حالات تھے کہ کمشنر کو حکومت ہند کا ایک ٹیلیگرام ملا کہ باغیوں کی کامیابی اس قدر نمایاں ہے کہ اب اس کے علاوہ اور کوئی صورت باقی نہیں ہے کہ سرداروں سے صلح کر لی جائے اور اگر سردار ولیم میری ویدر کو خان کی رضامندی حاصل ہو جائے تو وہ دونوں میں صلح کرانے کی کوشش کریں وگرنہ نہیں۔ یہ واقعہ ۲۲ جنوری کا ہے، عین اسی دن کا جب کہ خان کے ایجنٹ سے یہ کہا گیا تھا کہ وہ جائے اور سرداروں کے خلاف نبرد آزما ہو۔ اس ٹیلیگرام کے موصول ہونے کے بعد سردار ولیم میری ویدر نے خان سے بغیر پوچھے دیکھنا کہ انہیں خان کی رضامندی کا یقین تھا اور مندرجہ بالا خط سے ان کے اس خیال کی نائید بھی ہوتی ہے) دو ٹیلیگرام بھیجے۔ ایک سرداروں کو دوسرا خان کو۔ خان کے ٹیلیگرام

میں انہوں نے سرداروں سے گفت و شنید کے لئے... مطالبہ کیا تھا۔ سرداروں نے پیش کردہ شرائط کی بنیاد پر ثالثی منظور کر لی۔ لیکن اس کے ساتھ یہ بھی کہا کہ انہیں خان کے ایجنٹوں پر اعتبار نہیں ہے اور امن صرف اس صورت میں قائم رہ سکتا ہے کہ خان کے دستے ڈھاڈر سے بھاگ یا گناوہ چلے جائیں۔ اس پر اتفاق ہو گیا اور پھر چیف نے کرنل فیروی کو اس تخریر کی نقول بھیج دیں جو سرداروں اور ایجنٹ کے درمیان رقم ہوئی تھی اور یہ پوچھا کہ کیا وہ شرائط حقیقی تھیں اور ایماندارانہ طور پر پیش کی گئی تھیں۔ دوسرے ٹیلیگرام کے جواب میں خان نے دو خطوط ایک ہی دن بھیجے۔ جن کا ذکر مندرجہ بالا سطور میں کیا جا چکا ہے۔ ان میں سے ایک میں وہ کمشنر کی ہدایات پر عمل کرنے کو پوری طرح تیار ہیں اور دوسرے میں وہ صرف کچھ کے تصفیہ تک اس معاملہ کو محدود کرنا چاہتے ہیں۔

سرولیم میری ویدران جوابات سے جو کچھ سمجھے وہ اس سے ظاہر ہے کہ انہوں نے کرنل فیروی کو لکھا کہ ان دو خطوط سے وہ یہ سمجھتے ہیں کہ خان کے جوابات نہایت تسلی بخش ہیں اور وہ چاہتے ہیں کہ خان جیکب آباد آئیں۔

مندرجہ بالا سطور میں میں نے آج تک کے واقعات اور حالات قلم بند کر دیئے ہیں جس جگہ پر میں ہوں وہاں رہتے ہوئے میں لکھنے کے علاوہ اور کچھ نہیں کر سکتا۔ میں نہیں کر سکتا ہوں کہ کشت و خون اور گڑ بڑ روکنے کے لئے حکومت کو خان اور ان کے سرداروں کے درمیان ثالث بننے کے اصول متعین کر لینے چاہئیں۔ میں نے اس چیز کو پوری طرح واضح کر دیا ہے۔ میں اسے اس قدر اہم خیال کرتا ہوں کہ اگر میں اس کی اہمیت کو پوری طرح واضح نہیں کر سکتا تو اس میں قصور میری طرف ادا کی کم مانگی کا ہے۔

جب ۱۸۵۸ء میں گناوہ کے مقام پر جنرل جیکب اور سر بارٹل فریری سرداروں سے ملے تو اس کے بعد سردار غیر مطمئن واپس گئے اور پھر ۱۸۶۲ء میں ایک بغاوت رونما ہوئی۔ مختصراً میں یہ کہہ سکتا ہوں کہ ہمیں نہایت ہی خراب حالات کو ٹھیک کرنا ہے اور اس کی

صرف یہ صورت ہے کہ ہم سرداروں کے دل سے یہ بات نکال دیں کہ اب تک ہم نے انصاف سے کام نہیں لیا۔ بلکہ اس بات کا خیال رکھا کہ کہیں خان غیر مطمئن نہ ہو جائیں یا کسی اور وجہ سے ہم ان کے ساتھ سخت رویہ اختیار کئے ہوئے تھے اور اب ایسا نہیں ہوگا۔

میں نے منسلک خط اس امید پر روک رکھا تھا کہ سرولیم کا جواب آئے گا۔ لیکن نا حال جواب نہیں آیا۔ مجھے اپنی رپورٹ تیار کرنی ہے اور میں مناسب سمجھتا ہوں کہ منسلک خط کو اب بھیجنے میں دیر نہ کرول۔

کیمپ جیکب آباد مورخہ ۱۱ فروری ۱۸۷۲ء

از کیپٹن آر۔ جی سنڈمین

بنام کرنل آر۔ فیوری۔ سی۔ جی۔ پولیٹیکل سپرنٹنڈنٹ اپر سندھ فرنٹیر

گزشتہ ماہ کی ۲۴ تاریخ کے آپ کے نیم سرکاری خط کے جواب میں عرض ہے۔ اس خط میں آپ نے تحریر کیا ہے کہ سندھ کے کسٹرنے یہ خیال ظاہر کیا ہے کہ سرحدی معاملات کے متعلق گزشتہ رپورٹ میں جس میں میں نے قلات کے موجودہ حالات پر مفصل روشنی ڈالی تھی۔ مجھے ایسا نہیں کرنا چاہیے تھا بلکہ صرف مرلوں کے مسئلے تک اپنے آپ کو محدود رکھنا چاہیے تھا جو کہ محض کوٹ کی کانفرنس میں زیر بحث آیا تھا۔ آپ کی آسانی کے لئے میں آپ کے خط سے اقتباس پیش کرتا ہوں۔

”سرحدی معاملات کے متعلق تمہاری رپورٹ اور سب سے اور مری

پہاڑیوں کے حالات کی خبریں مورخہ ۲۰ ماہ حال (۲۰ جنوری ۱۸۷۲ء)

کے متعلق جب سرولیم میری دیدار نے کل صبح مجھ سے گفتگو کی تو انہوں

نے اپنی اس رائے کا اظہار کیا کہ تمہیں میری قبیلہ کے مسئلہ پر اور پنجاب کے

متعلق گفتگو کے علاوہ اور کسی موضوع پر اظہار خیال نہ کرنا چاہیے تھا

اور جس انداز سے تم نے قلات اور بسبیلہ کے واقعات کا تذکرہ کیا ہے وہ میرے بحیثیت پولیٹیکل سپرنٹنڈنٹ کے فرائض میں داخل اندازی کے مترادف ہے۔“

۲۔ آپ کا خط آنے کے بعد میں نے اس مسئلہ پر کافی غور و خوض کیا۔ میں محسوس کرتا ہوں کہ جب تک میں مفاد عامہ کو نقصان نہ پہنچاؤں، اس وقت تک کمشنر کی درخواست پر عمل کرنا میرے لئے ناممکن کی حد تک مشکل ہے۔ میں اس بات کو واضح کرنے کی کوشش کرتا ہوں۔

۳۔ حکومت ہند کے ریزولوشن ۲۲۲۸ مورخہ ۱۹ اکتوبر ۱۸، بمقام شملہ کے مطابق ڈیرہ غازی خان کا ڈپٹی کمشنر تمام سیاسی معاملات میں جو ریاست قلات کے متعلق ہوں، پولیٹیکل سپرنٹنڈنٹ اپر سندھ فرنٹیر کے ماتحت کیا گیا ہے۔ ڈیرہ غازی خان کی سرحد کے معاملات کے سلسلے میں اب ان کی پوزیشن وہ ہو گئی ہے جو اس سے پہلے کمشنر اور سپرنٹنڈنٹ ڈیرہ جات ڈویژن کی تھی۔

۴۔ اب تک ڈپٹی کمشنر کی پوزیشن یہاں سرحد پر ایک پولیٹیکل ایجنٹ کی رہی ہے جس کا یہ فرض ہے کہ وہ کمشنر کو یہاں کے تمام حالات سے باخبر رکھے۔ اسے پہاڑی سرداروں اور دوسرے متعلقہ افراد سے گفت و شنید کی مکمل آزادی تھی اور ان تمام معاملات کی اطلاع جن کا تعلق کسی نہ کسی صورت میں انگریزی مفاد سے ہو اور جو سرحدی علاقے یا اس کے قرب و جوار میں وقوع پذیر ہو رہے ہوں۔ کمشنر تک پوری آزادی سے پہنچانا اس کے فرائض میں داخل ہے۔

۵۔ لیکن اگر ممسٹن کوٹ میں ان طریقوں کو بدل دیا گیا ہے جیسا کہ کمشنر صاحب کہتے ہیں اور قلات کے سلسلے میں میری گفت و شنید کرنے کی طاقت کو محدود کر دیا گیا ہے جیسا کہ آپ کے اس نیم سرکاری خط سے ظاہر ہوتا ہے تو میرا خیال ہے کہ کانفرنس کے

نتیجہ وہ نہ نکل سکیں گے جن کی امید تھی۔ مجھے اس قسم کی کوئی بات یاد نہیں اور نہ ہی حکومت کی تجویز میں یہ بات موجود ہے جس سے یہ ظاہر ہو کہ پرانے طریقے کو تبدیل کر دیا گیا ہے۔ حالانکہ سرولیم میری عیدر کی بات سے یہی امر واضح ہوتا ہے۔

۶۔ حالانکہ میرے خیال میں مقصد تو اس سے متضاد تھا۔ کیونکہ اگر میں قلمی پر نہیں ہوں تو اس کانفرنس کا مقصد یہ تھا کہ حکومت سے مری اور گبٹی قبائل کے تعلقات کو متعین کیا جائے اور خان قلات کی پوزیشن اور اس کے سرداروں کے اس کے ساتھ تعلقات کو واضح کیا جائے۔ یہ بات بہت ہی زیادہ ضروری ہو گئی تھی۔ کیونکہ بہت سے سردار مختلف مواقع پر امرلوں کے ہیڈ کوارٹر کاہان میں جو کہ پنجاب کی سرحد سے صرف اتنی میل کے فاصلے پر ہے پناہ لے چکے تھے اور جس کی وجہ سے اس سرحد پر بے چینی اور گڑبڑ پھیل گئی تھی۔

۷۔ ان سرداروں نے کاہان میں پہنچنے کے بعد مری سرداروں سے مدد کی درخواست کی تھی۔ جنہوں نے مجھ سے اس معاملے میں مشورہ طلب کیا تھا لیکن جب ان سرداروں کو ناامیدی ہو گئی تو وہ قندھار کی طرف روانہ ہو گئے لیکن جانے سے پہلے انہوں نے مجھ سے بارہا بات چیت کی اور اپنے اور خان کے اختلافات پر روشنی ڈالی اور یہ بھی کہا کہ وہ اپنی مرضی سے بغاوت پر آمادہ نہیں ہیں بلکہ وہ تو بغاوت پر مجبور کر دیئے گئے ہیں وہ تو صرف یہ چاہتے تھے کہ حکومت ان کے اور خان کے درمیان منصفانہ طور پر ثالثی کے فرائض انجام دے جو کہ بقول ان کے حکومت کا فرض منصبی ہے۔

۸۔ سرداروں کی ان باتوں اور ڈیرہ غازی خاں کے ڈپٹی کمشنر کا ان کی معروضات کے نتیجے کے طور پر جو اس نے وقتاً فوقتاً قلات کے معاملات کے سلسلے میں حکومت کو پیش کی تھیں اور یہ واقعات سندھ کے تعلق سے لوڈ ڈیرہ جات کی سرحد پر اثر انداز ہو رہے تھے۔ مٹھن کوٹ کی کانفرنس طلب کی گئی تھی اور جیسا کہ آپ کو معلوم ہے اس

میں یہ فیصلہ کیا گیا تھا کہ چونکہ قلات، پنجاب اور سندھ کی سرحدوں سے متعلق افسران ایک دوسرے کے بہت زیادہ قریب ہیں۔ اس لئے تینوں کی سرحدوں کے سیاسی انتظامات کو ایک افسر کے سپرد کر دیا جائے اور اس مقصد کے تحت ڈیرہ غازی خان کے ڈپٹی کمشنر کو، قلات کے ان تمام معاملات کے سلسلے میں جن کا تعلق پنجاب سے تھا۔ پولیٹیکل سپرنٹنڈنٹ اور سندھ فرنٹیئر کے ماتحت کر دیا گیا تھا اور ان کے دائرہ اختیار کو لوئر ڈیویژن تک وسیع کر دیا گیا تھا۔

۹۔ اپنی اس رائے کی تائید میں میں اس بات کی طرف بھی اشارہ کرنا چاہتا ہوں کہ مسٹن کوٹ کا نفرنس میں موجودہ نظام کو تبدیل کرنے کے متعلق مطلق کوئی بات چیت نہیں ہوئی تھی۔ بلکہ کچھ اور قلات کی درمیانی سرحد تک اس نظام کو وسیع کرنے کی سفارش کی گئی تھی اور مری کے گھوڑ سواروں کو اس علاقے کی حفاظت کے لئے ملازم رکھنے پر غور و خوض ہوا تھا۔ آپ نے خود اپنے خط میں جس کا میں یہ جواب دے رہا ہوں یہ کہا ہے کہ آپ قلات کے معاملات کے پیش کرنے کے سلسلے میں میری طاقت کو محدود کرنا مناسب خیال نہیں کرتے۔ آپ اس سلسلے میں رقمطراز ہیں۔

”میں نے سر ولیم میری ویدر سے (جواباً) کہا کہ مجھے تمہارے ان خبروں کے متعلق لکھنے پر کوئی اعتراض نہیں جو تمہیں وصول ہوتی ہیں اور جب یہ پہاڑی لوگ اپنے ان معاملات کے متعلق گفتگو کرتے ہیں جن کا تعلق قلات سے ہے تو تمہارے لئے ایک خبر کو دو سبزی خبر سے علیحدہ کرنا ناممکن ہے۔“

۱۰۔ جیسا کہ میں بارہا کہہ چکا ہوں اس میں کوئی شک نہیں کہ قلات اور پنجاب کی سرحد کی جغرافیائی پوزیشن ایسی ہے کہ وہ دونوں مریوں کی زد میں ہیں اور ہمیں یہ بات فراموش نہیں کرنی چاہیے کہ حکومت اس قبیلہ کا خاص خیال رکھتی ہے۔ اس کے برخلاف

بگٹیوں کے علاقے کے محل وقوع کی بنا پر سندھ کی سرحد کا خاص خیال رکھنا پڑتا ہے کیونکہ یہ علاقہ بہت حد تک سندھ اور مری علاقہ کے درمیان واقع ہے۔

۱۱۔ یہ بھی حقیقت ہے کہ خان نے بولان کی حفاظت کے لئے مرلوں کو ملازم رکھا ہوا ہے۔ موجودہ گڑ بڑ کے نتیجہ کے طور پر ان لوگوں نے خان کی ملازمت چھوڑ دی ہے اور اب پنجاب کی سرحد کے قریب اپنے قبیلہ کے پاس چلے گئے ہیں۔ یہ چیز اس بات کو واضح طور پر ثابت کرتی ہے کہ نئے حالات کے تحت میں پولیٹیکل سپرنٹنڈنٹ ، سرداروں اور لوگوں سے قلات کے تمام معاملات پر گفتگو کروں۔ بھپورت دیگر میں اپنے فرائض پوری طرح ادا نہیں کر سکتا۔

۱۲۔ مزید برآں کچھ اور بھی وجوہ ہیں۔ جن کی وجہ سے ریاست قلات اور سندھ کی سرحد کے متعلق میری گفتگو پر قدغن لگانے سے نہ خان کو کچھ فائدہ ہوگا اور نہ حکومت کو۔ میری گزشتہ رپورٹ میں واضح طور پر یہ ظاہر کرتی ہیں کہ مرلوں کے متعلق اور سرداروں سے ان کے تعلقات کے ضمن میں میری اطلاعات کا منبع سب سے ہے۔ وجہ یہ ہے کہ باروزئی سردار اور ہمارا اپنا مزاری سردار آپس میں گہرے دوست ہیں۔ اول الذکر کا خفیہ ایجنٹ ایک مزاری ہے۔ اس لئے ہوا یوں کہ جب خان کے دستے سب سے علاقے میں داخل ہوئے اور سرداروں کے کہنے سے بختیار خان ان سے اور مری سرداروں سے ملنے اور ان کا راہ عمل معلوم کرنے کے لئے ان کے پاس گیا تو مجھے کافی قیمتی معلومات حاصل ہوئیں اور اس کے متعلق بھی بہت کچھ معلوم ہو گیا کہ سرداروں کا ارادہ کیا تھا۔ یہی وہ باتیں تھیں جو میں نے آپ کے گوش گزار کر دیں اور یہی وہ باتیں ہیں جو اس وقت زیر بحث ہیں۔

۱۳۔ ان تمام حالات کے پیش نظر جو میں نے مندرجہ بالا سطور میں پیش کر دیئے ہیں۔ میں یہ کہہ سکتا ہوں کہ میں نے یہ ثابت کر دیا ہے کہ اس علاقے میں بحیثیت پولیٹیکل سپرنٹنڈنٹ اپنے فرائض کی ادائیگی کے لئے یہ ضروری ہے کہ میں آپ سے تمام سیاسی

معاملات میں گفت و شنید کر سکوں۔ بصورت دیگر کم از کم یہ تو کہا ہی جا سکتا ہے کہ اس عداوت میں یہاں کے سرداروں اور قبائل کے درمیان میری جو پوزیشن ہے۔ میرے لئے اس کا قائم رکھنا ناممکن ہو جائے گا۔ اگر میں آپ کے خط میں رقم کردہ ہدایات پر عمل کروں تو اس کا جو کچھ نتیجہ ہو گا وہ میں بیان کر چکا ہوں۔ میں آپ کا شکر گزار ہوں گا۔ اگر آپ سرولیم میری ویدر کو باقاعدہ محکمانہ طور پر دوبارہ اس معاملے کے متعلق لکھیں۔ کیونکہ میرا خیال ہے کہ انہیں میرے فرائض کے متعلق کچھ غلط فہمی ہو گئی ہے۔ میرا مقصد صرف اس قدر ہے کہ قلات اور انگریزی سرحد کے سلسلے میں جو خبریں مجھ تک پہنچیں، انہیں میں وصول کروں۔ آپ تک پہنچاؤں اور ان پر گفت و شنید کروں۔ یقیناً یہ کام افسران بالا کا ہے کہ وہ میری گزارشات پر عمل کریں یا نہ کریں۔

۱۴۔ آپ کا یہ خط آنے سے پہلے کمشنر سندھ کی ہدایات مجھے ملی تھیں کہ میں قلات کے موجودہ حالات کے متعلق انہیں مطلع کروں لیکن ابھی میں ایسا نہیں کروں گا بلکہ آپ کے جواب کا انتظار کروں گا۔ کیونکہ جب تک مجھے قلات کے معاملات پر آزادانہ طور پر اظہار خیال کی اجازت نہ ہو۔ اس وقت تک میں اس انداز سے خط کا جواب نہیں دے سکوں گا، جس انداز سے میں چاہتا ہوں۔ میرے دل میں یہ تمنا بھی بیدار ہو سکتی ہے کہ جو واقعات مجھے معلوم ہیں اگر میں انہیں پیش کر دوں تو شاید حکومت خان قلات اور اس کے سرداروں کے درمیان بہتر طریقے سے تعلقات قائم کروا سکے۔

ٹیلیگرام نمبر ۹۶ جیکب آباد، مورخہ ۲۶ فروری ۱۸۷۲ء

از کیپٹن آر۔ سنڈمین

بنام سیکرٹری حکومت پنجاب

کمشنر نے اپنے خط میں پولیٹیکل سپرنٹنڈنٹ کو لکھا ہے کہ میں اپنے آپ کو صرف

مری بگٹی مسئلہ تک محدود رکھوں۔ فیری نے اس کا جواب دیا کہ اس طرح مجھے کانفرنس میں بھیجنے کے حکومت کے حکم کی نفی ہوتی ہے۔ میں نے انہیں جواب دیا کہ اگرچہ میں نے ان کے ساتھ اور ان کی ماتحتی میں کام کیا ہے لیکن جب تک حکومت اپنا حکم واپس نہ لے لے میں کچھ نہیں کر سکتا۔ انہوں نے کمشنر سے کہا ہے کہ اس سلسلے میں حکومت سے ہدایت حاصل کی جائے کیونکہ میں ان کے لئے بہت مفید ہوں۔ امید ہے کہ مجھے اس وقت تک یہاں رکھا جائے گا۔ جب تک کہ کانفرنس میں خان کے وزیر اور سرداروں کے درمیان فلات کے معاملات کا کچھ فیصلہ نہیں ہو جانا۔ خط و کتابت میں کل کر چکا ہوں۔

ٹیلیگراف سے پیغام، مورخہ ۲۶ فروری ۱۸۷۲ء

از سیکرٹری حکومت پنجاب

بنام سیکرٹری محکمہ خارجہ حکومت ہند

مندرجہ ذیل ٹیلیگرام کیپٹن سندھ میں، ڈپٹی کمشنر ڈیرہ غازی خان، بکار خاص سے

موصول ہوا ہے۔

(مندرجہ بالا ٹیلیگرام نقل کیا گیا)

لیفٹیننٹ گورنر کے خیال میں کیپٹن سندھ میں کی پوزیشن یہ ہے۔

اول۔ حکومت ہند کے ریزولوشن مورخہ ۱۹ اکتوبر سال گزشتہ کی رو سے حکومت

اور مری بگٹی قبائل کے تعلقات کے سلسلے میں وہ پولیٹیکل سپرنٹنڈنٹ اپر سندھ فرنٹیر کے

ماتحت ہے۔ یہ اس کا فرض ہے کہ فلات اور سرحد کے دوسرے علاقوں کے متعلق اسے جو

اطلاعات ملیں وہ انہیں پولیٹیکل سپرنٹنڈنٹ تک پہنچا دے۔ یہ بات دخل اندازی ہرگز

نہیں ہے اور لیفٹیننٹ گورنر کسی بھی پولیٹیکل ایجنٹ کا یہ فرض سمجھتے ہیں کہ جو دلچسپ

خبر سے معلوم ہو، وہ اسے آگے بڑھا دے۔

دوم - حکومت ہند کے احکامات کے تحت کیپٹن سنڈھین کو بکارِ خاص جکیب آباد بھیجا گیا تھا تاکہ وہ ریاست قلات کے اندرونی جھگڑوں میں تصفیہ کرانے میں مدد دے سکے وہ کمشنر سندھ سے کسی طرح بھی متعلق نہیں تھا بلکہ اسے قلات کے معاملات میں آزادانہ اور مکمل طور پر اپنی رائے کو پیش کرنا تھا اور اگر کمشنر اس سے اختلافات کرتا تو اسے اس اختلاف کی وجوہ بیان کرنی تھیں۔ وہ ابھی تک اس ڈیوٹی پر ہے اور حکومت ہند کے احکامات بدستور قائم ہیں۔ لیفٹیننٹ گورنر حکومت ہند سے کیپٹن سنڈھین کی محکمانہ پوزیشن کو متعین کر دانا چاہتے ہیں۔

۲۵۴-۱۰۶ S مورخہ ۲۹ فروری ۱۸۷۲

از لیپل گریفن، قائم مقام سیکرٹری حکومت پنجاب

بنام سیکرٹری محکمہ خارجہ، حکومت ہند

میرے ٹیلیگرام کے پیغام مورخہ ۲۶، ماہ حال کے سلسلے میں مجھ سے کہا گیا ہے کہ میں کیپٹن سنڈھین کے خط مورخہ ۲۰ فروری اور اس سے منسلک کاغذات کی نقول بھی روانہ کر دوں۔ یہ خط وغیرہ قلات کے معاملات سے متعلق ہیں اور اس کے ساتھ یہ بھی عرض کروں کہ متعلقہ افسر کی محکمانہ پوزیشن، جو میں اپنے مذکورہ بالا پیغام میں بیان کر چکا ہوں کے سلسلے میں ریڈولیشن ۲۲۴۸۶ مورخہ ۱۹ اکتوبر سال گزشتہ کی نقل غالباً حکومت کو پیش نہیں کی گئی تھی۔ ان کاغذات میں جو سیکرٹری محکمہ خارجہ کو خط P ۲۳۳۷ مورخہ ۲۷ اکتوبر ۱۸۷۱ کو بھیجے گئے تھے۔ یہ درج تو ہے لیکن حقیقتاً جو چیز بھیجی گئی تھی وہ صرف مری بگٹی کی لیونیز کے مزید وظیفہ کے متعلق تھی۔ (سیاسی رواداد حکومت پنجاب نومبر ۱۸۷۱ صفحات ۹۲۸-۹۲۹ دیکھئے) میں آپ سے درخواست کرتا ہوں کہ براہ مہربانی اس حکومت کو مذکورہ بالا ریڈولیشن کی ایک نقل ارسال کر دی جائے۔

کیمپ اپر سندھ فرنٹیر مورخہ ۲۰، فروری ۱۸۷۲

از کیپٹن آر۔ جی۔ سنڈمین قائم مقام ڈپٹی کمشنر، ڈیرہ غازی خان

بنام قائم مقام سیکرٹری حکومت پنجاب

گزشتہ ماہ کی ۲۴ کو مجھے پولیٹیکل سپرنٹنڈنٹ فرنٹیر سندھ کا ایک نیم سرکاری خط موصول ہوا تھا۔ جس کی نقل میں نے آپ کو روانہ کر دی تھی۔ اس خط میں مجھے حکم دیا گیا تھا کہ میں آئندہ سے قلات کے معاملات کے متعلق اپنی رپورٹ کو صرف مرلوں کے مسئلہ تک محدود رکھوں۔ پولیٹیکل سپرنٹنڈنٹ نے یہ کمشنر سندھ کی ہدایت پر کیا تھا۔ اس معاملے میں ان کی اپنی رائے یہ تھی کہ میرے لئے اس حکم کی بجا آوری بہت مشکل تھی کیونکہ پہاڑی لوگ مجھ سے قلات کے تمام معاملات پر گفت و شنید کرتے ہیں اور میرے لئے یہ بہت مشکل ہے کہ جو باتیں مجھے معلوم ہوں۔ ان کے متعلق رپورٹ کرتے ہوئے میں انہیں باقی باتوں سے علیحدہ کر سکوں۔

۲۔ یہ خیال کرتے ہوئے بلکہ امید کرتے ہوئے کہ کمشنر صاحب کو اس سلسلہ میں کچھ غلط فہمی ہوئی ہے۔ میں نے ۱۱ ماہ حال کو کرنل فیروی کے خط میں اس مسئلہ پر مفصل عرضداشت پیش کی تھی۔ میں نے اس کی ایک نقل آپ کو بھی پیش کر دی تھی۔

۳۔ اس کے جواب میں فیروی کو سرولیم میری ویدر کا منسلک جواب موصول ہوا ہے انہوں نے مجھے ایک رپورٹ بھیجنے کی تاکید کی ہے اور مجھے اس بات کی بطور خاص اجازت دی ہے کہ میں قلات کے معاملات پر بھی بحث کر سکتا ہوں لیکن اس جواب کے دوسرے پیراگراف سے مجھے ایسا محسوس ہوتا ہے کہ یہ رعایت صرف اس لئے دی گئی ہے کہ انہیں خیال ہے کہ میں رپورٹ دینے کا بہت ہی زیادہ متمنی تھا۔ کمشنر نے مجھے اس بات کا کوئی جواب نہیں دیا کہ کیا میں عام طور پر قلات کے معاملات پر رپورٹ بھیج سکتا ہوں؟

اور یہ افسران بالا کی مرضی ہے کہ وہ میری رپورٹوں پر عمل کریں یا نہ کریں۔

۴۔ آپ دیکھیں گے کہ میں نے کرنل فیری کے اپنے خط مورخہ ۹ ماہ حال میں کمشنر سندھ کے ۱۷ ماہ حال کے خط کا جواب ارسال کیا ہے جس میں میں نے اس بات کی تشریح کی ہے کہ میں جکیب آباد کیوں آیا تھا اور یہ امید بھی ظاہر کی تھی کہ چونکہ میں عجیب و غریب حالات میں کام کر رہا ہوں۔ اس لئے اگر حکومت کو یہ تمام خط و کتابت روانہ کر دی جائے تو مجھ پر یہ بڑی مہربانی ہوگی اور حکومت ہند سے یہ درخواست کی جائے کہ وہ واضح طور پر احکامات صادر کر دے جن کے متعلق مسٹرن کورٹ میں فیصلہ ہو چکا تھا کہ قلات کے معاملات کے سلسلے میں ڈپٹی کمشنر ڈپرہ غازی خان اور پولیٹیکل سپرنٹنڈنٹ فرنٹیر کے تعلقات کیا ہیں۔

۵۔ کرنل فیری کے خط مورخہ ۲۴ جنوری ... میں مجھے حکم دیا گیا ہے کہ میں آئندہ سے قلات کے معاملات کو زیر بحث نہ لاؤں۔ اس سے میں اس نتیجہ پر پہنچا ہوں جیسا کہ میں ابھی عرض کروں گا کہ سندھ اور پنجاب کی سرحدوں کے متعلق اب تک جو قواعد و ضوابط رائج ہیں وہ ایک دوسرے کے متضاد ہیں۔

۶۔ مجھے اب تک سرحد کے سرداروں اور قبائل سے آزادانہ گفت و شنید کی اجازت رہی ہے۔ اس سلسلے میں میرے فرانس ایک پولیٹیکل ایجنٹ کے تھے۔ اس کے برخلاف کرنل فیری کو، اگرچہ وہ پولیٹیکل سپرنٹنڈنٹ ہیں۔ اس قسم کی اجازت نہیں ہے۔ انہیں قلات کے معاملے میں اپنی گفت و شنید کو صرف ان اطلاعات تک محدود رکھنا ہے جو خان قلات کے افسران انہیں مہیا کرتے ہیں۔ جس پالیسی پر عمل کیا جاتا ہے وہ کرنل فیری کے نام سرولیم میری ویدر کے ایک خط سے واضح ہے۔

”جو کچھ اوپر تحریر کیا جا چکا ہے اس سے آپ پر یہ واضح ہو گیا

ہوگا کہ میں جس پالیسی پر عمل کرنا چاہتا ہوں وہ یہ ہے کہ بلوچستان میں

صرف خان ایک ایسی شخصیت ہیں جن سے گفت و شنید کا ہمیں حق پہنچتا ہے، اس لئے آپ ہنزہانس سے دوستانہ طور پر پیش آئیں۔“

کرنل فیری نے احتجاج کرتے ہوئے اس کا جواب دیا۔

”آپ کے خط کے پیراگراف نمبر ۷ کی ہدایات پر عمل کرتے ہوئے مستقبل میں سرداروں سے بلا واسطہ کوئی گفت و شنید نہیں کی جائے گی اور کیپٹن ہیرسین کو ہدایت کر دی جائیگی کہ ریاست فلات میں سرداروں سے یا کسی بھی اور شخص سے خط و کتابت صرف ہنزہائی انس خان کی وساطت سے ہوگی۔“

۷۔ آپ غور فرمائیں گے کہ پنجاب کی سرحد پر جو طریقہ رائج ہے وہ اس سے بالکل مختلف ہے۔ کل ہی اس کی ایک مثال بہت واضح طور پر میرے سامنے آئی۔ یہ واقعہ اس کمپ میں وقوع پذیر ہوا جہاں میں اور کرنل فیری قیام پذیر ہیں۔ اس لئے میں اسے یہاں پیش کرنا مناسب خیال کرتا ہوں۔

۸۔ کل کمشنر سندھ نے ڈھاد میں خان کے ایجنٹوں کو حکم دیا کہ وہ سرداروں کو صلح کی شرائط پیش کریں۔ انہوں نے کرنل فیری کے پاس ان خطوط کی نقول بھیجیں جو لوہان خان (دکیل) نے انہیں بھیجے تھے اور اپنے پیغامبروں کے ہاتھ یہ پیغام بھی بھجوایا کہ نواب محمد خان نے انہیں اتنی مرتبہ دھوکا دیا ہے کہ اب وہ چاہتے ہیں کہ پولیسٹیکل سپرنٹنڈنٹ یہ بتائیں کہ صلح کی جو شرائط پیش کی گئی ہیں وہ ایماندارانہ طور پر پیش کی گئی ہیں اور ان پر اعتبار کیا جاسکتا ہے؟ سرداروں کے ان خطوط کے ساتھ اللہ داد کرد کے دو بیٹے بھی گئے۔ اللہ داد کرد درہ بولان اور شین کے نزدیک دشت کی زمینوں کا مالک ہے۔ یہ نوجوان ایک خاص عزت اور پوزیشن کے مالک ہیں۔ لیکن چونکہ انہیں ایسی باتیں کہنی تھیں جو خان کے افسروں کو پسند نہ تھیں۔ اس لئے انہیں فوراً جیک آباد سے چلے جانے کا حکم دیا گیا۔

وہ کیمپ میں کرنل فیروی کے پاس آئے جنہوں نے سر ولیم میری ویدر سے گفت و شنید کے بعد بطور احسان ان کا خیر مقدم کیا۔

۹۔ عام حالات میں یہاں کے دستور کے مطابق ان دونوں نوجوانوں کو صرف اس جرم پر ان کی کوئی بھی بات سنے بغیر انگریزی عملداری سے صرف اس وجہ سے نکال دیا جاتا کہ وہ ایسی بات کہنا چاہتے تھے جو خان کے افسروں کو پسند نہ تھی۔

۱۰۔ میرا خیال ہے کہ اسی قسم کے دستور کی وجہ سے خان قلات اور اس کے سرداروں کے درمیان ان کے تعلقات میں نوبت یہاں تک پہنچ گئی ہے۔ میں یہ سمجھتا ہوں کہ میرے لئے یہ اشد ضروری ہے کہ جن حالات میں اس سرحد پر متعین ہوں، ان کے پیش نظر مسٹن کوٹ کی کانفرنس میں منظور کردہ حکومت کے احکامات کمشنر سندھ یا کسی اور ذریعے سے مجھ تک پہنچا دیئے جائیں تاکہ میں مستقبل میں ان سے رہنمائی حاصل کر سکوں۔

نمبر ۶ کیمپ جکیب آباد مورخہ ۱۹ فروری ۱۸۷۲ء

از کرنل ڈبلیو۔ میری ویدر، کمشنر سندھ

بنام پولیٹیکل سپرنٹنڈنٹ، اپر سندھ فرنٹیئر

بحوالہ آپ کے میمو ۳۶۶ مورخہ ۱۴ ماہ حال، جو مجھے آج موصول ہوا اور کیپٹن سنڈمین

کے خط کے جو اس میمو کے ساتھ منسلک تھا آخری پیرا گراف کے سلسلے میں مجھے آپ

کو یہ اطلاع دینی ہے کہ جو باتیں میں نے تم سے زبانی کہی تھیں اور جو تم نے ۲۴ جنوری

کو ان تک پہنچا دی تھیں، ان کا اس درخواست سے کوئی تعلق نہیں جو میں نے انہیں

ان کے نام ۱۸ تاریخ کے خط میں لکھی تھیں۔

۲۔ کیپٹن سنڈمین ہنر لائی نس خان قلات کی مملکت کے حالات کے متعلق

جن نتائج پر پہنچے تھے وہ انہیں پیش کر دینا چاہتے تھے۔ میں نے ان سے کہا تھا کہ وہ

مجھے بھی ان سے مطلع کر دیں تاکہ میں حکومتِ ممبئی تک ان کو پہنچا دوں اور میں آپ سے
کتا ہوں کہ آپ کیسٹن سنڈمین سے درخواست کریں کہ وہ بغیر کسی تاخیر کے مجھے ان سے
مطلع کر دیں۔

نقل برائے سیکرٹری حکومت پنجاب

مورخہ ۱۹ فروری ۱۸۷۲ء

از کیسٹن آر۔ جی سنڈمین، ڈپٹی کمشنر، ڈیرہ غازی خان

بنام پولیٹیکل سپرنٹنڈنٹ، اپر سنڈھ فرنٹیئر

مجھے کمشنر سنڈھ کا میمو ۱۷۶ کیسٹن جیک آباد مورخہ ۱۷ فروری ۱۸۷۲ء موصول
ہوا۔ جس کے لئے میں انتہائی شکر گزار ہوں۔ اس میں انہوں نے لکھا ہے کہ انہوں
نے آپ سے جو زبانی کہا تھا کہ میں آئندہ سے سرکاری طور پر ریاست قلات کے معاملات
کے متعلق کچھ نہ کہا کروں تو اس بات کا تعلق اس بات سے بالکل نہ تھا جو انہوں نے مجھے
اپنے ۱۸ جنوری کے خط میں لکھی تھی کہ میں قلات کی موجودہ گراؤٹ کے متعلق جو کچھ کہنا چاہتا
ہوں یا کہہ سکتا ہوں، اس سے انہیں فوراً مطلع کروں۔

کمشنر سنڈھ نے یہ بھی لکھا ہے کہ اپنے خط کے آخری پیراگراف کے آخر میں
انہوں نے جو کچھ لکھا تھا اس کی وجہ یہ تھی کہ وہ یہ سمجھتے تھے کہ ”میں ہزہائی نس خان
قلات کی مملکت کے متعلق کچھ ضرور کہنا چاہتا ہوں“ میں معافی کا خواستگار ہوتے ہوئے
یہ عرض کروں گا کہ جیک آباد پہنچنے کے بعد میں نے یہ محسوس کیا تھا کہ سر ولیم ویدر کو اس
سلسلہ میں کچھ غلط فہمی ہے کہ میں یہاں کیوں آیا تھا اور اب اس خط نے تو اس بات
کو بالکل واضح کر دیا ہے۔ میں دست بستہ یہ عرض کرنا چاہتا ہوں کہ میں بکار خاص حکومت
ہند کے حکم سے جو مجھے سیکرٹری گورنمنٹ کے ذریعے پہنچا تھا، جیک آباد آیا تھا۔

۳۔ ان احکامات کے پہنچنے سے پہلے مجھے سیکرٹری محکمہ خارجہ کی طرف سے ایک ٹیلیگرام موصول ہوا تھا جس میں مجھ سے پوچھا گیا تھا کہ کیا میں جنرل پولوک کے پیچھے قندھار تک سفر جاسکتا ہوں۔ اس کے بعد جیسا کہ آپ جانتے ہی ہیں۔ میں حلیب آباد میں آپ سے ملا۔ اور آپ سے صلاح مشورہ کے بعد میں نے جواب دے دیا کہ میں جنرل پولوک کے پیچھے پشین کی پہاڑیوں کے راستے جانے کو بالکل تیار ہوں۔ اس کے جواب میں سیکرٹری خارجہ نے مجھ سے کہا کہ میں سرولیم میری ویدر سے ملاقات کروں۔ ان کے حلیب آباد آنے پر میں ان سے ملا۔ لیکن جیسا کہ آپ کو معلوم ہے۔ انہوں نے چند وجوہ کی بنا پر میری خدمات قبول کرنے سے انکار کر دیا۔

۴۔ اسی دوران مسٹر ٹوکرا، اسسٹنٹ کمشنر ڈیرہ غازی خان کی وساطت سے سیکرٹری حکومت پنجاب کا مندرجہ ذیل ٹیلیگرام مجھے موصول ہوا۔

” سیکرٹری خارجہ کا ٹیلیگرام حکومت پنجاب کے نام۔ حکومت بمبئی کے ذریعے سرولیم میری ویدر کو تاکید کر دی گئی ہے کہ وہ حلیب آباد میں قلات کے حالیہ واقعات کے متعلق فیری اور سنڈمین سے ملاقات کریں۔ ان سے ان کی رائے معلوم کریں اور ان کی رائے معاً اپنی رائے کے حکومت کو بھیج دیں۔ سنڈمین کو تاکید کی جائے کہ وہ اس کانفرنس میں شرکت کرے!“

۵۔ اس ٹیلیگرام کے موصول ہونے کے کچھ دیر بعد جب سرولیم میری ویدر نے کانفرنس کے سلسلے میں کوئی قدم نہیں اٹھایا تو میں نے یہ ٹیلیگرام ان کے معائنہ کے لئے ان کے پاس بھیج دیا۔ اس کے جواب میں انہوں نے مجھے تحریری طور پر ایک پرچہ بھیجا کہ وہ مجھے کچھ عرصہ بعد اس سلسلے میں مطلع کریں گے۔ کیونکہ انہوں نے اس معاملے کو حکومت بمبئی کے گوش گزار کیا ہے۔

۶۔ حکومت بمبئی کے جواب کے انتظار میں میں جیکب آباد ٹھہرا رہا۔ اس کے کچھ عرصے بعد سیکرٹری حکومت پنجاب کی طرف سے مجھے مندرجہ ذیل ٹیلیگرام ملا۔ میرا خیال ہے کہ یہ ٹیلیگرام کمشنر کے اس خط کے جواب میں تھا جس کا ذکر اوپر کے پیراگراف میں آچکا ہے اور جو ۱۹ جنوری ۱۸۷۲ء کو بھیجا گیا تھا۔

”وائسرائے نے اس بحال کرنے کے سلسلے میں تمہیں کسی صورت سے بھی سرولیم میری دیدر سے متعلق نہیں کیا تھا۔ بلکہ وہ چاہتے ہیں کہ کمشنر تمہاری اور کرنل فیوری کی سرصداشت سنیں۔ کوئی قدم اٹھانے سے پہلے اس پر غور و خوض کریں اور اختلاف کی صورت میں وہ اپنے دلائل پیش کریں۔“

اس ٹیلیگرام کو بھی میں نے سرولیم میری دیدر کے پاس بھجوا دیا اور اس کے کچھ دیر بعد مجھے ان کا وہ خط ملا۔ جس کا ذکر ان کے اس خط کے دوسرے پیراگراف میں ہے۔ جس کا میں یہ جواب دے رہا ہوں۔ اس میں انہوں نے مجھے قلات کے موجودہ حالات کے متعلق تحریری طور پر مطلع کرنے کو کہا۔ میں یہ کرنے کو تیار تھا بلکہ میں نے لکھنا بھی شروع کر دیا تھا کہ مجھے آپ کا نیم سرکاری خط ملا۔ جس کے نتیجے میں یہ تمام خط و کتابت شروع ہو گئی۔ میں نے طاقت کی صحیح تصویر آپ کے سامنے کھینچ دی ہے اور چونکہ اب سرولیم میری دیدر نے اپنے خط کے ذریعے سے مجھے قلات کے معاملات پر گفت و شنید کی اجازت دے دی ہے۔ اس لئے اب میں جلد از جلد رپورٹ پیش کر دوں گا۔

۸۔ اگرچہ اب مجھے قلات کے معاملات پر گفت و شنید کی پوری آزادی دے دی گئی ہے لیکن یہ بات آپ پر اور کمشنر صاحب دونوں پر پوری طرح واضح ہو گئی ہوگی، کہ میرا یہ رپورٹ پیش کرنا اس مسئلہ کو حل نہیں کر دیتا جو میں نے آپ کو اپنے خط مورخہ ۱۱ مارچ ۱۸۷۲ء میں تحریر کیا تھا۔ اپنے اس خط میں میں نے کمشنر سے واضح طور پر یہ کہا تھا کہ وہ

مجھے تملات کے تمام معاملات پر گفت و شنید کی اجازت دیں اور میں نے اس سلسلے میں
وجہ بھی بیان کر دی تھیں لیکن کمشنر کے حکم کے تحت آپ نے مجھے اپنے خط مورخہ ۲۲ /
میں اس بات سے منع کر دیا تھا۔

۹۔ مسٹرن کوٹ کانفرنس میں آپ کے اور میرے درمیان سرکاری تعلقات کے سلسلے
میں خاص شک و شبہ پیدا ہو گیا ہے۔ پنجاب (لوئر ڈیرہ جات) بارڈر کے افسران کے لئے
اس معاملے کی کوئی اہمیت نہیں لیکن میں اس سلسلہ میں کافی شش و پنج میں ہوں۔ اس
لئے میں آپ سے ملتی ہوں کہ مستقبل میں اس قسم کے واقعہ کی روک تھام کے لئے آپ کمشنر
صاحب سے میری طرف سے درخواست کریں کہ وہ ریپوزیشن P ۲۸ - ۲ مورخہ ۱۹ اکتوبر
۱۸۷۱ء شملہ کے حوالے سے جس کی رو سے ڈپٹی کمشنر ڈیرہ غازی خاں کو قلات کے معاملات
کے سلسلے میں پولیٹیکل سپرنٹنڈنٹ اپر سندھ فرنٹیر کے تحت کیا گیا ہے۔ اس تمام خط و
کتابت کو حکومت ہند کی خدمت میں پیش کر دیں۔
صحیح نقل سیکرٹری حکومت پنجاب کو ارسال کی گئی۔

۱۷۴ اکیمپ جیکب آباد، مورخہ ۱۹ فروری ۱۸۷۲

از کمشنر سندھ

بنام پولیٹیکل سپرنٹنڈنٹ، اپر سندھ فرنٹیر

آپ کا میمو ۳۶۶ مورخہ ۱۲ ماہ حال موصول ہوا۔ اس کے ساتھ کیپٹن سنڈمین،

ڈپٹی کمشنر، ڈیرہ غازی خان کے نام آپ کا نیم سرکاری خط مورخہ ۲۴ جنوری ۱۸۷۲

اور کیپٹن سنڈمین کا خط مورخہ ۱۱ ماہ حال آپ کے نام بھی اس کے ساتھ منسلک تھے۔

۲۔ جہاں تک آپ کے نیم سرکاری خط کا تعلق ہے اس کے پہلے پیراگراف میں آپ

نے میری رائے کو بالکل صحیح طریقے سے پیش کیا ہے لیکن جہاں تک دوسرے پیراگراف

کا تعلق ہے میں یہ کہتا ہوں کہ میں اس بات کو بالکل ناپسند نہیں کرتا کہ پہاڑی لوگوں کے متعلق کیپٹن سنڈمین کو جو اطلاعات ملیں، وہ آپ کو ان سے مطلع کر دیں۔ مجھے جس چیز پر اعتراض تھا اور ہے۔ وہ یہ ہے کہ وہ ان معاملات کے متعلق گفت و شنید کریں، جو ہستی کے سردار بختیار خاں نے پیش کئے تھے۔ اسے سیاسی معاملات میں صرف آپ سے گفت و شنید کرنی چاہیے اور اسے یہ بات بار بار تاکید کی گئی ہے۔

کیپٹن سنڈمین نے جو اطلاعات بھیجی ہیں وہ ان سے زیادہ نہیں ہیں جو بختیار خاں کے اس خط میں موجود ہیں جو تم نے مجھے بھیجا تھا اور وہ اطلاعات جو بروہی کیمرپ سے حاصل ہوئی ہیں۔ مری کی پہاڑیوں پر سے حاصل ہونے والی اطلاعات اس کے لئے مفید ہیں اور اگر وہ اپنے آپ کو صرف ان تک محدود رکھتے تو کوئی اعتراض کی بات نہ تھی۔ لیکن انہوں نے ان معاملات میں اپنی رائے پیش کی جس کے متعلق میں پہلے ہی متنبہ کر چکا تھا یعنی یہ کہ وہ تمہارے ساتھ کبھی گئے۔ حالانکہ وہ علاقہ ان کے فرائض منصبی میں داخل نہیں ہے۔

۳۔ میں آپ سے اس بات میں بالکل متفق نہیں ہوں کہ "موجودہ حالات نے اور سرحد پر تشویشناک واقعات نے" کیپٹن سنڈمین کی اس پوزیشن میں کوئی تبدیلی پیدا کر دی ہے کہ وہ آپ کے ماتحت ہے۔ میں اس پر ابھی بعد میں مزید روشنی ڈالوں گا۔

۴۔ مجھے یہ کہتے ہوئے افسوس ہوتا ہے کہ کیپٹن سنڈمین نے خود ایک ایسی پوزیشن اختیار کر لی ہے جس کا کبھی خیال بھی نہ تھا اور اگر اسے اس کی اجازت دے دی گئی تو وہ اس کے اپنے فرائض کی ادائیگی میں حارج ہوگی اور ہماری راہ میں نئی نئی مشکلات پیدا کرے گی۔ میں نے آپ سے یہ اس لئے کہا تھا کہ جب آپ اسے میری رائے اور مرضی سے مطلع کریں گے تو اسے اپنی فطرتی احساس ہو جائے گا اور وہ اپنا رویہ تبدیل کر لے گا لیکن جیسا کہ اس کے خط سے ظاہر ہے، معلوم ایسا ہوتا ہے کہ وہ میرا مقصد نہیں سمجھا۔ اس

لئے اب میں واضح طور پر اپنا مقصد بیان کرتا ہوں اور تفصیلی طور پر یہ بتانا چاہتا ہوں کہ اس سے کس بات کی توقع کی جاتی ہے اور کس بات کی نہیں۔

۵۔ کمیٹن سنڈمین اپنے خط کے تیسرے پیراگراف میں یہ بالکل غلط کہتا ہے کہ ”حکومت ہند کے ریزولوشن نمبر ۲۲۴۸ بمقام شملہ مورخہ ۱۹ اکتوبر ۱۸۷۱ء کی رو سے ڈیرہ غازی خان کا ڈپٹی کمشنر ریاست قلات کے سیاسی معاملات میں پولیٹیکل سپرنٹنڈنٹ فرنٹیر اپر سندھ کے ماتحت کر دیا گیا ہے اور ڈیرہ غازی خان کی سرحد کے سلسلے میں اب اس کی پوزیشن وہی ہو گئی ہے جو اب تک کمشنر اور سپرنٹنڈنٹ ڈیرہ جات کی تھی“ ریزولوشن کے الفاظ بالکل واضح اور صاف ہیں۔ ”جہاں تک مندرجہ بالا قبائل (مری اور بگٹی) کے نظم و ضبط کا تعلق ہے، لینفٹیننٹ گورنر پنجاب اور کمشنر سندھ نے اس سال کے شروع میں ایک کانفرنس میں دو واضح تجاویز پیش کی ہیں۔“

”حکومت کے ساتھ ان دو قبائل کے تعلقات، پولیٹیکل سپرنٹنڈنٹ

اپر سندھ فرنٹیر کے ماتحت کر دینے چاہئیں اور ان معاملات کے سلسلے میں ڈپٹی کمشنر ڈیرہ غازی خان کو کمشنر ڈیرہ جات کی بجائے پولیٹیکل سپرنٹنڈنٹ کے ماتحت کر دینا چاہیے اور کمشنر ڈیرہ جات ان تعلقات کے سلسلے میں اپنے فرائض سے سبکدوش کر دیا جائے، والس رائے گورنر جنرل ان کونسل اس تجویز کو منظور کرتے ہیں اور اس پر عملدرآمد کی تاکید کرتے ہیں“

۶۔ مندرجہ بالا الفاظ بالکل صاف ہیں اور واضح طور پر یہ ظاہر کرتے ہیں کہ جہاں تک

بلوچوں کے ان دو قبائل سے تعلقات کا سلسلہ ہے ڈپٹی کمشنر ڈیرہ غازی خان پولیٹیکل سپرنٹنڈنٹ

اپر سندھ فرنٹیر کے ماتحت تھا اور اب تک جو کام کمشنر ڈیرہ جات کے حکم کے تحت کئے

جاتے تھے وہ اب پولیٹیکل سپرنٹنڈنٹ سندھ فرنٹیر کے ماتحت ہوں گے۔ اس کا مقصد

یہ تھا، اور کیپٹن سڈمین کو یہ بات ذہن نشین کر لینی چاہیے کہ ان قبائل سے تعلقات میں ان دونوں افسروں کے رویہ میں کوئی اختلاف نہ ہو بلکہ ایک ہی پالیسی پر عمل پیرا ہوا جائے۔
 ۷۔ بلکہ اس ریڈو لیوشن میں تو اس سے بھی زیادہ وضاحت موجود ہے۔ کیونکہ خان قلات اور اس کے سرداروں کے تعلقات کے سلسلے میں ہزا کیلینسی والسرائے کی رائے ہے کہ ”جہاں تک خان قلات اور اس کے سرداروں کے تعلقات کا معاملہ ہے۔ گورنر جنرل ان کونسل گورنر بمبئی کی اس رائے سے بالعموم متفق ہیں جو ۱۰ فروری کی روداد کے پیراگراف ۸ اور ۹ میں پیش کی گئی ہے۔ پولیٹیکل سپرنٹنڈنٹ اپر سندھ فرنٹیر اور ڈپٹی کمشنر ڈیرہ غازی خان کو خان کی رعایا کے ساتھ اس کی روشنی میں اپنا رویہ اختیار کرنا چاہیے“ اس بات کو ایک الگ پیراگراف میں بیان کرنا اس امر کو واضح طور پر یہ ثابت کرتا ہے کہ ڈپٹی کمشنر ڈیرہ غازی خان کی ماتحتی صرف ان دو قبائل کے سلسلے میں ہے نہ کہ ”ریاست قلات کے تمام سیاسی معاملات کے سلسلے میں“ (اور جہاں تک ڈپٹی کمشنر کا تعلق ہے۔ پنجاب کی بھی یہی پوزیشن ہے)

یہ تمام سیاسی معاملات سندھ کے افسروں کے سپرد کئے گئے ہیں کہ وہ انہیں ایکیلینسی گورنر بمبئی کی مرضی کے مطابق طے کریں اور جہاں تک خان قلات کی اس رعایا کا تعلق ہے جس سے ڈپٹی کمشنر ڈیرہ غازی خان متعلق ہے یعنی مری اور گبٹی قبائل۔ تو اس سے بھی اسی کے مطابق عمل کیا جائے۔ (جہاں تک قلات کے معاملات کا تعلق ہے ڈپٹی کمشنر ایک سندھی پنجابی ہے۔ اور چونکہ وہ پولیٹیکل سپرنٹنڈنٹ کے ماتحت ہے اس لئے سندھ سے کچھ نہیں لیا گیا۔ بلکہ حقیقتاً ڈپٹی کمشنر کو سندھ بھیج دیا گیا ہے۔ آر۔ ایس)

۸۔ ریاست قلات کے اندرونی حالات اور خان کے اپنے سرداروں سے تعلقات کے سوالات مسٹن کوٹ کی کانفرنس میں زیر بحث نہیں آئے تھے اور اس کی

وجہ اس حکومت نے بیان کر دی تھیں۔ اس لئے لیفٹیننٹ گورنر کو اور مجھے کبھی اس بات کا خیال بھی نہیں آسکتا تھا کہ ڈیرہ غازی خان کا ڈپٹی کمشنران معاملات میں دخل دے گا۔ خاص طور پر جب کہ پہاڑی قبائل کے متعلق اس کے فرائض نے اسے پولیسکل سپرنٹنڈنٹ فرنٹیر سندھ کے ماتحت کر دیا تھا۔

۹۔ یقیناً میں یہ تو نہیں جانتا کہ ڈیرہ جات کے کمشنر، اپنے ڈپٹی کمشنر سے کن کن باتوں کے متوقع تھے لیکن اس بات کا مجھے یقین ہے کہ کیپٹن سنڈمین کے اس رویہ کی، کہ وہ اپنے آپ کو قلات کے سیاسی معاملات میں دخل دینے کا مجاز سمجھتے ہیں، نہ پہلے اجازت تھی اور نہ اب اجازت دی جاسکتی ہے (وہ یہ نہیں سمجھتے کہ پولیسکل سپرنٹنڈنٹ فرنٹیر سندھ نے انہیں اپنے ایک ماتحت افسر کی حیثیت سے سیاسی فرائض کی ادائیگی کے لئے مقرر کیا ہے)۔

۱۰۔ اگر ڈپٹی کمشنر متعلقہ ہدایات پر عمل کریں تو بہت اچھے نتائج برآمد ہو سکتے ہیں۔ اور مجھے یقین ہے کہ اگر کیپٹن سنڈمین ذہانت سے کام لیں اور دونوں پہاڑی قبائل پر اپنا اثر و رسوخ استعمال کریں تو نہ صرف یہ کہ بہترین نتائج حاصل ہوں گے بلکہ ان کی کوششوں کو سراہا بھی جائے گا۔ جب کہ سندھ کے افسران وہ اقدامات کریں گے جو سندھ کی سرحدوں ہمارے دوست خان قلات کی ریاست کے لئے مفید ہوں گے۔ اور اس کے ساتھ ہی زیریں پنجاب کی سرحد کی ضروریات کا بھی خاص طور پر خیال رکھا جائے گا۔

۱۱۔ کیپٹن سنڈمین کے علم میں، مرہوں اور بگٹیوں سے ملنے جلنے کے دوران اگر ریاست قلات کے متعلق کچھ سیاسی معاملات آئیں۔ مثلاً یہ کہ کچھ سردار مرہوں سے پناہ مانگیں تو اسے چاہیے کہ وہ ان معاملات سے فوراً آپ کو مطلع کرے اور آپ مجھے فوراً اطلاع دیں اور اگر مرہی اور بگٹی ان لوگوں کے متعلق یا ان معاملات کے متعلق جن کا تعلق صرف ریاست قلات سے ہے۔ اس سے گفتگو کریں تو کیپٹن سنڈمین کو ان سے صاف صاف کہہ دینا چاہیے

کہ وہ ان معاملات میں بالکل دخل نہیں دے سکتا اور انہیں سندھ فرنٹیئر کے آفیسر کے سامنے ان معاملات کو پیش کرنا چاہیے کیونکہ صرف وہی ان کے متعلق کچھ کر سکتے ہیں یہ بہت اہم نکتہ ہے۔ اسے اچھی طرح ذہن نشین کر لینا چاہیے۔ ورنہ غیر متوقع نتائج کے وقوع پذیر ہونے کا خدشہ ہے۔ (اسی طریقہ کی بنا پر تو انقلاب رونما ہوا تھا۔ کسی کو مظلوم سرداروں کی بات سننے کی اجازت نہ تھی۔ یہاں تک کہ ناامید اور مایوس ہو کر انہوں نے خان کے افسروں پر حملہ کر دیا اور جوان کے ہاتھ آئے انہیں قتل کر دیا۔ کرنل فیروی جو کچھ مجھ سے چاہتے ہیں وہ صرف یہ ہے کہ میں بحیثیت ڈپٹی کمشنر کے سرحد کی خبریں انہیں دیا کرتا رہوں۔ میں نے تو دخل دینے کی کبھی کوشش ہی نہیں کی۔ آر۔ ایس)

۱۲۔ کیپٹن سنڈمین کامروں سے تعلق صرف سرحد تک محدود ہے۔ بولان کے مروں کا اس سے کوئی تعلق نہیں۔ وہ آپ کے ماتحت ہیں۔ مناسب وقت آنے پر آپ ان سے نمٹیں گے۔ (ہمیں مروں سے اسی طرح سلوک کرنا چاہیے جس طرح ہم دوسرے قبائل سے کرتے ہیں۔ ہمیں انہیں ان کے سردار کے ماتحت رعایا سمجھنا چاہیے۔ اس سلسلے میں کرنل فیروی کے نام خط کے پیراگراف ۱۳، ۱۴، ۱۵ دیکھے جائیں)

۱۳۔ کیپٹن سنڈمین کے خط میں آخری لفظ جس کے متعلق مجھے کچھ کہنا ہے اس کی وہ تجویز ہے جس پر وہ گزشتہ دنوں سے عمل پیرا ہے اور وہ سبھی سے گفت و شنید جاری رکھنا ہے۔ یہ نہ صرف غیر ضروری ہے بلکہ ہمیشہ کے لئے اور خاص طور پر موجودہ حالات میں مشکلات اور غلط فہمیاں پیدا کرنے کی موجب بن سکتی ہے۔ آپ نے گزشتہ نومبر میں جو تجویز پیش کی تھی۔ وہ بالکل مناسب تھی اور مجھے یہ معلوم کر کے افسوس ہوا تھا کہ کیپٹن سنڈمین نے اس ضمن میں آپ کی رائے سے اتفاق نہیں کیا تھا۔ کیپٹن سنڈمین مروں اور گلیٹیوں کے ضمن میں نام معلومات پہاڑیوں سے حاصل کر سکتا ہے۔ جن سے وہ نزدیک ہے۔ (کرنل فیروی نے مجھے ملازم رکھا تھا اور انہوں نے کمشنر کے نام اپنے نیم سرکاری خط میں اس تقرر

کو نہایت مناسب خیال کیا تھا۔) وہ کہتا ہے کہ وہ مرلوں سے صرف اسی میل دور ہے۔
 (میں نے اسی میل مرلوں کے ہیڈ کوارٹر کا ہاں سے کہا تھا۔) اور یہ مناسب نہیں ہے کہ وہ
 دو سو میل دور علاقے سے گفت و شنید کرے اور وہاں اپنے پیغامبر بھیجے حالانکہ یہ علاقہ
 اس کے ماتحت نہیں ہے۔ وہ تو آپ کے ماتحت ہے۔ اگر اسے اس علاقے سے کسی
 خبر کی ضرورت ہے تو وہ صرف آپ سے اسے حاصل کر سکتا ہے۔ میں چاہتا ہوں کہ آپ
 اس سے کہہ دیں کہ اب وہ یہ سسٹم بند کر دے اور آئندہ ایسا نہ کرے۔

۱۲۔ ان ہدایات میں کوئی ایسی بات نہیں ہے جو اس کے فرائض کی ادائیگی میں
 آپ سے گفت و شنید کرنے میں حارج ہو اور نہ ہی کوئی ایسی بات ہے جس کی وجہ سے
 وہ ان اطلاعات کو ہم تک نہ بھیجے۔ جو میں نے اپنے خط مورخہ ۱۸ جنوری میں اس
 سے مانگی تھیں۔ ان کے متعلق یہ خیال ہے کہ وہ ان سے پوری طرح واقف ہے اور انہیں
 پیش کرنا چاہتا ہے۔ اس لئے میری خواہش ہے کہ وہ میرے خط مورخہ ۱۷ مارچ کے
 احکامات کے مطابق اپنی رپورٹ بغیر کسی تاخیر کے جلد از جلد روانہ کر دے۔

۱۵۔ میں دیکھتا ہوں کہ مسٹن کوٹ کانفرنس کے کاغذات اور حکومت ہند کے
 ریزولوشن کی نقول نہیں بھیجی گئی ہیں، ہدایات جاری کر دی گئی ہیں اور یہ آپ کو جلد ہی
 بھیج دی جائیں گی۔ مرلوں اور گلیٹیوں کی مدد کے متعلق ہدایات پر اس وقت تک عمل نہیں
 ہو سکتا جب تک کہ خان قلات سے معاملات ٹھیک نہیں ہو جاتے۔ مجھے امید ہے کہ
 میں اس سلسلے میں جلد ہی کام شروع کر دوں گا۔

۲۵۲ مورخہ ۲۳ فروری ۱۸۷۲ء

از کرنل فیری، سی۔ بی۔ پوٹیکل سپرنٹنڈنٹ فرنیٹیر پرسنڈھ

بنام۔ کمشنر سندھ، جیکب آباد

کیپٹن سنڈمین کا آج کا خط جو انہوں نے آپ کے خط ۱۷، مورخہ ۱۹، ماہ حال کے جواب میں لکھا ہے، اس خط کے ساتھ منسلک ہے۔ اس سلسلہ میں مجھے یہ کہنا ہے کہ کیپٹن سنڈمین کی جیکب آباد میں موجودگی کے مسئلہ کو حل کرنے کے سلسلہ میں سب سے اہم چیز رہایا اور عوام کے مفادات اور ان کی فلاح و بہبود ہے۔ اس لئے میری رائے یہ ہے کہ اس آفیسر کی قابلیت اور ذہانت نے اور ان قبائل پر اس کے اثر و رسوخ نے جن سے متعلق وہ رہا ہے۔ اس چیز کو نہ صرف آگے بڑھایا ہے بلکہ اگر حکومت ان سے فائدہ اٹھائے تو جب تک خان قلات اور اس کے سرداروں کے اختلافات دور نہیں کر دیئے جاتے جو ان کے درمیان گزشتہ تیرہ سال بلکہ اس سے بھی زیادہ عرصے سے موجود ہیں یہ مقصد حاصل ہوتا رہے گا۔

۲۔ میں نے "اختلافات دور نہیں کر دیئے جاتے" کے الفاظ اراداً استعمال کئے ہیں۔ کیونکہ اب حکومت نے ان اختلافات کے سلسلے میں بالکل دوسرا رویہ اختیار کر لیا ہے اور اس رویہ کو مبنی برانصاف ثابت کرنے کے لئے گزشتہ ناکامیوں کے بار بار وقوع پذیر ہونے کو روکنا لازمی اور ضروری ہو گیا ہے۔

۳۔ میرا خیال ہے کہ یہ بات آپ پر واضح ہوگی کہ جب تک دونوں فریقوں کی صحیح اور مکمل معلومات ہمیں حاصل نہ ہوں گی۔ اس وقت نہ پولیٹیکل سپرنٹنڈنٹ اور نہ ہی اس کے ماتحت کوئی افسران اختلافات کی شدت اور صحیح وجوہات معلوم کر سکتا ہے اور یہ صحیح معلومات صرف اس وقت حاصل کر سکتے ہیں جب وہ ان دونوں فریقوں سے آزادانہ طور پر گفت و شنید کر سکیں۔ علاوہ ازیں چونکہ اس سرحد پر ہمارے قومی وقار اور حکومت کی عزت کا مسئلہ درپیش ہے، اس لئے یہ صوبائی حکومت کا مسئلہ نہیں رہا بلکہ ملکی حکومت کا مسئلہ ہو گیا ہے اور اسے حل بھی اسی بنیاد پر کرنا چاہیے۔ اس مسئلہ کو حل کرنے میں جس قدر قابلیت، صلاحیت اور غیر جانبداری سے کام لیا جائے، اتنا بڑا

ہے چاہے ان صفات کا حامل کوئی سندھ کا آفیسر ہو یا پنجاب کا آفیسر جو سیاسی طور پر سندھ میں تعینات ہو۔

۴۔ میں صدائے احتجاج بلند کرتے ہوئے نہایت پر زور الفاظ میں یہ کہتا ہوں کہ

جن صحیح خطوط پر معاملات کی تفتیش کی جا رہی ہے اگر ان میں ذرا بھی دخل اندازی کی گئی یا اسے روکا گیا تو یہ عمل ہمارے مفادات کے سخت خلاف ہوگا۔ چاہے یہ عمل اس قسم کی قانونی موٹو کانیوں کی بنا پر کیوں نہ ہو جو آپ کیسٹن سندھ میں کے خلاف اٹھا رہے ہیں۔ اس کے برخلاف تمام ملک کے احساسات سے واقفیت اور اس کی ضروریات کی معلومات کی بنیاد پر میں یہ امید کرتا ہوں کہ آئندہ سے پولیٹیکل اینڈس جو اپنی تعلیم اور ذہانت کی بنا پر اس بات کے حقدار ہیں کہ وہ بلوچستان کے لوگوں اور حکمران کے صلاح کار بن سکیں؛ کا انتخاب نہایت وسیع حلقے میں سے کیا جائے۔ کیونکہ اس طرح میں یہ اندازہ لگا سکتا ہوں کہ ہم ان معمولی جھگڑوں سے محفوظ رہیں گے، جن میں ہم ماضی میں ملوث رہے ہیں اور اس کے ساتھ ساتھ بلوچستان کے حکمران، اس کے سردار اور اس کے عوام سے ہمارے مستقبل کے تعلقات بہت بہتر ہو جائیں گے۔

۵۔ کیسٹن سندھ میں کے جیک آباد آنے کے بعد سے موجودہ گڑ بڑ کے دوران میں نے اس سے بار بار کام لیا ہے بلکہ اس طرح جس طرح کہ ایک جلتے ہوئے مکان کو بچانے کے لئے ایک شخص بہر ممکن طریقہ استعمال کرتا ہے۔ انہوں نے جس اچھے... طریقے سے کام کیا میں اس کی تعریف کئے بغیر نہیں رہ سکتا۔ میں امید کرتا ہوں کہ موجودہ کام ختم ہونے تک اسے میرے پاس سے علیحدہ نہیں کیا جائے گا۔ میجر ہیرسین اگر چہ میرا ماتحت ہے لیکن اس نے آپ کے حکم مئی ۱۸۶۸ء کے بعد سے میری کوئی قابل ذکر مدد نہیں کی۔ اس کے برخلاف اس کا رویہ مجھ سے جو اس کا آفیسر ہے اکثر معاملات میں نہایت نامناسب رہا ہے۔ خاص طور پر اس وجہ سے کہ وہ سرحد پر میرے ماتحت ہرگیڈ میں ایک افسر

تھا اور موجودہ اسامی کے لئے میں نے اس کی سفارش کی تھی۔ میرے ساتھ اس کے رویہ کے علاوہ، خانِ قلات کے دربار میں انگریزی مفادات کے نمائندے اور خان کے صلاح کار ہونے کی حیثیت سے، اس کے مشورے اور اس کا اثر و رسوخ، جیسا کہ اس کی بھیجی ہوئی رپورٹوں اور اس کی خط و کتابت سے ظاہر ہے، اس علاقے کے موجودہ حالات کے مطابق نہیں ہیں۔

۶ وہ آپ سے بلا واسطہ نیم سرکاری خط و کتابت کرتا رہا ہے۔ میں اس سلسلہ میں اس کی شکایت نہ کرتا لیکن اس کی ڈائری نے جو معمولی اطلاعات مجھے، جو اس کا افسر ہے اور حکومت کو پہنچائی ہیں۔ اس کی بنا پر میں ایسا کرنے پر مجبور ہوں۔ نیم سرکاری خط و کتابت کا کام تو سرکاری طور پر بھیجی ہوئی اطلاعات کی تائید کرنا ہے لیکن موجودہ معاملہ میں تو اس کے برعکس ہوا ہے۔ ضمنی اطلاعات (نیم سرکاری خط و کتابت) اصل اطلاعات (سرکاری) سے بہت آگے بڑھ گئی ہیں اور تین سو میل دور کراچی پہنچ گئی ہیں۔

۷ اس سلسلہ میں میں نے ۱۸۷۰ء میں میجر ہیرسین سے خط و کتابت کی تھی اور اس وقت میرا ارادہ اس بات کو آگے بڑھانے کا تھا لیکن چونکہ وہ جنرل گولڈسمتھ کے پاس مکران بھیج دیا گیا تھا، اس لئے میں نے اس وقت اس معاملے کو روک دیا تھا۔

۸ قلات اور یہاں کے عام مفادات پر اس کا جو اثر پڑا ہے وہ گزشتہ اکتوبر کے انقلاب کے شروع ہونے سے ظاہر ہے اور اب ۲۱ دسمبر سے تو اس قدر واضح اور ظاہر ہے کہ اگر میں اسے حکومت کے گوش گزار نہ کروں تو میں اپنے فرائض کی ادائیگی میں کوتاہی کروں گا۔ اس طرح تو ہمارا ریکارڈ غلط ہو جائے گا حالانکہ حکومت اس سے اپنے فیصلوں اور احکامات میں اور افسران اس سے اپنے کاموں میں رہنمائی حاصل کرتے ہیں۔

۹ مثال کے طور پر میں نے میجر ہیرسین کو حکم دیا کہ وہ اس امر کے متعلق اپنی

مشورہ دیا جاتا تو یہ گڑ بڑ جلد ہی ختم ہو جاتی۔ میں حکومت سے یہ عرض کروں گا کہ قلات میں جو کچھ ہوا ہے۔ اس کی صحیح وجہ معلومات کا نہیانا ہونا ہے۔ عام طور پر صحیح معلومات حاصل نہیں ہوتیں اور میرے ماتحت میجر سپرین نے بھی اطلاعات بہم نہ پہنچائی تھیں۔

۱۵ اب کیپٹن سنڈمین اور میں نے نئے انتظام کے تحت گڑ بڑ کی اصل وجہ معلوم کرنے کی کوشش کی ہے لیکن آپ کے خط سے، جس کا میں یہ جواب دے رہا ہوں، مجھے یہ معلوم ہوتا ہے کہ آپ اس نئے نظام کی بجائے پھر پرانا نظام نافذ کرنا چاہتے ہیں۔ اگر حکومت نے اس بات کی اجازت دے دی تو اس سے ہمارا مقصد فوت ہو جائے گا۔

۱۶ اس خطرے سے بچنے کے لئے اور بحیثیت پولیٹیکل سپرنٹنڈنٹ اپنے فرائض آزادی اور اعتماد سے ادا کرنے کے لئے میں حکومت سے درخواست کروں گا کہ وہ مجھے اور اس سرحد کے دوسرے افسروں کو E عہد نامے کے مطابق عمل پیرا ہونے کی اجازت دے۔ برطانوی ہند کے دوسرے علاقوں میں بھی تو ایسا ہی ہوتا ہے۔ اس طرح ہم اس جنگ سے اپنا دامن بچا سکیں گے جس میں ہم اُلجھ سے گئے ہیں۔ لیکن اگر ہم اس گڑ بڑ کے اصل اسباب کے معلوم کرنے میں تساہل سے کام لیں یا حکومت کو بغیر کسی خوف کے صحیح حالات اور واقعات سے مطلع نہ کریں تو اس کا نتیجہ ہمارے حق میں اچھا نہ ہوگا حالانکہ ہمیں بحیثیت انگریز افسروں کے ہرگز ایسا نہ کرنا چاہیے۔

۱۷ میں آپ سے ملتجی ہوں کہ اس موجودہ خط کو رپورٹ ۲۲ مورخہ ۱۵ ماہ

حال ہی کا حصہ سمجھا جائے۔

خط نمبر ۲۵۲ مورخہ ۲۳ فروری ۱۸۷۲ء کا ضمیمہ

خط نمبر ۲۶۶ مورخہ یکم مئی ۱۸۶۹ء کا ایک پیرا گراف

از کمشنر سندھ

بنام پولیٹیکل سپرنٹنڈنٹ فرنیچر

جو کچھ اوپر لکھا جا چکا ہے اس سے آپ پر یہ واضح ہو گیا ہو گا کہ میں یہ چاہتا ہوں کہ آپ ہزبائی نس خان کے ساتھ نہایت ہی دوستانہ مراسم رکھیں۔ کیونکہ بلوچستان میں صرف ایک وہی ایسی ہستی ہیں جن سے ہمیں گفت و شنید کا حق پہنچتا ہے اور ہمیں اس بات کا کوئی حق نہیں کہ ہم ان کے اوران کے سرداروں اور رعایا کے درمیان کسی قسم کی کوئی دخل اندازی کریں۔ اس پالیسی پر پوری طرح اور اچھی طرح عمل کرنے کے لئے یہ بہت ضروری ہے کہ یہ کبھی بھی ظاہر نہ ہو کہ ہم ملکی معاملات میں ان لوگوں کے ساتھ مل کر دخل اندازی کر رہے ہیں جو ان کے خلاف عمل پیرا ہیں۔

مختصراً میں آپ سے یہ کہتا ہوں کہ آپ اس اصول پر پوری طرح عمل پیرا ہوں اور اس خط کی ایک نقل جلد از جلد کیپٹن ہیرلین کو ان کی رہنمائی کے لئے بھیج دیں۔

پولیٹیکل سپرنٹنڈنٹ کی طرف سے مندرجہ بالا حکم کا جواب مورخہ ۴ مئی ۱۸۶۹ء

آپ کے پیراگراف نمبر ۴ کے متعلق یہ عرض ہے کہ خان اور ان کے سرداروں کے آپس کے تعلقات میں میں نے کبھی دخل اندازی نہیں کی۔ سابق افسران نے انتہائی ضروری مواقع پر کبھی کبھار ضرور ایسا کیا ہے۔

موجودہ موقع پر یہ دخل اندازی خان کو صرف یہ مشورہ دینے کی حد تک ہوتی ہے کہ وہ اپنی اور اپنی رعایا کی بھلائی کی خاطر اپنے سرداروں کی بات سُنیں۔ اور سرداروں کو یہ مشورہ دیا گیا ہے کہ وہ ہزبائی نس کی خدمت میں نہایت ادب کے ساتھ اپنی عرضداشت پیش کریں۔ ان کے قبول ہونے کا انتظار کریں اور کسی حالت میں بھی خان کے خلاف ہتھیار نہ اٹھائیں۔

اس مشورہ نے ان کے جوش کو کم کر دیا تھا اور انہیں ایک امید ہو گئی تھی۔
 میں نے گزشتہ دسمبر میں کچھی کو کشت و خون سے بچا لیا تھا اور جھالاوان کے وہ سردار
 جو باغبانہ میں جمع ہو گئے تھے، خان کے خلاف ہتھیار اٹھانے سے باز آگئے تھے۔
 غرض اس وقت تک ہماری کوششیں کارآمد ثابت ہوئی ہیں۔ ان سے ہمیں
 خان کو اور ان کی رعایا کو سب کو فائدہ پہنچا ہے اور مجھے امید ہے کہ سردار کیپٹن ہیرلسن
 سے ملاقات کریں گے اور جیسا کہ پہلے فیصلہ ہو چکا ہے، ہزہائی نس ہماری ثالثی منظور کر
 لیں گے۔

بہر حال آپ کے خط کے پیراگراف ۷ کی ہدایات کے بموجب آئندہ سے سرداروں
 سے کسی مقصد کے تحت بھی بلا واسطہ گفت و شنید نہیں کی جائے گی اور کیپٹن ہیرلسن
 کو ہدایت کر دی جائے گی کہ وہ سرداروں سے یا ریاست قلات کے کسی بھی فرد سے
 صرف ہزہائی نس خاں کی وساطت سے گفت و شنید کریں۔

کیمپ جیک آباد، مورخہ ۲۳ فروری ۱۸۷۲ء

از کیپٹن آر۔ جی سنڈمین، ڈپٹی کمشنر ڈیرہ غازی خان

نام کرنل فیری سی۔ جی۔ پولٹیکل سپرنٹنڈنٹ فرنٹیئر پرسندھ

مجھے کمشنر سندھ کے دو خطوط مورخہ ۱۱ ماہ حال اور ۱۷ مورخہ ۱۹ فروری ۱۸۷۲ء

موصول ہوئے۔ ان دونوں خطوط میں میرے ۱۱ تاریخ کے خط کے جوابات موجود ہیں۔

میں نے اپنے خط میں سر ولیم میری ویدر کی خدمت میں اپنی اس رائے کا اظہار کیا تھا کہ

اگر ڈیرہ غازی خان کے ڈپٹی کمشنر کو ڈپٹی سپرنٹنڈنٹ فرنٹیئر کو اپنی سرکاری رپورٹوں میں

قلات کے معاملات کو زیر بحث لانے کی اجازت نہ ہوگی تو اس کا نتیجہ کیا ہوگا۔ ان نتائج کا

تذکرہ آپ نے اپنے نیم سرکاری خط مورخہ ۲۴ میں بھی کیا ہے۔

۲۔ اس خط میں جو اس وقت زیر بحث ہے، نہ صرف اس سوال پر اظہارِ خیال کیا گیا ہے بلکہ جب سے میں حکیب آباد آیا ہوں اس وقت سے قلات کے معاملات پر میرے رویہ پر بھی نظر ڈالی گئی ہے۔ اس لئے میرے لئے یہ ضروری ہے کہ میں اپنے خط مورخہ ۱۹ فروری ۱۸۷۲ء کے تسلسل میں اپنی پوزیشن کو پوری طرح واضح کر دوں۔

۳۔ کمشنر اپنے خط کے تیسرے پیراگراف میں لکھتے ہیں کہ میرے پہاڑیوں سے حاصل شدہ اطلاعات آپ تک پہنچانے پر انہیں کوئی اعتراض نہیں ہے۔ لیکن قلات کے عام معاملات کو زیر بحث لانا ان کے لحاظ سے قابل اعتراض ہے۔ علاوہ ازیں اسی پیراگراف کے آخر میں لکھتے ہیں کہ ”مری کی پہاڑیوں سے جو اطلاعات موصول ہوئیں وہ ان کے لئے مفید تھیں اور اگر کمیٹین سندھ میں اپنے آپ کو صرف اُس تک محدود رکھتے اور اس راہِ عمل پر زور نہ دیتے جسے میں پہلے ہی نامنظور کر چکا ہوں یعنی یہ کہ تم اور وہ کبھی جائیں۔ حالانکہ وہ اس کے دائرہ فرایض میں داخل نہیں ہے تو مجھے اعتراض ہوتا ہے۔“

۴۔ اس کے جواب میں میں بعزت و احترام یہ کہنے پر مجبور ہوں کہ کمشنر پر مجھے اپنی رائے پر ”زور دینے کی“ مطلق کوئی خواہش نہیں ہے۔ لیکن مندرجہ ذیل وجوہ کی بنا پر میں نے اپنا یہ فرض سمجھا کہ میں اپنی رائے ان کے سامنے پیش کر دوں، آگے یہ ان کی مرضی ہے کہ وہ اس پر توجہ دیں یا اسے بالکل رد کر دیں۔

۵۔ میں یہ ثابت کروں گا کہ اس زلزلے میں قلات میں اور انگریزی سرحد پر عام طور پر حالات بہت ہی نازک تھے۔ بروہیوں کے سرداروں کا سردار، سردار مولانا محمد قندھار سے آیا ہوا تھا اور تمام سرداروں کو اپنے ساتھ ملا لیا تھا۔ یہ بھی یقین کیا جا رہا تھا۔ کہ مری سرداروں نے اس کی مدد کا وعدہ کر لیا تھا۔ یہ بھی سب کو معلوم تھا کہ وہ اپنے قدیم جلاوطن دوست سردار نور دین ملنگل سے خط و کتابت کر رہا تھا۔ جس نے جاموٹ سردار علی خان کے ساتھ مل کر خان کے دستوں کو سبیلہ سے نکال دیا تھا۔ صوبہ مکران

جو خان کے ماتحت تھا۔ اس کے نائب کے خلاف اٹھ کھڑا ہوا تھا اور اسے گھیرے میں لے لیا تھا۔

۶۔ ہمیں جو اطلاعات ملی ہیں وہ یہ ہیں کہ سردار بہت وسیع پیمانے پر بغاوت کی تیاریاں کر رہے ہیں۔ ان کا ارادہ یہ ہے کہ کچھی کے صوبے کو الگ کر دیں اور لڑائی کو کوہستان تک لے جائیں اور خضدار باغبانہ، مستونگ، کوٹہ اور آخر میں قلات پر قبضہ کر لیں۔ اس کے علاوہ یہ بھی اطلاع ملی ہے کہ جام کے ساتھی کھلم کھلا یہ باتیں کر رہے ہیں کہ سبیلہ سے گزرتی ہوئی انگریزوں کی ٹیلیگراف لائن کو کاٹ دیا جائے۔ یہ بات ثابت ہو چکی ہے کہ یہ اطلاع صحیح ہے۔ خود کمشنر کو کراچی سے خضدار پر حملہ کی اطلاع مل چکی تھی اور اس نے میجر ہیرسن کو اس سے مطلع کر دیا تھا۔ مؤخر الذکر نے اپنی ڈائری میں اس بات کو واضح کر دیا تھا کہ سردار نور دین بند و قوں اور دیگر سامان حرب کے ساتھ خضدار کے لئے روانہ ہو چکا تھا لیکن بعد میں اس نے یہ ارادہ ملتوی کر دیا تھا اور اس کی وجہ اس نے اپنی ڈائری میں یہ بتائی کہ سردار مولا محمد کا ایک پیغام سردار نور دین سے دہ مولا میں ملا تھا۔ مرلویں نے خان کے سپاہیوں کے خلاف سرداروں سے مل کر اپنا ارادہ ظاہر کر دیا تھا۔ مرلویں نے ایک گورچانی کو قتل کر دیا تھا اور اس طرح پنجاب کی سرحد پر دوبارہ خونریزی شروع ہو گئی تھی۔ اس سے یہ بھی ثابت ہوتا تھا کہ وہ میری حکم عدولی پر تیار تھے۔ جھالاوان میں بھی گڑ بڑ کی خبر ملی تھی۔ اور اب اس وقت جب کہ میں یہ لکھ رہا ہوں ہم اس بات کا یقین کر سکتے ہیں کہ اگر ہم نے کوئی زبردست قدم نہیں اٹھایا تو ملک کو غیر معمولی حالات سے دوچار ہونا پڑے گا۔

آپ سے گفتگو کرنے کے وقت حالات کی یہ نوعیت تھی۔ میں نے آپ کو اس بات کی باقاعدہ رپورٹ کی اور اس میں یہ لکھا کہ جیسی کہ آپ کی رائے ہے ہمیں کوئی سخت قدم اٹھانا چاہیے۔ اس کے فوراً بعد حکومت ہند کی طرف سے احکامات موصول

ہوئے۔ جن میں کمشنر سے کہا گیا تھا کہ اسے کیا کرنا چاہیے۔ کمشنر ان کے مطابق عمل پیرا ہوا اور اس کا نتیجہ یہ نکلا کہ خان اور اس کے سرداروں نے انگریزی حکومت کی ثالثی منظور کر لی اور اس طرح یہ گڑبڑ ختم ہوئی۔

۷۔ لیکن آپ کے ذریعہ سے میرا کمشنر کو مطلع کرنا بالکل واضح تھا۔ حکومت ہند نے حکومت پنجاب کو اپنے دو ٹیلیگراموں میں جو ہدایات دی تھیں اور جن کی نقول میں نے اپنے خط میں منسلک کر دی تھیں۔ ان پر عمل کرتے ہوئے میں قلات کے معاملات پر ہونے والی کانفرنس میں شرکت کے لئے جیکب آباد رگ گیا تھا۔

۸۔ میرا خیال ہے کہ حکومت ہند نے سرولیم میری ویدر کو اپنے خط میں اس بات کی اطلاع دیدی تھی۔ مجھے یقین تھا کہ خان اور ان کے سرداروں کے درمیان اختلافات میں مجھے اپنی آزادانہ رائے دینے کا پورا حق تھا اور قلات میں موجودہ اختلافات کو ختم کرنے میں اپنی سی پوری کوشش کرنے کا بھی مجھے اختیار تھا۔ میں ایک ٹیلیگرام نقل کر رہا ہوں جس سے کمشنر اور میرے تعلقات واضح ہو جائیں گے۔

”امن بحال کرنے کے سلسلے میں والسرائے نے تمہیں سرولیم

میری ویدر کے ماتحت نہیں کیا تھا۔ بلکہ ان پر یہ واضح کر دیا تھا کہ وہ

تمہاری اور کرنل فیسی کی تمام معروضات پر کوئی قدم اٹھانے سے پہلے

غور و خوض کریں اور اگر وہ تمہاری تجاویز سے متفق نہ ہوں تو اختلافات

کی وجوہ پر باقاعدہ روشنی ڈالیں۔“

۹۔ ان واضح ہدایات کے باوجود اور ایسے نازک موقع پر جو کچھ میں صحیح سمجھتا

تھا۔ اس کا اظہار نہ کرتا تو میں اپنے فرض میں کوتاہی ہی نہ کرتا اور میرا جیکب آباد میں

قیام بالکل بیکار ہوتا۔

۱۰۔ کمشنر نے اپنے خط کے پانچویں یا بارھویں پیراگراف میں تحریر کیا ہے کہ میں

قلات کے معاملات میں اپنے آپ کو جس طرح آپ سے متعلق سمجھتا ہوں۔ وہ غلط ہے اور انہوں نے وہ راہیں متعین کر دی ہیں جن پر ہمیں عمل پیرا ہونا چاہیے۔ مندرجہ ذیل وجوہ کی بنا پر اور ان اسباب کی وجہ سے جو میں اپنے خط مورخہ ۱۹ ماہ حال میں بیان کر چکا ہوں میں کمشنر صاحب سے درخواست کرتا ہوں کہ وہ میری رائے سے حکومت ہند کو مطلع کر دیں۔

۱۱۔ جن رپورٹوں پر انہوں نے اعتراض کیا ہے وہ بحیثیت پولیٹیکل سپرنٹنڈنٹ آپ کی ہدایات کے مطابق تیار کی گئی تھیں کیونکہ حکومت ہند کے حکم کی رو سے میں آپ کے ماتحت تھا۔ آپ بجا طور پر یہ صحیح سمجھتے تھے کہ جس مقصد کے لئے میں جیک آباد میں متعین کیا گیا تھا اور جس طرح میں آپ کے ماتحت کر دیا گیا تھا۔ اس کے پیش نظر آپ مجھ سے وہ کام لے سکتے تھے جو آپ نے مجھ سے لیا۔ میں نے جس طرح حائد کردہ فرائض کو سرانجام دیا۔ آپ نے ان پر خوشی اور اطمینان کا اظہار کیا۔

۱۲۔ یہ چیز واضح ہے کہ ایک طرف آپ نے بحیثیت پولیٹیکل سپرنٹنڈنٹ مجھے اس سرحد پر متعین کیا اور مجھے کچھ فرائض سونپے۔ میں نے جس طرح ان فرائض کو ادا کیا۔ آپ نے اس پر اطمینان کا اظہار کیا اور دوسری طرف کمشنر سندھ نے میرے یہاں متعین ہونے کو ناپسندیدگی کی نگاہ سے دیکھا اور مجھے آئندہ اپنے فرائض کی ادائیگی سے منع کر دیا۔

۱۳۔ میں کمشنر صاحب کے خط کے ایک اور نکتہ کی طرف بھی اشارہ کرنا چاہتا ہوں کیونکہ یہ بھی ایک بہت اہم مسئلہ ہے۔ بارہویں پیراگراف میں وہ لکھتے ہیں کہ ”کیپٹن ٹیڈین کے مرلوں سے تعلقات صرف ان کی سرحد تک محدود ہیں۔ درہ بولان کے مرلوں سے ان کا کوئی تعلق نہیں صرف درہ بولان کے راستے تجارت سے ان کا واسطہ ہے“ میں بصد احترام یہ عرض کرنا چاہتا ہوں کہ کمشنر صاحب کا ارشاد حقیقت پر مبنی نہیں ہے۔ میں مندرجہ ذیل سطور میں پورا پس منظر پیش کرتا ہوں۔ جس سے ثابت ہو جائے گا کہ واقعات اس کے بالکل برعکس ہیں۔

۱۴۔ مزارانی مری (بولان مری) بنیادی طور پر مشہور کھیزان قبیلہ کا ایک حصہ ہیں۔ جن کا علاقہ کسی میلوں میں پھیلا ہوا ہے۔ یہ علاقہ سوہی سرور سے ڈیرہ غازی خان کے قریب ہرنڈ تک وسیع ہے۔ کافی عرصہ ہوا کہ یہ اپنے قبیلہ سے لڑ پڑے۔ اور مریوں کے پاس چلے گئے اس زمانے کے مری سردار نے ان کا خیر مقدم کیا۔ مری کی پہاڑیوں میں انہیں زمینیں عطا کیں اور انہیں اپنے قبیلے میں شامل کیا۔ اس زمانے سے لے کر اب تک وہ مری کہلاتے ہیں۔ اور انہی کے رسم و رواج کے پابند ہیں۔ موسم گرما میں درہ بولان کے گرد اور کا کڑا نہیں شمال (کوٹہ) دشت اور مستونگ کے قریب اپنے ریوڑ چرانے کی اجازت دے دیتے تھے۔ اس طرح درہ بولان سے ان کا تعلق گہرا ہوتا چلا گیا۔ کچھ سالوں کے بعد موجودہ خان قلات گردوں کے سردار اللہ دین سے لڑ پڑے۔ یہ سردار ڈومرا اور بولان کے دوسرے سرداروں سے شادی کے رشتے سے متعلق تھا۔ اس نے انہیں وراثت سے محروم کر دیا تھا لیکن مریوں پر نگاہ کرم کی تھی اور ان پر ملازمت کے دروازے کھول دیئے تھے۔

۱۵۔ لیکن اس کی یہ پالیسی کامیاب نہ ہو سکی۔ گرد سردار اللہ دین نے سخت مخالفت کی اور اسی طرح ڈومرا اور دوسرے خاندانوں نے بھی یہی رویہ اختیار کیا۔ ڈومروں نے اسی سال کچھ قافلوں کو لوٹا اور چند دن بعد مریوں پر حملہ کیا۔ مریوں کا طیش میں آنا قدرتی امر تھا۔ ان کے اور ان کے عزیزوں مزارانیوں کے درمیان جنگ شروع ہو گئی۔ نتیجتاً پورا قبیلہ کمزور ہو گیا۔ ایک لڑائی کے دوران مزارانی سردار شیردل کا لڑکا اور ایک اور بار سونج شخص مارے گئے۔ ان حالات کے پیش نظر یہ کوئی عقلمندی کی بات نہ ہوگی بلکہ ناکامی کو دعوت دینا ہوگا کہ ہم درہ بولان کے راستے تجارت کی حفاظت کریں جو خان قلات کے زیر پرستی ہوتی ہے۔ اس چیز نے ابھی سے گرد اور مریوں میں مخالفت کی روح بھونک دی ہے اور اگر ہم اس پالیسی پر عمل پیرا رہے تو نتیجتاً ہا ہی ہوگا۔

۱۶۔ کشر صاحب نے اپنے اس خط کے پیرا گراف نمبر ۱۳ میں شکایت کی ہے

جس کا یہ جواب میں رقم کر رہا ہوں کہ میں نے سب سے خبریں حاصل کی ہیں۔ معلوم ایسا ہوتا ہے کہ ان کے خیال میں میرا یہ عمل آپ کی ان ہدایات کے خلاف تھا جو آپ نے گزشتہ نومبر کو مجھے ارسال کی تھیں۔ میں اس واقعہ کے متعلق پوری طرح تفصیل پیش کر چکا ہوں۔ سب سے حاصل کردہ یہ خبریں آپ کی رضا اور اجازت سے حاصل کی گئی تھیں۔ یہ خبریں اس لحاظ سے مفید بھی ثابت ہوئیں کہ ان کی بنیاد پر آپ نے خان کے ایجنٹ کی رپورٹوں کو چیک کر لیا جو اس نے ڈھاڈر سے لکھی تھیں اور جو بروہی سرداروں نے اس شرط پر مان لی تھیں کہ خان ان پر اپنی رضامندی دے دیں گے۔ یہاں میں یہ بھی واضح کر دینا چاہتا ہوں کہ سب سے بڑی مرلویں کے ہیڈ کو اڑموندی سے صرف چالیس میل پر ہے، جہاں میرے سوار مقیم ہیں۔ موندی ہرنڈ سے تقریباً سو میل کے فاصلے پر ہے جبکہ مرلویں کا علاقہ ہرنڈ کے قریب پنجاب سے ملتا ہے۔ اس لئے یہاں سب سے آمدورفت آسان اور قدرتی ہے اور اگر یہ آمدورفت پولیٹیکل سپرنٹنڈنٹ کی اجازت سے کی جائے تو غالباً کچھ نقصان نہ پہنچا سکے گی۔

۱۷۔ جیسا کہ پہلے بیان کر چکا ہوں کہ حسب ہدایت میں یہاں قلات کے سلسلے میں ایک کانفرنس میں آیا تھا مگر جہاں تک مجھے علم ہے اس قسم کی کوئی کانفرنس اب تک نہیں ہوئی ہے۔ میں بصد ادب یہ عرض کروں گا کہ اس سلسلے میں کانفرنس کا منعقد کرنا نہایت ضروری ہے۔ حالیہ فسادات کی وجہ سے جو موجودہ صورت حال پیدا ہو گئی ہے۔ مری قبیلے سے میرے تعلقات تقریباً ختم ہو چکے ہیں۔ یہ قبیلہ چونکہ بطلانوی ہند یعنی پنجاب اور سندھ اور ریاست قلات کی سرحد پر واقع ہے۔ لہذا ان سے فیصلہ کن معاہدہ ہونا ضروری ہے اور اس سے بہتر موقع پھر ہاتھ نہیں آسکتا۔

اس کی نقل سیکرٹری حکومت پنجاب کو بھیجی جا رہی ہے۔

جیکب آباد، مورخہ ۲۵ فروری ۱۸۷۲ء

از کیپٹن آر۔ جی سنڈمین

بنام سیکرٹری حکومت پنجاب

کل ہی دو خط بذریعہ رجسٹری بھیج چکا ہوں اور یہ تیسرا خط ہے۔ اس سے آپ کو تھوڑی سی ذہنی تکلیف تو ہوگی مگر اس صورت حال کا میں ذمہ دار ہوں اور نہ کرنل فیری۔ یہ نتیجہ ہے ”ڈراؤدھمکاؤ“ پالیسی کا۔ کرنل فیری کو بہت ناگوار گزارا اور بلوچستان کے سردار تقریباً بغاوت پر اتر آئے۔ ایسے نظام سے جس کا ذکر میں نے اپنے خطوط میں کیا ہے۔ یہاں کے سرداروں کو مثلاً ملا محمد، نور دین اور جام صاحب کو انصاف کی کیا توقع ہو سکتی ہے؟ رپورٹوں کے بھیننے کے بعد سے میری ملاقات سر ولیم میری ویدر سے نہیں ہوئی۔ انہوں نے سمجھا کہ کرنل فیری کے ۲۴ جنوری والے خط کے بعد میں ڈیرہ غازی خان واپس چلا گیا لہذا مجھے وہاں خط لکھا کہ قلات کے بارے میں ایک رپورٹ تیار کی جائے۔ جیسا کہ آپ کو معلوم ہے کہ میں کرنل فیری کے ہاں موجود تھا اور چونکہ وہ بیمار ہیں۔ میں نے ان کے کام میں ان کا ہاتھ بٹایا۔ وہ خط جس میں کرنل فیری نے کمشنر کی بدسلوکی کا ذکر کیا ہے وہ تو دیکھا ہی ہوگا۔ یہ رویہ ملک و حکومت کے مفاد میں نہیں ہے۔ اگرچہ میرا اس سے کوئی تعلق نہیں ہے۔ میں نے صرف اپنے جذبات کا اظہار کر دیا ہے۔

چونکہ جیکب آباد ڈاک خانے سے اکثر خطوط فائب ہو جاتے ہیں۔ اس لئے کرنل فیری نے ہدایت کی ہے کہ خطوط رجسٹرڈ بھیجے جائیں۔

حکومت کی کیا رائے ہے اس سے آگاہ کریں۔

میمورنڈم نمبر ۱۸۷

جیکب آباد، مورخہ ۲۳ فروری ۱۸۷۲ء

از کمشنر سندھ

بحوالہ پولیٹیکل سپرنٹنڈنٹ کے میمورنڈم نمبر ۲۵ مورخہ ۲۱ ماہ ہذا جس کے ساتھ کیپٹن سنڈمین کا ۱۷ ماہ ہذا کا خط ہے۔ کیپٹن سنڈمین کو یہ یقین ہے کہ ان کا یہ خط حکومت ممبئی کو بھیج دیا گیا ہے اور اس سلسلے میں جو بھی آئندہ مراسلات ہوں گے۔ وہ بھی اسی طرح بھیج دیئے جائیں گے۔

۲۔ آئندہ فیصلے تک پولیٹیکل سپرنٹنڈنٹ سے گزارش ہے کہ وہ کیپٹن سنڈمین کو یہ ہدایت کر دیں کہ کمشنر کے خط نمبر ۱۶ مورخہ ۱۷ ماہ ہذا کے مطابق کام کریں۔ کمشنر کی ہدایات سے انحراف نہ کریں سوائے مری اور گٹی قبیلوں کے، کسی سے کسی قسم کی خط و کتابت نہ کریں۔ ریاست قلات کا کوئی افسر ہو یا ضلع سٹی کا کسی سے کوئی رابطہ قائم نہ کریں۔ اگر کیپٹن سنڈمین کو مری گٹی قبیلے کے ذریعہ کوئی خبر ملے جسے وہ ضروری سمجھتے ہوں کہ کمشنر کو آگاہ کرنا ضروری ہے تو وہ پولیٹیکل سپرنٹنڈنٹ کو خط لکھیں اور وہ حکومت کو اس کی خبر دے دیں گے۔

۳۔ پولیٹیکل سپرنٹنڈنٹ سے استدعا کی جاتی ہے کہ وہ ان احکامات کو سختی سے نافذ کرے۔

اپر سندھ فرنٹیر، مورخہ ۲۴ فروری ۱۸۷۲

از پولیٹیکل سپرنٹنڈنٹ

بنام کمشنر سندھ

آپ کا خط نمبر ۱۸۷ مورخہ ۲۳ ماہ ہذا ۱۸۷۲، ملا۔

۲۔ میں نے اس معاملے میں تفصیل سے اپنے خط نمبر ۵۲ مورخہ ۲۳ ماہ ہذا میں

لکھ دیا ہے اور گزارش کی ہے کہ اسے حکومت تک پہنچا دیا جائے۔

۳۔ کیپٹن سنڈمین کو ہندوستان کے اعلیٰ افسر نے یہ اجازت دی ہے کہ وہ قلات کی موجودہ صورت حال پر آزادانہ گفتگو کریں۔ مگر ایسا وہ اس وقت تک نہیں کر سکتے جب تک کہ خان قلات اور سرداروں کے نمائندے جبکہ آباد میں جمع نہ ہو جائیں۔ میں بھی بغیر ملے اور مشورہ کئے کچھ نہیں کر سکتا۔

۴۔ قلات کے معاملے میں کیپٹن سنڈمین قطعی مداخلت نہیں کرتے۔ وہ میرے ماتحت ہیں اور ان کی میں قدر کرتا ہوں اور کام کی نوعیت کچھ ایسی ہے کہ ان کی مدد ضروری ہے۔ یہ چونکہ حکومت کے وقار کا سوال ہے۔ کیپٹن سنڈمین کی رائے اور مدد سے فائدہ ہی پہنچے گا۔

۵۔ آپ کے خط سے ایسا معلوم ہوتا ہے کہ کیپٹن سنڈمین کو ذرائع معلومات استعمال نہ کرنے دوں۔ یہ حکومت ہند کے احکام کی خلاف ورزی ہوگی۔ جو میں نہیں کر سکتا۔ اگر یہ احکام واپس لے لئے جائیں تو میں وہ کر سکتا ہوں جو آپ چاہتے ہیں۔ لہذا میری گزارش ہے کہ کیپٹن سنڈمین نے جو کچھ لکھا ہے اس پر عمل کیا جائے۔

کیپٹن سنڈمین کے خط مورخہ ۲۳، کاٹن

بنام کرنل فیوری پولیٹیکل سپرنٹنڈنٹ

معاملہ جو زیر بحث ہے اس کے اہم نکات پر غور کیجئے۔ سر ولیم میری ویدرنے پانچویں پیر میں لکھا ہے کہ ”کیپٹن سنڈمین غلط بیانی سے کام لیتے ہیں۔ جبکہ وہ اپنے تیسرے پیرے میں یہ لکھتے ہیں کہ حکومت ہند کے ریزولوشن ۲۲۴۸ مورخہ شملہ ۱۹، اکتوبر ۱۸۷۰ء کے مطابق ریاست قلات کے سیاسی معاملات میں ڈپٹی کمشنر ڈیرہ غازی خان پولیٹیکل سپرنٹنڈنٹ فرنٹیر کے ماتحت ہوگا۔“

”پانچویں پیرے میں مسٹرن کوٹ کانفرنس سے یہ بات واضح ہو جاتی ہے۔ میں نے یہ لکھا تھا کہ چونکہ سیاسی اعتبار سے پنجاب، سندھ اور قلات ایک دوسرے سے تعلق

رکھتے ہیں۔ اس لئے سرحدوں کے سیاسی معاملات ایک افسر کے تحت ہونے چاہئیں۔ اور اس مقصد کے لئے جہاں تک فلات اور پنجاب کا تعلق ہے۔ ڈیرہ خاڑی خان کا کمشنر پولیٹیکل سپرنٹنڈنٹ اپر سندھ فرنٹیئر کے ماتحت ہوگا۔“

نقل برائے سیکرٹری حکومت پنجاب بسلسلہ ماقبل خطوط

ٹیلیگراف نمبر ۱۰۰ مورخہ ۲۷ فروری

از کیپٹن سنڈمین

بنام سیکرٹری حکومت پنجاب

بروہسی سردار مہاراج کو آرہے ہیں۔ کمشنر کا خط پولیٹیکل سپرنٹنڈنٹ کے نام آیا ہے کہ تم کیپٹن سنڈمین کی حمایت کر رہے ہو۔ حکم ہے کہ کیپٹن سنڈمین ۱۸ جنوری سے قبل کے حالات پر تبصرہ کر سکتے ہیں۔ فیری نے اپنی اور ہماری ماتحتی کا اقرار کرتے ہوئے کہا کہ انہوں نے کمشنر کی کوئی نافرمانی نہیں کی۔ صرف حکومت ہند کی پالیسی کے بارے میں دریافت کیا۔ کمشنر نے کسی کانفرنس کا ذکر نہیں کیا۔

مندرجہ بالا تار حکومت ہند، محکمہ خارجہ کو بھیج دیا گیا۔

نمبر ۱۹۶ کیپٹن جیکب آباد مورخہ ۲۶ فروری ۱۸۷۲

از کمشنر سندھ

بنام پولیٹیکل سپرنٹنڈنٹ فرنٹیئر اپر سندھ

آپ کا خط نمبر ۴۵ مورخہ ۲۴ ماہ ہند ملا۔

میرے پاس حکومت کا جو خط آیا ہے اس میں یہ ہے کہ کیپٹن سنڈمین ۱۸ جنوری سے پہلے کے واقعات پر اپنی رائے کا اظہار کر سکتے ہیں۔ لہذا انہیں تاکید کر دیں کہ وہ ان حدود

کے اندر اپنا کام کریں۔

۲۔ مجھے افسوس کے ساتھ کہنا پڑتا ہے کہ آپ نے نہ صرف ہمارے حکم کی تعمیل سے انکار کر دیا بلکہ کیپٹن سنڈمین کی بے جا حمایت کی۔ اور انہیں آزادانہ کام کرنے کی اجازت دے دی۔ باوجود اس کے کہ آپ دونوں میرے ماتحت ہیں۔ مجھے ایسے احکامات کا کوئی علم نہیں ہے۔ جس کے تحت آپ لوگ ایسا کر سکتے ہیں۔ لہذا میرے احکامات کیپٹن سنڈمین کے بارے میں کہ وہ قلات کے سیاسی معاملات میں مغل نہ ہوں۔ فوراً عمل میں لائے جائیں۔ وہ صرف ۱۸ جنوری کے واقعات پر اپنی رپورٹ پیش کر سکتے ہیں۔

کیمپ جیکب آباد، مورخہ ۲۷ فروری ۱۸۷۲ء

از کرنل فری پولیٹیکل سپرنٹنڈنٹ

بنام کمشنر سندھ

آپ کا خط نمبر ۱۹۶ مورخہ ۲۶ فروری ملا۔

۲۔ آپ نے خط میں اپنے جس حکم کا ذکر کیا ہے۔ وہ حکومت ہند کے احکامات کے خلاف ہیں۔ لہذا مجھے افسوس ہے کہ میں اس پر عمل نہیں کر سکتا۔ آپ حکومت ہند کو لکھیں اور ان سے اس کی وضاحت مانگیں۔

۳۔ میں اپنے خط نمبر ۴۵ میں لکھ چکا ہوں کہ کیپٹن سنڈمین قلات کے معاملے میں مداخلت نہیں کرتے اور وہ ہمیشہ میرے مشورے سے کام کرتے ہیں اور کام کی نوعیت کو دیکھتے ہوئے ان کی آرا بہت ضروری ہیں۔ اور ان سے مجھے میرے کام میں بڑی مدد ملتی ہے۔

۴۔ میرے اس صاف صاف لکھنے کے باوجود آپ نے مجھ پر نا فرمانی اور کیپٹن سنڈمین کی حمایت کا الزام لگایا۔ میں نے صرف یہ کہا ہے کہ کیپٹن سنڈمین کی موجودگی یہاں پر کسی حکم کے تحت ہے اور اس حکم کی وضاحت کرائی جائے۔ یہ کہنا تو نا فرمانی نہیں ہے۔

دوسرا یہ کہ کیپٹن سنڈمین آپ سے بالکل الگ آزادانہ کام کر رہے ہیں مگر یہ امر واقعہ ہے کہ ان کی یہاں موجودگی حکم بالا کی وجہ سے ہے جو ہم سے اور آپ سے بھی بالا ہے۔ اس کے حکم کو ہم نظر انداز نہیں کر سکتے۔

تیسرا یہ کہ آپ کا کہنا ہے کہ ہم دونوں ان معاملات میں آپ کے ماتحت ہیں لہذا آپ کے احکامات کی تعمیل ضروری ہے۔ اور آپ کو کوئی ایسا قانون یا طریقہ معلوم نہیں ہے جس کے تحت ہم آپ کے احکامات کو ماننے سے انکار کر دیں۔

۵۔ اس کا جواب یہ ہے کہ معاملات زیر غور ہیں اور کیپٹن سنڈمین آپ کے ماتحت ہیں مگر ہم لوگ حکومت ہند کے اعلیٰ حکام میں ہیں اور ہماری اپنی انفرادی ذمہ داریاں بھی ہیں۔ میں پولیٹیکل سپرنٹنڈنٹ ہوں اور سرحد پر تعینات کیا گیا ہوں اور وہ بحیثیت پولیٹیکل افسر مسٹن کوٹ کا نفرنس کی روئداد کے مطابق میرے ماتحت کر دیئے گئے۔ اور یہ سب کچھ اس لئے ہوا کہ قلات کے سیاسی حالات سر دست بہت ناگفتہ بہ ہو گئے ہیں اور اس کے بلکہ میں پہلے تفصیل سے لکھ چکا ہوں لہذا میں گزارش کروں گا کہ آپ اپنے احکامات جو کیپٹن سنڈمین کے بارے میں دیئے ہیں نا منظوری کے لئے حکومت ہند سے لے لیں۔ مجھ میں یہ ہمت نہیں ہے کہ حاکم بالا یعنی حکومت ہند کے حکم کی خلاف ورزی کروں۔

۶۔ بصداب عرض ہے کہ میری رائے میں حکومت یہ چاہتی ہے کہ جس طرح سے بھی ہو ریاست قلات کے بارے میں زیادہ سے زیادہ معلومات فراہم کی جائیں اور کسی نتیجے پر پہنچنے سے پہلے یہ پتہ چلا یا جائے کہ ریاست قلات کی جو موجودہ صورت حال ہے اس کی کیا وجوہات ہیں۔ وہاں کی ہنگامہ آرائی سے نہ صرف پنجاب متاثر ہو رہا ہے بلکہ اس سے حکومت برطانیہ کی پالیسیاں بھی متاثر ہو رہی ہیں۔ لہذا میرے نزدیک اس کے فیصلے کا حق حکومت برطانیہ یعنی حکومت ہند کو ہے۔ ابھی کا نفرنس منعقد کرنے میں بہت دیر ہے لہذا اس سے مشورہ کیا جا سکتا ہے۔

۔۔ آخر میں میں یہ کہے بغیر نہیں رہ سکتا اور یہ میں اپنا فرض سمجھتا ہوں کہ آپ کو بتاؤں کہ صرف یہ کہنے پر کہ حاکم بالا کے حکم کو نہیں ٹالا جاسکتا اور یہ کہ آپ اپنے احکام کی حکومت ہند سے وضاحت کرائیں۔ مجھے نافرمان کہا گیا۔ یہ بہت اہم الزام ہے جو واقعات سے ثابت نہیں ہوتا۔ لہذا ایک اونچے رینک (جو آپ کے رینک سے بڑا ہے) کا فوجی افسر ہونے کی حیثیت سے اور جسے سول اور سیاسی ذمہ داریاں سونپی گئی ہیں میں سخت احتجاج کرتا ہوں اور یہ پہلا واقعہ نہیں ہے بلکہ کچھ عرصے سے میں یہ دیکھ رہا ہوں کہ میرے ساتھ امانت آمیز برتاؤ کا سلسلہ جاری ہے۔ لہذا میں حکومت سے گزارش کرتا ہوں کہ آپ سے کیفیت طلب کرے۔ جس کا میں باقاعدہ جواب دے سکوں۔ میرا ضمیر مطمئن ہے ہم نے مفاد عامہ کے لئے کام کیا ہے اور جس کا نتیجہ ظاہر ہے۔ میرے سامنے اس کے سوا اور کوئی مقصد نہیں تھا۔

ٹیلیگرام نمبر ۴۰ مورخہ کلکتہ ۲۹ فروری ۱۸۷۲ء

از سیکرٹری محکمہ خارجہ

بنام سیکرٹری حکومت پنجاب، لاہور

آپ کا ۲۷ کا خط ملا۔ مندرجہ ذیل تار بمبئی بھیج دیا گیا۔

۲۷ کا تار اور کچھلے مراسلات ملاحظہ فرمائیے۔ کیپٹن سنڈمین کی حیثیت یہ ہے کہ محکمہ

خارجہ کے ریزولوشن مورخہ ۱۹ اکتوبر ۱۸۷۱ء کے مطابق انہیں مری بگٹی کے معاملات

کا جہاں تک تعلق ہے انہیں پولیٹیکل سپرنٹنڈنٹ ٹرٹ اپر سندھ فرنٹیر کی ماتحتی میں دے دیا

گیا ہے۔ عام طور پر انہیں قلت کے معاملے میں مداخلت کا اختیار نہیں ہے مگر اس کے

متعلق انہیں کوئی معلومات حاصل ہو جائیں تو یہ ان کا فرض ہے کہ وہ مکشز سندھ کو اس

کی اطلاع دیں۔ مورخہ ۵ اور ۱۶ جنوری کے تار کے مطابق وہ سرولیم میری ویدراور کرنل

فیری کے ساتھ کانفرنس میں شرکت کریں گے اور ان کی جو کچھ بھی رائے ہو اسے تحریری طور پر کمشنر کی رائے کے ساتھ حکومت ہند کو بھیج دیا جائے۔ مگر قلات میں امن وامان قائم کرنے میں ۲۲ نومبر کے تار کے مطابق کمشنر کو پورا اختیار ہوگا کہ اس سلسلے میں وہ جو کچھ کرنا چاہتے ہیں کریں۔ اس معاملے میں کیپٹن سنڈمین کو دخل دینے کا اختیار نہیں ہے۔

اگر کانفرنس کے احکام پر کمشنر نے عمل درآمد کر لیا ہے اور اگر وہ یہ سمجھتے ہیں کہ اب سنڈمین کی ضرورت نہیں ہے تو انہیں اپنے ضلع میں واپس کر دیا جائے اور اگر ابھی تک کچھ نہیں ہوا تو کانفرنس کے احکام پر کمشنر کو فوراً عمل کرنا چاہیے اور سنڈمین کو وہاں سے فارغ کر دیا جائے۔

کمشنر کو چاہیے کہ حکومت کی پالیسی جس کا ۱۱ اور ۲۲ جنوری کے خط میں ذکر کیا گیا ہے اس پر عمل پیرا ہوں۔ اس پیراگراف کی ایک کاپی کمشنر کو بھیج دیجئے۔

ٹیلیگراف بس یہاں پر ختم ہوا۔ سنڈمین کو بھی خبر دے دیں۔

ٹیلیگرام نمبر ۲ مورخہ یکم مارچ ۱۸۷۲ء

از کیپٹن سنڈمین

بنام سیکرٹری، حکومت پنجاب

کمشنر نے کرنل فیری کو حکومت بمبئی کا مندرجہ ذیل ٹیلیگراف بھیجا۔

ہنر ایکسلیٹنسی ان کونسل کرنل فیری کو حکم دیتے ہیں کہ قلات

کے معاملات کے بارے میں وہ کسی قسم کے احکامات سنڈمین کو جاری

نہ کریں۔ اگر کوئی حکم دینا ہی ہو تو اس حکم کی منظوری کمشنر سے لینا ضروری

ہے اور کرنل فیری کو یہ بھی معلوم ہونا چاہیے کہ ہر معاملے میں وہ کمشنر

کے ماتحت ہیں۔ اور انہیں اس کی سخت ممانعت کی جاتی ہے کہ ہونے والے مذاکرات کے سلسلے میں انہیں آزادانہ کسی قسم کے کام کرنے کی اجازت نہیں ہے۔“

پیغام نمبر ۲ مورخہ ۲ مارچ ۱۸۷۲ء
از سیکرٹری خارجہ، کلکتہ
بنام سیکرٹری، حکومت پنجاب

پہلی تاریخ کا خط ملا۔ قلات کے بارے میں جوان کی رائے ہے۔ وہ تین دن کے اندر اندر لکھ کر کمشنر کو دے دیں اور اس کے بعد اپنے ضلع میں واپس چلے جائیں۔

ٹیلیگرام نمبر ۲۲ جیکب آباد مورخہ ۵ مارچ ۱۸۷۲ء
از کیپٹن سنڈمین
بنام سیکرٹری، حکومت پنجاب
آج رپورٹ دے دوں گا۔ کل چلا جاؤں گا۔

نمبر ۱۹، جیکب آباد، مورخہ ۲۷ فروری ۱۸۷۲ء
از کرنل سر ولیم میری ویدر، کمشنر سندھ
بنام پولیٹیکل سیرنٹنٹ اپر سندھ فرنٹیئر
آپ کا خط نمبر ۲۲ مورخہ ۱۵ ماہ ہذا اور نمبر ۵۲ مورخہ ۲۳ ماہ ہذا ملا۔

۲۔ یہ خطوط حکومت کو بھیج دیئے جائیں گے۔ ہنرا یکسلیٹنسی ان کونسل اکہ

پر جو فیصلہ دیں۔

۳۔ آپ نے اپنی جس رائے کا اظہار کیا ہے اس سے نہ صرف مجھے اتفاق نہیں ہے بلکہ میں یہ سمجھتا ہوں کہ اس سے ملک میں بے چینی بڑھ جائے گی۔ نہ صرف یہ کہ آپ کا اندازِ بیاں قابلِ اعتراض ہے، آپ نے قصداً حکومت کے نقطہ نظر کی خلاف ورزی کی۔ میں اس قسم کے مراسلات کی قطعاً اجازت نہیں دے سکتا۔ آئندہ سے احتیاط برتیں۔

۴۔ یہ میں واضح کر دینا چاہتا ہوں کہ آئندہ قلت کے بارے میں جو مذاکرات ہونے والے ہیں۔ ان کے بارے میں بغیر میری اجازت کے کچھ نہ کیا جائے۔ چونکہ اس کی پوری ذمہ داری ہم پر ہے۔

۵۔ مجھے امید ہے کہ آپ میرے ساتھ ہر طرح سے تعاون کریں گے اور چونکہ ساری ذمہ داری میری ہے۔ مجھے امید ہے کہ آپ میرے احکامات پر عمل کریں گے اور عدول حکمی نہ کریں گے۔

کیپٹن سنڈمین کا میمورنڈم

مورخہ ۲۸ فروری ۱۸۷۲

قلات کے بارے میں کرنل فیوری کی لمبی رپورٹ کا یہ جواب ہے۔

جیکب آباد، مورخہ ۱۵ فروری ۱۸۷۲

از کرنل فیوری پولیٹیکل سپرنٹنڈنٹ اپر سندھ

بنام کمشنر سندھ

آپ کا خط نمبر ۵ مورخہ ۱۸ ماہ ہذا ملا۔ ریاست قلات کی حالیہ گڑبڑ کے بارے میں

اور جو اس کے اثرات برطانوی سرحدوں پر رونما ہوئے ہیں یا آئندہ ہو سکتے ہیں۔ اس کے

بارے میں مندرجہ ذیل گزارشات قابل توجہ ہیں۔

۲- ۱۸۶۹ء کے آخری دنوں میں میں نے ایک مختصر رپورٹ ریاست قلات کے بارے میں بھیجی تھی۔ اس میں میں نے اس وقت جو ملک کی حالت بگڑ رہی تھی، گزارش کی تھی کہ اس کی وجوہات معلوم کی جائیں تاکہ اس کا کچھ مداوا کیا جائے۔

۳- گزشتہ مہینے میں جو آپ نے حکومت کے احکامات دکھلائے تو اس سے کچھ امید بندھتی ہے۔ اس لئے کہ ان احکامات کے تحت سرحد کے جو پولیٹیکل افسران ہیں انہیں پارہ جونی کا اختیار دے دیا گیا ہے۔

۴- پرانے قصوں کو دہرانا فضول ہے مگر اس کی شروعات کیسی ہوں یہ بتانا ضروری ہے۔ سرداران بلوچستان، ۱ ستمبر ۱۸۵۷ء کو جب قلات میں خیمہ زن تھے تو ان پر اچانک حملہ کر دیا گیا۔ وہ اپنی مدافعت میں جنگ پر آمادہ ہوئے۔ اور جب وہ مارنے مرنے پر تیار ہو گئے تو اس وقت سے اب تک انہیں باغی کہا جاتا ہے۔

۵- قلات کا کوئی حکمران خواہ وہ کتنی ہی قابل، ہوشیار اور باوقار شخصیت کا مالک کیوں نہ ہو۔ سرداروں کے ساتھ خوشگوار تعلقات نہ رکھے تو بلوچستان پر حکومت نہیں کر سکتا۔ موجودہ حکمران خداداد کا تو ذکر ہی کیا۔ یہ ایک ایسی حقیقت ہے جس کا اعتراف جنرل جیکب نے ۱۸۵۸ء میں مرنے سے کچھ دن پہلے اپنے خط میں کیا ہے۔

۶- جنرل جیکب نے جو کچھ اس وقت لکھا تھا وہ آج بھی صحیح ہے یعنی ایک حکومت جہاں انصاف کا دور دورہ ہو۔ اور جس پر سرداران بلوچستان راضی اور خوش ہوں۔ اور ساتھ ساتھ سرداروں کے وقار و عزت کا لحاظ بھی باقی رہے۔ اب ایسی حکومت کو اگر حکومت برطانیہ کی پشت پناہی حاصل ہو جائے تو قلات کے ساتھ دوستانہ تعلقات قائم رہ سکتے ہیں۔

۷- یہ بنیادی باتیں اور جنرل جیکب کے معقول مشورے کو بالکل فراموش کر دیا گیا۔ اس کا نتیجہ یہ نکلا کہ ملک میں لا قانونیت پھیل گئی۔ ملک تباہی کے کنارے آگیا۔

سردار بغاوت پر تلے ہوئے ہیں۔ موجودہ حکومت کی اس پالیسی کا اگر سدباب نہ کیا گیا تو ہماری سرحدیں بُری طرح متاثر ہوں گی۔

۸۔ جولائی ۱۸۷۱ء سے آج تک کے حالات پر میں بعد میں تفصیل سے لکھوں گا۔ سردست ۱۸۵۷ء سے ۱۸۶۳ء تک کے واقعات پر اگر غور کریں تو معلوم ہوگا کہ ایک نہایت کمزور اور غیر مقبول شہزادے نے اتنے بڑے بلوچستان جیسے ملک میں انفرادی استبدادی حکومت قائم کرنے کی کوشش کی ہے اور اس کے کارکن کون ہیں! محل سرا کے غلام جو سول افسر ہیں اور فوج ان کے کولے کے ٹوڈوں کی ہے۔ بھلا یہ لوگ ان شریف سرداروں اور جنگجو قبیلوں کا کیا مقابلہ کر سکتے ہیں؟ نتیجہ اس کا یہ ہوا کہ قلات میں اب کوئی حکومت جسے حکومت کہا جاسکے باقی نہیں رہی۔ لاقانونیت اور افراتفری کے سوا کچھ نہیں ہے۔ اس کی بنیادیں ہل گئی ہیں۔ بالکل اسی طرح جس طرح کہ ۱۸۶۲ء میں ہوا تھا کہ خان تھوڑے دنوں کے لئے تخت سے ہاتھ دھو بیٹھے تھے۔

۹۔ امید تھی کہ خداداد خان ۱۸۶۲ء کے واقع سے سبق لیں گے اور اپنی حکومت کو ان بنیادوں پر مضبوط کرنے کی کوشش کریں گے جس کی بنیاد جنرل جیکب نے رکھ دی تھی۔ مگر انہوں نے ایسا نہیں کیا۔ پرانی ڈگر پر چلنے کی کوشش کی اور چھ سال کی رسد کشی کے بعد اس کے نتائج ظاہر ہو گئے ہیں۔ خان ذاتی طور پر نہ تو جو افرود ہے اور نہ بہادر۔ جس پر دشمنی کا شبہ ہو جائے اس سے بُری طرح نفرت کرتا ہے۔ طبیعت مشکوک پائی ہے۔ جذباتی اور جلد باز ہے۔ ہوس اتنی ہے کہ اس کی ہوس ضرب المثل ہو کر رہ گئی ہے۔ اب دیکھنا یہ ہے کہ وہ ہم لوگوں کے مشورے کو کیا رنگ دیتا ہے۔ آیا وہ ایک روشن خیال حکمران بننے کو تیار ہو گا یا پرانی ڈگر پر ہی چلتا رہے گا۔

۱۰۔ ۱۸۶۸ء میں جب میں پہلی دفعہ فرنٹیر پر پہنچا تو پہلا سوال جو نواب محمد خان نے مجھ سے کیا وہ یہ تھا کہ ہم لوگ کوئٹہ پر کب قبضہ کر رہے ہیں۔ اس سے قلات کے

افسروں کی سوچ کا پتہ چلتا ہے۔ استبدادیت کی سوچ یعنی ان کے نزدیک ایک مستحکم اور مضبوط حکومت وہ ہے جو جس وقت جو چاہے زبردستی کر لے۔ اس قسم کے فکر کا نتیجہ یہ ہے جیسا کہ میجر ہیرین کی ڈائری سے پتہ چلتا ہے کہ تنگ آئے ہوئے ہیں۔ اور خان کو تخت سے ہٹانے کی فکر میں ہیں اور وہ توقع رکھتے ہیں کہ ہماری حکومت اس معاملے میں عوام کی مدد کرے گی اور ایک طرف خان بھی یہی آس لگائے بیٹھے ہیں کہ ہم لوگ ان کو استبدادیت میں مدد دیں گے۔

۱۱۔ جب سے میں آیا ہوں اس قسم کے طرز حکومت کی ہمت افزائی کبھی نہیں کی بلکہ ہمیشہ اس کا قائل رہا اور کہتا رہا کہ جیسا کہ معاہدہ (ڈٹریٹی) اور اس کے میمورنڈم میں ہے میں اس حکومت کا حامی ہوں جو عدل و انصاف پر قائم ہو۔ ملک کی ترقی اور خوشحالی اسی میں ہے۔ لوگوں کی بہبود کا یہی ذریعہ ہے۔ ان اصولوں پر کام کرنے ہی سے ملک متحد ہو جائے گا اور ہماری خارجہ پالیسی کے لئے مفید ہوگا اور ہماری سرحدیں نہ صرف محفوظ رہیں گی بلکہ وہاں امن و امان رہے گا۔

۱۲۔ تیرہ سال گزر گئے۔ حالات بہتر کیا ہوتے بد سے بدتر ہوتے گئے۔ معاشی حالت جو نصر خان کے زمانے میں تھی۔ اس سے بدرجہا خراب ہے۔ نصر خان موجودہ حکمران کا سوتیلا بھائی تھا۔ پولیٹیکل سپرنٹنڈنٹ کی رپورٹ ۴ دسمبر ۱۸۵۸ء کے مطابق خدا داد خان کی ماں بی بی کدھیس نے جو ایک لونڈی تھی۔ خانہ زاد داروغہ گل محمد سے سازش کر کے نصر خان کو قتل کر دیا۔ یہ سب اس لئے ہوا کہ نصر خان حکومت برطانیہ کا دوست تھا اور برطانوی افسروں کی ہدایت پر چلتا تھا۔

۱۳۔ میں یہ واضح کرنا چاہتا ہوں کہ استبدادیت اور ظلم و ستم کی پالیسی جو خدا داد خان چاہتا ہے اور جس پر وہ عمل کر رہا ہے۔ اس کا نتیجہ سوائے ہنگامے، افراطی اور اندرونی خلفشار کے کچھ نہیں نکلے گا مگر اصول حکومت اگر عدل و انصاف اور عوام سے شفقت اور ہمت

کی بنا پر ہوگا۔ اس سے لوگوں میں خوشحالی، امن و امان اور ایک نئے تمدن کا دور شروع ہو جائے گا اور ہماری پالیسی بھی یہی ہے کہ ہمارے اور افغانستان و ایران کے درمیان ایک پُر امن علاقہ قائم ہو جائے۔

۱۴۔ ۱۸۶۹ء کی رپورٹ میں نے مندرجہ ذیل الفاظ پر ختم کی تھی:

”تاریخ سے ثابت ہے کہ کسی ملک کی اصل قوت اس کے عوام ہوتے ہیں۔ اس لئے موجودہ امن و امان کے دور میں میں ان کی مشکلات ان کے قانونی حکمران کے ذریعے حل کرنے کی کوشش کروں گا۔“

۱۵۔ اُس وقت (یعنی ۱۸۶۷ء) جام صاحب لسبیلہ برطانوی علاقے میں بھاگ کر آئے ہوئے تھے اور لسبیلہ پر خان کا قبضہ ہو چکا تھا اور خان کا ایک غلام جس کا نام غلام جان ہے وہ بحیثیت خان کے نائب کے گزشتہ مہینے تک لسبیلہ پر حکومت کر رہا تھا کہ جاموٹ کے چیف (سردار) نے اسے مار بھگا یا۔ جاموٹ کا کہنا ہے کہ وہ جام صاحب جو اصلی وارث تخت ہیں ان کی طرف سے لسبیلہ پر حکومت کر رہا ہے۔ جام صاحب سردست قلعہ احمد نگر میں قید ہیں اور برطانوی حکومت کے قیدی ہیں۔

۱۶۔ فقیر محمد اس وقت حکومت قلات کی طرف سے مکران میں خان کا نائب تھا اس نے نہایت تندہی سے کام کیا اور ایک طرف تو ایرانی حملے کی روک تھام بڑی کامیابی سے کی اور دوسری طرف شری بلوچوں کو اس اہم سرحد پر شہزادوں سے روکے رکھا، اب وہ ایک خانہ بدوش کی زندگی بسر کر رہا ہے۔ اس کی جگہ پر خان کے ایک غلام داروفہ عطا محمد کو نائب بنا کر بھیجا گیا ہے۔

۱۷۔ صوبہ مکران اور لسبیلہ ایران اور انڈس کے درمیان ہیں۔ یہ دونوں صوبے بغاوت پر تلے ہوئے ہیں۔ اور ان کی بے چینی بڑھ رہی ہے۔ یہ خداداد خان کی ناقص اندیشی کا نتیجہ ہے۔ اور اس سے ایران اور روس کے عزائم کو تقویت ملے گی اور یہ دھمکیاں بھی

قابل توجہ ہیں جو عوام نے دی ہیں کہ اگر جام صاحب بسبیلہ کو واپس نہ بلا یا گیا تو ہم ہندوستان اور یورپ کے درمیان جو برقی تار ہے اسے کاٹ دیں گے۔ میجر ہیرسن کے کیمپ خضدار پر بھی حملے کی دھمکی دی گئی ہے۔

۱۸۔ جب خان نے اپنے وعدے پورے نہیں کئے اور جام صاحب کو خان کے حملے کے بعد بسبیلہ سے بھاگنا پڑا تو سردار مولا محمد اور نور الدین بھاگ کر قندھار چلے گئے۔ اور وہاں امیر کابل نے انہیں پناہ دی اور ان کے ساتھ اچھا سلوک کیا۔
سردار آزاد خان بلوچ ابھی تک خاران میں اپنی جگہ ڈٹا ہوا ہے۔ اس لئے کہ خان کابل کے تحت ہے اور اس کا باجگزار ہے۔

۱۹۔ سردار جہانگیر خان لہڑی، مبارک خان شاہوانی، سید خان بنگلزئی گزشتہ اکتوبر میں مستونگ میں اس وقت مارے گئے جب ان لوگوں نے خان کی فوج پر حملہ کیا۔ اور ان میں سے صرف ایک سردار سید خان محمد شہی بچا۔ مگر فوت ہونے والے سرداروں کے رشتہ داروں نے فوراً کمان سنبھال لی اور اس وقت تک لڑنے کا تہیہ کر لیا جب تک کہ نا انصافیاں جس کے وہ شکار ہوئے ہیں دور نہ ہو جائیں۔

۲۰۔ مکران، بسبیلہ اور کچھی کے بروہی بھی ان نا انصافیوں کو محسوس کر رہے ہیں اور ابھی تک پوری بلوچ قوم نے بھی بغاوت نہیں کی ہے مگر ایک ملک گیر منگائے کے آثار ضرور نمایاں ہیں۔ اس لئے ضرورت ہے کہ خان اور ان کے سرداروں کے درمیان برطانوی حکومت ثالث بنے۔ اور ان کے جھگڑوں کا تصفیہ کرائے مگر یہ تصفیہ ہمدردانہ اور مخلصانہ ہونا چاہیے۔ اور اس میں مشورے کے لئے مکران، بسبیلہ، کچھی، مری، بگٹی سب کو شامل کرنا چاہیے۔

۲۱۔ اب واقعات کی تفصیل یہ ہے۔

۱۸۶۰ کے آخر میں کیپٹن ہیرسن کو جنرل گولڈسمڈ سے ملنے قلات سے مکران

جانا پڑا۔ اس وقت خان فلات کچھی میں تھے۔ جہاں وہ ممی یا جون ۱۸۴۱ء تک ٹھہرے رہے۔ کیپٹن ہیرس کی ڈائری سے پتہ چلتا ہے کہ ۱۸۴۰ء میں جب وہ ہزہائی نس سے گنڈا وہ میں ملے تو انہوں نے (یعنی ہیرس نے) خان سے یہ کہا کہ جاگیرداروں نے یہ شکایت کی ہے کہ ان کے ساتھ بہت نا انصافیاں کی جا رہی ہیں۔ لہذا آپ سے گزارش ہے کہ ان کے ساتھ انصاف برتیں اور ان پر کوئی زیادتی نہ کریں۔ سبیلہ کے بارے میں کیپٹن ہیرس نے لکھا کہ ہزہائی نس نے انہیں بتایا کہ سبیلہ سے جو خطوط آئے ہیں۔ ان سے پتہ چلتا ہے کہ وہاں کی حالت تشفی بخش ہے۔

۲۲۔ اس تشفی بخش رپورٹ کے باوجود سبیلہ میں ہنگامہ شروع ہو گیا۔ اور خان کو اپنی فوج بھیجنی پڑی۔ اور میجر ہیرس جب گولڈ سمسٹ سے ملاقات کر کے سیستان سے چلے تو وہ کراچی سے سوراوانی اور سبیلہ ہوتے ہوئے فلات پہنچے۔ سبیلہ اس لئے گئے کہ فلات کے نائب اور کسی ایک قبیلے کے درمیان جو کشیدگی پیدا ہو گئی ہے اسے رفع دفع کر دیں مگر اس کا نتیجہ کیا ہوا۔ یہ آگے دیکھیے۔

۲۳۔ جولائی کے آخر میں میجر ہیرس کو ٹیپہ پنچے اور خان جو وہاں ٹھہرے ہوئے تھے۔ ان سے ملے۔ ہیرس کو یہ خبر ملی تھی کہ جاموٹ کے سردار علی خان اور نوشیروان فوجیں جمع کر رہے ہیں مگر خان کو اس کی بالکل خبر نہ تھی اور انہوں نے اس کی طرف بالکل توجہ نہ دی۔

۲۴۔ جولائی ۱۸۴۲ء کی ڈائری سے پتہ چلتا ہے کہ داروغہ عطا محمد نے مکران میں خان کی جائیداد کے بارے میں ایک تفصیلی رپورٹ بھیجی۔ سردار فقیر محمد مکران میں کافی عرصہ خان کی طرف سے ملازم رہا۔ مگر اس کے مالیہ کے انتظام سے خان خوش نہیں تھے۔ وہ صرف روپے بھیج دیتا تھا۔ سردار فقیر محمد نے شاید یہ بھی لکھا تھا کہ جو لگان اور مالگزاری کے کام میں ہوشیار ہوا سے بھیجا جائے اور ساتھ ساتھ تھوڑی سی فوج بھی بھیج جائے

تاکہ رعایا سے مالیہ وصول کرنے میں آسانی ہو۔ لہذا داروغہ عطا محمد کو بھیج دیا گیا۔ میجر میرپن کنتے ہیں کہ جب وہ مکران میں تھے تو لوگوں نے شکایت کی کہ کس طرح سال میں دو یا تین دفعہ ان لوگوں سے مالیہ وصول کیا جاتا ہے۔

پھر بھی سرداروں نے کوئی ہنگامہ نہیں کیا۔

۲۵۔ مکران ڈائری ۶ اگست

سفر خان ولد سردار فقیر محمد ہزرائی نس کے پاس اپنے والد کا ایک خط لے کر مستونگ آیا۔ اس نے گزارش کی تھی کہ اسے کچھ کے نائب کے عہدے سے مستعفی ہونے کی اجازت دی جائے۔ چونکہ وہ حج کے لئے مکہ جانا چاہتا ہے۔

ہزرائی نس جب خانک (کانک) میں ٹھہرے ہوئے تھے تو وہاں کچھ ہنگامہ ہوا۔ ایک بدنام جرائم پیشہ بہادر خان کو جسے سردار جہانگیر مری نے نکال دیا تھا۔ ہزرائی نس کے حکم سے گولی مار دی گئی۔ کیونکہ اس نے ان کی قید سے فرار ہونے کی کوشش کی تھی۔

اب پتہ چلنا ہے کہ بعد کے واقعات سے اس سانحے کا کیا تعلق ہے۔ کچھ سے

یہ خبر ملی ہے۔

مستقل کا سردار وزیر خان سٹی بھاگ گیا ہے۔ چونکہ اس نے مالیہ کے سلسلے میں کچھ نا جائز مطالبات کئے گئے تھے۔ ہزرائی نس نے وعدہ کیا ہے کہ اگر وہ واپس آجائے تو اس کی مالگزاری معاف کر دی جائے گی۔

لسیلہ سے یہ خبر ملی ہے۔

شاہ غازی غلام جان نے یہ رپورٹ بھیجی ہے کہ علی خان جاموٹ نے شاہسرخ پر حملہ کر دیا ہے اور یہ تجویز پیش کی ہے کہ مینگل اور بزنجو لیویز کو حکم دیا جائے کہ ان کا مقابلہ کرے اور انہیں سزا دے۔ ہزرائی نس نے جواب دیا کہ اس کی قطعی ضرورت نہیں ہے۔ اس لئے کہ چند دنوں میں فوج کا ایک دستہ عنقریب لسیلہ جانے والا ہے۔

۲۶- مکران ڈائری۔ مورخہ ۱۳ اگست ۱۸۷۱ء

سردار فقیر محمد نے ہزہائی نس کو یہ عرضداشت پیش کی کہ وہ ان کا نہایت فرمانبردار خادم ہے مگر بدلے ہوئے حالات کے تحت وہ اپنے فرائض انجام نہیں دے سکتا۔ اس لئے اس نے استعفیٰ دے دیا ہے اور مکہ جانا چاہتا ہے۔ ہزہائی نس نے اسے مکہ جانے کی اجازت دے دی مگر مشورہ دیا کہ یہ ڈھائی سو روپے کی جگہ ہے لہذا وہ بدستور نائب رہے تنخواہ کے علاوہ اس میں کچھ اور بھی فائدے ہیں۔ ایسا معلوم ہوتا ہے کہ مکران کی سرحد پر داروغہ عطا محمد نے ایرانی رعایا سے سیاسی جوڑ ٹوڑ شروع کر دیا ہے۔ میجر بیرسین نے ہزہائی نس کو مشورہ دیا ہے کہ وہ اس کی اجازت نہ دیں۔ چونکہ قلات اور ایران کی رضامندی سے موجودہ سرحد قائم ہوئی اور دوسرا یہ کہ اس معاملے میں کسی قسم کی مداخلت معاہدے کی خلاف ورزی ہوگی۔

سبیلہ کی اطلاع۔

جاموٹ سردار علی خان نے اعلان کیا ہے کہ وہ خان قلات کی بادشاہت کو کبھی قبول نہیں کرے گا اور موقع ملتے ہی وہ اسے ہلاک کر دے گا۔ شاہ غازی قلام جان جو اس سے معاملات طے کرنے گیا تھا۔ اس نے جواب دیا کہ وہ ملک کو جتنا بھی نقصان پہنچا سکتا ہے، پہنچائے گا۔ شاہ غازی نے یہ بھی کہا کہ جین خان جاموٹ جس سے کہ معاہدہ ہو چکا ہے اور جو سوئمیا نی کا نائب ہے۔ لوگوں کو لوٹ مار اور راستے بند کر دینے پر اکسار رہا ہے۔ شاہ غازی کی رائے میں علی خان جب تک زندہ ہے ہنگامے کرتا رہے گا۔ اس نے مالیہ دینا بند کر دیا ہے اور مواصلات کو درہم برہم کر دیا ہے۔ میجر بیرسین کے مشورے پر عمل کرنے کے باوجود میں یہ دیکھتا ہوں کہ لوگوں میں یہ صلاحیت ہی نہیں ہے کہ وہ اچھی باتوں کی طرف توجہ دیں۔ شاہ غازی نے یہ سب دیکھنے کے بعد ہزہائی نس کو لکھا ہے کہ وہ اس ہنگامے کو رفع کرنے کے لئے سفر خان، بزنجو، میر محمد منگیل اور میروانی کو اس کی مدد کے لئے بھیجیں تاکہ اس بغاوت کو ہمیشہ کے لئے ختم کر دیا جائے۔ جب تک فوج کشی نہ کی جائے گی ملک میں امن امان

قائم ہونے کی کوئی امید نہیں ہو سکتی۔

اس ڈائری کے ساتھ میجر ہیرسین نے مقامی زبان کے چند خطوط بھیجے ہیں جس سے ان کی رائے میں ایران کی نظر شمالی اور مغربی بلوچستان پر معلوم ہوتی ہے۔

۲۷ . ڈائری لسبیلہ ۲۰ اگست۔

ایک فوجی دستہ شاہ غازی غلام جان کی مدد کے لئے قلات سے لسبیلہ روانہ ہو گیا ہے۔ سردار جین خان جاموٹ کو یہ دھمکی دی گئی ہے کہ اگر اس نے خان کا ساتھ نہیں دیا تو اس سے سارے انعامات چھین لئے جائیں گے۔

پولٹیکل سپرنٹنڈنٹ کے ریمارکس :

ایسا معلوم ہوتا ہے کہ ہڑہائی نس نے بزنجو، مینگل یا کسی دوسرے کو غلام جان کی مدد کے لئے نہیں کہا۔ سردار فقیر محمد خان بزنجو کو ابھی ابھی عطا محمد خان نے فارغ کر دیا ہے اور نور الدین کی جگہ پر میر محمد مینگل بالکل نئے آدمی ہیں اور وہ قبیلہ جو نوشیروان کے تحت ہے وہ علی خان جاموٹ کے ساتھ ہے۔ چھوٹے قبیلہ کا آپس ہی میں نفاق ہے۔

۲۸ . مورخہ ۲۷ اگست ۱۸۷۱ :

پولٹیکل ایجنٹ نے لکھا ہے کہ سردار الہ دین کو اگر اس کے قبیلے کا سردار نہ مانا گیا تو وہ ملک چھوڑ دینے کا ارادہ رکھتا ہے۔ میجر ہیرسین نے یہ جواب دیا کہ انہوں نے ہڑہائی نس کو بہت اچھے مشورے دیئے اور ہڑہائی نس نے الہ دین کو بہت اچھی شرائط پیش کیں مگر وہ نہ مانا۔ میجر ہیرسین نے لکھا ہے کہ وہ اب اس معاملے میں کچھ نہیں کہنا چاہتے۔

پولٹیکل سپرنٹنڈنٹ کے ریمارکس :

اس سردار کا قبیلہ درہ بولان کے سرے پر دشت بے دولت کے کچھ حصے میں رہتا ہے ۱۸۶۹ء میں جب سردار صا جان قلات جا رہے تھے تو ان کے ساتھ کچھ شرپسند بھی تھے۔ ان کے ہاتھوں اس قبیلے کو کافی تکلیف پہنچی۔ اس کا ایک بیٹا مارا گیا اور دوسرا زخمی ہوا۔

اس کی موروثی زمینیں درہ بولان میں ہیں جو مواعدا کے لئے بہت اہم ہیں۔ اور اب چونکہ حکومت نے پولیٹیکل سپرنٹنڈنٹ کو ان تمام معاملات کی تحقیق کرنے کو کہا ہے تو اب اس کا جائزہ لیا جائے گا اور رپورٹ بعد میں بھیجی جائے گی۔ میں یہ کہے بغیر نہیں رہ سکتا کہ یہ بڑی زیادتی ہے کہ ایک بوڑھے سردار کو اس کی موروثی جائداد سے بے دخل کر دیا جائے اور وہ بیچارہ روٹیوں کو ترس جائے۔ بھوک اور مجبوری کی وجہ سے انسان سب کچھ کرنے پر تل جاتا ہے۔

ریاست قلات کی حدود میں نوشکی پر حملے کی ایک خبر تھی مگر اب تک یہ حملہ نہیں ہوا اور سردست خطرہ ٹل گیا ہے۔

۲۹۔ ڈائری کوئٹہ مورخہ ۳ ستمبر ۱۸۷۱ء

۲۸ اگست کو مدت خان ڈومرنے تین سو کا کرڈ اور ڈومر پٹھان قبیلوں کے ضلع کوئٹہ پر حملہ کر دیا اور لوٹ مار شروع کر دی۔ دوزان میں قادر بخش مری کی جائداد لوٹی اور ایک قافلہ پر بھی حملہ کیا۔ کوئٹہ کے نائب نے یہ رپورٹ دی ہے کہ قافلہ سے جو اونٹ اور خچر لوٹے گئے تھے وہ واپس مل گئے ہیں۔

کچھی کی خبر۔

خان نے پولیٹیکل ایجنٹ کو خبر دی ہے کہ چونکہ مرلوں نے کچھی پر حملہ کیا تھا اس لئے ڈومریوں کو یہ اجازت ہونی چاہیے کہ وہ جوابی حملہ مرلوں پر کریں۔ میجر سیرین کا خیال ہے کہ خان کی رائے صحیح ہے۔ پھر بھی یہ معاملہ پولیٹیکل سپرنٹنڈنٹ کے سپرد کر دینا چاہیے۔ پولیٹیکل سپرنٹنڈنٹ کا خیال ہے کہ یہ معقول بات نہیں ہے۔ اگر ایسا ہوا تو ڈومریوں کو کافی نقصان اٹھانا پڑے گا۔ چونکہ وہ مرلوں کے مقابلے میں کافی کمزور ہیں۔ کمشنر سندھ نے بحوالہ خط ۵۶ مورخہ ۲۸ ستمبر ۱۸۷۱ء اس قسم کا بدلہ لینے کی کارروائی کرنے کو سختی سے منع کیا ہے۔ ہرمانی نس نے سو سوار قلات سے کچھی بھیجنے کا وعدہ کیا ہے۔

۳۰ مورخہ ۱۰ ستمبر ۱۸۷۱ء

کچ اور لسبیلہ کی کوئی خبر قلات نہیں پہنچی۔ سوائے اس کے کہ سردار میر باہی خان جو کچ کے سردار تھے۔ ان کا انتقال ہو گیا۔

۳۱۔ لسبیلہ مورخہ ۱۷ ستمبر

۱۳ اور ۲۸ اگست کی ڈائری میں نشوونما کے خبر کے باوجود میجر ہیرین لکھتے ہیں کہ شاہ غازی غلام جان نے لسبیلہ سے یہ خبر دی ہے کہ چونکہ کسی قسم کے ہنگامے کا کوئی امکان نہیں ہے اور علی خان جاموٹ اتنا قوی نہیں ہے کہ کوئی فساد برپا کر سکے۔ اس لئے بلوچ لیوی کو اپنے اپنے علاقے میں واپس کر دیا ہے۔ یہ بھی صحیح ہے کہ سردار جین خان جس نے شاہ غازی کے ساتھ معاہدہ کیا ہے وہ اب اپنے گاؤں ڈنڈا میں رہ رہا ہے۔ بہت سے صاحب ثروت حضرات نے قلات جا کر خان کو ہدیہ نیاز پیش کرنے کی خواہش ظاہر کی ہے اور خان انہیں خوش آمدید کہنے کو تیار ہیں۔

پولٹیکل سپرنٹنڈنٹ کے ریمارکس :

اس ڈائری سے یہ نہیں پتہ چلتا ہے کہ وہ حضرات قلات گئے یا نہیں۔ نہ ہی یہ معلوم ہو سکا کہ خان کے ۲۸ اگست کے حکم کے مطابق علی خان جاموٹ کو شکست دے کر اس سے حلف فرمانبرداری کیوں نہیں لیا گیا اور سردار جین خان کو سزا کیوں نہیں دی گئی۔ یہ حکم عدلی کیوں اور کیسے ہوئی۔ آج سے تین مہینے قبل علی خان جاموٹ نے لسبیلہ پر قبضہ کر لیا تھا اور غلام جان بغیر کسی مدافعت کے بھاگ گیا تھا۔ ڈائری کی مبہم اور گول مول باتوں سے واقعات کا اندازہ لگانا مشکل ہے۔ پھر بھی یہ صاف پتہ چلتا ہے کہ ملک کی حالت تسلی بخش تو کیا قابل اطمینان نہیں ہے۔

۳۲۔ ڈائری خاران اور مستونگ مورخہ ۲۴ ستمبر

آزاد خان نے پولٹیکل ایجنٹ کو اپنے مطالبات پیش کئے۔ تحقیق کا وعدہ کیا گیا مگر

ایجنٹ نے یہ مطالبہ کیا کہ وہ لوٹی ہوئی چیزیں کہاں ہیں۔ وہ پہلے لائیے۔ تب اس کی شکایات پر غور کیا جائے گا۔ ہزبائی نس ۲۷ تک مستونگ میں پھڑے رہے۔ انہیں مالیہ کے سلسلے میں کچھ کام تھا۔

پولیسٹیکل سپرنٹنڈنٹ کے ریمارکس،

اس کے بعد یہ رپورٹ ملی کہ ماگزارمی کی وصولیابی کے جھگڑے میں ہزبائی نس خان کا برتاؤ سید علی محمد کے ساتھ ناروا تھا اور اس کے بعد جو مستونگ میں فسادات ہوئے تو اس کی وجہ یہ بتائی جاتی ہے۔

مکران:

میجر سیرین کی ڈائری سے ایسا معلوم ہوتا ہے کہ داروغہ عطا محمد خان کو مالیہ کی وصولی میں کافی دقتیں پیش آئیں۔ یہی نہیں بلکہ ٹومپ کے کچھ لوگوں نے تو مالیہ دینے ہی سے انکار کر دیا۔ لہذا وہ پنچگور سے کچھ چلا گیا تھا۔

۳۳ ڈائری مکران مورخہ یکم اکتوبر

خبر ملی ہے کہ داروغہ عطا محمد کچھ آیا اور وہ لوگ ٹومپ سردار کا ساتھ دے رہے تھے۔ انہیں یقین دلایا کہ ان کے ساتھ انصاف برتنا جائے گا۔ ان سے بدلہ لینے کا کوئی ارادہ نہیں ہے اور یہ بھی کہا کہ ان لوگوں کو سردار میر مراد نے بہکایا ہے۔

سردار میر مراد نصیر آباد میں پھڑا ہوا تھا۔ نصیر آباد ٹومپ اور کچھ کے درمیان ہے اس نے کچھ لوگوں کو جمع کر لیا تھا اور مالیہ وصول کرنے میں رخنہ ڈال رہا تھا۔ داروغہ نے کہا کہ اگر تم اپنی حرکتوں سے باز آ جاؤ اور اپنے لوگوں کو یہاں سے ہٹا دو تو تمہارے قصور معاف کر دیئے جائیں گے ورنہ سخت کارروائی کی جائے گی۔

پولیسٹیکل سپرنٹنڈنٹ کے ریمارکس

اس خبر سے یہ پتہ چلتا ہے کہ مکران میں فسادات مستونگ اور کچھی سے پہلے شروع

ہو گئے تھے۔ اس سے یہ بھی پتہ چلتا ہے کہ ایک خانہ زاد کو فقیر محمد جیسے فرمانبردار سردار کو ہٹا کر اس کی جگہ لانے سے کیا ہوا۔ فقیر محمد نے نہ صرف دیانتداری سے کام کیا بلکہ خان کو ۱۸۴۵ء میں تخت واپس دلوانے میں بھی اس کا ہاتھ تھا۔ ۱۵ اکتوبر کو کیپٹن ہیرسن نے یہ خبر دی کہ خان کو قندھار سے یہ خبر ملی ہے کہ چند برہمنی انہیں قتل کرنا چاہتے ہیں اور ان کے چند سپاہی بھی اس سازش میں شریک ہیں۔

۳۴۔ ڈائری مستونگ مورخہ ۱۸ اکتوبر ۱۸۴۱ء

ہنرمائی نس قلات پہنچے مستونگ اور کوئٹہ میں فسادات شروع ہو گئے ہیں ہنرمائی نس نے شاہ غازی کو پانچ سو آدمیوں کے ساتھ فوراً روانہ کیا۔ راستے میں کڈ مستونگ پر باغیوں سے مقابلہ کرنا پڑا۔ انہیں شکست فاش ہوئی۔ اور چار لیڈروں میں سے تین مارے گئے۔ مارے جانے والوں میں سردار جہانگیر خان لہڑی۔ مبارک خان شاہوانی اور سید خان بنگلزی تھے اور ایک سردار سید محمد شاہ بھاگ نکلا۔ میجر ہیرسن نے یہ اضافہ کیا ہے کہ غازی ولی محمد نے یہ خبر دی ہے کہ اس کے بھی کافی لوگ مارے گئے مثلاً سردار شہبوت خان بنگلزی اور سردار قیصر خان دینازئی مارے گئے۔

پولیسٹیکل سپرنٹنڈنٹ کے رپورٹ

اتنے اہم واقعہ کی اتنی مختصر رپورٹ سے پوری کیفیت معلوم نہیں ہو سکی۔ مثلاً میجر ہیرسن نے یہ نہیں لکھا کہ شاہ غازی خود زخمی ہوا اور خان کے کچھ سپاہیوں نے غیر ذمہ دارانہ حرکت کا مظاہرہ کیا۔ بعد کے واقعات سے باغیوں کی مکمل شکست پر بھی شبہ ہے جو خوش قسمتی سے پولیسٹیکل سپرنٹنڈنٹ کو دوسرے ذرائع سے بھی خبریں ملی ہیں۔

۳۵۔ ڈائری مستونگ مورخہ ۱۵ اکتوبر

میجر ہیرسن کی رپورٹ

شاہ غازی ولی محمد نے ڈاکٹر بومین کی مدد مانگی ہے اور ہنرمائی نس اور مجھے خط لکھا ہے

کہ ڈاکٹر کو ہماری مدد کے لئے بھیجا جائے۔ ڈاکٹر بومین راضی ہو گئے اور اس یقین دہانی کے بعد کہ راستے میں ان کو کوئی خطرہ لاحق نہیں ہوگا۔ میں نے انہیں ایک دفعہ پارٹی کے ساتھ جانے کی اجازت دے دی۔

شاہ غازی دلی محمد نے اب تک مستونگ میں گزشتہ ہنگامے کے بارے میں کوئی خبر نہیں بھیجی مگر دوسرے ذرائع سے معلوم ہوا کہ باغیوں کا لیڈر لہڑی سردار جہانگیر تھا اور باغیوں کی تعداد ایک سو پچاس تھی۔ سردار جہانگیر کی جیب سے ریسیائی سردار مولا محمد کا ایک خط ملا۔ جس میں یہ لکھا تھا کہ چونکہ امیر کابل نے ان لوگوں کے لئے کچھ نہیں کیا۔ اس لئے تم ہنگامے شروع کرو۔

پولیسکل سپرنٹنڈنٹ کے ریمارکس

اس ڈاری میں بھی شاہ غازی کے زخموں کا کوئی ذکر نہیں ہے۔ یہ بھی کہا جاسکتا ہے کہ ڈاکٹر بومین کی خدمات کی ضرورت شاہ غازی کو ہے یا کہ سارے زخموں کے لئے۔

مکران۔

داروغہ عطا محمد نے یہ رپورٹ دی ہے کہ توپ سردار ۱۸۷۰ء اور رواں سال کا مالیہ ادا کرنے پر راضی ہو گیا ہے۔ کولانچ اور دشت کے اضلاع میں کچھ سردار میر بھائی مالیہ جمع کر رہا ہے۔ کوئی ہنگامہ نہیں ہوا اور عطا محمد کو یقین ہے کہ مالگزاروں کا کام بخیر و خوبی انجام پا جائے گا۔

سردار فقیر محمد تربت میں تھا۔

پولیسکل ایجنٹ کے ریمارکس

کپتان ملز، اسٹنٹ پولیسکل ایجنٹ گوادر اور کمشنر کو اپنے خط مورخہ ۲۰ ستمبر میں لکھا ہے کہ دونوں سردار فقیر محمد اور بھائی خان داروغہ عطا محمد کی طرف سے کام کر رہے ہیں اور یکم اکتوبر سے یہ انتظام ہو گیا ہے کہ وہ پانچ سو بلوچ جنہوں نے بغاوت کی تھی اپنے

اپنے گھروں کو چلے جائیں گے مگر قلات ڈائری میں اس کا کوئی ذکر نہیں ہے۔

۳۶ - ڈائری مورخہ ۲۲ اکتوبر۔

اس ڈائری میں میجر ہیرسین لکھتے ہیں کہ کچھی کے غیر مطمئن لوگ درہ بولان میں ڈھاڈر کے پاس جمع ہو رہے ہیں اور ان کا ارادہ ہے کہ ڈھاڈر کے ضلع پر قبضہ کرنے کے کچھی کو لوٹا جائے مگر بھاگ، گنداوہ اور ڈھاڈر کے نائبوں کی رپورٹ یہ ہے کہ ہر طرف امن و امان ہے۔ شاہ غازی نے بھی ہزبائی نس خان کو لکھا ہے کہ آئندہ کسی قسم کے ہنگامے کی توقع نہیں ہے۔ اور شاہوانیوں نے مرلوں کا ساتھ دینا چھوڑ دیا ہے اور وہ مستونگ اپنے گھروں میں واپس آ رہے ہیں اور مری غالباً مری کی پہاڑیوں پر چلے جائیں گے۔

خان کا ارادہ کچھی

ہزبائی نس خان غالباً حالات سے زیادہ واقف ہیں۔ انہوں نے شاہ غازی کو لکھا ہے کہ اپنے پانچ سو آدمیوں سے کچھی کی حفاظت کی جائے اور سبیلہ سے جب کمک پہنچ جائے تو وہ خود بھی کچھی جائے۔ شاہ غازی نے غالباً خان کے ان احکام کو زیادہ اہمیت نہیں دی اور یہ لکھا کہ موسم سرما کے بعد۔ اور اس وقت اس کے زخم بھی مندمل ہو جائیں گے۔ وہ خود قلات آئے گا اور ہزبائی نس سے مشورہ کرے گا۔

پولیسٹیکل سپرنٹنڈنٹ کے ریمارکس۔

اس افسوسناک بے توجہی کا جو نتیجہ نکلا۔ اس کا ذکر بعد میں آئے گا۔ پولیسٹیکل سپرنٹنڈنٹ..... کو حامی بے چینی کی خبر پہلے سے تھی۔ اگرچہ قلات نے اس پر پردہ ڈالنے کی بہت کوشش کی مگر اس بے چینی کا نتیجہ پہلے تو مستونگ میں ظاہر ہوا۔ اگر آئندہ کوئی صورت اس کے سبب کی نہ نکالی گئی تو حالات بد سے بدتر ہونے جائیں گے۔ ۱۲ اکتوبر کو جیسے ہی ہمیں ان ہونے والے واقعات کی خبر ملی تو میں نے کمنڈر سندھ کراچی کو یہ بتا دیا:

قلات سے خبر ملی ہے کہ چند بروہی سرداروں نے بغاوت کر دی ہے اور مستونگ اور

کوئٹہ پر قبضہ کر لیا ہے۔ کیپٹن ہیریسن کے خیال میں یہ کوئی غیر معمولی واقعہ نہیں ہے مگر مجھے اپنی رائے سے اتفاق نہیں ہے۔ کچھی کے لوگ بہت خوفزدہ ہیں۔ کیا ان کے اطمینان کے لئے گھوڑ سواروں کا ایک دستہ مری اور بھاگ تک بھیج دوں؟ نہیں تو امکان اس کا ہے کہ یہ لوگ مریوں کے ڈر سے علاقہ چھوڑ کر چلے جائیں گے۔

ایک رپورٹ کمشنر کوڈاک سے بھی بھیج دی۔ جس کا جواب انہوں نے یہ دیا کہ "مستونگ اور کوئٹہ کا ہنگامہ کچھ اتنا اہم نہیں ہے کہ خان خود اس سے نہ نبٹ سکیں۔ اس قسم کے ہنگامے بلوچستان میں اکثر ہوتے رہیں گے مگر خان اگر اس کو فوراً کچھل ڈالیں تو ایسے ہنگاموں کا وقفہ طویل ہو جائے گا۔ مجھے یہ دیکھ کر ایک گونہ اطمینان ہے کہ گزشتہ دو سال سے مریوں کے کچھی پر کبھی کبھار حملے اور سبیلہ کے چھوٹے موٹے جھگڑے کے سوا بلوچستان میں کم و بیش امن و امان ہے

پولیسکل سپرنٹنڈنٹ کے ریمارکس:

۳۷۔ پولیسکل سپرنٹنڈنٹ کا خط ۱۸۶۷ء مورخہ ۱۹ اکتوبر ۱۸۷۱ء

بنام کمشنر سندھ (ایک اقتباس)

پیرا ۷۔ قلات کے معاملات ابھی تک تشفی بخش نہیں ہیں۔ پولیسکل سپرنٹنڈنٹ اور ایک پرائیڈ برطانوی افسر ہونے کی حیثیت سے اور جسے اپنے ملک کا اور ساتھ ہی بروہی اور بلوچوں کے مفاد کا خیال ہے۔ میں بصد ادب عرض کروں گا کہ قلات کے بارے میں جو میں گزارشات کرتا رہا ہوں انہیں نظر انداز نہ کیا جائے۔ ملک کی حالت کے بارے میں گزشتہ دو سال سے لکھتا رہا ہوں۔ اگر کوئی سمجھوتے کی صورت نہ نکلی تو موجودہ حکومت قلات کو آئندہ بڑی مشکلات کا سامنا کرنا پڑے گا۔

پیرا ۸۔ یہ قابل توجہ امر ہے کہ سارے واقعات ہزہائی نس کے دورے کے بعد

ظہور پذیر ہوئے۔ ہزہائی نس جو درہ مولا ہوتے ہوئے کچھی پہنچے جہاں وہ گزشتہ مئی یا جون تک ٹھہرے۔ وہاں سے وہ بولان اور کوئٹہ گئے۔ وہاں سے مستونگ گئے اور ابھی قلات

پہنچے ہیں۔

پیرا ۹۔ اپنے کچھی کے قیام کے دوران لوگوں کے ساتھ ان کا برتاؤ کچھ اچھا نہیں رہا۔ اور اس سے برتاؤ ناپسندیدگی کی نگاہ سے دیکھا جانے لگا۔ لوگوں کی بے چینی میں اور بھی اضافہ ہو گیا۔ چنانچہ جس روز وہ قلات پہنچے اسی روز پچاس میل دور ہنگامہ کھڑا ہو گیا۔ اس میں سردار مولا محمد یا نور الدین شریک نہیں تھا بلکہ یہ دوسرے سرداروں کا کارنامہ تھا۔ یہ پروہی قوم کے ان احساسات کا نتیجہ ہے کہ اب وہ یہ سوچنے لگے ہیں کہ بے عزتی کی زندگی سے موت بہتر ہے۔

پیرا ۱۰۔ میں وہ لکھ رہا ہوں جو میں نے بروہیوں کے جذبات کے بارے میں سنا ہے اور جو کچھ ان کے آزاد منش سرداروں نے مجھے لکھا ہے۔

پیرا ۱۱۔ یہ کوئی نہیں جانتا کہ اس ہنگامے کی فوری وجہ کیا ہے اور جب تک اس کی تحقیق نہ کی جائے کوئی نہیں جان سکتا مگر ایک بات جو بہت صاف ہے وہ ان لوگوں کی مایوسی ہے۔ اور کیا ہم ہمیشہ اسے نظر انداز ہی کرتے چلے جائیں۔ اگر ان کے ساتھ انصاف برتا جائے تو یہ پرامن اور خاموش ہو جائیں گے۔ مگر خانہ پڑی، جائیداد کی ضبطی، غربت کا تسلط تو مسئلے کا کوئی حل نہیں ہے۔ اس سے بے چینی اور بد امنی میں اور اضافہ ہوتا چلا جائیگا۔

پیرا ۱۲۔ یہ صحیح ہے کہ خان کو عدل و انصاف کا راستہ اختیار کرنے کا مشورہ ہم لوگوں نے بارہا دیا ہے اور یہ بھی کہ عوام کے جان و مال کی حفاظت حکومت کے ذمے ہے وغیرہ وغیرہ مگر یہ بھی صحیح ہے کہ خان نے کبھی یہ راستہ اختیار نہیں کیا اور اپنے وعدے کبھی پورے نہیں کئے۔ وہ اسی پرانی ڈگر پر چلتے رہے اور ہمارے عطیات بھی کھاتے رہے جیسے کہ اس قسم کے شہزادوں کا کردار ہم لوگوں کو بہت پسند ہے۔

پیرا ۱۳۔ لہذا موذبانہ عرض ہے کہ یہ جتنا ضروری ہے کہ اگر ہزہائی نس ہم لوگوں کا تعاون چاہتے ہیں تو ہمارے سیاسی مشوروں پر سختی سے عمل کریں۔ نہیں تو اس سے ہمارے

اور ان دونوں کے مفاد متاثر ہوئے ہیں۔

پیرا ۱۴۔ ملک میں کوئی ذی ہوش انسان خواہ وہ بروہی ہو یا بلوچ ایسا نہیں ہے کہ وہ یہ نہ سوچتا ہو کہ اگر حکومت برطانیہ سے خان کی دوستی نہ ہوتی تو وہ یا تو لوگوں کے حقوق کو پامال نہ کرتا یا پھر تخت و تاج سے ہاتھ دھو بیٹھتا۔ میں یہ محسوس کرتا ہوں کہ چونکہ ہمارا تعلق خان سے ہے لہذا لوگ یہ بھی کہتے ہیں کہ ہماری بھی کچھ ذمہ داریاں ہیں۔ میرا خیال ہے کہ اگر ہم ہڑائی نس سے صاف صاف یہ کہیں کہ آپ بیک وقت ہمارے دوست اور ظالم حکمران نہیں رہ سکتے تو پھر وہ اپنی پالیسی بدلنے پر مجبور ہو جائیں گے۔ کیونکہ وہ ہمارے تعاون سے ہاتھ دھونا نہیں چاہیں گے۔

پیرا ۱۵۔ یہ رویہ اگر ایک صاحب کردار اور باوقار برطانوی آفیسر اختیار کرے تو خان کی حکومت استحکام کی طرف گامزن ہو جائے گی اور ہماری سرحدوں کا مفاد بھی اس سے حاصل ہوگا اور میں یہ کہنے کی جرأت کروں گا کہ اس سنہری موقعہ کو ہاتھ سے نہ جانے دیا جائے۔ اس موقعہ سے فائدہ اٹھایا جائے اور قلات حکومت کو متنبہ کر کے اسے بتایا جائے کہ اس کی پالیسی کیا ہونی چاہیے۔

پیرا ۱۶۔ کچھی کے لوگ بہت شکر گزار ہیں کہ ہم لوگوں نے جلیب آباد سے گھوڑ سواروں کا ایک دستہ ان کی حفاظت کے لئے بھیج دیا۔ حکومت قلات کو بھی اس سے جو فائدہ پہنچا وہ بھی ظاہر ہے۔ لہذا میں پھر یہ کہوں گا کہ موجودہ صورت حال کے پیش نظر حکومت قلات کو اپنی پالیسی بدلنے کا مشورہ دیا جائے اور انہیں احساس دلایا جائے کہ عدل و انصاف اور امن و امان کی پالیسی ہی عوام میں مقبول ہونے کے لئے بہترین پالیسی ہے۔

پیرا ۱۷ : ۶۵-۱۸۶۴ء میں جبکہ انقلابی تحریک چلی تو پولیٹیکل ایجنٹ کو وہاں سے واپس بلا لیا گیا۔ اب عاجزانہ گزارش ہے کہ کیا یہ بہتر نہ ہوگا کہ کیپٹن ہیریسن کو درہ مولے سے

ہوتے ہوئے کچھی جانے کو کہا جائے۔

۳۸- کمشنر سندھ سے مندرجہ ذیل جوابات ملے۔

خط نمبر ۶۱۸۶ مورخہ ۷ ماہ ہڈاملا۔ پیرا ۱ اور ۱۵ میں جو خیالات ظاہر کئے گئے ہیں کہ حکومت قلات کے ساتھ ہماری کیا پالیسی ہونی چاہیے۔ اس کے بالکل خلاف ہے۔ آپ کا بار بار اس پر اصرار کرنا آپ کو نہ صرف زیب نہیں دیتا بلکہ آپ کے لئے خطرناک بھی ہے۔ جبکہ آپ کو اچھی طرح معلوم ہے کہ ہزاریکسیلینسی گورنر اس پالیسی کے خلاف ہیں۔

پیرا ۲- آپ کا خط حکومت کو بھیج دیا جائے گا مگر میں واضح کر دینا چاہتا ہوں کہ حکومت قلات کے معاملات میں ہزاریکسیلینسی گورنر ان کونسل نے ۱۸ فروری ۱۸۷۱ء کو جو فیصلہ کیا ہے اس پر عمل کرنا ہوگا۔ اس کی نقل آپ کو بھیج دی گئی ہے۔ موجودہ حالات میں آپ سے گزارش ہے کہ آپ کے الفاظ اور عمل سے یہی ظاہر ہو کہ آپ اس پالیسی پر عمل درآمد کر رہے ہیں اور دوسری کسی پالیسی کی کوئی گنجائش نہیں ہے۔

پیرا ۳- کیپٹن بیرسٹر کو قلات سے بلانے کی کوئی ضرورت نہیں ہے۔ اگر ایسا کرنا پڑا تو آپ کو ہدایات بھیج دی جائیں گی۔

۳۹- پولیٹیکل سپرنٹنڈنٹ کا جواب ۱۹۳۰ مورخہ ۲۷ اکتوبر ۱۸۷۱ء

آپ کا خط نمبر ۶۷۲ مورخہ ۲۴ ماہ ہڈاملا۔ میرے نار مورخہ ۱۲-۱۸-۲۱ سے واضح ہو گیا ہوگا کہ قولاً اور فعلاً موجودہ صورت حال میں میں نے ہر طرح سے خان کے ساتھ تعاون کیا ہے اور جس کا آپ اعتراف کر چکے ہیں۔ میں یہ کہے بغیر نہیں رہ سکتا کہ موجودہ الزامات جو مجھ پر لگائے گئے ہیں اور تنبیہ جو کی گئی ہے اس کی ضرورت نہ تھی۔

میں پھر مودبانہ عرض کروں گا کہ حکومت کی پالیسی کے مطابق پولیٹیکل ایجنٹ کو قلات سے بلا لینا چاہیے۔ وہ خطرے میں گھرا ہوا ہے اور اس سے حکومت برطانیہ کا دست متاثر ہوگا۔

ان کے حفاظتی دستہ کے پاس سردیوں کا کوئی سامان نہیں ہے۔

گزارش ہے کہ اس خط کی ایک نقل حکومت کو بھیج دی جائے۔

قلات ڈائری جو کیپٹن ہیرین بھیجتے رہے ہیں ان کی آراء سے مجھے اتفاق نہیں تھا اور بعد کے واقعات نے ثابت کر دیا کہ ہماری رائے صحیح تھی۔ کیپٹن ہیرین ایک معقول افسر ہیں۔ ان پر میں کوئی الزام نہیں لگانا چاہتا مگر یہ کہے بغیر نہیں رہ سکتا کہ گزشتہ تین سال کے تجربے کے بعد میں کہہ سکتا ہوں کہ حکومت کی نئی پالیسی جو قلات کے لئے ہے اس کے لئے کوئی نیا نمائندہ قلات بھیجا جائے۔ اور وہ ایسا ہو کہ بغیر کسی سے متاثر ہوئے میجر ہیرین سے زیادہ آزادانہ کام کر سکے۔ ۱۸۶۹ء میں جو واقعات پیش آئے۔ اس وقت سے آج تک ان کی کارکردگی کچھ قابل تحسن نہیں ہے۔ میجر ہیرین کے فوج میں ترقی کے امکانات ہیں۔ ہزار ایکسیلینسی کمانڈر انچیف نے منظور کر لیا ہے اور میں نے بھی ان کی سفارش حکومت کو کر دی ہے کہ فرسٹ رجمنٹ سندھ ہارس کا کمانڈر بنا دیا جائے۔

۴۰۔ خان قلات کا اعلان کہ وہ کچھی جا رہے ہیں۔

بیلہ کا فوجی دستہ ۲۲ ستمبر کے لگ بھگ باغبانہ پہنچ گیا تھا اور جیسا کہ پولیٹیکل ایجنٹ کی ڈائری سے پتہ چلتا ہے کہ اگر خان خود فوج کے ساتھ کچھی پہنچ جائے تو جو ہنگامہ وہاں ہوا وہ نہ ہوتا۔ باغیوں نے مہینے کے اختتام سے پہلے ڈھاڈرا اور بھاگ پر قبضہ کر لیا۔ ڈھاڈرا کا نائب مارا گیا اور بھاگ کا نائب مع خزانے کے جلیب آباد بھاگ گیا۔

۴۱۔ ڈائری مورخہ ۲۹ اکتوبر ۱۸۶۱ء

خان نے پھر کچھی جانے کی خواہش ظاہر کی ہے۔

بیلہ کا فوجی دستہ قلات پہنچ گیا اور خان نے پھر یہ خواہش ظاہر کی کہ وہ بذات خود کچھی جائیں گے مگر انہیں شاہ غازی کا جو امر و فرما میں آنے والا ہے انتظار ہے۔ یہ بھی خیال تھا کہ نواب محمد خان کو ایک سو پچاس سواروں کے ساتھ بھیج دیا جائے مگر اس

نے بغیر سپیل دستے کے جانے سے انکار کر دیا۔

اگر ہزہائی نس نے واقعی جانے کا ارادہ کر لیا تو وہ جھالاوان کے سرداروں کو بھی اپنے ساتھ چلنے کے لئے کہیں گے۔

میجر سیرین کا خیال ہے کہ ہزہائی نس کی مختصر سی فوج کو دیکھتے ہوئے سردار آزاد خان اور نور الدین ضرور گڑ بڑ پھیلائیں گے اور ان کا مقابلہ کریں گے۔

۴۲ - ڈائری مورخہ ۵ نومبر ۱۸۷۱ء

شاہ فازی کا مشورہ -

شاہ غازی ولی محمد ۲، نومبر سے پہلے قلات نہیں پہنچا۔ اس نے مشورہ دیا کہ ہزہائی نس کے کچھی جانے کے سوا کوئی چارہ نہیں ہے۔ مگر خان نے شاہ غازی کے مشورے پر عمل نہیں کیا اور اپنا ارادہ بدل دیا۔ اور فیصلہ کیا کہ نواب محمد خان کو چھ سو آدمیوں اور دو توپوں اور ایک بلوچ لیوی موسیانی سردار کبیر خان کے ہمراہ بھیجا جائے۔

پولٹیکل سپرنٹنڈنٹ کے ریمارکس

مستونگ میں ہنگامہ اکتوبر کے شروع میں ہوا۔ اور میجر سیرین نے یہ رپورٹ دی کہ باغی ایک سو چاس کی تعداد میں تھے۔ انہیں شکست فاش ہوئی۔ پھر بھی تقریباً ایک ماہ ہو گیا ہے اور ان کے خلاف کوئی کارروائی نہیں کی گئی اور اس دوران باغیوں نے مستونگ کوٹہ اور کچھی میں جس پیمانے پر ہنگامے برپا کئے۔ اس کا اندازہ نہیں لگایا جاسکتا۔ خان کی پالیسی کا قدرتی نتیجہ نکلنا چاہیے تھا۔ اس کی یہ ایک اچھی مثال ہے بجائے اس کے کہ خان قبیلوں اور ان کے سرداروں سے اچھے تعلقات رکھتے اور ان پر بھروسہ کرتے انہوں نے چند خانہ زادوں اور کرائے کے ٹٹوؤں پر بھروسہ کیا۔ اگر ہم واقعات کا اچھی طرح مطالعہ کریں تو ہم اس نتیجے پر پہنچیں گے کہ مکران اور بسیلہ میں بھی جو کچھ ہوا۔ اس کی وجہ بھی یہی تھی۔

اس بے بسی کے عالم میں بھی خان اپنی پالیسی کو بدلنے کے لئے تیار نہیں ہیں اور وہ صرف اس لئے کہ انہیں یہ توقع ہے کہ وہ جو چاہیں کریں۔ حکومت برطانیہ کی حمایت انہیں ہمیشہ حاصل رہے گی۔

۴۳۔ میجر ہیرسین کی ۵ نومبر کی ٹائری کے آخری الفاظ یہ ہیں۔

”سردست سراوان، جھالاوان، بیلہ اور کچ میں خاموشی ہے۔ مگر افواہ یہ ہے کہ سردار احمد خان، فقیر محمد کے بیٹے میر کسیر کو اپنے ساتھ ملانا چاہتا ہے۔ شاہ غازی کا خیال ہے کہ اگر فقیر محمد ہزہائی نس کا وفادار رہا تو جھالاوان میں کوئی خاص ہنگامہ نہیں ہوگا۔ نواب محمد خان کو یہ کہا گیا ہے کہ وہ اس سردار کو یہ لکھے کہ وہ قلات آئے اور کچ کے جو مطالبات ہوں گے وہ پورے کئے جائیں گے۔ ہزہائی نس کے کہنے پر میں نے بھی اسے ایک دوستانہ خط لکھ دیا ہے۔“

شاہ غازی کو امید ہے کہ سراوان میں کوئی ہنگامہ نہیں ہوگا۔“

پولٹیکل سپرنٹنڈنٹ کے ریمارکس

یہ بات سمجھ میں نہیں آتی کہ ایسے موقع پر میجر ہیرسین نے یہ سب کچھ کیسے کہہ دیا جبکہ اسٹنٹ پولٹیکل ایجنٹ مکران کیپٹن مل کی رپورٹ کچھ اور ہی ہے۔ وہ افراتفری اور ہنگامے کی وجہ یہ بتاتے ہیں۔

کیپٹن مل کی رپورٹ نمبر ۴ مورخہ، جنوری ۱۸۶۲ء

بنام کمشنر سندھ

مکران کچ کا علاقہ گوخان کی حدود سلطنت میں ہے۔ بغاوت پر تلا ہوا ہے اور جو ہنگامے ہوئے وہ یہاں کے باشندے اور کچ کے نئے نائب کے درمیان ہوئے۔
۲۔ جب سے فقیر محمد کو ہٹایا گیا ہے پورا ملک بے چین ہے۔ لوگ آپس میں متحد

ہو گئے ہیں۔ اس اتحاد کا سردار میر بھائی خان گلچی اور مولانا رحمت زہری ہیں۔ یہ دونوں چاہتے ہیں کہ کسی نہ کسی طرح عطا محمد کو یہاں سے نکال دیں اور اس کی جگہ پر فقیر محمد کو واپس بلا لیں۔ اور اگر فقیر محمد نہ آسکے تو کوئی اور سردار بھی۔ عطا محمد سے لوگ اس لئے نالاں ہیں کہ اس نے آتے ہی بننے سے ٹیکس وصول کرنے شروع کر دیئے۔ اس کو لوگوں کی بھلائی سے زیادہ خان کے لئے زیادہ سے زیادہ مالیہ وصول کرنے کی فکر رہتی ہے۔ میرے خیال میں سردار فقیر محمد بزنجو کو جو یہاں ۳۰ سال سے نائب کی حیثیت سے کام کر رہا تھا، مٹانا فائنل غلطی تھی۔ وہ یہاں کافی بااثر آدمی تھا۔ اس کے جاننے سے ان عناصر کو جو غیر مطمئن ہونے کے علاوہ شہر پسند بھی ہیں بغاوت کا موقع مل گیا اور وہ چلتے ہیں کہ قوت بازو سے اپنے مطالبات منوالیں۔

پولیسیکل سپرنٹنڈنٹ کے ریمارکس :

کیپٹن بل کی اس رپورٹ سے پتہ چلتا ہے کہ تحقیقت کیا ہے۔ اس کے برعکس میجر ہیرسین کی رپورٹ سے ایسا معلوم ہوتا ہے کہ یہ بجائے حکومت برطانیہ کے نمائندے ہونے کے، خان اور خاندانوں کے نمائندے ہیں۔ انہیں چاہیے تھا کہ خان کو یہ بتاتے کہ حکومت برطانیہ کی پالیسی پر جو ان سے معاہدے میں طے پایا تھا اور جس کی جنرل جیکب نے تشریح کی تھی اس پر عمل درآمد کریں۔

۲۲ - ڈائری میں پھر یہ لکھا ہے کہ کوئٹہ، مستونگ اور قلات کی حفاظت کے لئے

ہزبائی نس فوج میں لوگوں کو بھرتی کر رہے ہیں اور ان کا ارادہ ہے کہ اس فوج کو نواب محمد خان کی کمان میں بھیج دیا جائے۔ کچھی کا پورا علاقہ چونکہ باغیوں کے ہاتھ میں ہے۔ میرا ارادہ اس وقت تک نہیں ٹھہرنے کا ہے جب تک کہ نواب محمد خان وہاں پہنچ نہ جائیں۔ ممکن ہے کہ میرے یہاں رہنے سے آزاد خان بہراب پر حملہ ملتوی کر دے۔

پولیسیکل سپرنٹنڈنٹ کے ریمارکس :

پولٹیکل ایجنٹ کو غیر جانبدار رہنے کو کہا گیا ہے۔ میجر سپرین کا یہ رویہ اور بعد میں ان کا خضدار میں قیام تشریفوں کے حملے کو دعوت دینا تھا۔ وہ تو حملہ نہ ہوا۔ اگر وہ حملہ کر بیٹھتے تو حکومت کو فوجی مداخلت کی ضرورت پیش آجاتی جس سے اب تک ہم لوگ گریز کرتے رہے ہیں۔ پولٹیکل سپرنٹنڈنٹ نے پولٹیکل ایجنٹ کو تنبیہ کی کہ جھالاوان میں انہیں کھڑنا نہیں چاہیے تھا۔ چونکہ موجودہ صورت حال میں ان پر حملے کا خطرہ تھا۔ حملہ نہ ہوا وہ صرف اس لئے کہ انہیں حکومت برطانیہ کا ڈر تھا۔ میجر سپرین کو اس ملک میں کوئی پسند نہیں کرتا۔ نہایت غیر مقبول ہیں۔ اس لئے ان کو لوگ خان کا حمایتی اور جانبدار سمجھتے ہیں اور یہ تاثر اس وقت سے اور زیادہ ہے جب سے کہ سپرین نے جام صاحب سبیلہ کے معاملے میں بے جا مداخلت کی اور آخر کار خان نے بلیہ پر قبضہ کر لیا۔ اس معاملے میں پولٹیکل ایجنٹ نے اپنی حدود سے تجاوز کیا اور اس غیر جانبداری کی پالیسی سے انحراف کیا جو اس وقت حکومت کی پالیسی تھی۔

۲۵۔ ڈائری مورخہ ۱۲ نومبر ۱۸۷۱ء

ہزہائی نس خان نے میر محمد خان مینگل، قیصر خان موسیانی اور نواب خان شاہ موانی کو خلعت عطا کی۔ میر محمد خان کو ہزہائی نس نے نور الدین کی جگہ مینگلوں کا سردار بنایا ہے اسے وڈھ جا کر اپنے آدمیوں کو جمع کر کے نواب محمد خان کی مدد کے لئے کچھی جانا تھا۔
پولٹیکل سپرنٹنڈنٹ کے ریکارڈس:

میر محمد خان ایک سر سے وہاں گیا ہی نہیں اور جب سردار نور الدین اپنے ملک واپس آگیا تو میر محمد خان نے غیر جانبداری کی پالیسی اختیار کر لی اور خاموش ہو گیا۔ سردار فقیر محمد حسن نے مکران کے بلوچوں کو زیر کرنے اور عطا محمد کی مدد کرنے میں کوئی کسر اٹھا نہیں رکھی محسوس کرنے لگا کہ ایسے نظام میں جہاں نہ انصاف ہے نہ کسی کے حقوق کا خیال، وہ کیسے کام کر سکتا ہے۔ مکران کی حالت نازک ہے اور کسی وقت بھی وہاں لڑائی شروع ہو سکتی ہے ڈائری سے یہ بھی معلوم ہوتا ہے کہ نور الدین کا ایک نمائندہ قندھار سے اس لئے آیا

ہے کہ سینکڑوں کو بغاوت پر اکسائے اور جام صاحب بسیلہ کو قید سے چھڑائے۔
مکران کی متضاد خبریں۔

نور الدین کے نمائندے کے آنے کی جب خبر ملی تو داروغہ عطا محمد کو غلام جان کی مدد کے لئے بسیلہ جانے کو کہا گیا۔ عطا محمد نے یہ خبر دی تھی کہ مکران میں خاموشی ہے اور لوگ مطمئن ہیں۔ مگر جب اسے بسیلہ جانے کو کہا گیا تو اس نے اس بنا پر انکار کر دیا کہ اس وقت اس کا مکران چھوڑنا مصلحت کے خلاف ہوگا۔ چونکہ کچھی میں ہنگامے کی وجہ سے مکران کے لوگوں میں بے چینی بہت بڑھ گئی ہے۔

پولیسکل سپرنٹنڈنٹ کے ریمارکس

اس ملک کے ہر حصے کی اپنی اپنی شکایات ہیں مکران شکایات کی وجہ ایک ہی ہے یعنی خان کی سیاسی پالیسی۔ اگرچہ مکران، بسیلہ اور کچھی ایک دوسرے کے تحت نہیں ہیں۔ مگر جب بے چینی کی لہر خان کی ریاست کے کسی گوشے سے شروع ہوتی ہے تو سارے علاقے کو متاثر کرتی ہے۔ لہذا اکتوبر میں جو ہنگامہ مستونگ میں ہوا۔ اس سے تمام علاقہ متاثر ہوا۔ یہ تو حکومت برطانیہ کا خوف تھا جو زیادہ تباہی نہیں مچی۔ یاد رہے کہ یہ صورت حال تیرہ سال سے جاری ہے اور مجھے اندیشہ ہے کہ اگر اس معاملے میں اور زیادہ لا تعلقی برتی گئی تو ممکن ہے کسی بیرونی طاقت سے ہماری مدد بھیڑ ہو جائے۔

کوئٹہ میں دو ہزار اونٹوں کا قافلہ

۱۲ نومبر کی ڈائری میں یہ رپورٹ ہے کہ دو ہزار اونٹوں کا ایک قافلہ کوئٹہ میں کچھ روز کے لئے رکا رہا۔ نائب عبداللطیف نے سوداگروں سے کہا کہ راستہ غیر محفوظ ہے۔ لہذا وہ کوئی دوسرا راستہ اختیار کریں مگر سوداگروں نے نائب کی بات نہیں مانی اور یہ کہا کہ اگر قافلہ کو کوئی صدمہ پہنچا تو نہ..... آپ اس کے ذمہ دار ہوں گے اور نہ ہی ہزار ہائی نس۔ ہم لوگ

درہ بولان ہی سے جائیں گے۔ میرا خیال ہے کہ سردار اللہ دین نے انہیں یہ یقین دلایا کہ اگر وہ ڈھاڈر میں جنگی بجائے ہڑھائی نس کو دینے کے لئے دیں تو راستے میں انہیں کوئی گزند نہیں پہنچے گی۔

پولیسٹیکل سپرنٹنڈنٹ کے ریمارکس

یہ قافلہ بخیر و عافیت پہنچ گیا۔ اس لئے کہ ان دنوں میں درہ بولان پر سرداروں کا قبضہ تھا اور انہوں نے اپنا وعدہ پورا کیا۔ اس موقع پر سوداگروں نے ساری ذمہ داری اپنے سر لے لی اور سرداروں سے میل ملاپ کر لیا۔ سوداگروں کا کہنا ہے کہ دسمبر میں جو قافلہ لوٹا گیا۔ اور جس میں تقریباً ایک لاکھ روپے کا سامان تھا۔ اسے حفاظت سے پہنچانے کی ذمہ داری کوٹہ کے نائب نے لی تھی۔

لسبیلہ کے بارے میں تضاد

۱۲ نومبر کی ڈائری میں ہے کہ لسبیلہ کے نائب غلام جان نے یہ خبر دی ہے کہ اس کے سوائے علی خان جاموٹ کے سب سے دوستانہ تعلقات ہیں اور لسبیلہ کے لوگ اتنے مطمئن بھی نہیں تھے جتنے کہ اب ہیں۔

ایک مہینے کے اندر نائب نے یہ خبر دی کہ علی خان جاموٹ نے ادھفل پر قبضہ کر لیا ہے اور اگر موقع ملا تو لسبیلہ پر بھی حملہ کا ارادہ رکھتا ہے۔

ڈائری، ۱۷ دسمبر

چند دنوں بعد لسبیلہ پر اس کا قبضہ ہو گیا۔ میجر ہیرسن کی رپورٹ کے مطابق کنجا قبیلہ جو غلام جان کی مدد کو آیا تھا جب یہ دیکھا کہ نورالدین لسبیلہ کے قریب آ گیا ہے تو غلام جان کا ساتھ چھوڑ دیا اور نورالدین کے ساتھ ہو گیا۔ شاہ غازی کی فوج کے بہت سے لوگوں نے لڑنے سے انکار کر دیا اور باہر سے کوئی کمک نہ پہنچی۔ لہذا اسے شہر خالی کرنا پڑا۔ اور وہ تقریباً سو آدمیوں کے ساتھ نوشکی پہنچا۔ اس سے اندازہ لگایا جاسکتا ہے کہ ان باتوں

کی رپورٹ کہاں تک قابل اعتماد ہے۔ مکران اور بسیلہ کی مثال آپ نے دیکھ لی۔

ڈائری ۱۹ نومبر ۱۸۷۱ء

سردار مولا محمد جب قندھار سے سستی واپس آ رہا تھا تو وہ ڈومرا اور کاکڑ پٹھانوں کے علاقے سے گزرا۔ کورٹ کے نائب نے اسے گرفتار کرنے کی کوشش کی اور قلعہ گورنش کے پاس ہزار روپے دینے کو تیار تھا اگر مولا محمد کو نائب کے حوالے کر دے۔ ڈومرا اور کاکڑ پٹھانوں کا علاقہ افغانستان میں پڑتا ہے۔ لہذا اب میجر ہیرسین لکھتے ہیں کہ میں نے ہزہائی نس سے کہا کہ اگر آپ اس علاقے میں فوج بھیجیں گے تو امیر کابل سے تصادم کا خطرہ ہے۔ اور نائب کا اقدام بھی قابل اعتراض ہے۔

پولٹیکل سپرنٹنڈنٹ کے رپارٹس

اب دیکھئے کہ دو ماہ بعد خان نے سستی میں جو افغان حدود ریاست میں ہے کیا کیا۔ پولٹیکل ایجنٹ نے جب معاہدے کی طرف توجہ دلائی تو ہزہائی نس نے ان کی بات نہیں مانی۔

کچھ

یہ خبر قلات پہنچی ہے کہ نواب محمد خان اور بروہمیوں میں تصادم ہو گیا۔ سمندر خان مری بروہمیوں کی قیادت کر رہا تھا۔ یہ واقعہ کمبلی کے قریب پیش آیا۔ گیارہ بروہمی مارے گئے اس سلسلے میں میجر ہیرسین لکھتے ہیں :-

سردار ان خاموش ہے اور میرا خیال ہے کہ آزاد خان کو جب کمبلی کی خبر ملے گی تو وہ ہزہائی نس کی حدود میں لوٹ مار کرنے سے گریز کرے گا۔ میں نے ہزہائی نس سے یہ کہا کہ اب چونکہ کچھ میں ہنگاموں کا کوئی امکان نہیں ہے۔ میرا ارادہ یہاں سے خضدار اور کچھی جانے کا ہے۔ میں ۲۷ کو جانا چاہتا ہوں۔ اس لئے کہ یہاں موسم سرما شروع ہو گیا ہے۔ اور چارے کی الگ کمی ہے۔ لہذا میدانی علاقہ زیادہ موزوں رہے گا بشرطیکہ کوئی حکم انتظامی نہ آجائے۔

۳۷ - ڈائری مورخہ ۲۶ نومبر ۱۸۷۱ء

۲۱ نومبر کو نواب محمد خان نے قلات میں یہ خبر بھیجی کہ جمال خان اور باز خان بندوزئی بحیثیت سرداروں کے نمائندے کے ان سے ملنا چاہتے ہیں۔ مگر معاہدہ جو وہ کرنا چاہتے ہیں وہ حکومت برطانیہ کے سامنے ہوگا۔ محمد خان نے یہ جواب دیا کہ وہ بھاگ جا رہا ہے۔ اگر وہ لوگ مصالحت کی گفتگو کرنا چاہتے ہیں تو ان سے بھاگ میں ملیں۔ سردار فیصل خان دینارزئی نے نواب محمد خان سے یہ کہا ہے کہ بروہیوں کی ایک کثیر تعداد نے انہیں مصالحت کرنے کو کہا ہے

۳۸ - ڈائری ۳ دسمبر

جمعہ یکم دسمبر کو نواب محمد خان نے مندرجہ ذیل رپورٹ قلات بھیجی۔

میں نے سلونی سے ایک رپورٹ بھیجی تھی۔ اس سے حالات معلوم ہوئے ہوں گے۔ سردار اکبر خان اور نواب خان دینارزئی بھاگ بھیجے گئے تھے اور وہاں رندا اور مزاری ان سے ملنے والے تھے۔ مزاری نے جب یہ سنا کہ بروہی بھاگ کی طرف پیش قدمی کر رہے ہیں تو وہ جلال خان کا کوٹ میں ٹھہر گئے۔

جب میں غلام محمد کا کوٹ پہنچا تو یہ سنا کہ سردار محمد مولا حاجی کی شہر سے چل کر شیر خان کا قلعہ جو بھاگ اور جلال خان کا کوٹ کے درمیان ہے چلے گئے ہیں۔ ان کا ارادہ ہمارے کیمپ پر شب خون مارنے کا ہے۔ میں بدھ کے دن جلال خان کا کوٹ پہنچا اور پیدل فوج اور گھوڑ سواروں کے کماندار شکر خان اور عبدالرزاق سے مشورے کے بعد میں نے گبنی نالہ میں ٹھہرنا طے کیا۔ مرزوزئی اور ریشانی مجھ سے ملنے آئے۔ پانچ بجے شام تک ان سے گفتگو کے بعد میں سکر خان کا کوٹ واپس آ گیا۔

شاہ پور کی رہنے والی ایک خاتون بی بی سیدہ سمجھ کر کہ بھاگ پر بروہیوں کا حملہ ہونے والا ہے تو وہ یہاں کے باشندوں کی حفاظت کے لئے جو کچھ کر سکتی تھی کرنے کو آئی۔ مگر جب اس نے یہ سنا کہ کبھی میں باغیوں کو شکست ہو گئی ہے تو وہ سردار مولا محمد سے ملی۔

اور اسے مفاہمت کے لئے تیار کیا اور میرے پاس سردار سمندر خان لہڑی کے ساتھ آئی۔ مجھے بات چیت کرنے کے بعد سمندر خان مولانا محمد کے پاس چلا گیا۔ مولانا محمد مجھے میرے کیمپ میں ملا۔ اس نے ایک صلح نامہ (ٹریٹی) لکھا۔ جس کی ایک نقل کرنل فیروی کو بھیج دی۔ اس کی ایک نقل آپ کی اطلاع کے لئے بھیج رہا ہوں۔ یہ صلح نامہ قابل توجہ ہے۔ جو آپ کا فیصلہ ہو اس سے مجھے آگاہ کریں۔

سردار مولانا محمد اپنے کیمپ واپس چلا گیا اور سمندر خان میرے پاس ٹھہرا ہوا ہے۔ قمری مہینے کی ۱۰ تاریخ کو میں بھاگ چلا گیا۔ وہاں کے باشندوں پر بڑی تباہی آئی ہے۔

رقعہ نمبر ۱۔ از محمد خان

اگر آپ منظور کریں تو میں نے سردار مولانا محمد کے ساتھ ایک معاہدہ (ٹریٹی) کر لیا ہے مگر مجھے آپ کی ہدایات پر عمل کرنے کی آزادی ہے۔

سردار مولانا محمد یہ کہتا ہے کہ اگر ہنر ہائی نس کو اس معاہدے سے اتفاق ہو تو میں جیکب آباد جاؤں اور اس کی تصدیق کرنل فیروی کے سامنے ہو جائے۔ اور اگر نہیں تو پھر ہر شخص کو یہ آزادی ہے کہ جو چاہے کرے۔ اگر آپ اس معاہدے کو منظور کریں تو میں سردار مولانا محمد کے ساتھ جیکب آباد جاؤں۔ مجھے صاف صاف لکھیں کہ مجھے یہ اختیار حاصل ہوگا کہ میں اس کی تصدیق کروں اور جو کچھ کروں گا اس پر آپ عملدرآمد کریں گے۔ جب آپ کا حکم آجائے گا تو میں سرداروں کے ساتھ جیکب آباد جاؤں گا اور اگر منظور نہیں ہے تو یہ تا بعد از آپ کے حکم کا منتظر ہے۔

رقعہ نمبر ۲

سردار مولانا محمد یہ کہتا ہے کہ باغیوں کا ذاتی سامان ان کے دوستوں کے پاس مستونگ اور دوسری جگہوں پر ہے۔ انہیں وہاں جانے کی اجازت دی جائے تاکہ وہ اپنا

سامان لے آئیں۔ اس سلسلے میں یہ بھی گزارش کی ہے کہ مستونگ اور کوٹہ کے ناموں کو یہ ہدایات
بصیح دی جائیں کہ ان کے ساتھ کوئی مداخلت نہ کریں۔

رقعہ نمبر ۳

میں نے حیات خان لہڑی کی تقرری کر دی ہے اور اسے پچاس گھوڑ سواروں اور
پچاس پیدل سپاہیوں کے ساتھ جام سنگھ کے پاس ڈھاڈر بھیج دیا ہے۔

رقعہ نمبر ۴

شرائط معاہدہ

سردار مولا محمد مجھے حلال خان کا کوٹ میں ملا اور مندرجہ ذیل شرائط پیش کیں۔

الف۔ تمام العامی زمینیں جو نصیر خان کے زمانے سے موجودہ دور تک ہماری
سندوں میں لکھی ہوئی ہیں۔ وہ سرداران اور بھالادان کے باشندوں اور سردار آزاد خان
کو ملنی چاہئیں۔

ب۔ اوپر جو کچھ کہا گیا ہے۔ اس کے بدلے سردار مولا محمد خون بہا کے روپے
اور مالی نقصان کے معاوضے سے ہاتھ دھوئے۔

ج۔ دس تاریخ ماہ ہذا کے بعد اگر کوئی بروہی کوئی ناجائز کام کرے تو نواب
محمد خان اسے جس طرح چاہیں اور جو چاہیں سزا دیں۔

د۔ سردار نور الدین اور آزاد خان کی بغاوتوں کو نظر انداز کیا جائے اور وہ
وعدہ کرتے ہیں کہ آئندہ کسی بغاوت میں حصہ نہیں لیں گے۔ اس لئے کہ وہ تسلیم کرتے ہیں
کہ ہڑمائی نس پورے ملک کے بادشاہ ہیں اور یہ بھی وعدہ کرتے ہیں کہ حسب دستور یہ ان کی
خدمت کے لئے ہمیشہ حاضر رہیں گے۔

ک۔ سردار مولا محمد کی گزارش ہے کہ ہڑمائی نس بسیلہ کو آزاد کر دیں۔ میں نے
وعدہ کیا ہے کہ میں یہ گزارشات آپ تک پہنچا دوں گا۔ آپ بادشاہ ہیں۔ اب جو آپ

مورخہ ۱۰ رمضان

(مہر نواب محمد خان)

۴۹ - میجر سپرینٹنڈنٹ لکھتے ہیں کہ ہزبائی نس محمد خان کی رپورٹ پڑھ کر بہت پرہم ہوئے۔ ان کا کہنا تھا کہ محمد خان جب یہاں سے گیا تھا تو اس نے مجھے صاف الفاظ میں کہا تھا کہ یہ باغی کسی طرح معافی کے لائق نہیں ہیں اور نہ ہی ان سے کوئی مصالحت کرنی چاہیے۔ اب محمد خان سردار مولا محمد سے معاہدہ کرنے کو تیار ہے۔ جس کے معنی یہ ہوئے کہ بلوچستان کے حقیقی حکمران سردار مولا محمد اور اس کے ساتھی ہیں۔ اگر ان کے مطالبات مان لئے جائیں تو دوسرے اضلاع بھی ابھر پڑیں گے اور مطالبات شروع کر دیں گے۔ ایسی صورت میں امن و امان قائم کرنا بغیر کسی کی مدد کے مشکل ہو جائے گا اور خان نے یہ بھی کہا کہ انہوں نے ہمیشہ حکومت برطانیہ پر بھروسہ کیا۔

اگر اس ملک کا قائم رہنا ہمارے مفاد میں ہے تو وقت آگیا ہے کہ ہم کچھ کریں نہیں تو ممکن ہے کہ تنگ آکر وہ افغانستان یا ایران سے مدد طلب کریں۔

پولیسٹیکل پرنٹنگ کے ریمارکس

میجر سپرینٹنڈنٹ کے نزدیک قلات سے ہمارے تعلقات کی نوعیت یہ ہے کہ ہم وہاں فوجی مداخلت کریں یا اس ملک کو حدود برطانیہ میں داخل کر لیں یا پھر خان سے تعلقات منقطع کر لیں۔

یہ دھمکی کہ وہ کسی بیرونی طاقت سے مدد چاہیں گے۔ معاہدے کے خلاف ہے اور پولیسٹیکل ایجنٹ کو چاہیے تھا کہ یہ بات خان کو بتاتے اور ایسا نہ کرتے سے ان میں غلط فہمی پیدا ہو گئی ہے۔ میں نے اس قسم کی کوئی دھمکی خان کے خط میں نہیں دیکھی۔ بہت عرصہ ہو جب مسٹر مینس فیلڈ (MR. MANSFIELD) کمشنر سندھ تھے تو خان کو ایسے کام

کے لئے جو انہوں نے کبھی نہیں کیا، پچاس ہزار روپے دینے پر اعتراض کیا تھا۔ تو اس وقت کے پولیٹیکل سیزنٹلٹ نے یہی کہا تھا جو اب میجر ہیرسن کہتے ہیں کہ اگر یہ نہ کیا گیا تو خان کسی بیرونی طاقت سے مدد مانگیں گے تو یہ کوئی نئی بات نہیں ہے۔ معلوم یہ کرنا ہے کہ کیا خان نے واقعی ایسا کہا اور اگر کہا تو ایسا کہنے سے ان کا مطلب کیا ہے؟

معائدے اور ٹریٹی (TREATY) کے علاوہ اس قسم کی پالیسی خان کے لئے خود کشی کے مترادف ہوگی۔ افغانستان یا ایران کی نظر میں ایسے حکمران کی کیا قدر و منزلت ہوگی جس کی اپنی رعایا میں کوئی وقعت باقی نہیں رہی۔ ایران تو سرداروں سے گفتگو کرنا زیادہ مناسب سمجھے گا کہ خان سے جس سے ان کو نفرت ہے۔ اور افغانستان بھی یہی کرے گا۔ بہر حال اگر خان نے کبھی اپنے خط میں ایسا کہا ہے تو حکومت کو اس کی خبر دینی چاہیے تھی۔ تاکہ حکومت اس نکتہ پر غور کرے اور مناسب جواب دے۔ یہ معاملہ تو نازک ہے اور پولیٹیکل ایجنٹ کو اس کی اہمیت کو سمجھنا چاہیے تھا۔

۵۰۔ خان کا خط میجر ہیرسن کے نام

کچھ ہی دن بعد تاریخ ۲۴ دسمبر میں نے نواب محمد خان کے ٹریٹی کے بارے میں یہ خط لکھا۔

اس سے قبل کسی سردار یا ہماری کسی رعایا نے یہ بد تمیزی نہیں کی۔ ان بد قسمت لوگوں نے ہمارے سارے قانون توڑ ڈالے۔ بدمنی پھیلانی۔ اور رعایا اور ملک کو تباہ کیا۔ ان لوگوں نے یہ کبھی نہیں سوچا کہ اس بدمستی کے نتائج کیا ہوں گے۔ میں ان سے نہ مصالحت کر سکتا ہوں اور نہ ہی ان کو معاف کر سکتا ہوں۔ آپ کی موجودگی میں میں نے نواب محمد خان کو ایک فوج کے ساتھ ان باغیوں کو سزا دینے کے لئے بھیجا مگر اس نے ایسا نہیں کیا۔ حکومت برطانیہ سے ہمارے دوستانہ تعلقات ہیں۔ ان سے میں یہ امید رکھتا ہوں کہ وہ ان سرداروں کے ساتھ وہی سلوک کرے گی جو سردار میر خان لیبیلہ کے ساتھ کیا اور ایسا کرنے سے میرے وقار

میں اضافہ ہوگا۔

حکومت برطانیہ کے تعاون کے بغیر نہ تو امن و امان قائم ہو سکتا ہے اور نہ ہی ہم اپنی رعایا کو تحفظ دے سکتے ہیں۔ اب انگریزی حکومت خود فیصلہ کرے کہ ان کے وفار اور نیک نامی کے لئے انہیں کوئی قدم اٹھانا چاہیئے۔

پولیٹیکل ایجنٹ کے ریمارکس۔

اس خط میں کہیں کسی بیرونی طاقت سے امداد لینے کا ذکر نہیں ہے اور جہاں تک قانون شکنی کا سوال ہے تو خان نے یہ ذمہ داری باغیوں کے سر تھوپ پی ہے۔ جس کا کوئی ثبوت نہیں ہے۔

سبیلہ کے جام صاحب کی طرف ان کا اٹھانے اور اس گزارش کہ اس معاملے میں بھی وہی رویہ اختیار کیا جائے سے پتہ چلتا ہے کہ وہ بنیادی باتیں اور مشورہ جو جنرل جیکب نے انہیں دیا تھا، اس کی وہ کتنی قدر کرتے ہیں۔ اگر ہڑہائی نس وہی پالیسی اختیار کریں تو رعایا کی یہ باغیانہ روش ختم ہو جائے گی۔ یہ سوال کسی ایک فرد کا نہیں ہے کہ فلاں نے بغاوت کر دی اور فلاں شہر پسند ہے بلکہ اس پالیسی پر غور کرنے کی ضرورت ہے۔ جس کے تحت شرفا اور صاحب اثر لوگوں کو غلام بنانے کی سوچ رہے ہیں۔

پنجاب کی سرحد پر جو بلوچ رہتے ہیں۔ وہ ان بلوچوں سے مختلف ہیں جو ملک کے اور حصوں میں آباد ہیں۔ جہاں بروہی اور بلوچی ہمارے طرز حکومت اور پالیسی کو عزت کی نگاہ سے دیکھتے ہیں وہاں پنجاب کی سرحد پر رہنے والے بلوچ ہمیں نفرت کی نگاہ سے دیکھتے ہیں اور یہ بڑے کٹر ہیں۔ انہیں ہمارا نام ہی پسند ہے اور نہ ہی ہماری حکومت۔ ہمیں ان بروہیوں اور بلوچوں کی ہمت افزائی کرنی چاہیئے جو ہمارے اصولوں کی قدر کرتے ہیں اور ایسے حاکم کو جس کی استبداد نے پالیسی نے ان کے سماجی اور مذہبی روایات کو درہم برہم کر دیا ہے۔ پسند نہیں کرتے۔

۵۱۔ قاری مورخہ ۳۱ دسمبر ۱۸۷۱ء

خان کے خط کے متعلق میجر ہیرسن لکھتے ہیں۔

میں نے ہنرمائی نس کو یہ جواب دیا کہ اگر باغی سردار جام لسبیلہ کی طرح برطانوی علاقے میں گئے تو ممکن ہے ان کے ساتھ وہی رویہ اختیار کیا جائے جو جام صاحب کے ساتھ کیا گیا۔ اور اگر یہ سردار خان کے وکیل کی ضمانت پر جیکب آباد جائیں تو ان کے ساتھ جام صاحب لسبیلہ والا برتاؤ نہیں کیا جاسکتا۔ میں نے یہ بھی کہا کہ باغی سردار سے وہاں کوئی نہیں ملے گا میرے خیال میں یہ لوگ کچھی میں موسم بہار تک اپنا پاؤں جھائے رکھنا چاہتے ہیں۔ اس وقت تک آزاد خان اور دوسرے لوگ وہاں آجائیں گے۔ مناسب یہ ہوگا کہ اس وقت کسی باصلاحیت آدمی کو ان سے گفتگو کے لئے بھیجا جائے ورنہ اندیشہ ہے کہ حالات اور بھی بگڑ جائیں گے۔

شاہ غازی کچھی جائیں گے

جمعہ کے دن مجھے کمشنر سندھ کا خط نمبر ۸۲۶ بنام پولیٹیکل سپرنٹنڈنٹ ملا۔ جس سے سرداروں کے بارے میں میری رائے کی تائید ہوتی ہے۔ شاہ غازی چند دنوں میں کچھی پہنچ جائیں گے۔

پولیٹیکل سپرنٹنڈنٹ کا ریپارٹ

یہ بلوچستان کے سردار اپنی جائیداد اور معاش کے لئے لڑ رہے ہیں۔ اگر ان سب کو شہر بدر کر دیا گیا جیسا کہ اس خط کے اوائل میں ذکر کیا گیا ہے تو بلوچستان کا کیا حال ہوگا۔

۵۲۔ نواب محمد خان نے سرداروں کے بارے میں جو خط قلات لکھا تھا۔ اس کے جواب کا انتظار کئے بغیر دسمبر کے شروع میں جیکب آباد چلے گئے۔ جہاں وہ ۲۰ دسمبر کو کمشنر کے آنے سے ایک روز قبل پہنچے۔ سردار صاحبان حدود برطانیہ میں داخل نہیں ہوئے اور سرحد پر کمشنر کے حکم کا انتظار کرنے لگے۔ ۲۱ تاریخ کو کمشنر نے نواب محمد خان کو بلایا اور

کہا کہ سرداروں سے ان کا معاہدہ کرنا انہیں بالکل پسند نہیں۔ اور جب تک کہ سردار صاحبان بغیر کسی دے کے اپنے کو خان کے حوالے نہیں کرتے۔ اس وقت تک حکومت برطانیہ ان سے کوئی بات چیت نہیں کر سکتی۔ سردار صاحبان اس پر راضی نہیں ہوئے۔ اس لئے یہ عارضی صلح اور جنگ بندی ختم ہو گئی قبل اس کے کہ سردار اپنے اپنے کیمپوں میں واپس جائیں خان کے کمانڈر نے ان پر اچانک حملہ کر دیا۔ اور اس میں ایک سو بیس آدمی اور بقول بروہیوں کے صرف بیس آدمی مارے گئے۔ بروہی بہت بچھے ہوئے تھے۔ عجب اتفاق کہ اس وقت دو بڑے قافلے درہ بولان سے گزر رہے تھے۔ بروہیوں نے ان پر حملہ کر دیا اور تقریباً ایک لاکھ روپے کا سامان لوٹ کر لے گئے۔ بارہ افغان دیہیں مارے گئے۔ اور ۱۹ زخمی ہوئے۔

نخندار اور قلات پر حملے کی تیاریاں ہونے لگیں اور اس منصوبے میں مرہیوں کو شامل کرنے کی بھی رائے پھہری۔

خان کی فوجوں نے باغیوں کا حدود افغانستان سب سے تک ان کا پیچھا کیا اور نواب محمد خان نے کرم خان سے جو بھجرائی مری کا سردار تھا۔ اس کی مدد چاہی۔ کرم خان سے روپے تو لے لئے مگر کسی قسم کی مدد نہ کی۔ پہلے صلح نامے کی طرح سرداروں کے ساتھ ایک صلح نامہ تیار کیا گیا مگر شرط یہ تھی کہ خان کی رضامندی کا انتظار کیا جائے لہذا اب کچھسی کے بروہی جنگ بند کر کے خان کے حکم کا انتظار کر رہے ہیں۔

۵۳۔ مجھے یہ معلوم نہیں کہ نور الدین اور علی خان جاموٹ کو کچھ شرائط پیش کی گئی ہیں یا نہیں۔ اس لئے کہ اس معاملے میں مجھ سے کوئی مشورہ نہیں لیا گیا۔ جہاں تک مجھے معلوم ہے حکومت کے نزدیک ان اور دوسرے سرداروں میں کوئی فرق نہیں ہے۔ میری رائے میں جب تک کہ مجموعی طور پر مکران، بسبیلہ اور کچھسی کے معاملے سے نہ پٹا جائے گا۔ امن و امان قائم کرنا مشکل ہے۔

۵۴۔ موجودہ صورت حال نے ہماری سرحدوں کو متاثر کیا ہے اور کافی بے چینی

پھیل گئی ہے۔ اگر اس کا کوئی سدباب نہ کیا گیا تو ہماری دوست قومیں جو پشتاور سے ساحل سمندر تک پھیلی ہوئی ہیں اور جو ہم سے حسن ظن رکھتی ہیں۔ ہم سے بدظن ہو جائیں گی۔ اور یہ سب کچھ ایسے حکمران کی خاطر جس کے کردار کے بارے میں ہمارے پیشرو آفیسروں نے کافی کچھ لکھا ہے اور جس پر میں مزید کچھ اضافہ نہیں کرنا چاہتا۔

۵۵۔ مجھے یقین ہے کہ اگر خان کو صحیح مشورہ دیا جاتا تو مستونگ کے واقعہ کے

بعد موجودہ غیر یقینی صورت حال ایک ہفتہ سے زیادہ نہ رہتی۔ یہ خان کی کاہلی اور سستی ہے کہ پانچ مہینے ہو گئے حالات ویسے کے ویسے ہی ہیں۔ اور بہتری کی کوئی صورت نظر نہیں آتی۔ فلعے کی کمی ہے اور کاشتکاری تقریباً ختم۔ لوگ بھوکے مرنے لگے ہیں۔ اگر خان کو واقعی لوگوں کے ساتھ ہمدردی ہے اور وہ ملک کی بھلائی چاہتے ہیں اور انہیں اپنے وعدے کا پاس ہے تو انہیں فوراً لوگوں کی موردنی جائیدادیں واپس کر دینی چاہئیں نہیں تو ریپولٹیکل سپرنٹنڈنٹ پر فرض عائد ہوگا کہ وہ لوگوں کو زمینیں کاشت کرنے پر آمادہ کرے اور جس طرح سے بھی ہو انہیں غذا مہیا کرے اور انہیں یہ بتائے کہ پرانی باتوں کا روزنا رونے سے کوئی فائدہ نہیں ہوگا۔ شاید اس طرح ان کا ذہن ان شکایتوں سے ہٹ جائے۔

۵۶۔ میرا خیال ہے کہ یہ کام اس طرح انجام دیا جا سکتا ہے کہ خان کے وکیل کے ساتھ ملک کا دورہ کیا جائے۔ پہلے بھی برطانوی آفیسر بلوچستان کا دورہ کرتے تھے۔ اب جب سے قلات میں جانے کی ممانعت ہو گئی ہے اور پولٹیکل سپرنٹنڈنٹ کا رابطہ سرداروں سے بحکم سرکار ختم ہو گیا ہے تو صورت حال اور بدتر ہو گئی ہے۔ ۱۸۶۹ء میں جب پولٹیکل سپرنٹنڈنٹ نے کچھی کو سرداروں سے یہ کہہ کر بچا لیا کہ وہ قلات سے ان کی شکایتوں کا ازالہ کر دیں گے۔ اس میں ناکامی کیوں ہوئی۔ اس کا ذکر پہلے خط میں کر چکا ہوں۔ اس مرتبہ سرداروں نے پولٹیکل سپرنٹنڈنٹ سے کچھ نہیں کہا۔ چونکہ وہ جانتے تھے کہ پولٹیکل سپرنٹنڈنٹ کو سرداروں سے بات چیت کرنے کی اجازت نہیں ہے۔ سردار صرف قلات

کے افسروں کے ذریعہ ان سے بات کر سکتے ہیں اور انہی افسروں سے انہیں شکایت ہے۔
 سمجھ میں نہیں آتا کہ قلات کے لئے برطانوی ہند کے دوسرے علاقوں میں مختلف سیاسی نظام
 کیوں ہے۔ جیکب آباد کے لئے جو نظام مئی ۱۸۶۹ء میں قائم کیا گیا تھا۔ اس کو تقریباً تین سال
 ہو گئے اور اس سے سب کو نقصان پہنچا۔ جام صاحب اپنے ملک لسبیلہ سے ہاتھ دھو بیٹھے
 سردار فقیر محمد مکران سے نکال دیئے گئے۔ خان کو مالگزار کی کاگھاٹا ہوا، اس کے علاوہ انہیں
 غلہ اور جہاں آباد کا نقصان ہوا۔ خونریزی الگ ہوئی، سرداروں کو (خان کے خلاف) ہر جگہ
 کامیابی ہوئی۔ اب انہیں اپنی قوت کا اندازہ ہو گیا ہے۔ یہ صحیح ہے کہ یہ سردار اور ان کے
 ساتھی بھوکے مر رہے ہیں۔ لہذا ان کا کچھ بندوبست کرنا ہو گا۔ کاشتکاری اور تجارت کو
 نقصان پہنچا اور لوٹ مار سے لوگوں کا جانی و مالی نقصان ہوا۔ ہمارے لوگوں میں اور کچھی
 میں خصوصاً وہ پرانی لڑائیاں اور لوٹ مار کے طریقے پھر ابھر آئے ہیں۔ ایسا معلوم ہوتا ہے
 کہ قرون وسطیٰ کا زمانہ لوٹ آیا ہے۔ متمدن دنیا ختم ہو گئی ہے اور یہ سب کچھ اس لئے ہو رہا
 ہے کہ ہم ہر چیز کو چھپانا چاہتے ہیں۔ اور مسئلے کا مقابلہ اور حالات کی تفتیش کرنے سے گریز
 کر رہے ہیں۔ مجھے پولیٹیکل سائنس کی حیثیت سے ان معاملات کی کوئی خبر نہیں دی گئی، ہمیں
 صرف حکومت کا تاریخ مورخہ ۱۱ یا ۱۲، جنوری اور اس کا جواب دکھایا گیا ہے۔ مجھے کوئی شکایت
 نہیں ہے۔ مجھے صرف یہ شکایت ہے کہ اگر موجودہ نظام کو ختم نہیں کیا گیا تو اس کا لازمی
 نتیجہ تباہی ہو گا۔

نمبر ۲۱۰ جیکب آباد، مورخہ ۴ مارچ ۱۸۷۲ء

از کرنل سرو لیم میری ویدر کمشنر سندھ

بنام کیپٹن سندھ من، ڈپٹی کمشنر ڈیرہ غازی خان

آج جو آپ سے ملاقات ہوئی تو آپ نے فرمایا کہ جو کچھ مجھے کہنا ہے وہ میں لکھ

کروں گا اور آپ نے جو کچھ لکھا ہے اس کی نقل چونکہ موجود رہتی ہے۔ اس لئے فوراً رپورٹ پیش نہیں کر سکتا۔ لہذا آپ سے یہ کہنا ہے کہ یا تو آپ جرمیں گننے کے اندر رپورٹ بھیج دیں یا پھر اپنے ضلع میں واپس جائیں اور وہاں سے جہاں تک جلد ہو سکے اپنی رپورٹ بھیج دیں۔

حکب آباد، مورخہ ۴ مارچ ۱۹۵۲ء
از کیپٹن سندھین، ڈپٹی کمشنر ڈیرہ فازی خان
بنام کمشنر سندھ

آپ کا خط نمبر ۲۱۰ ملا۔

میرے اور آپ کے درمیان ملاقات کے دوران کیا گفتگو ہوئی اور میں نے کیا تاثر لیا۔ میں کوشش کروں گا کہ اس کو تفصیل سے بیان کروں۔

آج تین بجے شام آپ کا یہ پیغام ملا کہ آپ مجھے ملنا چاہتے ہیں۔ میں فوراً آپ کی قیام گاہ پر پہنچا اور وہاں آپ کے اسٹنٹ مسٹروائی سے ملاقات ہوئی۔ آپ نے انتظار کرنے کو کہا۔

آپ نے ہماری خمیریت دریافت کی اور میں نے کہا کہ دو روز سے مجھے بخار آرہا ہے۔ پھر آپ نے ذرا خفگی سے پوچھا کہ مجھے حکب آباد کس نے بھیجا؟ اور ۱۸ جنوری کو جو خط لکھا اس میں جو رپورٹ مانگی تھی۔ وہ اب تک آپ نے کیوں نہیں بھیجی؟ پہلے سوال کے جواب میں میں نے یہ کہا تھا کہ چند ماہ قبل میں لاہور گیا ہوا تھا۔ مرحوم لارڈ میون نے مجھے بلایا تھا انہیں یہ معلوم کرنا تھا کہ قلات کے ہنگامے سے ہماری سرحد پر کیا اثر پڑا۔ میں نے آپ کو بتایا تھا کہ میں نے یہ جواب دیا کہ مرلوں میں بڑی بے چینی پھیلی ہوئی ہے اور یہ خانہ بدوش قوم ہے۔ جب تک انہیں آباد نہ کر دیا جائے میں کچھ نہیں کر سکتا۔

آپ نے اس کا جواب یہ دیا کہ مرلوں کے معاملات کو آپ طے کر دیں گے۔ مجھ پر زیاد

نہیں ہے کہ میں نے یہ بھی کہا کہ جب میں جیکب آباد پہنچ جاؤں گا اور مٹھن کوٹ کانفرنس کے کاغذات آجائیں گے تو میں اس معاملے پر غور کروں گا۔ اس کا میں نے یہ جواب دیا کہ مجھے آپ کا یہ سب کچھ کہنا یاد نہیں ہے۔ بعد ازاں آپ نے بہت غصے میں پوچھا کہ جو رپورٹ میں نے مانگی تھی۔ وہ اب تک کیوں نہیں آئی۔ میں نے یہ جواب دیا تھا کہ اولاً تو وہ رپورٹ تیار نہیں ہے۔ اس لئے کہ رپورٹ کرنے کے بارے میں متضاد احکامات صادر کئے گئے ہیں اور یہ کہ جب سے میں جیکب آباد آیا ہوں۔ میرے ساتھ غیر مناسب برتاؤ کیا گیا۔ اس سے مجھے بہت تکلیف پہنچی۔ میں یہ یقین دلانا چاہتا ہوں کہ میں نے جو کچھ کیا اور جو کچھ کر رہا ہوں اپنا فرض سمجھ کر کیا۔ سرحد پر امن وامان اور آباد کاری کی وجہ سے میں اپنی چھٹی سے قبل از وقت ہندوستان واپس آ گیا۔ لیکن افسوس کہ مرلوں کا معاملہ اب تک کچھ طے نہ پاسکا۔ اور میں نے آپ سے یہ پوچھا کہ سرحد پر مرلوں کے ساتھ کیا سمجھوتہ ہے۔

آپ نے پھر اس رپورٹ پر زور دیا کہ اس کا کیا بنا۔ میں نے جواباً یہ کہا تھا کہ ان حالات کے تحت میں نے حکومت سے رجوع کیا۔ اور وہاں سے گزشتہ رات یہ ہدایات ملیں کہ قلات کے معاملے میں اپنی رپورٹ تیار کرو۔ جو میں نے تیار کر لی ہے۔

آپ کو میرے اس جواب سے تشفی نہیں ہوئی۔ میں نے یہ بھی کہا تھا کہ اگر کوئی کلرک میرے کیمپ میں آجائے تو میں اسے رپورٹ نقل کرنے کو دے دوں گا۔

آپ نے مجھے بہت ڈانٹا۔ آپ نے پھر پوچھا کہ تم نے رپورٹ کے بارے میں میرا حکم کیوں نہیں مانا۔ پھر یہ بھی کہا کہ قلات کے معاملے میں تم نے بیجا دخل دینا شروع کر دیا ہے۔ اور قلات سے تمہارا کیا تعلق ہے۔ میں نے یہ جواب دیا کہ میں نے تو صرف حکومت سے رجوع کرنے کو کہا تھا۔ اس لئے کہ اس کے متعلق باخبر رہنا میرا فرض ہی نہیں بلکہ حق ہے۔ تب آپ نے کہا کہ جیکب آباد میں میں آپ کا اور حکومت بمبئی کا ماتحت ہوں لہذا تم کو کس نے رپورٹ لکھنے کو کہا۔ میں نے جواب دیا کہ حکومت ہند کے حکم سے۔

ملاقات جب ختم ہونے پر آئی تو آپ نے فرمایا کہ اگر کچھ کہنا ہے تو کہو۔ میں تمہاری رائے
جاننا چاہتا ہوں۔

ناخوشگوار حالات کی بنا پر میں اپنی رائے لکھ کر دینا پسند کروں گا۔
تب آپ نے یہ خواہش ظاہر کی کہ میں چوبیس گھنٹے کے اندر جیکب آباد سے چلا جاؤں۔
میں نے یہ گزارش کی کہ مجھے آپ یہ لکھ کر حکم دیں اور آپ نے لکھ کر دے دیا ہے۔
آپ کے خط کے آخری حصے کے بارے میں مجھے صرف یہ کہنا ہے کہ میں سیکرٹری
محکمہ خارجہ کے تار کی ایک نقل بھیج رہا ہوں۔

ایک تار کی نقل، از سیکرٹری محکمہ خارجہ

بنام کیپٹن سنڈمین

”پہلی تاریخ کا خط ملا۔ سنڈمین قلات کے بارے میں اپنی رپورٹ تیار کر کے کٹنر سڈھ
کوئین دن کے اندر بھیج دیں۔ اور پھر اپنے ڈوٹیشن میں واپس چلے جائیں۔“
یہ کام کر رہا ہوں اور سیکرٹری خارجہ کی ہدایت کے مطابق میں فوراً واپس چلا جاؤنگا۔
نقل برائے ملاحظہ سیکرٹری حکومت پنجاب

خط نمبر ۲۱۱ جیکب آباد، مورخہ ۵ مارچ ۱۸۴۲ء

از کرنل سر ولیم میری ویدر کٹنر سڈھ

بنام کیپٹن سنڈمین، ڈپٹی کٹنر، ڈیرہ غازی خان

مجھے آپ کا خط ملا۔ میری اور آپ کی ملاقات کے دوران جو کچھ آپ نے کہا اسے میں

صحیح نہیں سمجھتا مگر چونکہ اس کا اصل معاملے سے کوئی تعلق نہیں ہے۔ اس لئے میں کسی بحث

میں نہیں پڑنا چاہتا۔

آپ کے خط کے آخری حصے کے جواب میں میں صرف یہ کہنا چاہتا ہوں کہ حکومت
ہند اور میری ہدایات میں مجھے ظاہراً کوئی تضاد معلوم نہیں ہوتا۔ دونوں کی روح ایک ہے لہذا
آپ چھ تاریخ تک ٹھہر سکتے ہیں۔ اس کے بعد آپ اپنے ضلع میں واپس چلے جائیں۔

خط نمبر ۱۳۹ جیکب آباد، مورخہ ۴ فروری ۱۸۷۲ء

محکمہ سیاسیات، دفتر کمشنر

کمشنر سندھ کیسٹن سنڈمین سے گزارش کرتے ہیں کہ انہیں خط نمبر ۵۶ مورخہ ۱۸ جنوری
کا جواب جلد سے جلد دیا جائے۔ ان کو ریاست قلات کے فسادات کے متعلق اپنی رائے کے
اظہار کی پوری آزادی ہے اور چاہیں تو مشورہ بھی دے سکتے ہیں۔ اور یہ بھی بتائیں کہ اس سے
بطلانوی سرحد کس طرح متاثر ہوئی یا آئندہ ہوگی۔

کیسٹن سنڈمین کا نوٹ

آپ کا خط مجھے کیمپ میں ملا۔

میں جیکب آباد سے غالباً ۲۵ جنوری کو روانہ ہوا اور شام ۲۵ مارچ تک واپس
نہیں آیا۔ واپسی کے بعد میں ایک دفعہ کمشنر سے ملنے گیا اور اس کے بعد پھر ان سے ملاقات
نہیں ہوئی۔ اب ان کا ۴ تاریخ کا خط ملے۔

میں جیکب آباد میں کرنل فیروی کے ساتھ ٹھہرا ہوا تھا۔ میں میں (MESS) نہیں
گیا مگر بریگیڈیئر میجر سے جب وہ کرنل فیروی سے ملنے آئے تو ملاقات ہو گئی۔ سرکاری خط
سے میں نے رپورٹ کے بارے میں حکومت ہند سے رجوع کرنے کو اس لئے کہا کہ ہماری
رپورٹ اور کام سے کمشنر ناراض تھے حالانکہ میں نے کرنل فیروی کی ایما پر کیا۔

۴ فروری تک کمشنر کو مجھ سے کوئی شکایت نہ تھی مگر قلات کے سوال پر کرنل فیروی

کو مجھ سے اتفاق ہے۔ جب میں نے کہا کہ حکومت ہند سے رجوع کیا جائے تو کمشنر سندھ بہت خفا ہوئے۔

۲۲۹۔ ڈیرہ غازی خان، مؤرخہ ۱۰، اپریل ۱۹۰۶ء

از کیپٹن سنڈمین، ڈپٹی کمشنر ڈیرہ غازی خان

بنام سیکرٹری حکومت پنجاب

مجھے یہ کہا گیا تھا کہ قلات کی موجودہ صورت حال کے بارے میں ایک رپورٹ کمشنر سندھ کو بھیج دی جائے کہ اس سارے واقعے سے برطانوی سرحدیں کہاں تک متاثر ہوئی ہیں یا آئندہ ہو سکتی ہیں۔ اس کا خاص ذکر کیا جائے۔ رپورٹ تیار کر لی ہے اور اس کی ایک نقل بھیج رہا ہوں۔

۲۔ رپورٹ لکھنے کے بعد مجھے کرنل فیری پولیٹیکل سپرنٹنڈنٹ فرنٹیئر کی ڈائری مؤرخہ ۲۸، فروری تا ۲۰، مارچ کی ایک نقل ملی۔ ۲۰، مارچ کو کرنل فیری انگلستان چلے گئے۔ کرنل فیری نے مجھے اس سے استفادہ کرنے کی اجازت دے دی ہے میرے خیال سے یہ قابل توجہ ہے اور اس کی ایک نقل اس خط کے ساتھ لگا دی ہے۔

۳۔ پولیٹیکل سپرنٹنڈنٹ نے ڈائری کے ساتھ سراوان کے سرداروں کی عرضیوں کی نقل بھی بھیج دی ہے۔ یہ عرضیاں کمشنر سندھ کی خدمت میں بھیجی گئی ہیں یہ عرضیاں مقامی زبان میں ہیں۔ ان عرضیوں سے ہماری رپورٹ کی تصدیق ہو جائے گی۔ ان عرضیوں کا انگریزی ترجمہ مع اصل کے اس خط کے ساتھ بھیج رہا ہوں۔

۴۔ جہاں تک ہمارا تعلق قلات سے ہے اسے اچھی طرح واضح کرنے کے لئے

میں نے ایک نقشہ بھی تیار کیا ہے۔ جس میں سندھ اور ڈیرہ جات کی سرحدیں دکھائی گئی ہیں۔ اس نقشے پر میں نے وہ راستہ بھی دکھانے کی کوشش کی ہے

جس راستے سے ایک زمانے میں برطانیہ کے یہاں آنے سے پہلے ہندوستان اور دوسرے ممالک سے بڑے پیمانے پر تجارت ہوتی تھی۔ وہ راستہ یہ ہے۔ نقشہ پر سکی سادر، درہ چاچر اور راجھن سے قندھار۔

۵۔ اب نقشہ پر ہرنڈ داہل علاقہ اور مری اور بگٹی کی پہاڑیوں کو ریاست قلات میں شامل کر کے دیکھیں تو صاف پتہ چل جائے گا کہ قلات کے معاملات پنجاب کے اس حصہ کے لئے کس قدر اہم ہیں۔

۶۔ ریاست قلات کی سرحدیں کس قدر وسیع ہیں اور اس کا پھیلاؤ قابل غور ہے شمال میں کوئٹہ تک، جنوب میں ساحل مکران تک اور مغرب میں ایران کی سرحد تک اور مشرق میں سندھ اور پنجاب تک۔

۷۔ ۱۹۳۸ء میں جب ہم لوگ اس ریاست سے روشناس ہوئے تو اس وقت خان اور سرداروں کی مشترکہ حکومت تھی اور مری، بگٹی خان کی رعایا تھے۔ ہم لوگوں نے جب خان پر فوج کشی کی تو اس وقت رنجیت سنگھ نے موقع سے فائدہ اٹھایا اور ہرنڈ داہل جو خان کی ریاست کا حصہ تھا۔ اسے بزور شمشیر پنجاب میں شامل کر لیا۔

۸۔ اب میں نہایت مودبانہ گزارش کروں گا کہ اس وقت اور اس کے بعد سے ہماری پالیسی جو خان کے ساتھ رہی ہے وہ پالیسی موجودہ بدامنی اور خونریزی کا باعث ہے۔

۹۔ رنجیت سنگھ کے انتقال کے بعد چونکہ اس کی جگہ کوئی جوہر قابل نہ لے سکا۔ ملک میں افراط فری اور بدامنی پھیل گئی۔ لوگ یہ کہتے ہیں کہ حکومت قلات کی شہ پر سرداران قلات نے اپنا علاقہ واپس لینے کے لئے پنجاب پر حملہ کر دیا۔ خوب افراط فری مچی لیکن پنجاب پر برطانوی قبضے سے تقریباً چار سال قبل وہ تجارت جو درہ بولان

۱۰۔ اور علاقہ مری سے ہوتی تھی اور جیسا کہ نقشے پر دکھایا گیا ہے۔ وہ بالکل ختم ہو گئی۔ قبیلہ مری بالکل بے قابو ہو گیا اور انہوں نے لوٹ مار اور چوری ڈاکہ کو ذریعہ معاش بنایا۔

۱۰۔ مہراب خان کے زمانے میں قلات کی فوج کی بنیاد جاگیر دارانہ تھی۔ سراوان اور جھالاوان کے دو بڑے خاندان جو موروثی تھے۔ فوج اپنی کمان میں تیار کرتے تھے اور ان کی دھاک سارے ملک پر بٹھی ہوئی تھی۔ تمام دفاعی ضروریات وہ پورا کر دیتے تھے اور بیرونی حملہ کا دفاع کرتے تھے سوائے انگریزوں کے کہ جن کا مقابلہ وہ نہ کر سکے۔ موجودہ دور میں اس قسم کی فوج کا تخیل بھی محال ہے مگر سردار صاحبان اس یادگار کو اب تک قدر کی نگاہ سے دیکھتے ہیں۔

۱۱۔ مری، بگٹی اور گرچانی قبیلے اس وقت سراوان میں شامل تھے اور ان کی خدمات کی جب کبھی ضرورت پڑتی تو وہ بخوشی حاضر رہتے اور خان قلات کو خراج بھی دیتے تھے۔

۱۲۔ اگر قلات میں خان کا نظم و نسق درست ہوتا اور سردار اور بااثر حضرات خوش اور مطمئن ہوتے اور انہیں ان کے حقوق ملے ہوتے ہوتے تو مری قبیلہ شرارتوں سے گریز کرتا اور اتفرافری پھیلانے کی ان میں ہمت نہ پڑتی۔ مختصر یہ کہ اب جبکہ سراوان کے قبیلے اپنے موروثی سرداروں کے تحت اپنے کو منظم کر رہے ہیں تو مری قبیلے کو وہ مقام مل جائے گا جو ہمارے حملے سے پہلے تھا اور جب کہ ہم لوگوں نے رنجیت سنگھ کو ہرنڈ داہل قلات سے علیحدہ کر کے قبضہ کرنے کا موقع فراہم کیا۔

۱۲۔ مگر سب سے بڑی خرابی یہ ہوئی کہ جب پنجاب پر ہم نے قبضہ کیا تو ہم لوگوں نے سرحدیں علاقے کی آبادی کے لحاظ سے مقرر نہیں کیں۔ گرچانی قبیلہ جو برائے نام قلات کی رعایا تھی۔ اسے اپنے علاقے میں شامل نہیں کیا اور انہیں پنجاب سے

باہر قلات میں رہنے لگا۔ اب صورت حال یہ ہے کہ کچھ گرچانی ہمارے علاقے میں ہیں اور کچھ قلات میں۔ یہ بڑی بے اقصانی ہوئی اور اس کا نتیجہ لوگوں میں بے چینی اور ہنگامہ آرائی کے سوا کچھ نہ نکلا۔

۱۲- اب گرچانی قبیلہ کا حال یہ ہے کہ ہم ان سے یہ کہتے ہیں کہ جب تک تم ہمارے علاقے میں ہو تمہیں برطانوی تحفظ حاصل رہے گا اور اگر تم قلات جاتے ہو تو تمہارا حشر تمہارے دوسرے بھائیوں کی طرح ہوگا۔

۱۵- موسم گرما میں گرچانی قبیلے کو اپنے مویشیوں کو قلات کی چراگاہوں میں لے جانا پڑتا ہے۔ وہاں انہیں برطانوی تحفظ حاصل نہیں ہے اور نہ ہی قلات کی طرف سے انہیں کوئی تحفظ ملتا ہے۔ نتیجہ یہ ہوتا ہے کہ قلات کی رعایا مری انہیں لوٹ لیتی ہے اور خوب اذرا لقمی محبتی ہے۔

۱۶- یہ صورت حال نہایت افسوسناک ہے۔ اگر ہم چاہیں تو بھٹوڑی سی کوشش سے پورے گرچانی قبیلے کو تحفظ دے سکتے ہیں۔ ہم میں صلاحیت بھی ہے اور طاقت بھی ہے۔ جب سے میں اس ضلع میں آیا ہوں تقریباً آٹھ سو جانیں جا چکی ہیں۔ جائیداد کا کافی نقصان ہوا ہے اور بہت سے غریب خاندان تباہ و برباد ہو چکے ہیں۔

۱۷- یہ صورت حال بہت افسوسناک ہے۔ پہلے یہ دونوں قبیلے گرچانی اور مری ایک حکومت کے تحت تھے اور مل جل کر رہتے تھے۔ اب یہ دو حصوں میں بٹ گئے ہیں اور دو حکومتوں کی رعایا ہیں اور دونوں کے درمیان سرحدیں میلوں تک چلی گئی ہیں۔ لہذا ایک دوسرے کو لوٹنا، ڈاکہ اور رہزنی روزمرہ کا کام ہو گیا ہے یہی نہیں بلکہ قتل و خون بھی روزانہ کا معمول ہو گیا ہے۔

۱۸- گرچانیوں کا دو حصوں میں بٹ جانا ان کے لئے کافی تباہ کن ثابت ہوا

ان کی بہترین زمینیں بنجر پڑی ہوتی ہیں۔ لوگ غریب ہوتے جا رہے ہیں۔ جب بھوک انہیں ستاتی ہے تو برطانوی حدود میں لوٹ مار اور ڈاکہ زنی کا پیشہ اختیار کر لیتے ہیں، ہمارے یہاں سرکاری دستاویزات ان واقعات سے بھری پڑی ہیں۔ مرلوں کے ساتھ میں نے ان کے تحفظ کے لئے کچھ سمجھوتہ کر لیا ہے تو حالات کچھ بہتر ہو گئے ہیں۔ ان کی حب الوطنی اور زمین سے خاص لگاؤ جو بلوچوں کی خصوصیات ہیں انہیں ہاں رہنے پر مجبور کرتی ہیں ورنہ زندگی ان کے لئے ایک عذاب سے کم نہیں ہے۔

مزاری اور دریشک قبیلہ کی قلات میں رشتہ داریاں ہیں۔ میں اس مضمون

کو تفصیل سے کمشنر سندھ کی رپورٹ میں لکھ چکا ہوں۔ یہاں تفصیل میں جانے کی ضرورت نہیں صرف اتنا کہنا ہے کہ دو دریشک سرداروں نے مری خواتین سے شادی کر لی ہے۔ مزاریوں کے سردار اور ان کے قبیلے کی مری، بگٹی اور گرو قبیلوں میں شادی بیاہ ہے۔ گرو درہ بولان میں دشت اور مرو کی وادی جو شمال (کوٹہ) کے قریب ہے رہتے ہیں۔ اور ان کی رشتہ داریاں ڈومر پھانوں سے ہیں۔ اللہ دینا جو گرووں کا سردار ہے اور جس کی عرضی بنام کمشنر سندھ شامل خط ہے۔ وہ غزی خان جو شاہ والی گاؤں کا چودھری ہے اس کا رشتہ دار ہے (غالباً چچازاد بھائی ہے) شاہ والی گرم کے قریب پنجاب میں ایک گاؤں ہے۔ ان دونوں کے دادا ایک ہی تھے۔ اب غور طلب امر یہ ہے کہ سرحد پر جو قبیلے ہیں، ان کے آپس میں خاندانی تعلقات ہیں۔ جب سے ان میں سے کچھ کا تعلق انگریزوں سے قائم ہوا ہے۔ ہم لوگوں نے ان کے ساتھ دو مختلف قوموں کا سا برتاؤ کیا۔ نتیجہ ظاہر ہے۔ بربادی اور تباہی اور ہنگامہ آرائی جیسا کہ اب تک ہوتا رہا ہے۔

مجھے خان قلات کے رتبے کا لحاظ ہے اور ان کے معاملے میں میں کسی قسم

کی مداخلت نہیں کرنا چاہتا۔ سچ پوچھیے تو قلات میں ایک مضبوط اور مستحکم حکومت

دیکھنا چاہتا ہوں جہاں مکمل امن و امان ہو اور جس کی قوت و اقتدار کا اثر پنجاب کی سرحد تک اسی طرح محسوس کیا جائے جس طرح برطانوی حکومت کا اثر قلات کی سرحد تک محسوس کیا جاتا ہے۔ ان کی یعنی خان اور ان کی حکومت کی بے بسی اور بیچارگی کسی کے لئے مفید نہیں ہے۔ ظاہر ہے کہ ان کی حکومت کا استحکام اور اس کی قوت کا دار و مدار اس بات پر ہے کہ خان برطانوی افسروں کی مدد سے تمام ملک میں اپنی اور پنجاب کی رعایا کو تشدد اور لوٹ مار سے بچانے کی ذمہ داری نہ قبول کریں۔

۲۱۔ میرے خیال میں ایسا اسی وقت ہو سکتا ہے جبکہ مستقبل میں کوئی ایسا انتظام ہو کہ پنجاب اور سندھ کے سران مل کر برطانوی حکومت اور ریاست قلات کے مفاد میں کام کریں۔ بعد کے واقعات سے ہماری حکومت ضرور اس بات کی قائل ہو گئی ہو گی کہ اس قسم کی کاروائی کی بے حد ضرورت ہے۔ اس سے بھی کافائدہ ہو گا چاہے وہ معاملات پنجاب، سندھ یا قلات سے تعلق رکھتے ہوں۔

۲۲۔ اس معاملہ میں کسی قسم کا امتیازی سلوک ہمارے لئے خود کشی کے مترادف ہو گا۔ اور ہماری رعایا کے ساتھ اتنی ہی بے انصافی ہو گی جتنی کہ قلات کی رعایا کے ساتھ اور ترقی کی راہیں مسدود ہو جائیں گی۔ اس پر اگر ہم قائم رہے تو خونریزی اور بڑھ جائے گی خصوصاً ہرند سرحد پر جہاں گرچانی، مزارعی اور دریشک قبیلوں کے پاس ذریعہ معاش کچھ نہیں ہے خصوصاً اگر مری اور گبٹی قبیلوں سے جو معاہدے ہیں وہ ختم ہو جائیں۔

جیکب آباد، مورخہ ۶ مارچ ۱۸۷۲ء

از کیپٹن سنڈھین

بنام کمشنر سندھ

- قلات کی موجودہ صورتحال کے بارے میں میری گزارشات ذیل میں درج ہیں
- ۱- ۱۸ دسمبر ۱۸۷۱ء کو میں جیکب آباد آیا۔ کرنل فیوری پولیسکل سپرنٹنڈنٹ کے ساتھ سرحد کے واقعات پر بڑی دیر تک گفتگو ہوتی رہی۔ ہم لوگوں کی رائے میں بغاوت کی وجہ سے حالات بہت نازک ہیں۔
 - ۲- ابھی حال ہی میں میں نے مری بگٹی پہاڑیوں کا دورہ کیا۔ دونوں قبیلے کافی مشغول نظر آئے۔ سرداروں نے بتایا کہ بڑی مشکل سے انہیں بروہیوں کے ساتھ کچھی میں لوٹ مار کرنے سے روکا۔
 - ۳- مری سردار میرولا اور شیر محمد جن کے ساتھ میری ذاتی گفتگو ہوئی۔ مستقبل کے بارے میں کافی پریشان نظر آئے۔ انہوں نے بتایا کہ سردار مولا محمد قندھار سے واپس آگیا ہے اور سردار ان کے قبیلے کا سردار ہو گیا ہے۔ انہوں نے یہ بھی بتایا جو مجھے پہلے سے معلوم تھا کہ اس کا سردار غفران کے ساتھ کوئی سمجھوتہ ہو گیا ہے
 - ۴- ڈیرہ بگٹی میں جو ان بگٹی سردار نے افسوس ظاہر کیا کہ اس کا قبیلہ ان سارے ہنگاموں میں کوئی حصہ نہ لے سکا۔ میں نے انہیں صاف صاف یہ کہا کہ اگر ایک بگٹی نے بھی ان ہنگاموں میں حصہ لیا تو اسے پکڑ کر میرے حوالے کیجئے نہیں تو برطانوی دوستی اور تحفظ جو اب تک آپ کو ملا ہے، وہ ختم ہو جائیگا۔
 - ۵- کرنل فیوری نے بتایا کہ سرحد سندھ پر جو بلوچ رہتے ہیں۔ ان کی بھی سوچ ایسی ہی ہے۔ ہم لوگ کافی متفکر ہیں کہ مستقبل میں پتہ نہیں کیا ہو۔ سالہا سال سے ہم نے مرہٹوں کو امن و امان قائم رکھنے کی ترغیب دی ہے۔ میں کافی پریشان رہا کہ اگر ہنگاموں نے طول کھینچا تو معلوم نہیں کیا ہو۔
 - ۶- میں حالات کا جائزہ لیتا رہا اور مجھے معلوم ہوا کہ کچھی میں خان کے

ایجنٹ نواب محمد خان نے باغی سرداروں سے ایک عارضی صلح کر لی ہے تو مجھے امید
بندھی کہ شاید کوئی بہتر صورت نکل آئے۔ اس وقت قلات میں صورتحال یہ تھی۔

۷۔ باغی سرداروں نے مستونگ کے مقام پر خان کی فوج پر حملہ کر دیا۔ دونوں

نے ایک دوسرے پر فتح کا دعویٰ کیا۔ حقیقت میں وزیراعظم شاہ غازی جو فوج
کی کمان کر رہے تھے نہ صرف یہ کہ زخمی ہوئے بلکہ ان کے کافی آدمی مارے بھی گئے
باغیوں کی طرف یہ ہوا کہ ان کا قائد جہانگیر معہ کافی معززین کے مارا گیا۔

۸۔ باغیوں نے شہر بدر کئے ہوئے سردار مولا محمد اور نور الدین کو قندھار سے

بلایا اور صوبہ کچھی پر حملہ کر دیا۔ بھاگ، گناوہ، ڈھاڈرا اور شمال پر قبضہ کر لیا اور خوب
لوٹ مار مچائی۔ اس میں خان کے چند افسر بھی مارے گئے۔

۹۔ خان کی فوج ان واقعات کے بہت بعد درہ مولا ہوتے ہوئے گناوہ

پہنچی۔ خان کے ایجنٹ نے مٹھری اور حاجی کا شہر میں باغیوں کو مورچہ بند پایا۔

۱۰۔ اس عے اندازہ لگایا کہ اتنی بڑی تعداد سے لڑنا مشکل ہے اور جیسا کہ

اس نے بعد میں کرنل فیروی سے کہا کہ واقعہ یہ ہے کہ پوری بروہی قوم خان کے
خلاف بغاوت پر اتر آئی ہے لہذا بجائے لڑنے کے وہ خاموش رہا۔

۱۱۔ جب میں حلیب آباد جا رہا تھا تو کچھی کے علاوہ میں نے سنا کہ سردار

نور الدین میگل اور علی خان جاموٹ نے لسیہ پر قبضہ کر لیا ہے اور خان کی فوج
بغیر ایک گولی چلائے راہ فرار اختیار کر گئی۔

۱۲۔ ہمارے حلیب آباد پہنچنے سے قبل خان کے ایجنٹ نے صلح کی جو شرائط

سرداروں کو پیش کی تھیں انہوں نے ان شرائط کو اس شرط پر قبول کیا کہ پولیس

پسزٹنٹ کرنل فیروی کے سامنے ان کی تصدیق ہونی چاہیے۔ لہذا ایجنٹ اور

سردار صاحبان حلیب آباد جا رہے تھے۔

۱۳- سرولیم میری ویدر کے حکم سے سرداروں کو جبکب آباد آنے کی اجازت ہیں دی گئی۔ وہ سرحد پر ایک گاؤں میں ٹھہر گئے۔

۱۴- خان کے ایجنٹ نواب محمد خان کو جبکب آباد آنے کی اجازت دی گئی کشر نے ان سے پوچھا کہ کیا باغیوں کے ساتھ خان کی اجازت سے صلح ہوئی ہے؟ اس نے کہا کہ نہیں۔

۱۵- پولیٹیکل سپرنٹنڈنٹ کرنل قیری نے مجھے بلایا اور بتایا کہ کشر کی رائے یہ ہے کہ جب تک خان کی رضامندی نہ لی جائے وہ اس معاملے میں دخل نہیں دینا چاہتے۔ میں نے سرولیم میری ویدر سے ملاقات کی خواہش ظاہر کی۔ جس کی مجھے اجازت مل گئی۔

۱۶- میں نے کشر سے کہا کہ امن و امان اب بھن فاعلم کیا جاسکتا ہے۔ اس سلسلہ میں میں نے والس رائے کے تاریخ نمبر ۲۲ مورخہ ۲۲ نومبر ۱۸۶۱ء بنام حکومت بمبئی کی نقل دکھائی اور کہا کہ اس کی رو سے میرے خیال میں آپ مداخلت کر سکتے ہیں۔ مگر کشر نے میری رائے سے اتفاق نہیں کیا۔ انہوں نے کہا کہ یہ شرائط خان کے لئے باعث ذلت ہیں۔ اور بغیر ان کی مرضی کے میں اس صلح نامے کی تصدیق کرنے کی اجازت نہیں دے سکتا۔

۱۸- لہذا سردار صاحبان اپنے لوگوں میں واپس چلے گئے اور خان کے ایجنٹ خان کی فوج سنبھالنے چلے گئے تاکہ لڑائی کی تیاری کی جائے۔

۱۹- اس کے بعد یقین کے ساتھ کچھ نہیں کہا جاسکتا کہ حقیقت میں کیا ہوا۔ خان کے کمانڈر کہتے ہیں کہ باغیوں نے ان پر حملہ کر دیا۔ باغی کہتے ہیں کہ ہمارے سرداروں کے پہنچنے سے قبل خان کی فوج ہم پر حملہ آور ہوئی۔ بہر حال اس سے ہمیں ۳۰ سے ۴۰ بروہی مارے گئے۔

۲۰۔ دو قافلے درہ بولان سے گزر رہے تھے۔ سرداروں نے بدلہ لینے کے لئے قافلے پر حملہ کر دیا۔ تقریباً ایک لاکھ روپے کا سامان لوٹ کر لے گئے۔ اور بارہ قافلے والے مارے گئے اور انیس زخمی ہوئے۔ جن میں ایک عورت بھی تھی جو بعد میں جیکب آباد ہسپتال میں مر گئی۔

۲۱۔ اس کے تھوڑے ہی دن بعد مکران سے بغاوت کی خبر ملی۔ وہاں سردار نور الدین مینگل نے خضدار میں میجر ہیرسن پر حملہ کرنے کی دھمکی دی۔ جاموٹوں نے ہندو پورپ کی تار برقی لائنوں کو اٹا دینے کی دھمکی دی۔ خان کی فوج کا سرداروں پر حملہ ناکام رہا اور وہ ڈھاڈر چلی گئی۔ یہ بھی پتہ چلا کہ مرلوں نے کھل کر لڑائی میں حصہ لیا۔ سردار مولا محمد مرلوں کے سردار سے ملا اور یہ فیصلہ ہوا کہ بڑے پیمانے پر لڑائی کی جائے۔

۲۲۔ یہ کہا جاتا ہے کہ ان کا ارادہ یہ تھا کہ حملہ کر کے خان کی فوج کو کچھی سے نکال باہر کیا جائے۔ اس کے بعد سردار نور الدین مینگل سے خضدار میں بلا جائے اور پورے ملک پر قبضہ کیا جائے۔ اور آخر میں قلات پر۔

۲۳۔ اگر لڑائی جاری رہتی تو اس کا نتیجہ یہی نکلتا۔

۲۴۔ سردار آپس میں متحد ہو گئے تھے اور اس اتحاد کے سربراہ سردار مولا محمد اور سردار نور الدین تھے۔ ان دونوں میں مستقبل کے بارے میں مکمل اتفاق تھا۔ دونوں کافی عرصہ تک شہر بدر رہے تھے۔ ان کا اندازہ تھا کہ اب عمل کا وقت آ گیا ہے۔

۲۵۔ مرلوں کے منصوبے کیا تھے۔۔ ہر وہ لوگ جو میرے اور میری قبیلے کے تعلقات کی نوعیت سے واقف ہیں۔ وہ میری معلومات پر شک نہیں کریں گے مجھے معلوم ہوا کہ نواب محمد خان بجرانی مرلوں سے ملا اور اس امید پر انہیں کافی رقم دی کہ وہ ان کا ساتھ دیں گے مگر مرلوں نے ان کے ساتھ لڑنے سے انکار کر دیا۔

مریوں نے ہرنند کے قریب جو قتل و خون کیا اولاً تو فہ پرانی دشمنی کی بنا پر
 یا مگر یہ سلسلہ جاری ہے اور مریوں کی یہ خواہش کہ وہ سردار مولا محمد کا ساتھ دیں
 تو یہ اس لئے ہے کہ میرے اور ان کے درمیان جو ایک سمجھوتہ ہے اسے ختم کر دیں
 جس زمانے کا میں ذکر کر رہا ہوں۔ اس وقت کے حالات کا اگر تجزیہ کیا جائے

۲۷

تو ایسا معلوم ہوتا ہے کہ ساری ریاست قلات منجملہ پہاڑی قبیلوں کے خان کے
 خلاف بغاوت پر آمادہ تھی۔ مریوں کا شامل ہو جانا اس بات کی دلیل ہے کہ یہ وبا
 بلوچوں میں بھی پھیل رہی تھی۔ کچھ سردار بادل سخوانتہ خان کے فرمانبردار تھے۔ اگر
 لڑائی کچھ دن اور جاری رہتی تو یہ لوگ بھی ان کا ساتھ چھوڑ دیتے۔

اب سوال یہ پیدا ہوتا ہے کہ صورت حال اتنی کیوں بگڑ گئی۔ میری رائے
 میں یہ اس لئے ہو کہ حکومت نے ایسی پالیسی اختیار کی ہے جس کے نتیجے میں
 ریاست قلات کا دستور ہی بدل دینا ہو گا مگر اس پالیسی کو کامیاب بنانے کے
 لئے کوئی موثر ذریعہ نہیں اختیار کیا گیا۔

- ۲۸

قلات میں صدیوں سے ایک طرح کی خان اور معززین ملک کی مشترکہ حکومت
 تھی اور موثری حقوق اور روایات کی بنا پر آپس میں ایک سمجھوتہ تھا۔ یہ روایات
 اس قدر جڑ پکڑے ہوئے تھیں کہ ان کی ایک قانونی حیثیت ہو گئی تھی، خان،
 سردار اور معززین اور عوام سبھی اس کا لحاظ کرتے تھے۔

- ۲۹

۱۸۳۷ء میں کابل پر قبضہ کے وقت ہم لوگوں نے قلات پر حملہ کیا اور اس پر

- ۳۰

قبضہ کر لیا۔ اس جنگ میں خان قلات ہر اب خان اور ان کے کسی ایک سردار مارے گئے۔

حکومت برطانیہ نے اس خاندان کے ایک شہزادہ شاہ نواز کو قلات کے

- ۳۱

تخت پر بٹھا دیا مگر مختلف وجوہات کی بنا پر یہ انتظام کچھ موثر نہیں ہوا۔ پولیٹیکل

ایجنٹ جو وہاں مقرر کیا گیا اسے قتل کر دیا گیا اور بروہیوں نے بغاوت کر دی۔

۳۲ - قلات کے سرداروں نے مرحوم خان کے بیٹے نصیر خان کو تخت پر بٹھانا

چاہا۔ کچھ ہیرا پھیری کے بعد حکومت برطانیہ نے یہ تجویز مان لی اور ۲۶ ستمبر ۱۸۴۱ء میں جنرل آوٹ ریم نے نصیر خان کی تخت نشینی کی رسم ادا کی۔ اس وقت سے آج تک ہم لوگوں کی دلچسپی قلات سے کم نہیں ہوئی۔ بلکہ یہ کہا جائے تو غلط نہ ہوگا کہ ایک حد تک وہ حکومت برطانیہ کی محکوم ہے۔

۳۳ - اب میں ان نازک مسائل کی طرف آتا ہوں جنہیں بیان کرنے میں مجھے کچھ

پس و پیش بھی ہے مگر اپنی رائے کا صاف صاف اظہار کرنا چاہتا ہوں۔ وہ اس لئے کہ شاید کچھ حضرات کو اس سے فائدہ پہنچ جائے۔ میں ان وجوہات کی طرف اشارہ کرنا چاہتا ہوں جن کی وجہ سے قلات ہمیشہ ہنگاموں سے دوچار رہا ہے اور اس کو سنبھالنا بہت مشکل ہو گیا ہے۔

۳۴ - ہر لوٹیکل افسر جس کا تعلق سرداروں اور بلوچستان کے لوگوں کے ساتھ رہا ہے۔ اس نے ان لوگوں کو باوجود جنگجو ہونے کے بہت معقول پایا ہے۔

۳۵ - میں بہت سے سرداروں سے ملا ہوں۔ ان سے گفتگو اور تبادلہ خیال کیا ہے۔ سب کی یہی رائے ہے کہ سرداروں اور خان کے درمیان ہماری مداخلت سارے فسادات کی جڑ ہے اور سارے ہنگاموں کی یہی بنیاد ہے۔

۳۶ - میں نے یہ پتہ چلانے کی کوشش کی کہ مداخلت سے ان کا کیا مطلب ہے تو پتہ چلا کہ ان کا اشارہ اس عہد نامے کی طرف ہے جو خان اور حکومت برطانیہ کے درمیان ہوا ہے اور جو جاری و ساری ہے اور میرے خیال میں اس سے کوئی فائدہ کسی کو نہیں پہنچا نہ ہی اس کی کوئی افادیت ہے۔

۳۷ - میرے خیال میں جنرل آوٹ ریم اور اس کے بعد جنرل جکیب نے قلات سے معاہدے کئے مگر ان دونوں معاہدوں سے کوئی نتیجہ نہیں نکلا۔ کوئی ایک مثال

مجھے ایسی نہیں ملتی کہ جس سے پتہ چلے کہ ان معاہدوں سے کچھ حاصل ہوا ہو۔
 ۳۸ - قلات کی حکومت رسم و رواج پر مبنی تھی۔ رسم و رواج اور روایات ایک
 قانون کی حیثیت رکھتی تھیں۔ اس لحاظ سے خان صرف ایک قانونی حکمران تھا اور
 رسم و رواج نے سرداروں کی ذمہ داری اس کے سر تھوپی تھی۔ اور خان پر سرداروں
 کی خاص ذمہ داری عائد ہوتی تھی۔ ہم لوگوں نے اپنے مفاد کی خاطر خان کے ساتھ
 وہ برتاؤ کیا کہ جیسے وہ ایک جابر حکمران ہو۔ حالانکہ وہ پرانے رسم و رواج جو اسے
 وراثت میں ملے تھے، کا پابند تھا۔ سردار اور عوام چونکہ اسی ماحول میں پلے تھے۔ اس
 لئے کسی کو خان سے کوئی شکایت نہیں تھی۔

۳۹ - ہماری رائے صحیح ہے یا غلط اس کا اندازہ قلات کی موجودہ صورت حال
 سے لگایا جاسکتا ہے۔ موجودہ صورت حال میرے نظریے کا ٹھوس ثبوت ہے
 اب دیکھئے کہ صورت حال اصل میں کیا ہے۔

۴۰ - آخری معاہدے (ڈریٹی) کے وقت ہماری اس وقت کی پالیسی کے تحت
 یہ فیصلہ ہوا کہ خان کو بطور امداد پچاس ہزار روپے سالانہ دیئے جائیں گے مگر
 اس وقت یہ بشرط نہیں لگائی گئی کہ یہ روپیہ کس مد میں خرچ کیا جائے گا۔ ظاہری
 طور پر خان نے اس روپے کو فوج پر خرچ کیا۔

۴۱ - جہاں تک مجھے معلوم ہے اس سے قبل نہ تو مہراب خان کے پاس اور نہ ہی
 ان کے لڑکے نصیر خان کے پاس کوئی باقاعدہ فوج تھی۔ چند اسلحہ بردار ضرور تھے۔

۴۲ - تخت و تاج کی پائیداری اور اس کا انحصار ملک کے "اڈلوز" پر تھا۔ جس
 کی کمان ان کے سرداروں کے ہاتھ میں تھی۔ تجربہ بتاتا ہے کہ جب کبھی بھی خان
 کو ضرورت پڑی ان لوگوں نے انہیں مایوس نہیں کیا۔ یہ وہ اصول تھا جس سے
 خان اور سرداروں کے درمیان ایک تعلق قائم ہو گیا تھا۔ ہماری امداد نے اس

تعلق کو ختم کر دیا اور اس کا بدل کچھ نہ رہا۔

۴۳ میرا خیال ہے کہ خان کا مقصد یہ تھا کہ رفتہ رفتہ بڑے بڑے سرداروں

کو قوت کے ذریعے ختم کر دیا جائے اور ان کی جائیداد پر قبضہ کر لیا جائے۔ اور اس کے بعد فوج کے ذریعے بلا شرکت غیرے اپنی شخصی حکومت قائم کی جائے۔

۴۴ جھالاوان کے سردار تاج محمد قید خانے میں انتقال کر گئے۔ یہ بھی کہا جاتا ہے

کہ انہیں زہر دیا گیا۔ ریاست کے خاص سردار مولانا محمد اور دوسرے سردار شہر بدر کر دیئے گئے۔ کچھ ایسے سردار بھی ہیں جن کا نام میں جانتا ہوں ان کو قید کر دیا گیا۔

۴۵ ہماری جو پالیسی رہی ہے اس کے بارے میں میں اور کچھ نہیں کہنا چاہتا۔

اتنا کہنا کافی ہے کہ اس سے خان کو اپنے مقاصد حاصل کرنے میں کافی مدد ملی۔

اور ہم سے خود کو ایک جابر حکمران کی حیثیت سے منوانا چاہتے ہیں۔ ہمارا تعلق صرف خان اور ان کے افسروں سے تھا۔ سرداروں اور عوام کی شکایتوں سے ہمیں براہ راست کوئی تعلق نہیں رہا۔ یہ سب کچھ حکم سرکار ہوا ہے۔

۴۶ حکومت ہند کے حکم سے گزشتہ جنوری میں یہ پالیسی بالکل بدل گئی۔ اب

ہماری حکومت اس بات پر رضامند ہو گئی کہ اگر خان چاہیں تو ان کے اور باغی

سرداروں کے درمیان ثالث کا کام کریں۔ ان کی شکایتیں سنیں، تحقیق کریں اور

ان کا ازالہ کریں۔

۴۷ یہ تجویز دونوں نے مان لی اور مجھے امید ہے کہ سرداروں کی شکایتوں کی تحقیق

کی جائے گی اور ان کو ان کا جائز حق دلانے کی کوشش کی جائے گی۔

۴۸ سب سے پہلے جس واقعہ کی تحقیق ہونی چاہیے وہ سابق جام لیبیدہ کا ہے۔

میں نے اس واقعہ کے بارے میں بہت کچھ سنا ہے۔ میری رائے یہ ہے کہ ان کے

بارے میں سرداروں کے بیانات لئے جائیں اور فیصلے کے لئے حکومت کو

بھیج دیئے جائیں۔

۲۹- میرے خیال میں لسبیلہ میں امن و امان قائم نہیں ہو سکے گا اور نہ ہی بغیر فوجی

طاقت کے خان اپنا قبضہ برقرار رکھ سکتے ہیں۔ موجودہ حالات کا تقاضا ہے کہ لسبیلہ کا ایک منصفانہ حل نکالا جائے تو سیاسی اعتبار سے یہ بہت بہتر ہوگا۔

۵۰- ہمارا خان کے ساتھ معاہدہ اور سرداروں سے عدل و انصاف کا وعدہ

پورے بلوچستان کے سرداروں اور معززین کے لئے ہے۔

۵۱- اگر ہم اس معاہدہ کو فعال بنانا چاہتے ہیں تو مستقبل میں ہمیں صرف اپنا ہی

مفاد نہیں دیکھنا ہوگا بلکہ سارے بلوچستان کے مفاد کو پیش نظر رکھنا ہوگا۔ ہم

لوگوں کو یہ بھی دیکھنا ہوگا کہ آیا ان شرائط پر عمل ہو رہا ہے اور اس کے اثرات

کو سارا ملک محسوس کر رہا ہے۔

۵۲- ہم لوگوں کو خود بھی اس بات کا تجزیہ کرنا چاہیے کہ آیا وہ ذمہ داریاں

جو معاہدے کی رو سے ہم پر عائد ہوتی ہیں انہیں ہم نے پورا کیا یا نہیں؟ اور

اس کے تحت بلوچستان کے سرداروں اور عوام کی ہم نے کیا خدمت کی۔ اس

سے بھی ہم انکار نہیں کر سکتے کہ معاہدے کے مطابق خان کو ہمارے مشورے پر

عمل کرنا چاہیے۔ اس کے باوجود کچھ دنوں سے بلوچستان فسادات اور سنگاموں

کی آماجگاہ بن گیا ہے۔

۵۳- اگر معاہدے کی شرائط پر باقاعدہ عمل کیا جائے اور خان اور سرداروں کے

ساتھ جو وعدے کئے گئے ہیں، انہیں پورا کیا جائے تو اس سے بلوچستان اور سندھ

کی سرحد پر امن و امان کا امکان تو ضرور ہے مگر پنجاب کی سرحد پر جہاں مری

رہتے ہیں پھر بھی حالات سدھرنے کے امکانات کم ہیں۔ مری قبیلہ بہت ہی سرسبز

اور جنگجو قبیلہ ہے۔ پڑوسی قبیلے اہل سے خائف رہتے ہیں۔ اس پورے قبیلے کے

ساتھ جب تک ایک بڑے پیمانے پر اور بہت ہی تفصیلی معاہدہ نہیں ہوگا۔ اس وقت تک پنجاب کی سرحد بلوچستان کے ساتھ محفوظ اور پرسکون نہیں رہ سکتی۔

۵۳۔ مرلوں کا علاقہ مغرب میں درہ بولان کے قریب سے کھیتران اور گبٹی کے علاقوں سے ہوتا ہوا پنجاب میں گرچانی قبیلے تک مشرق میں پھیلا ہوا ہے۔ یہ فاصلہ تقریباً ڈیڑھ سو میل کا ہے۔ جنوب میں ایک پہاڑ سر توف تک ہے اور شمال میں افغانستان کی حدود تک پہنچ جاتا ہے۔

۵۵۔ گزشتہ کئی..... سال سے خان قلات کے افسروں نے کسی دوسرے قبیلے سے مشورہ کئے بغیر مزیرائی قوم کو یہ ذمہ داری سونپی ہے کہ درہ بولان سے گزرنے والے قافلوں کی حفاظت کریں۔ گرد اور کا کر قبیلے اس سے بہت برہم ہوئے۔ مرلوں کے ساتھ ان کی دشمنی پرانی ہے جس کی تفصیل میں جانے کی یہاں ضرورت نہیں۔ مزیرائی مرلوں کی ایک شاخ ہے لہذا جب کبھی بھی انہیں موقع ملتا ہے یہ قافلوں کو لوٹ لیتے ہیں۔

۵۶۔ مرلوں کا قبیلہ بھی اس انتظام سے خوش نہیں ہے۔ اس لئے کہ صرف مزیرائیوں کو یہ کام سپرد کرنا اور باقی قبیلوں کو نظر انداز کر دینا مرلوں کی قوت کو کمزور کر دیتا ہے۔ لہذا مزیرائیوں کو اپنے قبیلے میں واپس لانے کے لئے ان پر کسی دفعہ حملہ بھی ہو چکا ہے۔ ایسے ہی حملے میں مزیرائی سردار کا بیٹا اور ایک دوسرا نامور آدمی مارا جا چکا ہے۔ مختصر یہ کہ درہ بولان کا یہ انتظام شر و فساد کی جڑ نکلا۔ جس سے گرد مری اور کا کر خان سے بدظن ہو گئے ہیں۔

۵۷۔ حالیہ واقعات سے یہ بات صاف طور پر معلوم ہو گئی کہ سیاسی اعتبار سے پنجاب اور قلات کے عوام کس طرح آپس میں منسلک ہیں۔

۵۸۔ مرلوں کا جغرافیائی محل وقوع ایسا ہے کہ قلات اور درہ بولان کو پنجاب

سے ملتا ہے اور ہرنڈ کے قریب خود مرلوں کا علاقہ پنجاب سے ملتا ہے۔
 ۵۹۔ مزاری قبیلہ جو پنجاب کی سرحد پر رہتا ہے۔ اس کی مرلوں اور درہ بولان
 کے گردوں سے رشتہ داریاں ہیں۔

۶۰۔ میری رائے میں برطانوی سرحد کے اس حصے میں نظم و نسق قائم رکھنے کے
 لئے ان قبیلوں میں کوئی تفریق نہیں رکھنی چاہیے۔ حقیقت میں وہ ایک قوم ہیں
 جو ایک ہی علاقے میں رہتے ہیں اور اگر ہماری موجودہ پالیسی نہ ہوتی تو ان میں آزادانہ
 رابطہ قائم رہتا اور اس سے یہ فائدہ ہوتا کہ قندھار پنجاب کی سرحد تک آ جانا۔

۶۱۔ حکومت ہند کے ریزولوشن ۲۲۸ مورخہ ۱۹ اکتوبر ۱۸۷۱ء جہاں تک
 مرلوں کا تعلق ہے۔ ڈپٹی کمشنر ڈیرہ غازی خان پولیٹیکل سپرنٹنڈنٹ جیکب آباد کے
 ماتحت ہے۔

۶۲۔ اسی ریزولوشن کے تحت اس قبیلے (مرلوں) کے سرداروں کو بیس ہزار
 روپے خان کے نام سے پولیٹیکل سپرنٹنڈنٹ ہر سال دیتے ہیں۔

۶۳۔ اس قبیلے اور اس کے سرداروں سے جو میرے ذاتی تعلقات ہیں۔ اس کی بنا
 پر میں یہ کہنے کی جرأت کروں گا کہ یہ نہایت عمدہ موقع ہے کہ اس رقم سے اس پورے
 قبیلے کو مستقل طور سے آباد کر دیا جائے اور اس کے سرداروں کو اپنی طرف ملا لیا جائے
 تاکہ وہ ہمارے مفاد میں کام کریں۔ اس سے پنجاب کو بہت فائدہ پہنچے گا۔ جیسا کہ
 پہلے بیان ہو چکا ہے۔ اس کا سب سے بڑا فائدہ یہ ہو گا کہ پنجاب اور قندھار
 کے درمیان رابطہ قائم کرنے میں بڑی آسانی ہو جائے گی۔

۶۴۔ اگر یہ تجویز ہے جیسا کہ میں نے سنا ہے کہ اس قبیلے کی ایک یا دو شاخوں کو
 بولان جیکب آباد راستے کے تحفظ کے لئے ملازم رکھ لیا جائے تو مجھے یقین ہے کہ
 اس سے بڑے سرداروں میں رشک و حسد اور جلن پیدا ہو جائے گی۔

۶۵۔ اس قبیلے کے لوگ بہت غریب ہیں۔ ان کا ذریعہ معاش لوٹ مار اور چوری ہے۔ انہیں باقاعدہ ملازمت دینے میں خاص احتیاط کی ضرورت ہے اور اس کے فوائد اور نقصان پر اچھی طرح غور کر لینا چاہیے۔

۶۶۔ ہم ان کی لوٹ مار کی عادتوں کو ایک دن میں نہیں چھڑا سکتے مگر رفتہ رفتہ یہ ہو سکتا ہے۔ ان کی زمینیں بہت زرخیز ہیں۔ اگر ان کو کاشتکاری پر لگا دیا جائے تو سارے قبیلے میں خوش حالی آجائے گی۔ لہذا کوشش ایسی ہونی چاہیے جس سے یہ صحیح راستے پر لگ جائیں نہ کہ ایسی کہ جس سے سردار صاحبان خواہ مخواہ ناراض ہو جائیں۔ گڑ بڑ پھیلے اور سارا منصوبہ ناکام ہو جائے۔

۶۷۔ گزشتہ بنگاؤنوں میں جو ان کا کردار رہا ہے اس کی وجہ سے اس قبیلے سے سردست میرے تعلقات منقطع ہو گئے ہیں مگر یہ ایک اچھا موقع پورے مری قبیلے کے معاملات کو طے کرنے کا ہاتھ لگا ہے۔ اس سے فائدہ اٹھانا چاہیے بجائے اس کے کہ قبیلے کی ایک یا دو شاخوں کو کچھ فائدہ پہنچانے کی کوشش کی جائے۔ اس سے ان کی لوٹ مار کی عادت تو نہیں چھوٹے گی۔ یہ عادتیں رفتہ رفتہ اسی وقت چھوٹیں گی جب کہ پورے مری قبیلے کے مفاد کو مد نظر رکھا جائے۔

۶۸۔ میرے خیال سے یہ کام خان قلات کی طرف سے پولیٹیکل سپرنٹنڈنٹ فریڈرک کو کرنا چاہیے۔ اس لئے کہ معاہدے کے مطابق خان قلات نہ صرف درہ بولان کی حفاظت کے ذمہ دار ہیں بلکہ سندھ اور پنجاب کی سرحدوں کا تحفظ بھی ان کی ذمہ داری ہے۔

۶۹۔ میرا ارادہ تھا کہ کانفرنس میں کشنر سندھ سے اس کا ذکر کروں۔ یہ تو معلوم ہی ہے کہ میں سیکرٹری محکمہ خارجہ کے حکم سے اس کانفرنس میں شرکت کے لئے آیا تھا۔ اس میں شرکت کا حکم مجھے تار کے ذریعے ملا تھا۔ یہ تار ایک خط کے

ساتھ میں نے کمشنر سندھ کو ... جیکب آباد میں دیا۔ ان کا جواب یہ تھا کہ انہوں نے اس کے بارے میں حکومت بمبئی کو لکھا ہے۔

۴۰۔ اسی دوران ایک دوسرا تار حکومت ہند کا آیا۔ یہ تار بھی میں نے کمشنر سندھ کو دے دیا۔ اس کے جواب میں انہوں نے ۱۸ جنوری کو ایک خط کے ذریعے قلات کی صورت حال پر ایک رپورٹ مانگی مگر کانفرنس پھر بھی نہیں ہوئی۔

۴۱۔ میں نے رپورٹ لکھنی شروع ہی کی تھی کہ کرنل فیوری کا خط ملا۔ اس سے پتہ چلا کہ سرولیم میری ویدریہ چاہتے ہیں کہ مستقبل میں میں صرف مری اور گٹی قبیلے کے معاملات سے تعلق رکھوں۔ قلات کے اور معاملات سے مجھے کوئی سروکار نہیں رکھنا چاہیے۔

۴۲۔ لہذا ہم نے رپورٹ لکھنے اور اس کے بھیجنے میں جلدی نہیں کی۔ خصوصاً جب کہ کرنل فیوری نے ۲۴ جنوری کو یہ حکم صادر کیا کہ ... سوائے مری اور گٹیوں کے معاملے کے کسی اور واقعہ سے کوئی تعلق نہیں رکھنا چاہیے۔ کانفرنس بھی ملتوی رہی۔ اب جب تک یہ نہ معلوم ہو جائے کہ میرے جیکب آباد آنے کا مقصد کیا ہے اور ہمارے فرائض کیا ہیں۔ اس وقت تک میں کچھ نہیں کر سکتا تھا۔ اس لئے ایک تفصیلی رپورٹ لکھنے کے لئے معاملات کا ہر پہلو سے جائزہ لینا ضروری ہے۔

۴۳۔ میں نے جب اس معاملے کو کہ میرے فرائض کی حدود کیا ہیں۔ حکومت ہند سے رجوع کرنے کو کہا تو کرنل فیوری اور مجھ میں پورا اتفاق تھا۔ اب کمشنر سندھ نے اس بارے میں حکومت بمبئی کو لکھا ہے۔

۴۴۔ سیکرٹری محکمہ خارجہ کا گزشتہ اتوار کی شام کو ایک تار ملا۔ جس میں قلات کی موجودہ صورت حال پر میری رائے مانگی گئی ہے۔ یہ رپورٹ اس حکم کی تعمیل ہے اور کمشنر سندھ کے ۱۸ جنوری ۱۸۷۲ء کے خط کا جواب بھی۔

تاریخ میں مجھے تین دن میں رپورٹ بھیجنے کو کہا گیا تھا۔ آج تیسرا دن ہے وقت
ہیں ملا کہ اس کی ایک نقل رکھ لی جائے۔ لہذا کمشنر سندھ سے گزارش ہے کہ اس
کی ایک کاپی ریکارڈ کے لئے مجھے دی جائے۔

ضمیمہ

- معاملات قلات پر کیپٹن سنڈمین کی رپورٹ
مورخہ ۳ مارچ، بنام کمشنر سندھ، حسب حکم بذریعہ تار
مورخہ ۳ مارچ ۱۸۷۲، از سیکرٹری محکمہ خارجہ
- ۱- کیپٹن سنڈمین کا خط نمبر ۲۲۹ مورخہ ۱۰ اپریل ۱۸۷۲، بنام سیکرٹری حکومت پنجاب
 - ۲- پولیٹیکل سپرنٹنڈنٹ کرنل فیروی کی ڈائری ۲۸ فروری تا ۲۰ مارچ۔ وہ تاریخ جس دن
وہ انگلستان چلے گئے۔
 - ۳- ڈیرہ غازی خان اور اپر سندھ کی سرحدوں پر رہنے والے قبیلوں کی جائے رہائش
کا نقشہ۔
 - ۴- ڈیرہ غازی خان اور قندھار کے درمیان قافلوں کے پرانے راستوں کی تفصیل۔
 - ۵- ترجمہ اس عرضی کا جو مولانا محمد ربیانی نے ۱۰ مارچ ۱۸۷۲ کو کمشنر سندھ کو بھیجی اور
اس عرضی کی ایک نقل۔
 - ۶- اور مندرجہ ذیل سرداروں کی عرضیوں کے تراجم
سردار دوست محمد خان ولد سردار جہانگیر خان لہڑی مرحوم
سردار اللہ دینا گورد، سید خان محمد شہنی، جندہ خان
سربت رشید خان ولد، ثم خان اور ان کے ساتھ دوسرے اٹھ سردار
شہدی خان بنگلزی۔

کرنل فیروزی کی ڈائری

از ۲۸ فروری تا ۲۰ مارچ ۱۸۷۲ء

۲۸ فروری - میجر ہیرسن نے کمشنر کو خط نمبر ۴۹۶ میں یہ اطلاع دی ہے کہ سر اوران کے چند سرداروں کو مصالحت کے لئے بلایا گیا ہے مگر اس قسم کا دعوت نامہ نہ تو سردار نور الدین کو اور نہ ہی علی خان جاموٹ کو بھیجا گیا۔ کمشنر نے جواب نمبر ۹۰ میں یہ خواہش ظاہر کی کہ ایسا نہیں ہونا چاہیے تھا۔ اس خط کی ایک نقل ہزہائی نس کو بھیج دی گئی اور ان سے استدعا کی گئی کہ اگر ان سرداروں کو نہیں بلایا گیا ہے تو اب بلایا جائے۔ اور میجر ہیرسن کو چاہیے کہ شاہ غازی کو دعوت نامہ بھیجنے کے لئے کہیں۔

میجر ہیرسن نے یہ جواب دیا کہ وہ ہمارے ۲۲ جنوری کے خط کی نقل جھالاوان کے سردار کو بھیجنے ہی والا تھا کہ اس نے یہ سمجھا کہ ایسا کرنا کمشنر کے خط نمبر ۹ کے خلاف ہوگا۔

شاہ غازی مندرجہ ذیل لوگوں کے ساتھ آج جبکہ آباد پہنچے۔

یکم مارچ

شو تھر خان، کماندار فوج

پانچ دیسی افسران

ایک بلوچ سردار گسو، ایک دس سال کا لڑکا

ایک سردار رند بلوچ کا لڑکا عمر سات سال

ایک بلوچ ہڈین۔ مغیرا

۹۰ بلوچ لیویز

۲۰ تشر سوار

۲۰۹ گھوڑ سوار

۷۶ پیدل فوج

۲۹۷ روپے چار آنے

خان کے آدمیوں کے ساتھ کوئی بھی بروہی سردار نہیں تھا۔

۲ مارچ

سردار نور الدین کو دعوت نہ دینے کے بارے میں پھر کمشنر کو لکھا۔
 کمشنر نے جواب نمبر ۲۰۸ میں یہ لکھا کہ جھالاوان کے سرداروں کو یہاں آنے
 کی اسی طرح اجازت ہے جس طرح کے سرداروں کے سرداروں کو۔ اور نور الدین
 کو یہ کہہ دیں کہ تصفیہ کے فیصلہ کو قبول کرنے کے بعد اگر کوئی گڑبڑ ہوئی
 تو وہ اس کا ذمہ دار ہوگا۔ کمشنر کے ساتھ شاہ غازی سے ملا میجر ہیرسن
 کو احکامات جاری کر دیئے۔

۲ مارچ

سردار اپنے ساتھیوں کے ساتھ آج یہاں پہنچے۔

-۱- سردار مولا محمد ریسانی اور اس کے دو بیٹے اور دوسرے رشتہ دار۔

-۲- سردار شادی خان بنگلزی

-۳- سردار جندہ خان شاہوانی (سردار عبدالقادر کی جگہ)

-۴- سردار سید محمد خان اور اس کے بیٹے

-۵- سردار اللہ دینا گرد اور اس کے پانچ بیٹے

-۶- سردار دوست محمد لہری ولد جہانگیر خان لہری اور سمندر خان جو ۱۱ سال

کا ایک نوجوان ہے۔

اور ان کے علاوہ تقریباً آٹھ سو دوسرے لوگ۔ دو سو پچاس روپے

روزانہ ان سب کے کھانے کا خرچ مقرر کیا گیا۔ سرداروں کو کمشنر کے پاس سلام کے لئے لے گیا۔

۷ مارچ کی دوپہر کو میں نے کمشنر سندھ کے دربار میں شرکت کی۔ یہ دربار سرداروں

کی شہادت سننے کے لئے لگایا گیا تھا۔ مندرجہ ذیل حضرات نے شرکت کی۔

سرولیم میری ویدر، کمشنر سندھ
 کرنل فیری پولیٹیکل سپرنٹنڈنٹ اپر سندھ فرنٹیئر
 میجر سیرین پولیٹیکل ایجنٹ، قلات
 مسٹر وائل، اسسٹنٹ کمشنر

شاہ غازی دلی محمد معہ فوج کے کمانداروں کے ساتھ
 دربار کی کاروائی سرولیم میری ویدر کی ایک تقریر سے شروع ہوئی۔ جس کے
 مخاطب سردار صاحبان تھے۔

سب سے پہلے سردار مولا محمد ریسانی کو بلایا گیا اور ان سے کہا گیا کہ وہ اپنے موروثی
 حقوق اور جائیداد جو وہ سمجھتے ہیں کہ ضبط ہو گئی ہے کے بارے میں بتائیں۔
 انہوں نے کہا:-

میرے حقوق یہ ہیں۔

۱- زمین اور پانی کے وہ پرانے اور نئے حقوق جو سند کے مطابق ۱۸۶۵ء
 سے موجودہ خان کے دوبارہ تخت نشین ہونے کے بعد سے چلے
 آرہے ہیں۔

۲- سالانہ وظیفہ ایک ہزار روپے بحیثیت بہراوان کے سردار کے۔
 ۳- ریاست کے کسی کام پر اگر تعینات کیا جاوے تو میں مندرجہ ذیل چیزوں
 کا مستحق ہوں گا۔ ایک روپیہ روز، چار سیر چاول، ایک سیر گہیوں، ایک
 سیر گھی، چناب میں خسار۔ یہ میرا ذاتی بھتہ تھا، بیٹے بھائیوں وغیرہ کے
 لئے علیحدہ۔

۴- عزت بحیثیت بہراوان کے سردار کے امن و جنگ میں خان کا مشیر ہوتا
 اس کے علاوہ خلعت بھی ملتا تھا۔

۵۔ درہ بولان کے شہر ڈھاڈر سے جو خراج وصول ہوتا ہے اس میں ہمارا

حصہ۔

۶۔ بحیثیت سردار سرداران کے سالانہ دس "خروار" گھیوں ڈھاڈر میں ملتا تھا۔

کرنل فیری نے دوران گفتگو یہ کہا کہ یہ سردار نے اپنے ذاتی حقوق کا ذکر کیا ہے اپنے قبیلے کے حقوق کا انہوں نے کوئی ذکر نہیں کیا ہے۔ اس کو بھی تحریر میں لانے کی ضرورت ہے اس نے کہا کہ اگر قبیلوں کے حقوق کا ذکر چھڑ جائے تو اس میں بہت دقت لگے گا۔ مگر مجھے ان وجوہات کو تحریر میں لانے پر کوئی عذر نہیں ہے۔ جس کی وجہ سے سردار صاحبان نے خان کے خلاف بغاوت کی۔ دوسرا یہ کہ ان کی شہادت اور سند کی بنا پر یہ جاننا چاہوں گا کہ جن حقوق کا انہوں نے ذکر کیا ہے اس کی حقیقت کیا ہے۔

دوسرے سرداروں کی طرح سردار نور الدین مینگل کو کیوں نہیں اس کا نفرس میں دعوت دی گئی۔

مولا محمد نے بتایا کہ انہوں نے محمد خان کے پاس کرنل فیری کے خط کی نقل و سواروں کو دے کر بھیجا۔ مگر علاقے میں بد امنی کی وجہ دیکھ کر دونوں سوار نال سے واپس آگے بکشنز نے کہا کہ اس موقع پر وہ سب سرداروں کے بیانات لیں گے۔ اور ان کے حقوق تحریر میں لائیں گے اور بعد میں دیکھیں گے کہ ان کا دعویٰ کہاں تک صحیح ہے بکشنز نے یہ بھی کہا کہ سردار نور الدین مینگل کو وہ خود دعوت نامہ بھیجیں گے۔

سردار شادی خان مینگلزی کے بیانات۔

انہوں نے اپنے حقوق کے بارے میں یہ کہا کہ۔

۱۔ سند کے مطابق زمین اور پانی کے حقوق۔

۲۔ پانچ سو روپے سالانہ وظیفہ

۳۔ روزانہ گزارے کے لئے آٹھ آنے روز، دو سیر چاول، آدھ سیر گھنی، چار خسار

گئیوں اور چار جو کے۔ یہ سب اس وقت واجب الادا ہیں۔ جب کسی سرکاری کام پر تعینات کیا جاؤں۔

۴۔ عزت۔ خلعت کا ملنا

۵۔ چار خیمہ گہیوں کچھی میں اور چار سی خراسان میں۔

۶۔ دو گھوڑیاں جو خان ہی کے اصطبل میں رہیں گی۔

۷۔ پانی مارہ "بٹ" ڈھانچہ میں اور کچھی کے علاقے بٹر میں زمینیں

۸۔ پانی کے آٹھ "بٹ" نو شہرہ میں

بنگلزنی قبیلوں کا کوئی ذکر نہیں آیا۔

شاہوانی قبیلے کی طرف سے جنہ و خان آئے۔ یہ مبارک خان شاہوانی کے بیٹے کے اتالیق ہیں۔ وہ لڑکا بھی سرداروں کے ساتھ آیا ہوا ہے۔ مبارک خان گزشتہ اکتوبر میں مستونگ کی لڑائی میں مارا گیا۔ شاہ غازی نے جنہ خان پر اعتراض کیا اور کہا کہ شاہوانی قبیلہ کا اصلی سردار عبدالقادر ہے اور یہ خان کا بہی خواہ ہے۔

مولا محمد نے جواباً یہ کہا کہ عبدالقادر ایک ضعیف العقل انسان ہے اور قبیلے نے مبارک خان کو سردار چن لیا ہے۔ مگر خان اسے سردار نہیں مانتے اور قبیلے میں بے چینی کی یہ ایک بہت بڑی وجہ ہے۔ شاہ غازی نے اس کے جواب میں جو کچھ کہا وہ میری سمجھ میں نہیں آیا۔ کشتز نے جنہ خان کو اپنے حقوق بیان کرنے کی اجازت دے دی۔

انہوں نے اپنے حقوق کے بارے میں یہ کہا۔

۱۔ سند کے مطابق زمینیں ملنی چاہئیں۔

۲۔ دو سال قبل باغ سوپار کے نائب تھے ان کی بڑی بے عزتی کی اور یہ نائب شاہ

غازی کا رشتہ دار ہے۔

۳۔ گزشتہ ستمبر میں جب خان مستونگ آئے تھے تو انہوں نے ہمارا گھوڑا لے لیا

یہ گھوڑا ہمارا تھا۔ یہی وجہ ہے کہ میں خان کے خلاف ہو گیا۔

۴۔ سنجر میں ہنگامے سے کچھ قبل جب خان مستونگ میں تھے تو انہوں نے مبارک خان کی مستونگ کی جائیداد ضبط کر لی تھی۔

اس کے بعد سردار سید خان محمد زنی بلائے گئے تو انہوں نے کہا۔

خان کی بڑی خدمت کی ہے اور گزشتہ تین سال تک ان کا میرے ساتھ

بہت اچھا برتاؤ رہا۔

مگر جب خان ستمبر میں مستونگ آئے تو انہوں نے شاہ غازی سے شکایت کی کہ ان کا لوسن کا کھیت کسی نے کاٹ لیا ہے۔

شاہ غازی نے بعد میں بتایا کہ جب انہوں نے خان کو بتایا تو وہ خاموش رہے۔

اس آخری نکتے سے شاہ غازی نے انکار کیا اور اب سے بہت غصہ آیا اور بحث

مباحثہ چھڑ گیا۔

اس سردار نے پھر کہا کہ سند کے مطابق مجھے پسر میں زمین ملنی چاہیے۔ اس کے

علاوہ بارہ "بٹ" پانی زندالی دیہہ ڈھاڈر میں اور سالانہ پانچ سو روپے۔

ذاتی طور پر روزانہ جب کسی ڈیوٹی پر ہوں تو اکٹھے آتے روز، دو سیر چاول، ادھ

سیر گھی، چار خسار گھیوں اور چار بی جو۔ اس کے علاوہ خلعت اور چار خوردار جو کچھی ہیں۔

اس نے یہ بھی کہا کہ ابھی حال ہی میں خان نے لال خان محمد شہی سے ایک ہزار روپے

لئے اور اللہ دینا محمد شہی سے چار سو روپے نقد اور وہ زمینیں جو اسے سند کے ذریعہ ملی

تھیں وہ ضبط کر لی گئیں۔ اور مستونگ میں ہماری کاریز تھی وہ خان نے لے لی۔ اور محمد

قاسم محمد شہی سے اس کا پانی کا حصہ اور مستونگ کا باغ بھی لے لیا۔

پھر سردار اللہ دینا کو دئے انہوں نے یہ دعویٰ کیا کہ:-

۱۔ سند کے مطابق زمین اور پانی کا حق۔

- ۲- ڈھاڈر میں بارہ "بٹ" پانی
- ۳- سند کے مطابق درہ بولان سے جو راہداری کی آمدنی ہوتی ہے۔ اس میں ان کا حصہ۔
- ۴- ڈھاڈر اور قہسور کے بیچ میں نوشہرہ گاؤں میں ان کا حق جہاں انہوں نے پانی خریدا ہے۔
- ۵- سالانہ پانچ سو روپے
- ۶- ذاتی روزینہ جب کسی ڈیوٹی پر ہوں تو آٹھ آنے روز، دو سیر چاول، آدھ سیر گھنی اور گھیوں۔
- ۷- کچھی اور خراسان میں سالانہ چار خسار گھیوں اور چار جو کے۔ اور چار نور وار چنا سردار دوست محمد عمر ۱۴ سال ولد سردار جہانگیر لہری جو اکتوبر میں مستونگ میں مارا گیا۔ اس کی طرف سے اس کے چچا سمندر خان نے اس کے یہ حقوق بتائے۔
- ۱- مواضع شہداد، دیہ اور پلاکنڈہ میں پیداوار میں نصف حصہ۔ اور قبیلہ کا وہ حصہ جو اس کے باپ کو ملتا تھا اور اس گاؤں میں بیگاری نہیں لی جاتی تھی۔ بیگاری یعنی بغیر معاوضے کے مزدوری۔
- ۲- قلات کے قریب اسماعیل خان میں حسن خان نے اسے العام دیا تھا جو خان نے چھین لیا۔ اس نے یہ بھی کہا کہ سب کی زمین پر بھی اس کا حق ہے۔
- ۳- سند کے مطابق ڈھاڈر میں بارہ "بٹ" پانی اور سالانہ پانچ سو روپے وظیفہ۔
- ۴- روزانہ گزارے کے لئے آٹھ آنے روز، دو سیر چاول، آدھ سیر گھنی، چار خسار گھیوں اور چار ہی جو۔
- لہری قبیلے کی کیا شکایتیں ہیں۔ اس کا کوئی ذکر نہیں ہوا۔ سب سے سندیں مانگی گئیں۔

سراوان کے سرداروں کا بیان یہاں ختم ہوا۔

اس کے بعد فتح خان مینگل شرزئی نے بیان دیا۔ اس نے کہا کہ۔

چار سال قبل خان نے کانک میں اس کی زمین ضبط کر لی۔ اور کاہی دیہہ اور
میں پانی کے حقوق لے لئے گئے اور قلات میں اس کی مال گزار زمین بھی ضبط کر لی گئی۔ اور
نورالدین کے ساتھ جو اس کی زمین چھتر اور پولاجی میں تھی وہ بھی لے لی۔

اس کے بعد ایک بلوچ نبی بخش کو یاہ قبیلہ کا اپنے قبیلے کے دو آدمیوں ہزار خان اور
حیات خان جنہیں خان نے چار سو روپے ڈھانڈر میں جرمانہ کیا تھا کی طرف سے بولنے آیا اس
نے کہا کہ یہ دونوں باغی اس لئے ہوئے کہ انہیں خان نے جرمانہ کیا تھا۔

ان کی شکایت نہیں سنی گئی لیکن پولیسکل سپرنٹنڈنٹ نے کہا کہ شاید یہ انعام ہو۔
جو ان لوگوں کو نہ مل سکا۔

کمشنر نے کانفرنس کی رویداد ختم کر دی اور کہا کہ کل وہ سردار مولا محمد اور
شاہ غازی سے ملیں گے۔ تاکہ مولا محمد کی شکایت کی تحقیق کی جائے۔ شاہ غازی نے معذرت
چاہی۔ لہذا طے پایا کہ ۸ مارچ کو دوپہر کے وقت سردار مولا محمد اور پولیسکل سپرنٹنڈنٹ پھر
کانفرنس میں آئیں۔ میں اپنے کیمپ واپس آ گیا۔ چار بجے شام کو میں نے سب کو بلایا اور
کہا کہ وہ تمام شہادتیں اچھی طرح سے تیار کر کے رکھیں۔

میں یہ بتانا چاہتا ہوں کہ سردار صاحبان اپنے بیانات صاف طور پر دیتے ہیں
اور لگی پٹی بات نہیں کرتے۔ سردار محمد نے کمشنر کے خطبے کے جواب میں دربار میں یہ کہا کہ
حکومت برطانیہ کا ان کے متعلق جو فیصلہ ہوگا۔ وہ اسے بخوشی قبول کر لیں گے۔

۸ تاریخ ماہ ہذا کو میں نے تحقیقات میں پھر شرکت کی۔ اس میں سردار تاج محمد کی صاحبزادی
کی خان سے شادی کا ذکر اور اس کے تاج بار بار بیان کئے گئے۔ اس سلسلہ میں اس تقریب کے
دو لاکھ اسی سو جنرل جیکب نے مسٹر فریئر کو بتائے تھے۔ وہ بتانا چاہتا ہوں۔

نمبر ۱۲۶ مورخہ ۱۶ مارچ ۱۸۵۸

از میجر جنرل جیکب

بنام ایچ۔ بی۔ ای۔ فریئر کمشنر سندھ

میجر گرین نے خبر دی ہے کہ ہزہائی بس خان قلات کی شادی جھالاوان کے سردار تاج محمد کی صاحبزادی سے ہو گئی اور ایسے موقعوں پر جو رسم و رواج ہیں ان کا پورا پورا خیال رکھا گیا۔

۲۔ گداوہ میں ایک بہت بڑا دربار ۱۳ ماہ ہذا کو لگا۔ بلوچستان کے تمام سردار معہ مولا محمد (جو کچھ دن پہلے کھنچا کھنچا رہتا تھا) اور تاج محمد کے موجود تھے۔

۳۔ سبھی نے ہزہائی بس خان قلات سے اپنی ماتحتی اور وفاداری کا اعلان کیا

اور بلوچستان کے دو بڑے اور جید جھالاوان اور سراوان کے سرداروں نے جاگیرداری نظام کے نمائندے کی حیثیت سے یہ گزارش کی کہ ہم لوگوں نے اپنی وفاداری

کے بارے میں جو کچھ کہا ہے۔ اسے دستاویزی شکل دی جائے لہذا ان کی وفاداری

کی صلحت برداری تحریر میں لائی گئی جس کی ایک نقل رقعہ ہذا کے ساتھ بھیج رہا ہوں

۴۔ ۲ تاریخ ماہ ہذا کی شام کو میجر گرین نے مجھے اس دستاویز کی ایک نقل بھیجی

اور ساتھ ساتھ یہ بھی لکھا کہ میں اس کو کوئی خاص اہمیت نہیں دیتا۔ اس لئے

کہ یہ سرداروں کا ایک وقتی جذبہ تھا مگر کچھ باخبر لوگ جن کا اس معاملے سے کوئی

تعلق نہیں ہے وہ یہ کہتے ہیں کہ یہ ایک بہت اہم دستاویز ہے۔ یہ لوگ جنہوں نے

شاہی دربار میں انگریز افسر کے سامنے برسرعام اپنی وفاداری کا اعلان کیا ہے وہ

کبھی زبان سے نہیں پھریں گے۔ جان کی بازی لگا دیں گے مگر منحرف نہیں ہوں گے

۵۔ یہ تو وقت ہی بتائے گا کہ یہ کہاں تک صحیح ہے۔ خان کے سردار آپس میں مل بیٹھے ہیں

اور ان میں بھائی چارہ قائم ہو گیا ہے۔ خان نے سب کی منظوری سے بلوچستان

کے دوسرے بڑے گھرانے میں شادی کر لی ہے۔ گنگا رام غدار سے ان کی جان چھوٹ گئی ہے۔ اچھے اور پر خلوص لوگ ان کے ساتھ ہو گئے ہیں۔ اور کوشش یہ کی جا رہی ہے کہ ان کی مالی حالت بہتر ہو جائے۔ اب اپنے اقتدار کو قائم رکھنے کے لئے ہر مائیس کو منصفانہ اور حق کارائسہ اختیار کرنا چاہیے۔ اور ساتھ ہی ساتھ ہمت اور جوانمردانہ رویہ بھی چاہیے۔ تب جا کر ہر موڑ پر حکومت کی باگ ڈوران کے ہاتھ میں رہے گی۔

مگر نہ ہی مجھے اور نہ میجر گرین کو یہ توقع ہے کہ خان اس قسم کی پالیسی اختیار کریں گے۔ اس جوان نے آج تک کبھی بلند حوصلگی، شرافت یا سخاوت اور جوانمردی کا اظہار نہیں کیا۔ اس کی فطرت میں ذلالت ہے۔

اختیارات کے راستے میں جتنے روٹے تھے ہٹا دیئے گئے۔ اچھے اور وفادار وزراء مقرر کر دیئے گئے۔ مالی حالت بہتر ہو گئی ہے۔ بڑے بڑے سرداروں میں ملاپ ہو گیا ہے اور وہ وفاداری کا اعلان کر چکے ہیں۔ اور شادی کے ذریعے معزز خاندانوں سے خان کی رشتہ داریاں قائم ہو گئی ہیں تو اب میجر گرین کی خواہش ہے کہ خان اب ایک شہزادے کی طرح باوقار طریقے سے حکومت کریں مگر یہ خواہش ان کی پوری ہوتی نظر نہیں آتی۔ اس لئے کہ خان بالکل بے حس اور بے حرکت ہیں اور ہاتھ پاؤں مارنے کے اہل نظر نہیں آتے لہذا ان کے جاگیردار سردار یہ کیفیت دیکھ کر ان سے نفرت کرنے لگے ہیں اور ہر معاملے میں میجر گرین سے مدد کی امید رکھتے ہیں۔

اس میں کوئی شک نہیں کہ خان کا برتاؤ اپنے سرداروں کے ساتھ اچھا نہیں ہے۔ میجر گرین سے تخلیہ میں وہ یہ کہتے ہیں کہ یہ سب لچے بد معاش ہیں۔ مگر وہ جو کچھ بھی ہوں خان ان کے بغیر حکومت بھی نہیں کر سکتے۔ حقیقت یہ ہے کہ یہ لوگ جفاکش، بہادر، فعال اور جوانمرد اور خوددار ہیں۔ ان پر حکومت

بھی ایسے ہی لوگ کر سکتے ہیں۔ نہ کہ ایک کمزور، چھوٹا اور بیوقوف لڑکا۔
 - ۹ جب میجر گرین سرداروں کو خان کے سامنے ان کی بے وفائی پر تنبیہ کرتے
 ہیں تو وہ خوب سمجھتے ہیں کہ یہ انگریز آفیسر خان کے بارے میں کیا سوچتا ہوگا جو
 کرسی پر گم سم بیوقوفوں کی طرح بیٹھا ہوا ہے۔

- ۱۰ سردار صاحبان جب کبھی ان کی طرف دوستی کا ہاتھ بڑھاتے ہیں تو
 بجائے اس کے کہ ان کے ساتھ اخلاق سے پیش آیا جائے۔ خان انہیں جھڑک
 دیتے ہیں اور جا اور بیجا مخالفت پر اتر آتے ہیں۔ ان کے اس رویے سے میجر گرین
 کا کام بہت مشکل ہو گیا ہے۔

- ۱۱ اس وقت ان معززین سے مخالفت یا بغاوت کا کوئی خطرہ نہیں ہے جیسا
 کہ خان کے ذرا کہتے ہیں کہ گویا میجر گرین نے ان کے منہ میں لگام لگا دی ہے جس طرف
 وہ چاہیں انہیں موڑ دیں۔

- ۱۲ ہم لوگ یہ کوشش کر رہے ہیں کہ یہ کام خان خود کریں۔ یہ سردار اگرچہ
 دہشتی، آزاد منش اور غیور ہیں پھر بھی اپنے جاسکتے ہیں ایک ذرا ہوشمندی اور
 ہمدردانہ رویہ کی ضرورت ہے۔ میجر گرین مثال کے طور پر ایک واقعہ کا ذکر کرتے ہیں
 کہ ۱۳ ماہ ہذا کے دربار میں انہوں نے سردار مولا محمد کو بہت ڈانٹا اور یہ مولا محمد بہت
 ہی بدتمیز مگر بہادر سردار ہے۔ دربار کے بعد جب میجر گرین جانے لگے تو وہ آیا
 اور ان سے ہاتھ ملایا۔ اور اپنے قصور کا اعتراف کیا۔ یہ لوگ خود بہادر اور غیور ہیں
 وہ حکمران بھی اپنے ہی جیسا چاہتے ہیں۔

- ۱۳ گنگارام جو پہلے وزیر تھا اس کے بارے میں میجر گرین لکھتے ہیں۔
 محمد خان کل خان کا سالانہ وظیفہ لانے جائے گا۔ گنگارام اس کے ساتھ
 جائے گا۔ اس بد معاش نے ان چند دنوں میں جو میں نے ٹھہرنے کی اجازت دی

تھی بہت نقصان پہنچایا۔ پہلے اس کے نکالے جانے کا کچھ افسوس بھی تھا مگر اب بالکل نہیں ہے۔ یہ ہماری کمزوری تھی کہ اس پر مجھے رحم آگیا اور اسے ایک ہفتہ ٹھہرنے کی اجازت دے دی۔

۱۳۔ گامن خان کی غیر حاضری میں مرلیوں نے پھر لوٹ مار شروع کر دی۔ اب گامن خان اپنے قبیلے میں واپس چلا گیا۔

۱۵۔ حکومت قندھار کے تین افسر مالیہ وصول کرنے گزادہ آئے۔

۱۶۔ یہ پارٹی جو قندھار سے آئی ہے بہت چھوٹی ہے۔ ان کے افسر کو شک ہے کہ یہ چھوٹی سی پارٹی شاید کرسی قبیلے سے مالیہ وصول نہ کر سکے۔ لہذا اس لیے

خان قلات سے مدد مانگی ہے مگر میں نے یہ رائے دی کہ اس معاملے میں حکومت قلات کو مداخلت نہیں کرنا چاہیے۔ لہذا ان کی کوئی مدد نہیں کی گئی۔ یہ سن کر قندھار کے افسران بہت بالوس ہوئے۔

حکومت بمبئی کا خط ۲۷۸۰ مورخہ ۱۰ مئی ۱۸۵۸ء

پولیسٹیکل سیرنٹنڈنٹ اوپر کی کارروائیوں کی تصدیق کرتے ہیں۔

اس خط میں جنرل جکیب صاف صاف کہتے ہیں کہ خان بغیر سرداروں کے تعاون کے حکومت نہیں کر سکتے۔ ایک ہینے کے بعد انہوں نے خان کو ایک خط لکھا کہ یہ سردار صاحبان آپ کے ملک کی اصلی قوت ہیں۔

ریاست قلات میں حکومت کی نوعیت ہمیشہ یہی رہی ہے اور جب ہم لوگوں سے پہلا رابطہ قائم ہوا تو اس وقت بھی یہی صورت حال تھی۔ جنرل جکیب نے اپنی تحریروں میں ہر جگہ یہی لکھا ہے۔

۸ مارچ کی کارروائی

حاضرین میں وہی افسران تھے جو پہلے روز تھے

شاہ غازی موجود نہیں تھے اور سوائے مولا محمد کے کوئی سردار بھی نہیں تھا۔ مولا محمد کے ساتھ اس کے ایک یا دو ساتھی تھے۔ جب مولا محمد کی شکایت پر غرور و خوض اور جرح شروع ہوئی تو یار محمد ولد اللہ دینا گرد اور دو دوسرے بااثر حضرات بھی تشریف لائے۔ مگر کمشنر نے انہیں شرکت کی اجازت نہیں دی۔ مولا محمد کی کل کی شکایات کے بارے میں کمشنر نے کہا کہ وہ نصیر خان کے دور میں کیوں جانا چاہتے ہیں۔ اس پرانے دور میں لوٹنے میں بڑی دشواریاں ہیں۔ اس وقت یکے بعد دیگرے دو نصیر خان گزرے ہیں تو بعد کے نصیر خان کے دور کو بنیاد کیوں نہ بنایا جائے۔ خصوصاً جب کہ بعد کے نصیر خان موجودہ حکمران سے بالکل پہلے گزرے ہیں یعنی موجودہ خان نصیر خان کے فوراً بعد خان ہوئے ہیں اور نصیر خان کے زمانے میں بھی تو آپ کے حقوق ہوں گے۔ سردار نے یہ جواب دیا کہ اس وقت وہ چھوٹے تھے۔ اور ان کے حقوق ان کے سرپرست محمد خان شاہوانی نے حاصل کئے تھے اور ہماری سندیں پرانے نصیر خان کے زمانے سے چلی آرہی ہیں پولیٹیکل پرنٹنگ ٹنٹ نے یہ رائے ظاہر کی کہ سردار کو ان سرداروں کی طرف سے بولنے کا حق نہیں ہے جو یہاں پر موجود نہیں ہیں۔ بہر حال سردار مولا محمد اس بات پر راضی ہو گئے۔ عام طور سے ۱۸۲۱ء میں جب بعد کے نصیر خان تخت پر بیٹھے تو اس وقت کو ہمارے حقوق کی جانچ پڑتال کے لئے بنیاد بنایا جاسکتا ہے۔

تب کمشنر نے ان سے مندرجہ ذیل سوالات کئے۔

سوال ۱۔ جب چھوٹے نصیر خان تخت پر بیٹھے تو آپ کے جو حقوق تھے۔ آپ

ان سے مطمئن تھے۔ اب اگر آپ کو وہی حقوق مل جائیں تو کیا یہ کافی

نہیں ہونگے؟

جواب۔ جو سند میرے پاس ہے اگر اس کے مطابق میرے حقوق مل جائیں تو پھر

مجھے کوئی شکایت نہیں ہوگی مگر ان سے دستبردار نہیں ہوں گا جو مجھے سند کے ذریعے
موجودہ حکمران خداداد خان سے بھی اس کے بعد ملے ہیں۔

میں یہ بتانا چاہتا ہوں کہ یہاں اشارہ رابرداری کے حصے کی طرف ہے۔

موجودہ معاہدہ (ٹریٹی) جو حکومت برطانیہ سے ہوا تو خان نے رابرداری سے
حصہ دینا بند کر دیا اور اس نقصان کی تلافی خان نے اس پچاس ہزار روپے
سے جو حکومت برطانیہ خان کو بطور عطیہ سالانہ دیتی ہے

نہیں کی اسی طرح اور دوسری سالانہ آمدن جو سرداروں کو خان سے حاصل ہوتی
تھی اس معاہدے کی وجہ سے بند ہو گئی۔ اس مسئلے پر بعد میں غور کیا جائے گا۔
موجودہ خان نے سردار کو جو نسی جاگیریں دیں۔ وہ اس لئے دیں کہ اول تو ان
کو تخت پر بٹھانے کے صلے میں اور دوسرا بہت سی ایسی زمینوں کے بدلے
میں دیں جو بالکل بنجر تھیں۔ اب چھوٹے نصیر خان کے شروع شروع کے دور کو
مد نظر رکھتے ہوئے سوال کیا گیا۔

سوال۔ آپ کے پاس ان حقوق میں سے ابھی کیا ہیں؟

جواب۔ کچھ بھی نہیں ہے۔ گزشتہ سات سال سے خان سب کچھ لے لیتے ہیں۔

۱۸۶۸ء میں گہیوں کی ایک فصل مجھے خراسان میں ملتی تھی۔ اب ان زمینوں میں
سے ریستانی قبیلے کے پاس کچھ بھی نہیں ہے۔

سوال۔ آپ سے یہ زمینیں کیوں لے لی گئیں اور خان نے اپنے پاس کیوں رکھ لیں؟

جواب۔ چونکہ میں نے خان سے یہ کہا کہ مجھے سہراوان کا سردار مانا جائے اور میرے

ساتھ وہی برتاؤ کیا جائے جو ہمارے آباؤ اجداد کے ساتھ کیا جاتا تھا! درہمارے
مشوروں پر بھی آپ غور کریں۔ پہلے پہل اس بات پر اختلاف پیدا ہوا کہ خان کی

تاج محمد کی لڑکی سے منگنی کے باوجود وہ تاج محمد کی بہن سے شادی کرنا چاہنے لگا۔
 خان نے اس معاملے میں میرا منشورہ نہیں مانا اور بہت برسوں ہوئے اور کہا کہ میرا
 جو جی چاہے گا کروں گا۔ یہی وجہ تھی کہ شیردل نے خان پر حملہ کیا اور انہیں زخمی کر
 دیا۔ یہ واقعہ مارچ ۱۸۶۳ء کا ہے۔ ان کو دوبارہ تخت پر بٹھانے کے بعد سے
 ہمدی اور شاہ غازی میں ان بن ہو گئی۔ خان کے ساتھ دو سال تک ہمارے تعلقات
 بہت اچھے رہے اور یہ وہ زمانہ تھا کہ جب خان زخمی ہوئے اور تاج محمد قید میں
 تھے۔ اس کے بعد جھکڑے شروع ہو گئے اور بعد ازاں ۱۸۶۵ء میں تاج محمد
 کو بھاگ میں گرفتار کیا۔ اس کے بعد میں قندھار بھاگ گیا۔ اور خان نے ہماری ذاتی
 ملکیت جو چھ سو اونٹ، سو گھوڑیاں اور سو مویشی تھی ضبط کر لی۔ انہوں نے
 ہمارے بھائی حبیب خان کو بھی قید کر دیا۔ میرے قندھار جانے کی وجہ خان کا
 صرف وہ رویہ تھا جو انہوں نے تاج محمد کی بہن اور لڑکی کے بارے میں اختیار کیا۔
 مجھ میں اور تاج محمد میں اینکائی تھی اس لئے میں اپنی جان بچانے کے لئے قندھار
 بھاگ گیا۔ ہم دونوں نے ان کے خلاف کوئی سازش نہیں کی تھی۔

سوال۔ کیا آپ کے علم میں کوئی ایسی بات ہے جس سے پتہ چلے کہ تاج محمد خان
 کے خلاف کچھ کرنا چاہتا تھا؟

جواب۔ نہیں۔

سوال۔ آپ نے جانے کی جو وجہ بتائی ہے کیا اس کے علاوہ بھی کوئی وجہ تھی؟

جواب۔ کوئی اور وجہ نہیں تھی۔ تاج محمد کی گرفتاری سے قبل میں مٹھڑی گیا ہوا تھا۔

اور جب فوج میرے پیچھے بھیجی گئی تو میں بھاگ گیا یہ ۱۸۶۵-۱۸۶۶ء کی طرف

اشارہ ہے۔ دوسرا اشارہ ۱۸۶۹ء کے واقعہ کی طرف ہے جبکہ سردار کیپٹن ہیرسن کے

ساتھ قلات گئے)

سوال۔ جب آپ قندھار سے واپس آئے تو باوجود اس کے کہ انگریزا فسران آپ کی سفارش کرنے کو تیار تھے۔ آپ نے خان کی شرائط کو کیوں منظور نہیں کیا۔

جواب۔ میں اس وقت جو کچھ کہنا چاہتا ہوں نہیں کہہ پا رہا۔ لہذا میں ایک عرضی کی شکل میں آپ کو لکھ کر پیش کروں گا۔

سوال۔ سردار سے یہ کہا گیا کہ اس وقت ان کو ان سوالوں کا جواب دینا ہو گا۔ بعد میں لکھ کر وہ جو کچھ دینا چاہتے ہیں دے سکتے ہیں۔

جواب۔ میں نے خان کی شرائط کو اس وقت اس لئے قبول نہیں کیا کہ وہ مجھے وہ زمینیں دے رہے تھے جو پہلے سے میری تھیں۔ ہماری جائداد اور زمینیں جو ضبط کی تھیں۔ اس کے تین سال کا نقصان کا معاوضہ وہ دینے کو تیار نہیں تھے۔ حبیب خان جو کاکلک میں مارا گیا اس کے خون بہا کا بھی مطالبہ کیا گیا اور بحیثیت سردار ان کے سردار کے میں نے تاج محمد جو قتل کیا گیا تھا۔ اس کے بھی خون بہا کا مطالبہ کیا۔ دوسرے سرداروں کے حقوق بھی مانگے۔ مگر خان نے ان تمام مطالبات کو رد کر دیا۔

سوال۔ کیا آپ نے خان کے سامنے ان کی شرائط کو منظور نہیں کیا تھا؟

جواب۔ میں نے کچھ منظور نہیں کیا اور کہا کہ میں دوسرے سرداروں سے مشورہ کر دوں گا۔

جب میں ان سرداروں سے ملا تو وہ خان کی شرائط ماننے پر راضی نہ ہوئے تب کیپٹن ہیرسن نے کہا کہ اگر وہ خاموشی سے اپنے اپنے گھروں کو چلے جائیں تو وہ تحریری ضمانت دینے کو تیار ہیں کہ انہیں تین مہینے کی مہلت دی جائے اس دوران وہ معاملات کو سلجھانے کی کوشش کریں گے۔ یہ واقعہ مئی ۱۸۶۹ء کے آخر کا ہے مگر اس دوران جام صاحب کا واقعہ پیش آ گیا۔ جب یہ ہوا تو میں قندھار بھاگ گیا۔

سوال۔ یہ جھگڑا کس نے شروع کیا؟

جواب۔ اس کی ابتدا خان نے جام کے خلاف فوج بھیج کر کی۔

(پولٹیکل سپرنٹنڈنٹ کا نوٹ۔ کمال خان کی جائیداد کے بارے میں کیپٹن ہیرن کا خط بنام جام یہ لکھا کہ جام اپنے آدمی وہاں سے فوراً واپس بلا لیں۔ یہ خط مسی کے آخر کا ہے اور کمشنر نے اس کی منظوری ۳ جون ۱۸۶۹ء کو دی۔ جبکہ سردار صاحبان قلات سے چلے گئے تو پولٹیکل ایجنٹ کی ضمانت کے باوجود پندرہ دن کے اندر ہی خان نے اپنے افسران بھیج کر گاؤں پر قبضہ کر لیا۔ بعد کے واقعات اس وجہ سے رونما ہوتے۔ اس لئے کہ سرداروں نے اس حرکت کو وعدہ خلافی سمجھا۔)

سردار سے پھر لوجھا گیا۔

سوال۔ موجودہ بغاوت کس طرح وجود میں آئی؟

جواب۔ میں قندھار میں تھا۔ بروہیوں نے مجھے لکھا کہ خان ہم لوگوں پر ظلم کر رہے ہیں میں یہ تمام باتیں لکھ کر دینا چاہتا ہوں لیکن مجھے اس وقت ساری باتیں یاد نہیں آ رہی ہیں۔

سردار جہانگیر خان لہڑی، مبارک خان شاہوانی، سید خان محمد شستی اور جنرل خان بنگلزی نے لکھا کہ خان جب مستونگ آئے تو زمینیں ضبط کر لیں اور خان بذاتِ خود شاہوانی سردار عبدالقادر کے گھر اس لئے گئے کہ ایک شخص مبارک خان (حاصل خانزئی) جو خان کا آدمی تھا اسے عبدالقادر نے گرفتار کر لیا تھا۔ اور اسے زبردستی معافی دلوانا چاہتے تھے۔ مبارک خان کا قصور یہ تھا کہ چودہ سال پہلے اس نے عبدالقادر کی بیوی کے ساتھ زنا کیا تھا۔

مبارک خان شاہوانی (راناوت خانزئی) جو عبدالقادر کا رشتہ دار تھا اور جو مستونگ کی لڑائی میں مارا گیا اور اس کی تعلق اس مجرم مبارک خان سے کچھ

نہیں تھا۔ اس نے اور دوسرے سرداروں نے خان کا وہاں جانا اور زنا کے مجرم کو چھڑانے کی کوشش کو بہت بُرا مانا اور انہوں نے اس حرکت کو اپنی بے عزتی سمجھا۔ اب تک کسی خان نے اس طرح ان کے پرانے قانون کی خلاف ورزی نہیں کی تھی۔ یہ تو سرداروں کا کہنا ہے مگر قبیلے والوں نے جو واقعہ بتایا وہ یہ ہے۔

شاہوانی قبیلے کا سردار عبدالقادر ایک ضعیف العقل انسان ہے اور مستونگ میں رہتا ہے۔ اور ایسا معلوم ہوتا ہے کہ گزشتہ خان کے انتقال سے کچھ پہلے مبارک خان حاصل خان زئی نے اس سردار کی بیوی کے ساتھ زنا کیا۔ زانیہ فوراً قتل کر دی گئی مگر زانیہ برطانوی حدود میں بھاگ گیا اور اس کو کوئی سزا نہیں ملی۔ مگر خان نصیر خان نے اس کی جائیداد ضبط کر لی اور قانون کے مطابق قبیلے کو دے دی۔ جب موجودہ خان تخت نشین ہوئے تو زانیہ مبارک خان قلات آیا اور خان سے امان چاہی۔ خان نے نہ صرف اسے قلات کے قریب "کولہو" میں رہنے کی اجازت دے دی بلکہ اس کی جائیداد کا کچھ حصہ بھی اسے دیا۔ اس وقت وہ خان کی پناہ میں مزے کر رہا تھا۔ جیسے کہ اس نے کوئی جرم کیا ہی نہیں۔ یہی نہیں بلکہ اس مجرم کے رشتہ داروں کی جاگیروں کی میعاد جب ختم ہو گئی تو خان نے اسے ضبط کر لیا۔ شاہوانی قبیلے نے خان اور ان کے شاہ غازی کے پاس اکثر گزارش کی کہ ایسے مجرم کو پناہ دے کر ہماری بڑی بے عزتی کی جا رہی ہے۔ اگر اسے ہمارے حوالے نہیں کر سکتے تو اسے برطانوی حدود میں شہر بدر کر دیں۔ خان نے ان کی کچھ نہ سنی۔ قبیلے کو اس روپے سے بہت صدمہ ہوا۔ ستمبر میں جب خان مستونگ آئے تو مبارک خان حاصل خان زئی نے خان کو بقول قبیلے کے اس معاملے کو طے کرنے کے لئے دو ہزار روپے دیئے۔ اس لالچ میں خان تمام اصولوں اور قانون کی پرواہ نہ کرتے ہوئے زانیہ مبارک کے ساتھ سردار

عبدالقادر کے گھر گئے۔ اس کے گھر پہنچ کر ہڑائی نس نے مبارک خان رامت خانزئیؒ کو بعد میں مستونگ میں مارا گیا، کو بلا بھیجا۔ اور اس کی موجودگی میں اس بیوقوف عبدالقادر کو کہا کہ اسے اس کے قصور کو معاف کرنا ہوگا۔ سردار کے رشتہ دار نے کہا کہ یہ ہمارے وقار کے خلاف ہے اور ہماری بے عزتی ہے اور یہ ہم پر ظلم ہے۔ خان نے ان کی ایک نہ سنی۔ اور کہا کہ اب تم اس معاملے کو ختم سمجھو اور اس کی جان بخشی ہو گئی۔ اب میں اس معاملے کے متعلق کچھ نہیں سننا چاہتا۔ عبدالقادر اور اس کے رشتہ دار مبارک خان نے ہڑائی نس سے کہا کہ چونکہ آپ ہمارے غریب خانے تشریف لائے ہیں تو اخلاقاً آپ ہمارے ساتھ کھانا کھائیں۔ خان نے معذرت چاہی اور کہا کہ اس ہمان نوازی کے بدلے انہیں اگر دو سو روپے دے دیئے جائیں تو وہ قبول کر لیں گے۔ عبدالقادر اور مبارک خان نے ڈر کے مارے انہیں روپے دے دیئے۔ اور شکایت کی کہ یہ آخری کڑی تھی کہ مبارک خان شاہوانی نے دوسرے سرداروں کے ساتھ مل کر بغاوت کر دی۔

سوال۔ آپ کو کبھی "مواجب" ملا ہے؟

جواب۔ میر نصیر خان کے زمانے میں مجھے کبھی آٹھ سو اور کبھی ایک ہزار روپے سالانہ ملا کرتے تھے۔ جب میں قندھار چلا گیا تو موجودہ خان نے ادائیگی بند کر دی۔ میں نصیر خان کے زمانے میں بہت چھوٹا تھا۔ اس لئے میں ٹھیک سے نہیں بتا سکتا کہ مجھے روزینہ کتنا ملتا تھا۔ یہ روزینہ مجھے اس وقت ملتا تھا جب میں نصیر خان اور موجودہ خان کی خدمت میں سلام کرنے حاضر ہوتا تھا۔ یا جب کبھی کسی ڈیوٹی پر لگا دیا جاتا تھا۔ پہلے کسی خان کے پاس فوج نہیں ہوتی تھی۔ وہ سرداروں اور ان کے ساتھیوں سے فوج کا کام لیتے تھے۔ پہلے پہل نصیر خان نے ایک فوج تیار کی جو صرف سو آدمیوں کی تھی۔ اب اس کی تعداد بہت بڑھ

گتی ہے۔ اور اس پر اخراجات بھی بہت ہیں۔

نصیر خان اور موجودہ خان کے زمانے میں جب میں ان کے سلام کے لئے حاضر ہوتا تھا تو ہمارے ساتھ بڑی عزت سے پیش آتے تھے۔ اور بحیثیت سردار کے سردار کے مجھ سے امن و جنگ میں مشورہ کرتے تھے اور یہی نہیں بلکہ ملکی انتظام اور وزیروں اور زبائوں کی تقرری میں بھی وہ ہماری رائے لیتے تھے۔ سردار ان کا مقام کونسل میں اول ہے اور جھالاوان کا دوسرا۔ یہ سلسلہ نصیر خان کے زمانے میں تو ہمیشہ ہی چلتا رہا۔ اور موجودہ خان کے زمانے میں صرف شروع میں اس قسم کے تعلقات رہے۔ خان جب دوبارہ تخت پر بیٹھے تو رسم و رواج کی پابندی کی۔ اس کے بعد اپنی من مانی کرنے لگے اور میں قذحار چلا گیا۔ ان کو غلط راستے پر چلانے والا گنگا رام تھا۔ موجودہ شاہ فازی ولی محمد کی تقرری کی جنرل جیکب سے میں نے سفارش کی تھی۔

سوال۔ کیا یہ رواج ہے کہ بلوچستان میں وزیر کی تقرری مشورے سے ہو یا یہ ایک موروثی عہدہ ہے؟

جواب۔ یہ موروثی نہیں ہے بلکہ ہمیشہ سرداروں کے مشورے سے تقرری ہوتی ہے۔

سوال۔ کیا محمد حسین کا باپ وزیر تھا یا اسے وراثت میں ملی؟

جواب۔ اس کے باپ عبدالرحمان کو چنا گیا تھا اور عبدالرحمان کا باپ "اگور" اس سے پہلے وزیر تھے۔ اور مہراب خان نے انہیں قتل کر دیا تھا۔ داد محمد گلزنی کو محمد حسین نے قتل کیا۔ جو بعد میں میرے باپ حسد خان کے مشورے سے وزیر بنا۔

سوال۔ کیا یہ وزیر کا کام نہیں ہے کہ نائب مقرر کرے؟

جواب۔ نہیں۔ سرداروں کے مشورے کے بغیر وہ ایسا نہیں کر سکتا۔

سوال۔ اگر کسی معاملے میں خان اور سردار میں اتفاق نہیں ہے تو پھر کیا ہوتا ہے؟

جواب۔ تو نتیجہ اچھا نہیں نکلتا۔ جب تک خان راضی نہ ہوں ہم لوگ کیا کر سکتے ہیں۔
نوٹ۔ اس معاملہ پر آدھ گھنٹہ بحث رہی مگر کوئی خاطر خواہ جواب نہیں ملا۔

۹ مارچ کی کارروائی

صبح کو سردار صاحبان میرے خیمے میں آئے اور کمشنر کے اس حکم پر کہ صرف وہ
سردار موجود رہیں گے جن کی شکایتوں کا ہم تجزیہ اور تحقیق کرنا چاہتے ہیں۔ سرداروں نے
دو عرضیاں دیں۔

۱۔ ایک میں یہ کہا کہ..... تحقیق کے دوران سب سرداروں کو دربار میں حاضر
ہونے کی اجازت دی جائے اور

۲۔ سردار مولا محمد نے کہا کہ ہر سردار کی شکایت کی چھان بین کے وقت انہیں
موجود رہنے کی اجازت دی جائے۔ اس لئے کہ یہ معاملات اجتماعی ہیں اور یہ ہمارے
رسم و رواج کے خلاف ہے کہ جب قبیلوں کے مفاد کا معاملہ درپیش ہو تو سرداروں
کو علیحدہ کر دیا جائے۔

پہلے سوال کے جواب میں کمشنر نے کہا کہ وہ کارروائی کے اس طریق کار کو نہیں بدل سکتے
اور یہ کہ وہ سردار مولا محمد کو بھی دربار میں تحقیق کے وقت موجود رہنے کی اجازت نہیں دے سکتے
مندرجہ ذیل عرضی سب سرداروں نے دی۔

جیکب آباد، مورخہ ۹ مارچ ۱۸۷۲ء

از سردار مولا محمد ریسانی، وڈیرا شادی خان بنگلہ زئی، جنہ خان شاہوانی، سید خان
محمد شئی، اللہ دینا گرد، سمندر خان لہڑی۔

بنام کمشنر سندھ

میں آپ کو اور حکومت برطانیہ کو صورت حال سے آگاہ کرنا چاہتا ہوں۔ حالات

یہ ہیں کہ :-

قدیم زمانے سے یہ دستور چلا آ رہا تھا کہ ہمارا کوئی حکم ان اگر ظلم و ستم ڈھاتا۔ اور سرداروں کے مشورے پر عمل نہ کرتا تو ہم لوگ قذہار کے حاکم کے پاس شکایت کرتے اور وہ اس کی تحقیق کرتے۔ اگر یہ ثابت ہو جاتا کہ ہمارا حاکم غلط راستے پر چل رہا ہے تو قذہار کا حاکم ہمیں دوسرا خان دیتا یعنی اس حاکم کو بدل دیتا ہم سرداروں نے آپس میں مشورہ کر کے میرا احمد کو تخت پر بٹھایا۔ جب وہ مطلق العنان ہو گیا اور ہمارے مشورے پر نہ چلا تو ہم نے قذہار جا کر شکایت کی۔ میرا احمد ہٹا دیئے گئے اور ان کی جگہ میرا عبدل خان احمد زئی بادشاہ بنا دیئے گئے۔ ان کا جب انتقال ہو گیا تو ہم لوگوں نے محبت خان کو بادشاہ بنایا۔ محبت خان نے جب ظلم و ستم شروع کیا تو سرداروں نے قذہار میں شکایت کی اور وہ ہٹا دیئے گئے۔ ہم لوگوں کے مشورے سے نصیر خان اعظم تخت پر بیٹھے۔ وہ بے مثل حکمران تھے۔ انہوں نے عرصہ دراز تک حکومت کی اور ان کی وفات کے بعد ان کا لڑکا میر محمد خان تخت پر بیٹھا۔ ان کا برتاؤ ہم لوگوں کے ساتھ بہت اچھا تھا۔ مگر ان سے ایک فسطی ہو گئی۔ انہوں نے بیزنگ سردار اور اس قبیلے کے کچھ لوگوں کو قتل کر دیا۔ ہم لوگ محمد خان کے پاس گئے اور ان سے کہا کہ اس قتل کی وجہ سے بیزنگ قبیلہ بغاوت کر گیا ہے۔ اور اگر یہ سلسلہ جاری رہا تو سارے ملک میں بغاوت پھیل جائے گی۔ لہذا بہتر یہ ہے کہ آپ اس سردار کے بدلے خون بہا دیا کریں۔ خان کو ہماری بات سمجھ میں آ گئی۔ اور انہوں نے کچھی میں بیزنگ قبیلے کو چار گاؤں عطا کر دیئے۔ جو اب تک ان کے قبضے میں ہیں۔ اس کے بعد میر محمد خان کا انتقال ہو گیا اور ہم لوگوں نے ان کے بیٹے نیراب خان کو گدی پر بٹھایا۔ کچھ دنوں تک ہم لوگ بہت امن و امان میں رہے مگر اس کے بعد انہوں نے بھی اپنی من مانی کرنا شروع کر دی۔ انہوں نے رئیسانی سردار ہرولا خان کو دوسرے رئیسانیوں کے ساتھ قتل کر دیا۔ سردار مولا محمد کے والد سردار حسن خان رئیسانی نے قذہار

جا کر شکایت کی۔ اس دوران سردار حسن خان کے بھائی میر عبد الکریم ریشیانی نے دوسرے سرداروں کے ساتھ مل کر کچھی کو لوٹ لیا۔ اس کے بعد مہراب خان کی والدہ بی بی سانی کو قذحہار مصالحت کے لئے بھیجا گیا۔ مہرولا خان کے قتل کے بدلے سردار کو ایک لاکھ روپیہ اوردو یا تین گاؤں کچھی میں ملے۔

قلات پر جب انگریزوں نے حملہ کیا تو مہراب خان مارے گئے اور سردار مولا محمد کے چچا میر عبد الکریم بھی مارے گئے۔ اس کے بعد انگریزوں نے شاہ نواز کو قلات کا حاکم بنایا اس نے ہم لوگوں پر ظلم و ستم شروع کیا اور ہم لوگوں کے مشورے پر کبھی عمل نہیں کیا۔ چھوٹے نصیر خان اس وقت خاران میں تھے۔ وہ ایک فوج لے کر مستونگ پہنچے۔ ہم لوگ کچھ فوج لے کر ان کے ساتھ قلات گئے۔ برطانوی پولیٹیکل ایجنٹ مسٹر اس بل نے حسن خان اور دوسرے سرداروں کو بلایا اور کہا کہ وہ شاہ نواز خان کو بادشاہ مان لیں۔ ہم لوگوں نے کہا کہ ہمارا اصلی بادشاہ نصیر خان ہیں۔ مسٹر بل نے ہماری بات مان لی۔ ہم لوگوں نے یہ بھی کہا کہ اگر کوئی حاکم ظلم و ستم پر اتر آئے تو اسے ہم بادشاہ نہیں مان سکتے ہیں مسٹر بل نے نصیر خان کو دعوت دی مگر اس دوران مسٹر بل کا کورٹ میں انتقال ہو گیا۔ اور میجر آڈنٹیم آگئے۔ وہ قلات آئے اور نصیر خان کو تخت پر بٹھا دیا۔ جب تک وہ زندہ رہے ہم لوگ بڑے امن و امان میں رہے۔

ان کے انتقال کے بعد میر خداداد خان بادشاہ بنے اور برطانوی حکومت اچھی طرح واقف ہے کہ ان کے دور میں کیا ہوا اور کیا ہو رہا ہے۔ ان سے ملک و قوم کو کیا فائدہ پہنچا؟

یہ بات بھی قابل توجہ ہے کہ جب سردار مہرولا خان مارا گیا اور ہم لوگوں نے قذحہار جا کر شکایت کی تو حاکم قذحہار نے مہراب خان سے یہ کہا کہ اگر وہ عدل و انصاف برتتے تو سردار کچھی پر حملہ نہ کرتے۔ اس وقت حاکم قلات کو سلطنت قذحہار سے سالانہ

ایک لاکھ روپے ملتے تھے جن میں نصف حصہ ہم لوگوں کا ہونا تھا۔

پہلے جو حالات تھے وہ ہم لوگوں نے بتا دیئے۔

نوٹ۔ یہ بھی دستور تھا کہ سرداروں کے بھائی بھتیجے، بیٹے اور دوسرے رشتہ داروں

کو خان کے ہاں ملازمت ملتی تھی۔

۹ مارچ کی دوپہر کو تحقیقاتی کارروائی پھر شروع ہوئی۔ وہی انگریز افسران جو پہلے

تھے اب بھی موجود تھے۔ خان قلات کے کوئی نمائندے نہیں تھے۔ سردار مولا محمد اور

سردار شادی خان بنگلہ زنی موجود تھے۔ سردار مولا محمد پر جرح شروع ہوئی۔

سوال۔ جھگڑنے سے پہلے وہ کون سی بات تھی جس کے بارے میں خداداد خان نے

آپ سے مشورہ نہیں کیا؟

جواب۔ ایک تو یہ کہ یہ بالکل نئی بات تھی کہ وہ غلے پر راہداری محصول وصول کرنے لگے۔ جو

پہلے کبھی نہیں لیا جاتا تھا۔ پھر لوہن کے اوپر باقاعدہ نقدی لگان لینے لگا۔ اور بعد

میں ساتھ ساتھ لوہن بھی۔ یہ ظلم اس لئے ہو رہا تھا کہ سرداروں کے مشورہ پر عمل نہیں

کرتے تھے۔ نصیر خان اعظم نے کبھی ایسا نہیں کیا۔ انہوں نے نہ تو کسی کا قتل و خون

کیا نہ ہی کسی کی زمین ضبط کی۔

سوال۔ کیا یہ رواج تھا کہ وزیر کے علاوہ جتنی تقریریں ہوں ان کے بارے میں

سرداروں سے مشورہ کیا جاتے؟

جواب۔ جی ہاں اور پہلے زیادہ تر نائب بروہی تھے۔ مہراب خان اور نصیر خان

کے زمانے میں کچھ نائب غلاموں میں سے بھی تھے۔

سوال۔ چھوٹے نصیر خان کے زمانے سے آج تک کوڑے کے نائب کون کون تھے؟

جواب۔ مصری منگل (بروہی)

۲۔ رحیم داد، یہ خان کا غلام تھا (خانہ زاد)

- ۳۔ نور محمد ریسانی (برہوی)
- ۴۔ اللہ دینا کرود (برہوی) موجودہ خان کے زمانے میں دو سال تک ملازمت کی۔
- ۵۔ محمد خان رنجم زئی (برہوی) موجودہ خان کے دور میں مستعفی ہو گیا چونکہ اس سے خان وہ کام لینا چاہتے تھے جسے وہ انصاف کے خلاف سمجھتا تھا۔

۶۔ عبدالعزیز، یہ غلام (خانہ زاد) تھا۔

۷۔ عبدالستل (خانہ زاد)

نوٹ۔ اور وزیر کچھی کے نائب ہیں۔

محمد حسن بنگلزی تھا۔

نصیر خان کے زمانے میں باغ (کچھی) کا نائب محمد حسین وزیر کا بھائی محمد امین (برہوی) تھا۔ اس کے بعد جب گنگو بیا وزیر بنا تو اس نے اپنے بھائی پورس رام کو وہاں کا نائب بنایا۔

جب شاہ غازی ولی محمد وزیر بنے تو انہوں نے اپنے بھائی تاج محمد کو نائب بنایا۔ اس کے بعد داد محمد بنگلزی (برہوی) نائب بنے۔

اس کے بعد ایک شخص سوگان (خانہ زاد) جو موجودہ شاہ غازی کا رشتہ دار تھا نائب بنا۔

ڈھاڈر

۱۸۴۱ء میں ڈھاڈر کا نائب خبک داد (خانہ زاد) تھا۔

پھر خان محمد منگل (برہوی)

پھر محمد خان شاہ موانی (برہوی)

پھر نصیر اللہ دیوارہ (برہوی)

پھر ولی محمد منگو

مستونگ

جبار۔ ایک پٹھان

محمد خان شاہ ہوانی (بروہی)

عبدالعزیز (خانہ زاد)

اور موجودہ عبدالرحمان دیوارہ (بروہی)

خصدار

شاہ غازی ولی محمد بذات خود

گذاوہ

نصیر خان کے دور میں داروغہ گل محمد (خانہ زاد)

پھر اس کا بیٹا عطا محمد (خانہ زاد)

پھر کبیر (خانہ زاد)

پھر اتوب (خانہ زاد)

میرے قذہار جانے سے قبل تک نائب سرداروں کے مشورے سے مقرر کئے جاتے تھے اور ان کی منظوری ضروری ہوتی تھی۔ نصیر خان اعظم کا وزیر محمد حسن کا دادا اجالی بگلزنی تھا۔ وزیر کی جگہ موروثی نہیں ہے۔

نصیر خان اعظم کے زمانے میں میرا حصہ محصول راہداری میں فی بار بردار گھوڑا اور اونٹ ایک روپیہ ہوتا تھا اور بار بردار گدھے پر چار آنے۔ جو چھوٹے نصیر خان کے زمانے میں آٹھ آنے ہو گیا تھا۔ آپ لوگوں سے معاہدے (ڈٹھیٹ) کے وقت تک یہ جاری رہا۔ نصیر خان نے مرنے سے قبل مجھ سے وعدہ کیا تھا کہ پچاس ہزار روپے سالانہ جو انگریزوں سے انہیں ملے گا۔ تو انہیں (سردار صاحب کو) چار سو یا پچھ سو روپے دیں گے۔ جب روپے ملے تو میں نے اپنا حصہ مانگا۔ مجھے دو روپے آٹھ آنے کا ساتواں حصہ وصول کرنے کا حق دیا گیا۔ یہ

مجھے موجودہ خان سے قندھار بھاگنے سے قبل تک ملتا رہا۔ ڈھاڈر میں جو قلعے کا عطیہ ملا تھا وہ مجھے مہراب خان اور نصیر خان کے زمانے تک ملتا رہا۔ یہ اصل میں میرے والد کا خون بہا تھا۔

سوال - مختصراً بتائیے کہ خان سے آپ کے مطالبات کیا ہیں؟

جواب - میری زمینیں اور تاج محمد کے خون بہا کا روپیہ۔

یہاں پر کمشنر نے سردار سے کہا کہ خان سے خون بہا مانگنا نہایت نامناسب ہے۔ تاج محمد کو یقیناً قتل کیا گیا مگر سر ایچ گرین کے بیان کے مطابق اس کا کوئی ثبوت موجود نہیں ہے کہ خان نے قتل کروایا۔ سردار نے جواب دیا کہ جب تاج محمد مر رہے تو وہ خان کی قید میں تھا۔ مرنے سے قبل کی رات کو اس کے قریبی محافظ ہٹائے گئے اور باوجود اچھی صحت کے وہ دوسرے روز اچانک مرا ہوا ملا۔ اس لئے اس کا اور بروہمیوں کا خیال ہے کہ اسے خان نے مروایا۔ لہذا قانوناً انہیں خون بہا کا روپیہ ملنا چاہیے۔ وہ تو یہاں تک کہتے ہیں کہ وہ قندھار بھاگ گیا ورنہ خان مجھے بھی قتل کروادیتے۔

تب کمشنر نے پولیٹیکل سپرنٹنڈنٹ سے کہا کہ بغیر کسی شہادت کے اس قسم کا لغو بیان نظر انداز کر دینا چاہیے۔ اگر خان خون بہا کا روپیہ دیں تو دوسرے الفاظ میں وہ یہ قبول کرتے ہیں کہ تاج محمد کے قاتل وہ ہیں۔ اس قسم کے لغو مطالبات آئندہ مصالحت میں حائل ہوں گے۔

پولیٹیکل سپرنٹنڈنٹ نے کہا کہ انہوں نے سرداروں سے صرف زمین کا تذکرہ کیا تھا۔ خون بہا کا مطالبہ کوئی نیا نہیں ہے مگر انہوں نے پولیٹیکل سپرنٹنڈنٹ نے انہیں کوئی شہ نہیں دی کہ یہ بیان دیں یا وہ بیان دیں۔ میرے خیال میں ان ہزاروں کا اصل مطلب یہ ہے کہ ان کی تمام شکایات کو واضح طور پر بیان کر دیا جائے اس کا فیصلہ کمشنر پر چھوڑ دیا جائے۔ جہاں تک تاج محمد کے قتل کا سوال ہے تو

جن حالات میں وہ مرا ہے اگر یہ معاملہ کسی عدالت میں لے جایا جائے تو پھر بری ہونا مشکل ہو جائے گا۔ پہلے تو خان نے تاج محمد کی لڑکی کے سلسلے میں جو اس کے ساتھ زیادتی کی اس سے وہ انکار نہیں کر سکتے۔ پھر بدلہ لینے کے لئے قسم کھانا پھر سے گرفتار کرنا پھر ان کے محافظ سپاہیوں کے پہرے میں رہتے ہوئے اس کی موت، اور ابھی کمشنر نے یہ مان لیا ہے کہ وہ قتل ہوا۔ اب خان کے سپاہیوں کے پہرے میں رہتے ہوئے بغیر خان کی مرضی کے اسے کون مار سکتا ہے؟ وہ آخر شہنشاہی قیدی تھا۔ پھر بھی پولیٹیکل سپرنٹنڈنٹ کا خیال ہے کہ اگر سرداروں کو اپنی زمینیں مل جائیں تو وہ مطمئن ہو جائیں گے۔ اور یہ سارے بیانات سردار نے اس لئے دیئے ہیں تاکہ کمشنر کو معلوم ہو جائے کہ بغاوت کی اصل وجہ کیا تھی۔

تحقیقات کے دوران جو کچھ ہوا اس کا ذکر اوپر آچکا ہے۔ یہاں میں جنرل جیکب کے خط نمبر ۲۹، مورخہ ۲۴ جون ۱۸۵۸ء بنام مسٹر فریئر کے کچھ اقتباسات پیش کرنا چاہتا ہوں۔ میں یہ بتانا چاہتا ہوں کہ جو لوگ خان کو بچپن سے جانتے تھے ان کی رائے خان کے کردار کے بارے میں کیا ہے، تاج محمد کی گرفتاری ۱۸۶۵ء کے آخر میں اور پھر بعد میں اس کی موت۔ لوگ کہتے ہیں کہ خان کے کردار سے یہ کوئی بعید نہیں ہے۔

”بلسلہ سابقہ خطوط کے مجھے قلات کے بارے میں یہ کہنا ہے کہ

قلات کے معاملات کو طے کرنے میں جو مشکلات سامنے آ رہی ہیں وہ خان کا اپنا کردار اور رویہ ہے۔ -۲

ہنرہائی نس نے خفیہ طور پر میجر گرین کی ہمیشہ مخالفت کی اور اب مجھے معلوم ہوا ہے کہ مری سردار گامرخان نے خان کو گنواہ میں یہ مشورہ دیا کہ وہ میجر گرین کو قتل کر دیں اور پہاڑوں میں جا کر چھپ جائیں۔ جس پر خان ذرا -۳

مسکرائے اور ایسی سرت سے منع کیا۔ مگر یہ مسکراہٹ ایسی تھی کہ جیسے بجائے ممانعت کے آپ قاتل کو شہ پدے رہے ہیں۔ اور یہ بالکل ممکن ہے کہ خان کے وکیل اور وزیر محمد خان کی وجہ سے میجر گرین کی جان بچ گئی ورنہ وہ اس وقت بہت خطرے میں تھے۔ محمد خان کو اس سازش کا علم ہو گیا تھا۔ اس لئے انہوں نے مری سردار کو وہاں سے فوراً رخصت کر دیا۔

۴۔ فوراً اللہ جو مرحوم وکیل مولا محمد کا بھائی ہے۔ وہ کچھ دنوں بعد میجر گرین سے ملا اور ان سے گزارش کی کہ وہ قلات نہ جائیں۔ اس نے کہا کہ بروہیوں سے آپ کو کوئی خدشہ نہیں ہے مگر خان کی دھوکہ بازی سے مجھے خطرہ ضرور ہے۔

۵۔ ایسے وقت میں میجر گرین نے اپنے آپ کو تنہا اور بے یار و مددگار پایا۔ حتیٰ کہ ان کا اپنا منشی بھی ان کے ساتھ باہر جانے کو تیار نہیں تھا۔ اور قلات میں وہ وحشی داروغہ گل محمد کئے لگا کہ ہم نے پہلے بھی صاحبوں کو قید کیا ہے اور اس نے مسٹر لوڈے کی مثال دی۔

۶۔ میں اس کی تفصیل میں جانا نہیں چاہتا۔ حالات جو ہیں وہ آپ کے سامنے ہیں اور آپ خود اندازہ لگا سکتے ہیں۔

کمز نے سردار مولا محمد سے کہا کہ وہ اپنے مطالبات مختصراً بیان کریں۔

اس نے کہا۔

- ۱۔ پرانی اور نئی زمینیں
- ۲۔ تاج محمد اور حبیب خان کے خون بہا کا روپیہ
- ۳۔ کانگ میں ملکیت اور جائیداد کا نقصان
- ۴۔ وہ جائیداد جو ۱۸۶۷ء میں بدوزئی گنہاب میں لی گئی
- ۵۔ لہڑیوں کی وہ جائیداد جو ہرموک میں ضبط کی گئی اور تباہ و برباد کر دی گئی۔

۴- مٹھری، باغ اور حاجی کے شہر میں ہماری جائیداد کا نقصان

سوال گزشتہ ۲۴ دسمبر کو حاجی کے شہر میں کس نے پہلے لڑائی شروع کی؟

جواب۔ خان کی فوج نے ہم پر پہلے حملہ کیا۔ میں وہاں نہیں تھا اس لئے۔ میں جلیب آباد نہیں آیا تھا۔ یہ خبر جب مٹھری پہنچی تو وہاں سے خان کی فوج کا مقابلہ کرنے حاجی کے شہر آگئے۔

سوال۔ آپ نے اپنے لوگوں کو قافلہ لوٹنے اور تاجروں کو زخمی کرنے کی اجازت کیوں دی؟

جواب۔ ایسا اس لئے ہوا کہ لوگ یہ خیال کرنے لگے کہ ہڑائی نس کے وکیل محمد خان نے ان کے سرداروں کے ساتھ اچھا بھرتا نہیں کیا۔ میں تو کرک میں تھا۔ یہ سب کچھ میں نے بعد میں سنا۔ اس لڑائی میں ہمارا جانی اور مالی نقصان بہت ہوا اور ہماری عورتیں بے عزت کی گئیں۔ یہ سب کچھ مجھ سے انتقام لینے اور مجھے بدنام کرنے کے لئے کیا گیا۔

یہاں پر مولا محمد کے سوال و جواب کا سلسلہ ختم ہو گیا۔ سرداروں نے کمشنر سے یہ درخواست کی کہ سردار بختیار خان بارکزی جنہیں حالات سے زیادہ واقفیت ہے ان کی گواہی لی جائے۔ اس پر کمشنر راضی نہیں ہوئے۔

سردار مولا محمد کے بعد سردار احمد خان بنگلانی مرحوم کے لڑکے سردار شادی خان بنگلانی کو بلایا گیا۔

سوال۔ جن حقوق اور مطالبات کا ذکر آپ نے کیا ہے، کیا یہ حقوق موجودہ خان نے آپ کے والد کو دیئے تھے؟

جواب۔ جی ہاں۔ یہ سب کچھ میرے والد کو نصیر خان نے دیا تھا اور پھر خداداد خان نے اس کو جاری رکھا۔ ۱۸۶۷ء میں جب کہ خان نے کانگ پر حملہ

کیا اور حبیب خان مارے گئے۔ تو اس کے بعد یہ حقوق میرے والد سے واپس لے لئے گئے۔ میرے والد آدم خان جو قبیلے کے سردار تھے۔ خان نے میرے چچا زاد بھائی شہداد خان سے کہا کہ انہیں قتل کر دے۔ اس پر آدم خان، حبیب خان اور اللہ دینا کر دو غیرہ نے آپس میں مشورہ کیا اور طے پایا کہ یا تو لڑا جائے یا حکومت برطانیہ سے فریاد کی جائے۔ انہوں نے قندھار میں سردار مولا محمد کو خط بھی لکھا۔ ۱۸۶۰ء کے بعد سے آج تک مجھے میرے وہ حقوق نہیں ملے جو میرے والد اپنا حق سمجھتے تھے اس لئے مجھے یہ شکایات ہیں۔

سوال: بٹر کی زمین میں کن کن لوگوں کا حصہ ہے؟

جواب: چار سرداروں کا۔ اللہ دینا کر دو، آدم خان بنگلڑنی، جہانگیر خان لہڑی، سید خان محمد شئی (اس کے بعد ۹ مارچ کی کارروائی ختم ہو گئی) کشر نے کہا کہ وہ پیر مورخہ ۱۱ کو... صرف سردار اللہ دینا سے ملیں گے۔

۱۱ مارچ ۱۸۷۲ء کی کارروائی

سوائے مسٹر وائلی کے پہلے والے انگریز افسران موجود تھے۔

سردار اللہ دینا سے سوال کیا گیا۔

سوال: کیا بٹر کی زمین میں آپ کا ایک چوتھائی حصہ ہے؟

جواب: جی ہاں۔ شیردل خان جب بادشاہ تھے تو انہوں نے مجھے زمین دی تھی۔

موجودہ خان نے دوبارہ تخت نشینی کے بعد مجھے کانک میں زبانی زمین دی اور

بعد میں اس زمین کے متعلق مجھے قلات میں سند دی اور ڈھاڈڑ میں پانی کے حقوق

مجھے کانک میں سند سے ملے۔

سوال: مواجب میں آپ کو کیا ملتا تھا؟

جواب

نصیر خان کے زمانے میں چونکہ میں شمال (کوٹہ) کا نائب تھا تو مجھے مندرجہ
ذیل مواجب ملتا تھا۔ چار آنہ فی اونٹ اور یہ مجھے موجودہ خان کے زمانے میں
۱۸۵۹ء تک ملتا رہا۔ پھر جب کرنل گرین نے مجھے مری کی پہاڑیوں میں ایک مہم پر
بھیجا تو میرا لڑکا یا محمد میری جگہ کام کرتا رہا۔ مگر مجھے نائب کے عہدے سے ہٹانے
کی آخری وجہ یہ ہوئی کہ خان نے مجھ پر یہ الزام لگایا کہ میں نے چار ہزار روپے
غبن کر لئے ہیں جو بالکل غلط تھا۔ کرنل گرین نے یہ روپے اپنی جیب سے دیئے۔
کمشنر کو یہاں پر سردار کی حق گوئی پر شبہ ہوا۔ ان کا خیال تھا کہ اگر سرگرین نے
اس وقت یہ روپیہ دیا ہوتا اور یہ واقعہ ۱۸۵۹ء کا ہے جب وہ قلات میں پولیٹیکل
ایجنٹ تھے تو وہ یعنی کمشنر خود اس وقت جلیب آباد میں پولیٹیکل سپرنٹنڈنٹ
تھے سرگرین ضرور اس کا ذکر ان سے کرتے۔ جب اس کے بارے میں سردار سے
مزید سوال کئے گئے تو انہوں نے کہا کہ ان کے پاس باقاعدہ سند (تحریری ثبوت)
اس بات کی موجود ہے کہ گرین صاحب نے یہ روپے اپنی جیب سے دیئے اس
لئے کہ جب مجھ سے روپے لینے پر اصرار کیا گیا تو میں نے گرین صاحب سے یہ کہا
کہ میں مریوں کی پہاڑی پر بھاگ جاؤں گا۔

سند منگوائی گئی اور یہ بات صحیح نکلی۔

کمشنر کو اس بات سے بہت خوشی ہوئی کہ اپنے بیان کے ثبوت میں
سردار صاحب نے تحریری دستاویز پیش کی۔

سوال آپ کو اور "مواجب" کہاں ملے؟

جواب گنداہ میں جب کہ شیردل زخمی ہوا۔

سوال کوٹہ میں نائب ہونے سے قبل آپ کو کبھی "مواجب" ملا؟

جواب نصیر خان مجھے پانچ سو روپے سالانہ دیا کرتے تھے۔ شیردل کے زمانے

میں مجھے اس لئے نہیں ملا کہ میں نے شاہ فازی کا ساخہ دیا اور شیردل کو سلام کرنے نہیں گیا اور خداداد خان کے زمانے میں اس وقت سے ملا جب وہ دوبارہ گدی نشین ہوئے اور کانک کے واقعہ میں جب کہ حبیب خان مارا گیا۔ اس وقت تک ملتا رہا۔

سوال: آپ کو زوزینہ کب ملتا تھا؟

جواب: جب مواجب ملتا تھا۔

سوال: آپ پہلی بار کب سردار بنے؟

جواب: نصیر خان اعظم مجھے سرداروں میں شمار کرتے تھے۔

سوال: آپ کو درہ بولان سے مال و اسباب گزرنے پر راہداری محصول کیوں دی جاتی تھی؟

جواب: کوئٹہ سے سر بولان تک قافلہ کی حفاظت کی اجرت مجھے ایک روپیہ فی اونٹ ملا کرتی تھی۔ ساتھ زنی جو میرے ماتحت تھے۔ انہیں سر بولان سے اب گم تک لے جانے کے آٹھ آنے ملتے تھے۔ اور قندھار کو اب گم سے بی بی نانی تک کے لئے آٹھ آنے ملتے تھے۔ کوئٹہ بلوچ (کوچک) کو ایک روپیہ دواڑ ملتا تھا بی بی نانی سے ڈھاڈر تک کے لئے۔

دیہ وہ بلوچ ہیں جن کا ذکر، مارچ تک کی کارروائی میں آیا ہے۔ سنا گیا ہے کہ ان کے حقوق ضبط کر لئے گئے ہیں۔ اور انہیں چار سو روپے جرمانہ کیا گیا ہے انہوں نے اس کے متعلق ایک عرضداشت بھی پیش کی ہے۔

پھر آخری وصولی ایک روپیہ کے حساب سے ریسیانی سردار مولا محمد کو ملا کرتی تھی ڈھاڈر سے بذریعہ کچھی لے جانے کے عوض۔

شاہ خان خود دو روپیہ فی اونٹ کے حساب سے ڈھاڈر یا کوئٹہ میں وصول کرتے

تھے اور حاجی کے شہر میں شاہوانیوں کو آٹھ آنہ کے حساب سے ملا کر تانا تھا۔

نصیر خان اعظم کے وقت تک یہ سلسلہ اسی طرح جاری رہا۔ بہرا ب خان کے زمانے میں ایک یا دو سال تک جاری رہا۔ اس کے بعد انہوں نے یہ واجبات دینے بند کر دیئے۔ اس وقت سے مجھے بھی نہیں ملا۔ ریسانیوں اور شاہوانیوں کے بقایا جات بھی انہیں نہیں دیئے گئے۔

اس راستے (درہ بولان) پر آمد و رفت بہت تھی۔ اب بہت کم ہے اس لئے کہ جب واجبات بند کر دیئے گئے تو حسنی، کاکڑ اور مرلوں نے بہت لوٹ مار مچائی۔

سوال جب بہرا ب خان نے یہ الاؤنس بند کر دیا تھا تو آپ موجودہ خان سے اس کا مطالبہ کیوں کرتے ہیں؟

جواب اس لئے کہ ہم لوگ غریب ہیں۔ چھوٹے نصیر خان ہم لوگوں کو بہت کچھ دیا کرتے تھے مگر یہ ہم لوگوں کو کچھ نہیں دیتے۔ اس لئے ہم نے گزارش کی کہ پرانا نظام بحال کیا جائے۔ بہرا ب خان کے زمانے میں یہ تمام واجبات کیوں بند کر دیئے گئے۔ یہ مجھے صحیح معلوم نہیں ہے۔ محمد خان کے زمانے میں میرے والد کو ایک ہزار روپے ملتے تھے۔

سوال یہ معاملہ آپ نے موجودہ خان کے خلاف بطور شکایت کیوں پیش کیا؟

جواب میرا مقصد شکایت کرنا نہیں تھا۔ صرف یہ بتانا تھا کہ ہمارے یہ حقوق

موجودہ خان کے والد نے چھین لئے اور تمام واجبات دینا بند کر دیئے۔

جب تک بولان کے کچھ حصہ کی ذمہ داری مجھ پر رہی کبھی کوئی چیز ضائع

نہیں ہوئی۔ اور اگر کوئی یہ ثابت کر دے تو میں ایک ہزار روپے دینے کو تیار ہوں۔

(یہ بیان اتنا مبہم تھا کہ کسی کی کچھ سمجھ میں نہیں آیا۔)

سوال درہ بولان میں کوئٹہ سے سر بولان تک کی حفاظت کبھی آپ کی ذمہ داری تھی؟

جواب جی نہیں۔ میں کوئٹہ کا نائب تھا اور صرف قافلہ وہاں سے گزرتا تھا۔

سوال آپ کو نوشہرہ میں پانی کا حصہ کیسے مل گیا۔ (اصل سوال یہ ہے کہ آپ کو نوشہرہ

دس فنکڑا انگلی) پانی کیسے مل گیا۔)

جواب تقریباً نو سال قبل میں نے غلام نبی شاہ ہوانی سے یہ خرید لیا تھا۔ خان نے

۱۸۶۷ء میں اسے ضبط کر لیا۔ ۱۸۶۹ء میں یہ حکم دیا کہ میں اس زمین سے ایک

فصل لے سکتا ہوں۔ مجھے دو سو روڑا غلہ ملا۔ اس کے بعد سے کچھ نہیں ملا۔ اس

صلح کے بعد میں نے اپنا آدمی وہاں بھیجا کہ شاید کچھ غلہ مل جائے۔ یہاں پر کمشنر

نے سردار کو بہت ڈانٹا۔)

سوال جب انگریز فوج ڈھاڈر میں تھی تو درہ بولان میں آپ کی کیا ذمہ داری تھی؟

جواب میں افسروں کو چالیس سپاس آدمیوں کی نگرانی میں کوئٹہ لے جاتا تھا۔ مجھے

مختلف وقتوں میں چار سو سے آٹھ سو روپے ملے تھے۔ محافظ پیل یا گھوڑ سوار

ہوتے تھے۔ وہ ہمارے آدمی تھے۔ میرے پاس ڈھاڈر سے کوئٹہ تک کا چارج

تھا۔ لک پاس میں میں اکیلا ہوتا تھا اور سب کو واپس کر دیتا تھا۔ لک پاس کے

قریب میری زمین پر میجر اوٹ ریم نے لٹوان کھدوایا اور مجھے دے دیا اور اس سے

مجھے بعد میں بہت فائدہ پہنچا۔ مختصر یہ کہ جہاں تک مجھ سے ہو سکا میں نے ان لوگوں

کی بہت خدمت کی۔

۱۱ مارچ کی کاروائی یہاں پر ختم ہو گئی۔

شاہوانی، لہڑی اور محمد شہی سرداروں کو نہیں بلایا گیا۔ کمشنر نے پولیٹیکل سپرنٹنڈنٹ سے

کہا کہ سرداروں کو کہیں کہ جو کچھ انہیں کہنا ہے۔ لکھ کر دیں۔ ان سرداروں نے لکھ کر ۱۵ مارچ

تک داخل کر دیا اور کچھ نے تین روز بعد لکھ کر دیا۔ ان سب کے نام یہ ہیں۔

سردار مولا محمد ریسانی

سردار شادی خان بنگلزی

سردار جند خان اور دس دوسرے شاہوانی

سردار سید خان محمد شمس

سردار اللہ دینا کرد

سردار دوست محمد خان لہڑی

۱۷ مارچ۔ سردار نور الدین مینگل کے پاس جو قاصد کمشنر کا خط لے کر گیا تھا وہ آج

جواب لے کر واپس آیا جو کمشنر کے پاس فوراً بھیج دیا گیا۔

اور ایک خط جو سردار نور الدین نے مولا محمد کو لکھا تھا۔ وہ مولا محمد نے مجھے بھیج دیا۔

جس کی نقل اپنے خط نمبر ۶۵ مورخہ ۱۸ مارچ کیسٹا کمشنر کو بھیج دی۔ سرداروں کو اس خط سے

پتہ چلا کہ سردار نور الدین نے ابھی تک فوجیں جمع کر رکھی ہیں۔ اور اگر کمشنر اجازت دیں تو ہم

انہیں یہ لکھیں کہ وہ اپنی فوج کو اپنے اپنے گھروں میں واپس کر دیں۔ اور اگر نور الدین نے

کوئی گڑبڑ پھیلانی تو ہم اس کے ذمہ دار نہیں ہوں گے۔

سب سرداروں نے اس خط کے سلسلے میں قبل اس کے کہ وہ نور الدین کو لکھیں۔ کمشنر

سے ملنا چاہا۔ دوسرے دن صبح کو پولیٹیکل سپرنٹنڈنٹ نے ایک اور خط کی نقل جو نور الدین نے

سرداروں کو لکھا تھا وہ بھی کمشنر کو بھیج دی۔

مورخہ ۱۹ مارچ ۱۸۷۲ء

از کرنل قیری، پولیٹیکل سپرنٹنڈنٹ، قلات

بنام کمشنر سندھ

بمحاظ خط نمبر ۶۵ مورخہ ۱۸ مارچ، ایک خط جو کل کے خط سے قبل لکھا ہوا ہے، آپ

کی خدمت میں بھیج رہا ہوں۔ یہ مجھے انوار، ۱۸ مارچ کو ملا۔ یہ خط مولا محمد خود لایا تھا۔

اس خط کے سلسلے میں سردار صاحبان آپ سے ملنا چاہتے ہیں۔ چونکہ وہ پریشان ہیں

کہ نور الدین پتہ نہیں کیا کہ بیٹھے، وہ کہتے ہیں کہ اس نے اور آزاد خان نے اگر کچھ کیا، کوئی

ہنگامہ اٹھایا تو اس کی ذمہ داری ہم لوگوں پر نہیں ہوگی۔

اسی روز پولیٹیکل سپرنٹنڈنٹ کو اپنے خط نمبر ۶۵ کا جواب ملا۔

نمبر ۲۰، مورخہ ۱۸ مارچ ۱۸۷۲

از سرولیم میری ویدر، کمشنر سندھ

بنام پولیٹیکل سپرنٹنڈنٹ، قلات

آپ کے خط نمبر ۶۵ کے جواب میں مجھے یہ کہنا ہے کہ آپ سردار مولا محمد کو یہ بتادیں

کہ نور الدین مینگل کو شروع ہی سے معلوم ہے کہ حکومت نے مجھے ان کے معاملات میں

ثالث مقرر کیا ہے مگر وہ (نور الدین) عموماً بغاوت پر تڑپا ہوا ہے اور ہنگامہ کر رہا ہے

خصوصاً جب اس کو یہ معلوم ہو گیا کہ سراوان کے سرداروں نے کیا قبول کر لیا ہے اور

یہاں کیا ہو رہا ہے اور مجھے خوشی ہوگی اگر سردار مولا محمد نور الدین مینگل کو ان تمام باتوں

کے بارے میں خود لکھیں۔

سرداروں سے ملنے کی تاریخ جلد مقرر کر دی جائے گی۔

۱۹ ماہ ہذا کو یہ جب یہ خط ملا تو میں نے سب سرداروں کو اپنے خیمے میں بلایا۔ میں

ان سے کہا کہ کمشنر کو سارے حالات معلوم ہیں۔ نور الدین کو پہلے ہی سے خبر ہو گئی

تھی کہ حکومت برطانیہ نے جو کمشنر ثالث مقرر کیا ہے۔ اسے سردار ان کے تمام سرداروں نے مان لیا ہے۔ اس پر بھی نور الدین ہنگامہ اور افرانفری مچائے ہوئے ہے۔ اور خود کو تمام سرداروں سے علیحدہ کر لیا ہے۔ کمشنر صاحب چاہتے ہیں کہ آپ لوگ اس سے اپنی لا تعلق کا اظہار کریں۔ اور آج سے اس کے ساتھ کسی قسم کا تعلق نہ رکھیں۔

سرداروں کو اس سے کچھ بے چینی ہوئی اور انہوں نے کہا کہ ممکن ہے کہ اس قسم کے خط سے وہ اور شر بھیلے اور ہنگامہ فساد کرے۔

میں نے ان سے جواباً کہا کہ حالات کا تقاضا یہ ہے کہ آپ لوگ وہ کریں جیسا کہ کمشنر نے کہا ہے۔ نور الدین جانتا تھا کہ یہاں کیا ہو رہا ہے۔ اور آپ لوگوں نے کس حد تک تعاون کیا ہے۔ یہ جانتے ہوئے اس نے حکومت برطانیہ کی حکم عدولی کی اور قصداً ایسا کیا۔ اب آپ لوگوں کے لئے اس کے سوا کوئی چارہ نہیں کہ آپ وہ کریں جو آپ کو کہا جا رہا ہے۔ میں نے یہ بھی کہا کہ یہ بھی یاد رہے کہ اگر آپ لوگ پھر جنگ پر آمادہ ہوئے تو حکومت برطانیہ سخت اقدام کرے گی تو اس پر سب کمشنر کا حکم ماننے پر راضی ہو گئے ہیں نے یہ بھی کہا کہ اب چونکہ حکومت نے آپ لوگوں کو یہ آزادی دے دی ہے کہ آپ اپنی شکایتیں پولیٹیکل ایجنٹ قلات اور پولیٹیکل سپرنٹنڈنٹ فرنٹیر تک پہنچائیں تو بجائے تلوار کے اب آپ لوگ قلم استعمال کریں۔

کمشنر کے کہنے کے مطابق ایک خط جھالاوان کے سردار نور الدین کو لکھا گیا جس پر سب سرداروں کے دستخط اور مہر تھی مگر اس کے بھینچنے سے پہلے کمشنر کی رضامندی کے لئے اس کے پاس بھیج دیا۔ جس کا جواب یہ آیا۔

۲۷۲ مورخہ ۱۹ مارچ ۱۸۷۲ء

از سرولیم میری ویدر کمشنر سندھ

بنام پولیٹیکل سپرنٹنڈنٹ اپر سندھ فرنٹیر

” سرداروں کو آپ خبردار کر دیں کہ جو خط انہوں نے سردار نور الدین مینگل کو لکھا ہے وہ

مجھے پسند آیا اور اسے فوراً اس کے پاس بھیج دیں، اس میں تاخیر نہیں ہونی چاہیے۔“

یہ خط مجھے ۲ مارچ کی صبح کو ملا۔ میں نے کرنل مینوہرنگ جیکب آباد کے سنیر آفیسر اور

پولیٹیکل ایجنٹ فلٹ میجر سیرسین کو فوراً بلا بھیجا۔ پھر میں نے انہیں سارے معاملات سے

آگاہ کیا اور سرداروں سے یہ حدیث بھی ظاہر کیا کہ ان کے خط کا معلوم نہیں نور الدین کیا اثر لے۔

وہ خط میجر سیرسین کو دیا کہ وہ ایسا انتظام کریں کہ مولا محمد کا ایک آدمی اور کچھ لوگ شاہ غازی

کے اس خط کو لے کر جائیں اور نور الدین کے ہاتھ میں دیں۔ اور اس طرح کمشنر کے

حکم کی تعمیل کریں۔

یہ انتظامات میں نے چھٹی پر جانے سے دو تین گھنٹے پہلے کر دیئے اور یہ واقعہ ۲۰ تا بیخ

کا ہے۔ اب پیر ۱۸ مارچ کے واقعات ملاحظہ ہوں۔

ابتداء تک یہ تو معلوم ہو ہی گیا ہو گا کہ قبیلے کے سرداروں نے جو بیانات دیئے تھے وہ

۱۶ مارچ تک کمشنر کو بھیج دیئے گئے تھے اور مجھے امید تھی کہ جس طرح سے تحقیقات اور تجزیہ

کا سلسلہ، مارچ کو شروع ہوا تھا اسی طرح شاہ غازی اور سرداروں کی موجودگی میں پھر پیر

۱۸ مارچ کو شروع ہو جائے گا۔ یہ امید مجھے اس لئے بندھی تھی کہ بحیثیت سرحد پر

پولیٹیکل سپرنٹنڈنٹ ہونے کے اور کمشنر کی اجازت سے میں نے سرداروں کو یقین دلایا تھا

کہ سارے معاملات کی تحقیق کی جائے گی اور ان کے ساتھ انصاف برتا جائے گا اور کمشنر

نے کہا تھا کہ میں خود بھی اس وقت موجود رہوں اور مجھے رائے دہی کا بھی حق دیا گیا تھا

مگر ۱۸ مارچ کی صبح کو مجھے گورنر بمبئی کا تار ملا۔ جس کا متن یہ ہے۔

میں یہ لکھنے پر مجبور ہوں کہ مفاد عامہ کے حق میں آپ کے لئے بہتر ہے کہ آپ

فرداً چھٹی پر چلے جائیں۔ میری نگاہ میں آپ کی بڑی قدر ہے مگر بد قسمتی سے چونکہ آپ کے

اور کمشنر کے تعلقات اچھے نہیں ہیں۔ اس لئے آپ کا وہاں ٹھہرنا مناسب معلوم نہیں ہوتا
جواب سے فوراً مطلع کریں۔

میں نے فوراً جواب دیا۔

”۱۸ مارچ بسلسلہ تار، ہزار کیلینسی کے حکم کی تعمیل ہوگی“

میں اپنی روانگی کے انتظام میں لگ گیا۔ اصل میں گزشتہ اکتوبر سے میری صحت بہت
خراب ہو رہی تھی۔ سول سرجن جنکب آباد نے مجھے یہ رائے دی تھی کہ میں ۱۵ مارچ تک
جنکب آباد سے چلا جاؤں۔ یہ جانے کا موقع اچھا ہاتھ آیا۔ ورنہ کام کا الجھاؤ ایسا تھا کہ چھٹی
پر جانا مشکل ہو گیا تھا۔

ضروری انتظامات کرنے کے بعد مجھے معلوم ہوا کہ ”میولک“ کشتی ملتان سے ۱۸ مارچ
کو روانہ ہو گئی ہے اور شاید ۲۲ تک سکھر پہنچ جائے گی۔ لہذا میں نے ۲۱ تاریخ کو جنکب آباد
سے چلنے کا فیصلہ کیا تاکہ ”میولک“ پر سکھر میں سوار ہو سکوں۔

۱۸ مارچ کی شام کو گورنر کا دوسرا تار ملا۔

”آپ چھٹی کی باقاعدہ عرضی دینے اور اس کے جواب کا انتظار نہ کریں
آپ کو ابھی ایک ماہ کی چھٹی دی جاتی ہے۔ بعد میں جتنی چھٹی کی ضرورت پڑے
اس کی درخواست بھیج دیں۔ اور کرنل مینویرنگ کو آپ فوراً چارج دے دیں۔“
۱۹ مارچ کی صبح کو میں نے یہ جواب دیا۔

”بلسلسلہ تار شب گزشتہ۔ جب آپ کا پہلا تار ملا تو ۲۱ کو یہاں
سے جانے کا بندوبست کر لیا تھا تاکہ ۲۲ کو میں ایسٹرن پکٹسکوں۔ آج سے
میں اپنا کیمپ یہاں سے اٹھالوں گا اور ۲ کو چارج دے دوں گا۔“

میں نے ایمانداری سے ان تمام واقعات کا ذکر کر دیا ہے جو مجھ پر گزرے۔ گورنر
کے دوسرے تار سے مجھے تاثر ملا کہ شاید کسی کی شکایت پر ان کو یہ شبہ ہوا کہ میں جانے میں

شاید تاخیر کرنا چاہتا ہوں۔ اگر ایسا ہوتا تو پہلے تار کے جواب میں یہ نہ کہتا کہ ”آپ کی خواہش پوری کی جائے گی۔“

یقیناً جیکب آباد میں جو کچھ ہو رہا تھا اس سے مجھے دلچسپی تھی اور میں چاہتا تھا کہ اس کا انجام دیکھوں کہ کیا ہوتا ہے۔ مگر دوسرے تار سے مجھے یہ شبہ ضرور ہوا کہ گورنر کے پاس کچھ ایسی شکایات پہنچی ہیں کہ میری کارکردگی پر انہیں شک ہے۔

یہ بیان کر چکا ہوں کہ میں نے کرنل مینوہنگ اور میجر ہیرسن سے یہ انتظام کرا چکا تھا کہ سراوان کے سرداروں کا خط نورالدین مینگل کو بھیج دیا جائے۔ اس کے بعد میں کٹرش سے رخصت ہونے چلا گیا اور شاہ غازی سے بھی رخصت لی۔ انہوں نے مجھے تحفے میں ایک گھوڑا اور ایک اونٹ دیا تھا لہذا میں نے بھی انہیں کچھ تحفے بھیج دیا۔ میں دربار میں گیا اور کرنل مینوہنگ کو چارج دے دیا اور سکھر کے لئے روانہ ہو گیا۔ ۲۱ تاریخ کو تین بجے صبح وہاں پہنچا اور اسٹیمر پر سوار ہو گیا۔

مقامی زبان میں ایک خط جو میں پہلے بھیج چکا ہوں۔ اس کے متعلق یہ کہنا ہے کہ وہ خط ہرنائی نس خان کے کچھی کے وکیل نواب محمد خان کے نام ہے۔ اس میں ان چھ سرداروں کے سرداروں کا ذکر ہے جو کچھی میں بغاوت کر رہے تھے۔ جھالاوان محمد خان کی حدود کے اختیار سے باہر تھا۔

کٹرش اور پولیٹیکل ایجنٹ قلات کے درمیان جو خط و کتابت ہوئی ہے وہ ڈائری کے پہلے حصے میں درج ہے۔ اس سے پتہ چلتا ہے کہ اس کی نقلیں ہرنائی نس اور میجر ہیرسن کو بھیجی گئی تھیں۔ اور اس کا مقصد یہ تھا کہ جھالاوان کے سرداروں کے خلاف کارروائی کی جائے مگر میجر ہیرسن نے اس معاملے میں کچھ نہ کیا۔ نہ ہی نورالدین مینگل کو کچھ لکھا اور غدر یہ تھا کہ یہ کٹرش کے حکم کے خلاف ہوتا، کٹرش کا خط نمبر ۹ اور پیرا ۳ ملاحظہ ہو۔

۴ مارچ ۱۸۴۲ء تک جبکہ کمشنر نے خود سردار نور الدین کو لکھا۔ اس سے کوئی گفت و شنید نہیں ہوئی۔ اور نہ ہی اسے کوئی شرائط پیش کی گئیں۔ وہ بغاوتیں کرتا رہا اور فساد پھیلاتا رہا۔ جہاں تک مجھے معلوم ہے یہی آزاد خان اور علی خان جاموٹ کے ساتھ ہوا۔ ان کو صرف بھی صلح کی کوئی پیش قدمی نہیں کی گئی۔ اس لئے یہ بات سمجھ میں نہیں آتی کہ جب تک کسی سردار کو یہ نہ لکھا جائے کہ وہ جنگ بند کرے اور برطانوی کمشنر کو اپنے اور خان کے درمیان حکومت برطانیہ کے حکم کے مطابق ثالث مان لے۔ تب تک اسے ذمہ دار کیسے ٹھہرایا جاسکتا ہے۔

جھالاوان، بسیلہ اور مکران میں بد امنی کا سلسلہ اسی لئے جاری ہے۔

ملک میں امن و امان قائم کرنے میں کیا حائل ہے۔ اس کا اندازہ مجھے پہلے ہی ہو گیا تھا۔

میری رپورٹ نمبر ۲۲۲ پیر ۵۳ مورخہ ۱۵ فروری ۱۸۴۲ء ملاحظہ ہو۔

چونکہ مجھ سے کوئی مشورہ نہیں لیا گیا اس لئے مجھے نہیں معلوم کہ نور الدین

اور علی خان جاموٹ کو کوئی شرائط پیش کی گئی ہیں یا نہیں۔ جہاں تک مجھے

معلوم ہے حکومت نے ان کے اور سرداروں کے درمیان کوئی تفریق نہیں

کی ہے اور یہ میں نے پہلے کہہ دیا ہے کہ جب تک کہ مکران، بسیلہ اور کچھی کے

تمام مسائل ایک ساتھ حل نہ کئے جائیں گے۔ اس وقت تک مکمل امن و امان

کی توقع کرنا بے سود ہے۔

حکومت برطانیہ کی منشا ملک کی حالت کو درست کرنا ہے اور روز روز کے خون خرابے

کو ختم کرنا ہے۔ لہذا پولیٹیکل ایجنٹ اور خان کا یہ فرض تھا کہ ان شرائط کو جو ۲۲ جنوری ۱۸۴۲ء

کو سب کو پیش کی گئیں جھالاوان کے سرداروں کو بھی پیش کی جائیں۔ مگر مارچ تک کچھ نہیں

کیا گیا۔ اگرچہ اس دوران سرسبز اور خان کے درمیان جو اختلافات ہیں ان کو دور کرتے

کے لئے خان نے برطانیہ کو ثالث مان لیا تھا۔ مگر ابھی تک نور الدین اور علی خان جاموٹ،

اور آزاد خان جھالاوان اور بسیلہ میں آزاد پھر رہے تھے۔

خان کے ان خطوط کی نقلیں جن میں انہوں نے تالش کو قبول کر لیا ہے۔ بھیج رہا ہوں۔ اور اس پر "ای" اور "ایف" کا نشان لگا دیا ہے۔ اس میں جھالاوان کا کہیں ذکر نہیں ہے۔ چار اعلانات سراوان کے ناموں کے نام ہیں۔ سراوان کے سرداروں نے اس سلسلے میں کمشنر سے ملنے کی درخواست دی مگر یہ درخواست منظور نہیں ہوئی۔ بہر حال میں نے انہیں بتانے کی کوشش کی کہ جب انہوں نے اپنے آپ کو اور اپنے مال و دولت کو حکومت برطانیہ کے انصاف پر چھوڑ دیا ہے تو اس کے معنی کیا ہیں اور ان کی ذمہ داریاں کیا ہوں گی۔ اس کے نتیجے میں انہوں نے احکام کی تعمیل کی اور بغیر چون و چرا اپنے پرانے دوست نورالدین سے علیحدگی اختیار کر لی۔ اگرچہ یہ ان کی سمجھ سے باہر تھا کہ اس سے امن و امان کیسے قائم ہو جائے گا۔

حکومت کی ہدایات اور میری معلومات کے مطابق ریاست قلات میں حالیہ گڑبڑ اور فسادات کی کیا وجہ ہے اور اس کے اثرات برطانوی محادرات پر کیا پڑے ہیں یا آئندہ کیا پڑیں گے۔ اس کے متعلق اپنی رپورٹ نمبر ۴۲ مورخہ ۱۵ ماہ گزشتہ میں میں نے ذکر کر دیا ہے۔

اس کے بعد سے اس ڈائری اور جو بیانات اس میں شامل ہیں، ... سے پتہ چلتا ہے کہ وہ وجوہات جن کی بنا پر ۶۲-۱۸۶۳ء کا انقلاب آیا۔ وہ ابھی تک کارفرما ہیں۔ بلکہ ان کی شدت بڑھ گئی ہے اور ان کا زور اتنا بڑھا کہ امن و امان بالکل ہی تباہ ہو گیا۔

اس سے یہ بھی پتہ چلتا ہے کہ گزشتہ دو سال یا کچھ زیادہ سے خان اور ان کے غلاموں نے مستقل یہ کوشش کی ہے کہ ریاست کو اس کے شر فاع اور موروثی مشیروں اور صلاح کاروں سے ان کے جائز حقوق غصب اور جاہلادیں ضبط کر کے ملک کو پاک کر دیا جائے اور اگر ہو سکے تو انہیں گرفتار کر لیا جائے اور اس طرح ایک استبدادانہ شخصی حکومت قائم کر کے ملک کی تباہی مکمل کر دی جائے۔

سردار تاج محمد، ریاست کے نمبر ۲ مشیر اور جھالاوان کے سردار، ان کے معاملے میں یہ پالیسی نہایت کامیاب ہے۔ جام صاحب سبیلہ کے معاملے میں بھی خان کی پالیسی

کامیاب رہی ہے مگر سردار مولانا محمد جو ریاست کے مشیر خاص ہیں اور سراوان کے سردار ہیں ان کے معاملے میں ابھی پوری کامیابی نہیں ہوئی۔ خان نے انہیں صرف ملک بدر کیا اور ان کی جائیدادیں ضبط کی ہیں۔ بقیہ سردار صاحبان سراوان اور جھالاوان کے اور مکران کے فقیر محمد سردست خطر سے دوچار ہیں۔

اگر ملک کا نظم و نسق درست کرنا ہے اور امن و امان قائم کرنا ہے تو ان کے ساتھ انصاف برتنے کی ضرورت ہے۔

تقریباً تین سال قبل پولیٹیکل سپرنٹنڈنٹ کو یہ ممانعت کر دی گئی تھی کہ قلت کی رعایا سے وہ کوئی براہ راست تعلق نہ رکھیں اور نہ ہی ان کی کسی قسم کی کوئی شکایت سنیں۔ اب سردار سید محمد خان محمد شہنی، سردار دوست محمد لہڑی اور دوسرے سرداروں کے بیانات سے پتہ چلتا ہے کہ اس ممانعت کے بعد خان کو اپنی رعایا کو لوٹنے کا موقع اچھا ملا۔ پہلے تو سرداروں کو لوٹا، ان کی جائیدادیں ضبط کیں... اور دولت کمائی۔ اس سے بھی جب تشفی نہ ہوئی تو لوگوں کے شہری اور مذہبی حقوق پر چھاپہ مارنا شروع کیا۔ یہاں تک کہ تجارا، مویشی پالنے والے چھوٹے وکانداروں اور چھوٹے کاشتکاروں کو بھی نہ چھوڑا۔ اس ظلم کا یہ نتیجہ نکلا کہ گزشتہ ستمبر میں مستونگ اور کوٹہ کے لہڑی، شاہوانی، محمد زئی سب خان کے خلاف بغاوت پرتل گئے۔

ہمیں یہ بھی معلوم ہوا ہے کہ مکران اور سبیلہ میں بھی یہ ستم چڑھایا گیا اور اس کے نتائج بالکل یہی نکلے۔

یہ عام بے چینی اور باغیوں کی ہرجگہ شاندار کامیابی، خان کی فوج کی بے بسی لوگوں میں احساس ظلم و بے انصافی۔ ان تمام واقعات نے ہماری سرحدوں کو جو ڈیرہ غازی خان سے کراچی تک پھیلی ہوئی ہیں متاثر کیا ہے۔ کیونکہ سرحدی اضلاع ان کے دوستوں اور رشتہ داروں سے بھرے پڑے ہیں۔ وہ یہ سمجھنے سے قاصر ہیں کہ حکومت برطانیہ اس

صورت حال سے کیوں نہیں نپٹ سکتی یا یہ کہ وہ اس کی اہل نہیں ہے کہ امن و امان قائم کر سکے یا عوام کو تحفظ دے سکے۔ اس سے ہمارے وقار پر اثر پڑا ہے۔

حقیقت تو یہ ہے کہ خان نے اپنی رعایا کو اپنے آپ سے منحرف کر دیا ہے۔ اگر ہم خان کی اسی طرح حمایت کرتے رہے جیسا کہ ہر حال میں کرتے رہے ہیں تو یہ لوگ ہم سے بھی برگشتہ ہو جائیں گے۔

قومی اور جنگی نقطہ نظر سے یہ ہمارے لئے بہت نقصان دہ ثابت ہو گا۔ یہ قبائل پشاور سے سمند تک ہمارے دوست ہیں اور ہمارے مفاد میں کام کرنے کو تیار ہیں۔ اگر ان کو دشمن بنا لیا گیا تو بیرونی حملہ آور ایران، مکران اور سیستان کی طرف سے نہایت آسانی سے برطانوی سپہ پر حملہ کر سکتے ہیں۔ اور ان کو کسی قسم کی مزاحمت پیش نہیں آئے گی۔

ضرورت اس بات کی ہے کہ ہم اپنے جائز اخلاقی دباؤ کو بردے کار لائیں قبیلوں کی ضبط شدہ زمینیں انہیں واپس دلائیں، ظلم و ستم کا دور ختم کرائیں اور نا انصافیوں کا ازالہ کریں۔ تجارت کو ترقی اور تحفظ دیں اور خان کی حکومت انصاف اور قانون کی بنیاد پر قائم کریں۔ اس سے فائدہ یہ ہو گا کہ ہم تمام قبیلوں کے محسن کہلائیں گے۔ وقت پڑنے پر وہ ہمارا ساتھ دیں گے۔ اگر روس اور ایران نے کبھی حملے کی سوچی تو اس سے بہتر جنگجو قبیلہ ہمیں نہیں ملے گا لہذا وادی اندس کو خصوصاً بیرونی حملے سے بچانے کے لئے اس سے بہتر مدافعت کی صورت نہیں نکل سکتی۔

یہ تجویز کہ خان کو پچاس ہزار روپے سالانہ اور دیئے جائیں میرے نزدیک غلط ہو گی۔ خان نے لوٹ کھسوٹ سے یونہی ناجائز دولت بہت جمع کر لی ہے۔ اب اگر اسے اور روپے دیئے جائیں تو خود غرض اور کرائے کے ٹٹوؤں کی تعداد اور بڑھ جائے گی۔ ظلم و ستم کا دائرہ اور وسیع ہو جائے گا۔ اس کا نتیجہ یہ ہو گا کہ یہ قبائل ہمیشہ کے لئے ہمارے اور برطانوی مفاد کے خلاف ہو جائیں گے۔

کاغذ ملفوف I (اے)

مورخہ ۲۴ جنوری ۱۸۷۲ء

از کرنل فیری پولیٹیکل سپرنٹنڈنٹ، اپر سندھ فرنٹیر

بنام نواب محمد خان وکیل ہنرہانی نس خان قلات

سر ولیم میری ویدر کمشنر سندھ کے کہنے پر میں یہ خط آپ کو لکھ رہا ہوں۔ اطلاع دینی ہے کہ موجودہ فتنہ فساد جو بلوچستان میں جاری ہے۔ اس کے متعلق وہ خان سے خط و کتابت کر رہے ہیں۔ حکومت ہند کی ہدایات کے مطابق وہ خان اور سرداروں کے درمیان صلح کرانے کے لئے ثالث بننے کو تیار ہو گئے ہیں۔

مجھے یہ بھی کہا گیا ہے کہ آپ کو یہ کہہ دوں کہ آپ سب سرداروں کو اس کے بارے میں مطلع کر دیں اور یہ بھی کہ اگر وہ فوراً اطاعت قبول کر لیں اور کسی قسم کی ہنگامہ آرائی نہ کریں اور اپنی فوجوں کو سبکدوش کر کے ان آدمیوں کو اپنے اپنے گھروں کو بھیج دیں تو سر ولیم میری ویدر خود اس کی تحقیق کریں گے کہ سرداروں کے کیا کیا حقوق چھینے گئے ہیں اور ان کے ساتھ کیا کیا نا انصافیاں ہوئی ہیں اور اس کے بعد ان کے ساتھ پورا پورا انصاف کیا جائے گا یہ بھی ضروری ہے اور اس بات کو اچھی طرح گوش گزار کر لیجئے کہ ثالثی کے لئے بہت ضروری ہے کہ آپ اور سردار صاحبان دونوں میں مکمل جنگ بندی ہو اور سردار صاحبان اپنے معاملات سر ولیم میری ویدر کے سپرد کر دیں۔ اور جو سردار یہ شرائط مان لیں تو خان کی فوج کو ان کے خلاف فوجی کارروائی سے باز رکھا جائے اور فوج وہاں سے ہٹالی جائے تحقیقات شروع ہونے سے قبل سرداروں کو یہ حق دیا جائے کہ وہ کچھ ہی جہاں چاہیں رہیں۔ جب انہیں بلایا جائے گا تو وہ برطانوی علاقے میں آئیں گے اور نہ انہیں صرف آمد و رفت کی مکمل آزادی ہوگی بلکہ ان کو پورا تحفظ دیا جائے گا۔

آپ اس معاملے پر فوراً توجہ دیکھئے اور مجھے مطلع کریں کہ آپ نے اس سلسلے میں کیا کیا اور اس کے نتائج کیا نکلے۔

ملفوظ (ا) [۱۷]

ڈھادر مورخہ ۳۱ جنوری ۱۸۷۲ء

از نواب محمد خان، ایجنٹ ہنرہائی نس خان قلات

بنام پولیٹیکل سپرنٹنڈنٹ، اپر سندھ فرنٹیر

(خط کا لفظی ترجمہ)

آپ کا ۲۲ تاریخ کا خط موصول ہوا۔ اس میں کمشنر صاحب کے خان اور سردار صاحبان کے درمیان ثابث بننے کا تذکرہ ہے تاکہ دونوں طرف سے جنگ بندی ہو جائے اور اس سلسلے میں سرداروں کو خبر کر دی جائے۔ میں نے آپ کے حکم نامہ کی ایک ایک نقل سرداروں کو بھیج دی ہے اور اصل خط خان کو بھیج دیا ہے۔ اس سے قبل میں آپ کو پروہیوں کا حال بتا چکا ہوں۔ سرداروں نے اپنی سمجھ کے مطابق آپ کے خط کا جواب مجھے بھیجا ہے جو میں آپ کو بھیج رہا ہوں اور اس کی ایک نقل میں نے خان کو بھیج دی ہے۔ خان مالک ہیں۔ اب وہ جو حکم کریں اور آپ جو کچھ حکم دیں گے وہ بجالاؤں گا۔ کچھ سردار سب میں ہیں اور کچھ دمن پہاڑ پر۔

ملفوظ (ا) [۱۸]

سردار کا جواب

ترجمہ اس خط کا جو سرداران مولا محمد ریسانی، جندہ خان شاہوانی، سمندر خان لہڑی، اللہ دین خورد (کرد) سید خان محمد زئی بنام نواب محمد خان اور کماندار سترخان لکھا۔

سلام و تسلیم کے بعد عرض ہے کہ آپ کا خط معہ برس قیری کے احکامات کے ملا۔ اور اس سے صحیح حالات کا اندازہ ہوا۔ اس سے قبل ہم لوگوں نے آپ سے یہ کہا تھا کہ امن کی خاطر قیری صاحب ثالث بن جائیں۔ اب کرنل قیری کے احکامات پہنچ گئے ہیں اور ہم لوگوں کو یہ منظور ہے اور ہمیں ان کی رائے سے پورا پورا اتفاق ہے۔ یہ ہم لوگوں کے پاس ۳ جنوری کو پہنچا اور ہم نے سراوان اور جھالاوان کے لوگوں کو اس کی اطلاع دے دی ہے۔ اور اس تاریخ سے وہ لوگ لڑائی بند کر دیں گے۔ اس کے بعد اگر ہمارے لوگوں میں سے کوئی اس کی خلاف ورزی کرے گا اور ہمیں معلوم ہو گیا کہ وہ کون ہے تو اسے گرفتار کر کے کرنل قیری کے حوالے کر دیں گے۔ ہمارا اور آپ کا بادشاہ اس وقت انگریزی حکومت ہے۔ کرنل قیری سرحد پر پڑے حاکم ہیں اور امن و امان کی شرائط ان کے سامنے طے پانی چاہئیں۔ ہم لوگوں نے انگریزی حکومت اور کرنل قیری کے احکامات مان لئے ہیں اور ہم لوگوں نے اپنی فوجوں کو سبکدوش کر دیا ہے۔ کیا آپ اپنی فوج بھاگتے یا گناہ لے جا رہے ہیں؟ یہ جگہ شاہی اقامت گا ہیں ہیں۔ آپ ہم لوگوں کی طرف سے مطمئن رہیں۔

قلات مورخہ ۶ فروری ۱۸۷۲ء

از ہر ہائی نس خان قلات

بنام کشنر سندھ

سلام تسلیم کے بعد عرض ہے کہ آپ کے خط سے بڑی مسرت ہوئی۔ یہ خط مجھے میجر سرسین کے توسط سے ملا۔ اس سلسلے میں میں اور شاہ غازی ولی محمد آپ سے ملنا چاہتے ہیں۔ میں آپ کے خط کا انتظار کر رہا ہوں اور امید ہے کہ چند روز میں آجائے گا۔ آپ جو کچھ مجھے کرنے کا حکم دیں گے، وہ بجا لاؤں گا۔ اگر حالات نے مجھے آنے کی اجازت نہ دی اور اگر آپ کا جواب چند دن میں نہ آیا تو میں اپنے وزیر شاہ غازی کو آپ کے پاس بھیجوں

گا۔ اور آپ کو اور ولی محمد کو پورے اختیارات سونپ دوں گا کہ اس معاملے میں ہماری طرف سے آپ جیسا مناسب سمجھیں کریں۔ میں جانتا ہوں کہ آپ جو کچھ کریں گے وہ میرے فائدے کے لئے کریں گے۔

آپ نے قافلوں کے ٹوٹے جانے کا ذکر کیا ہے تو میں نے اپنے ملازمین کو یہ ہدایت دے دی ہے کہ چونکہ درہ بولان باغیوں کی وجہ سے غیر محفوظ ہے لہذا قافلوں کو دوسرے محفوظ راستوں سے لے جایا جائے مگر قافلہ والے یہ نہیں مانتے اور لکھ کے دے دیا ہے کہ وہ بولان کے راستے جائیں گے۔ لہذا جو کچھ ہوا وہ اس کے خود ذمہ دار ہیں۔ یہ تحریر میرے پاس ہے۔ جب ملنے آؤں گا تو لیتا آؤں گا اور اگر میں نہ آسکا تو شاہ غازی دلی محمد کو دے دوں گا۔ میں ان اعلانات شاہی کی چار نقلیں بھیج رہا ہوں جو میں نے کچھی اور کوہستان کی رعایا کے سامنے کئے۔ ان میں سے ایک آپ کے لئے ہے۔ ایک نواب مولا محمد اور شونر خان کے لئے۔ ایک ملا صاحب دادناظم بھاگ کے لئے اور چوتھا نائب گنداوہ کے لئے ہے۔ یہ سب میں آپ کے پاس اس لئے بھیج رہا ہوں کہ انہیں جلد مل جائے اور راستے میں کہیں کھو نہ جائے۔ مہربانی فرما کر ایک آپ رکھ لیں اور بقیہ متعلقہ حضرات کو بھیج دیں۔

اسی ڈاک سے اور اسی روز مندرجہ ذیل خط بھی کمشنر کے نام ملا۔

قلات مورخہ ۸ فروری ۱۸۴۲ء

از خداداد خان، خان قلات

بنام کمشنر سندھ

آپ کا ۲۵ جنوری ۱۸۴۲ء کا خط موصول ہوا۔ اس سے معلوم ہوا کہ بروہیوں نے

کچھی میں فارت گری اور بولان میں لوٹ مار کی ہے، آپ نے نشان دہی کی ہے کہ یہ اس

معاہدے کے خلاف ہے جو حکومت برطانیہ اور نصیب خان کے درمیان ہوا ہے۔ صوبہ

کچھی کے معاملات کو درست کرنے کے لئے آپ نے مجھ سے اختیارات مانگے ہیں۔ مجھے وہ پرواز بھی ملا جو کرنل فیری نے ہمارے نائب کو عارضی صلح کے بارے میں بھیجا ہے۔ مجھے یہ کاغذات وصول کر کے بڑی خوشی ہوئی۔ مختصراً میرا جواب یہ ہے۔

میرے اسلاف کے ساتھ جو آپ کے عہد نامے ہیں۔ میں ان کا پابند ہوں۔ موجودہ صورت حال کو سنبھالنے کے لئے مجھ سے جو کچھ ہو سکا کیا۔ نہ میری خواہش ہے اور نہ کبھی تھی کہ حالات اس حد تک ناگفتہ بہ ہو جائیں۔ اپنی رعایا کی بہتری ہمیشہ میرے پیش نظر رہتی ہے۔ آپ نے جو اختیارات کچھی کے لئے مانگے ہیں۔ وہ میں بخوشی دیتا ہوں۔ ہر وہ اقدام جو آپ سمجھتے ہیں کہ میری بھلائی کے لئے ہوگا۔ وہ مجھے منظور ہے۔ آپ نے جو احکامات کرنل فیری کے ذریعے مورخہ ۲۴ جنوری میرے وکیل کو بھیجے ہیں۔ ان پر میں بخوشی راضی ہوں۔ میں دو تین دن کے اندر شاہ فازی کو کھینچنے والا ہوں اور وہ ۲۳ تک بھاگ پینچ جائے گا۔

ڈیرہ فازی خان اور قندھار کے درمیان قافلے کے راستے کی تفصیل موعہ نقشے کے جس میں ڈیرہ فازی خان اور اپر سندھ فرنیٹیر سے بعید ممالک اور قبیلے دکھائے گئے ہیں پہلی منزل ڈرگڑی سے لوہا تک بذریعہ درہ چاچر ۱۸ میل، بار بردار اونٹ اور اسلحہ لے جانے کے لئے اچھا راستہ ہے۔ لوہا میں پانی، گھاس اور ایندھن کی لکڑی کی افراط ہے۔

دوسری منزل لوہا سے بٹ بکشا ۱۰ میل، بٹ بکشا سے پل کانی ۸ میل، ایک فوجی دستہ لوہا اور پل کانی کے درمیان آسانی سے سفر کر سکتا ہے۔ سردست بار بردار اونٹ اس پر چلتے ہیں۔ پانی، گھاس اور لکڑی کی کسی مرحلے پر کمی نہیں ہے۔ پل کانی ایک خوبصورت چھوٹی ٹسی وادی ہے۔ یہ مری

پھاڑ کے دامن میں وادی شتم کے کنارے ہے۔

تیسری منزل پل کافی سے بوہر پینڈرہ میل۔ یہ راستہ کل چاٹ اور کوپ پھاٹک کے آخری حصہ لگی سے ہوتا ہوا گزرتا ہے۔ کل چاٹ میں پانی کی افراط ہے۔ بوہر نالہ کو کھودنے سے بھی پانی نکل آتا ہے۔ گھاس اور ایندھن کی لکڑی بھی کافی ہے۔ اس کے لئے معقول راستہ ہے۔

چوتھی منزل بوہر سے وٹاکیری، امیل۔ یہ راستہ باروگ کی چر، رُودہ، نرگل کالا کوہ کی بھن، بڑا وزن، سفید کوہ، من، اونگکا کاندک سے گزرتا ہے۔ یہاں پر دو مشکل مقامات ہیں۔ بڑا وزن اور اونگکا کاندک گاڑیوں کا راستہ دشوار گزار ہے مگر بار بردار جانوروں کے لئے آسان۔ اونگکا کاندک کے قریب سے ایک اچھی سڑک بھی ہے۔ جس پر سے پرانے زمانے میں قافلے گزرتے تھے۔

پانچویں منزل وٹاکیری سے کوٹ میر حاجی (بارخان) وٹاکیری ایک خوبصورت وادی ہے۔ یہ اسی نام کی ندی پر واقع ہے۔ اس میں مہاشیر اور دوسری قسم کی مچھلیاں کثرت سے ملتی ہیں۔ اور اس میں چھوٹے مگر مچھ بھی ہیں جسے بلوچی میں "بوخان" کہتے ہیں۔ یہ سڑک وٹاکیری سے سفید کی وڈ لگاری بارخان اور کھتران بارخان کے میدانی علاقے سے گزرتی ہے۔ راستے میں صرف ایک پھاڑی سفید کی وڈ ہے۔ جسے آسانی سے عبور کیا جاسکتا ہے۔ کوٹ میر حاجی کھتران کے وسط میں واقع ہے۔ اور یہ سردار کی جائے رہائش ہے۔ کھتران ایک میدانی علاقہ ہے۔ بہت زرخیز ہے۔ بارکھان ایک خوبصورت جگہ ہے اور گندم کی پیداوار کے لئے بہت مشہور ہے۔

مچھی منزل کوٹ میراجی سے ملک زئی ۲۵ میل یہ سڑک جنڈران میں درہ ہم سے گزر کر کوٹ کو لو اور کوٹ عمرخان جاتی ہے۔ کولومریوں اور کان کا علاقہ ہے۔ یہ سڑک بار بردار جانوروں کے لئے بہت اچھی ہے۔ پانی گھاس اور لکڑی کی افراط ہے۔

سانویہ منزل ملک زئی سے زین ۱۲ میل۔ زین تیرم دکھاڑ پھان کے علاقے میں ہے۔ یہ زرخیز علاقہ ہے۔ مگر مریوں کی لوٹ مار کی وجہ سے ویران ہے۔

آٹھویں منزل زین سے چوٹالی ۱۲ میل۔ یہ کھلا میدان ہے۔ چوٹالی میں قبیلے کا سردار بلندخان رہتا ہے۔

نویں منزل چوٹالی سے ٹل ۱۶ میل۔ یہ راستہ کوٹ شاہ دوزئی اور کوٹ اترین ہو کر جاتا ہے۔ یہ دونوں مقام قبیلے کی رہائش گاہ ہیں۔ شاہ دوزئی پھانوں کا قبیلہ ہے۔ علاقہ زرخیز ہے۔ ترین امیر کابل کو نذرانہ دیتے ہیں۔

دسویں منزل ٹل سے عمر زئی ۱۵ میل۔ یہ کھلا میدانی علاقہ ہے اور سڑک اچھی ہے گیادھویہ منزل عمر زئی سے شو جازئی ۱۲ میل۔ یہ میدانی علاقہ ہے اور سڑک اچھی ہے۔

بارھویں منزل شو جازئی سے شو جاوی ۲۲ میل۔ یہ کاکڑوں کا علاقہ ہے۔

تیرھویں منزل شو جاوی سے پاہی ۱۲ میل۔ یہ کاکڑوں کا علاقہ ہے۔

چودھویں منزل پاہی سے زاگنج ۱۵ میل۔ پہاڑی علاقہ ہے۔ بار بردار جانوروں کے لئے راستہ اچھا ہے۔

پندرھویں منزل زاگنج سے زرگانی اسپینزندا ۱۸ میل۔ یہ علاقہ کھلا اور

زرخیز ہے۔

سولہویں منزل زرگانی اسپینڈا سے ایسولی کچ ۱۵ میل - علاقہ میدانی اور زر خیز ہے
 سترہویں منزل ایسولی کچ سے ناگندہ ۱۲ میل
 اٹھارہویں منزل ناگندہ سے پاشین (پشین) ۱۵ میل - ناگندہ قندھار کا علاقہ ہے
 اور کا کڑ پھانوں کے قریب واقع ہے۔

انیسویں منزل پشین سے خوجک ۱۰ میل - کھلا میدانی علاقہ ہے۔
 بیسویں منزل خوجک سے مل (پامل) ۱۲ میل - یہاں پر بولان کا راستہ ملتا ہے۔
 اکیسویں منزل مل سے قندھار ۱۸ میل

راستوں کی یہ تفصیل کچھ تو ذاتی مشاہدے کی بنا پر ہے اور کچھ مقامی لوگوں کی زبانی جو
 کیپٹن سنڈمین نے سن کر بھیجی ہے۔ اس تفصیل سے یہ معلوم ہوتا ہے کہ جیسے جیسے آپ
 مغرب کی طرف جاتے ہیں۔ علاقہ میدانی اور راستے آسان ہوتے جاتے ہیں۔
 ہرند سے قندھار تک کا فاصلہ ۳۰۰ (تین سو میل) ہے۔

ڈیرہ غازی خان سے قندھار تک ایک دوسرا راستہ بھی ہے۔ یہ راستہ مندرجہ ذیل
 جگہوں سے گزرتا ہے۔ سخی سرور، کوٹ پنڈان خان (سونی پھانوں کا علاقہ) کوٹ عمرخیل،
 اور ساہوڑی۔ مگر یہاں کچھ جگہیں بہت دشوار گزار ہیں۔

دستخط - آر۔ جے۔ بروس

اسٹنٹ کمشنر

راجن پور مورخہ ۲، مارچ ۱۸۷۲

مولانا محمد ریسانی کی عرضی، مورخہ ۱۵ مارچ ۱۸۷۲

بنام کمشنر سندھ

(ترجمہ)

مودبانہ گزارش ہے کہ میں آپ کو تفصیل سے اپنے اور ملک کے حقوق کے بارے میں لکھ چکا ہوں۔ اس موجودہ خان کے دور حکومت میں سرداروں کو جو نقصان پہنچا ہے اس کی تفصیل یہ ہے۔

چودہ سال قبل خان کی شادی جھالاوان کے سردار تاج محمد کی لڑکی سے گزرا وہ یہیں ہوئی۔ اس موقع پر کوہستان کے چھوٹے بڑے سب سردار موجود تھے اور انہیں امید بندھی کہ مستقبل میں امن و امان اور خوشحالی کا دور ضرور آئے گا۔ مگر ہوا یہ کہ خان قلات نے اسلامی قانون اور رواج کے بالکل برعکس اور سرداروں سے بغیر کسی مشورے کے یہ رشتہ توڑ ڈالا۔ اور تاج محمد کی بہن جو مرحوم خان قلات کی بیوہ تھی، اس سے شادی کر لی جو ہمارے قانون کے بالکل خلاف تھی۔ اس روز سے ہماری مشکلات شروع ہو گئیں۔

دو تین سال بعد شیردل خان نے بغاوت کر دی اور خان کو معزول کر کے خود خان بن گیا۔ وہ ایک سال تک خان رہا۔ تاج محمد کی بہن کا انتقال ہو گیا اور میرے مشورے سے خان نے تاج محمد کی لڑکی سے شادی کر لی۔ اس سے امید بندھی کہ اب شاید ملک کی حالت کچھ بہتر ہو جائیگی۔ مگر خان کو مجھ سے اور تاج محمد سے دشمنی ہو گئی۔ دشمنی اتنی زیادہ بڑھی کہ تاج محمد کو گرفتار کر لیا اور مجھے قید کرنے کی کوشش کی۔ تاج محمد خان کا حفاظتی دستے کے زیر سایہ انتقال ہو گیا، لوگ کہتے ہیں کہ اسے قتل کیا گیا۔ اس کے اپنے ذاتی ملازمین کو اس رات ایک دوسرے قیدی میر سہیت کی نگرانی کے لئے بھیج دیا گیا تھا۔ خان نے اس کے بعد تاج محمد کی ساری جائیداد ضبط کر لی۔ تھوڑی سی جائیداد اس کی ماں اور بھائی کے گزارے کے لئے چھوڑ دی۔

جب کانک والا میں لڑائی چھڑ گئی تو خان نے اس کی ماں کو قلات بلا لیا۔ جہاں وہ ابھی رہ رہی ہے۔ ایک یا دو سال قبل خان نے اپنے بیٹے کو جھالاوان کا سردار بنا دیا۔ یہ ہم لوگوں کے قانون کے خلاف تھا۔ بہر حال اس کا لڑکا تھوڑے ہی

دنوں بعد مر گیا۔ جس وقت تاج محمد کو گرفتار کیا گیا میں مر لوں کے ہاں تھا۔ جب میں نے سنا کہ خان کی فوج مجھے گرفتار کرنے آرہی ہے تو میں قندھار چلا گیا۔ تب خان نے میری ساری جائیداد اور زمین ضبط کرنی شروع کر دی۔ اور میرے بھائی، سیت خان کو جس کے ذمے میری جائیداد تھی... قید کر دیا۔ اس کے بعد میری جتنی جائیداد شمال (کوٹہ) مستونگ، کانک اور منگوچر میں تھی سب ضبط کر لی۔

اس وقت حبیب خان اور محمد خان کانک میں تھے۔ خان نے ان پر مظالم ڈھانے شروع کر دیئے اور اس کے علاقے پر بھی۔ حبیب خان نے وڈیرہ آدم خان بنگلزی، سردار اللہ دینا خورد (کرد) محمد خان لہڑی اور جہانگیر خان لہڑی کو اطلاع دی کہ وقت آ گیا ہے کہ ہم سب لوگ اکٹھے ہو جائیں اور خان کے خلاف حکومت برطانیہ سے شکایت کریں۔ اور مجھے بھی قندھار سے بلایا۔ اس تجویز کے تحت وہ سب لوگ کانک روانہ ہو گئے۔ اسی روز خان کی فوج نے ان پر حملہ کر دیا۔ اس فوج میں گھوڑ سوار بھی تھے اور پیدل سپاہی بھی۔ اس جھڑپ میں حبیب خان موع اپنے سات آدمیوں کے مارے گئے۔ اس کے بعد میں ٹونک آیا اور سرداروں سے ملا۔ ایک مہینہ کے بعد شاہ غازی نے ٹکاری میں ہم لوگوں پر فوجی حملہ کیا۔ اسے شکست ہوئی۔ جب اس لڑائی میں ہم لوگوں کے پاس گولہ بارود نہ رہا تو ہم لوگ مری کی پہاڑی پر چلے گئے۔

خان کی فوج نے گبادوزہ کے قبیلے کو خوب لوٹا۔ وہ دوسواونٹ، چار سو دہے اور اسی بیل لوٹ کر لے گئے۔ اور ان کے سارے زیورات بھی لوٹ کر لے گئے۔ اس کے بعد شاہ غازی گرفتار چلا گیا۔ وہاں سے اس نے ایک کانفرنس کرنے کے بہانے میر محمد خان لہڑی، سردار جہانگیر خان لہڑی اور جہانی خان کو اپنے پاس بلایا۔ جب وہ آگئے تو انہیں قید کر لیا۔ جہانگیر خان لہڑی اور جہانی خان کو اور دوسرے پانچ ایسے ہی قیدیوں کے ساتھ قلات بطور قیدی بھیج دیا۔

میر محمد کو اپنے ساتھ رکھا اور اس کے بعد اسے میرے پاس بات چیت کے لئے بھیجا۔ میں نے اس سے ملنے سے انکار کر دیا اور کہا کہ شاہ غازی نے ہم لوگوں کے ساتھ دھوکا کیا ہے اور دھوکے سے لوگوں کو بلا کر قید کر دیا ہے۔ میر محمد لہڑی میرا جواب لے کر جب شاہ غازی کے پاس گیا تو اسے پھر قید کر دیا۔ وہ تین مہینے کے بعد قید میں مر گیا۔ میں نے یہ ساری باتیں ۱۸۶۸ء میں کرنل گرین کو بتائیں، انہوں نے شاہ غازی کو اور مجھے جیکب آباد بلایا۔ مگر نتیجہ کچھ نہ نکلا۔ اور مجھے سستی جانے کو کہا گیا۔

اس کے بعد کرنل فیروی سندھ فرنٹیئر پر آگئے۔ ۱۸۶۹ء میں میں قلات گیا۔ میں جام بسیلہ، سردار نور الدین، سردار آزاد خان اور دوسرے سردار کیپٹن ہیریسن پولیٹیکل ایجنٹ قلات سے ملے۔ وہ ان دنوں باغیانہ میں تھے۔ ان کو سارے واقعات بتائے۔ میں نے انہیں یہ بھی بتایا کہ جب تاج محمد کو گرفتار کیا گیا تو خان نے مجھ سے سو گھوڑیاں، چھ سو اونٹ اور سو گائیں لے لیں۔ اور گزشتہ تین سال سے ہماری زمین کی آمدنی الگ کھا رہے ہیں۔ میں نے ان سے یہ بھی کہا کہ وہ خان سے مجھے تاج محمد اور میر حبیب خان کا خون بہا دلوائیں کیپٹن ہیریسن نے جواب میں یہ کہا کہ وہ اپنی فوجوں کو سبکدوش کر دیں۔ ہم لوگوں نے ان سے یہ کہا کہ ہم لوگ لڑنے نہیں آئے ہیں۔ یہ فوج صرف ہماری حفاظت کے لئے ہے۔ تب کیپٹن ہیریسن نے ہم لوگوں کو قلات جانے کو کہا۔ ہم لوگ قلات چلے گئے۔ دوسرے روز کیپٹن ہیریسن کے خیمے میں میری شاہ غازی سے ملاقات ہوئی۔ میں نے کیپٹن ہیریسن سے کہا کہ میں شاہ غازی سے بات نہیں کرنا چاہتا۔ مجھے جو کچھ کہنا ہے خان سے کہہ دوں گا۔ کیپٹن ہیریسن نے کہا کہ آپ پہلے شاہ غازی سے بات کر لیں۔ اس کے بعد میں خان کو خود سمجھاؤں گا۔ اس کے بعد میں خان کے پاس گیا اور تاج محمد کی موت سے لے کر اس وقت تک کے واقعات بتائے۔ میں نے ان سے یہ بھی گزارش کی کہ آپ میرے ساتھ وہی بناؤ روار کھیں جو آپ کے والد مرحوم مہراب خان رکھتے تھے۔ خان نے کہا کہ تین سال

تک جو میں نے تمہاری زمین سے غلہ وصولا ہے۔ وہ واپس نہیں کر سکتا۔ تمہاری موروثی زمین تمہیں واپس کر دوں گا۔ انہوں نے وہ زمینیں جو قبیلے کے ساتھ ملتی ہیں دینے سے انکار کر دیا میری بہت سی پرانی اراضی بخر ہے مجھے نئی زمینیں ملنی چاہیے تھیں۔

اس کے بعد میں نے سرسجان کے سرداروں کی زمین کے بارے میں کہا۔ پھر میں نے یہ بھی گزارش کی کہ جام صاحب، سردار نور الدین، آزاد خان اور محمد حسینی کی زمینیں انہیں واپس کر دی جائیں۔ خان نے انکار کر دیا۔ میں نے اعتراض کر دیا۔ مگر کوئی نتیجہ نہ نکلا۔ آخر میں میں سرداروں کے پاس کبوتر واپس آگیا ایک روز کیپٹن ہیرسین کبوتر آئے اور ہم سب سے کہا کہ آپ لوگ اپنے اپنے گھر جائیں۔ اس لئے کہ تین مہینے کے لئے عارضی صلح کر رہے ہیں۔ سب سرداریہ سن کر اپنے اپنے گھروں کو چلے گئے۔ میرا ارادہ جبکہ آباد جا کر پولیٹیکل سپرنٹنڈنٹ سے ملنے کا تھا۔ مگر وہ ملنے پر راضی نہیں ہوئے۔ اس لئے میں بس چلا گیا۔ جب جام صاحب کا واقعہ پیش آیا تو میں مرلوں کے پاس چلا گیا۔ وہاں سے قذہار۔ میری موروثی زمینوں کو ضبط ہوئے سات سال ہو چکے ہیں۔ میرا خاندان بہت بڑا ہے اور میری حالت ایسی ہو گئی ہے کہ میں ان کی کفالت نہیں کر سکتا۔ ہمارا قبیلہ بھی بہت پریشان ہے۔ تلاش معاش میں تتر بتر ہو گیا ہے۔ لوگ روزی کی تلاش میں بمبئی تک چلے گئے ہیں۔ میں نے اپنی موروثی جائیداد کی فہرست آپ کو دے دی ہے اور دوسرے ریٹائرنوں کی بھی جو خراسان اور کچھی میں رہتے ہیں۔ یہ وہ موروثی زمینیں ہیں جو ہمارے آباد اجداد کے قبضے میں تھیں۔ میرے پاس کوئی سند نہیں ہے مگر میرے آباد اجداد کے پاس یہ جائیداد احمد زئی کے زمانے سے بھی قبل کی ہے۔ اب میرا فیصلہ آپ کے ہاتھ میں ہے۔

مولا محمد ریسانی کی مہر

ترجمہ سنڈین نے کیا

ایک عرضی کا ترجمہ مورخہ ۱۲ مارچ ۱۸۷۲ء

از سردار دوست محمد خان ولد سردار جہانگیر خان لہری مرحوم

بنام کمشنر سندھ

میں آپ کو یہ بتانا چاہتا ہوں کہ لہڑی قبیلہ نارموک میں رہتا ہے۔ جو مستونگ سے بیس میل پر واقع ہے۔ یہ ہمارا ہمیشہ کا دستور رہا ہے کہ موسم سرما میں ہم لوگ کچھی چلے جاتے ہیں اور مولیشیوں کے چارے کی بھی آسانی ہے۔ اس لئے کہ فصل کٹنے کے بعد کھیتوں میں جو غلہ رہ جاتا ہے وہ ان کا چارہ بن جاتا ہے۔ اس کی اجازت محبت خان نے پانچ برس قبل سب بروہیوں کو دی تھی۔ لہذا حسب معمول ہم لوگ مولیشی چرانے سردیوں میں آئے۔ اس وقت ہمارے والد جہانگیر خان کی ملازمت میں قلات میں تھے۔ بھاگ ناڑی کا نائب اس وقت عبدالرحمان تھا۔ نائب نے کہا کہ وہ انہیں پرانی رعایت نہیں دے سکتے۔ وہ کہنے لگے کہ اگر مولیشیوں کو کھیت کا گراہوا غلہ کھلاؤ گے تو ٹیکس ادا کرنا ہوگا۔ میرے دادا میر محمد خان نے کہا کہ جب سے کچھی بروہیوں کو ملا ہے۔ ہم مولیشی اسی طرح چراتے چلے آ رہے ہیں اور کبھی ٹیکس نہیں دیا۔ تب میرے دادا نے میرے والد کو قلات خط لکھا۔ والد نے جواب دیا کہ انہوں نے خان سے اس کا ذکر کیا۔ مگر وہ اس قسم کی رعایت دینے کو تیار نہیں ہیں۔ اب ہمیں ٹیکس دینے کے سوا کوئی چارہ نہیں تھا۔

اس کے دس روز کے بعد نائب عبدالرحمان نے دس سوار آئے۔ اور بیس دنے ذبح کر کے لے گئے۔ اس پر لہڑیوں نے سواروں سے کہا کہ ایک تو ہماری چراگاہ کے حقوق غصب کیے اور پھر ہمارے دنے چراتے ہو۔ اس پر سواروں کو بہت غصہ آیا اور نصیر آباد کے قریب لہڑیوں کے دو گھر لوٹ لئے۔ لہڑیوں نے انہیں لاٹھی سے پیٹا۔ اس لڑائی میں ایک سوار کی گھوڑی ماری گئی۔ اس کے بعد ہم لوگ خراسان چلے گئے۔ ہم جب مرو کا پہنچے تو وہاں میرے والد سے ملاقات ہوئی۔ انہوں نے کہا کہ وہ قلات میں چھ مہینے رہے مگر انہیں خان نے

تسخواہ نہیں دی۔

ہم لوگ تب ڈیرہ آدم خان کے ہاں یہ مشورہ کرنے گئے کہ خان کی خدمت میں ایک عرضداشت بھیجیں یا نہیں۔ اس وقت سردار اللہ دینا اور آفترخان میں جھگڑا تھا۔ وہ دونوں ڈیرہ آدم خان کے پاس آئے۔ ڈیرہ آدم خان، حبیب خان ریسائی، دوست محمد، اللہ دینا گردکا لڑکا اور میرے چچا عارف خان کے پاس گئے اور انہیں حالات سے آگاہ کیا۔ عارف خان کی شکایت پر انہوں نے کوئی توجہ نہیں دی۔ وہ سب واپس آ گئے۔ اور سوچا کہ اب سندھ جا کر حکومت برطانیہ سے شکایت کی جائے۔ اس مقصد سے سب سردار صاحبان حبیب خان کو لانے کانگ گئے۔ خان کی فوج نے ان پر حملہ کر دیا۔ اس لڑائی میں حبیب خان مارے گئے۔ سب سردار نرا کا چلے گئے۔ اس کے تقریباً پانچ روز بعد مولا محمد بھی قندھار سے واپس آ گئے۔ سب نے رائے دی کہ حکومت برطانیہ کو درخواست دینا چاہیے۔ ایک عرضی لکھ کر بھیج دی گئی مگر سمنی میں خان کی فوج نے قاصد کو روک لیا۔ اس سے عرضی لے لی۔ وہ خالی ہاتھ واپس آ گیا۔ ہم لوگوں نے کوئی فتنہ فساد نہیں پھیلا یا اور نوگوںگ پہاڑ پر چلے گئے۔

شاہ غازی نے نرا کا پر حملہ کر دیا۔ ہمارا شہر جلا دیا۔ ہزاروں من غلہ اور ہم لوگوں کا جو کچھ اثاثہ تھا وہ سب لے کر چلا گیا۔ جب ہم پر ڈاکہ پڑا تو ہم لڑے۔ دونوں طرف سے دو تین آدمی مرے۔ اس کے بعد ہم لوگ کفتارا چلے گئے۔ جہاں پھر لڑائی ہوئی۔ اس میں ہمارے دو آدمی مارے گئے۔ اور آٹھ زخمی ہوئے۔ خان کی فوج کو کافی نقصان اٹھانا پڑا۔ سب سردار مری کی پہاڑیوں پر چلے گئے اور میرے والد اور دادا اپنے قبیلے کے پاس نوگوںگ چلے گئے۔

بھاگ کا نائب محمد خان ہٹریوں کے سات سود نبے لوٹ کر لے گیا۔ اس طرح خان کی فوج نے ہٹریوں کو لوٹا اور تباہ و برباد کر دیا۔ دو روز بعد شاہ غازی نے ایک روہیہ قبیلہ

اور ایک اون کے تاجر جان محمد کو لوٹا۔ جان محمد مارا گیا اور اس کی اون، گھی، دس دسے اور بہت سے اونٹ لے گئے۔ اس کے علاوہ فوجوں نے بدوزئی قبیلے کے پچاس گھروں کو لوٹا۔ اور نودانی چلے گئے۔ تب شاہ غازی نے ایک پیغام میر محمد کو بھیجا کہ وہ ان سے آکر ملے اور سرداروں کی مشکلات کے بارے میں ان سے گفتگو کرے۔ میر محمد، میرے والد جہانگیر خان اور اللہ دینا گرو کا بیٹا جانی خان اور دس دوسرے سردار شاہ غازی سے ملنے گئے۔

جب یہ لوگ وہاں پہنچے تو شاہ غازی نے سب کو قید کر دیا۔ اور بھاگ لے آیا۔ اس کے بعد شاہ غازی ڈھاڈر آیا اور وہاں سے میرے والد کو اور جانی خان کو معہ دوسروں کے قیدی بنا کر قلات بھیج دیا۔ میرے دادا میر محمد کو سردار مولا محمد کے پاس بھیج دیا۔ مولا محمد نے کہا کہ برطانوی حکومت جب تک بیچ میں نہ پڑے وہ شاہ غازی پر اعتماد نہیں کر سکتے میرے دادا میر محمد نے یہی باتیں شاہ غازی کے پاس جا کر اسے بتا دیں۔ شاہ غازی نے انہیں پھر قید کر دیا۔ بھاگ واپس آنے کے کچھ ہی دن بعد میر محمد کا انتقال ہو گیا۔ ان کے انتقال کی وجہ معلوم نہیں ہو سکی نہ ہی یہ معلوم ہو سکا کہ کیا بیماری تھی۔ شاہ غازی نے ان کی لاش کو سانی بھیج دیا۔ میرے چچا مراد خان کو وہاں تین دن میں تخبیز و تکفین کرنے کو کہا گیا۔ اس کے بعد شاہ غازی نے میرے چچا مراد خان کو بلایا اور کہا کہ وہ قلات جا رہے ہیں اور سب سرداروں کو رہا کر دیں گے۔ لہذا وہ اطمینان رکھیں۔

انہوں نے میرے چچا سے یہ بھی کہا کہ وہ سردار سمندر خان کو سب سے بلا لیں اور انہیں ناراکا میں مولا محمد کے ہاں ٹھہرا دیں۔ ان لوگوں کا باقاعدہ کوئی انتظام کیا جائے گا میرے چچا اور سردار سمندر خان کو کس سے ناراکا مولا محمد کے ہاں پہنچے۔

جب شاہ غازی قلات پہنچے تو انہوں نے میرے والد جہانگیر خان کو بلایا اور کہا کہ اگر سمندر خان سے وہ تلوار، بندوق اور اونٹ خان کو واپس دلادے جو مرحوم خان اور شیر دل خان نے اسے دیا تھا۔ تو وہ انہیں رہا کر دیں گے۔ میرے والد نے یہ چیزیں سمندر

خان سے واپس دلا دیں مگر وہ رہا نہیں کئے گئے۔

میرے چچا سمندر خان نے محمد خان لہری کی طرف سے شاہ غازی کو یہ لکھوایا کہ۔

”میرے والد میر محمد خان کا انتقال ہو گیا اور میرا بھائی جہانگیر

ایک سال سے قید میں ہے اگر اب بھی تم اسے رہا کرنے سے انکار کرتے

ہو تو ہم لوگ پہاڑوں پر چلے جائیں گے اور تم پر حملہ کر دیں گے۔“

اس کے بعد شاہ غازی نے خان سے مشورہ کیا اور جہانگیر خان کو رہا کر دیا۔ ہماری

ساری زمینیں واپس کر دی گئیں۔ ہم لوگوں نے دو سال تک مطمئن زندگی بسر کی۔ اور خان

کی فرمانبرداری عیا بنے رہے۔ گزشتہ سال خان گنجا با آئے اور کچھی کی ہماری تمام زمینیں

ضبط کر لیں۔ میرے والد جہانگیر خان، خان کے پاس گئے اور اس ضبطی کی وجہ دریافت

کی۔ خان نے کوئی وجہ نہیں بتائی اور صرف یہ کہا کہ ان کی جائیدادیں واپس نہیں کی جائیں

گی۔ جہانگیر واپس گھرا گیا۔

غلام محمد لہری نے چھوٹے نصیر خان کے زمانے میں شورون میں کچھ زمین خریدی تھی

گزشتہ سال خان نے یہ زمین ضبط کر لی۔ اور اسے ۱۳۴۵ روپے جرمانہ کیا۔ میرے چچا مراد

خان نے شاہ غازی سے اس کا ذکر کیا مگر خان نے اس کی ایک نہ سنی۔

شورندی کے کنارے میر سید خان کو ایک گاؤں ماچی نام کا انعام میں ملا تھا۔ یہ

گاؤں اس نے ۲۳۰۰ روپے کے عوض حیات خان کے پاس رہن رکھ دیا۔ اور میر سید خان

نے سند کے لئے ایک ہزار روپے دیئے۔ جب خان گنجا با آئے تو میر کریم خان ولد سید خان

کو حکم دیا کہ وہ حیات خان کا حساب کتاب جانچے اور حیات خان سے کہا کہ وہ اپنی سند

پیش کرے۔ حیات خان ایک زمیندار عمر ماچی (جو ماچی کا رہنے والا تھا) کے ساتھ گنجا با

گیا اور سند پیش کی۔ تب خان نے اسے حکم دیا کہ وہ کوٹرا بی بی فتح خاتون کے پاس جائے

اور کرم خان کو اپنا حساب کتاب دکھائے۔ حیات کو ٹرا گیا۔ گھوڑے کے زین کے تھیلے

میں اس نے اپنی سند رکھ لی۔ یہ تھیلہ وہ دیو کرار کی دکان پر رکھ کر کھانا کھانے گیا۔ اس دوران میں بی بی کا ملازم اعتبار خان دکان پر آیا اور تھیلے سے سند نکال کر بی بی کے پاس لے گیا۔ دیو کرار کے ایک لڑکے نے یہ بات حیات کو بتا دی۔ حیات خان اعتبار کے مکان پر گیا مگر وہ وہاں نہیں تھا۔ اس کے بعد حیات خان توپ خانے کے ایک کپتان شیر خان لہڑی کو لے کر اعتبار خان سے ملا اور سند کا مطالبہ کیا۔ اعتبار خان نے سند واپس کرنے سے انکار کر دیا۔ حیات خان نے میرے والد کو ساری جا کر ساری باتیں بتائیں۔

اس کے بعد خان بھاگ آئے۔ میرے والد اور حیات خان دونوں خان سے ملے اور اس واقعہ کا تذکرہ کیا۔ خان نے اس معاملے میں کچھ نہیں کیا۔ اس طرح حیات خان کو روپے زمین اور جائیداد سے ہاتھ دھونا پڑے اور انصاف کا تو ذکر ہی نہیں ہے۔ گزشتہ سال جب خان ڈھاڈر آئے تو انہوں نے بالک خان لہڑی کی زمین ضبط کر لی۔ یہ زمین اس نے مبارک خان شاہوانی اور حاصل خان زئی سے خریدی تھی۔ بالک خان نے بار بار خان کو درخواست دی مگر کچھ نہ ہوا بلکہ بالک خان کے پاس ایک گھوڑی تھی انہوں نے وہ بھی اس سے مانگی جب انہوں نے دینے سے انکار کیا تو بالک خان کو تین مہینے کے لئے قید کر دیا۔ مستونگ کی لڑائی سے ذرا پہلے بالک خان نے خان کو پانچ اونٹ اور پانچ سو روپے نقد دیئے۔ تب جا کر بالک خان کو قید سے نجات ملی۔ اس لڑائی میں بالک خان زخمی ہو گیا۔ اسے مجبوراً پرنکباد جانا پڑا۔ جب وہ صحتیاب ہو گیا تو خان نے اسے گولی سے اڑا دیا۔ ایک گھوڑی بھی لے گیا اور لہڑیوں کے پانچ چھ گاؤں بھی لوٹے۔

بہار خان کے واقعات یہ ہیں۔

شیردل کی حکومت کے دور میں پندرانی اور لہڑیوں میں ایک لڑائی ہوئی۔ جس میں دو لہڑی ماہیے گئے۔ دوسرا لہڑی موجودہ خان کے دور میں مارا گیا۔ اس وقت ایک پندرانی خان کی ملازمت میں تھا۔ بہار خان خان کے پاس ان تین لہڑیوں کے قتل رسوائت

کرنے گیا اور استدعا کی کہ اس کی تحقیق کی جائے اور ان کے ساتھ انصاف برتا جائے مگر
 ان نے اس معاملے کی طرف کوئی توجہ نہیں دی۔ اب وہ پندرانی جو خان کی ملازمت میں
 تھا وہ چھٹی لے کر تمبو کی طرف چلا گیا اور خان بھاگ میں تھا۔ جہانی شہر کے قریب یہ
 پندرانی اور بہار خان ملے۔ پندرانی نے بہار خان کو گالیاں دیں اور کہا کہ خان سے کیوں
 شکایت کی۔ اگر تم ہمت والے ہو تو لڑو۔ تب بہار خان نے اپنی تلوار نکالی اور اس پر
 حملہ کر دیا۔ اس پندرانی نے دو پستول، ایک تلوار اور ایک اونٹ چھوڑ کر پانی میں چھلانگ
 لگا دی۔ بہار خان یہ سب سامان لے کر تمبو کے نائب کے پاس پہنچا اور بتایا کہ یہ سب
 چیزیں اسے کیسے ملیں۔ اس پندرانی نے خان سے شکایت کی۔ بہار خان سندھ چلا
 گیا۔ میرے والد جہانگیر خان نے خان سے کہا کہ اس میں بہار خان کا کوئی قصور نہیں ہے
 اس پندرانی نے بہار خان کو گالیاں دیں اور اس سے قبل پندرانیوں نے تین لہڑیوں کو قتل
 کیا ہے۔ لہذا خان کو اسے معاف کر دینا چاہیے۔ اس وقت وہ سندھ میں ہے۔ جب وہ
 واپس آئے گا تو وہ بہار خان کو خان کی خدمت میں حاضر کر دے گا۔ خان نے اسے
 معاف کر دیا۔ میرے والد جہانگیر خان نے اسے سندھ میں یہ خبر پہنچا دی کہ خان نے اسے
 معاف کر دیا ہے۔ بہار خان نرا کا آگیا۔ خان نے میرے والد کے پاس چھ گھوڑے سوار
 بھیجے کہ بہار خان کو میرے پاس بھیج دیا جائے اور ساتھ ہی یہ یقین بھی دلا یا کہ ڈرنے
 کی کوئی بات نہیں ہے۔ بہار خان کو بھیج دیا گیا۔ خان اس وقت کانک میں تھے۔ خان
 کے ایک ملازم مستی خان نے بہار خان کو گالیاں دیں اور اس کی تلوار اس سے چھین لی۔ بہار
 خان نے کہا کہ خان نے اسے معاف کر دیا ہے اور اسے کوئی حق نہیں پہنچتا کہ وہ اس کی
 تلوار اس سے چھین لے۔ تب بہار خان کے ایک دوست نے بتایا کہ خان اسے قتل
 کر دینا چاہتا ہے۔ اس پر بہار خان نے اپنی تلوار اس سے چھین لی۔ اسے اور تین دوسرے
 آدمیوں کو زخمی کر دیا۔ خان نے اسے گولی سے اڑاوا دیا۔

ایک یا دو سال قبل جب خان قلات میں تھے تو کرم خان نے یہ دیکھ کر کہ محمد خان لہڑی کے اس کی بیوی کے ساتھ ناجائز تعلقات ہیں۔ دونوں کو قتل کر دیا۔ خان نے کرم خان کو اس جرم میں قید کر دیا۔ سردار جہانگیر خان تے خان کو یہ سمجھا یا کہ جب کرم خان نے اپنی بے عزتی دیکھی تو اسے بہت غصہ آیا اور اسلامی قانون کے سخت اس نے دونوں کو قتل کر دیا۔ مگر خان نے ایک نہ سنی اور بعد میں پانچ سو روپے جرمانہ وصول کر کے کرم خان کو رہا کر دیا۔

اسی زمانے میں بھاگ کے نائب شاہو خان نے چند رام لہڑی سے ایک اونٹ اور ایک سو بیس روپے وصول کیے۔ الزام یہ تھا کہ اس نے ایک اونٹ کسی تاجر کا چرائیا ہے۔ اگرچہ یہ صرف شبہ تھا۔ اس کا پیسے وصول کرنے کا جرم ثابت نہ کر سکا۔ آٹھ یا دس دن بعد وہ چوری شدہ اونٹ کسی اور کے پاس سے ملا۔ چند رام نے نائب سے اپنے روپے واپس مانگے۔ مگر اس نے واپس کرنے سے انکار کر دیا۔

گزشتہ سال جب خان شمال (کوٹہ) آئے تو انہوں نے لہڑیوں کی ساری زمینیں زبردستی ضبط کر لیں۔ قطب خان لہڑی نے سید محمد امین سے ایک ”انعامی“ زمین خریدی جس کی آمدنی ایک لاکھ روپے سالانہ تھی۔ یہ زمین بھی خان نے ضبط کر لی۔ قیصر خان ولد کابل خان نے خان کے پاس عرضی دی کہ یہ زمین سید محمد امین سے خریدی گئی ہے تو خان نے جواب دیا کہ سید محمد امین کے پاس جاؤ اور اپنے روپے واپس لے لو۔ قیصر خان سید محمد امین کو خان کے پاس لے آیا۔ خان نے ان کی کچھ مدد نہیں کی۔ نواب خان لہڑی ساکن شالکوٹ ابھی یہاں موجود نہیں ہیں۔ جب وہ آئیں گے تو ان کے معاملات کی تفصیل پیش کروں گا۔

اگست ۱۸۷۱ء کو خان دہستونگ آئے مگر ان کے آنے سے قبل مستونگ کے نائب عبدالرحمان نے قادر بخش ولد چند رام سے جس سے اسے پر خاش تھی تین سو روپے جرمانے کے وصولے سفر خان کے قبضے میں آبپاشی کے لئے پانی کا ایک نالہ تھا۔ اس کا نام لگانی تھا۔ یہ چھوٹے

میرخان نے انہیں انعام دیا تھا۔ اس کی سند سفرخان کے لڑکے شاہ باغ خان کے پاس ہے۔ یہ بھی خان نے ضبط کر لیا ہے۔ پڑنگا باد میں قیصرخان کا ایک ایسا ہی پانی کا چشمہ تھا جسے نصیرخان نے بذریعہ سند اسے دیا تھا۔ وہ بھی خان نے ضبط کر لیا مگر اس سے بھی جب انہیں اطمینان نہیں ہوا تو انہوں نے قیصرخان سے ایک سو چالیس روپے بھی چھین لئے۔ ایک پانی کا چشمہ (نالہ) مستونگ میں ہے۔ چھوٹے میر نصیرخان نے عالی لہڑیوں کو ان کی خدمات کے عوض یہ اجازت دی تھی کہ وہ اس سے ہفتہ میں ۲۴ گھنٹے پانی لے سکتے ہیں۔ اس کی باقاعدہ سند موجود ہے۔ خان نے اسے ضبط کر لیا اور اسے ساٹھ روپے جرمانہ کیا۔ رحمت خان کے لڑکے قیصرخان نے جمعہ سے کچھ زمین اور ایک چشمہ پانی کا خریدا۔ یہ جائیداد انعام کی تھی۔ نائب عبدالرحمان نے اسے ضبط کر لیا۔ اور رحمت خان کو تین سو روپے جرمانہ کیا۔ اس کے بعد رحمت خان ایک لڑائی میں مارا گیا۔ غلام نبی شاہ ہوانی کے پاس نوشہرہ میں زمین اور پانی تھا جو قیصرخان کے چچا عبد علی لہڑی کے پاس نیدرہ سال کے لئے سولہ سو روپے میں رہن تھا۔ جب خان مستونگ آئے تو نہ اپنی منہ لائے تاکہ وہ دیکھیں کہ معاملہ کیا ہے۔ عبد علی سند لے آیا۔ سلطان محمد ریسائی کے لڑکے غلام نبی نے خان کے حکم سے عبد علی کے سارے کاغذات پھاڑ کر پانی میں پھینک دیئے۔ خان کے حکم سے سلطان محمد نے عبد علی کو تین سو روپے جرمانہ بھی کیا۔ سلطان محمد کے پاس کافی بڑی جائیداد ہے۔ وہ گزشتہ سال سے خان کی ملازمت میں ہے۔ اس کے باپ کی کافی جائیداد رہن پر ہے۔ اور سلطان محمد خان کی مدد سے اسے واپس لینا چاہتا ہے یہ سلطان محمد کا درجہ مجھے پسند نہیں ہے۔ سرکالی لہڑی کہتا ہے کہ وہ شیردل کی زندگی میں اس کا ملازم تھا۔ گزشتہ سال نائب مستونگ عبدالرحمان نے اسے جرم قرار دیا۔ اور ساٹھ روپے جرمانہ کیا۔ سرکالی نے جرمانہ دے دیا۔

مستونگ کے لہڑی ماحروں کو تجارتی سامان کراچی یا دوسری جگہوں پر لے جانے

کے لئے اونٹ کر لئے پر دیتے ہیں۔ جب خان آئے تو انہوں نے ساربانوں کو بلایا اور کہا کہ آئندہ سے اگر کرائے پر اونٹ دو گے تو فی اونٹ ایک روپیہ چار آنہ ٹیکس دینا ہوگا۔ ساتھ نسلوں سے اس قسم کا ٹیکس کبھی نہیں وصولا گیا۔ اور یہ بھی قابل غور ہے کہ یہ ٹیکس صرف ہٹریوں سے وصولا گیا۔ اسی طرح سارے ملک میں ظلم و ستم کا دور دورہ ہے۔ پوری قوم پریشان ہے اور وہ اس پر تلے ہوتے ہیں کہ ان مظالم کا خاتمہ ہونا چاہیے۔

میرے والد جہانگیر خان مستونگ میں تھے خبر ملی کہ لوگوں نے مستونگ پر قبضہ کر لیا ہے اور نبی بخش نے رستم شاہ کے گھر پناہ لی ہے۔ میرے چچا سمندر خان نے مجھے مستونگ بھیجا۔ اس کے بعد خبر ملی کہ خان کی فوج مستونگ کی طرف بڑھ رہی ہے۔ بروہی جو کُرد کی پہاڑیوں میں موجود تھے نے خان کی فوج پر حملہ کر دیا اور خان کی فوج کو بھاگنا پڑا دوسرے روز شاہ فازی اپنی فوج لے کر خُند آیا۔ خُند مستونگ سے چھ کوس کے فاصلے پر ہے میرے والد جہانگیر خان بھی مستونگ آگئے۔ خان کی فوج چشمہ امان اللہ پر آئی۔ بروہیوں نے اس پر حملہ کر دیا۔ یہ لڑائی بارہ بجے دن سے چار بجے شام تک جاری رہی۔ میرے چچا سمندر خان دس آدمیوں کے ساتھ شاہ فازی سے ملنے گئے۔ وہاں آفترخان کرد، شربت خان سیدزئی اور دوسرے لوگ پہلے سے موجود تھے۔ میرے والد نے شاہ فازی کو زخمی کر دیا تھا۔ سمندر خان نے میرے والد جہانگیر خان سے کہا کہ تم نے شاہ فازی کو قتل کیوں نہیں کیا۔ میرے والد نے کہا کہ شاہ فازی نے مجھ سے پناہ مانگ لی۔ اس لئے اسے چھوڑ دیا۔ میرے چچا سمندر خان نے شاہ فازی سے کہا کہ "میری گھوڑی حاضر ہے۔ تم اس کو استعمال کر سکتے ہو۔" شاہ فازی نے کہا کہ میں اتنا اہم آدمی نہیں ہوں کہ تمہاری گھوڑی استعمال کر لوں۔ تم اپنی فوجیں واپس بلا لو تو ہم لوگوں نے اپنی فوجیں واپس بلا لیں۔ شاہ فازی کے ساتھ شربت خان سیدزئی، نواب خان بنگلزی اور آفترخان کرد، دس بارہ اور بھی لوگ تھے۔ یہ سب پیدل تھے۔ میرے والد گھوڑے پر سوار اپنے ساتھ چار

پانچ آدمیوں سے باتیں کر رہے تھے۔ خان کی فوج نے ہتھیار ڈال دیئے تھے اور پناہ مانگ لی تھی۔ کسی نے ایک توپ چلا دی اور گھوڑے کی اگلی ٹانگیں ٹوٹ گئیں اور گھوڑا گر پڑا۔ شاہ غازی کے آدمیوں نے میرے والد کو نشانہ بنایا اور انہیں مار ڈالا۔ نائب عبدالرحمان خان نے لہڑیوں کو لوٹا اور انہیں تخت و تاج کیا۔ میں نے اپنا بیان مکمل کر لیا۔ اب یہ آپ پر ہے کہ میرا فیصلہ کریں۔

(دوست محمد خان ولد جہانگیر خان کی مہر، ترجمہ از سندھین)

ایک عرضی، مورخہ ۱۲ مارچ ۱۸۷۲ء

از سردار اللہ دینا کرد

بنام مکشتر سندھ

(ترجمہ)

حضور والا کو معلوم ہے کہ جب برطانوی فوج پہلی مرتبہ درہ بولان میں آئی تو میں اپنی زمینوں پر مرو میں رہتا تھا۔ یہ جگہ بولان کے سرے پر ہے۔ میں اس وقت بیس سال کا تھا۔ اب میرے نو بیٹے ہیں۔ میجر آوٹ ریم نے میرے ذمے یہ کام... کیا تھا کہ میں افسروں اور ان کے سامان کو ڈھاڈر سے شمال (کوئٹہ) لے جاؤں۔ ہمارے ساتھ کچھ اور لوگ بھی ہوتے تھے۔ اور ہم سب کو اس خدمت کے بدلے بارہ سو روپے فی کس ملتے تھے۔ یہ ہمیں حکومت برطانیہ دیتی تھی۔ مجھے ماہانہ تین سو سو پچاس سے چار سو روپے تک ملتے تھے۔ ایک دفعہ میں انگریز افسروں کو سلام کرنے کے لئے رحمت اللہ، برخوردار کا کرٹ اور دریاب خان مری کو لے گیا۔ مجھے اس صلے میں حکومت نے ایک ہزار روپے انعام دیا۔ اس وقت درہ بولان میں ایک بہت خطرناک جگہ تھی۔ حکومت برطانیہ نے مجھے ایک کنواں کھودنے کے لئے روپے دیئے تاکہ برطانوی فوج اور دوسرے مسافروں کو پانی کی تکلیف نہ ہو۔ جب تک

برطانوی فوج کی آمدورفت جاری رہی میں حکومت برطانیہ کی ملازمت میں رہا۔ جب میجر
اڈٹ ریم جلنے لگے تو انہوں نے مجھے انعام میں ایک لنگی اور پانچ سو روپے نقد دیئے۔
اور ایک سرٹیفکیٹ بھی دیا جو اتفاق سے کھو گیا۔ اس کے بعد سے کوئی حفاظتی انتظام
درہ بولان سے گزرنے کے لئے نہیں کیا گیا۔

جب میر نصیر خان جنرل جیک سے ملنے جیک آباد آئے تو درہ بولان میں حسب
دین انتظامات کئے گئے۔

شال کوٹ اور ڈھاڈر کے نائب قافلوں کو درہ بولان سے گزارنے کا انتظام کرتے
تھے۔ ملا رحیم داد خان زادی اس وقت شال کوٹ کا نائب تھا۔ جام ساٹکزی کر دو سو
آدمیوں کے ساتھ درہ بولان سے قافلہ کو حفاظت سے پہنچانے کے لئے مامور کیا گیا۔ اس
کے بعد ایک بہت بڑا قافلہ جب بی بی ناتی پہنچا تو تقریباً سات سو مرلوں نے اسے لوٹ
لیا۔ جام معہ بارہ آدمیوں کے مارا گیا۔

تاج محمد زرنی کی گرفتاری تک بروہی درہ بولان کی حفاظت کیا کرتے تھے۔ اس کے
بعید ذمہ داری شیردل اور قطب خان مزارانی مری کو..... سونپی گئی۔ یہ مزارانی مری
ہماری اور سنگلزی کی زمین پر مولشی چرایا کرتے تھے اور اس کے عوض فی گلہ ایک دُنہ
دیا کرتے تھے۔

جب خان نے کانک شہر پر حملہ کیا اور جہاں حبیب خان رستم زنی مارا گیا تو اس
وقت ہم سب سردار وہاں موجود تھے۔ خان نے مزارانی مرلوں سے کہا کہ اب سے وہ جہاں
چاہیں اپنے مولشی چرائیں اور اس کے عوض انہیں دُنہ دینے کی ضرورت نہیں ہے اور
جہاں چاہیں وہ بود و باش اختیار کر سکتے ہیں۔ اس کے لئے سرداروں سے اجازت کی
ضرورت نہیں ہے۔ لہذا ہم اور مزارانی علیحدہ ہو گئے۔

جب برطانوی فوج سندھ پہنچی تو اس وقت شال کوٹ کا نائب ملا رحیم داد تھا

اس کے بعد نور محمد ریٹانی دو سال کے لئے نائب ہوا۔ اور اس کے بعد میری تقرری ہوئی اور میں نے پانچ سال کام کیا۔ ایک روز ملا رحیم داد کا ایک سوار خان کا پروانہ لے کر آیا جس میں لکھا تھا کہ ”تم سردار اللہ دینا کو بحیثیت نائب برخواست کیا جاتا ہے اور تمہاری جگہ پر ملا رحیم داد کو مقرر کیا جاتا ہے۔“ خان اس وقت گنجا میں تھے۔ میں فوراً ڈھاڈر پہنچا۔ میرے جانے کے دوسرے روز رحیم داد شمال کوٹ آیا اور نائب کا عہدہ سنبھال لیا۔ میں نے ڈھاڈر سے خان کے پاس ایک عرضی بھیجی کہ مجھے برخواست کرنے کی کیا وجہ ہے۔ خان نے جواب دیا کہ تمہیں کسی نے دھوکا دیا ہے اور تمہیں برخواست نہیں کیا گیا ہے۔ تم فوراً اپنی جگہ پر واپس جاؤ۔ میں اپنے سات سو آدمیوں کے ساتھ شمال کوٹ گیا۔ میں نے ملا رحیم داد کو مطلع کیا کہ وہ فوراً شہر سے چلا جائے مگر وہ نہیں گیا۔ اس نے مجھ پر حملہ کیا۔ دس روز تک لڑائی ہوتی رہی۔ ملا رحیم دادرات کے وقت کرانی بھاگ گیا۔ اس نے کرانی کے سیدوں کو جمع کیا اور خان کے پاس گیا اور گزارش کی کہ وہ اس کی مدد کریں۔ سیدوں کی جب سفارش ہوئی تو خان نے اسے معاف کر دیا۔

ان دنوں دیوان گنگارام خان کا وزیر تھا۔ اس کے بعد میں چھ سات مہینے تک شمال کوٹ کا نائب رہا۔ خان جب مرہوں کے خلاف ہم چلانے چلے تو مجھے بلا لیا۔ میں اپنے پانچ سو آدمیوں کے ساتھ خان کے ہمراہ مرہوں کی پہاڑی پر گیا اور میں اپنے لڑکے یار محمد کو اپنی جگہ نائب کا کام کرنے چھوڑ آیا۔ جب مرہی کی پہاڑیوں سے واپس آیا تو خان سے رخصت ہو کر شمال کوٹ نائب کی حیثیت سے واپس آ گیا۔ چند روز بعد خان نے مجھے برخواست کر دیا اور میر محمد خان رستم زئی کو میری جگہ مقرر کیا۔ اس وقت ملا عبدالعزیز مستونگ کا نائب تھا۔ وہ ملا رحیم داد کا رشتہ دار تھا۔ اس نے شمال کوٹ کے حساب کتاب کا کھانا مجھ سے لے لیا اور خان سے کہا کہ اللہ دینا نے خان کا چار ہزار روپیہ غبن کر لیا ہے۔ میں نے خان سے کہا کہ یہ روپے ملا رحیم داد سے جب لڑائی ہوئی تھی تو

خرچہ ہونے لگے۔ اور میرے پاس اس کی وصولی کا کوئی ذریعہ نہیں تھا۔ اس وقت کرنل گرین مستونگ میں تھے۔ انہوں نے مجھے بلایا اور واقعہ کی تفصیل پوچھی۔ انہوں نے کہا کہ وہ خان سے اس معاملے کو طے کروادیں گے۔ انہوں نے مجھے تحفے میں ایک رائفل دی۔ کرنل گرین کے مشورے سے ڈھاڈر چلا آیا۔ اس کے بعد خان کا ایک خط جس پر باقاعدہ ان کی مہر تھی مجھے ملا۔ اس کی نقل یہ ہے۔

”اللہ دینا کو معلوم ہو کہ چار ہزار روپے جن کے نصف دو ہزار روپے ہوتے ہیں جو تمہاری طرف بطور مالیہ حکومت کو واجب الادا تھا۔ وہ کرنل گرین نے وصول کر لیا۔ لہذا تم مطمئن رہو۔“

مورخہ ۱۲ جمادی الاول ۱۲۷۷ھ ، خان کی مہر

میں شروع سے خان کا دوست اور ملازم رہا ہوں۔ میں نے کوئی قصور نہیں کیا۔ تقریباً پانچ سال پہلے میرے چچا زاد بھائی افتخار خان نے غیر قانونی طور پر ہماری کچھ زمین لے لی۔ میں نے اپنے لڑکے یار محمد اور بھائی قادر دینا کو قلات بھیجا کہ میرے ساتھ انصاف کیا جائے اور میری چیز مجھے واپس دلانی جائے۔ خان نے دونوں کو بعد الغیر نائب مستونگ کے پاس جانے کو کہا اور کہا کہ قاضی سے یہ معاملہ طے کرالو۔ حسب ہدایت ہم لوگ ملا عبدالغیر کے ہاں گئے اور اسے سند دکھائی۔ تحقیق کے بعد فیصلہ ہوا کہ افتخار خان کا مطالبہ غلط ہے اور فیصلہ ہمارے حق میں ہو گیا۔ افتخار خان نے یہ فیصلہ نہیں مانا اور خان کے ملازم نواب بنگلزی کے پاس چلا گیا اور اس نے زبردستی زمین پر قبضہ کر لیا۔ میں نے ملا عزیز کے پاس اس کی شکایت کی۔ نائب نے کچھ نہیں کیا، لہذا ہم دونوں میں بغض و عداوت شروع ہو گئی۔ اس کے بعد میں نے پھر اپنے لڑکے دوست محمد کو خان کے پاس بھیجا کہ وہ ہمارے ساتھ انصاف کریں مگر انہوں نے کوئی توجہ نہیں دی اور افتخار خان سے کہا کہ وہ مجھ سے لڑے اور یہی نہیں بلکہ خان نے اسے اور بنگلزی کو ایک نیا قلعہ بنا کر دیا۔ صاف ظاہر تھا

کہ خان میرے دشمنوں کی مدد کر رہے تھے لہذا میں نے مناسب سمجھا کہ افترخان کے معاملے کو نہ چھیڑا جائے۔ میں نے انصاف چاہا مگر انصاف نہ ملا۔ جب دوسرے سرداروں نے یہ سنا تو انہوں نے راتے دی کہ میں حکومت برطانیہ سے اس کی شکایت کروں۔ حاجی محمد ریسانی میرے پاس آئے اور کہا کہ وہ اس ظلم و ستم کو روکنے میں ان سے جو کچھ ہو سکے گا کریں گے۔

میں اور سرداروں کے ساتھ کانک چلا گیا۔ دوسرے روز صبح کو خان کی فوجیں کانک آگئیں اور لڑائی ہوئی۔ محمد خان کا بھتیجا حبیب خان اور پانچ دوسرے لوگ ہم لوگوں کی طرف سے مارے گئے۔ اس کے بعد خان کی فوجیں مستونگ چلی گئیں۔ ہم لوگ نرا کا چلے گئے اور ایک قاصد ملا محمد خان ریسانی کے پاس بھیجا۔ وہ قندھار سے واپس آیا تھا۔ سارے سردار ہمارے ساتھ مل گئے اور ہم لوگ درہ بولان پہنچے۔ شاہ غازی بھی درہ بولان سے ہوتا ہوا آیا۔ اپنی فوجیں بھی لایا۔ کندلان اور کرتا کے درمیان ہم دونوں میں جنگ ہوئی۔ جس میں خان کے بہت سے فوجی مارے گئے۔ ہم لوگوں کے پاس گولہ بارود ختم ہو گیا لہذا ہم لوگ دوسرے روز واپس آ گئے۔

خان کی فوجوں نے گاردان قبیلے کے بیس گھر لوٹے اور بہت سے مویشی اور زیورات بے کر چل دیئے۔ سب سردار پہاڑوں پر چلے گئے اور میرے گھر والے ان دنوں سیستان میں رہ رہے تھے۔ اس دوران پولیٹیکل سپرنٹنڈنٹ کرنل گرین کا ایک خط مولا محمد ریسانی کے نام ملا۔ انہوں نے سب سرداروں کو جبکہ آباد بلایا تھا۔ یہ بھی لکھا تھا کہ انہوں نے شاہ غازی کو بھی بلایا ہے۔ اس حکم کے مطابق مولا محمد اور شاہ غازی جبکہ آباد پہنچے لیکن کچھ فیصلہ نہ ہو سکا۔ مولا محمد اپنے گھر سیستان چلے گئے اور شاہ غازی بھی واپس چلے گئے۔ موسم گرما ختم ہوا اور موسم سرما شروع ہوا۔ خان نے جام اور سردار نور الدین کی زمینیں جو بگوانی اور خضدار میں تھیں ضبط کر لیں۔ دونوں سردار جنگ پر آمادہ ہو گئے۔ خان کی فوجوں

سے بگوانی میں مڈ بھینٹ ہو گئی۔ اس کے بعد سردار مولا محمد نے مجھے بلایا اور کہا کہ جام اور سردار نور الدین کو لڑنے سے منع کرو اور یہ بھی کہا کہ حکومت برطانیہ سارے معاملات کا فیصلہ کر دے گی۔ اس لئے کہ بغیر ان کی مداخلت کے یہ جھگڑا کبھی بھی طے نہیں ہو سکتا۔ میں بگوانی گیا اور ان سے یہی کہا۔ سرداروں نے کہا کہ خان نے ان کی زمینیں ضبط کر لی ہیں۔ اگر وہ واپس کر دیں تو لڑائی بند کر دیں گے۔ خان اس پر راضی نہیں ہوئے لہذا لڑائی پھر شروع ہو گئی۔ خان نے بطور سفیر اپنی والدہ بی بی کنجن کو جام اور سردار نور الدین کے پاس بھیجا۔ بی بی صاحبہ نے یہ کہا کہ جو زمین، سروان کی ہے وہ سروانیوں کو اور جو جھالاوان کی ہے وہ جھالاوانیوں کو دے دی جائے۔ اور جو باقی بچے وہ خان کی ہے۔ انہوں نے کہا کہ خان کا یہ وعدہ ہے اور وہ یہ ذمہ داری لیتی ہیں کہ یہ وعدہ پورا ہو گا جام اور سردار نور الدین نے بی بی صاحبہ کی یہ بات مان لی اور اپنے اپنے گھروں کو واپس چلے گئے۔ خان کی فوجیں بھی واپس چلی گئیں۔ سرداروں نے اپنے اپنے آدمیوں کو گھر پر رہنے کی ہدایت کر دی۔

کچھ دن بعد جام صاحب اور سردار نور الدین نے سردار مولا محمد کو یہ اطلاع دی کہ خان نے وعدہ پورا نہیں کیا ہے اور ہمارے آدمیوں کو گھروں سے نکال کر اپنے آدمیوں کو بٹھا دیئے ہیں۔ جب انہوں نے یہ سنا تو انہوں نے مجھے کرنل فیری کے پاس جانے کے لئے کہا اور یہ کہا کہ کرنل فیری سے یہ کہو کہ وہ مولا محمد کو بلا لیں۔ چونکہ انہیں ان سے ضروری باتیں کرنی ہیں۔ میں کرنل فیری کے پاس گیا اور انہوں نے مولا محمد کو بلایا۔ ہم سب سردار جلیب آباد جانے کی نیت سے سبلہ آئے۔ سب سردار جام صاحب اور سردار نور الدین سے ملنے گئے۔

مات کو ایک آدمی نے میرے ایک بیٹے کو قتل کر دیا اور مجھے اور میرے دوسرے دو بیٹوں کو زخمی کر دیا۔ میں نے قاتل کو پکڑ لیا اور پوچھا کہ وہ کون ہے۔ اس نے کہا کہ وہ ایک قاتل ہے اور اس نے اپنا وعدہ پورا کر دیا۔ پھر ہم لوگ کرنل ہیرس کے پاس گئے اور

ان کو اپنی رویت داد سنانی۔ مجھے اور کچھ نہیں کہنا ہے۔

سید خان محمد شہی کی عرضی کا ترجمہ مورخہ ۱۲ مارچ ۱۸۷۲ء

بنام کمشنر سندھ

مجھے آپ سے یہ عرض کرنا ہے کہ خان نے ہم لوگوں کو بڑی مصیبتوں میں ڈال دیا ہے۔ قصریوں ہے کہ ہم لوگوں کے پاس زمینیں، پانی، باغ، پانی کے چشمے اور دوسری جائیدادیں مستونگ، شمال (کوٹھ) کانک، سیری اور گلوچر میں ہیں۔ اس کے علاوہ کچھی میں بھی ہماری املاک ہیں۔ ان املاک میں کچھ تو ہمارے پاس سات نسلوں سے چلی آ رہی ہیں۔ اور کچھ بطور العام خان خداداد خان نے دی ہیں اور کچھ ہم لوگوں نے خریدی ہیں۔ ہم محمد شہی تین چار نسلوں سے نسل کشی کے لئے گھوڑیاں پالتے ہیں اور اچھی نسل کے گھوڑے ہرات سے خریدتے ہیں۔ یہ ہمارا کاروبار ہے پھر ہم بچھڑے اور گھوڑے بمبئی، مدراس، بنگال، ناگپور وغیرہ کے بازاروں میں بیچتے ہیں۔ اس سے ظاہر ہے کہ ہم نہ صرف کاشت کاری کرتے ہیں بلکہ گھوڑوں کی خرید و فروخت بھی کرتے ہیں۔ ہم لوگوں میں بہت سے نسل کشی کے لئے اونٹ بھی رکھتے ہیں۔ تاجر حضرات ہمارے اونٹ کر لئے پر لیتے ہیں اور اون لاد کر کراچی لے جاتے ہیں۔ واپسی پر پنجگور سے کھجوریں لاتے ہیں۔ یہ ہماری تجارت ہے۔

۱۔ ہماری پہلی شکایت یہ ہے کہ ہماری مورد ثنی زمینیں ضبط کر لی گئیں

اور یہ نہایت غیر منصفانہ طریقہ ہے۔

۲۔ وہ زمینیں اور ملکیت جو ہم نے خریدی ہے اس پر اتنے بھاری محصول

لگا دیئے گئے ہیں کہ اس سے ہمیں کوئی فائدہ نہیں پہنچتا۔

۳۔ وہ گھوڑے جو ہم تجارت کے لئے پالتے ہیں۔ وہ خان زبردستی لے

لیتے ہیں اور ان کی قیمت ادھے سے بھی کم دیتے ہیں۔

۴۔ ایک نیا قانون یہ نافذ کیا گیا ہے کہ ہر وہ شخص جو اونٹ رکھتا ہے چاہے وہ کرائے پر دے یا نہ دے۔ اسے فی اونٹ ساڑھے تین روپے سالانہ ادا کرنا پڑتا ہے۔

۵۔ جب خان ہمارے اونٹ کرائے پر لیتے ہیں تو ہمیں ادھا کرایہ بھی نہیں دیتے۔

۶۔ اگر ٹیکس کی ادائیگی میں کچھ تاخیر ہو جائے تو خان کے سپاہی ہمیں مارتے ہیں اور بے عزت کرتے ہیں اور کبھی کبھی اتنا ظلم ڈھاتے ہیں کہ اس کی مثال نہیں ملتی۔ تین سال سے ہم یہ مظالم برداشت کرتے چلے آ رہے ہیں۔ لوگ پریشان اور بد حال ہیں اور ان میں بے چینی بڑھ رہی ہے۔

مستونگ میں ایک باغ ہے۔ اسے سیراب کرنے کے لئے بڑے میر نصیر خان نے ہمیں چوبیس گھنٹے پانی استعمال کرنے کی اجازت دی تھی مگر خان نے اسے روک دیا۔ منگوچر اور کروگاب کے درمیان زمین کا ایک ٹکڑا ہے جسے کنڈی دشت کہتے ہیں۔ یہ ہم لوگوں کے قبضے میں سات سال سے ہے۔ گزشتہ بغاوت سے ایک ماہ قبل خان نے ہم سے چھین لیا۔ پیر والا شہر کا ایک چوتھائی حصہ مجھے انعام میں ملا تھا۔ چار پانچ سال قبل یہ بھی مجھ سے لے لیا گیا۔ ڈھاڈر میں میرا بارہ فٹ پانی تھا۔ اسے بھی ضبط کر لیا گیا منگوچر میں میری موروثی ملکیت ہے۔ اس میں تھوڑی سی زمین ریسیانیوں کی ہے۔ اس پر ہم سے کبھی مالگزاری نہیں لی گئی۔ خان نے اب اپنے اونٹوں کو وہاں چرنے کے لئے بھیج دیا ہے۔

مستونگ میں ایک سوداگر ہے لال خان محمد شہی۔ اس سال جب خان مستونگ آئے تو ان کے ایک ملازم نے لال خان سے کہا کہ چونکہ وہ ایک دولت مند آدمی ہے لہذا

سے خان کو ایک ہزار روپے دینا چاہیے۔ اس نے تین سو چوبیس روپے دے کر جان چھڑائی۔ اس کے تھوڑے ہی دن بعد یہاں وہ بغاوت ہوئی۔ اللہ دینا محمد شہی بھی مستونگ میں ایک سوداگر ہے۔ اس نے پانی کا ایک چشمہ خریدا۔ جس کی سند میر نصیر خان نے دی۔ خان نے یہ کہہ کر کہ اس نے اس سے کافی نفع کمایا ہے اس سے چار سو روپے وصولے۔ اور سند پھاڑ ڈالی۔ اور چشمہ ضبط کر لیا۔ اس واقعہ کو تقریباً ایک سال ہوا۔

خان نے بادل خان محمد شہی سے بغیر کسی معقول وجہ کے تہتر روپے اور ایک گھوڑا لے لیا۔ اور دو پوری اون ایک ہندو سے لے لی۔ پہلے رواج یہ تھا کہ اگر چوبیس گھنٹے پانی آب پاشی کے لئے ملتا تھا تو اس پر ایک روپیہ چار آنے نقد اور ڈیڑھ من وہ غلہ جو اس پانی سے پیدا کیا جائے ہم لوگ بطور ٹیکس دیتے تھے اور اگر پانی میں کمی بیشی ہو گئی تو اس حساب سے ٹیکس میں بھی کمی بیشی ہو جاتی تھی۔ گزشتہ تین سال سے ہم لوگوں سے ایک روپیہ چار آنے تو وصولا ہی جاتا ہے۔ اس کے علاوہ لدی ہوئی گھاس کا ایک اونٹ ہر ماہ لیتے ہیں۔ اور اگر یہ فوراً ادا کیا جائے تو فی بوجھ پانچ روپے جرمانہ بھی دینا پڑتا ہے اور اگر جرمانہ ادا کرنے میں دیر ہو جائے تو خان کے ملازم ہمارے لوگوں کو مار پیٹ اور بہت بے عزت کرتے ہیں۔ دراصل بات یہ ہے کہ پہلے ولے خان اپنی ضرورت کے مطابق جانور رکھتے تھے مگر ان کے پاس لاتعداد جانور ہیں۔ اب ان کے کھلانے کے لئے گھاس اور دوسری چیزوں کی ضرورت ہے لہذا خان گھاس وغیرہ ہم سے زبردستی چھین لے جاتے ہیں۔ ہم لوگوں کے پاس اپنے جانوروں کے لئے کچھ نہیں رہتا۔ یہاں اس زمین کی ایک فہرست دے رہا ہوں جس پر محصول بڑھا دیا گیا ہے۔

دس پانی کے چشمے جنہیں بہرام شاہی نے مستونگ میں خریدا تھا۔

آدھا پانی کا چشمہ جسے خاسام نے خریدا تھا۔

ساڑھے تین پانی کا چشمہ مستونگ میں

ڈیڑھ نیا پانی کا چشمہ

ایک پانی کا چشمہ جسے غلام پوگر نے خریدا تھا۔

دو پانی کا چشمہ جسے تانے خریدا تھا۔

ساڑھے تین پانی کا چشمہ جسے کلڑی اور خوش کا ہانے خریدا تھا

تین بند گلوں میں

تین پانی کا چشمہ اخوند میں

تین پانی کا چشمہ فاطمہ میں

چھ پانی کا چشمہ پوکی میں

بیس بند خوش کالاک کی سراب میں

ایک پانی کا چشمہ پڑنگا باد میں خوش دل کا

ساڑھے سات پانی کا چشمہ رسول آباد میں

ایک پانی کا چشمہ پوری میں

دس پانی کا چشمہ جلاوا میں

سات پانی کا چشمہ سرخ گز اور بٹری میں

بارہ پانی کا چشمہ خوش رود میں

جدو والا کے سارے چشمے

زمینوں کے بارہ پلاٹ مع پانی کے چشمے کے تیر اور شول کوٹ میں جو محمد حسین

کی ملکیت ہیں۔

ایک پانی کا چشمہ چمن والا میں

دو پانی کا چشمہ سرکی میں

آٹھ پانی کا چشمہ سلہوزئی میں

چار پانی کا چشمہ اور بیس بند ٹیری میں

بارہ پانی کے چشمے کلندر میں

ساڑھے چار چشمے سردی میں

ایک چشمہ ماص کھنک میں

بارہ بند ٹیری میں

بارہ بند شموزئی میں

بیس باغ مستونگ میں

پانچ باغ ٹیری میں

چار باغ پرننگا باد میں

ہم لوگوں کی بغاوت کی اصل وجہ خان کا ظلم و تشدد ہے۔ اس بغاوت میں ہم لوگوں کی جائیدادیں لوٹی گئیں۔ ایک سو اکتیس مکانات مستونگ اور منگوچر میں تباہ کر دیئے گئے اور ملک کو ویران کر دیا گیا۔ مویشی، روپیہ اور گھہر کا سامان جو ضائع ہوا۔ اس کا تو کوئی شمار ہی نہیں ہے۔ تین سو پوری غلے کی، ایک سو بیس دُنبے اور بکریوں کے دس گٹے ہم لوگوں کے بھاگ سے لے گئے۔ جنگ کے بعد بیس گھوڑیاں غائب تھیں۔ مکانوں کو گرا دیتے تھے۔ اور بلبلہ خان کی فوج لے جاتی تھی۔ اگر ہم پر ظلم نہ ہوتا تو یہ دن دیکھنا نصیب نہ ہوتا۔

ترجمہ ایک عرضی کا مورخہ ۱۴ مارچ ۱۸۷۲ء

از جندہ خان، شربت رشید خان ولد عظیم خان، عطا محمد کیشانی،

شاہ میر خان، ولی محمد سہری زئی، ظریف خان عمرانی، چاکر خان، رحیم دل

ولد مبارک خان سہری زئی، سہراب خان اور گازن خان

بنام کمشنر سندھ

لوگ خوراسانی، شمال کوٹ، منٹونگ، سریاب، علاقہ کچھی اور حاجی شہر میں
ہم شاہوانی لوگ گھوڑوں کی خرید و فروخت کرتے ہیں۔ اونٹ بھی کرائے پر
چلاتے ہیں اور کاشتکاری کرتے ہیں۔ اب خان کے مظالم سینے۔

ہم لوگوں کے پاس شمال کوٹ اور سریاب میں موروثی زمینیں معہ چودہ پانی کے
چشموں کے ہیں۔ جو مسلسل ہمارے پاس رہی ہیں۔ اس کے علاوہ ہمارے پاس سات چشمے
اور ہیں جو ہم لوگوں نے کانسہ زمینداروں سے خریدے ہیں۔ ان سات چشموں کی مالگزاری کانسہ
زمیندار لیتے تھے۔ گزشتہ سال خان میر خداداد خان شمال کوٹ آئے اور ہماری ساری فصل
مفت لے گئے۔ اور ہم لوگوں کو ایک پیسہ نہ دیا۔ اس طرح ہمارا بہت نقصان ہوا۔ خان
نے بعد میں ہم لوگوں سے سند مانگی جو دکھادی گئی۔ تب خان نے کہا کہ فی پانی کا نالہ (چشمہ)
اگر مجھے بائیس روپے اور دو پالتو دے دو تو سند واپس کر دوں گا۔ ہم لوگوں کو اپنی سند
لیٹنے کے لئے یہ دینا پڑا۔ ان خریدے ہوئے چشموں میں سے ایک سفری خان شاہوانی کا
تھا۔ خان نے جب اس کی سند دیکھی تو نا منظور کیا۔ اور اس پر چھ سو روپے جرمانہ کیا۔
اور دوسری سند دی۔ اس چشمے میں ساٹھ شاہوانی کا بھی حصہ تھا۔ اس کی سند بھی منسوخ کیا گیا
اور دوسری سند تین سو روپے لے کر جاری کی گئی۔

ایک روز سید خان اور عبدالوہاب خان میں کچھ گھریلو جھگڑا ہوا۔ خان اس وقت
شمال کوٹ میں تھے۔ انہوں نے دونوں کو بلایا اور ہر ایک کو ساٹھ سو روپے جرمانہ کیا۔ گزشتہ
سال ڈھاڈر میں کسی تاجر کے تین خچر چوری ہو گئے۔ خان نے مہر دل خان ولد عظیم خان کو
بلا وجہ ساٹھ سو روپے جرمانہ کر دیا۔ بعد میں خچر مر لوں کے پاس سے ملے اور خان کے سامنے
لائے گئے۔ مہر دل نے خان سے روپے واپس مانگے۔ خان نے واپس کرنے سے انکار کیا۔
اور مر لوں کو پچاس روپے جرمانہ کیا۔ ہم لوگ جب شمال کوٹ آئے تو شمال کے نائب نے
پھر بارہ روپے فی خچر جرمانہ کیا۔ خان کے بھتیجے میر کرم خان نے جندہ خان سے ایک گھوڑی

لے لی۔ اور ایک پیسہ نہ دیا۔ جب خان مستونگ آئے تو ہماری مستونگ اور پڑنگا باد کی ساری
 فصل اپنے مویشیوں کے لئے کاٹ کر لے گئے اور ہمیں اس کی قیمت کچھ نہیں دی۔ کوچہ گند
 میں شاہوانی رہتے ہیں وہاں سے خان نے چار سو روپے جرمانے وصول کئے۔ کوچہ گند میں
 دو سو بند ہیں۔ یہ ہماری موروثی ملکیت ہے۔ چار سال قبل خان نے یہ جائیداد ضبط کر لی۔
 مبارک خان نے جو مستونگ میں مارا گیا۔ بہت دفعہ خان سے ان زمینوں کی واپسی کی استدعا کی۔
 مگر خان نے بالکل انکار کر دیا۔ درہ بولان سے جو قافلہ گزرتا تھا وہ ہمیں آٹھ آنہ فی بوجھ فیس
 دیتے تھے۔ سردار عبدالقادر یہ فیس وصول کرتے تھے۔ اور ہم سب کو اچھی آمدنی ہو جاتی تھی
 خان نے کہا کہ یہ سب غلط ہے۔ سالانہ آٹھ سو روپے دے دیا جائے جو گھٹتے گھٹتے چار سو
 اور گزشتہ سال دو سو روپے ہو گئے۔ مبارک خان نے بہت دفعہ خان کو اس کے بائے
 میں عرضی دی مگر خان خاموش رہے۔

اس کے علاوہ میرے دادا جنہ خان کو فی بوجھ چار آنے ملتے تھے۔ ان کے پاس
 اس کی سند پھیلے خان کی موجود تھی۔ یہ وصولی ہر اب خان کے زمانے میں بند کر دی گئی
 پہلے یہ دستور تھا کہ خان کی اونٹ کی ضروریات بار برداری یا فوج کے لئے کچھی کے نگوسی
 پورا کرتے تھے۔ اب خان ہمارے اونٹ زبردستی لے جاتے ہیں۔ نہ قیمت دیتے ہیں اور نہ
 کرایہ۔ اس طرح ہمارے روزی کمانے کے ذرائع مارے جاتے ہیں۔ اب اگر کوئی اونٹ دینے
 سے انکار کرے تو اسے تین روپے آٹھ آنے جرمانہ کیا جاتا ہے۔

جب خان مستونگ سے قلات جا رہے تھے تو فضل خان شاہوانی کے ساتھ اپنے
 اونٹ تھے۔ خان کے ایک سپاہی نے انہیں بندوق سے مارا۔ ان کی پسلی ٹوٹ گئی اور بعد
 میں ان کا انتقال ہو گیا۔

ہر سوداگر جب اونٹ کرائے پر لیتا ہے اور اس پر اُون لادتا ہے تو اسے معمولی
 محصول کے علاوہ اس کا ایک چوتھائی اور دینا ہوتا ہے۔ جب ہم لوگ خراسان سے کچھی

اوسٹوں پر غلہ لاد کر لاتے ہیں تو خان ہم سے ایک روپیہ فی اونٹ ٹیکس وصولتے ہیں۔ پہلے کسی خان نے ہم سے ٹیکس نہیں لیا اور نہ کبھی ایسا ظلم کیا۔ مبارک خان شاہ موانی اور حاجی عمل خان زئی نے سردار عبدالقادر کے گھر کوئی جرم کیا۔ مبارک سندھ بھاگ گیا۔ ایک دوسرے مبارک خان راوت زئی نے اس کی ساری جائیداد پر قبضہ کر لیا۔ جب مبارک خان سندھ سے خان کے پاس آیا تو خان نے اس کی ساری جائیداد لے لی۔ اور کھوڑی سی زمین اس کے گزارے کے لئے چھوڑ دی۔ جو قصور وار تھا اس کو خان نے سزا دینے سے انکار کر دیا۔ بعد میں خان نے اس مجرم سے دو ہزار روپے رشوت لئے اور سردار عبدالقادر کے گھر جا کر کہا کہ اس مجرم کو معاف کر دے۔ اور اپنی خاطر مدارت کے صلے میں عبدالقادر سے دو سو روپے بھی وصول لئے۔ شاہ موانیوں کو بہت تعجب ہوا۔ اس لئے کہ کسی خان نے آج تک اس قسم کا چھپچھورا پن نہیں دکھایا تھا۔ جب ہمیں اس قدر ذلت اور ظلم دیکھنا پڑا تو ہم لوگ بغاوت پر اتر آئے۔ اب استدعا ہے کہ آپ ہمارے ساتھ انصاف برتیں گے۔

ترجمہ ایک عرضی مورخہ ۱۵ مارچ کا

از شادی خان بنگلزی

بنام کمشنر سندھ

ہم لوگ بہت زمانے سے شمال (کوٹہ)، مستونگ، کچھی اور مول میں رہ رہے ہیں پانچ سال قبل ڈیرا آدم خان بنگلزی نے مندرجہ ذیل چار باتوں کے بارے میں خان کو عرضی دی۔

پہلا نکتہ . شیردل خان اور کاچھے خان مزارانی مری کو خان نے چودہ ہزار روپے جرمانہ کیا۔ یہ دونوں اس وقت آدم خان کی رعایا تھے۔

دوسرا نکتہ ہماری تنخواہ کا پانچ سو روپیہ باقی رہ گیا جو ابھی تک نہیں ملا۔

تیسرا نکتہ خان کے ملازم زبردستی ہماری گھاس کاٹ کر لے گئے۔

چوتھا نکتہ بنگلز میوں کی آمدنی کا واحد ذریعہ اونٹوں کا کرایہ ہے۔ خان ان کے اونٹ
جب چلتے ہیں بغیر کرائے کے استعمال کر لیتے ہیں۔

ان سب باتوں پر غور کیا جائے اور ہمارے ساتھ انصاف برتا جائے مگر خان
نے اس کی باتوں پر کوئی توجہ نہ دی۔ اور وڈیرہ گھروالپس آگیا۔ سب سردار صا جان سر جوڑ
کر بیٹھے اور طے پایا کہ حکومت برطانیہ کو ایک عرضداشت پیش کی جائے اور بتایا جائے
کہ ان کے ساتھ کیا سلوک ہو رہا ہے۔ اس سلسلے میں حبیب خان کو لانے کے لئے سب
سردار کانگئے تاکہ اسے اپنے ساتھ لے جائیں۔ خان کی فوجوں نے ان پر حملہ کر دیا
اور حبیب خان مارا گیا۔

تقریباً پانچ سال قبل سردار اللہ دینا خان، جہانگیر خان اور دوسرے بہت سے سردار
نراکا آئے اور مولا محمد ریسانی کو قندھار سے بلایا اور ناکا کے راستے کچھی کی پہاڑیوں پر
پہنچے۔ شاہ غازی بھی نراکا سے درہ بولان پہنچا اور خبر یہ ملی کہ وہ جنگ کرنے آرہے ہیں۔ ہم
لوگ بھی اس کے مقابلے کے لئے تیار ہو گئے۔ شاہ غازی بی بی نانی سے آیا۔ خبر ملی کہ
قادر بخش بدوزنی اور عادل خان بہار زنی ڈھاڈر سے خان کی فوج کے لئے رسد لے
جا رہے ہیں۔ ہم لوگوں نے اسے لوٹ لیا۔ ڈھاڈر کے نائب ولی محمد نے قادر بخش اور عادل
خان کو اس بنا پر ایک ہزار روپے جرمانہ کیا۔

گزشتہ سال جب خان مستونگ آئے تو انہوں نے اپنے جانوروں کو پیرل خان
اور ایک ہندو کی زمینوں پر کھڑی فصل کو چرنے کے لئے بھیج دیا۔ یہ زمینیں ان لوگوں نے
خریدی تھیں۔ خان ایک رات کی آبپاشی کے بدلے ہفتے میں ایک گانٹھ گھاس وصول
کرتے تھے۔ اور اگر کسی نے نہیں دیا تو اس سے پانچ روپیہ فی بوجھ جرمانہ وصول کرتے تھے
اگر وہ آدمی مغرب ہوتا تو خان کے ملازم اسے بہت مارتے پٹیتے اور جب تک جرمانہ وصول
نہیں کر لیتے اسے نہیں چھوڑتے تھے۔

خان کے ملازم ہر پانی کے چشمے پر ایک سو چالیس روپیہ ٹیکس وصول کرتے۔ ہم لوگوں نے یہ ٹیکس باقاعدگی سے تین سال تک دیئے۔ گزشتہ سال جب خان آئے تو یہی ٹیکس گزشتہ تین سال کے دوبارہ وصول کئے۔

ہم لوگوں کی تھوڑی سی جائیداد اسپلانجی میں ہے۔ ہم اس کا مالیہ لینے شہداد خان بنگلہ کے پاس گئے۔ اس نے خان سے ہماری شکایت کی۔ اس پر مستونگ کے نائب عبدالرحمان نے ہم سے پانچ سو روپے وصول کئے۔ یہی نہیں بلکہ ہمارے اونٹ جو ہماری اپنی زمینوں پر چرتے ہیں۔ اس پر بیس روپے جرمانہ بھی وصول کیا اور جب ہم لوگ اپنے اونٹ کراچی، قلات یا کچھی لے جانے کے لئے کرائے پر دیتے ہیں تو فی اونٹ ایک روپیہ چار آنے ہم سے ٹیکس وصولا جاتا ہے۔ مستونگ میں لڑائی کے دوران خان کی فوجیں ہمارے آٹھ گھوڑے، دو گھوڑیاں، بارہ اونٹ، آٹھ بوجھ تمباکو اور گھیوں کا ایک ڈھیر لے گئے اور گزشتہ سال خان نے ہم سے دس اونٹ اور دو لدے ہوئے اونٹ اور ایک من کرم خانہ اور دو سو پچاس روپے جرمانہ وصولا اور کہا کہ یہ سب اس کے بدلے ہے جو تم نے میر شیر دل خان کے زلمے میں وظیفے لئے تھے۔ جنگ سے چند روز پہلے نائب شاہو خان نے ناٹری میں ہم سے کرائے کے اونٹوں پر سو روپے ٹیکس وصولا۔ یہ اس کے علاوہ تھا جو عام طور پر ہم سے اونٹوں پر ٹیکس لیا جاتا ہے۔ ہم لوگوں نے ایسے مظالم پہلے کبھی نہیں دیکھے نہ ہی کرائے کے اونٹوں پر کبھی ٹیکس دیا۔

مستونگ کی لڑائی کے بعد خان کی فوجوں نے سید خان شیرزئی کو اچھی طرح لوٹا۔ اس کے چار ہزار روپے نقد، سونے کے زیورات، بھیر کی کھالیں اور گھریلو سامان سب لے گئے۔ مستونگ میں عبدالرحمان خان ایک گھوڑا اور ایک گھوڑی لے کر بھاگ گیا۔ بھاگ کا نائب شاہو خان گھیوں سے لدے ہوئے نو اونٹ پھین کر لے گیا۔ اور خان کی فوجوں نے شاہ ولی بدوزئی کے گھوڑے گھوڑیاں اور گھریلو سامان لوٹ لیا۔ گزشتہ

سال جب خان خراسان سے کچھی جا رہے تھے تو ہمارے اونٹ بار برداری کے لئے زبردستی ضبط کئے گئے۔ بہت سے اونٹ مر گئے اور کرایہ تو خیر دیا ہی نہیں۔ پچاس روپے جرمانہ اور وصول کیا۔

احمد خان اور مبارک خان نے مستونگ میں کچھ جائیداد خریدی تھی۔ تین سال کا ٹیکس ادا کر دینے کے باوجود تین سال کا محصول پھر ادا کرنا پڑا اور جائیداد بھی ضبط کر لی۔ اشکونی میں حاجی نانی کا چھ گھنٹے کا نہری پانی ہے۔ نائب عبدالرحمان نے اسے دو سو روپے جرمانہ کیا۔ تین سال قبل نائب عبدالرحمان نے صاحب خان گرانی سے سو روپے میں ایک گھوڑا خریدا۔ آج تک اس کی قیمت نہیں دی۔ بکشا کچھی میں یار محمد گرانی کی دس بند انعامی زمینیں تھیں۔ خان اسے تین سال سے ضبط کئے ہوئے ہیں۔ یار محمد کی بیوی مبارک خان شاہوانی کی بھتیجی ہے۔ اسے پانچ "انگلیاں" پانی کی ملی ہوئی تھیں۔ مبارک خان خان کی ملازمت میں ہے۔ پھر بھی یہ پانی گزشتہ چار سال سے بند کر دیا گیا ہے اور یار محمد کی بیوی میرے ساتھ رہتی ہے۔

میں اور لشکر خان دونوں ڈڈیروں کے پاس کچھی کے علاقے میں حبیب خان شیرا، اور چاند شہر میں کچھ انعامی زمینیں ہیں۔ اس کے علاوہ پانچ بند زمین بھی ہے۔ پانچ سال قبل یہ سب ضبط کر لی گئیں۔ جانو شہر لہڑی میں جدل خان کی چودہ بند انعامی زمین باوجود سند کے ضبط کر لی گئی۔ یہ زمین موروثی چلی آرہی تھی۔ اسی طرح قادر بخش بدوزئی کی بھی چودہ بند موروثی زمین ضبط کر لی گئی۔ گزشتہ سال خان مستونگ آئے۔ قادر بخش سے آٹھ اونٹ بار برداری کے لئے لئے۔ اور پھر اس پر تین سو روپے جرمانہ کر دیا۔ گزشتہ سال ہمت خان بدوزئی لہڑی میں اپنے اونٹ چرارہا تھا۔ لہڑی کے جانشین نے بغیر کسی وجہ کے اس پر ایک سو بیس روپے جرمانہ کر دیا۔ مستونگ کے نائب عبدالرحمان نے ہمت خان سے خان کی بار برداری کے لئے قلات بھیجنے کو چند اونٹ مانگے۔ ہمت خان کے پاس

اونٹ نہیں تھے۔ تو اسے تیس روپے جرمانہ کر دیا گیا۔

ہمت خان کا ایک پانی کا چشمہ مستونگ میں ہے۔ پڑنگا باد میں یہ بات مشہور تھی کہ یہ اس کا ایک موردی انعام ہے۔ اس کی سالانہ ماگزارى وہ باقاعدگی سے ادا کرتا تھا۔ گزشتہ سال نائب نے بطور جرمانہ اسے ضبط کر لیا۔ بھاگ کے نائب میر شاہو خان نے اسے اس بنا پر کہ وہ مول میں رہ کر درانیوں کی زمین کاشت کرتا ہے اسی روپے جرمانہ کر دیا۔ حاجی کی لڑائی میں بدوزیوں کو خان نے تباہ و برباد کر دیا۔ ایک سو چھتر اونٹ، دُنوں کے سات گے، گھوڑے، چوبیس ڈھیریاں گھئیوں کی اور گھریلو سامان سب لوٹ کر لے گئے۔

قادر خان دیناری نے غلام شاہوانی سے کچھ بنجر زمینیں خریدیں۔ انہیں قابل کاشت بنایا۔ قادر خان ہمیشہ خان کی ملازمت میں رہا اور اس زمین کی اس کے پاس شد موجود ہے۔ نائب ولی محمد نے اس کی فصل ضبط کر لی۔ اسی طرح فتح علی خان سے کچھ بنجر زمین خرید کر اس پر کاشت کرتا تھا۔ گزشتہ سال اس کی فصل بھی ولی محمد نے ضبط کر لی۔ خراسان میں پانی کا ایک نالہ یعنی چشمہ ہے۔ جسے ہر شخص جانتا ہے یہ میرے قبضے میں ہمیشہ سے رہا۔ گزشتہ سال خان نے اسے ضبط کر لیا۔ گزشتہ ہنگامے میں خان کی فوج نے میرے دو سو پچاس اونٹ، ایک ڈھیر گھئیوں کا۔ سامان سے لدے ہوئے ساٹھ بیل، چالیس خچر اور دو مری چیزیں لوٹ لیں۔

خان نے جو ظلم و ستم مجھ پر ڈھایا ہے وہ میں بیان نہیں کر سکتا۔ نتیجہ یہ ہوا کہ ہم لوگ بغاوت پر اتر آئے۔ اور خان سے لڑے۔ میں نے اپنا معاملہ آپ کے حضور پیش کر دیا ہے۔ امید ہے کہ حکومت انصاف کرے گی۔

نوٹ ۱۔ اوپر کی ملحقہ رپورٹ کے چھپنے میں غیر معمولی تاخیر ہو گئی۔ اس لئے خط نمبر

۲۶۸ کے ساتھ ۲۶ جون کو سیکرٹری محکمہ خارجہ حکومت ہند کو بھیجی گئی۔

بدار قلات اور سرحدی معاملے پر کمیٹن سنڈمین کی رپورٹ اور ملحقہ کاغذات حکومت ہند کو بھیج رہا ہوں۔ صرف جس نقشے کا ذکر رپورٹ میں ہے وہ بعد میں جلے گا۔

نمبر ۵۳۸-۸۵۲ مورخہ ۲۹ جون ۱۸۷۲

از پیپل گریفن، سیکرٹری حکومت پنجاب

بنام سیکرٹری حکومت ہند، محکمہ خارجہ

سلسلہ خط نمبر ۴۶ مورخہ ۲۶ ماہ ہذا جس کے ساتھ کمیٹن سنڈمین، ڈپٹی کمشنر ڈیرہ فازی خان کی رپورٹ قلات اور سرحدی علاقے کے بارے میں بھیجی گئی ہے۔ مجھے یہ کہنا ہے کہ:-

لیفٹیننٹ گورنر کا خیال ہے کہ خان قلات اور سراوان اور جھالاوان کے برہی قبیلوں کے قبل کے تعلقات کے بارے میں کمیٹن سنڈمین نے جو کچھ لکھا ہے وہ مجموعی طور پر صحیح نہیں ہے۔ واقعہ یہ ہے کہ اصولی طور پر ریسانی اور لہڑی شاخ کے سردار موروثی اعتبار سے خان کے باضابطہ مشیر تھے۔ اور جب تک کہ خان کی عملداری سوستان کی بنجر پہاڑیوں تک محدود تھی اور سیاست صرف یہ تھی کہ اب کون سے ضلع کو ناخست و تاراج کیا جائے۔ اس وقت ممکن ہے کہ یہ نظام خوش اسلوبی سے چل رہا ہو لیکن تاریخ سے پتہ چلتا ہے کہ کچھ ہنگاموں پر کچھ گنداوہ اور ہرانند، داخل پر قبضہ کرنے کے بعد سلطنت میں توسیع ہوئی۔ اس کے ساتھ ساتھ جانشینی کا نزاعی مسئلہ جو مہابت خان کے خان بننے سے پیدا ہوا ان سب واقعات نے متضاد مفاد کو جنم دیا اور خان اور سرداروں کے تصادم نے یہ ثابت کر دیا ہے کہ ریاست کا پرانا دستور ناقابل عمل ہے۔ نئے حالات سے نپٹنا اس دستور سے ممکن نہیں ہے۔ پرانے الجھے ہوئے اور مبہم دور کو واپس

لا کر حکومت برطانیہ جو چاہتی ہے اسے حاصل کیا جاسکے گا۔

کیپٹن سنڈمین اور کرنل فیوری دونوں کے بیان سے پتہ چلتا ہے کہ سرداروں کو اس کا بہت دکھ ہے کہ پچاس ہزار روپے جو حکومت برطانیہ نے خان کو دیئے ان میں سے انہیں کچھ نہیں ملا۔ یہ پچاس ہزار روپے حکومت برطانیہ نے درہ بولان میں جو راہداری ٹیکس وصول ہونا تھا۔ اس کے بدلے میں دیئے سرداروں کا کہنا ہے کہ پہلے وہ بھی اس میں سے حصہ لیتے تھے۔ جہاں تک کہ بروہی سرداروں کا تعلق ہے لیفٹیننٹ گورنر کا خیال ہے کہ کمشنر سندھ نے ان کا فیصلہ کر دیا ہے مگر کیپٹن سنڈمین مرلوں کے حق میں خاص دلیل پیش کرتے ہیں۔ وہ یہ ہے کہ اس قبیلے کی ایک شاخ مزارانی کو بولان سے گزرنے والے قافلوں کی حفاظت کے لئے مقرر کیا گیا ہے۔ اس سے نہ صرف کرد اور کا کڑوں میں بلکہ باقی مری قبیلوں میں جن کا سردار فازان خان ہے۔ رشک و حسد پیدا ہو گیا ہے۔ یہ بات عجیب ہے کہ بلوچستان میں اگر ایک کو کچھ دیکھے تو باقی ماندہ لوگوں کو شکایت پیدا ہو جاتی ہے۔ یہ خان کے لئے عجیب معرہ ہے اور ہم لوگ اس معاملے میں کوئی مفید مداخلت نہیں کر سکتے۔

کیپٹن سنڈمین کے اس بیان پر کہ بلوچستان میں برطانوی مداخلت سے پہلے مری قبیلہ نہایت پرامن زندگی بسر کرتا تھا۔ لیفٹیننٹ گورنر کو یقین نہیں آتا۔ ان کا خیال ہے کہ ان بنجر پہاڑیوں میں رہنے والے ہمیشہ سے موقع بموقع زرخیز میدانی علاقوں میں لوٹ مار کیا کرتے تھے۔ کبھی کبھار کوئی انہیں سختی سے کچلنے کی کوشش کرتا جیسا کہ مصطفیٰ خان کی کبھی اور ہراند، داخل کی گورنری کے زمانے میں ہوا تو انہیں بہت ناگوار گزرا۔ مجموعی طور پر وہ اسی زندگی کے عادی ہیں۔ لوٹ مار ان کا پیشہ ہے جب کبھی ان کے اپنے پہاڑوں پر فصل خراب ہوئی اور میدانی علاقوں کی مدافعت کمزور پڑی۔ ان مرلوں کو لوٹ مار کا فوراً موقع مل جاتا ہے۔ ان کا جغرافیائی محل

دفعہ ایسا ہے کہ بلا خوف و خطر جب چاہیں کچھ، گناہوں کے میدانی علاقوں پر
دھاوا بول دیں۔

کیپٹن سندھین کی بہت سی دلیلوں سے متفق نہ ہونے کے باوجود لیفٹیننٹ
گورنر کی رائے یہ ہے کہ کیپٹن سندھین کا یہ کہنا بالکل صحیح ہے کہ مری اور بگٹی قبیلوں
کے حقوق کی تحقیق ہونی چاہیے اور جلد سے جلد اس کا کچھ تصفیہ ہو جانا چاہیے۔
ان کی رائے میں کیپٹن سندھین کی یہ صلاحیت قابل تعریف ہے کہ مری بگٹی جیسے
آزاد قبیلے پر اس حد تک حاوی ہو گئے ہیں کہ انہیں اپنے مشورے پر چلنے اور ان
کا کہا ماننے پر آمادہ کر لیا۔ لیفٹیننٹ گورنر کو توقع ہے کہ حکومت ہند کے جو احکام
جاری ہو چکے ہیں۔ ان سے کمشنر سندھ کو خان اور مری بگٹی قبیلے کے درمیان مستقل
کے تعلقات طے کرنے میں کافی مدد ملے گی۔ اور یہ بھی امید رکھتے ہیں کہ ان مشکلات
کو حل کرنے میں کیپٹن سندھین کے تجربے سے فائدہ اٹھایا جائے گا۔ اگر یہ معاملات
جلد طے نہ ہوئے اور مریوں اور بگٹیوں کے اس احساس کہ ان کے ساتھ زیادتیاں ہوتی
ہیں۔ ممکن ہے کہ ڈیرہ غازی خان کی سرحد پر جو کچھ عرصے سے پرامن ہے پھر فتنہ فساد
شروع ہو جائے۔

اس درمیان میں مندرجہ ذیل خط ملا۔

رقیہ نمبر ۱۱۳ مورخہ ۲۸ ماہ ہذا

از کیپٹن سندھین، جیکب آباد

بنام سیکرٹری حکومت پنجاب

کرنل غیرہی نے کل کمشنر سے ملاقات کی۔ کمشنر نے کہا کہ یہ نئی پالیسی کامیاب نہیں

ہو سکتی۔ کرنل فیروی نے جواب دیا۔ اگر صحیح معنوں میں اسے نافذ کیا جائے تو ضرور کامیاب ہوگی۔ آج کی خبر یہ ہے کہ سپریمین شاہ غازی کے ساتھ گنڈا وہ میں ہیں۔ ان کی رپورٹ ہے کہ نور الدین بلیہ میں فوجیں جمع کر رہا ہے۔ نور الدین اور علی خان جاموٹ مجوزہ ثالثی میں نہیں بلائے گئے لہذا موجودہ کارروائی کی کامیابی مشکوک ہے۔

کیمپ جیکب آباد، مورخہ ۲۸ فروری ۱۸۷۲ء
کیپٹن سنڈھین

ہم لوگ یہاں پرسوں شام کو پہنچے اور کرنل فیروی دوسرے روز صبح کو سرولیم میری دیدر سے ملنے گئے۔ ملاقات دوستانہ رہی۔ ان دونوں نے آپس کی خط و کتابت کے متعلق گفتگو کی۔ کرنل فیروی نے بتایا کہ کسی معاملے پر ان سے بحث کرنا یا تبادلہ خیال کو وہ نافرمانی سمجھتے ہیں۔ کمشنر نے یہ بھی کہا کہ ان کا خیال ہے کہ وہ جو احکام صادر کریں۔ ان کی بجا آوری ضروری ہے۔ حتیٰ کہ اگر وہ احکامات حکومت ہند کے احکامات کے خلاف ہی کیوں نہ ہوں۔ نئی پالیسی کے بارے میں انہوں نے یہ خیال ظاہر کیا کہ اس کی کامیابی کی امید بالکل نہیں ہے۔ کرنل فیروی نے کہا کہ اگر حکمت عملی سے کام لیا جائے تو ضرور کامیاب ہوگی۔ اس کے متعلق میں نے آپ کو آج تار دے دیا ہے اور یہ بھی کہ جب تک علی خان جاموٹ اور نور الدین مینگل کو اس ثالثی میں دعوت نہیں دی جائے گی تو موجودہ کارروائی غالباً کامیاب نہیں ہوگی۔ کرنل فیروی نے کہا کہ ذاتی طور پر سرولیم مجھ سے خفا نہیں ہیں۔ مگر ان کو میری یہاں موجودگی پسند نہیں ہے۔ اصل بات یہ ہے کہ میں پنجابی ہوں اور میرا خیال یہ ہے کہ پرانے تجربے کی بنا پر وہ یہ سمجھتے ہیں کہ پنجاب سے کوئی بھلائی ہو ہی نہیں سکتی۔ آج میں ان کو سلام کرتے گیا تھا مگر کوئی کام کی بات نہیں ہوئی۔ ماحول دوستانہ تھا مگر مجھے یہ محسوس ہوا کہ خان اور سرداروں کے درمیان جو ثالثی کی تجویز ہے وہ موجودہ ذہنیت کی وجہ

سے کامیاب نہیں ہو سکتی۔ یہ حقیقت ہے جو میں محسوس کرتا ہوں اور میں نے صاف صاف اپنی رائے کا اظہار کر دیا ہے اور چونکہ آپ نے بھی ایسا ہی کہا تھا۔

ہیرین کا خط جو میں بھیج رہا ہوں اس میں وڈھ کے مینگل سردار کے خط کا ذکر ہے۔ یہ وہ سردار ہے جسے خان نے نورالدین کی جگہ مقرر کیا ہے۔ سردار کا نام میر محمد خان ہے مگر خط جس نے لکھا ہے اس کا نام میر عطا محمد ہے۔ اس کے دو اور ساتھی بھی ہیں جو شاہ غازی کے جاسوس کہلاتے ہیں اور جن کا کوئی مقام نہیں ہے۔ نورالدین کا قائم مقام سنا ہے کہ وہ اسی کے ساتھ ہے۔

جیکب آباد، ۲۸ فروری ۱۸۷۲ء

از پولیٹیکل سپرنٹنڈنٹ، فرنٹیر پرنسپل

بنام کمشنر سندھ

میں آپ کو دو خط بھیج رہا ہوں۔ ایک وہ جو میجر ہیرین نے پولیٹیکل سپرنٹنڈنٹ کو موٹو خط کے جو سرداروں نے شاہ غازی کو لکھا تھا۔

خط سے پتہ چلتا ہے کہ سردار نورالدین بیلہ میں فوجیں جمع کر رہا ہے اور مینگل سردار میر محمد نے خط وصول نہیں کیا۔

۲۔ اس ثالثی کی تجویز میں سردار نورالدین اور علی خان جاموٹ کو شامل نہیں کیا گیا ہے اسلئے کہ جلد انہیں شامل کرنے کی کوشش کی جائے نہیں تو بلوچستان میں امن وامان قائم کرنا مشکل ہو جائے گا اور حکومت کی اپنی پالیسی ناکام ہو جائے گی۔

میجر ہیرین کے خط کی نقل

نمبر ۳۔ گنداہ مورخہ ۲۶ فروری ۱۸۷۲ء

از میجر ہیرین، پولیٹیکل ایجنٹ قلات

بنام پولیٹیکل سپرنٹنڈنٹ، فرنٹیر پرسنڈھ

وڈھ سے مینگل سردار نے جو خط بھیجا ہے اس کی ایک نقل بھیج رہا ہوں۔

کشر سندھ کو مندرجہ بالا خط بھیج دیا۔ یہ مینگل سردار میر محمد خان ہے جو نور الدین کی جگہ پر ہے۔ اس نے اس پر دستخط نہیں کئے ہیں۔ یہ اس خط کی نقل ہے۔

وڈھ از سردار عیسیٰ خان، میر مراد، میر عطا محمد شیرازی مینگل

بنام شاہ غازی ولی محمد

(نقل)

بعد تسلیم کے عرض ہے کہ الحمد للہ یہاں سب خیریت ہے۔ ہم لوگ آپ کی بھلائی بہبود کے لئے دست بدعا ہیں۔ سنا ہے کہ آپ خضدار پہنچ گئے ہیں۔ نور الدین ابھی تک بیلاہ میں ہے اور ہر طرف فوجیں جمع کر رہا ہے۔ بیلاہ میں لوگ کہتے ہیں کہ وہ عید کے دوسرے روز سے جنگ شروع کرے گا۔ ہمارے آدمی اس کے پاس ہیں۔ لہذا ہم خبر دیتے رہیں گے۔ ہم لوگ آپ کے حکم کے تابع ہیں۔ کہیں تو آپ کے پاس آجائیں یا کسی جگہ بھیجنا ہو تو ہم لوگ وہاں چلے جائیں۔

ڈائری نمبر ۱، ۱۸۴۲

از پولیٹیکل ایجنٹ قلات، اختتام ہفتہ ۲۲، فروری ۱۸۴۲

گندون، مورخہ ۲۲، فروری ۱۸۴۲

اپنے محافظین ڈاکٹر بوبین اور شاہ غازی ولی محمد کے ساتھ بروز اتوار مورخہ ۱۸ کو گداوہ روانہ ہوا اور آج ۲۲ کو یہاں پہنچا۔ درہ مولہ میں بہت سے بلوچوں سے ملاقات

ہوئی جو نواب محمد خان کے کیمپ سے اپنے اپنے گھروں کو واپس جا رہے تھے۔ انہی میں سردار
قیصر خان موسانی بھی تھے۔

موسانی سردار قیصر خان اور پنڈ کے سردار کے لڑکے سردار خان سے شاہ فازی کی
پیر چھتر اور کوٹرا کے درمیان ملاقات ہوئی۔ ان کے ساتھ تقریباً آٹھ سو آدمی تھے انہوں
نے ہمیں کیمپ تک پہنچا دیا۔ سہ پہر کو دونوں سردار مجھ سے ملنے آئے۔

بہت سے غریب بروہی جو پہاڑوں میں رہتے ہیں بہت دور دور سے شاہ فازی
کو دیکھنے آئے۔ ان کا خیال تھا کہ وہ زندہ نہیں ہیں۔ سب نے انہیں تحفے تحائف دیئے۔ جس
سے پتہ چلا کہ وہ شاہ فازی کو کس قدر عزت کی نگاہ سے دیکھتے ہیں۔

نواب محمد خان نے مجھے اور شاہ فازی کو یہ لکھا پولیٹیکل سپرنٹنڈنٹ نے انہیں گناہ
جلنے کو کہا ہے مگر جب انہوں نے جانوروں کے چارے کی قلت اور دوسرے سامان و
رسد کی کمی کی نشاندہی کی اور یہ تجویز پیش کی کہ سردست بھاگ میں بٹھرنے مناسب رہے گا تو
وہ راضی ہو گئے۔ اور یہ کہا کہ ہم ان کے جواب آنے تک یا شاہ فازی جیسا حکم دیں ہم یہاں
بٹھرے رہیں۔ شاہ فازی نے انہیں بٹھرنے کی اجازت دے دی ہے اور پولیٹیکل سپرنٹنڈنٹ
کے جواب کا انتظار ہے۔

ہزبائی نس نے داروغہ عطا محمد کا ایک خط بھیجا ہے اور یہ اطلاع دی ہے کہ باغیوں
نے ہتھیار ڈال دیئے ہیں اور جب ان سے یہ پوچھا گیا کہ مکران میں علی جان کو نائب بنایا
جائے یا سردار فقیر محمد کو تو ان لوگوں نے علی جان کو پسند کیا۔ داروغہ عطا محمد نے میجر
سینٹ جان اور ان کے ساتھیوں کے لئے بھی انتظامات مکمل کر دیئے ہیں۔ خط کی نقل اس
کے ساتھ بھیج رہا ہوں۔

سردار فقیر محمد نے مجھے ایک دوستانہ خط لکھا ہے کہ وہ جاؤ جا رہا ہے مگر اس
کا لڑکا میاں کیرانال میں ہے۔ اور اس سے آپ جو خدمت لینا چاہیں لے سکتے ہیں۔

موسم بیک بیک گرم ہو گیا ہے۔ اس سے محافظوں کی صحت پر اثر پڑا ہے لیکن ڈاکٹر بوین کہتے ہیں کہ چند دنوں میں یہ لوگ جو بیمار پڑ گئے ہیں تندرست ہو جائیں گے۔

داروغہ عطا محمد کے خط

بنام ہزہائی نس خان قلات

کا ترجمہ

سلام و تسلیم کے بعد عرض ہے کہ آپ کا خط موصول ہوا۔ خدا آپ کو اپنی حفاظت میں رکھے۔ میاں باہی خان اور کچ کے دوسرے بلوچ ۲۷ جنوری بمطابق ۱۵ ذوالحجہ کو میرے پاس آئے اور آپ کی اطاعت قبول کر لی ہے اور مالگزاری دینے پر راضی ہو گئے ہیں۔ میں نے سرداروں اور دوسرے لوگوں سے پوچھا کہ وہ سردار فقیر محمد اور علی جان میں سے کس کو اپنا نائب بنانا چاہیں گے تو ان لوگوں نے یک زبان علی جان کو پسند کیا۔ میں نے علی جان کو نائب مقرر کر دیا اور تربت قلعہ اس کے سپرد کر دیا۔

میں نے علی جان اور سرداروں کو تاکید کر دی ہے کہ وہ میجر سینٹ جان کی دیکھ بھال میں کسی شکایت کا موقع نہ دیں اور جب وہ ہراسے چلیں تو ان سے اس بات کا ٹریفکیٹ لے لیں کہ انہیں کسی قسم کی شکایت نہیں ہے۔

آپ کے حکم کے مطابق میں ۲۹ جنوری بمطابق پہلی ذوالحجہ کو توپ خانے کے بیڑے کے ساتھ روانہ ہو گیا۔ اور اسے پنجگور بھیج دیا ہے تاکہ وہ مجھے مشکہ میں ملیں۔ میں نے پنجگور سردار فازی خان کو بھی لکھ دیا ہے اور وہ آپ کی خدمت کے لئے ہر وقت تیار ہے۔ میں نے پنجگور میں جو سوار بھرتی کئے تھے وہ ابھی تک وہیں ہیں۔ ہربانی فرما کر بیس سوار کچ بھیج دیجئے اور کوئینا اور نوشکی کے نائب کو یہ لکھ دیں کہ ہمارے لئے رسد کا سامان کریں۔ گزشتہ ہنگامے کے دوران وہ جو ہمارے ماتحت تھے اور فوجی بیڑا دونوں کا برتاؤ

قابلِ تحسین ہے۔

نمبر ۱۹۰ جیکب آباد مورخہ ۲۸ فروری ۱۸۷۲ء

از کمشنر سندھ

بنام پولیٹیکل سپرنٹنڈنٹ اپر سندھ فرنٹیر

آپ کا خط نمبر ۳۹۳ موصول ہوا۔ میرے خط نمبر ۷۶ مورخہ ۲۲ جنوری کے پہلے حصے سے معلوم ہو گیا ہو گا کہ ثالث کی تجویز بلوچستان کے عام فسادات کے متعلق تھی۔ اور خان کے وکیل کو جو خط لکھا گیا تھا وہ ضرور جھالاوان اور سراوان کے سرداروں تک پہنچا دیا گیا ہو گا۔ وکیل کو جو خط لکھا گیا تھا اس کی نقل میں نے خود نہ ہائی نس خان کو ان کی اطلاع کے لئے بھیجی تھی۔ اگر خان نے جھالاوان کے سرداروں کو اب تک یہ خط نہیں بھیجا ہے تو انہیں فوراً بھجوا دیا جائے اور میجر پیرسن سے کہیں کہ اس کے بارے میں خان کے وزیر سے پتہ چلا میں کہ آیا جھالاوان کے سرداروں کو وہ خط پہنچا دیا گیا یا نہیں اگر نہیں تو فوراً پہنچایا جائے۔

کیمپ جیکب آباد، مورخہ ۲۹ فروری ۱۸۷۲ء

از کمیشنر سندھ

بنام سیکریٹری حکومت پنجاب

بلسلہ شمولیت سرداران جھالاوان بہ تالش ما بین خان اور ان کے سردار۔ یہ خط حکومت پنجاب کو بھیجا جا رہا ہے۔

رقیہ نمبر ۱۱۵ مورخہ ۲۹ فروری ۱۸۷۲ء

از کمیشنر سندھ

بنام سیکرٹری حکومت پنجاب

نورالدین اور علی خان جاموٹ کے بارے میں کمشنر کا جواب کرنل فیروی کو ملا۔ ان کو اتفاق ہے کہ مجوزہ ثالثی خان اور ان کے سب سرداروں کے درمیان ہے۔ بیلہ اور وڈھ کے سرداروں کے بارے میں خان کے وکیل کو لکھا جائے۔

برقیہ نمبر ۱ مورخہ یکم مارچ ۱۸۷۲ء

از کیپٹن سنڈمین، جیکب آباد

بنام سیکرٹری حکومت پنجاب

شاہ غازی آگے۔ کرنل فیروی کے سوال کرنے پر ہیرسن نے کہا کہ حکومت کی ثالثی کی تجویز کی کوئی اطلاع نورالدین کو نہیں دی گئی۔ نورالدین کے متعلق خبر ہے کہ وہ آٹھ سو آدمیوں کے ساتھ بیلہ سے ۲۳ تاریخ کو چل پڑا ہے۔ مقصد معلوم نہیں۔

نمبر ۳۵ جیکب آباد، مورخہ ۲ مارچ ۱۸۷۲ء

از ہیرسن

بنام پولیٹیکل سپرنٹنڈنٹٹ اپر سندھ فرنٹیئر

خط نمبر ۹۵ معہ ملحقہ کاغذوں کے موصول ہوا۔ میں نے سراوان کے سرداروں کے پاس آپ کا خط اور اس کا جواب بھیجنے کا سوچا تھا مگر میں نے ایسا نہیں کیا۔ اس لئے کہ شاید یہ کمشنر سندھ کے احکامات کے خلاف نہ ہو جائے۔ جیسا کہ انہوں نے اپنے خط ۷۷ کے پیرا تین میں اس کا اظہار کیا ہے۔

مورخہ ۲ مارچ ۱۸۷۲ء

از پولیٹیکل ایجنٹ قلات

بنام پولیٹیکل سپرنٹنڈنٹ فرنیٹر

سردار نورالدین کی نقل و حرکت کے بارے میں خطوط کی نقلیں اور ان کا ترجمہ

بھیج رہا ہوں۔

از جانشین آف جھالاوان

بنام شاہ غازی ولی محمد

سلام و تسلیم کے بعد عرض ہے۔

میں نے ابھی ابھی سنا کہ نورالدین نے گوہر زہری اور دین محمد کے بھائی کو قافلہ لوٹنے کے لئے بھیجا ہے۔ گوہر اس وقت مرہوں کی سرحد پر ہے۔ قیصرانیوں کے تحفظ میں ابھی ایک قافلہ پہنچا ہے۔ میں نے لشکر خان اور شفیع محمد کو بلا یا۔ ان سے کہا کہ چونکہ ان کو قافلے کی حفاظت کے لئے روپے ملتے ہیں اور پانچ سو آدمی جمع کر سکتے ہیں لہذا وہ فوراً ہربندی جائیں اور قافلے کی حفاظت کریں اور اگر وہ نہیں جائیں گے تو ہربانی نس ان کو سزا دیں گے۔

وہ فوراً ہربندی روانہ ہو گئے۔ یہ میں نے آپ کو اطلاعاً عرض کر دیا ہے۔

(صحیح ترجمہ)

از منگلی رام

بنام شاہ غازی ولی محمد

سلام کے بعد عرض ہے۔

میں نے سنا ہے کہ آپ بخیر و عافیت گندادہ پہنچ گئے۔ اللہ آپ کی ہمیشہ

مدد کرے۔ اطلاعاً عرض ہے کہ عید کے بعد سردار نور الدین مینگل بیلہ سے وڈھ کے لئے روانہ ہو گیا۔ علی خان ابھی تک بیلہ میں ہے۔ نور الدین نے سومریوں سے مدد مانگی مگر کوئی بھی وڈھ جانے پر راضی نہ ہوا۔ میں آپ کے پاس سلام کرتے حاضر ہونا چاہتا ہوں۔ اگر آپ اجازت دیں تو حاضر ہو جاؤں۔ میں کراچی میں آپ کے جواب کا انتظار کروں گا۔

(صحیح ترجمہ)

جیکب آباد، مورخہ ۲ مارچ ۱۸۷۲ء

از کیپٹن سندھین ڈپٹی کمشنر

دوسری رپورٹوں سے بھی یہ خبر صحیح معلوم ہوتی ہے کہ سردار نور الدین مینگل وڈھ روانہ ہو گیا ہے۔ وہ اس وقت سردار مولا محمد کے ساتھ جلا وطنی کی زندگی بسر کر رہا ہے۔ لوگوں کا خیال ہے کہ وہ عطا محمد پیر جو مکران سے قلات آ رہا ہے حملہ کرے گا۔ کیپٹن ہیرس نے سردار نور الدین کو اطلاع دے دی ہے اور ساتھ ساتھ خطوط کی نقلیں بھی بھیج دی ہیں۔ جن میں سردار مولا محمد اور دوسرے سراوان کے سرداروں کو خان اور ان کے درمیان ثالثی کی تجویز ہے۔ شاہ غازی ولی محمد یہاں پہلی کو پہنچے۔ سراوان کے سردار توقع ہے کہ ۴ مارچ کو آجائیں گے۔ ان کے ساتھ قریباً دو سو آدمی ہیں۔

نمبر ۳۶ مورخہ ۴ مارچ ۱۸۷۲ء

از میجر ہیرس

بلسلہ خط نمبر ۳۔ سردار نور الدین کے بارے میں جن کا ابھی ابھی خضدار سے

خط ملا ہے وہ بھیج رہا ہوں۔

ازجانشین، جھالاوان

بنام شاہ غازی

سلام و تسلیم کے بعد عرض ہے کہ

یہاں سے پہلے جو خبر بھی تھی۔ امید ہے کہ وہ مل گئی ہوگی۔ سردار نورالدین
۲۸ فروری کو ڈھ میں داخل ہو جائے گا۔ لاسی ان کے ساتھ نہیں ہیں۔ بیلہ میں جو بزنسجو
تھے وہ ان کے ساتھ ہیں۔ اس نے مینگلوں کو جمع کرنے کے لئے بھی آدمی دوڑائے ہیں۔ خدا
کی مہربانی اور نرمانی نس کی خوش قسمتی سے یہاں معاملات بالکل ٹھیک ہیں۔
ابراہیم رونجھامنتہ سو آدمیوں کے نورالدین کے ساتھ ہے۔ نورالدین نے سردار آزاد
خان کے پاس بھی ایک قاصد بھیجا ہے۔

ازجانشین۔ جھالاوان

بنام مولوی دوست محمد

۲۸ فروری بمطابق ۱۸ ذوالحجہ نورالدین ڈھ پہنچ جائے گا۔ ابراہیم رونجھامنتہ سو
آدمیوں کے ساتھ لاسی اس کے ساتھ ہے۔ بیلہ کے بزنسجو بھی اس کے ساتھ ہیں۔ اس کے
بھاپ اور ایک نارٹرو ہے۔ کیول مستری بھی اس کے ساتھ ہے۔
نورالدین غلام شاہ غازی کی کانفرنس کے نتیجے کا انتظار کرے گا۔ اس نے سردار
نورالدین بھی آدمی بھیجا ہے۔ یہاں سب خیریت ہے۔

(صحیح ترجمہ)

جیکب آباد، مورخہ ۶ مارچ ۱۸۷۲ء

ازکسٹن سندھین

بنام سیکرٹری، حکومت پنجاب

سب سردارم تاریخ کو یہاں پہنچ گئے۔ جہاں تک میں نے ان لوگوں کو سمجھا ہے۔ یہ بہت معقول ہیں۔ مگر انہیں اچھی طرح سمجھنے کے لئے ضروری ہے کہ ان کے معاملے اور شکایتوں کی تحقیق بڑے صبر و تحمل سے کی جائے۔

میں نے اپنی رپورٹ آج کمشنر کو پیش کر دی ہے۔ انہوں نے مجھے ہم تاریخ کو بلا یا ہے میری موجودگی سے بہت ناراض تھے۔ میں نے کہا کہ مجھے یہاں حکومت ہند نے بھیجا ہے اور میں نے صرف اپنا فرض ادا کیا ہے۔

ملاقات ختم ہونے پر انہوں نے کہا کہ اگر قلات کے بارے میں کچھ کہنا ہے تو کہیے۔ میں نے کہا کہ میں لکھ کر دینا پسند کروں گا۔

اس کے بعد میں نے انہیں ہم لوگوں کی گفتگو کا جوب لب باب بھا۔ وہ لکھ کر دے دیا۔ میں آپ کو اس کی نقل بھیجوں گا۔

میں ان سے کسی بحث میں الجھنا نہیں چاہتا تھا۔ اتنا ہی بولا جتنا کہ ضرورت تھی۔ یہ ملاقات بہت ہی تکلیف دہ تھی۔

انہوں نے مجھے جیکب آباد سے ۲۴ گھنٹے کے اندر چلے جانے کو کہا۔ میں نے انہیں محکمہ خارجہ کا تاریخ بھیج دیا اور کہا کہ میں وہ کروں گا جس کا مجھے اس میں حکم دیا گیا ہے۔ انہوں نے کہا کہ میں آج سہ پہر تک ٹھہر سکتا ہوں۔

یہ میں آپ کو یقین دلاتا ہوں کہ میں نے کوئی ایسی حرکت نہیں کی جو ان کی ناراضگی کا باعث ہو۔ میں اور کرنل فیری نے یہ فیصلہ کیا کہ جب تک یہ معاملات طے نہ پا جائیں ہم لوگ میس (MESS) نہیں جائیں گے اور میں نے کسی سے اس کا ذکر نہیں کیا ہے۔

یقیناً میں آپ کو بہت آزادانہ طور سے ساری باتیں لکھتا رہا ہوں مگر ان حالات کے تحت ضروری تھا کہ آپ سے بہت صاف صاف اظہار خیال کیا جائے۔

بہی نور الدین کا واقعہ لے لیجئے۔ میں جانتا تھا کہ کیا ہونے والا ہے۔ میں آپ کو یقین دلاتا ہوں کہ میرے سوا کسی کو آزاد ذرائع سے خبریں نہیں ملیں۔

۲۴ جنوری کے خط میں جو ہدایتیں دی گئی تھیں اگر ان پر عمل کرتا تو میں اپنی رپورٹ نہیں لکھ سکتا تھا۔ اور کرنل فیروی نے بالکل سچ کہا کہ ۱۸ جنوری کے خط میں جو ہدایتیں دی گئی تھیں ان پر عمل ناممکن تھا اگر ۲۴ تاریخ کے خط کا لحاظ رکھا جاتا۔

آپ کو شاید یاد ہو کہ میں نے آپ سے کہا تھا کہ میں کرنل فیروی کے عوض کام کرنا پسند کروں گا۔ یہ میں نے کہا تھا کہ اگر کبھی ایسا موقع نکلے مگر کمشنر راضی نہیں ہوں گے۔ یہ میں آپ کو یقین دلاتا ہوں کہ جس طرح یہاں کام ہو رہا ہے۔ اس طرح آپ لوگوں کو قابو میں نہیں رکھ سکتے۔ سرداروں کے ساتھ وہ برتاؤ نہیں کیا جاتا ہے جو ہم کرتے ہیں۔ سچ تو یہ ہے کہ دونوں نظام کا مقابلہ ہی بیکار ہے۔ یہ تو پورا نظام ہی غلط ہے۔

یہاں کے کمانڈنگ آفیسر لوٹیکل سپرنٹنڈنٹ بھی رہ چکے ہیں اور وہ اپنی مرضی سے جو چاہتے تھے کرتے تھے۔

کرنل فیروی نے جب اس نظام کا غور سے جائزہ لیا تو وہ بھی اسی نتیجے پر پہنچے کہ یہ سارا نظام بوسیدہ اور متعفن ہے۔

اس واقعہ کے اظہار سے سرولیم میری ویدر بہت خفا ہوئے اور اسی لئے وہ میرے ساتھ ایسا برتاؤ کرتے ہیں۔

سرولیم نے یہاں مستبدانہ حکومت کی ہے لہذا اختلاف و تنقید سے وہ برہم ہو جاتے ہیں۔ انہوں نے مجھ سے یہاں تک کہہ دیا کہ مجھے اپنی کوئی رائے رکھنے کا حق نہیں ہے میری رائے وہی ہونی چاہیے جو ان کی ہے یعنی جب ان کی رائے معلوم ہو گئی تو پھر اپنی رائے کے اظہار کی ضرورت نہیں ہے۔

ان کا خیال ہے کہ ایسی وحشی اور سرکش سرحد پر انگریز سیاستدان بننے کی ضرورت

ہے۔ یعنی ثابت قدمی، انصاف اور لطف و عنایت سے کام لیا جائے۔ اس کے ساتھ ساتھ خان اور سرداروں کے ساتھ کچھ رعایت، مروت اور مصالحت پر عمل کیا جائے۔ سارا معاملہ ٹھیک ہو جائے گا مگر یہ جو پالیسی اب اختیار کئے ہوئے ہیں۔ یہ کبھی کامیاب نہیں ہو سکتی۔

میں اس خط کی معافی چاہتا ہوں۔ یہ جلدی میں لکھا گیا۔

نمبر ۴۶۸۔ لاہور مورخہ ۱۲ اپریل ۱۸۷۲ء

از لیپل گرین، سیکرٹری حکومت پنجاب

بنام ڈپٹی کمشنر، ڈیرہ غازی خان

آپ کے گزشتہ ۲۰ فروری کے خط کے حوالے سے میں آپ کی اطلاع اور رہنمائی کے لئے خط نمبر ۶۶۶ مورخہ ۱۸ مارچ جو محکمہ خارجہ سیکرٹری حکومت ہند سے آیا ہے بھیج رہا ہوں۔ اس سے آپ کو قلات کے معاملے میں آپ کے فرائض کیا ہیں معلوم ہو جائیں گے۔

نمبر ۶۶۶ مورخہ ۱۸ مارچ ۱۸۷۲ء

از سی۔ یو۔ ایچسین، سیکرٹری حکومت ہند محکمہ خارجہ

بنام سیکرٹری حکومت پنجاب

آپ کے خط نمبر ۱۰۶۵ مورخہ ۲۹ فروری ۱۸۷۲ء جس کے ساتھ آپ نے کیپٹن سنڈمین کے خطوط بھیجے ہیں اور جس میں قلات کے معاملے میں ان کی حیثیت کا ذکر ہے تو مجھے یہ کہنا ہے کہ انہوں نے ریزولوشن نمبر ۲۲۲۸۵ مورخہ ۱۹ اکتوبر ۱۸۷۱ء کو غلط سمجھا ہے۔ وہ پولیٹیکل سیرنڈنٹ ٹرٹ اپر سندھ کے ماتحت رہیں گے اور ان کا تعلق صرف مری اور گبی قبیلوں کے معاملے سے رہے گا نہ کہ

سارے قلات کے معاملوں سے۔

۲- اب جب کہ کیپٹن سنڈمین جیک آباد سے واپس آگئے ہیں آپ انہیں بتادیں کہ انہیں قلات کے معاملے میں مداخلت کی اجازت نہیں ہے۔ ان کا تعلق ان معاملات سے رہے گا جن سے کہ مری اور بگٹی قبیلہ براہ راست متاثر ہو رہا ہو۔ جہاں تک قلات کا تعلق ہے تو انہیں اس کی اجازت ہے کہ اگر انہیں کوئی خبر کہیں سے خان یا سرداروں کے بارے میں ملے تو پولیٹیکل سپرنٹنڈنٹ اپر سندھ فرنٹیئر کو خبر کر دیں وہ اگر چاہیں تو اس پر اپنی رائے یا تنقید بھی کر سکتے ہیں۔ بس یہاں پر ان کا کام ختم ہو جاتا ہے۔ البتہ اگر کمشنر سندھ یا حکومت ہند ان سے کچھ اور مطالبہ کرے تو اور بات ہے۔ کیپٹن سنڈمین کو یہ بھی معلوم ہونا چاہیے کہ وہ مولا محمد یا خان کے کسی سردار سے بالواسطہ یا بلاواسطہ کسی قسم کی خط و کتابت نہیں کریں گے سوائے ان قبیلوں کے سرداروں کے جو ڈیرہ غازی خان اور پنجاب کی سرحد پر ہیں۔

۳- آپ کے لکھنے کے مطابق حکومت ہند کے اس محکمہ کے ریذولوشن نمبر ۲۲۲۸ پ مورخہ ۱۹ اکتوبر ۱۸۷۱ء جس کا تعلق قلات کے معاملات سے ہے کی دو نقلیں بھیج رہا ہوں۔ اس کی ایک کاپی حکومت پنجاب کو پہلے ہی بھیج دی ہے۔

ڈیرہ غازی خان مورخہ ۳۱ مارچ ۱۸۷۲ء

از کیپٹن سنڈمین

نام سیکرٹری حکومت پنجاب

ملحقہ کاغذات میں جیک آباد کی اب تک کی خبریں ہیں۔ مجھے مری کے زمیندار غازی خان سے بھی اطلاع ملی ہے۔ ایسا معلوم ہوتا ہے کہ قبیلے کی ایک میٹنگ کا ہاں میں ہوئی۔ یہ فیصلہ کرنا تھا کہ گورچانی قبیلے کے قاتلوں کو ان کے حوالے کر دیا جائے یا نہیں۔ فیصلہ یہ ہوا کہ

حوالے کر دیا جائے۔ لہذا غازیہ کا بھائی میرولا انہیں لے کر یہاں آ رہا ہے۔

میں نے سرحد کا ایک نقشہ تیار کرایا تھا۔ جس میں یہاں سے قندھار اور حبیب آباد تک مختلف راستے دکھائے گئے تھے۔ اس سے آپ کو دونوں سرحدوں کی جغرافیائی حالت کا پتہ چل جائے گا کہ سارے ملک کی راہیں کس طرح کھل سکتی ہیں۔ علاوہ ازیں اس سے یہ بھی پتہ چل جائے گا کہ

مجھ سے جو کچھ ہو سکے گا کروں گا اور میں کوشش کروں گا کہ سرولیم میری دیدر کو اس بات کا قائل کروں کہ اگر تمام ملک کی راہیں کھل جائیں تو خان اور ہماری سرحد کے مفاد میں ہو گا اور میں جانتا ہوں کہ یہ کام میں کر سکتا ہوں۔

بروہی سرداروں نے جو عرضیاں سرولیم کو دی ہیں ان کی نقل کرنل فیروی نے مجھے بھیج دی ہے۔ ان کے اندراجات وہی ہیں جو میں نے اپنی رپورٹ میں لکھا ہے۔ کاپیاں اس کے ساتھ ملاحظہ کے لئے بھیج رہا ہوں۔

کیا میں ان وجوہات کا تجزیہ آزادانہ طریقہ سے کروں جو سرحد پر تصفیہ میں رکاوٹ پیدا کر رہی ہیں۔ اگر آپ اس پر راضی ہیں تو مجھے اپنی رائے سے آگاہ کریں۔ یہ بتا دینا چاہتا ہوں کہ میں تنقید نہیں کروں گا۔ صرف واقعات بیان کروں گا۔

مورخہ ۲۴ مارچ ۱۸۴۲ء

مسٹر بروس اسٹنٹ کمشنر جن پور کو مندرجہ ذیل اطلاع مزاری سردار امام بخش

خان سے ملی۔

”شاہوالی کے غازی کرنے نے یہ خبر دی ہے کہ بروہی سرداروں

نے یہ طے کیا ہے کہ اگر حبیب آباد میں ان کی شکایات کا ازالہ نہ ہو سکا تو وہ

یا تو ممبئی یا پنجاب جا کر حکومت سے فریاد کریں گے مگر وہ وطن واپس

نہیں جائیں گے۔“

مزاریوں کی ایک شاخ خریدیا کر دے۔ غازی اس کا سردار ہے۔ وہ شاہ مولیٰ اور کن میں رہتا ہے جو پنجاب میں ہیں۔ وہ سردار اللہ دینا کر د جو درہ بولان میں رہتا ہے اس کا قریبی رشتہ دار ہے۔ حقیقت تو یہ ہے کہ درہ بولان اور شاہ مولیٰ کے کرد ایک ہی لوگ ہیں۔ ان کے آباؤ اجداد ایک تھے۔ اور ان کے آپس میں شادی بیاہ ہیں۔ مسٹر بروس نے مجھے فوراً اطلاع دی اور میں نے ان کو ہدایت کی کہ آپ سردار امام بخش خان کے ذریعہ غازی خان کر د کو یہ خبر کر دیں کہ بروسی سرداروں کو پنجاب میں داخلے کی اجازت نہیں مل سکتی۔ ضرورت اس بات کی ہے کہ وہ کمشنر سندھ کے احکام کی تعمیل کریں۔ اور انہیں یقین ہے کہ کمشنران کے معاملات طے کر دیں گے۔

میرے حکم نامے کی ایک نقل جو غازی کو مسٹر بروس کے ذریعہ بھیجی ہے۔ وہ شامل

رہے۔

مزاری سردار کے خط کا ترجمہ

بنام کیپٹن سنڈمین

آج تادربخش اور داؤد کو دراجن پور پہنچے انہوں نے کہا کہ ڈومر خان ریسا فی چند سواروں کے ساتھ جیکب آباد سے نورالدین کے پاس گئے تھے۔ ۱۸ مارچ کو اس کا جواب لے کر واپس آگئے۔ اس واقعہ کو تقریباً ایک ماہ ہو چکا ہے۔ نورالدین نے جیکب آباد آنے سے انکار کر دیا۔ اور سراوان کے سردار مولا محمد کو کہا ہے کہ وہ اس کی نمائندگی کرے۔ ان لوگوں نے یہ بھی بتایا کہ نورالدین نے ایک عرضی جنرل میری ویدرا اور کرنل فیروی کو بھیجی ہے۔ اس نے مولا محمد کو بھی لکھا ہے۔ دونوں صاحبوں نے مولا محمد کو بلایا اور کہا کہ یا تو وہ نورالدین کو کہیں کہ جیکب آباد آئے یا پھر اس سے بالکل قطع تعلق کر لیں۔ اس حکم کے تحت سردار مولا محمد نے ایک قاصد

نورالدین کے پاس بھیجا۔ اسی کے ساتھ شاہ غازی ولی محمد کا خط لے کر ایک اور قاصد اس کے ساتھ گیا۔ صاحب بہادر نے بھی ایک پروانہ کے ذریعہ نورالدین کو جیکب آباد بلا یا: قادر بخش اور داؤد نے امام بخش کو یہ بھی خبر دی کہ پہلے خط کے پہنچنے سے دو روز قبل نورالدین نے خضدار روڈ پر ایک قافلہ لوٹا۔ یہ قافلہ کپڑا اور اسلحہ لے کر قندھار جا رہا تھا۔ یہ بھی کہا کہ ۲۰ تاریخ کرنل فیروی انگلستان چلے گئے اور سردان کے سرداروں کے معاملات کو ولیم میری ویدر اور اپنے جانشین کے سپرد کر گئے۔ انہوں نے سردان کے سرداروں کو خلعتیں بھی دیں۔

نمبر ۱۹۸ ڈیرہ غازی خان مورخہ ۲۸ مارچ ۱۸۷۲ء

از کیپٹن سنڈمین، ڈپٹی کمشنر

برائے اطلاع سیکرٹری حکومت پنجاب رفقہ نڈا بھیج رہا ہوں۔

برقیہ ۵۱۳، مورخہ ۲۷ مارچ ۱۸۷۲ء

از کیپٹن سنڈمین

بنام سیکرٹری حکومت پنجاب

کرنل فیروی کا خط، وہ فرلو پر چلے گئے۔ سردار صاجان مجھے اور کرنل فیروی کو خطوط بھیج رہے ہیں۔ کرنل فیروی نے ہدایت کی کہ میں ان کے خطوط وصول کر لوں۔ آپ کی ہدایت کے منتظر ہیں۔ مری سرداروں کا کردار ہر انداز میں غیر تسلی بخش ہے۔ وہ لوگ جیکب آباد کی کانفرنس کے نتائج کا انتظار کر رہے ہیں۔ نورالدین نے خضدار پر اور سردار آزاد خان نے باغبانہ پر قبضہ کر لیا ہے۔

برقیہ ۲۸ مارچ ۱۸۷۲ء

از سیکرٹری حکومت پنجاب

بنام کیپٹن سنڈمین

قلات کے سرداروں سے آپ خط و کتابت نہ کریں۔ اگر کوئی آپ کو خط بھیجے تو وہ کمشنر

سندھ کو بھیج دیں۔ اور اس کی نقل میرے پاس حکومت کی اطلاع کے لئے بھی بھیجیں۔ مری

سرداروں سے جو خبریں آپ چاہیں جمع کریں۔

برقیہ ۲۸ مارچ ۱۸۷۲ء

از سیکرٹری حکومت پنجاب

بنام سیکرٹری محکمہ خارجہ، حکومت ہند، کلکتہ

کیپٹن سنڈمین نے تار دیا ہے کہ سردار نور الدین نے خضدار پر اور سردار آزاد خان

نے باغبانہ پر قبضہ کر لیا ہے۔

نمبر ۳۹۸ مورخہ ۳ اپریل ۱۸۷۲ء

از لپل گریفن، سیکرٹری حکومت پنجاب

بنام سیکرٹری حکومت ہند، محکمہ خارجہ

بلسند برقیہ ۲۸ مارچ۔ قلات کے معاملات پر ایک خط کی نقل جو مجھے کیپٹن سنڈمین

کے میمورنڈم مورخہ ۲۸ مارچ کے ساتھ ملا بھیج رہا ہوں۔

۲۔ کیپٹن سنڈمین نے تار کے ذریعے یہ خبر دی کہ نور الدین خضدار میں اور

آزاد خان باغبانہ میں ہے۔ کیپٹن سنڈمین کے میمورنڈم کی تاریخ سے لیفٹیننٹ گورنر

کے خیال میں ان کے پاس اس خبر کو تار سے بھیجنے کا کوئی جواز نہیں تھا۔ موجودہ خط نامکمل ہے۔

مورخہ ۳ محرم

از سردار نور الدین، عبدالسید خان

بنام سردار مولا محمد اور دوسرے سردار صاحبان

میرے بھائی۔ مجھے کمشنر کے ۲ محرم کے خط سے پتہ چلا کہ انہوں نے مجھے جیکب آباد سمجھوتہ اور صلح کے لئے بلایا ہے۔ آپ کا خط بھی اس سلسلے میں تھا۔ میں نے ایک عرضی کمشنر کے نام بھیجی ہے اور ان سے یہ کہا کہ مولا محمد ہمارے مالک ہیں۔ اور تمام بروہیوں کے سردار، وہ شاہ غازی دلی محمد اور صاحب کے سامنے جام صاحب اور بروہیوں کے متعلق جن شرائط پر سمجھوتہ کر لیں گے وہ مجھے منظور ہوگا۔ میرے بھائی! کمشنر کے خط ملنے سے پہلے کچھ جائیدادیں لوٹی گئی ہیں۔ یہ گزشتہ باتیں ہیں مگر اس تاریخ کے بعد سے لوٹ مار اور بغاوت کا سلسلہ ختم سمجھیے۔ یہ بات آپ یقینی سمجھیں۔ ہم لوگ زیر اور خضدار میں اپنی فوجوں کے ساتھ ہوں گے اور میں آپ کے فیصلے کا انتظار کروں گا۔ جیسے ہی تصفیہ ہو جائے مجھے فوراً اطلاع دیں تاکہ مجھے حالات سے آگاہی ہو جائے۔

اس کے علاوہ خبر ملی ہے کہ آزاد خان عنقریب باغبانہ پہنچنے والا ہے۔ سردار میر آزاد خان اور مینگلوں کی چار ہزار فوجیں یہاں موجود رہیں گی۔ اس کے بعد ان کے اخراجات کے لئے روپے بھیجئے۔ میں جانشین غلام محمد سے لے لوں گا آپ کے جواب کا منتظر رہوں گا۔

(نہر)

سردار نور الدین

عبدالسید خان

عبدالکمال خان

نمبر ۶۵ مورخہ ۱۸ مارچ ۱۸۷۲ء

از کرنل فیری، پولیٹیکل سپرنٹنڈنٹ، اپر سندھ فرنٹیئر

بنام کمشنر سندھ

سردار نورالدین کا خط جو مولا محمد کے نام آیا ہے۔ اس کی نقل ملاحظہ کے لئے بھیج رہا ہوں
سردار مولا محمد کہتے ہیں کہ نورالدین نے اب تک اپنی فوج کو سبکدوش نہیں کیا اور
یہ کہ جب حکومت برطانیہ نے اس سارے معاملے کو اپنے ہاتھ میں لے لیا ہے تو جو فیصلہ بھی ہو
اسے مان لینا چاہیے اس نے یہ بھی لکھا ہے کہ اگر اس کے بعد نورالدین نے کوئی گڑبڑ کی تو وہ اس
سے بالکل قطع تعلق کر لے گا۔ کیونکہ نورالدین کی یہ حرکت آپ کے حکم کے منافی ہوگی۔
سب سردار اس سلسلے میں پیشتر اس کے کہ وہ نورالدین کو اس کے خط کا جواب دیں
آپ سے ملنا چاہتے ہیں۔

اس خط کی ایک نقل کیپٹن سنڈمین کو اطلاع کے لئے بھیجی جا رہی ہے۔

نمبر ۱۹ ڈیرہ غازی خان، مورخہ ۲۷ مارچ ۱۸۷۲ء

ایک نقل سیکرٹری حکومت پنجاب کو برائے اطلاع بھیجی جا رہی ہے۔

میمورنڈم

از کیپٹن رابرٹ سنڈمین

مورخہ ۲۸ مارچ ۱۸۷۲ء

سردار نورالدین کو حلیب آباد کانفرنس میں دعوت دینے سے قبل میری معلومات یہ
ہیں کہ اس نے ایک قافلہ کو جو کراچی سے قندھار جا رہا تھا لوٹا۔ سرولیم میری دیدر کے حکم
سے ایک مشترکہ قاصد سردار مولا محمد اور شاہ غازی کی طرف سے نورالدین کے پاس اسے

جیکب آباد کی تالشی کانفرنس میں بلانے کے لئے گیا۔

سردار مولا محمد نے کرنل فیروی سے وعدہ کیا کہ اگر نور الدین نے کمشنر کا حکم نہ مانا تو وہ اس سے قطع تعلق کر لے گا۔

ایسا معلوم ہوتا ہے کہ سردار نور الدین اور آزاد خان سابق جام صاحب بید کے مفاد میں کام کر رہے ہیں۔

سردار صاحبان کو کمشنر سے ملاقات کی اجازت مل گئی۔

نمبر ۶۱۶ لاہور، مورخہ ۱۰ مئی ۱۸۷۲ء

ازلیپل گرین، سیکرٹری حکومت پنجاب

بنام سیکرٹری حکومت ہند محکمہ خارجہ

کیپٹن سنڈیمین نے جو خبروں کی رپورٹ اور خطوط بھیجے ہیں۔ وہ حکومت ہند کی اطلاع کے لئے بھیج رہا ہوں۔

خبر نامہ

ایک ذاتی خط کا اقتباس

ازید میر اورنگ شاہ، چراغ شاہ، اور بہادر شاہ ساکن ڈھا ڈر

بنام

سید سلطان شاہ، ساکن جام پور، ضلع ڈیرہ غازی خان

یہ دونوں فریق آپس میں قریبی رشتہ دار ہیں۔

خبر یہ ہے۔

حکومت برطانیہ کے حکم کے مطابق سر ادا ان کے سردار صاحبان کمشنر کی موجودگی

میں جیکب آباد شاہ غازی ولی محمد سے ملنے گئے۔ کچھ بحث مباحثہ کے بعد دونوں فریقوں میں صلح ہو گئی۔

انگریز حضرات کی خواہش یہ تھی کہ سردار نور الدین میگل جو کہ اس وقت جھالاوان کا واحد نمائندہ ہے۔ قبیلے کے چند شیر آوارہ لوگوں کے ساتھ جیکب آباد آئے تاکہ انگریز حضرات کی موجودگی میں خان اور جھالاوان اور سراوان کے درمیان کوئی سمجھوتہ ہو جائے۔ ان ہدایات کے تحت سراوان کے خاص خاص سرداروں نے مولانا محمد کے ساتھ مل کر نور الدین کو خط لکھا کہ وہ جیکب آباد آجائیں۔ انگریز حضرات اور شاہ غازی نے بھی علیحدہ علیحدہ بلاوے کا خط لکھا۔ چار گھوڑے سوار یہ خطوط لے کر سردار نور الدین کے پاس گئے مگر انہوں نے جیکب آباد آنے سے انکار کر دیا۔ اور کہا کہ سردار مولانا محمد میری نمائندگی کریں گے۔ یہ جواب لے کر سوار جیکب آباد واپس آ گئے۔ انگریز حضرات کی رائے یہ بنی کہ سراوان کے سرداروں کے ساتھ تو فیصلہ ہو جائے اور جھالاوان اپنی نمائندگی خود کرے۔ جھالاوان اور سراوان علیحدہ ہو جائیں۔ سراوان کے سرداروں نے تحریری طور پر جھالاوان سے قطع تعلقی کا وعدہ کیا۔ تب انگریز افسران نے فیصلہ کیا کہ قبیلوں کو اور کچھ کو لوٹنے میں جو نقصان ہوا ہے۔ اس کی تلافی بروہی کریں۔ اور سردار مولانا محمد کو اس کی ذمہ داری سونپی گئی۔ سراوان سرداروں کے پاس نصیر خان کے زمانے میں جتنی جاگیریں تھیں وہ ان کو اور سرداروں کو واپس کر دی جائیں۔ جب یہ فیصلہ ہو گیا تو سردار صاحبان واپس چلے گئے۔ سردار صاحبان بسے چلے گئے اور چار روز بعد کیپٹن ہیرسن اور شاہ غازی گنداوہ چلے گئے۔ آج (یعنی اپریل) سراوان کے سب سردار سولے الٹھ دینا کر د کے کیپٹن ہیرسن اور شاہ غازی کے پاس قلات خان کے پاس جانے کے لئے گنداوہ گئے ہیں۔ جھالاوان کے بارے میں یہ خبر ہے۔

سردار نور الدین میگل ڈھائی ہزار فوج اور قبیلوں کے سرداروں کے ساتھ خضدار پنچا قلعہ میں خان زاد عبدالغیریز اور تھوڑی سی فوج تھی۔ دونوں طرف سے گولہ باری جاری ہے

خان کی فوج قلعے میں گھسی اور جھالاوان کی باہر۔ شاہ غازی اور سراوان کے سردار کیپٹن بیرسن کے ساتھ قلات روانہ ہو گئے ہیں۔ اب دیکھیں مستقبل میں کیا ہوتا ہے۔ درہ بولان قافلوں کے لئے بند نہیں ہے۔ خان نے شیردل کو جو مزارانی مری کا سردار ہے درہ بولان میں قافلوں کی حفاظت کے لئے مقرر کیا ہے۔ ڈومر (کا کرٹ پٹھان) اب خاموش ہیں اور لوٹ مار نہیں کرتے۔ سراوانیوں کا خاندان عنقریب سی سے درہ بولان ہوتا ہوا خراسان جانے والا ہے۔

غشی انور (حکومت کا غشی) کا قاصد جو بولان سے گزرا ہے۔ اس نے خبر دی ہے کہ پولوک صاحب سیستان پہنچ گئے ہیں اور پولوک صاحب کے کہنے پر شاہ ایران... علاقہ میر شیر علی کے حوالے کرنے پر راضی ہو گئے ہیں۔ امیر کے وزیر سید نور محمد شاہ نے جو پولوک صاحب کے ساتھ گیا تھا قندھار لکھا ہے کہ کوئی معقول آدمی بھیجا جائے جو علاقے کے انتظام کو سنبھالے۔

کیپٹن سنڈمین ڈپٹی کمشنر ڈیرہ غازی خان کا میمورنڈم

یہ خبر صحیح ہے اور معلوم ہوتا ہے کہ مزارانی مری کے سردار شیردل نے پھر خان قلات کی ملازمت کر لی ہے مگر اللہ دینا کر د کا سرداروں کے ساتھ کیپٹن بیرسن کے پاس گندا وہ نہ جانا ظاہر کرتا ہے کہ جیکب آباد میں جو فیصلے ہوئے وہ سارے معاملات پر مبنی نہیں ہیں۔ مثلاً کرد اور مریوں کی شکایت درہ بولان کے انتظامات کے بارے میں۔ اس سے پنجاب اور مری قبیلے کے تعلقات متاثر ہوتے ہیں۔

درہ بولان کے آس پاس زمینوں کے حقیقی مالک کرد اور ڈومر پٹھان ہیں۔ اور

وہاں مزارانی مریوں کو لانا میرے نزدیک سراسر نا انصافی ہے۔ اس لئے کہ مری قبیلے کو درہ بولان سے کوئی واسطہ نہیں ہے۔ سردار اللہ دینا کر د کا بھی یہی خیال ہے۔ اسی لئے

وہ اور سرداروں کے ساتھ قلات نہیں گئے۔

جیسا کہ میں پہلے لکھ چکا ہوں۔ مزارانی مری، مری قبیلے کی ایک شاخ ہے۔ یہ لوگ اصل میں کھیتران قبیلے کے لوگ ہیں۔ تقریباً سو سال قبل کچھ کشیدگی کی وجہ سے یہ لوگ مریوں میں شامل ہو گئے اور ان کے رسم و رواج کو اپنا لیا ہے۔

جہاں تک خان قلات کا تعلق ہے۔ درہ بولان کا یہ انتظام ان کے لئے بہت مفید رہے گا۔ اس لئے کہ قافلوں کی حفاظت کی اجرت کر دوں سے کم لیں گے مگر مجھے شک ہے کہ یہ بندوبست زیادہ دن تک نہیں چل سکے گا اور قبل کا تجربہ بتاتا ہے کہ یہ نہ صرف ناکام ہو جائے گا بلکہ اس سے تباہی کے بھی امکانات ہیں۔

یہ انتظامات قبیلے کے رواج کے خلاف ہیں اور غالب امکان ہے کہ سارے مری قبیلے رشک و حسد سے جل اٹھیں گے اور ان کا امن و امان تباہ ہو جائے گا۔ وہ کبھی اس بات پر راضی نہیں ہوں گے کہ تو ماندار اور دوسرے سرداروں کے مشورے کے بغیر اس کی ایک شاخ کے سردار کے ساتھ یہ انتظام کر لیا جائے۔

مری سردار کو اس کے انتظام کے متعلق کچھ معلوم نہیں تھا۔ میں نے انہیں بتایا کہ وہ یہاں تھے اور پندرہ روز قبل پہاڑوں پر سے چلے گئے تھے۔ جب انہوں نے یہ خبر سنی تو وہ نہایت پریشان ہوئے اور اپنی ناراضگی کا اظہار کیا۔

خبروں کا ترجمہ

از سہراب خان ڈوکی تو ماندار، کچھی

بنام مزاری سردار

وزیر اور بروہمیوں نے کمشنر کے سامنے اپنے معاملات کا تصفیہ کر لیا ہے اور واپس چلے گئے ہیں۔ وہ لوگ گنداوہ پہنچ گئے تھے کہ انہیں خبر ملی کہ سردار نور الدین مینگل

اور سردار آزاد خان... خضدار اور باغمانہ کی فصل لوٹ کر لے گئے۔ قلعہ پر حملہ نہیں ہوا۔
 جبکہ بھالادان فوج نے یہ سنا کہ وزیر گنداوہ پہنچ گئے ہیں تو نور الدین اپنے گھر
 بھاگ گیا۔ آزاد خان بھی چلا گیا۔ اس واقعہ سے قبل وزیر اور بروہی امراء گنداوہ سے جا چکے
 تھے۔ اب معلوم نہیں کہ وہ لوگ قلات جا رہے تھے یا ان دونوں کا پیچھا کر رہے تھے۔

ازمیر شیر محمد خان مزاری

بنام سردار امام بخش خان مزاری

صاحب خان راجن پور پہنچ گئے ہیں۔ میں نے ان سے قلات اور بروہیوں کے
 بارے میں سب کچھ سنا۔ انہیں اپنے دوستوں سے معلوم ہوا کہ سردار مولا محمد خان ربیسانی
 بروہی، شاہوانی اور خان کے وزیر میں کمشنر کے سامنے مندرجہ ذیل شرائط پر فیصلہ ہو گیا۔
 وہ گاؤں جو نصیر خان کے زمانے میں بروہیوں کو ملے تھے۔ وہ انہی کے پاس
 رہیں گے۔ وہ زمینیں جو شیردل خان اور خداداد خان کے زمانے میں بطور عطیہ دی گئی تھیں۔
 وہ دوبارہ دے دی جائیں گی۔ بروہی اور شاہوانی دونوں... کمشنر کے سامنے ان شرائط
 پر راضی ہو گئے۔

وہ پٹھان قافلہ جسے بروہیوں نے لوٹا تھا۔ اس کی تلافی کی ذمہ داری مولا محمد نے
 اپنے سر لے لی۔ اس نے یقین دلایا کہ وہ اس کی کوشش کریں گے کہ لوٹا ہوا مال واپس ہو
 جائے۔ اس کے بعد کمشنر نے وزیر کو مندرجہ ذیل تحفے دیئے۔

ایک عربی گھوڑا جس کی قیمت ایک ہزار روپے ہے۔

ایک زین جس کا کنارہ چاندی کا ہے۔

دس چمچے

چھ لنگیاں

اس کے علاوہ انہوں نے بہت سی قیمتی چیزیں خان کے لئے دیں۔
انہوں نے مولا محمد ریسانی کو بھی ایک خلعت دی جس میں مندرجہ ذیل چیزیں تھیں۔

اکٹھ چنے

چھ لنگیاں

کمز اس کے بعد کراچی چلے گئے، کیپٹن ہیرسن، وزیر، مولا محمد ریسانی اور
دوسرے سردار گنواہ چلے گئے۔ جب وہ روانہ ہو رہے تھے تو وزیر کو خبر ملی کہ نور الدین میگل
نے خضدار اور باغبانہ پر حملہ کر دیا ہے لیکن قلعہ پر قبضہ نہیں کر سکا۔ مگر اطراف کے علاقے
کو ویران کر گیا۔

وزیر نے نور الدین پر دھاوا بولنے کی ٹھانی۔ اور کہا کہ ایک نہ ایک روز وہ اسے
ضرور گرفتار کر لیں گے۔ مولا محمد ان کے ساتھ جانے کو تیار ہو گئے۔
اس کے علاوہ سردست اور کچھ معلوم نہیں ہے۔

ڈوکی مہاجرین

برقیہ نمبر ۳، مورخہ یکم اپریل ۱۸۷۲ء

از کیپٹن سنڈمین، ڈیرہ غازی خان

بنام سیکرٹری حکومت پنجاب

پولیسٹیکل سپرنٹنڈنٹ نے اطلاع دی ہے کہ ڈوکیوں نے سندھ میں داخل ہونے کی
کوشش کی مگر خان قلات کی گزارش پر انہوں نے ڈوکیوں کو سندھ جانے کی اجازت نہیں
دی۔ مجھے انہوں نے کہا ہے کہ میں یہ کوشش کروں کہ کسی طرح وہ لٹری (جو کچھ میں ہے) چلے
جائیں۔ سردار امام بخش کو میں نے اس کام پر تعینات کر دیا ہے کہ وہ کوشش کریں اور ہلاکت
کردی ہے کہ انہیں پنجاب بھی نہ آنے دیں۔ کیا میں نے صحیح قدم اٹھایا ہے؟

کیپٹن سندھین کو جواب آیا

مورخہ یکم اپریل

امام بخش کو ہدایت دی جائے کہ وہ مہاجروں کو واپس کرنے کی کوشش کرے مگر انہیں پناہ دینے سے انکار نہ کیا جائے۔ امام بخش نے کیا کیا۔ اس کی فوراً اطلاع دی جائے۔

دونوں برقیہ کی نقل محکمہ خارجہ اور کمشنر کو بھیج دی گئی

برقیہ نمبر ۱۸ مورخہ ۳ اپریل ۱۸۴۲ء

از کمشنر سندھ

بنام لیفٹیننٹ گورنر، پنجاب

ڈوٹیکوں کے بارے میں تار ملا۔ ان ڈوٹیکوں کو اپنے سردار سہراب خان سے شکایت ہے۔ ان کی نا اتفاقوں کو دور کرنا ضروری ہے۔ میں نے پولیٹیکل سپرنٹنڈنٹ کو اس بارے میں ہدایت کر دی ہے۔ اس دوران انہیں یہ بتانا ضروری ہے کہ انہیں سندھ میں آباد ہونے کی اجازت نہیں دی جاسکتی۔ پولیٹیکل سپرنٹنڈنٹ نے کیپٹن سندھین سے کہہ ہے کہ انہیں پنجاب جانے کی بھی اجازت نہ دی جائے۔ یہ صرف قبائلی جھگڑا ہے اور جو طریقہ سندھ میں اختیار کیا گیا اگر وہی پنجاب کے ضلع میں بھی اختیار کیا جائے تو میں بہت مشکور ہوں گا۔

برقیہ نمبر ۲۲ مورخہ ۳ مئی ۱۸۴۲ء

از کیپٹن سندھین، ڈیرہ غازی خان

بنام سیکرٹری حکومت پنجاب

امام بخش جب روانہ ہو رہا تھا تو جیون خان جسے میر محمد نے بھیجا تھا۔ یہاں پہنچا۔

میں نے اسے امام بخش کے ساتھ راجن پور واپس بھیج دیا ہے۔ تاکہ وہ ہماجروں کی لہڑی واپسی کا انتظام کرے۔ ان لوگوں نے شاہ غازی اور پولیٹیکل سپرنٹنڈنٹ کی بڑی منت سماجت کی ہے۔ پولیٹیکل سپرنٹنڈنٹ نے کہا کہ انہیں سندھ سے نکلنے کے سوا میرے پاس اور کوئی صورت نہیں ہے۔ اس لئے کہ شاہ غازی یہی چاہتے ہیں۔ ان کی ظاہر خواہش یہ تھی کہ اگر کچھ نہ ہوا تو وہ مری کی پہاڑیوں پر چلے جائیں گے۔

میں نے پوری رپورٹ دے دی ہے۔ ڈاک سے کل جائے گی۔

خبروں کی رپورٹ

از شیر محمد خان (مزاریوں کا تو ماندار) ساکن راجن پور

بنام کیپٹن سنڈمین، ڈپٹی کمشنر ڈیرہ غازی خان

جیون خان ڈومکی ساکن لہڑی کچھی۔ آج ۲۵ اپریل کو میرے پاس آیا۔ اس نے بتایا کہ سردار نور الدین مینگل نے کچھ روز ہوئے۔ سوراب پر حملہ کر دیا۔ خان قلات کی فوج کے ایک سو بیس آدمی وہاں موجود تھے۔ وہ لوگ لنگھا قوم کے تھے۔ جب لڑائی ہوئی تو ان میں سے پچاس مارے گئے۔ سردار نور الدین کے بارہ آدمی کام آئے۔ اس کے بعد خان کی فوج بھاگ گئی اور نور الدین نے سوراب (سہراب)، باغبانہ، خضدار اور زودی کو اچھی طرح لوٹا۔

یہ گاؤں کچھ عرصے سے خان کے قبضے میں تھے۔ اور اب ان پر نور الدین قابض ہے۔ شاہ غازی نے ان باغیوں سے جنگ کرنے کے لئے ڈومکیوں، رند، اور گسیوں سے مدد مانگی ہے بلکہ حکم دیا ہے کہ وہ ان کے ساتھ چلنے کو تیار رہیں۔

سردار امام بخش خان مزاری نے ایک رپورٹ کیپٹن سنڈمین کو بھیجی ہے۔ اس کا ایک اقتباس مندرجہ ذیل ملاحظہ فرمائیں۔ ان خبروں کی رپورٹ کی جا چکی ہے۔ میں

ایک اقباس کا ترجمہ بھیج رہا ہوں۔

اقباس

کچھی میں ڈومکیوں کے سردار میر محمد خان سے تو ماندار سوراب خان کا جھگڑا ہو گیا ہے اور وہ دو سو سواروں اور پیدل کے ساتھ کچھی سے نکل گیا ہے۔ وہ سندھ کی سرحد پر گورناری میں مقیم ہے۔ مگر وہ راجن آنا چاہتا ہے۔ میر محمد نے جیون خان کو راجن انتظام کرنے کو بھیجا ہے۔

مندرجہ ذیل تارکیپٹن سندھ میں نے پولیٹیکل سپرنٹنڈنٹ اپر سندھ کو ۲۹ اپریل ۱۸۷۲ء کو بھیجا۔

میر محمد ڈومکی اپنے دو سو سواروں اور پیدل کے ساتھ راجن میں پناہ چاہتا ہے۔ کچھی میں ہنگامے کی وجہ سے وہ بھاگ نکلا ہے۔ آپ کی کیا رائے ہے اور اس معاملے میں آپ کیا کریں گے۔

مریوں کے ساتھ اب تک کوئی باقاعدہ سمجھوتہ نہیں ہوا۔ اس وجہ سے اب خبریں نہیں مل رہی ہیں۔ جیسا کہ پہلے پہاڑوں پر سے ملتی تھیں۔ سردار نور الدین کا حملہ شاید کچھ روز قبل ہوا۔

رابرٹ سنڈھین ڈپٹی کمشنر

مزید یہ لکھنے کے بعد مسٹر بروکس اسٹنٹ کمشنر راجن پور کا مندرجہ ذیل تار ملا۔ مریوں نے خبر دی ہے کہ نور الدین اور جھالاوانیوں نے خضدار اور باغبانہ پر حملہ

کر کے وہاں لوٹ مار مچائی۔ رابرٹ سنڈھین ڈپٹی کمشنر

ڈیرہ غازی خان مورخہ ۲۹، اپریل ۱۸۷۲ء
 رابرٹ سنڈمین ڈپٹی کمشنر
 سیکرٹری حکومت پنجاب کو برائے اطلاع بھیج رہا ہوں

برقیہ نمبر ۴ مورخہ ۷، مئی ۱۸۷۲ء
 از کمیٹن سنڈمین
 بنام سیکرٹری حکومت پنجاب

گزشتہ جنوری میں جو ایک گورچانی کا قتل ہوا تھا۔ اس سلسلے میں مرہوں نے اس کے
 لیڈر غازی کو معہ تین آدمیوں کے میرے حوالے کر دیا ہے۔ یہ پہلا موقع ہے کہ کسی قبیلے نے
 قبیلے کے مجرم کو گسی کے حوالے کر دیا ہو۔ سرداروں کا بڑنا و بہت شریفانہ رہا۔ قبیلے کے
 لوگوں کے ساتھ مشکلات پیش آئیں۔ یہ کافی مشکل کام تھا۔

سرداروں کے حقوق کے فیصلے کے بارے میں سر ولیم میری ویدر کی رپورٹ

نمبر ۲۳۱۳ بمبئی کاسل مورخہ ۲۰، اپریل ۱۸۷۲ء

از سی گون، سیکرٹری حکومت بمبئی

بنام سی۔ یو۔ ایچمین۔ سیکرٹری حکومت ہند، محکمہ خارجہ
 قلات کے متعلق حالیہ خط و کتابت کے سلسلے میں کمشنر سندھ کا خط نمبر ۴۰ مورخہ
 ۵ ماہ ہذا آپ کے پاس، حکومت ہند کے پاس بھیجنے کے لئے ارسال کر رہا ہوں۔ یہ بلوچستان
 کے سرداروں کے متعلق ہے جو کچھ عرصہ پہلے بغاوت پر تلے ہوئے تھے۔

نمبر ۳۳۰ جیکب آباد مورخہ ۵ اپریل ۱۸۷۲ء

از کرنل سٹرو لیم نیری ویدر کمشنر سندھ

بنام ہزا ایکسلیسی سرفٹنر جوالڈ، گورنر بمبئی

بھدادب عرض ہے کہ شاہ غازی ولی محمد، ہزہائی نس خان قلات کے
وزیر، یہاں یکم مارچ کو تشریف لائے۔ ان کے ساتھ میجر سیرین پولٹیکل ایجنٹ
قلات بھی تھے۔ شاہ غازی اسی روز باقاعدہ رسماً ملاقات کو آئے۔ دوسرے روز
میں نے بھی ایسا ہی کیا۔

-۲- سرداران کے سردار جنہیں ہم نے باقاعدہ کانفرنس میں طلب کیا تھا۔ وہ
چارتاریخ کی سپہر کو آئے۔ ان کے نام یہ ہیں۔

سردار مولا محمد ریسائی

سردار شادی خان بنگلزی

سردار جندو خان شاہوانی

سردار سید خان محمد شہی

سردار دوست محمد لہری

سردار اللہ دینا کرد اور اس کے دو بیٹے

(۱) دوست محمد

(۲) یار محمد

میں نے انہیں چھ تاریخ کی صبح کو ایک رسمی دربار میں خوش آمدید کہا۔ اس
دربار میں مندرجہ ذیل حضرات بھی موجود تھے۔

کرنل فیری پولٹیکل سپرنٹنڈنٹ اپر سندھ فرنٹیر

ہزہائی نس کے وزیر شاہ غازی ولی محمد

میجر سیرین پولٹیکل ایجنٹ قلات

سٹریٹ آف آر۔ ایس ڈائمی اسٹینٹ کمشنر

۲-، تاریخ کو باقاعدہ دربار لگا۔ مندرجہ بالا آفیسران بھی موجود تھے۔ سردار صاحبان دربار میں حاضر تھے۔ میں نے انہیں مندرجہ ذیل الفاظ میں خطاب کیا۔ بلوچستان میں فتنہ و فساد اور ہنگامہ آرائی کو حکومت برطانیہ تشویش کی نگاہ سے دیکھتی ہے۔ اور اس سے ملک کی ترقی اور بہبود کافی متاثر ہوئی ہے۔

حکومت برطانیہ اور بلوچستان کے حکمران کے ساتھ ایک معاہدہ ہے حکومت ان کو، ان کے سرداروں کو اور ان کی رعایا کو ایک اچھا پڑوسی سمجھتی ہے، اس لئے حکومت کی ہمیشہ یہ خواہش رہی کہ ہر اس کام میں مدد دی جائے۔ جس میں حکمران، ان کے سرداروں اور ان کی بھلائی ہو۔

بدقسمتی سے ہزہائی نس خان اور ان کے سردار اور معززین میں اختلافات پیدا ہو گئے ہیں۔ حکومت برطانیہ کا خیال ہے کہ دوستانہ صلاح و مشورے اور بات چیت سے یہ اختلافات دور ہو سکتے ہیں۔

مجھے یہی ہدایت ملی ہے اور ہزہائی نس خان نے بھی اور سرداروں کے سردار صاحبان نے بھی مجھے اس کا اختیار دے دیا ہے کہ میں ثالث کی حیثیت سے آپ حضرات کی مشکلات کو حل کرنے کی کوشش کروں۔

اب میں آپ حضرات سے یہ کہوں گا کہ آپ کو جو شکایتیں ہیں اور جو حقوق آپ سمجھتے ہیں کہ آپ کے ہیں یا آپ کو ملنے چاہئیں وہ فرداً فرداً مجھے بتائیں۔ یہ یاد رہے کہ حکومت برطانیہ یہ چاہتی ہے کہ آپ کی شکایات حق و صداقت اور انصاف پر مبنی ہوں۔ اور آپ کے ملک کے رسم و رواج پر بھی۔ جو کچھ بھی آپ بیان دیں۔ اس میں یہ بات ملحوظ خاطر رہے کہ بے بنیاد باتوں کی

طرف توجہ نہیں دی جاسکتی۔ بحیثیت سردار کے آپ پر کچھ ذمہ داریاں عائد ہوتی ہیں۔ سب سے بڑی ذمہ داری یہ ہے کہ حکومت کو بہتر سے بہتر بنایا جائے جس میں عوام کی فلاح و بہبود کا راز ہے۔ امن و امان ہو کہ ملک ترقی کرے اور لوگ خوشحال اور مطمئن رہیں۔ نہ صرف یہ کہ آپ حضرات صرف اپنے مفاد کے لئے من گھڑت شکایتوں اور حقوق ہی کو ہمیشہ مد نظر رکھیں۔

مجھے یقین ہے کہ آپ یہ ذمہ داریاں محسوس کرتے ہیں اور جو کچھ میں نے کہا ہے اس سے آپ کو اتفاق ہے۔ ان میں سب سے پہلے سردار مولا محمد ریسانی صاحب سے گزارش کروں گا کہ وہ اپنا بیان دیں اور بتائیں کہ وہ کن کن باتوں کا تصفیہ چاہتے ہیں۔

۴۔ اس کے بعد میں نے ایک ایک سردار کو الگ الگ بلایا اور ان کے بیانات لئے۔ ان بیانات پر بعد میں ہزہائی نس کے وزیر کی جو رائے تھی وہ بھی لے لی۔ قبل اس کے کہ میں اور کچھ کہوں۔ ان سرداروں کا صحیح مقام کیا ہے یہ بتانا چاہتا ہوں۔ یہ وہ لوگ ہیں جو قائم مانے جاتے ہیں اور انہی لوگوں نے گزشتہ اکتوبر میں مستونگ کی بغاوت میں یا تو خود حصہ لیا اور اس میں مدد پہنچائی۔

۵۔ سردار مولا محمد بروہی قبیلہ ریسانی کا سردار ہے۔ اس کے پاس مستونگ کے نزدیک کانگ میں، کچھی میں اور مٹھڑی میں زمینیں ہیں۔

ریسانی سراوان کے اہم قبیلوں میں سے ایک ہے مگر یہ سرخٹوں میں سے نہیں ہیں۔ جیسا کہ لوگوں کا پہلے خیال تھا کہ شاہوانی سب سے پرانے ہیں اور بہت ہی مقتدر۔ ہراب خان کے والد محمد خان کے زمانے تک لڑائیوں میں سراوان کا جھنڈا انہی کے ہاتھوں میں ہوتا تھا۔ ان کے اس وقت کے سردار عبدالقادر سے خان ناراض ہو گئے تو جھنڈا ان سے لے لیا گیا اور ہیبت خان ریسانی جو

مولا محمد کے دادا تھے۔ ان کو یہ قیادت دے دی گئی۔ بہراب خان کے دور حکومت میں ہدیت خان کے لڑکے میرولا خان نے بغاوت کر دی تو جھنڈا پھر شاہوانیوں کو دے دیا گیا۔ میر نصیر خان کے زمانے میں شاہوانیوں سے جھنڈا پھر واپس لے لیا گیا اور مولا محمد ریسائی کو دے دیا گیا۔ مولا محمد نے بغاوت کی تو پھر شاہوانیوں کو جھنڈا مل گیا۔ جو اب بھی ان کے پاس ہے۔ سراوان اور جھالاوان کا جھنڈا ہمیشہ خان کے پاس رہتا ہے۔ جب ان کے حلقہ بگوش لڑائی پر جاتے ہیں تو انہیں دے دیا جاتا ہے اور سالار قبیلہ کے آگے آگے لے جایا جاتا ہے ریسائی اصل میں پٹھان تھے۔ جب یہ بروہمیوں کے ساتھ آباد ہوئے تو ان کے سردار کا نام رئیس تھا۔ اس لئے ریسائی کہلانے لگے۔

شادی خان بنگلزی اس وقت بنگلزی قبیلے کا سردار ہے۔ اس کے والد ڈویرہ آدم خان کا گزشتہ سال انتقال ہو گیا تو سردار می اُسے مل گئی۔ سراوان کے قبیلوں میں بنگلزیوں کا مقام اہمیت کے لحاظ سے تیسرا ہے۔ ان کے پاس مستونگ اور مل جو کچھی میں ہے زمینیں ہیں۔ خالوں کے نزدیک آدم خان کی بڑی عزت تھی۔ ۱۸۶۳ء میں کچھ ایسا ہوا کہ اس نے شیردل خان کا ساتھ دیا۔ موجودہ خان نے اسے بعد میں معاف کر دیا۔ اور اس کے ساتھ بہت اچھا برتاؤ ہوتا تھا۔ مگر یہ مولا محمد اور اللہ دینا کرد کے بہکاوے میں آ گیا۔ کچھ بنگلزی خان کے وفادار ہے۔ یہ لوگ شہداد خان کی سرداری میں قلات میں ہیں۔ شہداد خان آدم خان کا چچا زاد بھائی ہے۔

خندو خان شاہوانی اس قبیلے کا ایک معمولی سردار ہے اور جیسا کہ پہلے لکھ چکا ہوں۔ یہ قبیلہ کافی بااثر اور مقتدر ہے۔ اور سراوان میں پھیلا ہوا ہے۔

حقیقت میں یہ بروہمیوں کا قبیلہ نہیں ہے۔ کہا جاتا ہے کہ یہ ایرانی نژاد ہیں۔ مگر عرصے سے یہ بروہمیوں میں شامل ہیں۔ اس قبیلے کا اصلی سردار عبدالقادر ہے مگر

یہ ضعیف العقل اور احمق سا انسان ہے۔ کچھ دنوں سے قبیلہ والوں کی کوشش ہے کہ کسی دوسرے سردار کو قبیلے کا سردار بنا دیا جائے مگر خان اس پر راضی نہیں ہوئے بارک خان شاہوانی جو مستونگ کی لڑائی میں مارا گیا۔ وہ اس قیادت کا خواہاں تھا۔ شاہوانیوں کی زمینیں مستونگ اور حاجی کے شہر میں ہیں۔

۸- سید خان محمد شہسی — ان کا قبیلے میں چوتھا درجہ ہے۔ ان کی زمینیں مستونگ اور بھاگ (کچھی) میں ہیں۔

۹- دوست محمد لہری، مستونگ اور ڈھاڈر کے درمیان میں لہڑیوں کی زمینیں ہیں۔ خاص کر نارمک اور کچھی میں بھاگ کے نزدیک دوست محمد کے والد جہانگیر خان کی شہرت اچھی تھی۔ مگر لوگوں نے اسے بھی بہکا دیا۔ بغاوت کے ایک جرم میں وہ قید کر دیا گیا تھا۔ خان نے اسے معاف کر دیا اور جیل سے رہا کر کے اس کے ساری جائیداد واپس کر دی تھی۔ مگر باوجود اس رحم دلی اور عنایات کے اس نے اکتوبر میں مستونگ کی لڑائی میں باغیوں کا ساتھ دیا اور مارا گیا۔ اس کی جیب سے ایک خط ملا۔ خیال ہے کہ یہ خط مولا محمد نے قندھار سے اسے لکھا تھا کہ جلاوطن سرداروں مولا محمد اور نور الدین مینگل کی طرف سے ہنگامہ آرائی کرے۔ اس خط پر کوئی ہر نہیں تھی۔ مگر چونکہ اس کے تھوڑے ہی دنوں بعد مولا محمد باغیوں سے جا ملا اور نور الدین بغاوت کے لئے جھالاوان چلا گیا۔ اس سے یہ نتیجہ نکالا جاسکتا ہے کہ مولا محمد کا جہانگیر خان سے رابطہ تھا خصوصاً جب کہ اسی دوران خان قلات کو قندھار سے یہ خبر ملی کہ بدو ہی سردار مولا محمد اور نور الدین، جہانگیر خان لہری اور مستونگ کے سید علی احمد سے خط و کتابت کر رہے ہیں۔

۱۰- اللہ دینا کرد۔ کردوں کی زمینیں درہ بولان کے سرے پر دشت بیدولت میں ہیں اور درہ سے ذرا بائیں طرف ہٹ کر پہاڑوں میں موراس میں ہیں اور

ان کی کچھ زمینیں بھاگ (کچھی) ہیں ہیں۔ دشت اور موراس کی پیداوار بہت کم ہے اس لئے کر دہشت پریشان رہتے ہیں اور ان کا کردار بھی مشکوک ہے۔ چونکہ ان کو کسی قسم کے نقصان کا خوف نہیں ہے۔ اس لئے ہنگاموں کا ساتھ دینے کے لئے ہمیشہ تیار رہتے ہیں۔ اللہ دینا خصوصاً اسی قسم کا آدمی ہے۔ نہایت کایاں، چالاک اور مکار ہے اور قول و فعل کا بے اصولا اور پرلے درجے کا بے ایمان۔ اس کو خان نے بار بار معافی دی ہے اور اس کی جائیداد بھی اس کے پاس ہے مگر اس رعایت و مروت کا اس پر کچھ اثر نہیں ہوا۔ گزشتہ نو سال کے اندر اس کا ایک لڑکا یار محمد قافلوں پر حملہ کرنے میں سب سے آگے تھا۔ کر دہر وہی نہیں ہیں۔ اور جہاں تک مجھے معلوم ہے وہ صرف ایک عرصے سے ان کے ساتھ رہتے ہیں۔ اس قبیلے کا ایک حصہ جس کا سردار افطار خان ہے وہ خان کا وفادار رہا۔ لیکن افطار خان کا ابھی حال ہی میں انتقال ہو گیا۔ اس کے کچھ لوگ شاہ غازی کے ساتھ ہیں۔

پہاڑی علاقوں میں موسم سرما میں کچھ نہیں ہوتا۔ اس لئے شروع سے یہ رواج چلا آ رہا ہے کہ سرداروں کو کچھی میں جاگیر دارانہ خدمات کے لئے زمینیں دی جاتی ہیں۔ یہ کچھی کا علاقہ پہلے سندھ کے کلہوڑوں کا تھا۔ نادر شاہ کے ہاتھوں جب خان قلات عبداللہ خان مارے گئے تو نادر شاہ نے اس کی تلافی یوں کی کہ کچھی کو کلہوڑوں سے لے کر خان قلات کو دے دیا اور اس وقت سے یہ رواج چلا آ رہا ہے کہ سرداروں کو وہاں زمینیں دی جاتی ہیں اور خان کی خدمت کے عوض دی جاتی ہیں۔

آپ یہ دیکھیں گے کہ سرداران کے یہ مخالف اور منحرف سردار جن کی تعداد صرف ۱۲ ہے۔ سب کے سب یا تو مستونگ کے ہیں یا اس کے گرد و نواح کے اور یہیں سردار مولانا محمد ریسانی بھی رہتے ہیں۔ یہ سب سے زیادہ ذی اثر شخصیت

ہے اور ملحقہ دستاویزوں سے آپ کو معلوم ہو جائے گا کہ ۱۸۶۷ء کی شورش و بغاوت
 (وہ بھی مستونگ سے شروع ہوئی) سے آج تک لوگوں نے آنکھیں بند کر کے اس کی
 قیادت قبول کر لی ہے۔ سرداروں کے بیانات پر تبصرہ کرنے سے قبل حالات کو
 بہتر طور پر سمجھنے کے لئے مولا محمد کے حالات زندگی کا مختصر بیان ضروری ہے۔

چھوٹے نصیر خان کی بادشاہت کے زمانے میں مولا محمد کو ایک خاص مرتبہ

-۱۳

حاصل تھا۔ اور یہ خارج از امکان نہیں ہے کہ نصیر خان کے اس طاقتور اور مقتدر
 سردار کی طرف غیر معمولی رجحان کی وجہ سے داروغہ گل محمد نے انہیں زہر دلوادیا۔

چونکہ اسے خوف تھا کہ سردار کے مقابلے میں اس کا اثر درسونج کچھ باقی نہیں رہے گا

ستمبر ۱۸۵۷ء میں اور سرداروں کے ساتھ مولا محمد معہ جام صاحب بسیلہ کے موجودہ

خان کی تاجپوشی کے وقت قلات آیا۔ ظاہراً تو ایسا معلوم ہوا کہ وہ اپنی اطاعت

اور وفاداری کا اظہار کرنے آیا ہے مگر مسٹر بارٹلے فریئر کی زبان میں "اس نے

اس موقع کو اپنے حقوق کے مطالبے کے لئے بہت سازگار سمجھا۔ کچھ مطالبات

معقول اور جائز تھے۔ مگر بیشتر نہایت نامعقول اور جن کا کوئی جواز نہ تھا۔ یہ لوگ

ایک جتنے کی شکل میں اس لئے آئے تھے کہ خان کی توجہ ان کی طرف مبذول ہو

جائے اور وہ ان سے مرعوب ہو جائیں۔ توجہ مطالبات ہیں وہ پورے ہو جائیں

گے مگر داروغہ نے نہایت کامیابی سے ان کا مقابلہ کیا اور حالات پر حاوی رہا۔

قلعہ پر بھی قابض رہا اور خان جن کی عمر اس وقت سترہ اٹھارہ سال سے زیادہ

نہ تھی۔ ان کو بھی بہکنے سے بچایا۔ تھوڑے دنوں تک تو معاملات ٹھیک رہے مگر

خان اور ان کے سرداروں کے دل صاف نہیں تھے۔ جیسا کہ سر ہنری گرین کی

۱۸۶۳ء کی رپورٹ سے پتہ چلتا ہے۔ "خان سے سرداروں کی بدگمانیاں اس کے

دہمی اور متلون مزاج ہونے کے باعث تھیں لیکن سرداروں کے نامعقول مطالبات

اور خان سے ان کی بدتمیزیوں نے معاملات بد سے بدتر کر دیئے اور کسی طرح کا سمجھوتہ مشکل ہو گیا۔ سرداروں پر خان کے اختیارات بہت خفیف ہیں۔ زمینیں ان کی جاگیریں ہیں جو قابل ضبطی ہیں۔ اس پر بھی خان اگر کسی مجرم کو گرفتار کرنا چاہے۔ تو وہ سب اکٹھے ہو جاتے ہیں۔ اور ہنرمائی نس کی مخالفت پر تل جاتے ہیں۔ بد قسمتی سے ایک سال قبل جھالاوان کے سردار تاج محمد زہری کو ایک شادی کے سلسلے میں خان نے بہت ذلیل کیا۔ مولا محمد نے اس واقعہ کو ذاتی معاملہ بنا لیا۔ اور تاج محمد کے ساتھ مل گیا اور ۱۸۶۳ء کی بغاوت اس کے بعد ہی ہوئی۔ جس میں خان کے سوتیلے بھائی شیردل نے خان کو گند اوہ میں زخمی کر دیا اور خان کو اپنی جان بچانے کے لئے بھاگنا پڑا۔ سرداروں نے شیردل کو قلات کے تخت پر بٹھا دیا۔ اور جب تک اس کے پاس روپے یا اختیارات رہے اس کا ساتھ دیا۔ حکومت کا خزانہ جو قلات میں تھا اور کہا جاتا ہے کہ تقریباً نو لاکھ روپے تھے۔ اسے لوٹ لیا اور خوب اڑایا۔ مئی ۱۸۶۴ء میں شیردل قتل ہوا اور میر خداداد خان۔ خصوصاً سردار مولا محمد ربیبانی کی کوششوں سے دوبارہ تخت پر بٹھائے گئے۔ دوبارہ تخت نشینی کے بعد مولا محمد اور تاج محمد بہت طاقتور ہو گئے اور جو چاہتے تھے کرتے تھے۔ اپنی مرضی کے مالک تھے۔ دوسرے سرداروں کو بہت رشک و حسد پیدا ہوا اور خان سے اس کی شکایت کی۔ مولا محمد اور تاج محمد کو اپنی قوت و اثر کے زائل ہونے کا اندیشہ پیدا ہوا اور تاج محمد کی ذاتی پر خاشش تو خان سے تھی ہی۔ مارچ ۱۸۶۵ء میں جب خان بھاگ (کچھی) میں تھے تو ان دونوں سرداروں نے انہیں قتل کرنے کی سازش کی اور ان کے چھوٹے معصوم بچے کو تخت پر بٹھانا چاہا۔ تاکہ کسی قسم کی کوئی زدک ٹوک نہ ہو سکے۔ وزیر شاہ غازی ولی محمد کو اس سازش کا پتہ چل گیا اور سازش ناکام ہو گئی۔ مولا محمد اپنے گھر مٹھری جو بھاگ کے شمال میں ۲۷ میل پر واقع ہے چلا

گیا۔ تاج محمد وہیں رہا۔ مگر اس کو کچھ نہیں کہا گیا۔ لہذا اس نے کوشش کی کہ وہ تنہا خود ہی خان کو قتل کر دے۔ یہ راز بھی فاش ہو گیا تب تاج محمد کو قید کر لیا گیا۔ اور وہ اگست ۱۸۶۷ء تک اپنی موت تک قید میں رہا۔ ۱۸۶۹ء میں باغی سرداروں نے ایک مطالبہ یہ بھی کیا تھا کہ تاج محمد کا خون بہا انہیں ملنا چاہیے۔ ان کے کہنے کا یہ مطلب تھا کہ وہ قدرتی موت نہیں مرا۔ بلکہ خان نے اسے قتل کیا ہے۔ سرسہری گریں کہتے ہیں۔ ”میں نے اس کی تحقیق کی ہے اور میں یہ الزام غلط سمجھتا ہوں۔“ وزیر شاہ غازی ولی محمد نے فیصلہ کن لہجے میں کہا کہ تاج محمد قدرتی موت مرا ہے۔ یہ بھی کہا کہ انہوں نے لاش کا خود معائنہ کیا اور بہت سے لوگوں نے بھی دیکھا۔ جسم پر کسی قسم کا نشان ایسا نہیں تھا جس سے معلوم ہو کہ اس پر کوئی زیادتی ہوئی ہے۔ اگر اسے قتل کرنا ہوتا تو دو سال انتظار کی کیا ضرورت تھی۔ یہ خون بہا کا سوال سرداروں نے پھر اٹھایا ہے لیکن یہ نہایت توہین آمیز اور گستاخانہ مطالبہ ہے۔ تاج محمد کے چلن کے بارے میں سرسہری کہتے ہیں۔ ”یہ بات شبہ سے بالاتر ہے کہ اتنا بڑا خطرناک سازشی یا غدار اور نمک حرام شخص کسی ایشیائی دربار یا ریاست میں نہیں دیکھا۔ اور جب تک وہ آزاد رہتا۔ ہر مانی نس خان کبھی محفوظ نہیں رہتے۔“ مولا محمد نے جب یہ سنا کہ تاج محمد گرفتار ہو گیا ہے تو وہ قندھار بھاگ گیا۔ مارچ ۱۸۶۵ء سے اکتوبر ۱۸۶۷ء تک یعنی جب تاج محمد کو گرفتار کیا گیا اور مولا محمد بھاگ گیا تھا بلوچستان میں مکمل امن و امان رہا۔ اس امن و امان میں اس وقت خلل پڑا۔ جب مولا محمد قندھار سے ۱۸۶۷ء میں واپس آیا۔ اور مستونگ کے فتنہ و فساد میں دوسرے باغیوں کا ساتھ دیا۔ اور جس میں ایک ریسانی سردار حبیب خان مارا گیا۔ حبیب خان موسیٰ محمد کی بیوی کا بھائی تھا۔ خان حبیب خان کو بہت چاہتے تھے۔ جب انہوں نے سنا کہ اس کو لوگ بہکا رہے ہیں تو خان نے اسے ان لوگوں سے

علیحدہ رہنے کی ہدایت کی مگر وہ نہ مانا اور اپنے بہنوئی مولانا محمد کا ساتھ دیا۔ حالانکہ مستونگ کی بغاوت کی کوئی خاص وجہ نہیں تھی۔ صرف یہ کہ مولانا محمد نے یہ کہا کہ ایسا کرو۔ شاہ غازی نے باغیوں کو شکست دی۔ باغی منتشر ہو گئے اور مولانا محمد نے مری کی پہاڑیوں میں بھاگ کر پناہ لے لی۔ تب سرسہری گرین نے مداخلت کی اور مولانا محمد کو خان سے معافی دلانے کا وعدہ کیا مگر وہ نہ آیا۔ اور اس دوران بدقسمتی سے سرسہری گرین یورپ چلے گئے اور معاملہ وہیں کا وہیں رہا۔ مولانا محمد خاموشی سے سی بی بیٹھا رہا۔ ۱۸۴۸ء میں جام بیلیہ نے بغاوت کی اور مولانا محمد کو اپنی مدد کے لئے بلایا مگر اس دفعہ وہ چپ چاپ رہا اور کچھ نہ کیا۔ سرسہری گرین کے وعدے کے مطابق میں نے کرنل فیری سے کہا کہ وہ مولانا محمد اور خان کے درمیان مصالحت کرا دیں۔ یہ واقعہ مارچ ۱۸۴۹ء کا ہے۔ میں نے مولانا محمد کو ہدایت کی کہ وہ کیپٹن ہیرسن (اس وقت کے پولیٹیکل ایجنٹ) کے ساتھ قلات جائے۔ مگر اس نے ایسا نہیں کیا۔ وہ بیلیہ گیا۔ وہاں سے جام صاحب بیلیہ، نورالدین مینگل اور خاران کے آزاد خان کے ساتھ معہ ایک بہت بڑے مسلح جتھے کے قلات گیا اور بجائے معافی مانگنے کے ایسے ایسے مطالبات خان سے کئے کہ ان کے لئے یہ ناممکن تھا کہ وہ ان مطالبات کو مان لیں۔ بایں ہمہ خان نے کیپٹن ہیرسن کا مشورہ مان لیا۔ مولانا محمد کے پرانے حقوق اور رعایات بحال کر دیں۔ اس موقع پر خان نے دڈیرہ آدم خان اور اللہ دینا کر دو کو معاف کر دیا۔ ان کی زمینیں ان کو واپس کر دیں۔ مگر خان کا یہ غیر متوقع برتاؤ جام لبیلیہ اور آزاد خان کو پسند نہ آیا۔ چونکہ ان رعایات سے مولانا محمد ان سے الگ ہو جاتا اور ان کے مفاد کو نقصان پہنچتا۔ لہذا انہوں نے مولانا محمد پر زور دیا کہ وہ خان کی ان رعایات کو قبول نہ کرے۔ مولانا محمد کو غلط فہمی یہ رہی کہ پولیٹیکل سپرنٹنڈنٹ ان کی پشت پناہی کریں گے لہذا مولانا محمد نے خان کی اس پیشکش کو ٹھکرا دیا اور سی

اور اس کے بعد قندھار چلا گیا اور وہاں اکتوبر تک رہا اور پھر بغاوت میں حصہ لینے کے لئے واپس آ گیا۔

اس مختصر بیان سے یہ بات صاف ہو گئی کہ مولا محمد نے مخالفت کی ٹھان لی تھی اور ہمیشہ مخالفوں کا ساتھ دیتا رہا اور خان پر اپنے جائز ناجائز مطالبات منوانے کے لئے دباؤ ڈالنے میں کوئی دقیقہ اٹھا نہیں رکھا۔ اب تاریخ وار صورت حال یہ ہے کہ پہلی دفعہ ۱۸۵۷ء، دوسری دفعہ ۱۸۶۳ء، تیسری دفعہ ۱۸۶۵ء، چوتھی دفعہ ۱۸۶۷ء، پانچویں دفعہ ۱۸۶۹ء، چھٹی دفعہ ۱۸۷۱ء تک وہ مسلسل باغیانہ حرکتوں میں مشغول رہا اور ہے۔ اگرچہ خان ہمیشہ اس کے قصور کو معاف کرنے اور اسے اس کے پرانے حقوق و رعایات دینے کو تیار رہے۔

۱۴- اہم سرداروں میں جو اس وقت منحرف ہے۔ وہ جھالاوان کا نور الدین منگل ہے۔ یہ سب کو معلوم ہے کہ اسے خان سے کوئی خاص شکایت نہیں ہے مگر وہ سردار امیر خان سابق جام بیلہ کا شریک بن گیا ہے۔ ان دونوں میں رشتہ داریاں ہیں۔ خان نے اسے بغاوت میں شریک ہونے کے باوجود کسی بار معافی دے دی ہے مگر اس پر اس کا کچھ اثر نہیں ہوا۔ اسے اس تالش کی بھی خبر دی گئی اور جیسا کہ سب سرداروں کو کہا گیا کہ اگر انہیں منظور ہے تو اپنی فوجی کارروائیوں سے دستبردار ہو جائیں اور فوجیوں کو سبکدوش کر دیں مگر وہ نہیں آیا۔ اور خان کے خلاف مخالفانہ رویہ اختیار کئے ہوئے ہے۔ قلات اور بیلہ کی سڑک پر کافی مظالم ڈھائے ہیں اور یہ جانتے ہوئے کہ سب سرداروں نے تالش قبول کر لی ہے اور کانفرنس ہو رہی ہے۔ لہذا اب اس کی کوئی شنوائی نہیں ہو سکتی۔ نہ اس کا وہ حقدار ہے۔ جیسا کہ ملحقہ خط سے پتہ چل جائے گا (اپڈیکس لے)

۱۵- سردار امیر خان جام بیلہ کی حیثیت اور سرداروں سے مختلف تھی۔ وہ

تقریباً آزاد تھے۔ جاگیردارانہ نظام کے تحت صرف یہ تھا کہ حکمران خان کو جب کبھی ان کی خدمات کی ضرورت پڑتی تھی تو وہ خدمات انہیں انجام دینا ضروری تھا ان کی عمر اس وقت تقریباً ۴۲ سال ہے۔ اس کی ایک بہن کی شادی ہرآب خان سے ہوئی تھی اور موجودہ خان کی سوتیلی بہن سے اس کی اپنی شادی ہوئی ہے۔ وہ فطرتاً بہت سازشی واقع ہوا ہے۔ میر نصیر خان کے عہد میں نورالدین مینگل کو جس نے خان محمد مینگل کو قتل کیا تھا، بچانے کے لئے اس نے بغاوت کر دی۔ موجودہ خان کے زمانے میں اس نے خان کے خلاف سات دفعہ بغاوت کی اور دو دفعہ وہ قید ہو چکا ہے۔ اس کا مقصد خان کی برطرفی تھا۔ مگر ہرآب خان اسے ہر دفعہ معاف کرتے رہے۔ اس معافی کی محرک ان کی سوتیلی ماں بی بی گنجا تھیں۔ یہ میر خان کی پہلی بیوی کی ماں بھی ہیں۔ اس نے نورالدین مینگل کی بہن سے بھی شادی کی ہے اس کی پہلی بیوی اس سے علیحدہ ہو گئی ہے اور ان دنوں اپنی ماں اور خان کے ساتھ قلات میں رہتی ہے۔ دوسری بیوی میر خان کے ساتھ حیدرآباد میں ہے۔ پمپھلی بغاوت میں شاہ غازی ولی محمد سے شکست کھانے کے بعد میر خان سندھ بھاگ گیا۔ اسے اس شرط پر پناہ دی گئی کہ وہ خان قلات کے معاملے میں کسی قسم کی مداخلت نہیں کرے گا اور کراچی میں رہنے لگا۔ بلیہ کی قربت کی وجہ سے اسے بھر سرائت کی سوجھی۔ اس لئے اسے حیدرآباد منتقل کر دیا گیا مگر یہاں بھی وہ چین سے نہیں بیٹھا۔ اس کا ایک خط پکڑا گیا جس سے ظاہر ہوتا ہے کہ وہ بلوچستان کے اس وقت کے فتنہ فساد سے کسی طرح اپنا پرانا مقام حاصل کرنا چاہتا تھا۔ معاہدے کی کھلی خلاف ورزی سے یہ ثابت ہو گیا کہ اس کا خان قلات کی سیاست سے اتنا قریب رہنا منگلے اور سازش کو دعوت دینا ہے لہذا اسے دکن بھیج دیا گیا۔

علی خان ایک معمولی سردار ہے اور میر خان کا دود کا رشتہ دار۔ اس کا

کہیں بھی کچھ اثر و رسوخ نہیں ہے۔ اس کے حامی صرف دو سو آدمی ہیں۔ اسے مولانا محمد اور نورالدین مینگل سے کوئی دلچسپی نہیں ہے۔ اس نے بڑی ہوشیاری سے نورالدین کو اپنے سے علیحدہ رکھا اور بیلیہ میں داخل نہیں ہونے دیا۔ اگرچہ نورالدین جب گزشتہ نومبر میں قندھار سے واپس آیا تو اس کا مقصد بیلیہ جانا تھا۔ علی خان میرخان سے رشتہ داری کی وجہ سے اس کے لئے کام کر رہا تھا اور وہ چاہتا ہے کہ میرخان واپس آجائے۔ اور اس کو وہی مقام حاصل ہو جائے جو اسے پہلے حاصل تھا۔ اور اس کام میں بیلیہ کا ایک بنیا جس کے میرخان بہت مفروض ہیں۔ علی خان کی مدد کر رہا ہے۔ اس لئے کہ اگر میرخان واپس نہ آیا تو اس بنیے کو اپنے قرض کی واپسی کا کوئی امکان نہیں ہے۔ یہ تاجر میرخان کو مالی امداد دیتا رہا اور علی خان کو بھی اتنی مالی امداد دی کہ خان کی فوج کو رشوت دینے میں مدد ملی۔ نتیجہ یہ نکلا کہ خان کی فوج نے لڑنے سے انکار کر دیا اور علی خان جاموٹ بغیر کسی مزاحمت کے بیلیہ میں داخل ہو گیا۔ بیلیہ کے دوسرے قبیلے مثلاً روجھا و عبرہ علی خان کے حامی نہیں ہیں۔ اور ان لوگوں نے خان کو کہا ہے کہ کوئی دوسرا حاکم وہاں بھیجا جائے مسلسل ہنگاموں سے ان قبائل نے کافی نقصان اٹھایا ہے اور علی خان سے بھی وہ خطرہ محسوس کرتے ہیں۔ لہذا وہ علی خان کو وہاں نہیں چاہتے۔ گزشتہ مئی میں میجر سپرین صرف تین آدمیوں کے ساتھ سوئمیانی سے قلات آئے۔ انہوں نے لوگوں کو بہت پر امن اور مطمئن دیکھا۔ صرف علی خان اور ان کے ساتھی ان سے علیحدہ رہے۔ نئے نہیں آئے۔

۱۷۔ مکران کے فسادات مقامی تھے۔ اس کا تعلق مالیہ وصولی سے تھا اور

مولانا محمد کے معاملات سے ان کا کوئی تعلق نہ تھا۔ یہی وہاں کے سردار صاحبان

کو مولانا محمد کے ساتھ کوئی ہمدردی ہے۔

ب ان بیانات کا ذکر کروں گا۔ جن کا ذکر پیرام میں کیا جا چکا ہے۔ ان سب کی نوعیت ایک ہی ہے اور وہ یہ ہے کہ سمجھی یہ چاہتے ہیں کہ چھوٹے نصیر خان کے زمانے میں جو زمینیں انہیں پہاڑی علاقوں (جسے وہ خراسان کہتے ہیں) اور کچھی میں ملی تھیں۔ وہ انہیں واپس مل جائیں۔ سالانہ رقم جو انہیں جاگیر دارانہ خدمات کے عوض ملا کرتی تھی وہ جاری ہو جائے۔ جب خان کی خدمت میں حاضر رہیں تو روزینہ ملے۔ اور جب واپس جانے لگیں (یعنی جب حضور ختم ہو جائے) تو انہیں خلعت ملے۔ اور وہ عطیات جو موجودہ خان نے اپنی دوبارہ تخت نشینی پر یعنی ۱۸۶۲ء میں دیئے تھے اور اب لے لئے گئے ہیں۔ وہ انہیں واپس دیئے جائیں۔

ان سب کا جواب ہنرمائی نس خان کے وزیر شاہ فازی دلی محمد نے دیا ہے۔ انہوں نے نشاندہی کی کہ پہلی چار چیزوں کا جو ذکر کیا ہے۔ وہ موجودہ خان اس وقت تک دیتے رہے جب تک کہ سرداروں نے بغاوت نہیں کی تھی۔ اور پانچویں کے متعلق یہ کہا کہ یہ مراعات سرداروں نے دھوکہ دے کر لی تھیں۔ اور انہیں اس لئے بند کر دیا گیا کہ اس کے عوض یہ وہ خدمات خان کو نہیں دیتے جس کا وعدہ ان لوگوں نے کیا تھا۔ میری جو وزیر سے گفتگو ہوئی تو انہوں نے بتایا کہ سرداروں نے جو سالانہ اور روزینہ الاؤنس کا ذکر کیا ہے۔ وہ اتنا نہیں ملتا تھا۔ جتنا کہ انہوں نے مطالبہ کیا ہے۔ اور وہ اسے ریاست کے حساب و کتاب سے ثابت کر سکتے ہیں۔ اس کی تحقیق کی میں نے ضرورت نہیں سمجھی۔ اس لئے کہ اگر سرداروں کو ان کے حقوق دیئے گئے تو یہ لکھنا کافی ہوگا کہ چھوٹے نصیر خان کے زمانے میں انہیں جو کچھ ملتا تھا۔ وہ انہیں دے دیا جائے۔ جہاں تک کہ فضل زمینوں کا تعلق ہے جو سردار مولا محمد، شادی خان، سید خان، دوست محمد اور

اللہ دینا کرد کی طرف سے سمندر خان مطالبہ کرتے ہیں تو اس کے متعلق وزیر نے بتایا کہ اس قسم کی زمینیں ان سرداروں کو شیردل خان نے دی تھیں۔ چونکہ ان سرداروں نے ان کی مدد کی تھی مگر جب موجودہ خان دوبارہ واپس آئے تو انہوں نے اس کی توثیق کر دی سوائے مولا محمد کی زمین کے جو ۱۸۶۲ء میں میری موجودگی میں قلت آیا اور ان سے خود دستبردار ہو گیا اور مولا محمد اس سے انکار نہیں کر سکتا ہے۔ دوسرے چار دعویداروں نے دیہہ سبر کی زمینوں کا جو ذکر کیا ہے۔ اس کا قبضہ کبھی نہیں لیا۔ اور اگر وہ لئے ہوئے بھی ہوتے تو بغاوت کرنے کی بنا پر ان کا حق ختم ہو گیا۔

۱۹- ۸، ۹ اور ۱۱ تاریخ کو سردار مولا محمد ریسانی، شادی خان بنگلڑنی اور اللہ دینا کرد سے ان کے زبانی بیانات پر سوالات کئے گئے۔ سوال و جواب معر حاشیہ پر نوٹ کے اس رپورٹ کے ساتھ ہیں۔ دوسرے سرداروں سے اس قسم کے سوال و جواب کو ضروری نہیں سمجھا اور میں نے فیصلہ کیا کہ دوسرے لوگ یا تو فرداً فرداً یا اجتماعی طور پر اپنے بیان لکھ کر داخل کر دیں اور ان بیانات پر شاہ غازی اپنی رائے لکھیں۔ ہر مرضی جو سرداروں نے دی وہ وزیر کو ان کو اپنی رائے دینے کے لئے دے دی گئی اور پھر سب کا ترجمہ کیا گیا اور وہ خط بھی جو وزیر نے مسجر ہیرسین پولیٹیکل ایجنٹ کو لکھا۔ اس کا بھی ترجمہ کرایا۔ اس خط کی طرف میں آپ کی خاص توجہ مبذول کرانا چاہتا ہوں۔ چونکہ اس میں سرداروں کے چال چلن اور کردار کا ذکر ہے اور یہ بھی کہ وزیر کے آقا خان قلت اپنی رعایا کے بارے میں کیا رائے رکھتے ہیں اور کیا کرنا چاہتے ہیں۔

۲۰- میں ان بیانات پر تبصرہ غیر ضروری سمجھتا ہوں۔ بیانات اور شاہ غازی کے

جوابات سے بات واضح ہو جاتی ہے۔ جا بجا جہاں مبہم باتیں کہی گئی ہیں وہاں پر

میں نے حاشیے پر اپنا نوٹ لکھ دیا ہے۔ وہ بھی اس اہم سردار مولا محمد کے بیان پر اور شاہ غازی نے جو جواب دیا ہے اس پر۔ ان دستاویزات سے قطعی طور پر یہ ثابت ہو جاتا ہے کہ خان کے خلاف جو شکائتیں ہیں وہ کس قدر بے بنیاد ہیں۔ بہت سی شکائتیں غیر سنجیدہ اور نامعقول ہیں۔ وہ جو یہ سمجھتے ہیں کہ ان کے ساتھ نا انصافی اور ظلم ہوا ہے وہ یہ بھول جاتے ہیں کہ یہ مصیبت ان کی اپنی لائی ہوئی ہے۔ وہ بھول جاتے ہیں کہ قانون اور رسم و رواج کا مطالبہ یہ تھا کہ وہ اپنے حکمران کے تابع رہتے اور وفادار رعایا رہتے۔ نہ کہ خواہ مخواہ کی مخالفت پر تل جاتے۔ بادشاہ کی غیر قانونی مخالفت مصیبت کے سوا اور کیا لائے گی۔ حکومت اور وفاداری کے بارے میں ان کا نقطہ نظر کسی حد تک مبہم ہے۔ ان سرداروں کے نقطہ نظر سے بادشاہ وقت کو حکومت ان کی مرضی کے مطابق کرنی چاہیے۔ بلکہ وہ یہ سمجھتے ہیں کہ حاکم وقت کی ذات یا اس کے اقتدار کے خلاف سازش بالکل جائز ہے۔ بلکہ یہ ان کا فرض ہے کہ وہ ان کی مخالفت کرتے رہیں۔ ایسے لوگ جن کا خیال یہ ہے کہ ان کے ساتھ حقیقی یا خیالی زیادتیاں ہوتی ہیں۔ ان کی تعداد کتنی ہی کم ہو (اس خاص موقع پر صرف اکٹھے سردار ہیں) ان کے خیال میں انہیں یہ حق پہنچتا ہے کہ اپنے حاکم وقت سے جبراً من مانی کروائیں۔ مفاد عامہ کا خیال انہیں کبھی نہیں آیا۔ اور جب من مانی نہیں کر پاتے تو وہ بغاوت اور لوٹ مار سب کو جائز سمجھتے ہیں۔ یہ کبھی نہیں سوچا کہ عوام کو ان کی ان حرکتوں سے کتنی اذیت پہنچتی ہے اور ان کا کتنا نقصان ہوتا ہے۔ اور وہ یہ بھی خیال کرتے ہیں کہ ان کو ان فسادات سے جو نقصان ہوتا ہے اس کی ذمہ داری ان پر کچھ بھی نہیں ہے۔ بادشاہ کا اقتدار اعلیٰ ہونا ان کی سمجھ سے باہر ہے۔ وہ تو صرف یہ جانتے ہیں کہ حاکم وقت ذاتی طور پر برائیوں اور غلطیوں کا ذمہ دار ہے۔ غلطیاں ہوئیں یا نہیں۔ اس کا فیصلہ بھی وہی لوگ

کریں گے یعنی سردار صاحبان۔ ان حالات میں کوئی حکومت کھڑی نہیں سکتی۔ ان کا یہ کہنا کہ ہمیشہ سے رسم و رواج یہی رہا ہے۔ بالکل مہمل ہے۔ حقیقت یہ ہے کہ بجائے ظلم کرنے کے خان ضرورت سے زیادہ رحم دل اور رواداری سے کام لیتے رہے ہیں ایسے کر توت جنہیں دوسرے ممالک میں ناقابل معافی سمجھا جاتا انہیں نظر انداز کر دیا گیا اور مجرموں کو پھر دوبارہ عنایات سے نوازا گیا۔ ہزہائی نس نے بغاوت کرنے والوں کو اتنی دفعہ معاف کیا کہ اب یہ ایک رواج ہو گیا ہے کہ جب موقع ملے تو بغاوت کر دو۔ حکومت ہند کا وقاران کے نزدیک بہت ہے اور وہ ہر معاملے میں ہماری طرف انصاف کے لئے دوڑتے ہیں۔ وقت آ گیا ہے کہ ان کو حقیقت سے آگاہ کر دیا جائے کہ حکومت، قانون اور وفاداری کیا ہے۔ انہیں بتایا جائے اور متنبہ کیا جائے کہ جو حرکات ان سے سرزد ہوتی رہی ہیں۔ وہ فلاح و بہبود کے منافی ہیں۔ اور آئندہ یہ حرکتیں برداشت نہیں کی جائیں گی۔ جب تک ایسا نہیں ہوگا بلوچستان میں کوئی حکومت ہی باقی نہیں رہے گی۔

۲۱۔ گزشتہ گرمیوں میں جب خان دورے پر نکلے تو بعض جگہوں پر انہوں نے کسانوں سے بہت سا چارہ (ٹوسن) بغیر قیمت ادا کئے لے لیا۔ اس قسم کی حرکت قابل اعتراض ہے اور ان کی اپنی رعایا کے مفاد کے خلاف۔ میں نے وزیر سے بات کی جو اس معاملے میں کچھ زیادہ نہ بتا سکے۔ صرف اتنا کہا کہ شاید ایسا ہوا ہو لیکن خان کا آٹھ سال کے اندر یہ پہلا سفر تھا۔ اور والیان ریاست جب اپنے علاقے میں سفر کرتے ہیں تو یہ کوئی غیر معمولی بات نہیں ہے۔ میرا مطلب یہ نہیں ہے کہ یہ کوئی جائز طریقہ ہے مگر یہ کوئی اتنا بڑا جرم نہیں ہے کہ اس کی تلافی کے لئے بغاوت کی جائے۔

۲۲۔ ان تمام کاغذات کو ریکارڈ پر لے آنے میں ایک فائدہ ضرور ہوگا۔ وہ

یہ کہ جو حضرات حالات سے پوری طرح واقف نہیں ہیں اور ایک طرف بیان سن کر ایک رائے قائم کر لیتے ہیں۔ ان کو معلوم ہو جائے گا کہ سرداروں کے بیان میں حقیقت کتنی ہے اور دھاندلی کتنی۔ میرا اشارہ اس وقت کرنل فیری کی طرف ہے۔ بد قسمتی سے ان کی رائے غیر جانبدارانہ نہیں ہے۔ انہیں یہ معلوم ہونا چاہیے تھا کہ سرداروں کے فرائض کیا ہیں۔ وہ سمجھتے رہے کہ ساری غلطی خان کی ہے اور سردار بہت مظلوم ہیں۔

ان بیانات کا بغور مطالعہ کرنے کے بعد میں مندرجہ ذیل نتیجے پر پہنچا ہوں -۲۳

اور جسے میں نے دربار میں ۲۸ تاریخ کو سرداروں کو پڑھ کر سنایا۔ جہاں ہڑمائی نس کے وزیر، ایفٹینٹ کرنل مین ویرنگ، پولیٹیکل سپرنٹنڈنٹ اپر سندھ فرنٹیر، میجر میرسن، پولیٹیکل ایجنٹ قلات، اور میرے اسٹنٹ مسٹرواٹلی بھی موجود تھے۔

”سردار صاحبان! آپ نے زبانی جو مطالبات پیش کئے ہیں اور جو

آپ سمجھتے ہیں کہ بحیثیت بلوچستان کے سردار کے آپ کا حق ہے۔ وہ میں نے غور سے سنے۔“

”آپ کے طویل تحریری بیانات جن میں آپ نے اپنے مصائب

اور شکایات کا ذکر کیا ہے اور جو آپ کے خیال میں ہڑمائی نس خان قلات کی وجہ سے آپ کو ہیں۔ وہ بھی میں نے بغور پڑھے۔“

”میں نے ان بیانات کی روشنی میں آپ کی شکایات کی تحقیق

کی ہے اور شاہ غازی ولی محمد وزیر قلات نے اس معاملے میں میری بہت مدد کی۔ ان کا اعلیٰ مقام، ان کی دیانتداری، اور سچائی جس کے سب

قائل ہیں اس سے میں نے پورا پورا فائدہ اٹھایا۔“

”تمام شہادتوں پر غور کرنے کے بعد مجھے یہ کہنے میں ذرا تامل نہیں

ہے کہ آپ سردار صاحبان غلطی پر ہیں۔“

”حق کیا ہے۔ ناحق کیا ہے۔ اس کا فیصلہ کون کرے۔ آپ کے

خیال میں اس کے فیصلے کا حق صرف آپ کو پہنچتا ہے اور کسی کو نہیں۔ یہ

رویہ امن و امان اور نظام حکومت کے بالکل خلاف ہے۔“

”بادشاہ کے اختیارات کو آپ اتنا محدود کر دینا چاہتے ہیں کہ

آخر میں وہ ایک صرف ناپچیز سی ہستی بن کر رہ جائے۔ نصیر خان اعظم کے

زمانے میں ایسا نہیں ہوا اور نہ ان کے بعد۔“

”آپ نے معمولی واقعات کا ایک پہاڑ کھڑا کر دیا ہے اور جسے

آپ اپنے ساتھ شدید زیادتیوں کا نام دیتے ہیں۔ مگر ان چھوٹی چھوٹی

شکایتوں کی حقیقت کچھ نہیں ہے۔ کم از کم بیشتر شکایتیں اور مطالبات

بے بنیاد ہیں۔ کچھ شکایتیں آپ نے اپنے ملک کے فرمانروا کے خلاف

کی ہیں۔ حالانکہ یہ وہ معاملات ہیں کہ ان کو بحیثیت حاکم کے انہوں نے

ان احکام کو جاری کرنا ضروری سمجھا۔ اگر نفاذ احکامات کی اجازت نہ

ہو تو ان سے چند لوگوں کے مفاد پر زد ہی کیوں نہ پڑے۔ تو کسی ملک

میں امن و امان تو کیا کوئی حکومت ایک روز بھی قائم نہیں رہ سکتی۔“

”ابک واقعہ پر سردار مولانا محمد نے بہت زور دیا ہے اور وہ

ہے تاج محمد کے ایک رشتہ دار سے ہنر مانی نس خان کی شادی۔ یہ ایک

بالکل ذاتی معاملہ تھا۔ یہ سیاسی تھکانہ انتظامی، بااثر اور مقتدر سردار صاحبان

جنہیں ملک کی بھلائی اور بہتری کا خیال تھا۔ اس معاملے کو پہاڑ نہ

بنا دیتے بلکہ اپنی فراست ^{کا} ثبوت اگر کسی قسم کی نا اتفاقی کا خدشہ تھا تو اسے

گفت و شنید کے ذریعے طے کر دیتے مگر ہوا یہ کہ اس موقع سے آپ سب

نے فائدہ اٹھایا اور بے چینی اور بدگمانی پھیلانے میں کوئی کسر اٹھانہیں رکھی۔
 ”گزشتہ نو سال کا ریکارڈ دیکھتے تو پتہ چلتا ہے کہ اگر کسی کو کوئی
 شکایت حقیقی یا خیالی پیدا ہوئی تو وہ فوراً بغاوت کے لئے تیار ہو جاتا
 ہے۔ اسے نہ تو اپنے حکمران کی طرف سے اپنے فرائض کا خیال ہے اور
 نہ ہی اپنے ملک اور لوگوں کی بھلائی اور بہبود کا۔ حاکم وقت نے دریا دلی
 کا یہ ثبوت دیا کہ انہوں نے ہمیشہ ان کے جرم کو معاف کر دیا مگر مجرموں
 پر اس کا کچھ اثر نہیں ہوا۔“

”آپ نے اپنے زبانی بیان میں یہ کہا ہے کہ آپ کی موروثی جائیدادیں
 اور عطیات آپ سے چھین لئے گئے ہیں۔ یہ بالکل غلط ہے۔ یہ اس وقت
 چھین لی گئیں جب آپ نے بغاوت کی اور مولانا محمد صاحب جہاں تک
 آپ کا تعلق ہے تو آپ کو ۱۸۶۹ء میں ہنرمائی نس خان نے سب کچھ
 واپس دے دیا تھا۔ مگر آپ نے اس سے فائدہ نہیں اٹھایا اور موقع
 ہاتھ سے کھو دیا اور اب آپ شکایت کرتے ہیں کہ ہماری جائیدادیں
 ضبط کر لیں اور بعینہ ایسا ہی واقعہ آدم خان بنگلزی اور اللہ دینا کر د
 کا ہے۔“

”بھتہ اور روز کا خرچ یعنی روزینہ اور خلعت وغیرہ آپ
 کو رسم و رواج کے مطابق ہمیشہ ملتا رہا ہے۔ جب کبھی بھی آپ نے
 وہ فرائض انجام دیئے ہیں۔ جس کے لئے یہ بھتہ اور روزینہ مقرر کیا
 گیا تھا۔“

”وہ زمینیں جن کے بارے میں آپ نے یہ کہا ہے کہ ہنرمائی نس
 میر خداداد خان نے دی تھیں اور بعد میں واپس لے لی گئیں تو اصل میں

جیسا کہ سردار مولا محمد جانتے ہیں کہ یہ زمینیں شیردل خان نے ان خدمات کے عوض دی تھیں جس کی وجہ سے انہیں آپ لوگوں نے تخت پر بٹھایا تھا اور میر خداداد خان کو تخت چھوڑنا پڑا تھا۔ مگر ہزہائی نس خان! داد خان نے اسے جاری رکھا مگر آپ لوگ بجا طور پر اس سے دستبردار ہو گئے۔ اگر آپ دستبردار نہ بھی ہوتے تو آپ کی کھلی بغاوت اس ت کی متقاضی تھی کہ یہ زمینیں ضبط کر لی جائیں۔“

”یہی صورتحال دوسرے سرداروں کی ہے جو بھاگ کے نزدیک بستر میں زمین کا مطالبہ کرتے ہیں۔ یہ تمام مطالبات ناجائز ہیں اور مانے نہیں جاسکتے۔“

”جیب خان کی موت کا معاذ خدا مانگنا بھی ایک نامعقول بات ہے۔ ہزہائی نس خان کے دوستانہ رویے کے باوجود اس نے بغاوت کی اور مارا گیا۔ اس میں خان کا کیا قصور ہے۔ وہ اپنے فعل کی وجہ سے مارا گیا۔ آپ کی بغاوت کی وجہ سے ملک کو بہت نقصان پہنچا ہے۔ غریب اور بے گناہ لوگوں نے کافی مصیبتیں اٹھائیں۔“

درہ بولان میں قافلے کو لوٹنا ایسا ظلم و ستم تھا کہ اس کے لئے کوئی جواز نہیں ہو سکتا۔ اپنی مطلب براری کے لئے ان پر امن سوداگروں کو آپ نے لوٹا۔ جو آپ کے ملک سے گزر رہے تھے اور جنہیں یہ بھروسہ تھا کہ آپ انہیں تحفظ دیں گے۔“

”میں نے اپنی حکومت کے احکام کے تحت ثالثی کو قبول کر لیا ہے اور میں ثالثی کی حیثیت سے اب یہ توقع رکھتا ہوں کہ جو واقعات ہو چکے ہیں انہیں دوبارہ کبھی نہیں دہرایا جائے گا۔ اور بلوچستان کے

سردار یہ نہ بھولیں کہ ملک کی فلاح و بہبود اتفاق میں ہے نہ کہ نفاق میں۔
بھلائی اسی میں ہے کہ حکومت اور فرمانروا کی دل و جان سے مدد کی جائے
انفرادی سوچ کی بجائے اجتماعی سوچ پیدا کیجئے۔“

”جب کبھی بھی آپ کوئی مشورہ مفاد عامہ کی غرض سے دیں گے
تو ہزہائی نس یقیناً اس مشورے کی قدر کریں گے۔ اور اس پر عمل بھی کریں
گے مگر جن سردار صاحبان کو میں ابھی خطاب کر رہا ہوں۔ انہوں نے
وہ راستہ اختیار کیا کہ ان میں اور خان میں خلیج پیدا ہو گئی۔ لہذا خان نہ تو
آپ سے مشورہ کر سکے نہ ہی کوئی میل جول رہا۔“

”حکومت برطانیہ صرف یہ چاہتی ہے کہ بلوچستان میں ایک مضبوط
اور مستحکم حکومت قائم ہو جائے اور ملک پر امن رہے اور لوگ ترقی کریں
یہ مقصد حاکم اور محکوم دونوں کی باہم کوششوں سے ہی حاصل ہو سکتا
ہے اور حکومت برطانیہ یہ چاہتی ہے کہ یہ آپ اچھی طرح ذہن نشین
کر لیں کہ وہ خان اور سرداروں کے درمیان کسی قسم کی مداخلت نہیں
کرنا چاہتی۔ وہ صرف... بہبود، بھلائی اور امن و امان قائم کرنے میں
آپ کی مدد کرنا چاہتی ہے۔ حکومت برطانیہ خان کو قائم اور ملک کا نمائندہ
سمجھتی ہے اور اسے امید ہے کہ وہ ایک اچھے حاکم بن کر اپنی رعایا اور
معززین کا دل موہ لیں گے۔“

”اس موقع پر ہزہائی نس خان نے مجھے اپنی نمائندگی کا پورا اختیار
دے دیا ہے اور اس بنا پر میں یہ کہتا ہوں کہ گرچہ سردار صاحبان نے
بڑی بڑی غلطیاں کی ہیں۔ میرا خیال ہے کہ وہ بہکاوے میں آگئے تھے
اب مجھے امید ہے کہ وہ وفادار رہیں گے اور اگر ایسے رہے تو ان کے کچھ

تمام قصور معاف کر دیئے جائیں گے۔ اور میں ہزہائی نس خان کی طرف سے کہوں گا کہ ان کی زمینیں ان کو واپس کر دی جائیں اور چھوٹے میر نصیر خان کے زمانے میں ان کو جو الاؤنس ملتے تھے وہ انہیں دیئے جائیں اور یہ کہ انہیں اپنی جائیدادوں پر رہنے کی اجازت دے دی جائے۔ اس شرط پر کہ وہ واجبات ادا کرتے رہیں گے۔ اور ہزہائی نس خان قلات جو ان کے قانونی حکمران ہیں یہ ان کے وفادار رہیں گے۔“

”قافلہ کا لوٹنا ہوا مال ان کے مالکوں کو واپس کر دیا جائے۔“

”سرداروں کی پچھلی بغاوت میں جتنا مال و دولت بلوچستان کی رعایا سے خواہ وہ خراسان میں یا کچھی میں لوٹا گیا ہے۔ وہ ان کے مالکان کو واپس کیا جائے۔“

”سرکاری مال، خان کی دریا دلی کا تقاضا ہو گا کہ وہ اسے بھول جائیں گے اور اس کا کوئی مطالبہ نہیں کریں گے۔“

”اور اب میں قلات کے ہزہائی نس خان خداداد خان کی طرف سے آپ وزیر شاہ غازی ولی محمد سے گزارش کرتا ہوں کہ وہ ان تمام احکامات پر جو ابھی ابھی میں نے صادر کئے ہیں پورے طور سے عمل کریں۔“

یہ سردار غلط راہ پر چل پڑے تھے۔ میں اس لئے بھی اس نتیجے پر پہنچا کہ وہ یہ سمجھتے رہے کہ سرحد پار کی طاقت یعنی حکومت برطانیہ ان کی پیٹھ پر ہے۔ ان گمراہ کن خیالات کے باوجود میں نے یہ فیصلہ کیا کہ انہیں ایک اور موقع دیا جائے۔ اور ان کی وفاداری کو آزمایا جائے۔ اس لئے ان اختیارات کی بنا پر جو خان قلات نے مجھے دیئے تھے۔ میں نے ان کی طرف سے یہ فیصلہ کیا کہ ان کی موروثی جائیدادیں اور حقوق ان کو دے دیئے جائیں۔ میرے ذہن میں یہ بات بھی ہے کہ اس طرح

کافیاضانہ سلوک جس میں حکومت برطانیہ کی مرضی بھی شامل ہے۔ اس سے وہ کسی غلط فہمی میں مبتلا نہیں ہو جائیں گے بلکہ وہ آئندہ اپنے حاکم و بادشاہ کے شکر گزار اور وفادار بن کر رہیں گے۔ وزیر نے وعدہ کیا کہ جو رعائتیں انہیں دی گئی ہیں۔ وہ پوری کی جائیں گی اور ان میں کسی قسم کی کمی بیشی نہیں کی جائے گی۔

۲۵۔ دوسری اور تیسری شرط میرے نزدیک نہایت منصفانہ اور ضروری ہے نہیں تو لوگوں کو بغاوت کا چسکا پڑ جانا اور بہت سے جو پرامن رہے وہ ان چند بغاوت کرنے والوں کے مقابلے میں گھاٹے میں رہتے۔ سردار اور ان کے ساتھیوں کو لوٹ مار سے بہت فائدہ ہوا اور اگر یہ لوٹا ہوا مال و دولت ان سے واپس نہ لیا جائے تو آئندہ وہ عنصر جو ہمیشہ بد امنی پھیلانے پرتلے رہتے ہیں۔ باغی سرداروں کا ساتھ دینے کو تیار رہیں گے اور گزرتے والے قافلے اور پرامن شہری ہمیشہ گھاٹے میں رہیں گے۔ لہذا لوٹ مار کے لئے کسی قسم کا کوئی محرک باقی نہیں رہنا چاہیے۔

۲۶۔ سرکاری املاک لوٹنے اور ہنگامے کے دوران کاشت کاری کا کام کچھی میں رک جانے سے ہزبائی نس خان کو بہت نقصان پہنچا۔ اس پر بھی وہ درگزر کرنے کو راضی ہو گئے۔ اور اس خیال سے کہ نقصانات کے مطالبات کریں گے تو لوگوں کی مشکلات بڑھ جائیں گی۔ لہذا انہوں نے نہایت دریا دلی اور فیاضی کا ثبوت دیا۔ اور سب کو معاف کر دیا۔ ان کا خیال ہے کہ ایسا کرنے سے سرداروں کے برتاؤ میں تبدیلی آئے گی۔ اور وہ ان کے وفادار بن کر رہیں گے۔

۲۷۔ سرداروں نے نمبر ۲ اور ۳ پر اعتراض کیا مگر میں نے کہا کہ کسی قسم کے انحراف کی اجازت نہیں ہے اور اس روز سب کو چھٹی دے دی۔ دوسرے روز صبح کو انہوں نے ساری شرائط مان لیں اور کہا کہ وہ ان شرائط کو پورا کرنے کے لئے انتہائی کوشش کریں گے۔

مجھے امید ہے کہ آپ ان ساری کاروائیوں کو پسندیدگی کی نظر سے دیکھیں -۲۸

گے۔ آپ کی منظوری جسے میں نے تار سے مانگا ہے۔ آنے پر وزیر شاہ غازی ولی محمد فوراً واپس قلات آجائیں گے۔ سردار صاحبان بھی ان کے ساتھ جائیں گے تاکہ وہ ہزبائی نس خان کو سلام کریں اور اپنی اطاعت اور وفاداری کا یقین دلائیں۔ میجر ہیرسن پولیٹیکل ایجنٹ بھی اپنی ڈیوٹی پر قلات واپس چلے جائیں گے۔

ختم کرنے سے پہلے میں آپ ایکسپریس سے موڈ بانہ گزارش کروں گا کہ حکومت -۲۹

قلات نے گزشتہ بغاوت اور فسادات کی وجہ سے کافی نقصان اٹھایا۔ صوبہ کچھی سے لوگ غلہ لوٹ کر لے گئے۔ لوگ فاقہ کرنے لگے۔ اب ان سے بقایا طلب کرنا ان غریبوں پر ظلم ہوگا۔ سرکاری املاک جو سرداروں نے لوٹیں۔ اس پر بھی خان نے بہت فیاضی سے ان کو معاف کر دیا تاکہ معاملات طے پانے میں کسی قسم کی بد مزگی پیدا نہ ہونے پائے۔ انہوں نے یہ بھی خواہش ظاہر کی ہے کہ جو حکومت برطانیہ چاہے گی۔ ویسا ہی کروں گا اور وہ اس میں نہایت مخلص ہیں۔ ان نباہ کن حالات میں جن سے نہ صرف خان کے ملک کو نقصان پہنچ رہا تھا بلکہ ہم لوگ بھی متاثر ہو رہے تھے۔ خان نے اپنے سارے اختیارات میرے سپرد کر دیئے تاکہ عوام اور حکومت کی بھلائی کو مد نظر رکھتے ہوئے میں فیصلہ صادر کروں۔ اس سے ان کا حکومت برطانیہ پر اعتماد ظاہر ہوتا ہے۔ میں استدعا کروں گا کہ موجودہ مالی پریشانیوں سے خان کو نجات دلوانے کے لئے انہیں ایک لاکھ روپے کا عطیہ دیا جائے۔ تاکہ ان کی پریشانیاں کچھ دور ہوں اور اطمینان سے کام کر سکیں۔

میں خان کے حالات سے پوری طرح واقف ہوں اور ان کی غربت سے -۳۰

بھی اگرچہ کچھ مفاد پرستوں نے ان کے خلاف بہت سی افواہیں اڑا رکھی ہیں، ۱۸۶۳ میں جب تخت و تاج چھوڑنا پڑا تو ان کے سوتیلے بھائی اور باغیوں نے مل

کر ان کا سب کچھ لوٹ لیا۔ اور جب سے دوبارہ تخت پر بیٹھے ہیں تو سرداروں نے انہیں چین نہیں لینے دیا۔ اس لئے انہیں باقاعدہ اپنی فوج رکھنی پڑی جس کا خربچ کافی تھا۔ یہ بھی کہنا غلط ہے کہ خان نے باغیوں کی زمینیں ضبط کر لیں۔ جب سردار بھاگ گئے تو یہ زمینیں قبیلے کے وفادار لوگوں کے پاس رہیں اور ان سے خان کو کوئی فائدہ نہیں پہنچا۔ گزشتہ بغاوت کے موقع پر جس کے ذمہ دار صرف یہی اکٹھے سردار تھے۔ خان اپنی غربت کی وجہ سے دوسرے وفادار سرداروں کو جو اکثریت میں ہیں مع ان کے قبیلے کے اپنے پاس نہیں بلا سکے۔ اس لئے کہ انہیں ان کی حیثیت کے مطابق الاؤنس دینا پڑتا۔

۳۱۔ کچھ روز پہلے میں نے میجر ہیرسن پولیٹیکل ایجنٹ قلات کو لکھا تھا کہ چونکہ وہ وہاں خان کے ساتھ رہتے ہیں۔ انہیں خان کی مالی حالت کا اندازہ ہو گا۔ انہوں نے جو جواب دیا وہ خط راستے میں گنواہ اور جیک آباد کے درمیان لوٹا گیا یہ واقعہ گزشتہ جنوری کا ہے۔ انہوں نے اپنے ۱۵ جنوری کے خط کو اپنی یادداشت سے دوبارہ لکھا۔ وہ لکھتے ہیں۔

”کل آپ کا خط جنرل پولک کی نقل و حرکت کے بارے میں ملا۔ آپ نے یہ بھی پوچھا ہے کہ خان کی مالی حالت کیسی ہے۔ خصوصاً جب کہ افواہ ہے کہ وہ بہت دولت مند ہیں۔ جب مستونگ میں فسادات شروع ہوئے تو ہرمائی نس نے مجھے کہا کہ میں حکومت برطانیہ سے کہوں کہ وہ میری روپے اور اسلحہ سے مدد کریں۔ میں نے کہا کہ میں نے سنا ہے کہ آپ نے تین لاکھ روپے جمع کئے ہیں تو انہوں نے یہ جواب دیا کہ ان کے پاس کچھ جواہرات ہیں مگر نقد ایک لاکھ سے زیادہ نہیں ہے۔ ان کی بیشتر آمدنی مستونگ اور کچھی سے ہوتی تھی۔ بروہیوں نے ان دونوں علاقوں

کو اس بری طرح لوٹتا ہے کہ کم از کم ایک سال تک وہاں سے کوئی آمدنی نہیں ہو سکتی۔ اور جب تک ان کی کچھ مدد نہ کی جائے حکومت کا کاروبار چلنا کچھ مشکل ہی معلوم ہوتا ہے۔ جب نواب محمد خان سات سو آدمیوں کے ساتھ کچھی بھیجے گئے تو اس تاریخ تک ان سب کو تنخواہ دی گئی۔ اور اس کے علاوہ انہیں ایک ماہ کی تنخواہ بطور عطیہ دی گئی۔ پوچ لیوی کو حسب معمول غلہ اور روپے دیئے گئے۔ اس کے علاوہ خلعت بھی۔ اس فیاضانہ خرچ کے بعد ایک لاکھ روپیہ کتنے دنوں چلے گا۔“

اس کے بعد میجر سپرینٹنڈنٹ لکھتے ہیں۔

”تمام حالات کو مد نظر رکھتے ہوئے یہ بہت اچھا ہوا کہ آپ کو خان اور ان کے سرداروں کے درمیان ثالث مقرر کر دیا گیا ورنہ مستقبل میں ان جھگڑوں اور فسادات کے نتیجے میں ممکن ہے کہ خان یا شاہ غازی اپنی جان سے ہاتھ دھوئے۔ میرے خیال میں ملک میں اس وقت تک امن و امان قائم نہیں ہو سکتا جب تک کہ سرداروں کو یہ یقین نہ ہو جائے کہ خان قلات کو انگریزوں کی پوری حمایت حاصل ہے اور اگر ان بروہیوں کو یہ بھی خیال آجائے کہ انگریزی فوج بھی خان کا ساتھ دے سکتی ہے تو یہ بات ان کی تمام شرارتوں کا سدباب کر دے گی۔ یقیناً یہ اسی وقت ہو سکتا ہے جب کہ خان اور ہمارے درمیان موجودہ معاہدے میں تبدیلی نہ کی جائے۔ جو شاید ممکن نہیں ہے۔ موجودہ بحران کے موقع پر بے جا نہ ہوگا اگر میں یہ بتاؤں کہ میری ان سرداروں کے بارے میں کیا رائے ہے۔ سردار مولا محمد بہت مغرور اور لالچی انسان ہے مگر اپنے مقصد میں کامیاب ہونے کے لئے اس کے پاس ذرائع کا فقدان ہے۔ لہذا

وہ ہمیشہ ناخوش اور غیر مطمئن رہا۔ اور کوشش کرتا رہا کہ خان سے کسی نہ کسی طرح زمینیں اور دوسری مراعات حاصل کر لے۔ سردار نور الدین بہت دولت مند تھا اور اسے ہزرائی نس خان سے کوئی شکایت نہ تھی مگر وہ اپنی سازشی فطرت سے مجبور ہے۔ اس لئے جب موقع ملا فسادات میں حصہ لئے بغیر نہ رہ سکا۔ سردار اللہ دینا کر دی زمینیں بخر ہیں۔ لہذا جائز آمدنی کی بجائے لوٹ مار کی آمدنی اس کے لئے زیادہ منافع بخش ہے۔“

یہ میجر سپرینٹنڈنٹ کے خط کا خلاصہ ہے۔ جو راستے میں کھو گیا اور ہم تک نہیں پہنچا۔

سرکاری زمینیں بہت تھوڑی ہیں۔ رقبہ میں بھی اور قسمت کے لحاظ سے

- ۳۲

بھی بہترین زمینیں سرداروں کو بطور جاگیر کے دے دی گئی ہیں۔ لہذا خان کی

سالانہ آمدنی بہت تھوڑی ہے۔ وہ امداد جس کی میں نے سفارش کی ہے۔ وہ

اس وقت بہت قیمتی ثابت ہوگی اور مجھے امید ہے کہ یہ منظور کر لی جائے گی۔

اب میں مستقبل کے بارے میں کچھ کہنا چاہتا ہوں۔ ہزرائی نس خان بلوچستان

- ۳۳

کے حقیقی حکمران ہیں۔ ہمارے ساتھ ان کی ٹریبی (عہد نامہ) ہے۔ اس عہد نامے

کے تحت تجارت کو اپنی رعایا سے محفوظ رکھنا ان کا فرض ہے۔ لیکن یہ معاہدہ

ان کے ساتھ بحیثیت حکمران کے ہے۔ اور کسی شکل میں بھی ہمیں ان کی حکومت

میں مداخلت کی اجازت نہیں ہے۔ مگر ہم لوگوں کا مقصد یہی ہے کہ ان کے ملک

میں ایک مضبوط اور مستحکم حکومت رہے اور جب کبھی کوئی مشکلات پیش آئیں

تو دستوری رہا ہے کہ پولیٹیکل ایجنٹ کے ذریعے انہیں مشورے دیئے جائیں اور

جب کبھی بھی خان کو ہماری طرف سے کوئی مشورہ دیا گیا تو مجھے معلوم نہیں ہے

کہ انہوں نے اسے کبھی نظر انداز کیا ہو۔ بلکہ ہمیشہ اسے قبول کیا اور اس پر عمل کیا

اور ان کی کوشش یہی رہی کہ عمل وہ کیا جائے جس سے حکومت برطانیہ خوش رہے

اور ان کے مفاد پر زد نہ پڑے مگر انہیں کچھ سرداروں کی وجہ سے کافی مشکلات کا سامنا کرنا پڑا۔ ان کی تعداد زیادہ نہیں ہے۔ انگلیوں پر گنے جاسکتے ہیں۔ مگر ہوس پرستی اور سازشی ذہنوں کی وجہ سے ان لوگوں نے ملک کو ایک دائمی اضطراب اور ہنگامے میں پھنسا رکھا ہے اور تخریب کاری ان کا شیوہ بن گیا ہے۔ آپ ایکلینسی کی ۱۰ فروری کے منٹ میں جو رائے قائم کی ہے وہ بالکل درست ہے اور وہ تجاویز کہ جن پر ہمیں عمل کرنا چاہیے وہ واحد راستے ہیں۔ جن پر چلے بغیر چارہ نہیں۔ نہیں تو بلوچستان میں امن وامان مشکل ہے۔

سرداروں کو یہ بات ذہن نشین کرادینی چاہیے کہ خان ان کے بادشاہ ہیں اور وہی ان کو فائدے پہنچا سکتے ہیں۔ وہی ان کی شکایتوں کا ازالہ کر سکتے ہیں اور یہ کہ دونوں کے مفاد ایک ہیں اور اگر کسی وجہ سے خان کے اثر و اختیارات میں کمی آجائے۔ تو سرداروں کو اس سے کافی نقصان پہنچے گا۔ سرداروں پر یہ بھی واضح کر دینا چاہیے کہ اس قسم کی حماقتیں اور بغاوتیں جو اب تک ہوتی رہی ہیں۔ وہ حکومت برطانیہ کو بالکل پسند نہیں ہیں۔ اور نہ ہی مستقبل میں وہ اس قسم کی لغو حرکتوں کو برداشت کر سکتی ہے۔ یہ سردار بہت محنتی اور جلد باز ہیں۔ چونکہ غریب ہیں اس لئے سمجھتے ہیں کہ

-۳۴

ہنگامہ و فساد برپا کر کے انہیں فائدہ پہنچ سکتا ہے مگر سب ہی ایسے نہیں ہیں جنہوں نے جلا وطنی کی زندگی بسر کی اور تکلیفیں اٹھائیں۔ وہ اب سمجھنے لگے ہیں کہ بغاوت اور ہنگاموں سے کوئی فائدہ نہیں پہنچ سکتا ہے لہذا ان کو یہ بتا دیا جائے کہ اگر آئندہ ایسی کوئی غیر قانونی بات ہوئی اور اگر سردار صاحبان اب بھی نہ سنھلے تو ان کا مستقبل بالکل تاریک ہو جائے گا اور حکومت برطانیہ کو ان کے ساتھ کوئی ہمدردی باقی نہیں رہے گی۔

اس کے ساتھ سی پولیٹیکل ایجنٹ اپنے طور پر یہ کوشش کریں گے کہ خان

-۳۵

یہ ترغیب دیں کہ وہ ایسا راستہ اختیار کریں کہ ان کے سرداران کی طرف کھنچیں اور ان کو یہ معلوم ہو جائے کہ ہمارا مفاد اسی میں ہے کہ خان ان سے خوش رہیں۔ یہ راہ بڑی احتیاط سے اختیار کی جائے۔ بلاشبہ بلوچستان اور افغانستان میں دھیرے دھیرے سماجی انقلاب آرہا ہے لہذا ترکیب یہ ہونی چاہیے کہ سماجی ترقی میں ہم ان کی مدد کریں اور ترقی کی راہ میں ہم حائل نہ ہوں۔ پھر یہ سردار اپنی اپنی زمینوں پر مسطرت زندگی بسر کرنے لگیں گے۔ کچھ ان میں سے ریاست کی ملازمت میں بھی لے لئے جائیں گے۔ موجودہ صورت حال میں یہ ممکن نہیں ہے۔ ان میں سے اگر دو چار کو ملازمت دے دی جائے اور کچھ اختیارات بھی تو دوسرے رشک و حسد سے جلنے لگیں گے اور پھر بے اطمینانی پھیلنے لگے گی۔ پرانے دستور کے مطابق یہی وجہ تھی کہ کسی بااثر سردار کو وزیر نہیں بنایا جاتا تھا۔

سردار نور الدین مینگل نے جو چلن اختیار کر رکھا ہے۔ اس سے کسی قسم کی مصالحت کی گفتگو ہو ہی نہیں سکتی۔ جو سردار یہاں موجود تھے۔ انہوں نے اسے لکھ دیا کہ چونکہ وہ ہنگامہ خیزی سے باز نہیں آیا لہذا اب ان سے اس کا کوئی واسطہ نہیں رہا۔ میں نے بھی اسے لکھا کہ اب میں تمہارے معاملے میں ثالث نہیں بن سکتا۔ اور خان کو اختیار ہے کہ وہ جو چاہیں تمہارے ساتھ کریں۔ اس سلسلہ میں جو خط و کتابت ہے وہ اس کے ساتھ بھیج رہا ہوں۔

جہاں تک سردار میر خان سابق جام سبیلہ کا تعلق ہے میرے خیال میں ابھی اسے اس کے حال پر چھوڑ دیا جائے۔ ہراوان کے سردار جو یہاں آئے تھے انہوں نے اس کے لئے کوئی سفارش نہیں کی بلکہ اس کا کوئی ذکر تک نہیں کیا اور اگر وہ سفارش کرتے بھی تو میں کہہ دیتا کہ اس نے خان کے خلاف بہت سی بغاوتیں کی ہیں اور اس کے بعد ملک چھوڑ کر بھاگ گیا اور جب اس نے حکومت برطانیہ کی حدود میں

پناہ لی تو وہاں بھی اپنی شرارتوں سے باز نہیں آیا۔ لہذا اب وہ حکومت برطانیہ کی حکم عدولی کی سزا بھگتے۔ میں کسی صورت میں اس کا اپنے پرانے ملک میں آنے کا روادار نہیں ہوں۔ اس لئے کہ مجھے یقین ہے کہ اگر وہ آیا تو امن و امان بالکل تباہ ہو جائے گا اور خصوصاً اپنی ریشہ دوانیوں کی وجہ سے اس کے واپسی کے حقوق سلب ہو گئے ہیں۔

۳۸ - ہرنائی نس خان کے وزیر جب فلات پہنچ جائیں گے تو صوبہ بسیلہ کا باقاعدہ

انتظام کیا جائے گا۔ وہاں کے روٹھیا قبیلے اور دوسرے معززین نے خان سے درخواست کی ہے کہ بسیلہ میں کوئی ایک نائب مقرر کیا جائے۔ وہ تخریکیں جو سابق جام میرخان کی طرف سے چل رہی ہیں۔ وہ ختم ہو جائیں گی۔ جب کہ ان کو یہ معلوم ہو جائے گا کہ جام اب واپس نہیں آسکتے۔ یہ تخریک مقامی انگریزی اخبار میں ہندو بیوں نے چلائی۔ ان بیوں کا ذکر پہلے آچکا ہے۔ جب یہ دیکھیں گے کہ ان تخریکوں سے کوئی فائدہ نہیں پہنچا اور اب بالکل بیکار ہے تو تخریک خود بخود مر جائے گی۔ اب رہ گیا علی خان جاموٹ تو وہ اپنی پرانی گنہگار میں واپس چلا جائے گا۔ اسے کوئی نہیں پوچھے گا اس لئے کہ اس کی افادیت باقی نہیں رہے گی۔

۳۹ - ایک بات جو بہت ضروری ہے اور جس پر میں بہت زور دوں گا۔ وہ

یہ ہے کہ ڈپٹی کمشنر ڈیرہ غازی خان کو بہت سی کھلے الفاظ میں یہ ہدایت دی جائے کہ وہ یا ان کا کوئی ماتحت افسر ہرنائی نس خان فلات کی کسی رعایا سے خط و کتابت نہ کرے۔ (مری بگٹیوں کا معاملہ علیحدہ ہے جن کے متعلق انہیں پہلے سے ہدایات دی جا چکی ہیں) اور وہاں کی عام سیاست میں کوئی حصہ نہ لیں۔ برطانیہ اور فلات کے درمیان جو سمجھوتہ ہے۔ اس میں مداخلت نہ کریں۔ گزشتہ دو تین سال کے واقعات سے صاف ظاہر ہے کہ بلوچستان کے سرکش اور باغی سرداروں کو جب یہ یقین ہو جاتا ہے کہ دوسری صوبائی حکومت کے اہلکار ان کی شکایت سن سکتے ہیں

اور سنتے ہیں تو وہ اور شیر ہو جاتے ہیں۔ اور یہ سردار جانتے ہیں کہ خان کسی اور صوبائی حکومت کے تحت ہیں تو گویا اس رویے سے حاکم اعلیٰ کی دو شاخوں کو آپس میں لڑانا مقصود ہوتا ہے۔ اس سے پچھلے دنوں بہت سی خرابیاں پیدا ہوئیں۔ میں نے کیپٹن سنڈمین ڈپٹی کمشنر ڈیرہ غازی خان کو جنوری ۱۸۷۰ء میں ہدایت کی تھی کہ سردار مولا محمد ریسائی سے کسی قسم کی خط و کتابت نہ کریں۔ اس زمانے سے جو خط و کتابت ہوئی ہے۔ اس سے پتہ چل جائے گا کہ آپ کے احکامات کو جب میں نافذ کرتا تھا تو انہوں نے ہر مقام پر اس کی خلاف ورزی کی اور ہمارے کام میں روڑے اٹکائے۔ مری اور گبٹی کے معاملات میں ڈپٹی کمشنر ڈیرہ غازی خان کو پولیٹیکل سپرنٹنڈنٹ اپر سندھ کے ماتحت کر دیا گیا ہے لہذا میری رائے یہ ہے کہ وہ معاملات جن کا تعلق ان قبیلوں سے ہے یا قلات کے معاملے میں کوئی بات کہنی ہو تو انہیں پہلے پولیٹیکل سپرنٹنڈنٹ کو رپورٹ کرنی چاہیے اور وہ کمشنر سندھ کو لکھیں گے۔ یقیناً اس قسم کے خط کی نقل ڈپٹی کمشنر ڈیرہ غازی خان اپنی حکومت کو بھیج سکتے ہیں مگر حکومت پنجاب کو۔ اس قسم کی ہدایت سے ڈپٹی کمشنر ڈیرہ غازی خان کو معلوم ہو جائے گا کہ قلات کے معاملے میں انہیں کیا کرنا چاہیے اور ساتھ ساتھ یہ کہ جس بات کو وہ ضروری سمجھتے ہیں اسے پولیٹیکل سپرنٹنڈنٹ تک پہنچا سکتے ہیں۔ مگر انہیں سختی سے منع کیا جائے کہ بالواسطہ کسی قبیلے سے کوئی تعلق نہ رکھیں سوائے مری اور گبٹی قبیلوں کے جو ان کی سرحد پر رہتے ہیں۔

۴۰۔ مجھے افسوس کے ساتھ کہنا پڑتا ہے کہ اس نالشی کے انتظام میں اخراجات کا جتنا میں نے اندازہ لگایا تھا۔ اس سے بہت زیادہ ہو گیا۔ اس کی دو وجوہ ہیں پہلی وجہ یہ ہے کہ کرنل فیروی سابق پولیٹیکل سپرنٹنڈنٹ نے بغیر مجھے پوچھے سرداروں کو اپنے ساتھ زیادہ آدمی لانے کی اجازت دے دی اگر مجھ سے مشورہ کر لیتے تو میں

اتنے آدمیوں کو ساتھ لانے کی اجازت نہیں دیتا۔ اب چونکہ وہ بلا چکے تھے لہذا میں نے مداخلت کرنا کچھ مناسب نہیں سمجھا۔ دوسری وجہ یہ تھی کہ سرداروں نے اپنے بیانات دینے میں کافی دیر لگائی۔ اس کے لئے بھی کرنل فیری کسی حد تک ذمہ دار ہیں سرداروں کے آنے سے قبل میں نے ان سے کہا کہ سرداروں کو کسی طرح یہ نہیں معلوم ہونا چاہیے کہ ہماری ہمدردیاں ان کے ساتھ ہیں نہیں تو وہ اور بیکار اور بیہودہ شکایتوں کا انبار لگا دیں گے۔ انہوں نے مجھے یقین دلایا کہ وہ ان سرداروں سے بالکل علیحدہ رہیں گے۔ مجھے افسوس ہے کہ انہوں نے ایسا نہیں کیا۔ وہ ان سے روزانہ باقاعدہ ملاقات کرتے تھے۔ نتیجہ وہی نکلا جس کی ہمیں توقع تھی۔ جب میں نے یہ دیکھا کہ یہ شخص میری باتوں کی کوئی پرواہ نہیں کرتا تو میں نے آپ کو لکھا کہ انہیں یہاں سے ہٹا دیا جائے ورنہ نتائج کا ذمہ دار میں نہیں ہوں گا۔ آپ نے اسے رخصت کر دیا۔ اس کا نتیجہ بہت اچھا نکلا۔ مگر میں یہ کہے بغیر نہیں رہ سکتا کہ چلتے وقت نہ تو انہیں کسی اصول کی پرواہ ہوئی اور نہ ہی ہماری خواہشات کی۔ انہوں نے برسرعام سرداروں کو اور ان کے ساتھیوں کو انعامات دیئے۔ یہ نہ سوچا کہ وہ کس لئے آئے ہیں اور ابھی ان کا کام ختم نہیں ہوا تھا۔ یہ بے اصول اپن قابل اعتراض ہے۔ میں ان کے بارے میں کچھ اور نہیں کہنا چاہتا۔ اس لئے کہ آپ کے پاس پہلے کی رپورٹیں موجود ہیں اور آپ پوری طرح باخبر ہیں۔

۳۱ - بہر حال جو کچھ خرچ ہوا سو ہوا۔ نتائج اس کے اچھے نکلے۔ سردار جب رخصت ہونے لگیں گے تو میں ان سے کہوں گا کہ جہاں تک مجھ سے ہو سکا۔ ان کی خاطر مدارت میں ہم نے کوئی کسر اٹھا نہیں رکھی اور مستقبل میں اگر وہ اپنے بادشاہ کے وفادار رہے تو ہم ان کے ساتھ ہمیشہ ایسا ہی سلوک کریں گے اور اگر انہوں نے پھر شر و فساد برپا کیا تو ہم ان سے کسی قسم کا تعلق نہیں رکھیں گے۔

مسٹن کوٹ میں مری اور گلیٹوں کے بارے میں جو کانفرنس ہوئی تھی مجھے اس کے بارے میں کچھ کہنا ہے۔ جو کچھ کہ پہلے ہو چکا اور اب قلات کے معاملات جو طے ہوئے ہیں۔ میری تجویز ہے کہ فوری طور پر وہ کارروائیاں نہ کی جائیں جو مسٹن کوٹ کانفرنس میں طے پائی تھیں۔ ان معاملات پر کافی غور و فکر کی ضرورت ہے اور ڈپٹی کمشنر ڈیرہ غازی خان اور پولیٹیکل سپرنٹنڈنٹ آفس میں مشورہ کریں۔ پھر ان کو نافذ کریں تھوڑی سی تاخیر تو ضرور ہوگی مگر اس سے اس سرحد پر کوئی اثر نہیں پڑے گا۔ چونکہ وہاں پہلے سے وہ سارے انتظامات موجود ہیں جو ہونے چاہئیں۔ نئی تجاویز سرحد کے اس پار کے حالات سے تعلق رکھتی ہیں اور میں سمجھتا ہوں کہ کسی حکم کے نافذ کرنے سے پہلے تھوڑا سا وقفہ اچھا ہی رہے گا۔ کب کیا کیا جائے۔ یہ پولیٹیکل سپرنٹنڈنٹ پر چھوڑ دیا جائے۔ انہیں میں اس بارے میں مکمل ہدایات دے دوں گا اور جب ضرورت پڑے گی تو وہ ڈپٹی کمشنر ڈیرہ غازی خان سے خط و کتابت کر لیں گے۔

سینیٹنٹ کرنل مین ڈیرنگ (پولیٹیکل سپرنٹنڈنٹ کرنل فیری کی جگہ) کو چودہ سال کا مقامی تجربہ ہے جو معاملہ فہمی کے لئے کسی نئے آدمی کو نہیں ہو سکتا۔ لہذا میں ان پر مکمل اعتماد کر سکتا ہوں اور مجھے یہ کہنے میں کوئی باک نہیں ہے کہ جب سے انہوں نے اس عہدے کو سنبھالا ہے اس وقت سے ان کا کام نہایت تسلی بخش ہے۔ معاملے کو سمجھنا، سرداروں کے ساتھ برتاؤ، حکومت کے احکام کی تعمیل وغیرہ میں انہوں نے کافی سوجھ بوجھ کا ثبوت دیا ہے۔

ضمیمہ اے

نور الدین بینگل کا خط بنام کمشنر سندھ

مورخہ ۱۴ مارچ ۱۸۷۲ء کے خلاصے کا ترجمہ

آپ کا خط ملا۔ اسے پڑھ کر مجھے خوشی ہوئی۔ مجھے دس بارہ دن کے اندر حیکب آباد
 آنے کو کہا گیا ہے۔ مقصد یہ بتایا گیا ہے کہ بروہیوں کا معاملہ طے کیا جائے گا مجھے کہنا یہ ہے
 کہ سردار مولا محمد حیکب آباد میں موجود ہیں اور وہ سیاہ و سفید کے مالک ہیں۔ جو فیصلہ وہ کریں گے
 اور جن جن شرائط کو وہ قبول کر لیں گے۔ ساری بروہی قوم اسے مان لے گی۔ آپ کا پروانہ مجھے
 ۳۱ محرم کو ملا۔ اس تاریخ سے قبل جو مال و جائیداد لوٹی گئی ہے۔ اسے آپ قصہ پارینہ سمجھیں اس
 کا ذکر اب بیکار ہے۔ اس تاریخ کے بعد سے میں کوئی غلط کام نہیں کروں گا نہ ہی امن و امان
 میں خلل ڈالوں گا۔

نور الدین کو کمشنر سندھ کا جواب

مورخہ ۱۸ مارچ ۱۸۴۲ء

آپ کا خط ملا۔ میرا آخری خط ملنے سے قبل آپ نے سنا ہو گا کہ بلوچستان کے سرداروں
 کے لئے میں ثالث بننے کو تیار ہو گیا تھا اور سراوان کے سرداروں نے اس سے فائدہ اٹھایا
 اور حسب حکم بلکہ ثالثی کی شرائط کے مطابق ان لوگوں نے اپنی فوجیں سبکدوش کر دیں۔ اور
 پرامن رہے۔ یہ اطلاع میں نے سب کو ہزہائی نس کے وکیل محمد خان کے ذریعے دے
 دی تھی۔

آپ نے ان تمام باتوں کو نظر انداز کر دیا اور ہزہائی نس کے خلاف بغاوت میں
 مشغول رہے اور لوٹ مار جاری رکھی۔ اس قسم کی چال سے آپ نے اپنے آپ کو سب سرداروں
 سے علیحدہ کر لیا ہے۔ اب آپ اس کے خود ذمہ دار ہوں گے۔ اگر آئندہ کوئی ہنگامہ آرائی کی تو
 خان کے افسران آپ کو سزا دینے کے مجاز ہوں گے۔

نمبر ۶۵، حیکب آباد، مورخہ ۱۸ مارچ ۱۸۴۲ء

از کرنل فیری، پولیٹیکل سپرنٹنڈنٹ اپر سندھ فرنٹیئر

بنام سر ولیم میری ویدر، کمشنر سندھ

نورالدین مینگل کا ایک خط سردار مولا محمد کوکل ملا۔ اس نے یہ خط مجھے دکھایا۔ اس کی

ایک نقل آپ کے ملاحظہ کے لئے بھیج رہا ہوں۔

سردار مولا محمد نے کہا کہ سردار نورالدین مینگل نے اپنی فوج کو سبکدوش نہیں کیا تو وہ

نورالدین کو لکھیں گے کہ اب معاملہ چونکہ حکومت برطانیہ کے ہاتھ میں ہے۔ لہذا ان کا فیصلہ ماننا

ضروری ہے۔ سردار مولا محمد انہیں یہ بھی لکھیں گے کہ اس کے بعد اگر اس نے کوئی گڑبڑ کی تو

وہ اس سے قطع تعلق کر لیں گے چونکہ ہنگامہ آرائی آپ کے حکم کے منافی ہوگی۔

یہ سب سردار آپ سے ملنا چاہتے ہیں اور نورالدین کو لکھنے سے قبل آپ سے

مشورہ کرنا چاہتے ہیں۔

ایک خط کے خلاصے کا ترجمہ جو سردار نورالدین مینگل، سید خان اور بہادر خان نے

سردار مولا محمد خان، میر سید خان، سردار میر اللہ دینا، سمندر خان، حاجی مولا محمد خان، سردار

میر شادی خان، میر جندو خان اور فتح خان کو لکھا۔

مورخہ ۳ محرم ۱۲۸۹

آپ کو یہ معلوم ہوگا کہ کمشنر کا خط ہم لوگوں کو ۲ محرم کو ملا۔ اس سے یہ بھی معلوم ہوا

کہ آپ جبیک آباد تشریف لارہے ہیں۔ آپ کے خطوط بھی اسی روز ملے۔ میں نے کمشنر کو لکھا

ہے کہ آپ مالک ہیں اور بروہمیوں کے معاملے کا جیسا چاہیں فیصلہ کر دیں۔ ہم آپ کو بھی یہی

کہتے ہیں کہ جو شرائط بھی آپ جام اور بروہمیوں کے متعلق قبول کر لیں گے وہ سب ہم کو

منظور ہوں گی اور یہ فیصلہ شاہ غازی ولی محمد سی کے سامنے ہوگا۔ آپ کے اور کمشنر کے خط

آنے سے قبل جو مال و جائیداد لوگوں کا لوٹا گیا ہے۔ اسے تو آپ بھول جائیے۔ اس تاریخ

کے بعد سے ہم لوگ کسی کی جائیداد کو ہاتھ نہیں لگائیں گے اور نہ ہی کوئی غلط کام کریں گے اور
 کسی کو ستائیں گے۔ ہم اپنی فوج کے ساتھ زیدک اور خضدار میں ٹھہریں گے۔ جیسے ہی کوئی
 فیصلہ ہو۔ اس سے آپ ہمیں فوراً مطلع کریں۔

خبر ملی ہے کہ میر آزاد خان ایک دو دن میں باغبانہ آنے والے ہیں۔ مینگلوں کی چار
 ہزار جوانوں کی فوج اور آزاد خان کی فوج بھی سب ایک جگہ اکٹھی ہوگی۔ اس فوج کے اخراجات
 کا انتظام کیجئے تاکہ اسے یہاں سے لے جانے کا انتظام کیا جائے۔ یہاں کی آپ فکر نہ کریں۔
 آپ کے جواب کا انتظار رہے گا۔

نمبر ۲۰، جیکب آباد، مورخہ ۱۸ مارچ ۱۸۴۲ء

از سر ولیم میری ویدر، کمشنر سندھ

بنام کرنل فیری، پولیٹیکل سپرنٹنڈنٹ اپر سندھ فرنٹیئر

آپ کے خط نمبر ۶۵ کے جواب میں یہ کہنا ہے کہ آپ برائے ہربانی سردار مولا محمد کو یہ
 خبر کر دیں کہ مجھے معلوم ہے کہ نور الدین کو شروع ہی سے اس کی خبر مل گئی تھی کہ حکومت کے
 کہنے پر میں نے ثالث بنا قبول کیا ہے اور باوجود اس کے کہ نور الدین کو معلوم تھا کہ اب
 اسے کیا کرنا ہے۔ وہ لوٹ مار کرتا رہا۔ اور ہربانی نس کے خلاف بغاوت میں مشغول رہا۔ اسے
 یہ بھی معلوم ہو گیا تھا کہ سراوان کے سرداروں نے یہ ثالثی قبول کر لی ہے۔ اس لئے نور الدین
 مینگل نے خود اپنی حکومتوں سے اپنے آپ کو سراوان کے سرداروں سے علیحدہ کر لیا ہے اور
 سرداروں کا بھی یہی نقطہ نظر ہونا چاہیے۔ مجھے یہ سن کر خوشی ہوئی کہ مولا محمد نور الدین کو
 فوراً یہ لکھیں گے کہ اب اس کا ان لوگوں سے کوئی تعلق نہیں رہا۔

۲۔ سرداروں سے ملاقات کا وقت میں بعد میں بتاؤں گا۔

نمبر ۶۵، جیکب آباد، مورخہ ۱۹ مارچ ۱۸۷۲ء

از کرنل فیری، پولیٹیکل سپرنٹنڈنٹ

بنام سر ولیم میری ویدر، کمشنر سندھ

آپ کے خط نمبر ۲۷ کے جواب میں یہ کہنا ہے کہ جیسا کہ آپ نے خواہش ظاہر کی تھی کہ سرداروں نے ایک خط نور الدین مینگل کو لکھا ہے۔ یہ خط آپ کے ملاحظہ کے لئے بھیج رہا ہوں۔ آپ جب اسے منظور کر لیں گے تو یہ فوراً اس کے پاس بھیج دیا جائے گا۔

سردار مولا محمد ریسانی، شادی خان، خدو خان، اللہ دینا

سید خان، دوست محمد خان، محمد ثانی اور سمندر خان

کا خط بنام نور الدین

ترجمہ

کمشنر سندھ کے کہنے کے مطابق آپ کو اس امر کا علم تھا کہ تالشی ہونے والی ہے پھر بھی آپ نے تشدد اور ظلم و ستم کا سلسلہ جاری رکھا اور شرارتوں سے باز نہ آئے لہذا آپ کا ہم سرداروں کے سرداروں سے قطع تعلق ہو گیا۔ آئندہ آپ کا ہم لوگوں سے کوئی تعلق نہیں ہوگا۔ نہ سرداری نہ کسی قسم کا مشورہ۔ یہ آپ کو اطلاعاً عرض ہے۔

نمبر ۲۷، جیکب آباد مورخہ ۱۹ مارچ ۱۸۷۲ء

از سر ولیم میری ویدر کمشنر سندھ

بنام کرنل فیری پولیٹیکل سپرنٹنڈنٹ اپر سندھ فرنٹیر

خط نمبر ۶۵ کے جواب میں یہ کہنا ہے کہ سرداروں نے نور الدین مینگل کو جو خط لکھا ہے اس کی میں تائید کرتا ہوں اور اسے فوراً نور الدین کے پاس بھیج دیا جائے۔

مورخہ ۱۱ محرم ۱۲۸۹، نورالدین کا خط

بنام مکشز سندھ

مورخہ ۱۳ تاریخ ماہ ہذا کو میں نے دو سوار آپ کے پاس بھیجے۔ اور آپ کے اور مولا محمد کے پاس سے ایک تیسرا سوار بھی آیا مگر وہ نہ تو کوئی خط لایا اور نہ ہی پروانہ۔ اس سے مجھے پریشانی ہوئی مگر میں جانتا ہوں کہ اگر معاملات کی تحقیق ہوئی تو حقدار کو اس کے حقوق مل جائیں گے۔ اس سے ہم لوگوں کی کچھ تشفی ہو جائے گی۔ سردار ان اور جھالا دان کے سردار آپ کے فیصلے سے ضرور مطمئن ہو جائیں گے۔

مورخہ ۲۹ مارچ ۱۸۴۲ء

از مکشز سندھ بنام نورالدین

آپ کا خط ملا۔ آپ کو اطلاع دی جاتی ہے کہ فیصلہ ۷ تاریخ ماہ ہذا کے خط کے مطابق ہوگا۔ آپ نے حکم عدولی کی ہے اور ہمارے حکم کی تعمیل نہیں کی۔ لوگوں کی جائیدادوں کو نقصان پہنچانے سے باز نہیں آئے۔ اب مجھے آئندہ خط و کتابت کی ضرورت نہیں ہے۔

ضمیمہ ب

مولا محمد ریسانی کا بیان جو سر ولیم میری ویدر مکشز سندھ کے سامنے

مورخہ ۷ مارچ ۱۸۴۲ء کو دیا۔

میرا مطالبہ یہ ہے کہ میرے آباؤ اجداد کو جو عطیات اور الاؤنس نصیر خان، اعظم، میر بہاب خان اور خداداد خان کے زمانے میں ملنے تھے وہ مجھے دیئے جائیں۔۔۔۔۔ ان کی تفصیل حسب ذیل ہے۔

۱۔ سند کے مطابق جو میرے پاس موجود ہے مجھے کچھی اور خراسان (یعنی قلات)

کی زمینیں موہ حق آپاشی۔

۲۔ الاؤنس

۳۔ روزانہ الاؤنس

۴۔ خلعتِ فاخرہ

۵۔ خداداد خان نے وہ حقوق جو سند کے ساتھ اپنی پریشان حالی کے زمانے میں دیئے

تھے اور اب فارغ البالی کے زمانے میں واپس لئے گئے۔

نمبر ۲ کی تفصیلات

ایک ہزار روپیہ سالانہ

نمبر ۳ کی تفصیلات

جب میں ہزائی نس خان کو سلام کرنے قلات جاتا تھا تو مجھے ایک روپیہ روزانہ ملتا تھا۔ اس کے علاوہ چار سیر چاول، دس کاسا۔ (ایک کاسا تقریباً ۱۳ سیر کا ہوتا ہے) گہیوں، ایک سیر گھی، دس کاسا جو، یہ صرف میرے لئے تھا۔ میرے قبیلے کے لئے بھی الاؤنس تھے۔

نمبر ۴ کی تفصیلات

ہزائی نس خان جنگ اور امور سلطنت میں مجھ سے مشورہ کرتے تھے اور مجھے خلعت عطا کرتے تھے۔ بحیثیت سراوان کے سردار کے ہزائی نس خان کو ان قافلوں سے جو ڈھا ڈر سے گزرتے تھے جو آمدنی ہوتی تھی۔ اس کاساؤں حصہ مجھے ملتا تھا اور دس خوروار ایک خوروار بیس من کا ہوتا ہے) گہیوں سالانہ بھی ملتا تھا۔ یہ صرف میرے لئے تھا۔ اس میں قبیلہ کا حصہ نہیں ہوتا تھا۔

مولا محمد رئیسانی کے بیان کا شاہ غازی ولی محمد کا کمشنر سندھ کے سامنے جواب

مولانا محمد ریسانی مطالبہ کرتے ہیں کہ نصیر خان اعظم کے زمانے سے خداداد کے زمانے تک انہیں جو عطیات اور الاؤنس ملتے رہے ہیں وہ انہیں ملنے چاہئیں۔ ان کی تفصیل یہ بتاتے ہیں۔

- ۱۔ سند کے مطابق زمین مع حق آبپاشی
- ۲۔ ہزار روپے سالانہ الاؤنس
- ۳۔ روزانہ الاؤنس، چار سیر گندم، ایک سیر گھی، چار سیر چاول، چار کاسا جو، اور چار کاسا گندم
- ۴۔ خلعت فاخرہ
- ۵۔ آمدنی کاساٹواں حصہ
- ۶۔ اٹھارہ خوروار گندم سالانہ

ان مطالبات کے بارے میں مجھے یہ کہنا ہے کہ نصیر خان اعظم کے زمانے سے جو مراعات ان کے آباؤ اجداد کو ملتی تھیں وہ موجودہ ہنر ہائی نس خان نے سردار مولانا محمد ریسانی کو جاری رکھیں اور اس وقت تک جاری رکھیں جبکہ خان اور شیردل خان کے درمیان جنگ ہوئی اور یہ ریکارڈ سے ثابت ہے۔ وہ زمینیں جو سند سے دی گئی تھیں مگر دھوکے سے حاصل کی گئی تھیں وہ اس لئے ضبط کر لی گئیں کہ سردار نے وہ خدمات انجام نہیں دیں جو معاہدے کے مطابق انہیں بجالانی تھیں۔

مورخہ ۷ مارچ ۱۸۷۲ء، ڈیرہ شادی خان کا بیان، سردار میری دیدر کے سامنے میرے مطالبات یہ ہیں۔

- ۱۔ سند کے مطابق زمینیں
- ۲۔ سالانہ پانچ سو روپے الاؤنس

۳۔ روزانہ الاؤنس آٹھ آنے، دو سیر چاول، آدھ سیر گھی، چار کا سا گندم چار کا سا جو۔

۴۔ خلعت فاخرہ بحیثیت سردار

۵۔ چار خوروار گندم کچھی میں اور چار خراسان میں سالانہ

۶۔ چھوٹے نصیر خان کے زمانے میں میرے لئے دو گھوڑیاں ہز مائی نس کے اصطل میں رہتی تھیں۔

۷۔ ڈھاڈر میں پانی کے بارہ "ہٹ"

۸۔ ہز مائی نس خان کے پروانے کے مطابق دیہہ پیر میں ایک چوتھائی زمین

۹۔ دیہہ نوشیرا تعلقہ ڈھاڈر میں آٹھ "انگل" پانی جسے میں نے خریدا تھا

یہ سب میرے لئے ہیں۔ اس میں میرا قبیلہ شریک نہیں ہے۔

وڈیرہ شادی خان کے بیان کا سرو ولیم میری ویدر کمشنر سندھ کے سامنے شاہ غازی

کا جواب۔ شادی خان مطالبہ کرتے ہیں کہ

۱۔ سند کے مطابق زمینیں

۲۔ پانچ سو روپے سالانہ الاؤنس

۳۔ روزانہ الاؤنس آٹھ آنہ نقد، دو سیر چاول، آدھ سیر گھی، چار کا سا گندم،

چار کا سا جو۔

۴۔ چار خوروار گندم کچھی میں اور چار خوروار خراسان میں

۵۔ دو گھوڑیاں

شاہ غازی نے کہا کہ سردار شادی خان کو وہ سب عطیات اور الاؤنس جو نصیر خان اعظم کے زمانے سے چھوٹے نصیر خان کے زمانے تک ملتا رہا ہے۔ وہ موجودہ ہز مائی نس خان

ان کو دیتے رہے۔ یہ اس وقت تک جاری رہا جب..... شیردل خان اور موجودہ خان کے درمیان لڑائی ہوئی۔

سند کے ذریعے جو زمینیں دھوکے سے لی گئی تھیں۔ وہ اس لئے ضبط کر لی گئیں کہ سردار نے معاہدے کے مطابق وہ خدمات انجام نہیں دیں جو انہیں دینا چاہئیں تھیں۔
گھوڑیوں کے بارے میں مجھے صرف یہ کہنا ہے کہ یہ حاکم وقت کی مرضی ہے۔ دے یا نہ دے۔ یہ بطور حق نہیں مانگی جاسکتیں۔

جنڈو خان شاہوانی کا بیان سر ولیم میری ویدر کمشنر سندھ کے سامنے

مورخہ ۷ مارچ ۱۸۷۲ء

یہ بیان میں اپنی طرف سے اوزمچیشیت گارجین شہرت خان ولد مبارک خان مرحوم کی طرف سے دیتا ہوں (مبارک خان سراوان کا ایک سردار تھا) میرا بیان یہ ہے۔
دو سال قبل میں بھاگ آیا۔ مگر نائب بھاگ ساہو جان نے میرے ساتھ اچھا سلوک نہیں کیا۔ ہنزائی نس خان نے میری ایک گھوڑی مستونگ میں زبردستی لے لی۔ ان اختلافات سے قبل مبارک خان کی ساری زمینیں ہنزائی نس خان نے ضبط کر لیں اور اسی وجہ سے وہ باغیوں سے مل گیا۔ میں مبارک خان کے انتقال کے بعد ان کا شریک بن گیا اور اب میں ان سب کی تلافی چاہتا ہوں۔

یہ صرف میں اپنے لئے چاہتا ہوں۔ اس میں ہمارا قبیلہ شریک نہیں ہے۔

جنڈو خان کے بیان کا کمشنر سندھ کے سامنے جواب

شاہ غازی نے کہا کہ جنڈو خان نے مبارک خان اور شہرت خان کے قتل کا ذکر کیا ہے اور یہ بھی کہا ہے کہ ساہو جان نے اس کے ساتھ بدسلوکی کی اور اس کی ایک گھوڑی اور زمینیں

زبردستی لے لی گئیں۔

میراجواب یہ ہے کہ مبارک خان اور شہرت خان جنگ میں اپنی غداری کی وجہ سے مارے گئے۔ جندو خان نے سلطنت کے معاملے میں مداخلت کی اور جب نائب نے انہیں ایسا کرنے سے روکا تو انہوں نے اس پر تلوار سے حملہ کرنے کی کوشش کی مگر تلوار ان سے پھین لی گئی۔ ان کے ساتھ بدسلوکی کی یہ وجہ تھی۔ انہوں نے جو گھوڑی کے بارے میں کہا ہے وہ بالکل غلط ہے۔ جو کچھ زمین کے بارے میں انہوں نے کہا ہے وہ کچھ صحیح ہے اور کچھ غلط۔ اس لئے کہ جو باغی ہو جاتے ہیں حکومت ان کی زمین ضبط کر لیتی ہے۔

سید خان محمد شہی کا بیان ، سرولیم میری ویدر کمشنر سندھ کے سامنے

مورخہ ، مارچ ۱۸۷۲ء

میں ہزہائی نس خان کا اس وقت تک وفادار رہا جب تک وہ ہم پر مہربان رہے تقریباً تین سال قبل ہزہائی نس خان مستونگ تشریف لائے اور ہماری لوسن (گھاس) پر قبضہ کر لیا۔ ہم نے شاہ غازی سے شکایت کی مگر کچھ نتیجہ نہیں نکلا۔ اس رویے سے بہت تکلیف پہنچی۔ اس کے علاوہ یہ ہوا کہ مستونگ میں ایک کاریز ہے جسے خاصان کہتے ہیں۔ اس کے کنارے ایک شاہ بنا (پانی کا نالہ) اور ایک میرا باغ تھا۔ یہ ضبط کر لیا گیا۔ لال خان محمد شہی سے ایک ہزار روپیہ زبردستی وصول کیا اور نصیر خان نے جو بذریعہ سند اللہ دینا محمد شہی کو زمین دی تھی۔ اسے سرکاری زمین میں تبدیل کر دیا گیا۔ اس کے علاوہ اسے چار سو روپے دینے پر مجبور کیا گیا۔ سند کے ذریعے جو دیہہ بیر میں مجھے ایک چوتھائی زمین ملی تھی۔ ہزہائی نس اس کا مجھے قبضہ نہیں دے رہے ہیں۔ اور دیہہ ڈھاڈر میں جو بذریعہ سند مجھے بارہ بٹ پانی ملا تھا وہ بھی مجھے دینے سے انکار کرتے ہیں۔

میرا سالانہ الاؤنس پانچ سو روپے ہے اور روز کا آٹھ آنہ نقد۔ دو سیر چاول ،

آدھ سیر گھی، چار کا سا گندم اور چار کا سا جو اور خلعت۔ اس کے علاوہ چار خوروار گندم کچھی
میں اور چار خراسان میں سالانہ ملتا ہے۔
ہمارا قبیلہ اس میں شریک نہیں ہے۔

سید خان محمد شہمی کے بیان کا کمشنر سندھ کے سامنے شاہ غازی کا جواب

مورخہ ۵ محرم ۱۲۸۹

سید خان نے شکایت کی ہے کہ ہزارہائی نس تقریباً تین سال پہلے جب مستونگ آئے
توان کا لوسن (گھاس) انہوں نے زبردستی لے لیا۔ اور جب میرے پاس شکایت کی تو ان
کی شکایت میں دورہ کر سکا۔ انہوں نے ایک کاریز، ایک باغ اور اللہ دینا کی زمین کا بھی ذکر
ہے۔ لال خان سے ایک ہزار روپیہ زبردستی لینے کا بھی ذکر کیا ہے۔ چار سو روپے اللہ دینا
محمد شہمی کے اور دہہ سیر میں ایک چوتھائی زمین کا بھی مطالبہ کیا ہے۔ بارہ "بٹ" پانی
دھادڑ میں اور اپنے روزینہ الاؤنس کا بھی مطالبہ کیا ہے۔

میرا جواب یہ ہے۔ مستونگ میں جو لوسن گھاس ہوتی ہے۔ اس پر زری کلنگ (ایک
قسم کا ٹیکس) لگتا ہے۔ جس شخص سے سید خان نے یہ خریدنا تھا۔ اس پر زری کلنگ باقی تھا۔ ان
واجبات کے ادا نہ ہونے کی وجہ سے خان نے لوسن ضبط کر لیا اور جو کاریز، پانی اور باغ
کی ضبطی کا سوال ہے تو سید محمد خان میرے پاس آیا اور میں اسے خان کے پاس لے گیا۔
انہوں (خان) نے اس سے اس عطیے کی سند مانگی۔ وہ سند نہیں دکھا سکا۔ یعنی اس کے
پاس سند تھی ہی نہیں۔ لہذا اس کا مطالبہ غلط نکلا۔ لال خان جس سے ہزار روپے لئے گئے
وہ شیردل خان کے زمانے میں نائب تھا۔ اسے حساب دینے کو کہا گیا اور خصوصاً وہ حساب
جو اس نے چوروں سے بطور جرمانہ وصول کیا تھا اور "لینز" پر زمینیں دی تھیں۔ حساب کی
جاہنچ پڑتال سے معلوم ہوا کہ اس نے کافی روپے غبن کئے ہیں اور اسی وجہ سے اسے

ایک ہزار روپیہ دینا پڑا۔ اور جو زمین ہزہائی نس نصیر خان نے اللہ دینا محمد شہی کو عطا کی تھی اس کا "زری کلنگ" چار سو روپے طے پایا تھا۔ یہ چار سو روپے جو اس سے وصولا گیا یہ وہی زری کلنگ تھا۔

نصیر خان کے زمانے میں انہیں یعنی سید خان کو جو کچھ ملتا تھا۔ اس سے کم انہیں نہیں ملا یعنی وہی ملتا رہا جو نصیر خان کے زمانے میں ریکارڈ میں ہے۔ یعنی وہی روزانہ الاؤنس اتنا ہی "باٹ" پانی کا اور دیہہ بیر میں زمین بھی۔ نئی سندیں جو ان کے پاس ہیں وہ دھوکے سے لی گئیں۔ اور ان میں جو عطیات ہیں وہ اس لئے نہیں دیئے گئے کہ ان کے اندر جو مجوزہ خدمات انجام دینے کی شرط ہے وہ انہوں نے پوری نہیں کی۔

دوست محمد ولد جہانگیر لٹری کی جانب سے سمندر خان لٹری کا بیان سرولیم
میری ویدر کمشنر سندھ کے سامنے

مورخہ ۷ مارچ ۱۸۷۲ء

(نوٹ) دوست محمد نابالغ ہے اور سمندر خان اس کا چچا ہے)

میرے مطالبات یہ ہیں۔

- ۱۔ ہمارے پاس بیس بنا (بند) دیہہ بلال شہر شہداد میں تھے جن پر کوئی ٹیکس نہیں تھا۔
- ۲۔ شہداد شہر کی پیداوار سے جو حکومت کا حصہ ہوتا تھا اس کا نصف مجھے ملتا تھا۔
- ۳۔ نائب ہونے کی حیثیت سے ایک جھولی (قلہ کا ایک تھیلہ)
- ۴۔ مزدوروں کی بھرتی شہداد شہر سے نہیں ہوتی تھی۔
- ۵۔ قلات میں نصیر خان نے ہمارے چچا اسماعیل خان کو جو زمین اور پانی دیا تھا وہ مجھ سے لے لیا گیا ہے۔
- ۶۔ دیہہ بیر میں ایک چوتھائی زمین

۷- دیہہ سیر میں بارہ "بٹ" پانی

۸- سالانہ پانچ سو روپے

۹- خلعت

روزانہ الاؤنس کی تفصیل جب ہنرہائی نس کی خدمت میں حاضر رہتا تھا۔

آٹھ آنہ روز

دو سیر چاول

آدھ سیر گھی

چار کا سا گندم

چار کا سا جو

اس میں میرے قبیلے کا حصہ نہیں ہے۔

سمندر خان لہڑی کے بیان کا کشر سندھ کے سامنے شاہ غازی کا جواب

مورخہ ۵ محرم ۱۲۸۰

ان کا مطالبہ یہ ہے۔

۱- پانچ سو روپے سالانہ

۲- روزانہ آٹھ آنہ

۳- دو سیر چاول

۴- آدھ سیر گھی

۵- چار کا سا گندم

۶- چار کا سا جو

۷- خلعت

۸۔ دیہہ بلال کے بنائے جو حکومت کو آمدنی ہوتی ہے اس کا نصف حصہ اور اسماعیل خان کی زمین فلات میں۔

اس کا جواب یہ ہے کہ نصیر خان اعظم سے لے کر چھوٹے نصیر خان کے زمانے تک ان کے والد محمد خان اور ان کے چچا کو جو عطیات اور الاؤنس ملتے تھے۔ وہ انہیں بدستور ملتے رہے جب تک کہ یہ حکومت کے فرمانبردار اور وفادار رہے۔ نئی سندیں جو ان کے پاس ہیں۔ وہ دھوکے سے لی گئیں اور وہ عطیات جو ان میں دیئے گئے ہیں۔ وہ روک لئے گئے۔ چونکہ ان کے عوض جو خدمات ان کے ذمے شرائط میں ہیں۔ وہ یہ سجا نہیں لائے۔

جہاں تک کہ اسماعیل خان کی زمین کا تعلق ہے۔ مجھے صرف یہ کہنا ہے کہ اگر واقعی یہ ان کی جائیداد ہے تو اس میں کوئی مداخلت نہیں کر سکتا۔

اللہ دینا کر دکا بیان سرولیم میری دیدر کمشنر سندھ کے سامنے

مورخہ ۷ مارچ ۱۸۷۲

میرا مطالبہ یہ ہے۔

- ۱۔ ہزبائی نس خان کی سند کے مطابق دیہہ پیر میں ایک چوتھائی زمین
- ۲۔ بارہ "بٹ" پانی دیہہ ڈھاڈر میں
- ۳۔ سالانہ الاؤنس پانچ سو روپے
- ۴۔ جب میں خان کے حضور جاتا تو مجھے روزانہ مندرجہ ذیل الاؤنس ملتا تھا۔

آٹھ آنہ نقد

آدھ سیر گھی

دو سیر چاول

چار کا سا گندم

چار کا سا جو۔

- ۵۔ سالانہ چار خوروار گندم کچھی میں اور چار خوروار خراسان میں
 ۶۔ سند کے مطابق بولان سے گزرنے والے تجارتی مال پر محصول
 ۷۔ دس انگشت پانی دیہہ نوشہرہ میں جو میرا زر خرید ہے۔
 اس میں میرے قبیلے کا حصہ نہیں ہے۔

اللہ دینا کرد کے بیان کا مکشز سندھ کے سامنے شاہ غازی کا جواب

مورخہ ۵ محرم ۱۲۸۹

اللہ دینا کرد سند کے مطابق زمین، پانی اور الاؤنس وغیرہ کا مطالبہ کرتے ہیں تفصیلاً

جس کی یہ دیتے ہیں۔

آٹھ آنہ روز

آدھ سیر گھی

دو سیر چاول

چار کا سا گندم

چار کا سا جو

چار خوروار گندم کچھی میں اور چار خوروار گندم خراسان میں سالانہ اور بارہ "بٹ

پانی اور بولان سے گزرنے والے تجارتی سامان پر جو محصول لیا جاتا ہے اس پر

کچھ حصہ۔ نوشہرہ میں پانی اور دیہہ بیر میں ایک چوتھائی زمین بمطابق سند۔

میرا جواب یہ ہے۔

چھوٹے نصیر خان کے زمانے کے ریکارڈ سے پتہ چلتا ہے کہ یہ سب ان کے قبضے

میں تھا اور یہ جو انہیں نصیر خان اعظم کے زمانے سے چھوٹے نصیر خان کے زمانے تک

وقتاً فوقاً ملتا رہا ہے بغاوت تک یہ سب کچھ انکے قبضے میں تھا اور کسی نے ان کو کچھ نہیں کہا۔ نئی سندیں جو ان کے پاس ہیں دھوکے سے لی گئی ہیں لہذا ان میں جو مراعات ہیں۔ ان کی اجازت نہیں دی گئی۔ چونکہ انہیں خان اور ریاست کی جو خدمات شرائط کے مطابق انجام دینا چاہئیں تھیں انہیں نظر انداز کر دیا۔

فتح خان مینگل کا بیان سر ولیم میری ویدر کمشنر سندھ کے سامنے

مورخہ ۷ مارچ ۱۸۷۲ء

قریباً چار سال پہلے ہزہائی نس خان نے مستونگ کے قریب خونک (کانک) سگری تحصیل میں لے لیا اور ہمارے رشتہ داروں کو مارا اور ذلیل کیا۔ سر اونیوں سے جو میں نے پانچ انگشت پانی دیہہ ڈھاڈر میں خرید رکھا تھا۔ وہ بھی خان نے ضبط کر لیا۔ قلات کی زمینیں اور دیہہ ملگیزار کا پانی جس پر میرا حق تھا۔ وہ خان نے مجھ سے لے لیا۔ فولاجی کی زمین جو نور الدین مینگل کی شراکت میں تھی اور دیہہ کنسری کی ادھی زمین بھی ضبط ہو گئی۔ مجھے یہ سب جائیدادیں واپس دلانی جائیں۔

نوٹ۔ فتح خان سردار نہیں ہے۔ وہ جھالادان کا مینگل ہے مگر کچھ عرصے سے

ریسائیوں میں شامل ہو گیا ہے۔ اور انہی کے ساتھ رہتا ہے۔

فتح خان کے بیان کا کمشنر سندھ کے سامنے شاہ غازی کا جواب

مورخہ ۷ مارچ ۱۸۷۲ء

فتح خان یہ کہتے ہیں کہ چار سال پہلے خونک کی زمین ضبط کی گئی۔ پانچ انگشت پانی دیہہ ڈھاڈر میں، قلات میں دیہہ ملگیزار میں زمین اور پانی اور دیہہ کنسری میں ادھی زمین بھی لے لی گئی۔

میرا جواب یہ ہے کہ جب تک کہ یہ فرمانبردار اور خان کے وفادار رہے۔ یہ ان تمام رعایات سے جو انہیں نصیر خان اعظم اور چھوٹے نصیر خان کے زمانے تک ملتی رہیں۔ مستفید ہوتے رہے۔ جنہیں یہ اپنا حق بتاتے ہیں۔ وہ ان عطیات سے کہیں زیادہ ہیں جو انہیں حقیقت میں ملے تھے۔ بغاوت کے وقت ان کے پاس عطیات سے زیادہ جائیداد تھی۔ جس کا کوئی جواز نہیں تھا۔

کوچہ قبیلے کے نبی بخش کا بیان سر ولیم میری ویدر کے سامنے

مورخہ ۷، مارچ ۱۸۷۲ء

میں نے باغیوں کا ساتھ اس لئے دیا کہ ہزہائی نس نے ہزار خان اور حیات خان کو چھپے چار سو روپے جرمانہ وصول کیا۔
نوٹ۔ یہ شخص بھی سردار نہیں ہے بلکہ ایک چھوٹے سے گروہ کا مکھیہ ہے۔ درہ بولان میں کرتا میں رہتا ہے۔ ان سے ہزہائی نس خان سڑک پر پولیس کا کام لیتے تھے۔

نبی بخش کے بیان کا مکشز سندھ کے سامنے شاہ غازی کا جواب

مورخہ ۷، مارچ ۱۸۷۲ء

وہ چار سو روپے جرمانہ کی شکایت کرتا ہے۔ یہ ہزہائی نس کی زمین کاشت کرتا تھا۔ جب خسارے میں رہنے لگا تو غلط بیانی سے کام لیا۔ وہ نائب ولی محمد کے ساتھ ڈھاڈر کی لڑائی میں شریک تھا۔ وہاں وہ بروہیوں کے ساتھ مل گیا اور رعایا کو خوب لوٹا۔

ضمیمہ ”سی“ (ت)

سردار مولا محمد کی حلفی شہادت

سوال کل کے بیان میں آپ نے یہ کہا ہے کہ آپ صرف یہ چاہتے ہیں کہ نصیر خان اعظم اور مہراب خان کے دور میں آپ کے آباؤ اجداد کو جو کچھ ملا تھا۔ وہ آپ کو مل جائے۔ آپ موجودہ دور حکومت سے قبل کیوں رشتہ جوڑنے ہیں۔

جواب چھوٹے نصیر خان کے دور میں مجھے سارے حقوق ملے ہوئے تھے مگر میں اس وقت بہت چھوٹا تھا۔ بہر حال چھوٹے نصیر خان کے عہد حکومت میں ہی وقت کا تعین کر لیجئے۔ مجھے سند کے مطابق اس وقت ہوتا تھا اگر وہی مل جائے تو مطمئن ہو جاؤں گا۔

سوال سند کے مطابق کیا آپ ان زمینوں کی تفصیل بتا سکتے ہیں جو اس وقت آپ کے قبضے میں تھیں۔

جواب اس نے فہرست دے دی۔ اے۔ او بی نشان ملاحظہ فرمائیں۔

سوال یہ جو آپ نے فہرست دی ہے اس میں سے ابھی کتنی آپ کے قبضے میں ہیں۔

جواب گزشتہ سات سال سے میرے پاس کچھ نہیں ہے۔ مجھ سے سب لے لی گئی۔

ہیں۔ ۱۸۶۸ء میں ایک موقع پر انگریز افسر کی سفارش پر خراسان کی زمین کی پیداوار

میں سے کچھ حصہ ملا تھا۔ کچھی سے مجھے کچھ نہیں ملا۔

سوال آپ کو ان زمینوں سے کیوں ہاتھ دھونا پڑے یا یہ کہ آپ نے ان کو کس

طرح کھویا۔

جواب میں نے خان کو یہ مشورہ دیا تھا کہ آپ اپنے اسلاف کی روش پر چلیں۔

تو ملک میں عدل و انصاف ہوگا اور حکومت بہتر طریقے سے چلے گی۔ میں نے یہ بھی

کہا تھا کہ شاہ غازی کو وزیر نہ بنایا جائے ورنہ ہنگامے اور جھگڑے ہوں گے۔ خاص

نے جواب دیا کہ وہ صرف اکیلے حکومت کریں گے۔ اس میں کوئی شریک نہیں ہوگا۔

اسی وجہ سے شاہ غازی ہمارے دوست نہیں ہیں یعنی وہ ہمارے مخالف ہیں۔

نوٹ۔ ہزہائی نس خان نے شاہ غازی ولی محمد کو ۱۸۵۸ء میں اپنا وزیر

مقرر کیا۔ یہ تقرری جیکب آباد میں سر برنی فریئر، جنرل جیکب اور سر ہنری گرین اور

میرے سامنے ہوئی اس کے بعد گداوہ میں سب سرداروں کے سامنے اس کی توثیق کی گئی۔

سوال کتنے دنوں تک خان سے آپ کے تعلقات اچھے رہے۔

جواب تخت پر بیٹھنے سے دو سال تک۔

سوال ابھی جس مشورے کا آپ نے ذکر کیا ہے۔ وہ مشورہ آپ نے خان کو کس

جگہ یا تھا۔ اور آپ کی زمینیں کس وجہ سے ضبط ہوئیں۔

جواب قلات اور بھاگ میں جب خان نے تاج محمد کو گرفتار کرنا چاہا اور میرے

بھائی کو خانک (کانک) میں قید کر دیا تھا۔ میں بھاگ کر مٹھی اور اس کے بعد قندھار

چلا گیا۔ جب میں غیر حاضر رہا تو میری غیر حاضری میں میری زمین، مویشی اور

دوسری جائیداد ضبط کر لی گئی۔

(نوٹ۔ تاج محمد کی گرفتاری مولانا محمد کے بھاگ سے مٹھی جانے کے بعد

۱۸۶۵ء میں ہوئی۔)

سوال پھیلی بغاوت کی کیا وجہ تھی؟

جواب خان تاج محمد کی بہن سے شادی کرنا چاہتے تھے لیکن تاج محمد زہری ،

شیردل، میں اور دوسرے سرداروں نے خان کو روکنا چاہا۔ اس لئے کہ ان کی شادی

تاج محمد کی لڑکی سے ہو چکی تھی۔

رخان نے مرحوم خان کی بیوہ جو تاج محمد کی بہن تھی۔ اس سے شادی کر لی

مگر رسم درواج یہی تھا کہ جانشین خان مرحوم خان کی بیواؤں سے شادی کرتا تھا۔ یہ تاج محمد کی بہن سرداروں کو اچھی نظر سے نہیں دیکھتی تھیں اور سرداروں کی مخالفت کی یہی وجہ تھی۔ تاج محمد کی لڑکی کے ساتھ بھی شادی کے انتظامات ہو رہے تھے۔ تھوڑے دنوں کے لئے خان نے یہ شادی ملتوی کر دی۔ اس سے سردار اور بھی خفا ہوا۔ اس کے بعد تاج محمد کی بہن کا انتقال ہو گیا تو خان نے اس کی لڑکی سے شادی کر لی جو ابھی تک ان کے ساتھ ہے۔

سوال کیا آپ کا کوئی ارادہ خان کو قتل کرنے یا انہیں تخت سے ہٹانے کا تھا؟
جواب ایسا کوئی ارادہ نہیں تھا۔ یہ میری کوشش تھی کہ خان دوبارہ تخت نشین ہوئے۔ ان کے اور میرے تعلقات دو سال تک خوشگوار رہے۔

سوال علاوہ ان وجوہات کے جنہیں آپ بیان کر چکے ہیں۔ قندھار جانے کی کوئی اور وجہ بھی تھی؟
جواب کوئی اور وجہ نہیں تھی۔

سوال آپ کو کچھ معلوم ہے کہ تاج محمد خان کے خلاف کچھ کرنا چاہتا تھا؟
جواب نہیں۔ میں اور تاج محمد ایک خیال کے ہیں۔ اسے اس قسم کا کوئی خیال نہیں تھا۔

(نوٹ۔ مولا محمد اور تاج محمد اور دوسرے سرداروں نے خان کے خلاف ۱۸۶۳ء اور پھر ۱۸۶۵ء میں سازش کی۔ مؤخر الذکر موقع پر مولا محمد اور تاج محمد خان کو قتل کر دینا چاہتے تھے اور ان کے اس لڑکے (جو ابھی پیدا نہیں ہوا تھا) کو جو تاج محمد کی لڑکی کے بطن سے ہونے والا تھا۔ تخت پر بٹھانا چاہتے تھے تاکہ سارا اقتدار اپنے ہاتھ میں آجائے)

سوال کیا اور کوئی وجہ نہیں تھی جس کی بنا پر آپ اپنی زمین اور وطن چھوڑ کر

پٹ گئے؟

جواب اور کوئی وجہ نہیں تھی۔ تاج محمد کی گرفتاری سے قبل میں مٹھری چلا گیا۔ فوج نے میرا تعاقب کیا تو میں قندھار بھاگ گیا۔

(نوٹ۔ مولا محمد نے جیسے ہی سنا کہ تاج محمد کو گرفتار کر لیا گیا ہے۔ وہ فوراً مٹھری سے بھاگ گیا۔)

سوال آپ جب قندھار سے واپس آئے اور جب انگریز افسروں نے خان سے آپ کی سفارش کی تو جو شرائط پیش کی گئیں۔ ان کو آپ نے کیوں قبول نہیں کیا؟

جواب خان میرے پرلے حقوق تو دینے پر راضی ہو گئے مگر ان کے دوبارہ تخت نشین ہونے پر جو مجھے ملے تھے۔ وہ دینے کو تیار نہیں تھے نہ ہی وہ مٹھری کی زمینیں جو میرے قندھار جانے کے بعد ضبط کی تھیں نہ ہی تاج محمد اور حبیب خان کا خون بہا دینے کو تیار تھے۔ حبیب خان میرا بہنوئی (یا برادر نسبتی) تھا۔ ۱۸۶۷ء میں وہ خان کی فوج کے ہاتھوں مارا گیا۔

(نوٹ۔ (۱) تخت نشینی کے بعد نئے عطیات سے مولا محمد ۱۸۶۵ء میں خود دستبردار ہو گیا تھا۔

(۲) تاج محمد کے خون بہا کا مطالبہ نہایت بے جا اور گستاخانہ مطالبہ تھا۔

(۳) حبیب خان نے جب بغاوت کی تو ۱۸۶۶ء میں لڑائی میں مارا گیا۔)

سوال خان کی شرائط نہ ماننے کی کوئی اور وجہ بھی تھی؟

جواب میں نے دوسرے سرداروں کے مطالبات بھی پیش کئے تھے۔ مگر خان نے انہیں رد کر دیا۔

رہنما۔ خان نے آدم خان بنگلہ زئی اور اللہ دینا کرد کو اسی موقع پر معاف

کر دیا مگر جام بیلا اور آزاد خان کے بارے میں کچھ نہیں کہا۔

حبیب خان کا خون بہا مانگنے کا شاید آپ کو حق تھا مگر تاج محمد کا خون بہا

مانگنے کا آپ کو کیا حق تھا۔

سوال

چونکہ سراوان اور جھالاوان ولے ہم سب لوگ ایک ہیں۔ اس لئے میں

جواب

نے تاج محمد کے خون بہا کا مطالبہ کیا۔ اور سرداروں سے مشورہ کرنا تھا۔ اس لئے

میں نے خان سے کچھ بھی قبول نہیں کیا۔ سرداروں کو یہ شرائط پسند نہ تھیں۔ لہذا وہ

ان شرائط پر راضی نہیں ہوئے۔ میں اس کے بعد کورک (بسی) چلا گیا اور اس

کے بعد مرلوں کے پہاڑ پر۔ اس کے بعد جام کا واقعہ پیش آیا۔ اور میں قندھار چلا گیا

کیپٹن ہیریسن نے کہا کہ اگر دونوں جانب سے تین ماہ تک خاموشی رہی تو وہ صلح صفائی

کی کوشش کریں گے اور معاملات ٹھیک ہو جائیں گے مگر اس دوران... جام کا قصہ

شروع ہو گیا۔ خان نے جام کے خلاف فوج کشی کر دی۔

(نوٹ۔ ۱) تاج محمد کے خون بہا مانگنے کا مطلب یہ تھا کہ خان پر یہ

ذمہ داری عائد کرے کہ انہوں نے اسے قتل کر دیا ہے۔ سر

ہنری گرین نے اس کی خوب چھان بین کی اور ان کی رائے

میں خان پر یہ الزام بالکل غلط ہے۔

(۲) کمال خان کی زمینوں سے جام نے غلہ اٹھا لیا۔ حالانکہ یہ

فیصلہ ہو چکا تھا کہ یہ زمین جام کی نہیں ہے۔ لہذا لڑائی

شروع ہو گئی۔

گزشتہ بغاوت آپ نے کیوں شروع کی؟

سوال

میں نے قندھار میں سنا کہ مہراب خان شاہوانی، سید خان، محمد شہی جہانگیر

جواب

خان لہری، وند خان بنگلزی پر خان نے بڑا ظلم کیا ہے اور یہ بھی سنا کہ مستونگ میں خان عبدالقادر کے گھر خود گئے تاکہ ایک پرانے واقعہ کا زبردستی تصفیہ کر دیں۔ واقعہ یہ تھا کہ ایک شخص مبارک خان حاصل خانزئی نے عبدالقادر (جو شاہوانیوں کا سردار ہے) کی بیوی کے ساتھ زنا کیا۔ اس سے شاہوانیوں کی بڑی بے عزتی ہوئی مگر خان اس کے گھر گئے اور مبارک خان حاصل خانزئی کو اپنے ساتھ لے گئے۔ عبدالقادر خان کے چچا زاد بھائی مبارک خان شاہوانی نے مجھے اس واقعہ کے بارے میں اطلاع دی اور کہا کہ اب تک کسی خان نے اس قسم کا رویہ اختیار نہیں کیا اور اس نے مجھے بغاوت میں حصہ لینے کی دعوت دی۔

مواجب الاولس

سوال: آپ نے مواجب کا ذکر کیا ہے۔ کیا یہ آپ کو محمد نصیر خان یا ان کے بعد کے زمانے میں ملتا تھا؟

جواب: نصیر خان کبھی ایک ہزار اور کبھی آٹھ سو روپے دیتے تھے۔ جب ان کا جتنا جی چاہا۔ میں اس وقت بہت چھوٹا تھا۔ اس لئے مجھے اچھی طرح یاد نہیں ہے مگر خان میری بہت عزت کرتے تھے اور موجودہ خان بھی۔ قذہار بھاگنے سے پہلے تک دیتے رہے۔

(نوٹ۔ اس بیان کی تصدیق حکومت کے ریکارڈ سے کی جا سکتی ہے)

(کہ آیا صحیح ہے یا غلط)

خان کی خدمت میں حاضری کے وقت روزانہ الاولس

نصیر خان اور موجودہ خان مجھے روزینہ باقاعدگی سے دیتے تھے۔ پہلے

جنے خان گزرے۔ ان کے پاس باقاعدہ فوج نہیں ہوتی تھی۔ یہ خدمات سردار انجام

دیتے تھے۔ نصیر خان نے جب پہلے پہل فوج رکھنا شروع کی تو صرف ایک سو

آدی سے ابتدا کی اور اب اس کی تعداد بہت بڑھ گئی ہے۔ اگر اس کی تعداد اتنی نہ ہوتی تو جو روپے اس پر خرچ ہوتے ہیں۔ وہ ہم لوگوں کو ملتے۔

اعزازی خلعت

نصیر خان کی خدمت میں جب حاضر رہتا یا ان سے رخصت ہونے لگتا یا عید کا موقع ہوتا اور اگر میں ان کے پاس ہوتا تو وہ مجھے خلعت عطا کرتے اور خداداد خان صاحب بھی مجھے اسی طرح خلعت دیا کرتے تھے۔ اس وقت تک جب تک میں قدھا رہا نہیں گیا تھا۔
ذیر کہتے ہیں کہ خلعت اعزازی رنوٹ۔

ان کو دی جاتی تھی جو وفادار ہوتے تھے۔

سرداروں کا سردار ہونے کی وجہ سے خان مجھ سے ہمیشہ مشورہ کرتے رہتے تھے اور جہاں ان کے سرداروں سے بھی۔ یہ تمام مشورے ملکی امور کے متعلق ہوتے تھے۔ جنگ و امن کے بارے میں، وزیروں اور نائبوں کی تقرری کے بارے میں وغیرہ وغیرہ۔ نصیر خان کے زمانے میں یہ عام قاعدہ تھا۔ میں اس وقت چھوٹا تھا۔ اس لئے وہ میرے وکیل محمد خان شاہاوانی سے مشورہ کرتے تھے۔

(نوٹ۔ رسم و رواج کے مطابق جب تک سردار وفادار رہے۔ قومی اور ملکی معاملات میں ان سے مشورہ کیا جاتا تھا۔ مگر جب یہ باغی ہو گئے تو ان سے قطع تعلق کر لیا گیا۔ نائب کی تقرری کے لئے کبھی کوئی مشورہ نہیں لیا جاتا تھا۔ ذیر کی تقرری بھی خان اپنی مرضی سے کرتے تھے۔ اور باقاعدہ ایک دربار میں اس کی توثیق کر دی جاتی تھی۔)

سوال جب نصیر خان قلات کے تخت پر بیٹھے تو کیا آپ کے والد حیات تھے؟

جواب جی ہاں۔ میرے والد زندہ تھے۔ میرے والد آزاد خان نے سٹر اس بل

دیہ شامہ میجر آؤٹ ریم تھے، کو یہ مشورہ دیا کہ تخت ملک نصیر خان کے حوالے

کر دیا جائے۔ جب گنگارام وزیر تھا تو خداداد خان کی حکومت ٹھیک نہیں چل رہی تھی۔ بعد میں جب میرے مشورے سے ولی محمد وزیر بنے (یہ پہلے بیان کے بالکل برعکس ہے) تو کچھ دنوں تک کام ٹھیک چلا۔ مگر جب انہوں نے یہاں کے رسم و رواج کے مطابق کام کرنا چھوڑ دیا تو ہنگامہ و فسادات شروع ہو گئے۔

جب یہ دوبارہ تخت نشین ہوئے تو تھوڑے دنوں تک یہ صحیح راستے پر چلے پھر بعد میں منحرف ہو گئے اور میں قندھار چلا گیا۔

(نوٹ۔ خداداد خان کے دوبارہ تخت نشین ہونے کے بعد مولا محمد اور تاج محمد نے یہ چال چلنا چاہی کہ سارا اقتدار ان کے ہاتھ آجائے اور اس سے بڑی بے اطمینانی پھیلی)

سوال کیا بلوچستان میں وزارت موروثی ہوتی ہے یا کسی کو بھی وزیر بنایا جاسکتا ہے؟

(نوٹ۔ وزارت بہت دنوں تک موروثی رہی۔ یہ ایک خاندان تھا "دہوار" انہیں

اخوند بھی کہا جاتا تھا۔ وزیر اسی خاندان سے ہوتے تھے۔ کہیں بھی ریکارڈ

سے ثابت نہیں ہوتا کہ وزیر کی تقرری سرداروں کے مشورے سے ہوتی تھی۔

یہ موروثی نہیں تھی بلکہ ہمیشہ سرداروں کے مشورے سے چنے جاتے تھے۔

سوال کیا وزیروں کو سبکدوش بھی اسی قاعدے سے کیا جاتا تھا؟

جی ہاں۔ سب سرداروں کے مشورے سے۔

سوال کیا محمد حسین کے والد چنے گئے تھے یا انہیں وراثت میں وزارت ملی تھی؟

جواب محمد حسین کے والد عبدالرحمان کو سرداروں کے مشورے سے وزیر چنا گیا تھا۔

اس کا باپ اُغالی بھی وزیر تھا۔ جب ہر اب خان کے زمانے میں داد محمد خان نے

اسے قتل کر دیا تو داد محمد خان کو سرداروں کے مشورے سے وزیر بنایا گیا۔ داد محمد

کو محمد حسین نے قتل کر دیا اور محمد حسین میرے والد آزاد خان اور جھالا دان کے سردار

رشید خان کے مشورے سے وزیر بنا۔

(نوٹ۔ عبدالرحمان بدوزئی قبیلے کا سردار تھا۔ یہ چھوٹا سا خاندان قلات میں رہتا تھا۔ وہ اصل میں نائب تھا۔ وزیر نہیں تھا۔ اور اس کے والد اغالی اور اس کا بیٹا محمد حسین بھی نائب تھا۔ مگر محمد حسین چھوٹے نصیر خان کے زمانے میں وزیر بن گیا۔ مگر خان کے ساتھ جب اس نے دغا بازی کی تو اسے جنرل جیکب کی سفارش پر ہٹا دیا گیا۔ ان تمام موقعوں پر کہیں بھی سرداروں سے مشورہ نہیں کیا گیا۔)

کیا وزیر کو نائب مقرر کرنے کا اختیار نہیں تھا؟

سوال

سرداروں کے مشورے کے بغیر وہ ایسا نہیں کر سکتا تھا۔ سوائے بھاگ کے

جواب

جہاں کا نائب وزیر کا نام نہ ہوتا تھا۔

(نوٹ۔ تحقیق سے پتہ چلا کہ یہ بیان غلط ہے۔ اگر ایسا ہوتا تو خان کا

کسی قسم کا اختیار باقی ہی نہیں رہتا۔)

فرض کیجئے کہ سردار اور خان کی رائے مختلف ہے تو پھر کیا ہوتا تھا؟

سوال

تو پھر اس کا نتیجہ اچھا نہیں نکلتا تھا۔ دونوں میں جھپٹش شروع ہو جاتی تھی۔

جواب

ایسے موقع پر کیا سرداروں کی بات مان لی جاتی تھی یا خان اپنی بات مٹا

سوال

لیتے تھے؟

تو پھر تفرقہ ہو جاتا تھا۔ اگر خان اپنی رائے پر اڑے رہتے تو پھر سردار

جواب

ان کی کوئی مدد نہیں کرتے تھے۔ اگر کچھ گڑ بڑ ہوتی تو ان کو خود بھگتنے کے لئے چھوڑ

دیتے تھے۔

(نوٹ۔ اس کا مطلب یہ ہوا کہ حکومت سرداروں کے ہاتھ میں تھی۔

خان کے ہاتھ میں نہیں اور ایسا معلوم ہوتا ہے کہ مولا محمد اور تاج محمد اس پالیسی پر عمل کر رہے تھے۔)

سوال جھگڑا شروع ہونے سے پہلے خداداد خان نے آپ سے کن کن معاملوں میں مشورہ نہیں کیا۔؟

جواب ملک کی بھلائی اور بہبود کے سلسلے میں اور انہوں نے سرداروں اور رعایا پر ظلم کیا۔ ایک مسئلہ تو راہداری محصول کا تھا۔ جو خان غلہ پر وصول لگے۔ یہ محصول پہلے کبھی نہیں لیا جاتا تھا۔ وہ مالگزاری رعایا سے نقد وصولتے تھے۔ اور پھر ان سے جنس کا بھی مطالبہ کرتے تھے۔ یہ ظلم اس لئے ہوا کہ سرداروں کے مشورے پر عمل نہیں کیا گیا۔

(نوٹ۔ وزیر کو اس بیان سے اتفاق نہیں ہے۔)

سوال کیا نصیر خان اعظم ہمیشہ سرداروں کے مشورے پر چلتے تھے؟

جواب وہ کبھی غلط کام نہیں کرتے تھے۔ انہوں نے کبھی کسی کو قتل نہیں کیا نہ ہی کسی کی جائیداد ضبط کی۔ وہ دینے کے زیادہ عادی تھے۔ اہم امور میں سرداروں سے مشورہ کرتے تھے۔

(نوٹ۔ نصیر خان اپنی شخصیت اور صلاحیتوں کی وجہ سے سب پر عادی تھے۔ انہوں نے ایک ترکیب یہ کی کہ قریباً پانچ سو ٹریسڈل کو جمع کیا اور ایک سردار کے ساتھ ملازمت کے لئے قندھار بھیج دیا۔ اس طرح انہیں تھوڑے دنوں کے لئے چین نصیب ہو گیا۔ وہ دور رس لگا ہیں رکھتے تھے۔)

سوال کیا یہ دستور تھا کہ وزیر کی تقرری کے علاوہ کسی اور قسم کی تقرری میں بھی سرداروں سے مشورہ کیا جاتا تھا؟

جی ہاں۔ پہلے جتنے نائب تھے۔ سب بردہ ہی تھے۔ مہراب خان اور نصیر خان

جواب

کے دور میں کچھ غلام بھی رکھے جانے لگے مگر ان میں بھی اکثریت بردہ ہی کی تھی۔

نصیر خان کے زمانے میں کون کون کے نائب کون تھے؟

سوال

منی مینگل، غلام رحیم داد، نور محمد ریسانی، اللہ دینا کرد۔ اس کے بعد نصیر

جواب

خان کا انتقال ہو گیا۔ خداداد خان کے دور میں اللہ دینا دو سال نائب رہا۔ محمد خان

رستم زئی بھی نائب رہا۔ مگر لوگوں کی شکایتوں کی وجہ سے اسے استعفیٰ دینا پڑا۔

اس کے بعد غلام عبدالعزیز اور غلام عبداللطیف نائب رہے۔

نصیر خان اور خداداد خان کے دور میں بھاگ کے نائب کون کون تھے؟

سوال

محمد امیر سنگلزی، پرس رام بنیا اور خداداد خان کے دور میں شاہ غازی کا

جواب

بھائی ”کے“ تاج محمد، داد محمد سنگلزی اور لالہ موہان۔

ڈھاڈر کے نائب

غلام خالق داد، فتح خان مینگل، خیر محمد مینگل، محمد خان شاہوانی اور نصیر اللہ

دہوار۔ یہ خداداد خان کے دوبارہ تخت نشین ہوتے تک رہا۔ اس کے بعد اس

کے تعلقات شیردل کے ساتھ ہونے کی وجہ سے اسے نکال دیا گیا۔ اس کے بعد

ولی محمد مونیجو نائب ہوا جسے گاؤں کے باغیوں نے قتل کر دیا۔

نصیر خان کے وقت میں مستونگ کے نائب

جبر سہٹان، محمد خان شاہوانی، غلام عبدالعزیز۔

خداداد خان کے زمانے میں

عبدالرحمان دہوار

نصیر خان کے زمانے میں خضدار کے نائب

شاہ غازی ولی محمد یا اس کا ناندہ غلام محمد

گنڈاؤہ کے نائب

نصیر خان کے زمانے میں غلام ذوگاہ گل محمد اور خداداد کے زمانے میں
عطا محمد اور غلام۔ کمبیر۔ کرم خان اللہ زئی کا غلام انا با۔ یہ تمام لوگ ہمارے
قندھار جانے سے قبل مقرر کئے گئے۔ اور ان کی تقرری سرداروں کے مشورے سے ہوئی

سوال

نصیر خان اعظم کے زمانے میں وزیر کون تھا؟

جواب

آغا علی بدوزئی۔ اس کے بعد اس کا بیٹا وزیر ہوا۔ اس لئے کہ وہ ایک
اچھا آدمی تھا اس لئے نہیں کہ یہ جگہ موروثی تھی۔

(نوٹ۔ یہ لوگ نائب تھے۔ اس وقت اخوند وزیر ہوا کرتے تھے اور یہ

سلسلہ ہر اب خان کے وقت تک رہا۔)

سوال

اپنے اپنے بیان میں کہا ہے کہ آپ کو ساتواں حصہ اس محصول سے ملتا

تھا جو ڈھاڈر سے گزرنے والے قافلہ سے وصول ہوتا تھا۔ اس کی تفصیل کیا ہے؟

جواب

نصیر خان اعظم کے زمانے میں مجھے بحیثیت سردار کے فی اوزن

یا فی بوجھ یا چار گدھوں پر ایک روپیہ ملتا تھا۔ ہر اب خان کی حکومت تک یہ سلسلہ

جاری رہا۔ چھوٹے نصیر خان نے اسے گھٹا کر آٹھ آنہ کر دیا۔ یہ جنرل جیکب کے

معاہدے (ٹریٹی) تک جاری رہا۔ اس کے بعد نصیر خان نے کہا کہ اب وہ یہ نہیں

دے سکتے ہیں۔ اس کے بدلے وہ چار سو روپے یا چھ سو روپے دیں گے۔ اس کے بعد

پتہ چلا کہ خان کو حکومت برطانیہ نے سچاس ہزار روپے دیئے ہیں۔ تو میں نے اس

سے اپنا حصہ مانگا۔ خان نصیر خان نے مجھے دینے کا وعدہ کیا مگر دو سال بعد ان

کا انتقال ہو گیا۔ اس لئے مجھے کچھ نہیں ملا۔ پھر مجھے ڈھاڈر کے محصول راہداری میں

ساتواں حصہ وصول کرنے کی اجازت مل گئی جس کی توثیق خداداد خان نے کر دی۔

اور قندھار بھاگنے سے پہلے تک میں یہ وصول کرتا رہا۔

میرے دادا کے خون بہا کے طور پر مہرب خان مجھے دس خوروار غلہ سالانہ دیتے تھے۔ جو نصیر خان اور خداداد خان کے زمانے تک ملتا رہا۔ جب بناوت ہوئی تو ملنا بند ہو گیا۔

سوال آپ کے خان سے حقیقی مطالبات کیا ہیں؟ مختصر بیان کیجئے۔

جواب خان میری پرانی جائیدادیں واپس کرنے پر راضی ہوئے مگر دوبارہ تخت نشینی پران کی میں نے جو مدد کی تو انہوں نے مجھے کچھ اور جائیداد دینے کا وعدہ کیا تھا۔ وہ مجھے نہیں دیا۔ تاج محمد اور حبیب خان کے خون بہا کا روپیہ انہوں نے دینے سے انکار کر دیا۔ بد وزنی کی گور دانت والی جائیداد کی واپسی۔ تزننگ کے لہڑیوں کی جائیداد کی واپسی۔ میری اس جائیداد کی واپسی جو میرے قندھار جانے کے بعد لے لی گئی حبیب خان کی جائیداد کی واپسی اور نقصانات کا ازالہ اور باغیانہ حرکتوں کی وجہ سے جو مجھے نقصان ہوا ہے اس کا بھی ازالہ چاہتا ہوں۔

سوال گزشتہ ۲۲ دسمبر کو کس نے پہلے لڑائی شروع کی؟

جواب خان کی فوج ہماری فوج سے لڑنے آرہی تھی لہذا ہماری فوج نے اس پر حملہ کر دیا۔ خان کی فوج بھاگ سے اور ہماری مٹھڑی سے حاجی آئی۔ ہماری فوج حاجی پہلے پہنچی۔ کمانڈر نے حاجی کے نائب کو گرفتار کر لیا۔ یہ خبر مٹھڑی دی گئی اور افواہ یہ اڑی کہ دشمن کی فوج مٹھڑی پر حملہ کرنے آرہی ہے۔ ہماری فوج حاجی گئی اور حملہ کر دیا۔

سوال آپ نے اپنی فوج کو بولان میں قافلہ کو لوٹنے کی اجازت کیوں دی؟

جواب یہ اس لئے ہوا کہ وکیل محمد خان کا برتاؤ بہت خراب تھا۔ حاجی میں لڑائی شروع ہوئی۔ ہمیں جانی اور مالی نقصان ہوا اور عورتیں جو زخمی ہوئیں۔ اس سے ہماری بڑی بدنامی ہوئی۔

(نوٹ۔ وزیر کہتے ہیں کہ کوئی عورت زخمی نہیں ہوئی اور مٹھری کے سید اس بات کی شہادت دینے کو تیار ہیں۔)

یہ حملہ انتقامی تھا۔ میں خانک میں تھا جب میں نے سنا تو اس وقت بہت دیر ہو چکی تھی۔ اب کچھ نہیں کیا جاسکتا تھا۔

کچھی کی زمین اور پانی کی تفصیل۔ جس کا مولا محمد ریسانی خود کو حقدار سمجھتا ہے۔

دیہہ ڈھاڈر

مولا محمد ریسانی کے ماموں مہر اللہ خان کے قتل کا خون بہا جو میر مہراب خان نے زمین اور پانی وسطی ابراہیم باران والا میں دی تھی۔

وسطی باران والا میں

دس "بٹ" پانی۔ چار خرید ہو اور چھ بذریعہ سند

مٹھری شہر میں

ایک چوتھائی حصہ

دیہہ ناٹری میں

دس بند جسے تیار غازی والا کہتے ہیں۔ یہ بذریعہ سند ملا تھا۔

ملک گام والا۔ بذریعہ سند

دیہہ مہرام۔ عطیہ بطور خون بہا جو میر مہراب خان نے مہر اللہ خان کے قتل کے بعد دیا

سانواں حصہ محصول کا اس تجارتی سامان پر جو ڈھاڈر سے گزرنا تھا۔

تل میں

خشک آب۔ جسے ہرانوالہ کہتے ہیں۔ بذریعہ سند

مٹش کا با میں

خشک آب جسے بارالوالہ کہتے ہیں۔ عطیہ بذریعہ سند

خراسان میں

دیہہ شمال

۱۔ بہنا پانی یا درپانی کا نالہ)

۲۔ دو شبانہ پانی کا استعمال۔ اس کا ریز سے جسے ملازے دو شبانہ کہتے ہیں اور جسے میں نے خریدا تھا۔

شمگول کا ریز سے ڈھائی شبانہ پانی۔ جسے میں نے خریدا۔

نہتر والا کاریز۔ نصف شبانہ پانی جسے میں نے خریدا

بیسری والا کاریز۔ عطیہ بذریعہ سند

۳۔ بارانی زمین۔ اور دو کاریز اور خشک آب جو گزنی والا کہلاتا ہے۔ عطیہ بذریعہ سند۔

ایک کاریز اور خشک آب جسے صاحبزادہ والا کہتے ہیں عطیہ بذریعہ سند

سنگولی والا کاریز میں۔ ایک شبانہ پانی۔ عطیہ از ہر ہائی نس خداداد خان

دیہہ خشک

سید والا کاریز میں۔ سات شبانہ پانی۔ خریدا ہوا ہے

دریازی والا کاریز۔ نصف شبانہ پانی۔ خریدا ہوا ہے

سربارک والا کاریز۔ ایک شبانہ پانی۔ عطیہ بذریعہ سند

میرام والا کاریز۔ پانچ ”واچ“۔ عطیہ بذریعہ سند

خشک آب جسے خوشش والا کہتے ہیں۔ اس کا نصف بذریعہ سند

سردار عبد النانا والا کاریز۔ عطیہ بذریعہ سند

انام والا خشک آب۔ اس کا نصف۔ عطیہ بذریعہ سند

شامان والا کاریز۔ عطیہ بذریعہ سند

دیہہ مونگچر

شاہ حسین والاکاریز

دورحمت اللہ والاکاریز

دلدار والاکاریز

بہادرخان والاکاریز

ایک خشک آب جسے شادانی والاکنتے ہیں

ایک خشک آب جسے ربیک والاکنتے ہیں

مندوحاجی والاکاریز میں۔ ایک شبانہ پانی

شادانی والاکاریز میں۔ پانچواں حصہ پانی کا

دو درام والاکاریز۔ دو شبانہ پانی

زیارت والاکاریز۔ دو شبانہ پانی

پکجونی اور گوجک والاکاریز

یہ تمام جائیداد احمد زنی کے دور سے قبل میرے آباؤ اجداد کے قبضے میں تھی۔

دیہہ مستونگ

ایک باغ

شادی خان کی حلفی شہادت

سوال آپ نے جن مطالبات کا ذکر کیا ہے کیا یہ موجودہ خان قلات جب پہلی

دفعہ تخت نشین ہوئے تو آپ کو دیئے گئے تھے اور کیا آپ اس جائیداد پر قابض تھے؟

جواب چھوٹے میر نصیر خان اور خداداد خان نے مجھے یہ تھے مگر جب ۱۸۶۷ء

میں حبیب خان قتل ہوا تو مجھ سے واپس لے لئے گئے۔ اس کی وجہ یہ تھی کہ خان نے

میرے چچا زاد یا خالہ زاد بھائی شاہ داد خان کو یہ حکم دیا کہ وہ گاؤں کے مکھیا آدم خان کو قتل کر دے۔ اس بات پر آدم خان، حبیب خان اور اللہ دینا کرنے آپس میں مشورہ کیا اور یہ بات طے پائی کہ یا تو خان سے جنگ کی جائے یا حکومت برطانیہ سے مداخلت کی گزارش کی جائے۔ لہذا سردار مولا محمد کو ہم لوگوں نے اس بات کی خبر دی۔ ۱۸۶۷ء کا ہنگامہ اس طرح شروع ہوا۔ اس وقت سے آج تک مجھے وہ نہیں مل سکا۔ میں حقدار ہوں یا میرے والد حقدار تھے۔ میرے والد آدم خان بنگلہزی کا چار مہینے قبل انتقال ہو گیا۔

(نوٹ۔ آدم خان کو ۱۸۶۹ء میں ان کی زمینیں واپس دے دی گئیں۔

پہلے تو قبول کر لیا پھر چھوڑ چھاڑ کر سبھی چلا گیا۔)

دو گھوڑیوں کا قصہ یہ ہے کہ بنگلہزی سردار کو یہ حق حاصل ہے کہ وہ دو گھوڑیاں خان کے ہسپتال میں مفت رکھے۔ اس طرح بنگلہزی سردار کی حیثیت سے میرا حق ہے کہ مجھے آٹھ خوروار غلہ ملے۔

(نوٹ۔ گھوڑیوں اور غلہ کا جو معاملہ ہے۔ وہ خان کی مرضی پر ہے بطور

حق اس کا مطالبہ نہیں کیا جاسکتا۔)

سیر کی زمین میں چار آدمیوں کا حصہ ہے۔ شادی خان بنگلہزی، جہانگیر لہری اللہ دینا کرد اور سید خان محمد زئی۔ یہ عطیات ۱۸۶۴ء میں خان کے دوبارہ تخت نشین ہونے پر ملے تھے۔

(نوٹ۔ پہلے پہل یہ شیردل نے دیئے تھے۔ بغاوت کے بعد ضبط کر

لئے گئے۔)

اللہ دینا کر د کی حلفی شہادت

سوال آپ نے بیان میں کہا ہے کہ دیہہ بہر میں آپ کو ایک چوتھائی زمین ملی تھی یہ زمین آپ کو کس خدمت کے عوض ملی تھی؟

جواب پہلے یہ عطیہ ہم چاروں سرداروں کو فاضل نخت شیردل نے دیا تھا۔ ان چاروں کے نام یہ ہیں۔ ملک دینا محمد شانی، آدم خان بنگلزی، اللہ دینا کر د، جہانگیر لہری۔

موجودہ خان نے دوبارہ تخت نشینی کے بعد مجھے خنک میں یہ حصہ دیا تھا۔ ایک سال کے بعد اس کی توثیق سند سے کر دی گئی۔ یہ عطیہ مجھے دوبارہ ان کی تخت نشینی کی کوشش کے صلے میں ملا تھا۔

بارہ "بٹ" پانی ڈھا ڈر میں بھی سند کے ذریعے دیا۔

سوال آپ کو پانچ سو روپیہ سالانہ کا مواجب کب ملا؟ کیا یہ نصیر خان کے وقت میں ملا؟

جواب نہیں۔ اس وقت مجھے دو سو روپے ملتے تھے اور وقتاً فوقتاً کچھ غلہ بھی مل جاتا تھا مگر اس وقت میں شمال کوٹ کا نائب تھا۔ ۱۸۵۹ء میں جب محمد خان رستم زئی کی تقرری نائب کی حیثیت سے ہوئی تو مجھے ہٹا دیا گیا۔ مجھے اس لئے ہٹایا گیا کہ مجھ پر چار ہزار روپے عین کرنے کا الزام تھا۔ میں نے اس سے انکار کیا۔ گرین صاحب نے یہ روپے خان کو دلا دیئے اور ان سے گزارش کی کہ اب اللہ دینا کو تنگ نہ کیا جائے۔ مواجب مجھے خداداد خان نے دیا تھا اور یہ اس روز دیا تھا جب گزادہ میں ان پر حملہ ہوا اور یہ زخمی ہوئے۔ شیردل کے وقت میں یہ مجھے نہیں ملا تھا موجودہ خان کے زمانے میں مجھے باقاعدگی سے اس وقت تک ملتا رہا جب تک ہم لوگ ایک دوسرے کے دشمن نہ ہو گئے اور یہ دشمنی اس وقت شروع ہوئی جب

حبیب خان خٹک میں مارا گیا۔

جب تک مخالفت نہیں تھی۔ اس وقت تک مجھے روزینہ بھی ملتا رہا اور آٹھ
خوردارغلہ کچھی اور خراسان میں بھی ملتا رہا۔ جو سرداروں کو حسب دستور ملتا تھا۔
مجھے سردار کی حیثیت نصیر خان اعظم سے لے کر موجودہ خان کے زمانے

تک حاصل رہی۔

بولان سے جو قافلہ گزرتا تھا۔ اس پر آپ کو کیوں ٹکیں ملتا تھا؟

کوئٹہ سے سر بولان تک قافلہ کو حفاظت سے لے جانے کے صلے میں مجھے
ایک روپیہ فی اونٹ ملا کرتا تھا۔ سنگزیموں کو سر بولان سے آب گم تک لے جانے
کے لئے آٹھ آنے ملا کرتا تھا اور مندرانی سی کو آب گم سے بی بی نانی تک کے لئے آٹھ
آنے۔ اور ایک سے دو روپے تک خجک کو بی بی نانی سے ڈھاڈر تک کے لئے اور ایک
روپیہ ریشانی سردار ڈھاڈر کے لئے اور اگر کوئٹہ میں محصول نہ لیا گیا ہو تو خان یہاں
یعنی ڈھاڈر میں فی اونٹ دو روپیہ وصول کرتے تھے اور آٹھ آنے شاہموانی سردار کو
ملتا تھا یعنی مجموعی طور پر چھ روپے دس آنے فی اونٹ قافلہ والوں سے وصول
جانا تھا۔ یہ دستور نصیر خان کے زمانے سے چلا آرہا ہے۔

ہر اب خان کے زمانے میں اسے بند کر دیا گیا اور دوبارہ جاری نہیں ہوا۔
سوائے اس کے کہ ریشانیوں اور شاہموانیوں کو جتنا ملتا تھا انہیں اتنا وصول کرنے
کی اجازت دے دی گئی تھی۔ اور یہ سلسلہ اس وقت تک جاری رہا جب تک
کہ ان لوگوں نے خان کے خلاف بغاوت نہیں کر دی۔

سوال اگر ہر اب خان نے یہ الاؤنس بند کر دیا تھا تو موجودہ خان سے آپ یہ مطالبہ

کیوں کر رہے ہیں؟

جواب اس لئے کہ ہم لوگ غریب ہیں۔ نصیر خان ہم لوگوں کو بہت کچھ دیتے

تھے مگر یہ خان کچھ نہیں دیتے۔ اس لئے پرانے دستور کو ہم رائج کرنا چاہتے ہیں۔ یہ ہر اب خان کے زمانے میں کیوں ایسا ہوا۔ مجھے نہیں معلوم۔ شاید راستہ بہت ہی غیر محفوظ ہو۔

سوال بولان کا الائنس جب بند ہو گیا تھا تو موجودہ خان سے اس کا مطالبہ کیوں کرتے ہیں؟

جواب میرا مطلب صرف یہ بتانا تھا کہ مجھے پہلے یہ حق بھی حاصل تھا۔ موجودہ خان کے والد نے مجھ سے یہ حق لے لیا۔

سوال شمال کوٹ سے سر بولان تک کی سڑک کی نگرانی کبھی آپ کے ذمے تھی؟

جواب نہیں۔ میں شمال کوٹ کا نائب تھا۔ جب قافلہ روانہ ہو جاتا۔ اس کے بعد ہمارا اس سے کوئی واسطہ نہیں رہتا تھا۔

سوال نوشہرہ میں دس "انگشت" پانی آپ کے قبضے میں کیسے آیا؟

جواب میں نے غلام نبی اور سلطان محمد شاہ موانی سے دو قسطوں میں خریدا۔ پہلے ۱۸۶۱ء میں اس کے بعد ۱۸۶۳ء میں۔ ۱۸۶۴ء میں جو ہنگامہ ہوا اور جس میں حبیب خان مارا گیا۔ اس کے بعد خان نے اسے ضبط کر لیا۔ ۱۸۶۹ء میں مجھے دو خوروار قلعہ بھی ملا۔ اس کے بعد سے پھر کچھ نہیں ملا۔

سوال جب انگریزی فوج کچھی اور کوٹڑ میں تھی تو آپ پر بولان کی کیا ذمہ داری تھی؟

جواب صاحب لوگوں کو درہ بولان سے گزارنے کا معاوضہ کبھی تین سو اور کبھی چار سو روپے ملتے تھے۔ ان کے ساتھ چالیس پچاس سوار اور پیدل ہوتے تھے۔ اور کبھی کبھی میں بھی ان کے ساتھ جاتا تھا۔

مجھے سر بولان میں دشت کے کنارے ایک کنواں کھودنے کو بھی کہا گیا چونکہ

وہاں پانی نہیں تھا۔ میں نے کنواں بنوایا اور بعد میں مجھے اس سے بہت فائدہ ہوا۔

اب وہ کنواں بھری گیا ہے۔ بہر حال وہ ایک بہت خوشگوار کام تھا۔

ضمیمہ ڈی

ایک خط کے اقتباس کا ترجمہ

از سردار مولا محمد ریسانی، وڈیرہ شادی خان بنگلہ زئی،

جندو خان شاہوانی، سید خان، اللہ دینا کرد اور سمند خان لہری

بنام کمشنر سندھ مورخہ ۹ مارچ ۱۸۷۲ء

ہم لوگوں کے معاملات سے جتنی باتوں کا تعلق ہے وہ آپ کے اور حکومت برطانیہ

کے سامنے پیش کرنا چاہتا ہوں۔

جب کوئی فرمانروا ہم پر ظلم کرتا تھا یا ہمارا مشورہ نہیں مانتا تھا تو ہم لوگ احمد شاہ

(حاکم قندھار) کے پاس اس کی شکایت کرتے تھے۔ وہ ان شکایتوں کی باقاعدہ تحقیق کرتا

تھا اور اگر حکمران غلطی پر ہوا اور معلوم ہو گیا کہ واقعی اس نے لوگوں پر زیادتیاں کی ہیں تو اسے

معزول کر دیا جاتا تھا اور دوسرا فرمانروا مقرر کر دیا جاتا تھا۔

(نوٹ۔ ایسا صرف ایک دفعہ ہوا جب محبت خان کو فرمانروائے قندھار نے

معزول کر دیا۔ اس وقت قلات قندھار کا باجگزار تھا۔)

تو ہم سرداروں نے میر احمد کو خان قلات بنایا مگر وہ بھی جب ہمارے مشوروں

سے روگردانی کرنے لگا تو پھر اس کی بھی شکایت کی گئی اور اسے بھی احمد شاہ نے ہٹا دیا اور

میر عبداللہ خان احمد زئی خان قلات بنائے گئے۔ ان کا جب انتقال ہو گیا تو ہم لوگوں نے

محبت خان کو فرمانروا بنایا۔ وہ بہت ظالم اور خود رائے آدمی نکلا۔ اسے بھی گدی چھوڑنی

پڑی۔ اس کے بعد نصیر خان اعظم تخت پر بیٹھے (انہیں بغیر سرداروں کے مشورے کے احمد شاہ

نے قندھار سے مقرر کیا) ہم لوگوں نے ان کے تسلط کو مان لیا اور انہیں ہم لوگوں کے مشورے

سے مقرر کیا گیا (یہ غلط ہے) وہ بہت دنوں تک حکمران رہے۔ ان کی حکومت بہت اچھی تھی اور ہم لوگوں کے ساتھ ان کا برتاؤ بھی اچھا تھا۔ ان کے انتقال کے بعد ان کا بیٹا میر محمد خان خان قلات مقرر ہوا۔ ان کے زمانے میں بھی سوائے ایک کے کوئی ناخوشگوار واقعہ پیش نہیں آیا۔ اور وہ واقعہ یہ تھا کہ انہوں نے ایک بزنس سرجن اور دوسرے بزنس کو قتل کروایا۔ جب ہم لوگوں کو اس کی اطلاع ملی تو ہم سراوان اور جھالاوان کے سردار خان کے پاس گئے اور ان سے اس بارے میں گفتگو کی اور اچھے مشورے دیئے۔ تمام بزنس اس واقعہ سے مشتعل ہو گئے اور ہم لوگوں نے ان سے یہ کہا کہ بزنس قوم کو خون بہا جب تک آپ نہیں دیں گے۔ یہ فساد اور ہنگامہ کرتے رہیں گے۔ انہوں نے ہمارا مشورہ مان لیا اور کچھی میں بزنس قوم کو چار شہر بطور خون بہا دے دیئے۔ ان کے خاندان والے آج تک اس سے مستفید ہو رہے ہیں۔ جب میر محمد خان کا انتقال ہو گیا تو ہم لوگوں نے میر ہراب خان کو خان بنایا۔ کچھ دنوں تک ان کا برتاؤ ہم لوگوں کے ساتھ بہت اچھا رہا۔ مگر بعد میں وہ بھی ظلم و ستم کی طرف مائل ہو گئے انہوں نے سردار ہر اللہ ریسائی کو برسی طرح قتل کروایا تو سردار خسود خان اور محمد خان شاہوانی اور دوسرے سردار قذہار گئے اور احمد شاہ سے شکایت کی اور سارا واقعہ بتایا۔ اس دوران میں سردار میر عبدالکریم ریسائی (سردار خسود خان کے چھوٹے بھائی) اور مولا محمد کے چھوٹے چچا یا ماموں اور سراوان کے سارے سرداروں نے مل کر کچھی پر حملہ کر دیا اور نب ہراب خان نے اپنی ماں بی بی ساہیتی کو مصالحت کے لئے قذہار بھیجا۔ اور یہ کہلا بھیجا کہ وہ بطور خون بہا ایک لاکھ روپیہ اور تین شہر کچھی میں دینے کو تیار ہیں۔ میر ہراب خان انگریزوں سے لڑائی میں مارے گئے اور میر عبدالکریم مولا محمد ریسائی کے چچا بھی اس جنگ میں کام آگئے۔ انگریزوں نے شاہنواز خان کو خان قلات بنایا۔ مگر ان کی حکومت بھی کچھ کامیاب ثابت نہیں ہوئی۔ انہوں نے بھی ہم لوگوں سے ملکی معاملات میں مشورہ نہ کیا۔ چھوٹے نصیر خان جو اس وقت خاران میں تھے مستونگ آئے۔ ہم لوگوں نے بھی ان کی مدد کی اور ہم

لوگ نصیر خان کے ساتھ قلات گئے۔ مسٹر اس بل نے سردار اسد خان اور دوسرے سرداروں کو بلایا اور انہوں نے کہا شاہنواز خان کو آپ لوگ اپنا فرمانروا مان لیں۔ ہم لوگوں نے کہا کہ نصیر خان ہمارے بادشاہ ہیں اور ہم لوگ شاہنواز خان کو اپنا حاکم نہیں مان سکتے ہمارے ہاں کارولج یہی ہے کہ اگر کوئی حکمران ظلم و ستم ڈھانے لگتا ہے تو اسے ہم ہٹا دیتے ہیں۔

نوٹ۔ اوپر کا بیان صحیح نہیں ہے۔ داروغہ گل محمد، بی بی گنجہ اور سہراوان کے کچھ

دوسرے سرداروں نے میر نصیر خان کو ۱۸۴۰ء کے موسم خزاں میں یہ پیش کش کی مگر

بھالادان کے سردار شاہنواز کے ساتھ تھے۔ نصیر خان کی فوج چونکہ ۱۸۴۰ء

میں ڈھاڈر میں شکست کھا گئی تھی تو وہ کہیں روپوش ہو گئے تھے۔ ۱۸۴۱ء

میں کرنل اسٹینسی نے انہیں قلات بلایا۔)

تب بل صاحب کی منظوری سے ہم لوگوں نے نصیر خان کو بلا بھیجا۔ ان کے آنے سے قبل بل صاحب کا انتقال ہو گیا اور ان کی جگہ پر میجر آؤٹ ریم صاحب آئے۔ جن کے ساتھ ہم لوگ قلات گئے جہاں تمام سرداروں کی متفقہ رائے سے نصیر خان کو خان قلات بنایا گیا۔

نوٹ۔ یہ صحیح نہیں ہے۔ ریکارڈ پر یہ ہے کہ میجر آؤٹ ریم حکومت برطانیہ کی طرف

سے نصیر خان کو اس کے باپ کے تخت پر بٹھانے کے لئے قلات بھیجے

گئے اور کرنل اسٹینسی کو جہاں نصیر خان پناہ گزین تھے۔ انہیں لانے کے لئے

بھیجا گیا اور وہ انہیں قلات لے کر آئے۔)

نصیر خان نے عدل و انصاف کے ساتھ حکومت کی اور جب تک وہ رہے کسی کو

کوئی شکایت نہیں ہوئی۔ ان کے انتقال کے بعد میر ہراب خان خان ہوئے۔ ان سے حکومت

برطانیہ اچھی طرح واقف ہے اور ہمارے کچھ کہنے کی ضرورت نہیں۔

۲۔ جب سردار مہر اللہ خان قتل ہوا تو ہم لوگوں نے قندھار جا کر احمد شاہ سے شکایت

کی تو انہوں نے ہراب خان سے کہا کہ اگر آپ نے نا انصافی اور تشدد سے کام نہ لیا ہوتا تو

سردار لوٹ مار نہ مچاتے۔ لہذا اب وہ کچھی میں جو کچھ لوٹ چکے ہیں۔ وہ لوٹ کا سامان ان کے پاس رہنے دیجئے۔ ہر مانی نس خان کو احمد شاہ ایک لاکھ روپیہ دیا کرتے تھے تو وہ اس کا نصف سرداروں میں بانٹ دیا کرتے تھے۔

(نوٹ - یہ کہنا غلط ہے کہ احمد شاہ نے خان سے کہا کہ لوٹ کا مال سرداروں کے پاس رہنے دو۔ یہاں بیان میں یہ اس لئے کہا گیا ہے کہ بغاوت میں جو کچھ ان لوگوں نے لوٹا ہے وہ ان سے واپس نہ لیا جائے۔ اس کے لئے ایک مثال کی ضرورت تھی سوائے انہوں نے اوپر کا بیان دے دیا جو سراسر غلط اور جھوٹ ہے)

ایک خط قلات مورخہ ۵ محرم ۱۲۸۹

از شاہ غازی ولی محمد بنام میجر بیرسن

(مختصر ترجمہ)

سرداروں کے سرداروں کی عرضی۔ مورخہ ۹ مارچ ۱۸۴۲ء جو کمشنر سندھ کو دی گئی ہے اس کے بارے میں مندرجہ ذیل باتیں قابل توجہ ہیں۔

ان کا بیان یہ ہے کہ انہوں نے میر احمد کو قلات کے تخت پر بٹھایا اور جب کبھی کسی فرمانروا نے ان پر ظلم و ستم کیا تو انہیں وہ تخت سے ہٹا دیا کرتے تھے۔ یہ باتیں حقیقت کے خلاف ہیں اور انہوں نے اپنی مطلب براری کے لئے یہ بیان دیا ہے۔ اصل میں حقیقت یہ ہے وہ پانچ خان جو میر احمد سے پہلے گزرے ہیں۔ ان کا ذکر سرداروں نے نہیں کیا۔ قلات کے تخت پر بانیس احمد زئی فرمانروا گزرے ہیں۔ جب محمد غزنوی افغانستان کے بادشاہ تھے تو احمد زئیوں نے کوہستان فتح کیا۔ دہلی اور قندھار کے بادشاہ غوری قوم کے تھے۔ اور احمد زئیوں نے دہلی کے بادشاہ کی ماتحتی قبول کر لی تھی۔ چونکہ قندھار کا بادشاہ ہر طرح کی امداد کے لئے دہلی کے بادشاہ کا دست نگر تھا۔ اس لئے احمد زئیوں نے خیریت اسی میں دیکھی کہ وہ بھی

قندھار کے بادشاہ سے تعلقات استوار کریں۔ جبکہ غلزیوں اور غوریوں میں قندھار کی بادشاہت کی جنگ چھڑ گئی۔ تو میر کریم شاہ احمد زئی (میر عبداللہ کا بھائی) لڑائی میں مارا گیا۔ اور غلزیوں کی بادشاہت قندھار پر قائم ہو گئی۔ غلزیوں اور احمد زئیوں میں نہیں بنتی تھی۔ اکثر لڑائیاں ہوتی رہتی تھیں۔ احمد زئیوں نے غلزیوں کی ماتحتی قبول نہیں کی۔ پھر نادر شاہ قندھار، ہرات اور ایران کا بادشاہ ہو گیا۔ ان کے انتقال کے بعد احمد شاہ ان کا جانشین ہوا۔ جب محمود غزنوی کے دور میں احمد زئیوں نے کوہستان پر قبضہ کر لیا تو اس وقت ان سرداروں کے آباد اجداد کوہستان میں نہیں رہتے تھے۔ بعد میں رفتہ رفتہ یہ لوگ وہاں آئے لگے اور وہاں احمد زئیوں کے ہاں ملازمت کرنے لگے۔ اور خود کو خدمت گار کہتے تھے۔ اس لئے کہ یہ لوگ احمد زئیوں کے گھروں میں ملازمت کرتے تھے۔ ان کی ملازمت کی مدت کے لحاظ سے انہیں بروہی قبیلہ میں داخلہ کی اجازت مل جاتی تھی۔

اوپر جو کچھ میں نے بیان کیا ہے۔ یہ ایک تاریخی واقعہ ہے۔ اس سے صاف ظاہر ہے کہ یہ ناممکنات میں سے ہے کہ احمد زئیوں کو فرمانروائی ان سرداروں کی وجہ سے ملی۔ بقول ایک فارسی شاعر کے۔

”گم گشتہ راہ دوسروں کی کیا رہنمائی کر سکتا ہے“

ان لوگوں نے اپنے بیان میں یہ کہا ہے کہ میر احمد کو ان لوگوں (یعنی سرداروں) نے قلات کے تخت پر بٹھایا اور جب وہ ظلم و ستم کرنے لگا تو اسے تخت سے ہٹایا گیا اور میر عبدال خان کو اس کی جگہ تخت پر بٹھایا۔ یہ سراسر جھوٹ ہے۔ واقعہ یہ ہے کہ میر احمد اپنے پیدائشی حق کی بنا پر تخت پر بیٹھا۔ ان کے وقت میں قندھار کے حکمران غلزی تھے۔ غلزیوں اور میر احمد اور عبداللہ کے درمیان جو نا اتفاقی ہوئی۔ اس کی وجہ یہ تھی۔

پہلی وجہ۔ میر کریم شاہ کی موت

دوسری وجہ۔ احمد زئیوں نے ہمیشہ سے دہلی کے بادشاہ کی برتری اور ماتحتی قبول

کر لی تھی۔ غلزنئی اور احمد زئی ہمیشہ لڑنے رہتے تھے۔ میر عبداللہ کس طرح تخت پر بیٹھے؟ واقعہ
 یوں ہے۔ جب میر احمد فرمانروا تھے۔ میر عبداللہ شمال کوٹ میں رہتے تھے۔ دونوں ہمیشہ جھگڑتے
 رہتے تھے۔ دونوں بھائیوں میں کچھ صلح سمجھوتہ ہو گیا تو دونوں قلات آئے۔ کچھ دنوں بعد میر احمد
 بیمار پڑ گئے اور میر عبداللہ نے اس موقع سے فائدہ اٹھایا۔ اس نے میر احمد کو قید کر دیا اور اپنی
 بادشاہت کا اعلان کر دیا مگر رشتہ داری کی وجہ سے میر احمد کو قتل نہیں کیا۔ جب میر احمد شقیاب
 ہو گیا تو دونوں بھائیوں میں یہ سمجھوتہ ہوا کہ بیلہ اور مشکہ کی آمدنی میر احمد لیں اور میر عبداللہ
 قلات کا فرمانروا ہو۔ (بیلہ اور مشکہ کی آمدنی پہلے بورفات سرداروں کی تھی) میر احمد کچھ دن
 زندہ رہا۔ اس کے بعد اس کا انتقال ہو گیا۔ بیلہ میں اس کی قبر اب بھی موجود ہے۔ میر عبداللہ
 کی حکومت بہت کامیاب رہی اور وہ بہت ہی رعایا پرور تھا۔ اس اثنا میں نادر شاہ نے
 ہرات اور قندھار فتح کرنے کا فیصلہ کیا۔ اس نے میر عبداللہ سے مدد مانگی۔ یہ مدد دینے کے
 لئے ماضی ہو گئے اور فوجیں جمع کرنے لگے۔ نادر شاہ ہرات فتح کرنے کے بعد جب قندھار
 کی طرف پیش قدمی کر رہا تھا تو میر عبداللہ قلات سے روانہ ہوئے۔ ایک جگہ مستنگ میں
 ٹھہرے۔ اس قیام کے دوران کچھی کے کچھ معزز بلوچوں کا وفد ان کے پاس آیا اور کہا کہ انہیں
 میاں نور محمد کلہوڑا حکمران سندھ کے ہاتھوں جو نقصان اٹھانا پڑا ہے اس کا کچھ ملاو کیا
 جائے۔ میر عبداللہ کچھی روانہ ہو گئے اور نادر شاہ کو اطلاع دی کہ ان وجوہات کی وجہ سے
 وہ ابھی نہیں آسکتے جیسے ہی یہ کام انجام پا جائے گا۔ وہ قندھار آکر ان سے ملیں گے۔
 میر عبداللہ نے کچھی جاتے وقت ایک جگہ خانپور میں پڑاؤ ڈالا۔ میاں نور محمد نے جب سنا
 کہ میر عبداللہ اس کے مقابلے کے لئے آرہے ہیں تو انہوں نے شاہ بہارا کو ان کے مقابلے کے
 لئے بھیجا۔ لڑائی ہوئی اور دونوں طرف سے کافی لوگ مارے گئے۔ میر عبداللہ بھی یہیں شہید ہو
 گئے۔ اسی اثنا میں نادر شاہ نے قندھار فتح کر لیا۔ اور کابل اور قندھار کے تخت پر بیٹھا۔
 قندھار، ہرات اور کابل کو زیر کرنے کے بعد اس نے سندھ کو اپنا باجگزار بنا لیا اور عبداللہ

خان کے تینوں بیٹوں میر امتیاز خان، میر محبت خان اور میر نصیر خان کو کچھی دے دیا۔ یہ ان کے باپ کے معاوضہ کے طور پر تھا۔ اور میاں نور محمد کلہوڑا کو میر محبت خان کے حوالے کیا۔ کہ جس طرح چاہیں۔ اس کا خاتمہ کر دیں۔ محبت خان نے بڑی فیاضی دکھائی۔ میاں نور محمد کو آزاد کر دیا اور میر محبت خان کچھی اور کوہستان کے فرمانروا ہو گئے۔

نادر شاہ، میر امتیاز خان اور میر نصیر خان کو اپنے ساتھ قندھار لے گئے اور ان کے ساتھ بڑی شفقت سے پیش آئے۔ کچھی اور کوہستان میں امن و امان قائم رکھنے کے لئے نادر شاہ بطور ضمانت ایک سردار اور پانچ سو آدمی اپنے دربار میں رکھتے تھے۔ ہر سال ان کو واپس کر دیا جاتا تھا اور ان کی جگہ دوسرے چلے جاتے تھے۔ یہ قاعدہ ان کے انتقال تک قائم رہا اور ملک ترقی کرتا رہا اور امن و امان قائم رہا۔ میر نصیر خان کی وہاں خوب اؤ بھگت ہوتی رہی۔ جب نادر شاہ قتل ہو گئے تو ان کی جگہ احمد شاہ قندھار کے تخت پر بیٹھے۔ اس تبدیلی سے میر محبت خان اور قندھار کے تعلقات میں کوئی فرق نہیں پڑا۔ اب محبت خان بہت عیش پسند آدمی تھے۔ جب ذرا حکومت ڈھیلی پڑی تو وہ راستے جس سے بادشاہ کی رعایا اور دوسرے لوگ گزرتے تھے، غیر محفوظ ہونے لگے اور کچھ بد امنی بھی پھیلنے لگی۔ راستے میں ڈاکے اور لوٹ مار کی وارداتیں عام ہو گئیں۔ تو احمد شاہ نے محبت خان کو قندھار بلایا اور چونکہ انہیں نصیر خان سے بڑی محبت تھی۔ اس لئے انہوں نے یہ فیصلہ کیا کہ محبت خان قندھار ہی میں رہیں اور نصیر خان کچھی اور کوہستان کے فرمانروا ہو جائیں۔ اس طرح نصیر خان، خان قلات ہو گئے۔

۳۔ میر نصیر خان بہت اہل فرمانروا ثابت ہوئے۔ انہوں نے ملک کے نظم و نسق کو بہتر بنایا جیسا کہ نادر شاہ کے زمانے میں ہونا چاہتا تھا۔ وہ ہر سال ایک سردار معہ پانچ سو آدمیوں کے قندھار بھیجتے تھے۔ جو بطور ضمانت ان کے پاس قندھار میں رہتے تھے۔ سرداروں کے سرداروں نے اپنے بیان میں یہ کہا ہے کہ نصیر خان نے ان لوگوں کے ساتھ اچھا وقت گزارا۔

مگر دیکھنے کی بات یہ ہے کہ ان لوگوں کا سلوک ان کے ساتھ کیسا رہا۔ تفصیل حسب ذیل ہے۔
 میر محبت خان کا قندھار میں انتقال ہو گیا اور ان کے لڑکے حاجی خان کا بھی محبت
 خان کا ایک پوتا جس کا نام بھی میر محبت خان تھا۔ وہ قندھار میں بادشاہ کے ساتھ رہ گیا۔
 نصیر خان کے بیٹوں میں کوئی زندہ نہیں رہا۔ لہذا انہوں نے بادشاہ سے یہ استدعا کی کہ وہ میر
 بہرام خان کو قلات بھیج دیں۔ نصیر خان نے اپنی لڑکی سے اس کی شادی کر دی۔ بھوڑے نول
 کے بعد بہراوان کے شاہموانی قبیلے نے کچھ ہنگامہ برپا کیا اور بہرام خان کو اپنا فائدہ چن لیا اور
 اسکا لگا میں نصیر خان اور بہرام خان کے درمیان ایک مختصر سی جنگ ہوئی۔ باغیوں کو بری
 طرح شکست ہوئی۔ بہت سے لوگ مارے گئے۔ میر بہرام خان کو قید کر دیا گیا۔ اور ملک میں
 امن و امان قائم ہو گیا۔ نصیر خان کا بعد میں انتقال ہو گیا۔ اب اس واقعہ سے اندازہ لگایا
 جاسکتا ہے کہ قلات کی فرمانروائی میں سرداروں کا کتنا ہاتھ ہے جبکہ یہ سردار حضرات باغی ہوئے
 تو خان قلات کے ہاتھ سے انہیں سزا بھگتنی پڑی۔

۴ - میر محمد خان میر نصیر خان کے جانشین بنے اور اپنے دور حکومت میں ایک مہذب
 اور رعایا پرور حکمران ثابت ہوئے۔ اب سردان کے سردار فقیر محمد بزنجو اور اسکے قبیلے کے
 دوسرے لوگوں کے قتل کا جو ذکر کیا ہے اور ساتھ ساتھ یہ کہ ان کو خون بہا کے طور پر اور سرداروں
 کے مشورے کی بنا پر بزنجو قوم کو کچھی میں چار گاؤں دیئے گئے تو یہ سب جھوٹ کا پلندہ ہے
 اور اس بیان میں ان کی اپنی مقصد براری پوشیدہ ہے۔ واقعہ اصل میں یہ ہے۔

میر محمد خان کے دور حکومت میں میر فقیر محمد بزنجو نے قندھار کے بادشاہ کا ایک قافلہ
 لوٹ لیا۔ بادشاہ نے نوزنگ خان درانی کو دوسو سواروں کے ساتھ قلات یہ حکم دے کر
 بھیجا کہ لوٹا ہوا مال واپس کیا جائے۔ اس حکم کے ملتے ہی میر محمد خان، نوزنگ خان درانی
 کے ساتھ خضدار گئے۔ فقیر محمد کو بلایا اور لوٹا ہوا مال قافلہ والوں کو واپس کرایا۔ اگرچہ قافلہ
 والے اور افغان جن کا مال لوٹا گیا تھا۔ انہوں نے کہا کہ سب مال واپس نہیں کیا گیا۔ مگر

فقیر محمد نے کہا کہ جتنا مال ہم لوگوں نے لوٹا تھا۔ سب واپس کر دیا۔ جب فقیر محمد اور نورنگ خان درانی آپس میں لوٹ کے مال پر جھگڑ رہے تھے۔ تو فقیر محمد نے نوازن کھو دیا۔ تلواریں نکل آئیں فقیر محمد اور اس کے کچھ آدمی مارے گئے۔ فقیر محمد کے بیٹے خیرا کو گرفتار کر لیا گیا۔ اسے بعد میں رہا کر دیا گیا اور باپ کی جگہ اسے دے دی گئی یعنی وہ سردار بنا دیا گیا۔ خیرا بہت وفادار ثابت ہوا اور میر محمد خان کو ایک عرضداشت پیش کی کہ وہ احمدزیوں کا بہت وفادار ہے اور بزنچو قوم بہت غریب ہے اور اسی غربت کے باعث ان لوگوں نے بادشاہ کے قافلہ کو لوٹا تھا۔ اس لئے استدعا ہے کہ انہیں اور اس کے خاندان کو کچھی میں گزر بسر کرنے کے لئے تھوڑی سی زمین دی جائے۔ ہزہائی نس خان کو اس پر رحم آگیا اور انہوں نے بخشش کے طور پر اسے کچھی میں زمینیں دے دیں۔ جو ابھی تک اس کے بال بچوں کے قبضے میں ہیں۔ یہ عطیہ سردارانیوں اور بزنچوؤں کی سفارش سے نہیں دیا گیا اور نہ ہی یہ فقیر محمد کے خون بہا کے طور پر دیا گیا۔

میر محمد خان بڑی عزت کی نگاہ سے دیکھے جاتے تھے اور قندھار کے بادشاہ کے ہاں ان کا وہی وقار اور وہی عزت تھی جو نصیر خان کی تھی۔ میر محمد خان کے دور میں بروہوں نے انہیں ہمیشہ پریشان کیا۔ یہ بروہی اپنی بڑی سرشت اور بد چلنی کی وجہ سے میر بہرام خان کی حمایت کرتے رہے اور بغاوت سے باز نہیں آئے۔ نوبت یہاں تک پہنچی کہ قندھار کے بادشاہ کو.... مدد خان کو فوج دے کر خان کی مدد کے لئے بھیجنا پڑا۔ اس مشترکہ فوج نے باغیوں کا قلع قمع کر دیا۔ میر بہرام خان ڈیرہ بھاگ گیا۔ جہاں وہ زندگی کے آخری دنوں تک رہا فرمانروا کے لئے اس کی رعایا اس کے بچوں کی طرح ہوتی ہے۔ اگر وہ شرارت کریں تو نظم و نسق اور امن و امان کے لئے ضروری ہے کہ انہیں سزا دی جائے۔ اب اندازہ لگا لیجئے کہ سرداروں کا فرمانروا یا حاکم یا بادشاہ بنانے میں کتنا ہاتھ ہے۔

۵۔ میر محمد خان کا گنداوہ میں انتقال ہو گیا۔ اس کے بعد میر بہرام خان قلات ہوئے اس وقت منصور خان درانی بادشاہ قندھار کے نمائندے کے طور پر موجود تھے ان سردارانیوں

کا اس روز دور دور تک کہیں پتہ نہیں تھا۔ اور بادشاہ کی دعاؤں کے ساتھ مہراب خان تخت نشین ہوئے۔ کچھ دنوں بعد حکومت قندھار زوال پذیر ہونے لگی اور آخر کابل، قندھار اور ہرات کی حکومت بارکنزی سرداروں کے ہاتھ میں چلی گئی۔ خان اور سرداروں کے درمیان دوستی قائم رہی اور تعلقات معمول پر رہے مگر فرق یہ آگیا کہ جس طرح بادشاہ قندھار کے دور میں خان کی حیثیت ایک ماتحت کی تھی۔ وہ صورت باقی نہیں رہی۔ یہ آزاد فرمانروا ہو گئے۔ وہ جو دستور تھا کہ کوہستان کا فرمانروا بطور ضمانت ایک سردار مع پانچ سو آدمیوں کے قندھار بھیجا کرتا تھا۔ وہ اب نہیں رہا۔ نہ وہ ایک دوسرے سے مدد مانگتے تھے۔ اب سرداران کے سرداروں نے جب یہ دیکھا کہ قندھار سے کچھ ڈر نہیں رہا۔ تو یہ لوگ... اپنی پرانی عادت کے مطابق بدامنی پھیلانے کی ہمیشہ کوشش کرتے رہے۔ مہر اللہ خان نے تو بغاوت اپنا پیشہ ہی بنا لیا۔ جب خان نے دیکھا کہ ان کی نیت اچھی نہیں ہے اور یہ کسی طرح شریپندی سے باز نہیں آتے تو انہیں مجبوراً ان شریپندوں کے لیڈر اور ساتھیوں کو قتل کرنا پڑا۔ اور عوام اور رعایا فرمانبردار شہری رہے۔ کچھ باغی سردار اپنے ساتھیوں کے ساتھ قندھار پہنچے۔ قندھار سے ایک دقہ جذبہ خیر سگالی سے ہرمانی نس خان کے پاس آیا اور یہ استدعا لے کر آیا کہ کوہستان کے سرداران کے قبیلے کے لوگ ہیں۔ انہیں معاف کیا جائے اور انہیں عزت و آبرو کے ساتھ واپس بلا لیا جائے۔ اب خان نے قندھار کے ساتھ دوستی اور خیر سگالی کا خیال رکھنے ہوئے مناسب یہی سمجھا کہ ان کی بات مان لی جائے تاکہ تعلقات خوشگوار رہیں۔ بی بی صاحب اور اپنے وزیر مولادوست محمد کو انہیں واپس لانے کے لئے قندھار بھیج دیا۔ وہ واپس آئے اور خان کی خدمت میں سلام عرض کرنے حاضر ہوئے۔ مہر اللہ خان کا کوئی بیٹا یا بھائی نہیں تھا جو ان کا وارث بن سکے۔ براہم زئی رئیسانی قبیلہ اس کا قریبی رشتہ دار تھا۔ لہذا وہ ان کے وارث تھے۔ اور انہوں نے خان سے سرداری کا حق مانگا۔ چونکہ مہر اللہ نا فرمان تھا۔ خان نے براہم زیموں میں سے سردار بنانے سے انکار کر دیا۔ رئیسانی سرداروں کی کچھ زمینیں سردار

مولا محمد کے والد سردار آزاد خان کو دے دی گئیں۔ براہم زمیوں کو بھی خان نے فراموش نہیں کیا۔ انہیں بھی کچھ زمینیں دیں تاکہ ان کو غلے کی کمی محسوس نہ ہو اور فاقے نہ مرنے لگیں۔ لہڑی کے سردار اللہ یار لہڑی نے کچھ غلہ لوٹا تھا۔ اس لئے اسے سبکدوش کر دیا گیا اور اس کی جگہ سردار محمد خان کو مقرر کیا۔ ہر اب خان بد عنوانیاں برداشت نہیں کرتے تھے۔ جہاں کسی نے کوئی جرم کیا اور فوراً اسے سزا دی۔ اس سے امن و امان قائم رہتا تھا۔ ہر اب خان شہید ہو گئے۔

سراوانیوں کا دعویٰ ہے کہ بہت سے احمد زئی حکمران ان کے مرہون منت ہیں اور ان کی وجہ سے انہیں بادشاہت ملی۔ میں نے ثابت کر دیا ہے کہ سلطان محمود غزنوی کے دور سے آج تک جائز وارثوں کو ہی حکومت ملی (یہ بامیسواں حکمران ہے) اور سراوانی یہاں بعد میں آباد ہوئے (یہ ان کی دسویں نسل ہے) اور احمد زمیوں کی ملازمت کی اور یہ بھی ثابت ہو گیا کہ فرمانروا قلات سرداروں کی مرضی سے مقرر نہیں کئے جاتے تھے۔ یہ صحیح ہے کہ احمد زئی قندھار کے بادشاہوں کے حکم کے تابع تھے۔ ان سے انہیں بہت سی مراعات حاصل تھیں اور یہ ایک دوسرے کی مدد کرتے رہتے تھے۔ اور جو سردار یہ کہتے ہیں کہ ایک لاکھ روپیہ ہر اللہ کی موت کی وجہ سے خون بہا ملا تو یہ دروغ گوئی سے کام لے رہے ہیں۔ جس لڑائی میں ہر بائی نس خان مارے گئے ہیں۔ اس میں میر عبدالکریم ریسانی اور دوسرے سردار بھی موجود تھے۔

۶۔ ہر اب خان کے انتقال کے بعد حکومت انگلیسیا نے مستونگ، قلات اور خضدار کا حاکم میر شاہنواز احمد زئی کو بنایا۔ مگر ان کی حکومت چند ماہ قائم رہی اور اس مختصر مدت میں کسی پر کسی قسم کی زیادتی نہیں ہوئی۔ اور نہ ہی کوئی مثال ظلم و ستم کی ملتی ہے۔ رعایا اور عوام ان کے وفادار رہے۔ باغیوں کے اکسانے پر کہیں کہیں ہنگامے ہوئے۔ انہیں شکست فاش ہوئی اور بھاگ نکلے۔ میر نصیر خان کا آنا اور میر شاہنواز کا ہٹایا جانا یہ معاملات ایسے ہیں۔ جس سے حکومت انگلیسیا خوب واقف ہے۔ مجھے اس کے بارے میں کچھ کہنے کی ضرورت نہیں۔ وہ اس کی ابتدا اور انتہا سے خوب اچھی طرح واقف ہیں۔ کچھی اور کوہستان کے علاقے پر میر نصیر خان کا

پیدائشی سچی ہے۔ اور یہ ان کے آباؤ اجداد کی جائیداد ہے۔ حکومت برطانیہ نے پرانے دستور اور رواج کا لحاظ کیا اور نصیر خان کو فرمائروا بنایا۔ ان کی حکومت انصاف، فیاضی اور درگزر پر مبنی تھی۔ انہوں نے نہ کبھی کسی پر ظلم کیا اور نہ ہی اپنے عملہ... کو اس کی اجازت دی۔ لہذا عوام مطمئن اور خوش تھے۔ سرداروں کی عرضی سے بھی یہی ثابت ہوتا ہے۔ مگر یہ سردانی اس خان کے زمانے میں بھی ایک دفعہ ہنگامہ کرنے سے باز نہیں آئے۔ اس کی تفصیل یہ ہے۔ ایک شخص بیچار ڈوکی تھا۔ اس نے کچھی اور سندھ میں چوری کی اور وہاں کی رعایا کو لوٹا۔ حکومت برطانیہ کی اسدھا پر میر نصیر خان چھٹن اور فلاحی بیچار کو گرفتار کرنے آئے مگر بیچار پہاڑوں میں جا کر چھپ گیا۔ سردانیوں نے بلا کسی وجہ کے چھٹن شہر کو لوٹا۔ سردانیوں کی یہ نافرمانی دیکھ کر اور خان کی دوستی کی وجہ سے جنرل جیکب حاجی شہر آئے تاکہ باغیوں کو سزا دیں اور محمد خان شاہ ہوانی کو گرفتار کریں۔ وہ قندھار بھاگ گیا اور بادشاہ سے پناہ مانگی مگر بادشاہ نے کہا کہ وہ اس میں مداخلت نہیں کر سکتے۔ اس لئے کہ خان کے تعلقات انگریزوں سے بہت اچھے ہیں۔ مجبوراً محمد خان شاہ ہوانی کو واپس آنا پڑا۔ اور خان سے گڑ گڑا کر معافی مانگی۔ اسے معاف کر دیا گیا۔ کمشنر سندھ دوسرے سرداروں سے اچھی طرح واقف ہیں اور وہ اچھی طرح جانتے ہیں کہ مرحوم خان سے کسی کو بات کرنے کی جرأت نہیں ہوتی تھی۔ مشورہ اور رائے دینا تو بہت دور کی بات ہے۔ جہاں تک عوام کا تعلق ہے۔ سب ان سے خائف تھے۔ مگر وہ یہ بھی جانتے تھے کہ خان رعایا کے باپ کی طرح ہیں۔ رعایا کی تکلیف ان کی تکلیف ہو جاتی تھی۔ اس لئے عوام و رعایا خوش اور مطمئن تھے۔ آخری دم تک انصاف کو ہاتھ سے نہیں چھوڑا۔ مجرموں کو سزائے موت کا موقع نہیں دیا۔

ان کے جانشین موجودہ خان خداداد خان ہیں۔ ان کے دور حکومت کی خصوصیات یہ ہیں۔ جتنے عطیات اور مراعات نصیر خان اعظم سے لے کر چھوٹے نصیر خان کے زمانے تک لوگوں کو دی گئی تھیں۔ اس پر انہوں نے ہاتھ نہیں ڈالا اور وہ بدستور اسی طرح جاری

رہیں بلکہ کچھ اضافے بھی کئے۔ چھوٹے نصیر خان کے انتقال کے بعد موجودہ خان کے زمانے میں سرداروں نے پھر قلات میں بدامنی اور ہنگامے کرائے تو اس وقت حکومت برطانیہ نے ہڑائی نس اور سرداروں کو جیکب آباد بلایا۔ وہ آئے اور کچھ شرائط طے پائیں مگر سرداران پر قائم نہ رہے اور حالات اتنے خراب ہوئے کہ وہ بغاوت ہوئی جس کے قائد شیردل خان تھے اور جس میں ہڑائی نس خداداد خان زخمی ہوئے۔ یہ بدامنی اور ہنگامے آج تک جاری رہے اور سرداروں نے ابھی تک فرض شناسی سے کام نہیں لیا۔ وہ قندھار اور خراسان بھاگ گئے اور اس وجہ سے ملک میں انتشار پھیلنا مول ہے۔ میں استدعا کروں گا کہ ان کی بد عملیوں کی پوری طرح تحقیق کی جائے اور حکومت برطانیہ انصاف کرے۔

اب میں آپ کی توجہ سرداریوں کے اس دعوے کی طرف مبذول کرانا چاہتا ہوں جو انہوں نے کیا ہے کہ احمد زئی سے خان کو ایک لاکھ روپیہ ملا اور اس میں سے آدھا ان لوگوں کو دیا گیا۔ یہ بالکل جھوٹ ہے۔ اصل حقیقت یہ ہے کہ احمد زئی کو ایک دفعہ ناگہانی طور پر فوجی امداد کی ضرورت پڑی اور ہڑائی نس سے مدد مانگی۔ انہوں نے نہایت فراخ دلی سے اس کی مدد کی۔ اس کے عوض احمد زئی نے خان کو دو لاکھ روپے دیئے۔ اس میں سے کسی کو کچھ نہیں دیا۔ بلکہ کچھ تو فوجی سامان خریدنے پر صرف کیا اور کچھ اپنی ذات پر۔ حتیٰ کہ اپنے رشتہ داروں کو بھی کچھ نہیں دیا سرداروں کا تو ذکر ہی کیا ہے۔

سرداران کے سرداروں نے یہ بھی بیان میں کہا ہے کہ قندھار کے سرداروں نے میر ہراب خان کو سارے ہنگامے کا ذمہ دار ٹھہرایا اور یہ لکھا کہ اگر ان کا رویہ ٹھیک ہوتا تو جو کچھ ہوا وہ نہ ہوتا۔ اور سرداروں نے جو لوٹ مار کی ہے اس کو بھلا دیا جائے۔ اور اس پر کوئی کارروائی نہ کی جائے۔ یہ دروغ گوئی ہے اور بناوٹی بیان ہے۔ حکومت برطانیہ اور کمشنر سندھ کو یہ معلوم ہے کہ احمد زئی حکومت کے خاتمے کے بعد میر ہراب خان حکومت قندھار کے ماتحت نہیں تھے۔ دونوں حکومتوں میں دوستی ضرور تھی مگر ایک حکومت دوسری حکومت

کے معاملے میں کیسے دخل دے سکتی ہے اور یہ کیسے کہہ سکتی ہے کہ سرداروں نے جو کچھ کہا اس کا کوئی نوٹس نہ لیا جائے۔ اس کے بیان کے برعکس یہ ہوا کہ نواب خان سرداروں کی ان حرکتوں پر اس قدر مبہم ہوئے کہ مہر اللہ خان کے جائز وارث کو سرداری سے ہٹا دیا گیا اور وہ سرداری مولا محمد ریسائی کے والد آزاد خان کو دے دی۔ انہوں نے اللہ پارخان کو بھی نکالا اور اس کی جگہ محمد خان لہری کو لائے۔ باغیوں کا یہ بیان کہ ان کے چالیس سپاہی رشتہ دار خان کی ملازمت میں تھے۔ ان کے بارے میں مجھے یہ کہنا ہے کہ ان کی ماں کی طرف سے جو رشتہ دار ہیں وہ اب بھی خان کی ملازمت میں ہیں۔ جب باغی نافرمان ثابت ہوتے تو انہیں نکال دیا جاتا اور ان کے رشتہ دار کو ان کی جگہ مقرر کر دیا جاتا۔ مثلاً سردار میر محمد مینگل کو نور الدین مینگل کی جگہ مقرر کیا اور شہداد بنگلہ کو خان خرد کی جگہ۔ نواب خان دینارزئی، شربت خان سیدزئی اور ہر قبیلے کے دوسرے معتزین جو فرمانبردار اور وفادار رہے وہ ابھی تک ملازمت میں ہیں۔ ملازم رکھنے کا اختیار صرف فرمانروا کو ہے۔ جو وفادار ہوتے ہیں انہیں رکھ لیا جاتا ہے۔ ملک میں خدمت گزاری کا یہی قانون ہے۔

ہنگامی نس حکومت برطانیہ کو پیرانے بادشاہوں کی طرح سمجھتے ہیں۔ یہ سرداوانی بالکل غلط راہ پر چل رہے ہیں۔ اور ہر طرح سے غلطی پر ہیں۔ میں امید کرتا ہوں کہ انگریزی سرکار بہتر سے بہتر انتظام کرے گی۔ دونوں حکومتوں میں کوئی فرق نہیں ہے۔ کمشنر سندھ کو حالات سے پوری واقفیت ہے اور بہت باخبر ہیں۔ سرداوانیوں کی بغاوت سے جو تکلیف دہ اور برے نتائج نکلے ہیں۔ عوام اس سے متاثر ہوئے ہیں اور ان کے امن و امان میں خلل پڑ گیا ہے اور وہ خود کو بہت غیر محفوظ سمجھنے لگے ہیں۔ ملک کا نظم و نسق الگ تباہ ہو گیا ہے۔

دستخط

شاہ غازی دلی محمد، مورخہ ۵ محرم

سردار مولا محمد ریسانی (سردار اعلیٰ سرداران) کی عرضی

بنام کمشنر سندھ

مورخہ ۱۵ مارچ ۱۸۴۲ء

ہمارے اور ہمارے قبیلے کے حقوق کیا ہیں۔ آپ کو اچھی طرح معلوم ہے۔ سرداروں اور ہمارے قبیلوں کو موجودہ خان کے دور میں کافی پریشانیوں کا سامنا کرنا پڑا ہے۔ اس کی تفصیل یہ ہے۔ قریباً دس سال پہلے خان نے جھالاوان کے سردار تاج محمد کی لڑکی سے شادی کی کہ ہستان کے سارے سردار اس موقع پر گنداوہ میں موجود تھے۔ سبھی سرداروں کو یہ توقع تھی کہ اس شادی سے ملک و قوم پر اچھا اثر پڑے گا۔ مگر کچھ ہی دنوں بعد خان نے اس سے علیحدگی اختیار کر لی اور ہم لوگوں سے مشورہ کئے بغیر تاج محمد کی بہن سے شادی کر لی۔ اس سے لوگوں میں اتنی بے چینی بڑھی کہ سردار بغاوت پر اتر آئے اور آخر شیردل خان کی قیادت میں خان کو شکست ہوئی اور انہیں تخت و تاج چھوڑنا پڑا۔ ایک سال کے بعد انہیں پھر تخت نصیب ہوا اور ہمارے مشورے سے انہوں نے تاج محمد کی لڑکی کو واپس لے لیا۔ اس لئے کہ تاج محمد کی بہن کا انتقال ہو چکا تھا۔ اب مجھے امید بندھی کہ امن و امان قائم ہو جائے گا۔ مگر خان کی دشمنی مجھ سے اور تاج محمد سے نہیں گئی۔ اس کا نتیجہ یہ نکلا کہ خان نے تاج محمد کو قید کر دیا اور مجھے گرفتار کرنے کی کوشش کی۔ تاج محمد کا قید میں انتقال ہو گیا۔ عام خیال ہے کہ اسے قید میں قتل کر دیا گیا۔ چونکہ جب وہ رات کو سونے گیا تو بالکل تندرست تھا اور صبح کو مردہ پایا گیا۔ دوسرا۔ یہ کہ جو شخص اس کی نگرانی کے لئے رکھا گیا تھا اس کا اسی رات سے تبادلہ کر دیا گیا تھا وہ اور ایک قیدی بیٹر ہیبت خان کے پاس بھیج دیا گیا تھا۔ خان نے اس سردار کی ساری جائیداد ضبط کر لی اور اس کی ماں کے گزارا کے لئے تھوڑی سی جائیداد چھوڑ دی۔ خان نے اس کی ماں کو قلات بلایا مگر ان کی دیکھ بھال میں کوتاہی کی۔ انہیں دوبارہ بلایا اور اب وہ قلات ہی میں رہتی ہیں ایک یا دو سال پہلے خان نے اس کے بیٹے کو جھالاوان کا سردار بنایا اور اس کا بیٹا انتقال

کہ چکا ہے) یہ طریقہ پہلے رسم و رواج کے خلاف تھا۔

جب سردار تاج محمد کو گرفتار کیا گیا تو اس وقت میں مٹھری میں تھا اور جب میں نے یہ سنا کہ میری گرفتاری کے لئے فوج آرہی ہے تو میں قندھار بھاگ گیا۔ خان نے میری ساری جائیداد جو شمال، مستونگ، خٹک اور مونگچر میں تھی ضبط کر لی۔ اور میرے بھائی ہیبت خان کو گرفتار کر لیا۔ حبیب خان اور محمد خان جو اس وقت خٹک میں تھے کو بہت ستایا گیا۔ حبیب خان نے وڈیرہ آدم خان بنگلزئی، سردار اللہ دینا کرد، محمد خان لہڑی اور سردار جہانگیر خان لہڑی کو کہا کہ ہم سب لوگ مل کر انگریزوں کے پاس چلیں اور ان سے اپنی شکایات کا ازالہ کرائیں۔ جب یہ بات طے پا گئی تو مجھے قندھار سے اس جماعت میں شرکت کے لئے بلایا گیا۔ ہم لوگ مشورے کے لئے خٹک میں جمع ہوئے مگر خان کی فوج نے ہم لوگوں پر حملہ کر دیا۔ جس میں حبیب خان اور سات دوسرے آدمی مارے گئے۔ میں خٹک میں سرداروں سے ملا اور اس کے ایک ماہ بعد شاہ غازی نے بولان میں تھکاری کے مقام پر ہم لوگوں پر حملہ کیا۔ لیکن انہیں شکست ہوئی۔ مگر ہم لوگوں کے پاس گولہ بارود ختم ہو گیا اس لئے مرہٹوں کے پہاڑ پر چلے گئے مگر شاہ غازی کی فوج نے پیچھا کیا اور ایک مقام جسے توخم کوند بدوزر کہتے ہیں وہاں سے دو سو اونٹ، چار ہزار بھیڑیں، اسی گائے، بیل اور زیورات لوٹ کر لے گئے۔

جب شاہ غازی کرما بپہنچے تو انہوں نے میر خان لہڑی، سردار جہانگیر خان لہڑی اور جانی خان کرد اور مجھے صلح کرنے کی غرض سے بلایا مگر جب وہ لوگ وہاں پہنچے تو وہ سب قید کر لئے گئے۔ جہانگیر خان لہڑی اور جانی خان کرد کو قیدی بنا کر قلات بھیج دیا اور میر محمد خان لہڑی کو تھوڑے دنوں کے لئے اپنے پاس بٹھرائے رکھا۔ اس کے بعد اسے میرے پاس مندانہ صلح کی شرائط کے لئے بھیجا۔ میں نے اس بنا پر انکار کر دیا کہ شاہ غازی نے مندرجہ بالا دو آدمیوں کو دھوکے سے گرفتار کر لیا ہے۔ میر محمد خان جب شاہ غازی کے پاس آیا تو

اسے دوبارہ گرفتار کر لیا اور تین ماہ بعد قید ہی میں اس کا انتقال ہو گیا۔ میں نے ۱۸۶۸ء میں کرنل گرین کے پاس ایک عرضی بھیجی۔ انہوں نے ہم لوگوں کو جیکب آباد بلا لیا۔ مگر بغیر کسی کارروائی کے مجھے سبھی میں رہنے کو کہا۔ کرنل گرین کے بعد کرنل فیروی آئے۔ ۱۸۶۹ء میں سردار نور الدین، سردار آزاد خان اور دوسرے سردار سب مل کر باغبانہ میں میجر سیرین سے ملے اور انہیں سارا واقعہ بتایا۔ اس ملاقات پر میں نے تاج محمد کو قید کرنے کے بعد اپنی جائیداد کی ضبطی کی تفصیل بتائی اور وہ یہ تھی۔ گھوڑیاں سو، اونٹ چھ سو۔ اور سوگائیں۔ ہماری جائیداد سے جو تین سال تک خان نے فائدہ اٹھایا تھا۔ اس کا مطالبہ کیا اور تاج محمد اور حبیب خان کا خون بہا بھی مانگا۔ میجر سیرین نے ہم لوگوں کو فوجیں سبکدوش کرنے کو کہا مگر ہم لوگوں نے کہا کہ ہم لڑنے بھڑنے نہیں آئے ہیں ہم تو اپنے حقوق مانگنے آئے ہیں۔ اگر فوج کو سبکدوش کر دیں تو ہمیں جان کا خطرہ ہے۔ میجر سیرین کے کہنے پر ہم لوگ قلات آگئے اور دوسرے روز صاحب کے خیمے میں شاہ غازی سے ملے۔ اس کے بعد ہم لوگ خان کے پاس گئے اور انہیں تاج محمد کے انتقال کے بعد کا سارا واقعہ بتایا۔ ہم لوگوں نے یہ بھی کہا کہ ہمارے ساتھ وہی برتاؤ ہونا چاہیے تھا جو ان کے والد بہرا ب خان کے زمانہ میں ہوتا تھا۔ ہر مائتس نے ہم لوگوں کو تین سال کا غلہ دینے سے انکار کر دیا مگر وہ ہماری موروثی جائیداد دینے پر راضی ہو گئے اور نئی جائیداد دینے پر راضی نہیں ہوئے۔ ہماری موروثی زمینوں میں بہت سی زمینیں بنجر ہیں۔ ہماری گزرنی زمینوں پر ہوتی تھی۔ پھر میں نے خان کو یہ تجویز پیش کی کہ سر او ان کے سرداروں کی ضبط شدہ زمینیں، جام اور سردار نور الدین کی باغبانہ کی زمین اور نیچگور اور مسکا میں آزاد خان کی زمین اور بھج میں محمد حسین کی زمین ان لوگوں کو واپس کر دی جائے۔ خان نے انکار کر دیا اور ہماری تجویز کو کوئی اہمیت نہیں دی۔ اس کے بعد میں کپوٹا اور سرداروں سے ملنے کے لئے واپس آ گیا۔ اور خان سے کوئی مصالحت نہ ہو سکی۔ میجر سیرین کپوٹا آئے اور ہم لوگوں کو یہ مشورہ دیا کہ ہم لوگ اپنے اپنے گھروں کو واپس چلے جائیں۔

اور یہ وعدہ کیا کہ وہ معاملات کو سدھارنے کی کوشش کریں گے۔ جس میں تقریباً تین مہینے کا وقت لگے گا اور ہمیں انتظار کرنے کو کہا۔ سرداروں نے ان کی بات مان لی۔ اور اپنے اپنے گھروں کو واپس چلے گئے اور میں سستی چلا گیا۔ سابق جام کا جس وقت واقعہ پیش آیا۔ اس وقت میں قندھار میں تھا۔ ہماری زمینوں کو ضبط ہوتے تقریباً سات سال ہو گئے ہمارے چار بیٹے ہیں اور خاندان بڑا ہے۔ ہماری گزر مشکل سے ہوتی ہے اور یہی حال میرے قبیلے کا ہے۔ ہمارے رشتہ دار اور قبیلے کے لوگ روزی کمانے قندھار اور ممبئی تک چلے گئے ہیں۔ یہ عرضی میں اپنی اور اپنے قبیلے کی طرف سے دے رہا ہوں۔ امید ہے کہ میرے ساتھ انصاف کیا جائے گا۔

مولانا محمد ریسانی کی عرضی کا شاہ غازی کا جواب

بنام مکشتر سندھ

پہلے بیان کے متعلق عرض ہے کہ انہوں نے غلط بیانی سے کام لیا ہے۔ انہوں نے اپنے مقصد کو مد نظر رکھ کر یہ بیان دیا ہے۔ واقعہ یہ ہے۔ جب میر محمد نصیر خان انتقال کر گئے اور میر خداداد خان تخت پر بیٹھے تو تاج محمد کی بہن جو نصیر خان سے بیاہی تھیں بیوہ ہو گئیں۔ مرحوم بھائی کی بیوی (یا سالی سے) شادی اسلام میں جائز ہے۔ بی بی گنجہ نے بغیر خان سے مشورہ کئے تاج محمد کی لڑکی سے شادی کی بات چیت کر لی اور خان سے جب اس کا ذکر کیا تو انہوں نے انکار کر دیا اور کہا کہ چونکہ میرے بھائی کی بیوہ سے کوئی دوسرا شادی نہیں کر سکتا ہے وہ خود شادی کرنے کو تیار ہیں۔ اگر بی بی گنجہ کی بھی مرضی ہو۔ وہ دونوں جب راضی ہو گئے تو خان کا نکاح بی بی گنجہ سے ہو گیا۔ اور جب بی بی گنجہ کا انتقال ہو گیا تو خان نے تاج محمد کی لڑکی سے شادی کی کوئی خواہش ظاہر نہیں کی۔ اس کے بعد سرداران کے سرداروں کی سازش سے شیردل کی بغاوت ہوئی۔ یہ بغاوت کچل دی گئی

اور شیردل کی وفات کے بعد ہنزائی نس دوبارہ قلات کے تخت پر بیٹھے اور تاج محمد کی لڑکی سے شادی کر لی۔

ہنزائی نس کے دور میں نہ تو مولا محمد اور نہ ہی اس کے بھائی یا قبیلے پر کوئی ظلم خان نے خود کیا یا اپنے عمل سے کروایا اور نہ کسی اور کو اس قسم کی مذموم حرکت کی اجازت دی۔ جائیدادوں کی صورت حال بدستور وہی رہی یعنی جو جس کے قبضے میں تھی اسی کے قبضے میں رہی مگر وہ اپنی فطرت سے مجبور تھے۔ سردار صاحبان نے جب یہ دیکھا کہ قانون کی خلاف ورزی اور بغاوت ان کے لئے ہمیشہ فائدہ مند رہی ہے۔ لہذا فوج کے کماندار شیرخان کو جو ان کی سازشوں میں شیردل خان کے زمانے سے شریک رہا ہے۔ اپنے ساتھ ملا لیا۔ اور منصوبہ یہ بنایا کہ موجودہ خان کو قتل کر کے ان کے لڑکے کو تخت پر بٹھا دیا جائے۔ اور جس طرح سے شیردل خان کو قتل کر کے کافی مال و دولت حاصل کیا تھا۔ اسی طرح موجودہ خان کو قتل کر کے کافی دولت کمائی جاسکتی ہے۔ لہذا وہ سوچے سمجھے منصوبے کے تحت شیردل کے ساتھ خان کے پاس آئے۔ خوش قسمتی سے مجھے اس سازش کی خبر پہلے ہو گئی اور میں نے خان کو ہوشیار کر دیا۔ خان کی فوج قریب ہی تھی۔ لہذا سازش ناکام ہو گئی۔ ان لوگوں نے ایک دو بار پھر کوشش کی مگر ناکام رہے۔ فوج نے شیرخان کا حکم ماننے سے انکار کر دیا اور خان کو بتایا کہ یہ مولا محمد اور تاج محمد سے ملا ہوا ہے اور ان کی سازشوں میں شریک ہے۔ خان نے شیرخان کو جلا وطن کر دیا اور مولا محمد کو بغیر کچھ کسے یا سزا دیئے رخصت کر دیا۔ تاج محمد وہیں رہ گیا اور تحقیق طور پر جام میرخان اور نور الدین کو یہ اطلاع دی کہ اگر وہ لوگ اس کا ساتھ دیں تو وہ اپنی لڑکی کی خواہگاہ میں داخل ہو کر خان کو قتل کر دے میرخان اور نور الدین دونوں اس وقت قید خانے میں تھے اور جو شخص ان سے ملنے گیا تھا۔ اسے پرے داروں نے دیکھ لیا۔ مگر چہ گارڈ کو ساٹھ روپے رشوت اس بات کی دی گئی کہ وہ خاموش رہے۔ شکر خان کماندار کو خبر مل گئی اور رازناش ہو گیا اور دوسرے

وزخان کے سامنے سارے واقعات پیش کئے گئے۔ جب میرخان اور نورالدین کو راز کے افشا ہونے کی خبر ملی تو ان دونوں نے خان کو لکھا کہ تاج محمد ہم لوگوں کو مصیبت میں ڈالنا چاہتا تھا۔ دوسرے روز میں نے ہزہائی نس کے حکم سے تاج محمد کو کہا کہ تمہارے لئے اب صرف دو راستے ہیں۔ یا تو تم لڑو یا قیدی بن جاؤ۔ وہ لڑا تو نہیں سکتا تھا تو اس نے خود کو ہمارے رحم و کرم پر چھوڑ دیا۔ اسے قید کر دیا گیا اور تقریباً دو سال قید میں رہا۔ وہ اکثر بیمار رہتا تھا۔ آخری مرتبہ تقریباً بارہ روز بیمار رہا اور انتقال کر گیا۔ مولا محمد نے یہ بھی اپنے بیان میں کہا ہے کہ ہزہائی نس نے تاج محمد کے انتقال کے بعد اس کی جائیداد کا کھوڑا سا حصہ تاج محمد کی والدہ کو دیا اور بقیہ پر خود قابض ہو گیا۔ یہ بیان گمراہ کن ہے۔ حقیقت یہ ہے کہ اس کی ساری جائیداد اس کی ماں کو دے دی گئی اور خلیفہ مرزا جو اس کی زندگی میں اس کی جائیداد کے منجر تھے۔ انہیں اس کا قبضہ دے دیا گیا۔ خان نے اس کی موروثی زمین کو کبھی ہاتھ نہیں لگایا۔ جب مرزا کو زکرئی نے قتل کر دیا تو تاج محمد کی والدہ بہت پریشان ہوئیں۔ ہزہائی نس نے انہیں قلات بلا لیا اور ان کی دیکھ بھال میں کوئی کمی نہیں کی۔ اس خاتون کی بیٹی خان کی بیوی ہیں۔ اور جب چاہتی ہیں اپنے گاؤں جاتی ہیں۔ ان کی نقل و حرکت پر کوئی پابندی نہیں ہے۔ سردست وہ خان کے ساتھ ہیں۔

عرض گزار نے اس کی تصدیق کی ہے کہ جھالاوان کی سرداری اس کے بیٹے کو ملی۔ جناب والا! خان مالک و مختار اور ملک کے فرمانروا ہیں۔ وہ سرداری کو کوئی خاص اہمیت نہیں دیتے۔ تاج محمد کا نہ تو کوئی بیٹا تھا نہ بھائی اور نہ کوئی دوسرا رشتہ دار جو سرداری کا اہل ہو۔ لہذا خان نے قیصر خان رئیسانی کو سردار بنا دیا جس کے اسلاف بھی سردار تھے۔ اسکے بعد ایٹارزی سردار ہوئے مگر جب انہوں نے بغاوت کی تو نصیر خان اعظم نے تاج محمد کے آباؤ اجداد کو یہ عزت بخشی جو حکومت کے فرمانبردار بھی تھے اور یہی خواہ بھی۔ تین نسلیں گزر چکی ہیں۔ آخری سردار تاج محمد کا کوئی وارث نہیں تھا تو خان نے میر قیصر خان کو سردار بنا دیا۔ اس کی ماں حُر بی بی

نے گزارش کی کہ سرداری کے ساتھ جو زمین اور عزت ہے وہ بھی چلی جائے گی لہذا ان کے داماد کو جو خان کا بیٹا ہے سردار بنا دیا جائے۔ اور قبیلے کے معاملات اور موروثی جائیداد اس کے (دماں کے) ہاتھ میں رہنے دی جائے۔ یہ بات مان لی گئی اور خاتون نے جو خان کو خلعت سے نوازا اور جائیداد کو اپنے قبضے میں رکھا اور قبیلے کے معاملات کی خود نگہبان رہیں۔ شہزادے کا انتقال ہو گیا اور وہ خاتون ابھی تک سارا کاروبار سنبھالے ہوئے ہیں انہوں نے میر عبد الکریم کو اپنا منیجر بنایا۔ وہ ابھی میرے پاس حبیب آباد میں ہیں اور خان کی خدمت کے لئے ہمیشہ حاضر رہتے ہیں۔

دوسرے نمبر کا جواب یہ ہے کہ تاج محمد اپنے بڑے فعل اور مولا محمد کے بڑے مشورے کی وجہ سے قید کیا گیا تھا۔ مولا محمد کا کردار کیا ہے اور اس نے کیا کیا سازشیں کی ہیں ہر مائی نس کو سب کچھ معلوم ہے اس کی بغاوتوں کا۔ اس کا شیردل کا ساتھ دیکر خان کو نکلوانا، ان کی جائیداد کو لوٹنا، شیردل کو قتل کروانا، فسادات برپا کروانا۔ ان سب سے ہر مائی نس واقف ہیں۔ مگر مولا محمد ابھی تک اپنی شرارتوں سے باز نہیں آیا۔ اب بھی وہ بغاوت کرتے اور امن و امان کو درہم برہم کرنے کی فکر میں رہتا ہے۔

جب تاج محمد کو قید کر دیا گیا تو وہ ٹھٹھی سے قندھار بھاگ گیا۔ جب وہ مستونگ آیا تو اس کے بھائی میر سبیت خان کو گرفتار کرنے کے بعد خاص عنایت سے اسے رہا کر دیا گیا۔ ہر ادانیوں کے ساتھ کبھی کوئی زیادتی نہیں کی گئی۔ سب کچھ مولا محمد کے اشتعال سے ہوتا ہے۔ بغاوت ہوئی اور مولا محمد کو قندھار سے بلایا گیا۔ مگر اللہ کی مہربانی سے ان باغیوں جن کے سرغنہ مولا محمد، محمد خان و ڈیرہ اور جہانگیر ہیں نے ہمیشہ شکست کھائی۔ ان کو بھاگنا پڑا۔ مولا محمد اور اس کے ساتھیوں نے منڈائی پہاڑ میں پناہ لی۔ اوروں کے بارے میں تفصیل سے دوست محمد اور جہانگیر کی عرضی کے جواب کے سلسلے میں بتا چکا ہوں۔ جب ان کا پھیا کر رہا تھا تو انہوں نے اپنی خواتین کو بیچ بچاؤ کرنے کو بھیجا تو میں نے وعدہ کیا کہ

ہم انہیں کچھ نہیں کہیں گے نہ ان کی جائیداد لوٹیں گے۔ اگر وہ خود کو حوالے کر دیں اور خان کے قیدی بن جائیں۔ نہیں تو پھر لڑائی کریں گے۔ میں دو دن تک انتظار کرتا رہا۔ جب وہ نہیں آئے تو میں نے اپنی فوج کو کوچ کا حکم دیا۔ اور ان کی پناہ گاہوں تک پہنچ گیا۔ ایک رات کرماب میں ٹھہرا۔ دوسرے روز ان کو جالیا۔ جب انہوں نے دیکھا کہ جنگ نہیں کر سکتے تو انہوں نے ہتھیار ڈال دیئے۔ اور امان مانگی۔ میں نے ان کے بال بچوں یا مال و دولت کو ہاتھ نہیں لگایا۔ بہڑلوں کی عرضی کا جو میں نے جواب دیا ہے ملاحظہ فرمائیے۔ یہ لوگ جن کے باپ دادا معززین میں سے تھے جھوٹ بولنا، اپنی طرف سے قصے گھڑنا، خلط بیانی کرنا اپنا شعار بنا لیا ہے۔ اس موقع پر بھی جو یہ کہ وہ ایسے شہنشاہ کے علقے میں ہیں۔ جہاں جھوٹ اور کذب کی گنجائش نہیں ہونی چاہیے۔ وہاں بھی یہ اپنی حادثوں سے باز نہیں آئے۔ اب بیان کے اس حصے کو لیجئے کہ انہوں نے کرنل گرین سے شکایت کی۔ جب کرنل گرین نے دونوں فریقوں کو جیکب آباد بلایا تو انہوں نے جو تجویزیں پیش کیں۔ مجھے ان سے پورا اتفاق تھا اور میں نے ان کی پوری حمایت کی مگر یہ عرضی گزار صاحبان تذبذب میں پڑ گئے اور ان کی بات نہیں مانی اور سہی واپس چلے گئے۔ پھر درخواست کنندہ یہ کہتے ہیں کہ میرخان، نورالدین اور دوسروں کے ساتھ باغبانہ آئے اور کرنل فیروی اور میجر ہیرسن کے کمنے پر کپوٹا چلے گئے۔ جب مولانا محمد معرہ پانچ سو آدمیوں کے ہز ہائی نس کے پاس حاضر ہوئے تو ہز ہائی نس نے میجر ہیرسن کے کمنے پر نصیرخان اعظم کے زمانے سے چھوٹے نصیرخان کے دور تک ان لوگوں کے پاس جو جائیدادیں تھیں۔ انہیں واپس کرنے کا حکم دے دیا۔ مگر مولانا محمد نے واپس لینے سے انکار کر دیا اور کپوٹا واپس چلا گیا اور اپنے ساتھیوں کو بھی ساتھ لیتا گیا۔ اس موقع پر بھی میجر ہیرسن کے کمنے پر ہز ہائی نس نے ان کا مقابلہ کرنے سے گریز کیا۔ میجر ہیرسن نے تین مہینے کے لئے جنگ بندی کی تجویز پیش کی اور اسے نافذ کیا مگر میرخان اور نورالدین نے اس کی خلاف ورزی کی اور یہ لکھا کہ چاکر حوتاک میں فوجیں جمع

ہو رہی ہیں۔ یہ خطوط پکڑے گئے اور میجر میر سین جوان دنوں شمال یا مستونگ میں پکڑے ہوئے تھے ان کے پاس بھیج دیا۔ ان خطوط کی نقلیں ہزہائی نس کے ریکارڈ میں ہیں۔ اس صلح کی خلاف ورزی کے بعد میر خان اور نور الدین سے وڈہ کی پہاڑیوں اور سیلہ میں جنگ ہوئی اور وہ شکست کھا کر بھاگ نکلے۔ اس فتح سے وڈہ اور سیلہ ہزہائی نس کے قبضے میں آ گیا۔ اب اس سے زیادہ تفصیل کی ضرورت نہیں ہے۔ بعد کے واقعات آپ کو اچھی طرح معلوم ہیں۔

سائل یہ بھی کہتا ہے کہ گھوڑے، اونٹ وغیرہ اور دوسری جائیدادیں لوٹی گئیں۔ آپ اس کی تحقیق کریں اور جو فیصلہ آپ صادر کریں گے وہ منظور ہوگا۔ اب میں استدعا کروں گا کہ ان باغیوں نے جتنا مال، مولشی، غلہ، دوسرا سامان جو غریبوں کا لوٹا ہے وہ سب واپس کریں۔

عرضی دہندہ نے اپنی موروثی انعامی زمینوں کا ذکر کیا ہے تو معلوم ہونا چاہیے کہ وہ تمام جائیدادیں جوان کے آباؤ اجداد کو احمدزیوں نے دی تھیں اور جن کی تفصیل میں اپنے خط میں دے چکا ہوں۔ وہ انہی کے پاس ہیں۔ وہ ان سے واپس نہیں لی گئی ہیں یہ احمدزی خاندان کا بایسواں خان ہے۔ اور سرداروں کی موجودہ نسل غالباً دسویں ہے۔ ان کے اسلاف کو احمدزیوں نے ان کی وفاداری کی بنا پر انعامات دیئے۔ ان کا کوئی قانونی حق نہیں تھا۔ صوبہ کچھی میر محبت خان اور نصیر خان اعظم کو میر عبداللہ خان کے خون بہا کے طور پر ملا تھا۔ ان لوگوں کے بیان میں سچ کا شائبہ کہیں نہیں ہے۔ ان لوگوں نے واقعات کو توڑ مروڑ کر پیش کیا ہے تاکہ اپنا مقصد پورا ہو جائے۔

وڈیرہ شادی خان بنگلہ کی عرضی کا ترجمہ

بنام کمشنر سندھ

مورخہ ۱۶ مارچ ۱۸۷۲ء

ہم لوگ شمال مستونگ اسپالنجی، کچھی، بھاگ اور مل کے رہنے والے ہیں۔ تقریباً پانچ سال پہلے وڈیرہ آدم خان سنگلزنی ہزہائی نس خان کے پاس قلات گئے اور مندرجہ ذیل گزارشات کیں۔

- ۱۔ ہزہائی نس خان نے مزارانی مرلیوں پر چودہ ہزار روپے جرمانہ کیا تھا نہ مزارانی اس وقت وڈیرہ کے ماتحت تھے۔
- ۲۔ یہ کہ ہم لوگوں کو سالانہ پانچ ہزار روپے جو الاؤنس ملتا تھا وہ نہیں ملا۔
- ۳۔ یہ کہ خان کے ملازموں نے زبردستی لوہسن گھاس وڈیرہ سے لے لیا۔
- ۴۔ یہ کہ سنگلزنیوں کے سب اونٹ جو کرائے پر چلتے تھے۔ وہ ہزہائی نس خان بغیر کسی اجرت کے استعمال کر رہے ہیں۔

ان گزارشات پر خان نے کوئی توجہ نہیں دی۔ وڈیرہ گھر واپس آ گیا اور سب سرداروں نے یہ مشورہ کیا کہ اس معاملہ کو حکومت برطانیہ کے سامنے پیش کیا جائے۔ اس مقصد کے لئے وہ حبیب خان کے پاس خنک کے لئے روانہ ہوئے۔ ہزہائی نس کی فوج نے ان پر حملہ کر دیا۔ حبیب خان مارا گیا۔ یہ واقعہ پانچ سال قبل کا ہے۔ ہم سردار یعنی سردار اللہ دینا کرد جہانگیر خان اور دوسرے لوگ نارمک آئے اور مولا محمد ریسانی جو قندھار میں تھا۔ اسے بلایا۔ وہاں سے ہم لوگ ناکاس پنچے اور کچھی کی پہاڑیوں پر قیام کیا۔ شاہ غازی نارمک ہوتے ہوئے بولان پنچے۔ ہم لوگ بھی لڑنے کو تیار ہو گئے۔ وہ بی بی نانی سے آئے اور خان کی فوج کے لئے ڈھاڈر سے آریل خان اور بیجارزئی سامان و رسد لے کر آ رہے تھے۔ اس پر ہم لوگوں نے قبضہ کر لیا۔

نائب مولا محمد نے جو ڈھاڈر کا نائب تھا۔ ان لوگوں سے ایک ہزار روپیہ جرمانہ وصول کیا گزشتہ سال جب ہزہائی نس خان مستونگ آئے تو انہوں نے جانوروں کو لوہسن گھاس چرنے

کے لئے پردال خان اور شیر محمد کی زمینوں پر چھوڑ دیا۔ پھر ہر شبانہ زمین پر ہڑائی نس خاں نے ایک اونٹ لوسن.... بطور ٹیکس وصولا۔ اور اگر نہیں دیا گیا تو پانچ روپے نقد، اور اگر کوئی لوسن نہ دے سکا اور نہ ہی روپیہ تو اس کو بری طرح مارتے تھے۔ کاریز پر ہم لوگ ایک سو چالیس روپے ٹیکس تین سال تک دیتے رہے۔ اور جب خان مستونگ آئے تو پھر پچھلے تین سال کا ٹیکس وصولا۔ یعنی دو گنا دینا پڑا۔ اسپانچی کے پانی میں ہم لوگوں کا حصہ تھا۔ اور ہم لوگ شہداد بنگلزی سے اپنا حصہ وصول کرنے لگے۔ شہداد نے خان سے ہماری شکایت کر دی۔ اس پر ہم لوگوں سے پانچ سو روپے جرمانہ وصول کیا گیا۔ یہ جرمانہ نائب عبدالرحمان مستونگ کے ذریعہ وصولا گیا۔ ہم لوگوں کا ایک اونٹ کھیت میں چرنے گیا اور نائب نے ہم لوگوں پر بیس روپے جرمانہ کیا۔ وہ اونٹ جو ہم لوگ کرائے پر کھچی، قلات اور کراچی بھیتے ہیں۔ اس پر معمولی محصول کے علاوہ ہم سے ڈیڑھ روپیہ فی اونٹ وصولا جاتا ہے۔ اس لڑائی کے دوران خان کی فوج زبردستی دو گھوڑیاں، بارہ اونٹ، آٹھ بوری تمباکو اور ایک خوروار گندم لے گئی۔ گزشتہ سال بارہ اونٹ لے گئی اور دو سو پچاس روپے جرمانہ اس بات پر کیا کہ شیردل خان کے زمانے میں مجھے روزینہ الاؤنس ملا کرتا تھا۔ لڑائی سے کچھ دن پہلے نائب شاہ جان نے اونٹ رکھنے پر ناٹری گاؤں سے سو روپے وصولے۔ چونکہ یہ اونٹ خاص قسم کے تھے۔ پہلے کبھی بھی اس طرح سے ہم سے روپے نہیں وصولے گئے۔ لڑائی کے بعد خان کی فوج چار ہزار روپے مالیت کا سونا، پانچ سو روپے مالیت کے چمڑے کے تھیلے، دس من اون، چار بوری بادام اور دوسرا ذاتی سامان جو سید خان سید زئی کا تھا اٹھا کر لے گئی۔ نائب عبدالرحمان نے ایک گھوڑی اور ایک گھوڑا جس کی قیمت دو سو روپے تھی۔ ہم سے لے لیا۔ بھاگ کے نائب شاہ جان نے ہم لوگوں سے نو اونٹ اور غلہ لے لیا۔ خان کی فوج نے ایک گھوڑی شاہ علی سے چھین لی اور پچیس گھر مستونگ میں لوٹے۔ گزشتہ سال جب ہڑائی نس خان خراسان سے کھچی آرہے تھے تو ان کے ملازموں نے بار برداری کے لئے زبردستی اونٹ لے لیا۔ اور اس کا کرایہ

کچھ نہیں دیا نہ کوئی ان جانوروں کا معاوضہ دیا جو مر گئے۔ الٹا پچاس روپے جرمانہ وصول کر لیا۔ نائب عبدالرحمان خان نے احمد خان اور لومرک خان کی زمینیں ضبط کر لیں۔ اور پانچ سو روپے بھی وصول کیا۔ اس پر عام طور پر جو مالگزاری لی جاتی تھی۔ وہ ہم باقاعدگی سے دیتے رہے ہیں۔ نائب عبدالرحمان خان نے دو سو روپے پانی پٹیکس وصول کیا۔ اور اسی سال صاحب خان گمبرانی سے بغیر قیمت ادا کئے ایک گھوڑی لے لی۔ دیہہ بخشی میں یار محمد کو مفت جاگیر ملی ہوئی تھی۔ جس کا ٹیکس ادا نہیں کرنا ہوتا تھا۔ دو سال قبل یہ زمین ہڑائی نس نے ضبط کر لی۔ یار محمد خان کی بھتیجی جو مبارک خان کی بیوی تھی۔ اس کے پاس پانچ "انگشت" پانی تھا۔ چھ سال قبل اسے روک دیا گیا۔ وہ خاتون میرے ساتھ رہتی ہیں اور مبارک خان ہڑائی نس کے ساتھ رہتا ہے۔ پانچ سال قبل ہڑائی نس نے حبیب خان کے گاؤں مٹھری۔ چندرس زماڑی میں ایک گاؤں (اور پانچ بند مٹھری میں ضبط کر لیا۔ اول خان کی موروثی زمین جانوس میں جو دیہہ لہڑی میں ہے اور چودہ بند بھی ضبط کر لیا۔ اگرچہ اس کی سند موجود تھی اور ہڑائی نس کو دکھائی گئی۔ قادر بخش بدوزئی کچھیا لیس العامی بند جو دیہہ جانوس میں تھے۔ وہ ہڑائی نس نے چار سال قبل ضبط کر لئے اور ساتھ ساتھ خانوایں حضرت خان کی العامی زمین بھی۔ گزشتہ سال جو ہڑائی نس مستونگ آئے تو قادر بخش بدوزئی نے انہیں ایک بار بردار اونٹ دیا جو انہوں نے واپس کر دیا اور قادر بخش سے تین سو روپے جرمانہ وصول کیا۔

ہمت خان لہڑی میں اپنے اونٹ چرار ہا تھا اور اسے ایک سو بیس روپے جرمانہ دینا پڑا۔ نائب عبدالرحمان نے مستونگ میں ہڑائی نس کا سامان لے جانے کے لئے اونٹ مانگے چونکہ وہاں اونٹ موجود نہیں تھے تو انہوں نے تیس روپے جرمانہ کر دیا۔ ہمت خان کے پاس ایک موروثی کار بزدیہ مستونگ (جسے پرنکا باد کہتے ہیں) میں تھی۔ اس کا ٹیکس ادا کیا جا چکا تھا پھر بھی نائب عبدالرحمان نے اس سے سو روپیہ جرمانہ اس لئے وصول کیا کہ وہ ٹل میں رہتا ہے اور درانیوں کی زمین کا منت کرتا ہے۔

حاجی میں جو لڑائی ہوئی تو مندرجہ ذیل املاک ہنرہائی نس کی فوج نے لوٹیں۔ ایک سو چھتر اونت، گھر کا ساز و سامان، بکری کے سات گلے، گھوڑے، گھوڑیاں اور چوبیس خور و آر گندم۔ یہ ساری املاک بدوزئی کی تھی۔

قادر خان دینارزئی خان کا ملازم ہے۔ اس نے تھوڑی سی بنجرز میں غلام محمد شاہ ہوانی سے دیہہ ڈھاڈر میں خریدی۔ اسے زیر کاشت لایا۔ اس کے پاس اس زمین کے کاغذات موجود ہیں۔ تین سال قبل نائب ولی محمد نے اس سے پیداوار لینا شروع کر دی۔ قادر خان نے فتح علی خان سے بھی تھوڑی سی بنجرز میں خریدی۔ اور گزشتہ سال اس کی ساری پیداوار اسی نائب نے لے لی۔ پانچ شبانہ پانی دیہہ ڈھاڈر میں جس کے کاغذات موجود ہیں۔ وہ غیر قانونی طور پر ہنرہائی نس نے واپس لے لیا۔ ہفت دوسری کاریز میں ہمارا پانچ شبانہ تھا۔ یہ کانک ڈوری خراسان میں ہے یہ ہمارے پاس بہت زمانے سے تھا۔ گزشتہ سال اسے ضبط کر لیا گیا۔

اس لڑائی میں ہنرہائی نس خان کی فوج دو سو پچاس اونت، سو خور و آر گندم، ساٹھ لدے ہوئے بیل، چالیس خچر اور دوسرا ذاتی سامان لوٹ کر لے گئی۔ یہیں حکومت برطانیہ سے انصاف چاہتا ہوں۔ جب یہ مظالم ڈھائے جائیں گے تو ہمارے لئے بغاوت کے سوا کوئی چارہ نہیں ہے۔

ہمیں جو کچھ کہنا تھا وہ کہہ دیا۔ اب معاملہ انگریز سرکار کے ہاتھ میں ہے۔

وڈیرہ شادی خان بنگلہ کی عرضی کے جواب میں

شاہ غازی کا بیان

مورخہ ۱۳ محرم ۱۲۸۹

عرضی دہندہ کے والد مندرجہ ذیل چار شکایتوں اور ان کے ازالے کے لئے ہنرہائی نس

کے پاس گئے۔

پہلی شکایت تو یہ ہے کہ مزارانی مری جو ناکس پہاڑ پر رہتے ہیں۔ ان سے چودہ ہزار روپیہ وصول کیا گیا تھا۔ آپ ایک منصف مزاج اور غیر جانبدار افسر ہیں۔ اس الزام کے بارے میں یہ کہنا ہے کہ مزارانی مریوں اور افغانوں میں خون کا پرانا جھگڑا تھا۔ جس کا فیصلہ مولا محمد ریسائی اور عطا محمد دارو فہ نے کیا۔ مجھے یہ معلوم نہیں کہ کیا فیصلہ ہوا اور کیا معاوضہ دیا گیا۔ مگر چودہ ہزار روپے کا الزام بالکل قلط ہے۔ ہزارائی نس نے ایک پیسہ نہیں لیا۔ مزارانی یہاں پر موجود نہیں ہیں اور نہ عرضی دہندہ انہیں پیش کر سکتے ہیں۔ مجھے اگر اجازت ہو تو میں انہیں پیش کر سکتا ہوں تاکہ حقیقت کھل کر سامنے آجائے۔

ان کی دوسری شکایت یہ ہے کہ انہیں الاؤنس نہیں ملتا۔ مجھے یہ کہنا ہے کہ انہیں جو الاؤنس ملا کرتے تھے یا ان کے آباؤ اجداد کو ملا کرتے تھے۔ وہ سب انہیں اس وقت تک ملتے رہے جب تک کہ وہ حکومت کے وفادار رہے۔ جب وہ باغی ہو گئے تو الاؤنس بند ہو گئے۔ وہ کہتے ہیں کہ چھوٹے نصیر خان کے زمانے میں انہیں پانچ سو روپے سالانہ ملتے تھے اور انہیں یہ پندرہ سولہ سال تک ملتے رہے۔ خان کارلیکار ڈاب تک موجود ہے اور اگر اس سے یہ ثابت ہو جائے کہ انہیں پانچ سو روپیہ ایک سال بھی ملا ہے تو جو وہ کہتے ہیں اسے سچ مان لیا جائے۔ مگر ریکارڈ سے یہ ثابت نہیں ہوتا تو پھر بیان مشتبہ ہے۔ خان کے دفتر میں جو لکھا ہے وہ انہیں ملتا رہا ہے۔

تیسری شکایت کے بارے میں یہ کہنا ہے کہ ”زری کلنگ“ یعنی معمول کے مطابق جو محصولات ہیں اس سے زیادہ ان سے کبھی نہیں لیا گیا۔

چوتھی شکایت کے بارے میں یہ کہنا ہے کہ جس واقعہ کا ذکر کیا گیا ہے وہ کبھی وقوع پذیر ہی نہیں ہوا۔ اگر بار برداری کے لئے اونٹ لیا جاتا رہا ہے تو اس کا کرایہ دیا جاتا رہا ہے۔ اور اب بھی دیا جاتا ہے۔ اگر کوئی شخص مجرم بھی ہو تو بھی اس کا کرایہ نہیں روکا جاتا۔ جو اس کے واجبات ہوں ادا کر دیئے جاتے ہیں۔

اب وہ بیان لیجئے کہ قادر بخش بدوزنی کو جرمانہ کیا گیا۔ حقیقت اس کی یہ ہے کہ ملک میں ہنگامہ اور فساد ہو رہا تھا۔ قادر بخش نائب ولی محمد کے ساتھ کام کرتا تھا۔ اس کے ذمے سامان اور رسد پہنچانے کا کام تھا اور یہ کہ جب تک سامان اس کے پاس رہے یہ اس کی ذمہ داری ہوگی کہ سامان کو نقصان نہ پہنچے۔ نائب نے اسے کچھ سامان لے جانے کو دیا مگر اس نے باغیوں کے مشورے سے بولان میں وہ سب سامان ان کے حوالے کر دیا۔ لہذا اسے معاہدے کے مطابق سامان کی تلافی کرنی پڑی۔ صحیح رقم تو نائب کو معلوم ہوگی کہ اس سے کتنا لیا گیا۔ یہ کہتے ہیں کہ اس سے ایک ہزار لیا گیا۔ مجھے اس کے بارے میں صحیح معلوم نہیں ہے۔

کارینہ کے بارے میں یہ کہنا ہے کہ اس کا ٹیکس جتنا پرانے زمانے میں تھا۔ اتنا ہی اب بھی ہے۔ اس کی وصولی دیہہ کے وڈیروں اور سرداروں کے ذریعے کی جاتی ہے۔

دوسرے سرداروں کی عرضی کے جواب میں میں نے چھوٹی بڑی لڑائیوں کی تفصیل بتادی ہے۔ اب اس کو بار بار دہرانے کی ضرورت نہیں ہے۔

عرضی گزار نے ایک جرمانے کا ذکر ہے جو اس سے نائب عبدالرحمان نے شہداد بنگلزی کی شکایت پر وصول کیا۔ واقعہ یوں ہے کہ جب شہداد سیدزئی نے جسکا تعلق باغی بنگلزیوں سے کچھ نہیں ہے۔ اپنی عرضداشت پیش کی تو شاید اس کے حقوق اس کو واپس مل گئے۔

یہ بھی کہا گیا ہے کہ اونٹ چرانے پر جرمانے وصول کئے گئے۔ جواب یہ ہے کہ یہ جانور ڈھروں کے کھیتوں میں چلے گئے تھے اور زمیندار اس کا معاوضہ مانگتے تھے۔ چونکہ ان کی فصل خراب ہوئی تھی۔ یہ قاعدہ ہر جگہ کا ہے۔

لہڑیوں کر دوں اور محمد شاہیوں کی عرضی کے جواب میں مہینہ میں ایک روپیہ چار آنے فی اونٹ وصول کرنے کا جواب دے چکا ہوں۔ مختصراً جواب یہ ہے کہ اس قسم کی فیس کسی سے نہیں لی جاتی مگر ممکن ہے کہ کھوڑا بہت اونٹ چھڑانے کے لئے جمعہ داروں کو دینا پڑا ہو۔ یہ الزام بالکل بے بنیاد ہے۔

اپنے بیان میں انہوں نے اونٹ، گھوڑے اور جائیداد کے لوٹنے کا ذکر ہے۔ جواب یہ ہے کہ جب یہ لڑائی کے بعد بھاگے تو یہ اپنے خاندان اور سامان اونٹ پر لا کر لے گئے اور جو کچھ وہ نہیں لے جاسکے وہ چھوڑ گئے۔ مثلاً چکی، اونٹنی قالین اور چھوٹی موٹی دوسری چیزیں اور یہ سب خان کی فوج لے گئی۔

یہ بھی غلط بیانی ہے کہ روزینہ الاؤنس جو شیردل خان نے مقرر کیا تھا۔ موجودہ خان نے اسے بند کر دیا اور جرمانہ اس کے علاوہ الگ وصول کیا گیا۔ کسی کو کسی قسم کی سزا بغیر کسی ارتکابِ جرم کے نہیں دی گئی۔

اب آپ کی توجہ اس بیان کی طرف مبذول کرنا چاہتا ہوں جس میں کہا گیا ہے کہ سید خان سید زئی کی بندوقیں، بادام کی بوری اور اون کی گانٹھ چھین کر لوگ لے گئے۔ لڑائی کے دوران سید خان باغیوں کا شریک تھا۔ اس کے گھر میں روپیہ تو ہو نہیں سکتا تھا۔ مجھے یہ تو نہیں معلوم کہ سید کے گھر میں یہ سارا سامان تھا کہ نہیں مگر خان کی فوج نے کم از کم یہ سامان اس کے گھر میں نہیں دیکھا۔ لہذا لوٹنے کا سوال ہی پیدا نہیں ہوتا۔ مگر اس کے گھر میں کچھ تمباکو، اون اور بادام ضرور ملے اور فوج نے اس پر قبضہ کر لیا۔ روپیہ اور مال کا ذکر محض مبالغہ ہے۔ ان لوگوں کی عادت ہے کہ ”مرغی کو ماتھی بنا دیتے ہیں“ یا وہ مثل بھی ان پر صادق ہے کہ ”مینڈک کو گائے“ بنا دیتے ہیں۔ یہ بالکل سچ ہے کہ گھوڑے اور گھوڑیوں پر خان کے ملازموں نے قبضہ کر لیا۔ باغ میں ۱۹ اونٹوں کے ضبط کرنے کا ذکر کیا گیا ہے۔ جنگ کے بعد کچھ مویشی ناب کے قبضے میں آئے۔ وہ سوداگروں کا مال تھا۔ اس لئے انہیں دے دیا گیا۔ تعداد ان کی کتنی تھی مجھے نہیں معلوم۔

حاجی کی لڑائی کا ذکر ہے اور کہا گیا ہے کہ یہاں بھی کچھ سامان اور اونٹ لوٹے گئے۔

ایک بروسی کی ذاتی جائیداد ایک ”گیدان“ (ایک بڑا تھیلہ) ہوتی ہے۔ جس میں مختلف قسم کی معمولی چیزیں، کچھ اون اور معمولی قالین وغیرہ ہوتے ہیں۔ اگر یہ لوٹا گیا ہے تو اس کے متعلق

نواب محمد خان وکیل اور شکر خان سے پوری اطلاع مل سکتی ہے۔

ادنیوں کو بغیر کرائے کے استعمال کر لینا اور جرمانے وصول کرنے کا جو ذکر ہے۔ وہ بالکل جھوٹ ہے۔ لوہن کی پیداوار یا اس کی کاشت میں کوئی کمی بیشی نہیں ہوئی ہے لہذا ان سے کوئی زیادہ ٹیکس نہیں وصول کیا۔ عرضی دہندہ نے یہ بھی کہا ہے کہ نائب نے اس کی گھوڑی مفت لے لی۔ ہزبائی نس خان کے پاس اس قسم کی کوئی شکایت نہیں پہنچی۔ اگر کوئی شکایت آتی تو اس کی تحقیق ضرور کی جاتی۔

سرکاری یا انعامی زمین بغیر کسی جرم کے ضبط نہیں کی گئی۔ نصیر خان اعظم کے زمانے سے چھوٹے نصیر خان کے زمانے تک جس کو جو زمینیں ملیں وہ ان کے پاس ہیں مگر جب بغاوت کرنے لگے تو باغیوں کی زمینیں ضبط کر لی گئیں۔

مبارک خان کی بیوی کے پانی کا جو ذکر کیا گیا ہے۔ اس کے متعلق یہ ہے کہ مبارک خان کی خوشدامن ہزبائی نس خان کے پاس ڈھاڈرائی اور شکایت کی کہ اس کے داماد مبارک خان نے اس کی لڑکی کو پانی کا حق دے دیا ہے مگر جب کاشتکاروں سے روپے وصول کرنے لگے تو انہوں نے دینے سے انکار کر دیا۔ ہزبائی نس نے فریقوں کو بلایا تو تحقیق کے بعد پتہ چلا کہ مبارک خان نے اس قسم کا کوئی حق اپنی بیوی کو نہیں دیا تھا۔ اور وہ اپنی مرضی سے شوہر کی اجازت کے بغیر اپنے رشتہ داروں کے ساتھ رہنے چلی گئی تھی۔ ہزبائی نس نے بہر حال اس کی بیوی کو بھی پانی دینے کا حکم جاری کر دیا۔

حبیب اور جامو اڑو کی لہری میں انعامی زمین کا جہاں تک سوال ہے تو ان کی زمینیں ان کے پاس ہیں۔ صرف وہ زمینیں جو دوسروں کی تھیں اور جن پر انہوں نے ناجائز قبضہ کر رکھا تھا وہ لے لی گئیں۔ شادی خان اور دوسرے بنگلہ والوں کی زمینیں البتہ لے لی گئیں۔ اس لئے کہ یہ لوگ بغاوت کے مرتکب تھے۔

یہ بیان کہ نائب ولی محمد نے قادر خان کی زمین اور پانی کی فیس ضبط کر لی بالکل درست ہے۔

یہ بیان کہ فتح علی پر جرمانہ اس لئے کیا گیا کہ وہ درانی پٹھانوں کی زمینیں کاشت کرتا تھا۔ اس کے بارے میں مجھے یہ کہنا ہے کہ فتح علی نے ہرمائی نس کی زمین کو دھوکہ دے کر پٹھانوں کی زمین میں ملا دیا تھا۔ جب یہ پتہ چل گیا تو اسے اپنے جرم کی سزا بھگتنی پڑی۔ یعنی جرمانہ ادا کرنا پڑا۔ "کارینز" اور "شبانہ" کے متعلق جو پرانے قاعدے چلے آ رہے ہیں۔ ان میں کوئی تبدیلی نہیں کی گئی ہے۔ اور ان کے ٹیکس وغیرہ میں کسی قسم کا اضافہ نہیں کیا گیا ہے۔ علی خان کی زمینوں کے بارے میں یہ کہا گیا ہے کہ ریسیانیوں نے ان سے چھین لی تھیں۔ تحقیق کے بعد وہ اسے واپس دے دی گئیں۔

یہ شکایت کہ اونٹ، گھوڑے اور مویشی لوٹے گئے۔ یہ سب غلط ہے۔ ممکن ہے کہ کچھ جائیداد لوٹی گئی ہو مگر اس کے متعلق زیادہ تر بیانات غلط اور جھوٹ ہیں۔

جنڈو خان اور دوس دوسرے لوگوں کی عرضی

بنام کمشنر سندھ

مارچ ۱۸۷۲ء

ہم لوگ خراسان، شمالی کوٹ، مستونگ، سوراہ اور کچھی کے رہنے والے ہیں۔ پیشے کے اعتبار سے ہم لوگ تاجر ہیں۔ گھوڑوں کی نسل کشی خاص پیشہ ہے۔ ہم لوگ اونٹ بھی کرائے اور کاشتکاری کے لئے رکھتے ہیں۔ ہم پر جو ظلم و ستم ہوئے ہیں۔ ان کی تفصیل یہ ہے۔ ہمارے ملک میں شمالی کوٹ اور دیہہ سورہ کے درمیان چودہ "کارینز" اور "چوکل" ہمارے موروثی ہیں۔ یہ ہمیشہ ہمارے قبضے میں رہے ہیں۔ وہاں پر ہماری سات کارینز اور بھی ہیں جو ہم لوگوں نے کانسٹیبل زیندار سے خریدی تھیں۔ گزشتہ سال میر خداداد خان شمالی کوٹ آئے اور کارینز پر جتنی ٹیکس لگا سکتی تھی وہ اپنے جانوروں کے لئے زبردستی کاٹ کر لے گئے۔ اس سے ہمارا بڑا نقصان ہوا۔ اس کے بعد انہوں نے مجھے سند دیکھانے کو کہا جو دکھا دی گئی۔ انہوں نے

کاغذات واپس کرنے کی شرط یہ لگائی کہ فی کارینزدو بھٹیڑ اور اس کے علاوہ بائیس روپے دیئے جائیں
ہیں اور ایگی کے سوا اور کوئی چارہ نہ تھا۔ اس پر بھی خان نے ایک کارینز کی سند کو تسلیم نہ کیا
اور نصیر و عرضی دہندہ میں سے ایک سے چھ سو روپے لے کر ایک نئی سند دی۔ اور پھلی سند
کو پھاڑ دیا۔ اسی طرح سے انہوں نے تنک شاہوانی کی ایک کارینز کی سند کے تین سو روپے لے کر
نئی سند جاری کی۔ ایک روز سید خان اور عبد الوہاک خان شیروانی میں کچھ خاندانی جھگڑا ہوا اور
خان جو اس وقت شمال میں تھے۔ دونوں کو بلایا۔ اور ہر ایک کو ساٹھ روپے جرمانہ کیا۔ ان کا کیا
قصور تھا؟ گزشتہ سال کسی تاجر کے تین خچر چوری ہو گئے۔ یہ واقعہ ڈھاڈر کا ہے۔ خان نے عظیم
خان کو بلا وجہ ساٹھ روپے جرمانہ کر دیئے۔ بعد میں وہ خچر مرلوں کے پاس سے ملے۔ ہم لوگوں نے
جرمانے کے روپے واپس مانگے مگر واپس نہیں کئے گئے۔ اور مرلوں کو جو اصل چور تھے۔ انہیں سچا
روپے جرمانہ کیا۔ جب ہم لوگ شمال واپس آئے تو اس جگہ کے نائب نے مزید فی کس بارہ روپے
اسی چوری کے سلسلے میں جرمانہ کیا۔ پچھلے جرمانوں کا کوئی عذر نہ سنا۔ ہزبائی نس خان کے بھتیجے میر کریم
خان نے زبردستی میر جند و خان کا ایک گھوڑا مفت لے لیا۔ جب خان مستونگ اور پرنگ آباد
آئے تو ہماری موروثی اور خریدی ہوئی زمینوں پر جو لوہسن لگا، ہوا تھا۔ وہ سب کٹوا لیا اور
ایک پینے تک نہ دیا۔ جب وہ خادواری گئے تو بغیر کسی وجہ کے شیروانیوں سے چار سو روپے
وصولے۔ اسی وجہ میں دوسو بند اور ”کوچہ“ جو ہم لوگوں نے اپنے اسلاف سے وراثت میں پایا۔
خان نے ضبط کر لیا۔ اور چار سال سے وہ اس سے فائدہ اٹھا رہے ہیں۔ مبارک خان نے جو
مستونگ کی لڑائی میں مارا گیا۔ بہت دفعہ گزارش کی کہ یہ بند اور کوچہ واپس کئے جائیں مگر کوئی
شنوائی نہیں ہوئی۔ ہم لوگوں کو پہلے بولان سے تجارتی سامان پر فی اونٹ اٹھ آنہ ملا کرتا تھا۔
اور یہ سردار عبدالقادر جمع کرتے تھے۔ بعد میں یہ بیس اٹھ سو روپے سالانہ کر دی گئی۔ بعد میں گھٹتے
گھٹتے اب دوسو رہ گئی ہے۔ اس کے علاوہ جند و خان (عرضی دہندہ) کے دادا کو سند کے ذریعے
نصیر خان اعظم نے یہ اجازت دی تھی کہ وہ فی اونٹ چار آنے وصولیں۔ میر مہراب خان نے

اس کو بند کر دیا۔ وہ بھی پھر جاری نہیں کیا گیا۔ یہ ایک پرانا دستور تھا کہ جب کبھی خان کو بار برداری یا کسی فوجی کام کے لئے سواری کی ضرورت پڑتی تھی تو کچھی کے مگسی قبیلے سے وہ اونٹ لیا کرتے تھے مگر ہم سے کبھی اونٹ کرائے پر نہیں لیا گیا۔ حالانکہ کرائے پر اونٹ چلانا ہماری روزی کا ذریعہ ہے مگر اب خان ہم لوگوں سے زبردستی مفت اونٹ لے جاتے ہیں اور اگر کوئی اونٹ نہ دے تو اس سے ساڑھے تین روپے جرمانہ وصولتے ہیں۔ اس سال جب خان مستونگ سے قلات واپس جا رہے تھے تو ان کے سپاہی نے ایک شخص فاضل خان شاہموانی کو بندوق سے مار دیا کیونکہ اس نے اونٹ دینے سے انکار کر دیا۔ ہم لوگوں سے جو اونٹ کرائے پر لئے جاتے ہیں اس پر ہم سے فی اونٹ ایک روپیہ چار آنے ٹیکس لیا جاتا ہے۔ یہ اس کے علاوہ ہے جو تاجروں سے لیتے ہیں۔ ہم لوگ جب خراسان سے کچھی جاتے ہیں تو اپنے خرچ کے لئے غلہ لے جاتے ہیں اس پر ہم سے فی اونٹ ایک روپیہ ڈیوٹی ڈیکس لیا جاتا ہے۔ اس قسم کا ٹیکس پہلے خانوں کے زمانے میں کبھی نہیں تھا۔

سرور عبدالقادر خان کی بیوی سے مبارک خان شاہموانی کے ناجائز تعلقات ہو گئے اس کے بعد وہ سندھ بھاگ گیا اور اس کی ساری جائیداد پر مبارک خانزئی نے قبضہ کر لیا مگر موجودہ خان نے اس سے قبضہ لے لیا اور مبارک خان جب خان کے پاس آیا تو اس کے لئے الاؤنس مقرر کر دیا۔ خان کے پاس بہت سی عرضیاں دی گئیں کہ وہ مبارک خان کو قبیلے کے حوالے کر دیں۔ چونکہ اس کا جرم ایسا ہے جو مذہبی اور قبیلے کے دستور کے مطابق ناقابل معافی ہے مگر خان نے اس کی ذرہ بھر پرواہ نہیں کی۔ اس کے برعکس انہوں نے مجرم سے دو ہزار روپے رشوت لی اور عبدالقادر کے گھر خود گئے اور اسے زبردستی معافی دلوا دی۔ گزشتہ سال مستونگ کی جنگ سے دس روز قبل خان کو دعوتی فیس دوسو روپیہ عبدالقادر خان کی بیوی نے دیتے جب ظلم و ستم اس حد تک بڑھ گیا اور ذلت یہاں تک پہنچ گئی تو ہنگامے اور قسادات شروع ہو گئے اور پھر ہم لوگ مارنے مرنے پر تیار ہو گئے۔ ہماری ساری جائیداد خراسان اور کچھی

میں خان کی فوجوں نے لوٹ لی۔ ہم لوگوں کی مصیبت ناقابل بیان ہے۔ امید ہے کہ ہمارے
ساتھ انصاف کیا جائے گا۔

دستخط:-

- ۱۔ جنڈو خان شاہموانی
- ۲۔ شربت خان ولد مبارک خان
- ۳۔ رشید خان ولد عظیم خان
- ۴۔ عطا محمد لاشاری
- ۵۔ شاہ میر خان
- ۶۔ چاکر خان
- ۷۔ سہراب خان
- ۸۔ کنگون خان
- ۹۔ داؤد محمد شراب زئی
- ۱۰۔ زری خان عمرانی
- ۱۱۔ رحیم خان ولد مبارک خان شراب زئی

جنڈو خان اور دوسرے شاہموانیوں کی عرضی

بنام مکشتر سندھ

کا شاہ غازی کا جواب

شاہموانی قبیلے کی طرف سے جن لوگوں نے عرضی دی ہے وہ نہ تو گاؤں کے مکھیا ہیں اور
نہ ہی شاہموانیوں کے سردار ہیں۔ جیسا کہ ان لوگوں نے خود کو ظاہر کرنے کی کوشش کی ہے۔ ان
کے بیانات سراسر غلط ہیں اور جھوٹ کا ایک پلندہ۔ ان کا سردار اصل میں عبدالقادر ہے جو

نہایت وفادار ہے۔ اور خان کا فرمانبردار۔ وہ اپنے قبیلے کا صحیح نمائندہ ہے۔ اس کی وفاداری کی بنا پر خان اس کے ساتھ نہایت عزت اور مہربانی سے پیش آتے ہیں۔ ان باغیوں کو اپنے قبیلے اور حکومت سے کیا دلچسپی ہو سکتی ہے۔ آپ سے اپنی ذاتی ملاقات پر بھی اس کا ذکر کیا تھا۔ عرضی دہندہ اور اس کے ملازموں کا جہاں تک تعلق ہے اس کے بارے میں صرف مجھے اتنا کہنا ہے کہ ہزہائی نس خان نے ان کی کوئی جائیداد ضبط نہیں کی ہے اور نہ ان کا کوئی نقصان ہوا ہے۔

یہ شکایت کہ ہزہائی نس خان کے بھتیجے میر کرم خان نے شاہوانیوں سے ایک گھوڑا مفت لے لیا۔ مجھے صرف یہ کہنا ہے کہ شاہوانیوں نے رشتے داری اور دوستی کی بنا پر انہیں یہ جانور بطور تحفہ دیا تھا۔ اور اگر اس کے بدلے انہیں کوئی گھوڑا ملا یا نہیں۔ یہ میر کرم خان کو معلوم ہوگا۔

سید خان محمد شہمی کی عرضی

بنام کمشنر سندھ

مورخہ ۱۲ مارچ ۱۸۷۲ء

ہزہائی نس خان قلات کے ہاتھوں ہم نے کیا کیا مصیبتیں اٹھائی ہیں۔ وہ میں بیان کرنا چاہتا ہوں۔

دیہہ مستونگ، شمال، خنک، مٹھری اور مونگچر میں میری بہت بڑی جائیداد ہے اور کچھی میں بھی میری جائیداد ہے۔ اس میں کچھ تو ایسی ہیں جو ہمارے پاس سات نسلوں سے چلی آرہی ہیں۔ دوسری یا تو ہزہائی نس خان کے عطیات ہیں یا خریدی گئی ہیں۔ ہم محمد شہمی تین چار نسلوں سے گھوڑوں کی خرید و فروخت اور نسل کشی کا کام کرتے ہیں۔ ہم لوگ ہرات میں گھوڑے خریدتے ہیں اور ممبئی، بنگلور، مدراکس، ناگپور اور دوسرے شہروں میں لے جا کر بیچتے ہیں۔ گویا ہمارا خاص پیشہ گھوڑوں کی خرید و فروخت ہے اور صرف موروثی زمینوں پر کاشت کرتے

ہیں۔ کبھی کبھی ہم اونٹ بھی کرائے پر رکھتے ہیں۔ عام طور سے وہ اون کراچی لے جاتے ہیں اور
واپسی پر پنجگور سے کھجور لاتے ہیں۔ اس طرح ہم تاجر ہیں۔

میری درج ذیل شکایات ہیں۔

- ۱۔ ہماری کچھ موروثی جائیداد غیر قانونی طور پر ضبط کر لی گئی ہے۔
 - ۲۔ وہ زمین جو ہم نے خریدی ہوئی ہے اس پر ٹیکس پیدا کرتے ہیں۔ اس پر کسی
قسم کا ٹیکس دستور اور رواج کے خلاف ہے۔ ٹیکس کے بعد ہمارے پاس کچھ
نہیں بچتا۔ کوئی منافع نہیں ہوتا۔
 - ۳۔ ہم گھوڑوں کی نسل کشی کرتے ہیں۔ جب وہ تیار ہو جاتے ہیں تو ہنزائی نس
خان نصف سے بھی کم قیمت پر انہیں لے لیتے ہیں۔
 - ۴۔ ایک نیا محصول جاری کیا گیا ہے اور وہ یہ ہے کہ ہر بار بردار اونٹ پر ساڑھے
تین روپے سالانہ ٹیکس دینا پڑتا ہے۔ اور اگر اونٹ بیمار پڑ جائے تو اس
پر معافی نہیں ملتی۔
 - ۵۔ جب کبھی ہنزائی نس خان ہمارے اونٹ کرائے پر لیتے ہیں تو جو عام کرایہ
ہے۔ اس کے نصف سے بھی کم دیتے ہیں۔
 - ۶۔ اگر ٹیکس دینے میں ذرا دیر ہو جائے یا باقی رہ جائے تو ہنزائی نس کے افسران
ہمارے ساتھ بہت بد سلوکی کرتے ہیں اور مارتے پٹتے ہیں۔
- تین سال قبل تک یہ صورت حال نہیں تھی اور ہمارے قبیلے میں انتشار کی وجہ یہی ہے۔
وہ زمینیں جو ضبط کی گئی ہیں۔ ۱۔ شانانہ خاسام ۲۔ دیہہ مستونگ میں ایک باغ شانانہ
کے معنی یہ ہیں کہ ایک رات اور دن آبپاشی کے لئے پانی استعمال کرنے کا حق دنوٹ۔ شاید یہ
لفظ شبانہ ہے) یہ مجھے انعام کے طور پر نصیر خان اعظم نے دیا تھا۔ اور اب یہ غیر قانونی طور
پر ضبط کر لیا گیا ہے۔ ہنگامے سے ایک ماہ قبل ایک "کوچہ" جسے خانوڑنی دشت کہتے ہیں

اور جو لون گاچر اور گوردیال کے درمیان واقع ہے اور جو موروثی ہے۔ اسے سرکاری املاک بنا دیا گیا۔ دیہہ بر میرا ایک چوتھائی حصہ ہے۔ جو مجھے مفت جاگیر کے طور پر ملا تھا۔ قریباً پانچ سال ہونے پر بھی مجھ سے لے لیا گیا ہے۔ ہمیں ایک جگہ بارہ "بٹ" پانی کا حق تھا۔ وہ بھی واپس لے لیا۔ مونگچر میری موروثی جائیداد ہے۔ اس کا تھوڑا سا حصہ ریسیانیوں کا ہے۔ اس زمین پر کبھی بھی کسی قسم کا ٹیکس نہیں تھا۔ مگر خان نے زبردستی لوسن اور دوسری فصل اپنے اونٹوں کے لئے لے لی۔ لال خان محمد شہی مستونگ کا ایک تاجر ہے۔ اس سال جب خان مستونگ آئے تو ان کا ایک ملازم لال خان کے پاس گیا اور کہا کہ چونکہ وہ بہت دولت مند آدمی ہے لہذا وہ ہزہائی نس خان کو ایک ہزار روپے دے۔ لال خان کو مجبوراً تین سو چوتھائی روپے دینے پڑے۔ اور اس کے فوراً ہی بعد ہنگامے شروع ہو گئے۔

اللہ دینا محمد شہی مستونگ کا ایک سوداگر ہے۔ اس نے "کاریز نور متوالا" میں ایک "شاہانہ" خریدا۔ اور اس کے پاس نصیر خان کی سند موجود ہے۔ اس سے ہزہائی نس خان نے چار سو روپے وصول کیے۔ اور وجہ یہ بتائی کہ اس نے کسی ایک سال سے کوئی ٹیکس نہیں دیا ہے۔ سند کو منسوخ کر دیا اور قریباً بارہ ماہ ہونے کے کاریز واپس لے لی ہے۔ بدولت خان سے بلاوجہ تہتر روپے اور ایک گھوڑا لے لیا۔ اور ایک ہندو سے دو اونٹ بوجھ اون کے لئے۔

شکایت نمبر ۲ کی تفصیل یہ ہے۔ شاہانہ میں لوسن کاشت کرنے پر زری کلنگ ٹیکس یہ تھا۔ ایک روپیہ چار آنے "زری اور ڈیڑھ من گندم اور ڈیڑھ من جو" کلنگ۔ اگر پانی کم ملتا تھا تو اسی حساب سے ٹیکس بھی کم ہو جاتا تھا۔ گزشتہ تین سال سے ہزہائی نس خان نے ایک روپیہ چار آنہ "زری" کے علاوہ لوسن بھی لینا شروع کر دیا ہے۔ ہر سال لوسن چھ مہینے کاشت کی جاتی ہے۔ ہر شہوا" کی فصل مہینے میں ایک دفعہ کاٹی جاتی ہے۔ ہر شاہانہ" پر ایک اونٹ بوجھ لوسن کا خان ہر ماہ لیتے ہیں۔ اگر باقی رہ جائے تو ہزہائی نس کے ملازم پانچ روپے وصول کرتے

ہیں قبل کے خان ضرورت کے مطابق جانور رکھتے تھے مگر موجودہ خان بے شمار جانور رکھتے ہیں اور دوسروں کی محنت کی کمائی کھاتے ہیں۔ ہم لوگوں کے پاس جو لوسن بچ جاتا ہے وہ ہمارے جانوروں کے لئے ناکافی ہوتا ہے۔ "کلنگ" ٹیکس ٹھیک لیا جاتا ہے۔ مندرجہ ذیل زمینوں پر لوسن پر پہلے سے زیادہ ٹیکس لیا جاتا ہے۔

۱۰ شاہانہ، بہرام شاہی، مستونگ جو خریدی ہوئی ہے۔

۱۱ شاہانہ خاسام جو خریدی ہوئی ہے۔

۱۲ شاہانہ دیہہ مستونگ میں خریدی ہوئی ہے۔

۱۳ شاہانہ کاریز نوہ

۱۴ شاہانہ غلام بوزر

۱۵ شاہانہ کاریز سانر

۱۶ شاہانہ کاریز کوئی اور خشک آبہ

۱۷ بند گلیمان میں

۱۸ شاہانہ کاریز خوند

۱۹ شاہانہ کاریز لٹیرنا

۲۰ شاہانہ کاریز پگی

۲۱ بند خشک آبہ نریاب کی حدود میں

۲۲ کاریز "خان" دیہہ پرننگا باد

۲۳ شاہانہ کاریز کو سلا باد

۲۴ شاہانہ کاریز بوردن

۲۵ شاہانہ کاریز علوی

۲۶ شاہانہ کاریز سرخ کاچی مٹھری

۱۲ شاہانہ کاریز کوش رود

اکاریز ایدو

۱۲ کاریز میں کچھ زمین کے ٹکڑے

محمد حسن شال کوٹ میں

۱ کاریز جہانوالا

۲ شاہانہ سرکی دیہہ شال میں

۸ شاہانہ کاریز شتی زئی میں

۴ شاہانہ کاریز تبری میں

۱۲ شاہانہ کاریز قلندر میں

۱۴ شاہانہ سورن میں

۲ شاہانہ حوس خانہ میں

۱۲ بند فوری کے قریب

۱۲ بند شتی زئی کے قریب

۲۰ مستونگ کے باغ میں

۵ مٹھری کے باغ میں

۴ پرننگباد کے باغ میں

جب مجھ پر وہ مظالم ڈھائے گئے۔ جن کا اوپر ذکر کر چکا ہوں اور جب مجھ پر اتنا بوجھ

ڈالا گیا تو میرے لئے باغی ہو جانے کے سوا اور کوئی چارہ نہیں تھا۔ لڑائی جو ہوئی تو ہمارے

ایک سو تیس گھوڑے دیہہ منگچر اور مستونگ سے لے لئے گئے۔ ہماری جتنی جائیداد اور مال لوٹا

گیا ہے۔ اس کی تفصیل بتانا مشکل ہے۔ مختصراً یہ ہے۔ تین سو خوروار غلہ، ایک سو بیس بھیڑیں۔

اور دس گھلے بکریوں کے باغ سے زبردستی اٹھائے گئے۔ اور بیس گھوڑے لڑائی میں ضائع ہوئے

گاؤں بالکل ہی تباہ ہو گیا۔

سیدخان محمد شہسی کی عرضی

کا

شاہ غازی کا جواب

مورخہ ۹ محرم ۱۲۸۹

اُن شکایات کے جواب یہ ہیں۔

پہلا جواب۔ ہزبائی نس نے ان لوگوں کے ساتھ کبھی غیر قانونی سلوک نہیں کیا اور کسی قسم کی

کوئی زمین ضبط نہیں کی۔ ان کے بیان کا سارا مقصد اپنی مطلب براری ہے۔

دوسرا جواب۔ یہ کہنا بالکل غلط ہے کہ ہزبائی نس نے اس زمین سے جو انہوں نے خریدی

ہے۔ ٹوسن بطور ٹیکس لے لیا۔ واقعہ اصل میں یوں ہے کہ بہت زمانے سے ان زمینوں پر

ٹیکس لیا جاتا ہے۔ جب سیدخان کو یہ زمین دی گئی تو ٹیکس وہی رہا جو پہلے تھا اور

سیدخان کو اتنا ہی دینا پڑا جتنا کہ اس پر باقی تھا۔ ایک پیسہ بھی فاضل نہیں لیا گیا۔

تیسرا جواب۔ ہزبائی نس.... ان لوگوں سے گھوٹے شاذ و نادر ہی خریدتے ہیں۔ اگر اتفاق سے

کوئی خریداری کی گئی تو جو ٹالٹ فیصدہ کر دے وہی قیمت ان کو دی جاتی ہے مثلاً ایک

دفعہ ہزبائی نس نے مارس سنگھ کے بیٹے سے چند گھوٹے خریدے اور ٹالٹ یا پنچوں نے

جو فیصدہ کیا اس سے زیادہ اس کی قیمت ادا کر دی۔

چوتھا جواب۔ جو اونٹ کرائے پر چلائے جاتے ہیں ان پر تین روپے چار آنہ فی اونٹ فیس

کا قصہ یہ ہے۔ اگر کوئی شخص اونٹ کرائے پر چلاتا ہے تو اسے چند اونٹ ہزبائی نس

کو بار برداری کے لئے دینے پڑتے ہیں۔ جن کا کرایہ معمول کے مطابق ادا کیا جاتا ہے

باقی دوسروں کو وہ کرایہ پر لگا سکتا ہے۔ یہ بہت ممکن ہے کہ واپس لیتے وقت جمعہ میں

کو کچھ دینا پڑا ہو۔ مگر خان نے کوئی ایسا حکم جاری نہیں کیا ہے۔

پانچواں جواب۔ پرانے رواج کے مطابق ہزہائی نس خان کسی کا جو ادنیٰ استعمال کرتے ہیں

اس کا باقاعدہ کرایہ ادا کرتے ہیں۔

چھٹا جواب۔ کاریز پر زرعی کلنگ کی وصولی دیہہ کے زمینداروں کے ذریعے ہوتی ہے اور وہی

حکومت کے خزانے میں جمع کرواتے ہیں۔ پھر خان کے ملازمین کا کاشتکاروں کو مارنا

یا ان کے ساتھ بد سلوکی کرنے کا سوال کہاں پیدا ہوتا ہے۔ ہزہائی نس کے ملازمین نے کبھی بھی

کسانوں کو تنگ نہیں کیا۔ اس کی کوئی مثال موجود نہیں ہے۔ اسی وجہ سے سب عوام اور قبیلے

خوش ہیں سوائے ان لوگوں کے جو اپنی سورتوں کی وجہ سے پریشان رہتے ہیں۔ سید خان فرماتے

ہیں کہ ان کا پانی کا ”شاہانہ“ مستونگ میں اور ایک چوتھائی حصہ کریمہ (قریمہ) سبروالا میں سرکاری

جائیداد بنا دی گئی ہے۔ سچی بات یہ ہے کہ اس کے پاس ڈھاڈر میں کچھ نہیں تھا۔ لہذا جو چیز

اس کی نہیں تھی۔ وہ اس سے لے لی گئی۔ ہزہائی نس نے بارہ بٹ پانی ڈھاڈر میں ضبط نہیں کیا۔

وہ عرضی دہندہ کے تھے ہی نہیں پھر ضبطی کا سوال ہی پیدا نہیں ہوتا۔

مونگچر کی زمینیں لانگو قبیلہ کاشت کرتا ہے اور یہ ہزہائی نس کی رعایا ہیں۔ ایک زمانے

سے ان زمینوں سے ٹیکس لیا جاتا ہے۔ اگر اس شخص نے وہاں زمین خریدی تو اس پر بھی وہی

قانون لاگو ہوں گے جو لانگو قبیلہ کے لوگوں پر ہوتے ہیں۔ دستور کے مطابق خان کے ملازموں

نے تھوڑی بہت گھاس لے لی ہوگی۔

لال خان محمد شہی اور اللہ دینا محمد شہی کے بیان کے جواب میں میں اس کی تفصیل آپ

کو بتا چکا ہوں۔

کچھ باغیوں کے پاس دادل خان کی شراکت میں گھوڑے تھے۔ شراکت کا ایک گھوڑا بیچ دیا

گیا۔ اب چونکہ ایک شریک باغی تھا۔ لہذا اس کے حصہ کی رقم خان نے لے لی۔ ایک گھوڑی اور

اس کا بچہ رہ گیا۔ یہ بھی شراکت کا مال تھا۔ گھوڑی بادل خان کے پاس ہے اور بچے کو ہزہائی نس

خان نے لے لیا عرضی گزارنے دو بوجھ اون کا بھی ذکر کیا ہے جو بالکل جھوٹ ہے۔
 کارپز پر ”زری کلنگ“ مستونگ، سائر اور شمال کوٹ میں جو لیا جاتا تھا، اس میں کوئی
 اضافہ نہیں ہوا۔ اب بھی اتنا سی لیا جاتا ہے جتنا کہ پہلے لیا جاتا تھا۔
 عرضی دہندہ نے یہ کہا ہے کہ ہڑائی نس گھوڑے، اونٹ اور دوسرے جانور بہت سے
 پالتے ہیں۔ انس لئے ان کا سن گھاس کا خرچ بہت زیادہ ہے۔ ان کے ملازم جب سن
 لینے آتے ہیں اگر اس میں دیر ہو جاتی ہے تو وہ ہم لوگوں کے ساتھ بہت برا برتاؤ کرتے ہیں
 اس بارے میں مجھے یہ کہنا ہے کہ اس سے قبل بھی احمد زئی بہت سے جانور رکھتے تھے اور سن
 گھاس زمینداروں کے توسط سے لی جاتی تھی۔ یہ پرانا رواج ہے۔ اس میں خان کے ملازم
 مداخلت نہیں کرتے۔ لو سن جمع کرنا گاؤں کے مکھی یا زمینداروں کا کام ہے کہ وہ کاشت کاروں
 سے جمع کریں۔ پرانا رواج یہی ہے۔ عرضی دہندہ نے یہ بھی کہا ہے کہ ”کلنگ“ ٹیکس واجب
 طریق سے لیا جاتا ہے مگر ”کارپز“ پر لو سن کا لینا نا انصافی ہے۔ آخر الذکر بیان غلط ہے۔ اگر
 ”کلنگ“ واجب طریق سے لیا جاتا ہے تو لو سن بھی پرانے رسم و رواج کے مطابق لیا جاتا ہے
 ہڑائی نس نے کسی زمیندار سے کچھ زیادہ نہیں لیا۔

عرضی دہندہ کہتا ہے کہ جب ہم باغی ہو گئے تو اس کی ساری جائیداد، مویشی اور
 منقولہ جائیداد لوٹ لی گئی۔ میرا جواب یہ ہے کہ جب عرضی دہندہ اور دوسرے باغی بغاوت
 کرتے ہیں تو یہ لوگ اس قدر لوٹ مار مچاتے ہیں کہ گاؤں میں سولے خالی جھونپڑیوں کے اور
 کچھ نہیں باقی چھوڑتے۔ اب جب یہ لوگ باغی ہو گئے تو وہ جائیداد جو وہ اپنے ساتھ نہیں لے
 جاسکے اس پر ہڑائی نس کی فوج نے قبضہ کر لیا۔

عرضی دہندہ کی یہ بھی شکایت ہے کہ فوج نے ان کا غلہ اور بھیڑ بکریاں لے لیں اور
 ان کے بیس گھوڑے لڑائی میں کام آئے۔ ان باغیوں نے جو لوٹ مار کرنے کے اور کچھ نہیں
 جلتے۔ نواب محمد خان، خان کے وکیل سے ایک معاہدہ کیا۔ جہاں یہ معاہدہ ہوا۔ اس جگہ کا نام

کریہ (قریہ) شیرخان ہے۔ اور ساتھ ساتھ اپنے ساتھیوں کو رات کو یہ مشورہ بھی دیا کہ ہنگامہ کرتے رہو۔ اور امن و امان قائم نہ ہونے دو۔ دو تین روز تک کچھی کے لوگوں کو بہت تنگ کیا۔ نب وکیل کے حکم سے خان کی فوج نے ان باغیوں سے کچھ اونٹ اور بھینس لے کر لوٹ کر لے گئے تھے۔ واپس لے لیں۔ ان کی صحیح تعداد نواب مولا محمد خان اور شکر خان کو معلوم ہے۔ عرضی دہندہ کی ایک شکایت بیس گھوڑوں کے بارے میں ہے۔ کوئی بھی ان کو زبردستی اٹھا کر نہیں لے گیا۔ اصل حقیقت یہ ہے کہ جب سردار ان کبھی کی لڑائی میں شکست کھا کر بھاگے تو اٹھارہ۔ بیس گھوڑیاں خان کی فوج کے ہاتھ لگیں۔

ڈھاڈر میں بارہ "بٹ" پانی کا سوال بھی اٹھایا ہے۔ مجھے یہ کہنا ہے کہ ڈھاڈر میں محمد شہیوں کی کبھی نہ کوئی زمین تھی اور نہ پانی۔ اب آکر انہوں نے دھاندلی سے کھوڑا سا پانی قبضہ میں کر لیا تھا۔ اس کی تفصیل میں آپ کو ان کے بیان کے جواب میں پہلے بتا چکا ہوں۔

سردار دوست محمد لہری کی عرضی

بنام کمشنر سندھ

مورخہ ۱۳ مارچ ۱۸۷۲ء

لہری قبیلہ نارک میں رہتا ہے جو مستونگ سے چالیس میل پر واقع ہے۔ سردیوں میں ہم لوگ اپنے مویشی چرانے کچھی چلے جاتے ہیں۔ انہیں ہم "نار" (استبل) چراتے ہیں۔ یہ "نار" بروہیوں کو چراگاہ کے طور پر محبت خان کے زمانے میں ملا تھا۔ پانچ سال پہلے جب میرے والد خان قلات کے ملازم تھے تو حسب دستور ہم لوگ سردیوں میں مویشی چرانے گئے۔ اس وقت بھاگ کا نائب عبدالرحمان تھا۔ اس نے کہا کہ یہ چراگاہ پہلے کی طرح بوقت استعمال نہیں کر سکتے ہو۔ اس کے لئے ٹیکس دینا ہوگا۔ میرے دادا میر محمد خان نے کہا کہ جب سے کچھی قلات میں شامل ہوا ہے۔ اس وقت سے ہم لوگ "نار" استعمال کر رہے ہیں اور کبھی کوئی فیس ادا

نہیں کی۔ اس پر میرے دادا نے میرے والد کو قلات میں خبر دی۔ میرے والد نے جواب دیا کہ انہوں نے خان سے اس کا ذکر کیا مگر کچھ نہ بنا۔ لہذا ہم لوگوں کو مجبوراً فیس دینا پڑی۔ دس روز بعد عبدالرحمان کے دس آدمی آئے اور بیس بھٹیڑیں ذبح کر کے لے گئے۔ لہڑی جو جاناور چرا رہے تھے۔ ان سے کہا کہ یہ تو دو گنی فیس ہو گئی۔ بھٹیڑیں بھی دینا پڑیں اور ٹکیں بھی۔

نائب کے سواروں نے نصیر آباد کے قریب لہڑیوں کے دو گھروں کو لوٹا۔ مالک مکان نے ان کی پٹائی کی اور ان کا ایک گھوڑا مارا گیا۔ ہم لوگ جب نارمک گئے تو میرے والد جہانگیر خان وہیں تھے۔ انہوں نے کہا کہ ہم چھ مہینے قلات میں رہے۔ مگر ہمارا روزینہ باقاعدگی سے نہیں ملتا تھا۔ ہم لوگ وڈیرہ آدم خان بنگلہ زنی کے ہاں اس لئے گئے کہ اس کے ساتھ نہرائی نس خان کے پاس جا کر عرضی دیں۔ اس وقت اللہ دینا اور افطر خان میں اختلافات تھے وہ لوگ بھی وڈیرہ آدم خان کے پاس آئے ہوتے تھے۔ اس کے بعد ہم لوگ یعنی آدم خان، حبیب خان اور دوست محمد ولد اللہ دینا کر د اور میرے چچا عارف خان، خان کے پاس عرضداشت پیش کرنے گئے۔ خان نے عارف خان کی بات نہیں مانی۔ اور نتیجہ کچھ نہیں نکلا۔ تب عارف خان نے حکومت انگلیسیا کو درخواست دینے کی سوچی۔ تمام سردار ختنک پہنچے۔ اس موقع پر خان کے آدمیوں نے حملہ کیا۔ حبیب خان کو مار ڈالا۔ اس کے سب سردار نارمک آگئے اور سردار مولا محمد ریسائی بھی پانچ روز بعد قندھار سے آگئے۔ مشورے کے بعد ہم لوگوں نے ایک قاصد انگریز افسر کے پاس بھیجا مگر رشتے میں وہ پکڑا گیا اور ہمارا خط اس سے چھین لیا گیا اور قاصد واپس آگیا۔ اس کے بعد ہم لوگ نا کو کی پہاڑی پر چلے گئے۔ شاہ غازی اپنی فوج کے ساتھ نارمک آئے اور ہمارے شہر کو جلا دیا۔ کئی ایک ہزار خوروار غلہ اور گھروں کا سامان اٹھ کر لے گئے۔ اس کے بعد لڑائی ہوئی۔ جس میں دونوں طرف کے دوچار آدمی مارے گئے۔ اس کے بعد ہم لوگ کفتاری آگئے جہاں دوسری لڑائی ہوئی جس میں دو لہڑی مارے گئے اور اٹھ زخمی ہوئے۔ خان کے بہت سے آدمی مارے گئے۔ پھر تمام سردار مری کی

پہاڑیوں پر چلے گئے۔ میرے دادا اور والد بھی ناکس سے آگئے۔ دوسرے روز شاہ غازی نے
 اپنی فوج کے ساتھ "رہیلا" اور جان محمد لہڑی کے گائوں کو لوٹا۔ جان محمد لہڑی مارا گیا۔ بھیڑ،
 بکری، اون اور دوسرا... تجارتی سامان لوٹا گیا... ایک اور گاؤں میں بنگلز میوں کے سپاس
 مکانات لوٹے گئے۔ اس وقت نائب محمد خان بھاگ میں تھا۔ جہاں اس نے لہڑیوں کی سات سو
 بھیڑوں پر قبضہ کر لیا۔ اس طرح لہڑیوں کا جو کچھ اثاثہ تھا وہ سب خان کی فوج لوٹ کر لے گئی۔
 شاہ غازی فوج کے ساتھ نارائن آئے۔ شاہ غازی نے تمام سرداروں کو صلح کی غرض
 سے بلایا۔ میر محمد خان، میرے والد جہانگیر خان، جامی خان و لود، اللہ دینا کرد، سبھی ان کے
 پاس گئے۔ وہ سب قید کر دیئے گئے اور بھاگ لے جائے گئے۔ شاہ غازی ڈھاڈر آئے۔ جہاں
 انہوں نے جہانگیر خان کو قید میں رکھا۔ جامی خان اور دوسروں کو قلات بھیج دیا۔ پھر شاہ غازی
 نے میرے دادا میر محمد خان کو مولا محمد کے پاس بھیجا مگر انہوں نے کہا کہ اب وہ سوائے حکومت
 انگلیسیا کے کسی پر بھروسہ نہیں کریں گے۔ میر محمد خان شاہ غازی کے پاس گئے اور یہ بات بتائی
 تو میر محمد خان کو قید کر لیا گیا۔ جب وہ لوگ بھاگ پہنچے تو میرے دادا میر محمد خان کا انتقال ہو گیا۔
 یہ معلوم نہیں ہو سکا کہ وہ کیسے مرے۔ ان کی لاش سنی بھیج دی گئی۔ میرے چچا مندر خان کو بعد
 میں بھاگ بلایا گیا اور سمندر خان کو بلوانے کو کہا۔ یہ اس وقت بسی میں تھا۔ میرے چچا سمندر خان
 نازک آئے۔ جب شاہ غازی قلات پہنچے تو انہوں نے میرے والد جہانگیر خان سے کہا کہ ان کی
 رہائی اس شرط پر ہو سکتی ہے کہ شیردل خان نے جو بندوق، تلوار اور اونٹ سمندر خان کو دیا
 تھا وہ یہاں جمع کرے۔ یہ شرائط پوری کر دی گئیں مگر میرے والد جہانگیر خان کو رہا نہیں کیا گیا۔
 میرے چچا سمندر خان نے شاہ غازی کو یہ پیغام بھیجا کہ میرے والد کا انتقال ہو گیا ہے اور اگر
 میرے بھائی جہانگیر خان کو جو ایک سال سے قید میں ہے۔ رہا نہیں کیا گیا تو ہم جنگ شروع
 کر دیں گے۔ اس پر شاہ غازی نے بڑی فراخ دلی دکھائی۔ میرے والد کو رہا کر دیا اور میری تمام
 جائیداد واپس کر دی۔

دو سال کے بعد ہماری کچھی کی زمین پھر ضبط کر لی۔ میرے والد خان کے پاس گئے اور
ضبطی کی وجہ پوچھی۔ مگر خان نے کوئی وجہ نہیں بتائی۔ جہانگیر خان گھر واپس آ گئے۔
چھوٹے نصیر خان کے زمانے میں غلام محمد لہری نے شوران میں کچھ زمین خریدی تھی۔
گزشتہ سال خان نے ان سے ایک ہزار تین سو تینتالیس روپے طلب کئے۔ اس کی زمین بھی ضبط
کر لی گئی۔ میرے چچا مراد خان لہری شاہ غازی کے پاس گئے مگر خان نے ان کی کچھ نہیں سنی
اور بات نہیں سنی۔ خان نے مراد خان کی عرضی خارج کر دی۔

میر سید خان ایٹارنی کی شوریحی کے قریب ماچی گاؤں میں ایک جاگیر تھی۔ اس نے
اس جائیداد کو حیات خان کے پاس رہن رکھا۔ جب خان گداوہ آئے تو انہوں نے حیات خان
سے سند دکھانے کو کہا اور حساب مانگا۔ حساب کی جانچ پڑتال کے لئے میر کرم خان ولد میر سید
خان کو مقرر کیا۔ حیات خان گداوہ گیا اور اسے حکم دیا گیا کہ وہ خود ترا جائے اور کرم خان اور
بی بی فاتحہ خاتون سے ملے اور حساب صاف کرائے۔ حیات خان خود ترا گیا اور اس نے اپنا تھیلہ
جس میں سند تھی ایک ہندو کی دکان پر رکھا۔ تھوڑی ہی دیر میں بی بی فاتحہ خاتون کا ملازم
اعتبار خان دکان پر آیا۔ اور تھیلے سے سند نکال کر بی بی صاحب کو دے آیا۔ حیات خان اس
وقت دکان پر موجود نہیں تھا۔ جب حیات خان کو معلوم ہوا تو وہ اعتبار خان کے پاس گیا
مگر وہ گھر پر نہیں تھا۔ اس نے گداوہ کے توپچانے کے لہری کمانڈر کو اطلاع دی اور مدد چاہی
جب اعتبار خان سے ملاقات ہوئی تو حیات خان نے اپنی سند مانگی مگر اس نے دینے سے
انکار کر دیا۔ حیات خان میرے والد جہانگیر خان کے پاس آیا اور سارے واقعات بتائے جب
خان بھاگ آئے تو میرے والد نے اس واقعہ کی شکایت کی مگر خاطر خواہ جواب نہیں ملا۔ حیات خان
بہت خراب حال میں ہے۔ اس کے پاس کچھ نہیں رہا۔ اور انصاف ملنے کی کوئی صورت نظر
نہیں آتی۔

گزشتہ سال خان ڈھا ڈر آئے۔ پلاچ خان لہری نے اپنی ضبط شدہ زمینوں کی واپسی

کا مطالبہ کیا مگر کوئی شنوائی نہیں ہوئی۔ بلاچ خان کے پاس ایک گھوڑی تھی۔ خان کو پسند آگئی مگر بلاچ خان نے دینے سے انکار کر دیا۔ اسے تین مہینے قید میں رکھا اور بعد میں پانچ سو روپے نقد اور پانچ اونٹ لے کر اسے رہا کیا۔ بلاچ خان لڑائی میں زخمی ہو گیا تھا۔ جب کچھ بہتر ہوا تو خان نے اسے توپ سے اڑوا دیا۔ اس کی گھوڑی کا ایک بچہ بھی لے لیا اور لہڑیوں کے پانچ چھ گھر بھی پڑنگا باد میں لوٹے۔

بہار خان لہڑی کی تفصیلات یہ ہیں۔

شیردل خان کے دور میں پندرانی اور لہڑیوں میں ایک لڑائی ہوئی۔ جس میں لہڑیوں کے دو آدمی مارے گئے۔ موجودہ خان میر خداداد خان کے دور میں ایک لہڑی قتل ہوا۔ خان کے ہاں ایک پندرانی ملازم تھا۔ اور بہار خان لہڑی بھی ملازم تھا۔ بہار خان نے خان سے کہا کہ لہڑیوں کے تین آدمی پندرانیوں نے مارے ہیں۔ اس کی تحقیق ہونی چاہیے۔ مگر خان نے کچھ نہیں کیا وہ پندرانی خان کی ملازمت چھوڑ کر ٹومبو چلا گیا۔ ہزبانی نس اس وقت بھاگ میں تھے۔ ایک پندرانی سے خان کا جھگڑا ہو گیا اور بہار خان کو بہت گالیاں دیں۔ اور کہا کہ خان سے شکایت کرنے کی بجائے اگر تم مرد ہو تو لڑ لو۔ بہار خان کو اس پر بہت غصہ آیا۔ انہوں نے اپنی تلوار نکال کر پندرانی پر وار کر دیا۔ وہ اپنا اونٹ، پستول اور تلوار چھوڑ کر پانی میں کود گیا۔ بہار خان نے اس کی چیزوں پر قبضہ کر لیا۔ اور ٹومبو کے نائب کے حوالے کر دیں اور سارا واقعہ بھی بتا دیا۔ پندرانی نے خان سے شکایت کی اور بہار خان سندھ چلا گیا۔ میرے والد جہانگیر خان نے خان سے کہا کہ بہار خان کی اس میں کوئی غلطی نہیں ہے۔ اس پندرانی نے بلاوجہ اسے گالی دی اور لڑنے کو لکارا۔ اس سے پہلے بھی تین لہڑی پندرانیوں کے ہاتھوں مارے جا چکے ہیں۔ خیر خان نے بہار خان کو معاف کر دیا۔ اس کے بعد جہانگیر خان نے بہار خان کو سندھ سے بلا لیا۔ خان نے میرے والد کے پاس چھ آدمی بھیجے کہ بہار خان کو پیش کیا جائے۔ ساتھ ساتھ یہ بھی یقین دلایا کہ کچھ نہیں ہوگا۔ بہار خان خان کے سامنے پیش ہونے کے لئے خنک

گیا۔ مستی خان چوہدری نے پہلے تو اسے گالی دی پھر اس سے زبردستی تلوار چھین لی۔ بہار خان نے بہت برا مانا۔ مگر بہار خان کے ایک دوست نے اسے بتایا کہ خان اسے قتل کروانا چاہتے ہیں تو اس نے مستی خان سے تلوار چھین کر اسے اور تین اور آدمیوں کو زخمی کر دیا جس کے نتیجے میں بہار خان کو توپ سے اڑوا دیا۔

ایک دو سال پہلے کی بات ہے کہ خان محمد خان لہڑی خادم خان لہڑی کی بیوی کے ساتھ زنا کا مرتکب ہوا۔ خادم خان نے دونوں کا خاتمہ کر دیا۔ اسے فوراً گرفتار کر لیا گیا۔ سردار جہانگیر خان نے خان سے خادم خان کی معافی کی سفارش کی اور یہ کہا کہ یہ اس کی عزت کا سوال تھا مگر اس وقت تو خان نے اسے معاف نہیں کیا لیکن بعد میں پانچ سو روپے لے کر اسے چھوڑ دیا۔ بھاگ کے نائب شاہجہان نے ایک شخص چندرام لہڑی پر ایک اونٹ چرانے کا شبہ کیا۔ اس سے ایک سو بیس روپے وصول کر لئے۔ آٹھ دس روز کے بعد وہ اونٹ مل گیا مگر نائب نے چندرام کو جرمانہ واپس نہیں کیا۔

گزشتہ سال جب خان شمال میں تھے تو انہوں نے یہ حکم صادر کیا کہ لہڑیوں کی ساری زمینیں ضبط کر لی جائیں اور اس کے ساتھ "العام" زمینیں بھی کوٹاب خان لہڑی کی جو سید محمد امین سے خریدی تھیں اور جس کی سالانہ آمدنی ایک ہزار روپے تھی۔ وہ بھی ضبط ہو گئیں۔ قیصر خان ولد کوٹاب خان نے خان سے منت سماجت کی کہ اس کی زمین واپس کر دی جائے۔ اس لئے کہ اس نے یہ زمین سید محمد امین سے خریدی ہے۔ خان نے کہا کہ وہ اس سے اپنے روپے واپس لے لے۔ اس کے بعد وہ سید امین کو خان کے پاس لے آیا مگر بے سود۔

نواب خان ساکن شمال کوٹ یہاں موجود نہیں ہے۔ جب وہ آئے گا تو اس کی طرف سے علیحدہ عرضی دوں گا۔ اگست ۱۸۷۱ء میں خان مستونگ آئے مگر اس سے قبل مستونگ کے نائب عبدالرحمان نے قادر بخش ولد چندرام سے تین سو روپے معمولی جھگڑے پر وصول کئے۔ جب خان آئے تو انہوں نے صغیر خان لہڑی کی کاریز ضبط کر لی۔ یہ کاریز چھوٹے میر نصیر خان

نے اسے انعام میں دی تھی۔

خمبر ولد رحمت کے پاس کنچر کارینر پر کچھ زمینیں تھیں۔ یہ زمین اس نے جمعہ دہوار سے خریدی تھیں۔ عبدالرحمان نائب مستونگ نے اسے ضبط کرنے کے بعد اس سے تین سو روپے جرمانہ وصولا۔ اس کے بعد ایک جھگڑا ہوا اور اس میں عبد علی خان مارا گیا۔

عبد علی لٹری قبصر خان کا چچا ہے۔ پندرہ سال پہلے اس نے زمین اور پانچ "انگشت" پانی غلام نبی شاہوانی سے رہن لیا۔ اس نے سولہ سو روپے ادا کئے۔ جب خان مستونگ آئے تو اسے سند پیش کرنے کو کہا۔ سند دکھائی گئی۔ خان کے حکم سے غلام نبی ولد سلطان محمد نے عبد علی کی سب سندیں ضائع کر دیں اور اس سے تین سو روپے جرمانہ بھی وصولا۔

سلطان محمد کے پاس کافی بڑی جائیداد ہے۔ گزشتہ سال وہ خان کا ملازم ہو گیا۔ اس کے باپ نے اپنی بہت سی زمین رہن رکھ دی تھی۔ اسے وہ خان کے اثر و رسوخ سے واپس لینا چاہتا تھا۔ سلطان محمد ایک معمولی آدمی ہے۔

ترک علی شیردل خان کا ملازم ہے۔ گزشتہ سال نائب عبدالرحمان نے ترک علی سے پوچھا کہ اس نے شیردل خان کی ملازمت کیوں کی تھی۔ اسے ساٹھ روپے جرمانہ کیا۔

خان جب مستونگ آئے تو لٹری تاجروں کو کہا کہ انہیں فی بار بردار اونٹ پر ایک روپیہ چار آنے ٹیکس دینا ہوگا۔ یہ بالکل نئی فیس ہے۔ گزشتہ سات نسلوں نے کبھی نہیں دی اور یہ راہداری کی فیس کے علاوہ ہے اور یہ صرف لٹریوں سے لی جاتی ہے۔ اس طرح پورے کچھی میں بے چینی پھیلی ہوئی ہے۔ جب قلات پہنچے تو لوگوں نے ان تمام مظالم کو ختم کرنے کی سوچی۔ میرے والد جہانگیر خان نارمک میں تھے۔ جب انہوں نے یہ سنا کہ مستونگ پر قبضہ ہو گیا ہے۔ اور جانشین رستم شاہ کے گھر میں پناہ لئے ہوئے ہے۔ میرے چچا سمندر خان مستونگ سے خبر لائے کہ خان کی فوج مستونگ پہنچنے ہی والی ہے۔ بروہیوں نے کوہ گردہ کے مقام پر خان کی فوج پر حملہ کر دیا اور اسے بھاگنا پڑا۔ دوسرے روز شاہ غازی فوج

لے کر آئے۔ اور مستونگ سے چھ میل دور خود میں ٹھہرے۔ میرے والد بھی یہاں پہنچ گئے۔ خان کی فوج ”کاریزا مان اللہ“ چلی گئی۔ بروہی بھی وہاں پہنچ گئے۔ چار گھنٹے تک لڑائی جاری رہی میرے والد نے شاہ غازی کو زخمی کر دیا۔ جب میرے چچا نے میرے والد سے پوچھا کہ اسے قتل کیوں نہیں کیا تو میرے والد نے کہا کہ شاہ غازی نے ان سے پناہ مانگی۔ میرے چچا سمندر خان نے شاہ غازی سے کہا کہ وہ انہیں اپنے باپ کی جگہ سمجھتے ہیں۔ یہ گھوڑا حاضر ہے۔ اس پر واپس جائیں۔ شاہ غازی نے کہا کہ وہ گھوڑے پر سواری نہیں کر سکتے۔ ہمارے چچا سے کہا کہ وہ اپنی فوجیں واپس لے جائیں۔ میں تے ویسا ہی کیا۔ اس کے بعد شربت خان سیدزئی، نواب خان، اختر خان کر و اور دوسرے دس بارہ سپاہی شاہ غازی سے ملنے گئے۔ میرے والد جہانگیر خان گھوڑے پر تھے۔ ان کے ساتھ چار پانچ آدمی اور بھی تھے۔ جب وہ توپوں کے قریب پہنچے تو کسی کے کہنے پر ایک توپ چلی۔ اس سے میرے والد کا گھوڑا زمین پر گر پڑا۔ سپاہیوں نے حملہ کر دیا اور میرے والد مارے گئے۔ اس کے بعد نائب عبدالرحمان نے لہڑیوں کو خوب لوٹا اور ان کے مکانات گرا دیئے گئے۔

جو کچھ کہنا تھا میں کہہ چکا۔ اب میں انصاف چاہتا ہوں۔

دوست محمد کی عرضی کا

شاہ غازی کا جواب

پہلی شکایت کا جواب۔

”نر“ (ن۔ ر) کو چراگاہ کے طور پر استعمال کرنے کے بارے میں مجھے یہ کہنا ہے کہ نر رعیتوں کی جائیداد ہے جب کاشتکاری کا موسم ختم ہو جاتا ہے اور کاشتکار فارغ ہو جاتے ہیں تو دو صورتیں ہوتی ہیں۔ ایک یہ کہ اگر بارش ہو گئی تو پھر کسی کو اس کے استعمال کی اجازت نہیں ہوتی تاکہ زمین کو نقصان نہ پہنچے اور اگر بارش نہیں ہوتی تو بیس

روز تک اسے چراگاہ کے طور پر استعمال کر سکتے ہیں۔ جب یہ اجازت مل جاتی ہے تو جانشین ان سے پرانے دستور کے مطابق ٹیکس وصول کرتا ہے۔ ٹیکس یا تو نقد یا پھر بھٹیڑ لی جاتی ہے۔ بیس روز کے بعد پھر کوئی مویشی نہیں چرا سکتا ہے۔

لہڑیوں کی بھٹیڑ کے بارے میں جو بیان نہیں کہا گیا ہے کہ عبد الرحمان کے سوار... بھاگ میں ان کی بھٹیڑ ذبح کر کے لے گئے۔ تو اس کا واقعہ یوں ہے۔ لہڑیوں نے کسانوں کی فصل کو بہت نقصان پہنچایا۔ ان لوگوں نے ناسب کے پاس شکایت کی۔ لہڑیوں کو تنبیہ کرنے کے لئے سوار گئے اور انہیں غریب کاشتکاروں کو تنگ کرنے اور نقصان پہنچانے سے منع کیا مگر وہ نہ مانے بلکہ الٹا ان پر حملہ کر دیا۔ اس حملے میں دو آدمی اور سوار کا ایک گھوڑا زخمی ہو گیا اور حملہ آور بھاگ گئے۔ شہسپندوں کا کوئی نقصان نہیں ہوا۔ اور سوار واپس آگئے۔ جہانگیر لہڑی خان کے پاس آیا۔ اس نے سب کی طرف سے معافی مانگی۔ ہزہائی نس نے حکم دیا کہ فریقین کو حاضر ہونے کو کہا جائے اور اس کی پوری تحقیق کرائی جائے۔ یہ میرے سامنے کا واقعہ ہے۔ جہانگیر نے کہا کہ وہ لوگ بھاگے ہوئے ہیں۔ جب واپس آجائیں گے تو انہیں حاضر کر دیا جائے گا۔ یہ ہے صحیح واقعہ۔ عرضی دہندہ نے اصل حقیقت کو چھپا دیا ہے۔

شکایت نمبر ۲ کا جواب۔

عرضی دہندہ نے بیان میں جو کہا ہے کہ اس کے والد جہانگیر خان نے چھ مہینے خان کی ملازمت کی مگر اسے روزینہ الاؤنس اور بھتہ نہیں ملا۔ یہ بیان بالکل غلط ہے۔ جب تک وہ وہاں رہا اسے سارے الاؤنس ملتے رہے۔ یہ ہزہائی نس کے ریکارڈ میں ملاحظہ کیا جاسکتا ہے۔ سردی کے موسم میں اسے گرم کپڑے اور پوستین بھی ملتی تھی۔ اس نے اپنی مرضی سے ملازمت چھوڑ دی اور گھر چلا گیا۔

عرضی دہندہ نے یہ بھی کہا ہے کہ جب جہانگیر خان لہڑی گھر پہنچا تو آپس میں مشورے

ہوئے اور طے پایا کہ ہم سب لوگ خان کے پاس جا کر ان کو صورت حال سے مطلع کریں۔ یہ بیان واقعہ کے خلاف ہے۔ ہوا یہ کہ جب جہانگیر اپنے گھر پہنچا تو سراوانی مثلاً محمد خان لہڑی، اللہ دینا کرد اور دوسرے (شاہوانی اور محمد زنی شریک نہیں تھے) وڈیرہ آدم خان کے پاس گئے اور وہاں بغاوت کی سازش ہوئی۔ جب ہزہائی نس کو اس کی اطلاع ملی تو انہوں نے میر نواب خان دینار زنی کو ان لوگوں کے پاس بھیجا تا کہ ان سے گفتگو کریں اور انہیں ہزہائی نس کے پاس لے آئیں اور اس طرح غلط فہمی دور ہو جائے۔ نواب خان گئے اور ان لوگوں کو سمجھایا اور اپنے ساتھ وڈیرہ آدم خان، عارف ولد محمد خان اور حبیب خان وغیرہ کو خان کے سامنے پیش کیا۔ نواب خان یہاں میرے ساتھ موجود ہیں اور انہیں پورا واقعہ معلوم ہے جب وہ ہزہائی نس خان کو سلام کر چکے تو خان نے کہا کہ انہیں ان کی ساری سازشوں کا علم ہے اور کہا کہ ان کے لئے بہتر یہ ہے کہ چونکہ شیردل کے زمانے کی بے وفائیاں اور ان کے باغیانہ جرائم معاف کر دیئے گئے ہیں۔ وہ اپنے اپنے گھروں کو جائیں اور اطمینان سے رہیں۔ وڈیرہ نے قرآن پر قسم کھائی کہ وہ آئندہ سے وفادار رہے گا۔ اس کے ساتھیوں نے بھی ایسا ہی کیا۔ حبیب خان کو کہا کہ وہ ایک اچھا آدمی ہے۔ بہتر ہے کہ وہ ان لوگوں سے علیحدہ رہے اور خود کو ایک وفادار شہری ثابت کرے۔ یہ اس کے حق میں بہتر ہو گا اور اسی میں اس کی بھلائی ہے۔ سب واپس چلے گئے مگر فوراً ہی اپنی پرانی باغیانہ اور تشدد کی عادت پر اتر آئے۔ انہوں نے مستونگ کو لوٹنے کا پروگرام بنایا اور اسپنجیر میں ایک فوج جمع کی۔ مستونگ پر حملے کی تیاری کر رہے تھے کہ نائب اور ہزہائی نس کے افسروں کو اس کی خبر ہو گئی اور انہوں نے ان سے جنگ کی۔ جس میں حبیب خان اور اس کے ساتھی مارے گئے۔ یہ تھی ہنگاموں کی ابتدا۔ خان کی کبھی یہ خواہش نہیں ہوئی کہ کسی کو تباہ و برباد کریں۔

اس کے بعد وڈیرہ محمد خان، اللہ دینا کرد اور اس کے ساتھی نارمک میں جمع ہوئے کہ باقاعدہ جنگ کریں۔ پہلی جھڑپ میں جس میں حبیب خان مارا گیا۔ اس سے قبل ان لوگوں

نے مولا محمد ریسانی کو قندھار سے بلایا۔ یہ سب اس وقت ہوا جب ملک میں امن و امان تھا۔ اصل میں ان کا ارادہ کبھی کو لوٹنے اور تباہ کرنے کا تھا۔ مولا محمد پانچ روز بعد ان سے آٹلا۔ اب غور طلب بات یہ ہے کہ مولا محمد کو بلانے کا مقصد سوائے بغاوت شروع کرنے کے اور کیا ہو سکتا تھا۔ ان کے بیان یا تو جھوٹے ہیں یا متضاد۔ بہر حال مجھے فوج کے ساتھ ان کے مقابلے کے لئے بھیجا گیا۔ نارمک میں لڑائی ہوئی۔ انہیں شکست ہوئی۔ وہ اپنے خاندانوں کو ناکاؤ پہاڑ پر چھپا آئے اور خود درو کہا نام (جو بولان میں ہے) پر قبضہ کر لیا۔ میں نارمک میں خیمہ زن ہوا۔ یہاں کچھ غلہ زمین میں دفن کر کے ذخیرہ کیا گیا تھا۔ اس میں سے کچھ غلہ ہماری فوج نے استعمال کیا۔ گھاس بھی جانوروں کے لئے استعمال کی گئی۔ میں ان باغیوں سے مقابلے کے لئے روانہ ہوا۔ جنگ ہوئی اور انہیں شکست دی۔ مولا محمد، آدم خان، جہانگیر، اللہ دینا اور کچھ سراوانیوں نے بھاگ کر جان بچائی۔ مولا محمد اور دوسرے سراوانی کو وہ منڈائی میں جا چھپے۔ محمد خان اور جہانگیر کو وہ نہاس میں اپنے خاندان والوں سے جا ملے۔ میں نے موخر الذکر کا پیچھا کیا۔ ایک موقع پر جان محمد لہڑی اور بدوزنی کا کچھ مال ہماری فوج کے ہاتھ لگا۔ ابھی دو منزل باقی تھیں کہ محمد خان نے اپنی مستورات کو صلح صفائی کرانے کے لئے بھیجا۔ ان لوگوں نے آکر ان کی طرف سے بڑی عاجزی دکھائی۔ اور معافی مانگی اور ان کی وفاداری اور فرمانبرداری کا یقین دلانا شروع کر دیا۔ میں نے کہا کہ محمد خان اور جہانگیر خان کو میں جنگی قیدی بناؤں گا۔ خواتین جہاں چاہیں جائیں۔ انہیں کچھ نہیں کہا جائے گا اور ان کی جائیداد بھی نہیں لوٹی جائے گی۔ خواتین واپس چلی گئیں اور میں نے دو روز انتظار کیا۔ جب وہ نہیں آئے تو ہم اپنی فوج کے ساتھ ان کی طرف روانہ ہوئے۔ جیسے ہی میں پہنچا۔ محمد خان اور جہانگیر نے پناہ مانگی۔ میں نے انہیں قیدی بنا لیا اور نہ ان کی عورتوں کو اور نہ ہی ان کی جائیداد کو ہاتھ لگایا۔

اس کے بعد میں بھاگ گیا۔ مولا محمد اور اس کے ساتھیوں کے تعاقب میں نکلا۔ اس

دوران میں محمد خان اور جہانگیر خان دونوں بحیثیت قیدی میرے ساتھ رہے۔ جب میں بھڑی پہنچا تو محمد خان بیمار پڑ گیا۔ اس لئے اسے رہا کر دیا اور اسے اجازت دے دی کہ وہ جہاں جی چاہے جائے۔ گھوڑے دنوں کے بعد محمد خان مجھ سے ملنے آیا اور اقبال جرم کر لیا۔ اس کے ازالے کے طور پر اس نے یہ کہا کہ وہ کوشش کرے گا کہ مولا محمد اور بسراوانی، مستحیاء ڈال دیں میں نے اسے اجازت دے دی اور ایک گھوڑا سواری کے لئے دے دیا۔ وہ مولا محمد اور ریشانیوں کو لانے میں ناکام رہا اور واپس آ گیا۔ مگر میرے علم میں یہ بات آئی کہ وہ ہماری فوج میں لوگوں کو روپے تقسیم کرتا ہے اور ان کو ملک و فرمانروا کے خلاف اکسانے میں مشغول ہے تاکہ فوج ہی بغاوت کر جائے۔ اس لئے میں نے اسے دوبارہ قید کر دیا۔ اور میں مولا محمد کے پچھلے منڈائی بل چلا گیا۔ میں نے اپنی فوج کے ساتھ رات دن سفر کیا۔ اور صبح کو منڈائی پہنچا مگر باروزئیوں سے مولا محمد کو میرے آنے کی اطلاع مل چکی تھی۔ اس لئے وہ بھاگ گیا تھا۔ اس کے بعد میں نے ڈھاڈر سے جہانگیر اور اللہ دینا کے بیٹے کو ہزہائی نس خان کے پاس بھیج دیا اور محمد خان کو بھاگ میں اپنے ساتھ لے آیا۔ وہاں وہ قید میں بیمار پڑ گیا اور قدرتی موت مرا۔ جب وہ قریب المرگ تھا تو اس نے ایک وصیت نامہ لکھا۔ پہلی بات یہ ہے کہ میری لاش سستی لے جانی جائے۔ دوسری یہ کہ ہمارے بیٹوں کی خبر گیری اور دیکھ بھال کی جائے۔ اور تیسری یہ کہ ہمارے بیٹوں کو کہا جائے کہ وہ نافرمانی نہ کریں۔ لہذا اس کی خواہش کے مطابق اس کی لاش نہایت عزت و احترام سے سستی بھیج دی گئی۔ دوسرا یہ کہ میں نے جہانگیر خان کی ہزہائی نس سے سفارش کی۔ خان کی شفقت اور مہربانی سے اس کے باپ کی ساری سورتی جا بجا دیں اسے بطور عطیہ مل گئیں اور تیسرا یہ کہ میں نے جہانگیر خان کو اس کے باپ کی وصیت کے مطابق کہا کہ تمہیں ایک فرمانبردار اور وفادار شہری کی زندگی بسر کرنا چاہیے۔ اسے عزت سے رخصت کر دیا گیا۔ تلوار اور سواری کا اونٹ (جو حکومت کا تھا) جو شیر دل کے زمانے سے سمندر خان کے پاس تھا۔ اس نے سمندر خان سے لے لیا اور خان کے پاس بھجوا دیا۔

وہ جانوروں کے گلے جو وکیل مولا محمد کے حکم سے ضبط ہوئے تھے۔ وہ مولا محمد ریسانی کے کہنے پر ان کے مالکوں کو واپس کر دیئے گئے۔ اس کے علاوہ ممکن ہے کہ دوسری چھوٹی موٹی چیزیں ہماری فوج نے لے لی ہوں۔ مگر جتنا عرضی دہندہ نے کہا ہے وہ بالکل مبالغہ ہے۔ وہ یہ بھی الزام لگاتے ہیں کہ گزشتہ سال کچھی میں "العامی" زمینیں ہزہائی نس نے ضبط کر لیں۔ اصل واقعہ یہ ہے۔ ہزہائی نس جب گنداوا میں خیمہ زن ہوئے تو سرکاری افسروں نے یہ اطلاع دی کہ جہانگیر نے بیس ہزار ہزاروا کی نصف فصل کے علاوہ اس نے بقیہ آدھے پر (جو حکومت کی زمین ہے) بھی قبضہ کر رکھا ہے۔ جہانگیر کو بلایا گیا اور اس سے کہا کہ سند کے مطابق وہ صرف بیس ہزاروا نصف کا حقدار ہے۔ لہذا نائب صاحب داد اور اس علاقے کے معزز زمینداروں کو شہداد میں اسے زمین دینے کو کہا گیا۔ جب پوری پارٹی وہاں پہنچی تو جہانگیر نے سند کے مطابق زمین لینے سے انکار کر دیا۔ وہاں کاشت ہو رہی تھی۔ اس لئے تھوڑے دنوں کے لئے یہ کارروائی روک دی گئی۔

سوراب میں غلام محمد لہڑی کی زمینوں کا ذکر کیا گیا ہے۔ ان کا بیان غلط ہے۔ یہ جائیداد مائی تاجی کی ملکیت تھی اور اس کا ایک حصہ رندوں نے خریدا تھا۔ غلام محمد نے زبردستی اس پر قبضہ کر لیا تھا۔ اور کئی سال تک اس کی آمدنی کھاتا رہا۔ مائی تاجی نے اپنی موروثی زمین کے بارے میں ہزہائی نس خان سے یہ شکایت کی کہ اس پر زبردستی قبضہ کر لیا گیا ہے۔ ہزہائی نس نے دونوں فریقوں کو بلایا تاکہ قانون کے مطابق فیصلہ ہو جائے اور جس کا جو حق ہے وہ اسے مل جائے۔ غلام محمد نے جب یہ سنا تو وہ روپوش ہو گیا اور محمد خان کے بیٹے مراد خان کو وڈیرہ امام بخش زند کے پاس بھیجا کہ وہ اس کی طرف سے ثالث بن جائے اور اسے کسی طرح اس الزام سے بچائے۔ اس نے رضا محمد اور دتو زند کو ہزہائی نس کے پاس بھیجا اور یہ پیغام بھیجا کہ چونکہ وہ رندوں کا سردار ہے۔ وہ مائی تاجی کا حق واپس دلا دے گا۔ مگر اس دوران میں جو اس کا نقصان ہوا ہے۔ وہ اسے نہیں دلا یا جائے گا۔

ہزہائی نس نے یہ معاملہ امام بخش کے سپرد کیا اور یہ کہا کہ خفدار کو اس کے حقوق دیئے جائیں اس کے بعد رضا محمد، دوڑندا اور مراد بخش لہڑی کو وڈیرہ نے بلایا اور ان لوگوں نے حکومت کے خزانے میں ایک ہزار روپے جمع کئے۔ اگرچہ غلام محمد نے اب تک جتنا کھایا تھا وہ اس سے کہیں زیادہ تھا۔

حیات خان لہڑی کا بھی ذکر آیا ہے۔ اس کا واقعہ یہ ہے کہ میر خرم خان اور میر گاور خان ایلٹارزنی کی انعامی زمینیں اس کے ذمے دی گئی تھیں اور اسے نائب بھی بنا دیا گیا تھا جب حساب کتاب جانچا گیا تو پتہ چلا کہ وہ کافی روپے غبن کر گیا ہے۔ جب اسے اس بددیانتی کے بارے میں بتایا گیا تو اس نے صاف انکار کر دیا۔ اور اس کا اس وقت کچھ فیصلہ نہ ہو سکا۔ یہ بھی غلط ہے کہ اس کی سزا اعتبار خان لے کر بھاگ گیا۔ بلاچ (بالک) لہڑی کی زمین کی ضبطی کا بھی ذکر آیا ہے۔ واقعہ اصل میں یہ ہے۔ اس بلاچ یا (بالک) نے قندھار کے سوداگروں کے کچھ اونٹ چرائے۔ اور چوری ثابت ہو گئی۔ لہذا ڈھاڈر کے نائب نے اسے قید کر دیا اور چوری کے اونٹ اس سے واپس لے لئے۔ اسے جرمانہ بھی کیا گیا۔ گھوڑیوں کے بارے میں جو کچھ کہا گیا ہے۔ وہ غلط ہے۔ وہ مستونگ کی لڑائی میں باغیوں کے ساتھ لڑا۔ زخمی ہوا اور ایک کسان کے گھر میں پناہ لی۔ مگر وہ پکڑا گیا اور قید کے بعد اور بغاوت کے جرم میں قتل ہوا۔

بہار خان لہڑی کے بارے میں مجھے یہ کہنا ہے کہ پرانے زمانے میں لہڑیوں اور پندرانوں میں خاندانی جھگڑے بہت ہوتے تھے اور ان میں کافی خون بہائے گئے ہیں پندران بعد میں برطانوی علاقے میں آباد ہو گئے۔ ہزہائی نس خان کے ملازموں نے لہڑیوں کو سختی سے حکم دیا کہ آئندہ خون خرابہ نہ کریں۔ اس لئے کہ ان کے قبیلے کے قاتل اب سندھ میں ہیں۔ بہار خان نے اس حکم کی خلاف ورزی کی اور کریم سومبا کے پندرامیوں پر حملہ کر دیا اور وہ سب کو قتل کر دینا چاہتا تھا۔ جب خان کے آدمیوں نے اس کا پیچھا کیا تو وہ بھاگ گیا

پندرہویں نے ہزہائی نس سے شکایت کی۔ ہزہائی نس نے جہانگیر خان کو بہار خان کو تلاش کرنے پر تعینات کیا اور کہا کہ اسے پکڑ کر میرے سامنے پیش کرو۔ بہار خان سندھ بھاگ گیا تھا مگر جب ہزہائی نس خان خراسان گئے تو انہوں نے جہانگیر کو پھر بہار خان کو پیش کرنے کو کہا جہانگیر خان نے بہار خان کو ایک چوہدار کے ساتھ خان کے پاس بھیج دیا۔ راستے میں چوہدار مستی خان ذرا غافل ہو گیا۔ بہار خان نے اس کی تلوار چھین لی اور اس پر سخت وار کیا۔ اس نے تین اور آدمیوں کو زخمی کیا۔ (ان میں سے دو یہاں موجود ہیں) اور نتیجے میں حاکم نے اسے قتل کر دیا۔ کرم خان کے بارے میں اتنا کہنا تو سچ ہے کہ اس نے خان محمد کو اپنی بیوی کے ساتھ زنا کے جرم میں قتل کر دیا۔ بلوچستان کا یہ پرانا قاعدہ ہے کہ اگر کوئی شخص کسی کو اس جرم میں قتل کر دے کہ اس کے خاندان کی کسی خاتون کے ساتھ زنا کرے تو اس شخص پر کوئی ذمہ داری عائد نہیں ہوتی۔ اس شخص نے کوئی خون بہایا ہوگا۔ تب ہی اسے سزا ملی۔

چند رام لہڑی کے سلسلے میں یہ کہنا ہے کہ تین چار مرتبہ ناٹھی میں افغان سوداگروں کا اونٹ اور سامان چوری ہو چکا تھا۔ جن لوگوں کا عرضی دہندہ نے ذکر کیا ہے۔ ان کے پاس سے چوری کا سامان نکلا اور کرنل گرین کو دے دیا گیا کہ وہ سوداگروں کو واپس کر دیں مال تجارت کی رسید محمد خان دکیل کے پاس ہے۔

قطب خان لہڑی کی زمین کی ضبطی کا قصہ جو عرضی دہندہ نے بیان کیا ہے۔ وہ یوں ہے۔ سید مرحوم کا بھائی ہزہائی نس کا مقروض تھا۔ اور دوسروں کا بھی مقروض تھا۔ انڈیا آلیا رکا جب سید کا انتقال ہو گیا۔ لہڑی مذکورہ نے اس کی زمین پر اپنے قرضے کے بدلے قبضہ کر لیا۔ قرضداروں نے ہزہائی نس کے پاس اس واقعہ کو لے جانا مناسب سمجھا۔ سبھی فریق بلائے گئے۔ زمین پر سرکار نے قبضہ کر لیا اور حکم ہوا کہ قرضداروں کے حوالے کی جائے تاکہ ان کا قرضہ ادا ہو جائے۔

عرضی دہندہ نے یہ بات صحیح کہی ہے کہ نائب عبدالرحمان نے قادر بخش لہڑی ولد

چند رام سے جرمانہ وصولا۔ یہ یہاں کا پرانا قانون ہے کہ جو کوئی غیر قانونی طور پر امن وامان میں نقص ڈالے تو اسے جرم کے مطابق جرمانہ ادا کرنا ہوگا۔

یہ بھی شکایت کی گئی ہے کہ شہباز خان کی کارپز کو سرکاری ملک بنا لیا گیا ہے۔ اس پر کارپز ضبط ہوئی ہے تو یقیناً کوئی ایسا جرم ان سے سرزد ہوا ہوگا۔ جس کی پاداش میں یہ کارپز ضبط ہوئی۔ بغیر کسی وجہ کے ایسا نہیں کیا جاسکتا۔

”کارپز سید خان“ بی بی گنجنہ نے سند کے ذریعہ دی تھی۔ میں اس کی تحقیق کروں گا مگر مجھے یقین ہے کہ اسے لینے کی کوئی معقول وجہ ہوگی۔

علی لہڑی کے شہادت اور مستونگ کی کارپز کے بارے میں یہ کہنا ہے۔ کارپز اور شہادت سے ”زری کلنگ“ ملتا ہے اور جب علی میر محمد نصیر خان کی ملازمت میں تھا تو ملازمت کا الاؤنس ٹیکس سے کٹ جاتا تھا۔ اب چونکہ وہ ملازمت میں نہیں ہے تو ”زری کلنگ“ ٹیکس اس کو دینا ہوگا۔

”کارپز کبر لہڑی“ کا واقعہ یہ ہے کہ ان زمینوں میں کارپز ”زری کلنگ“ مقرر ہے جو کوئی بھی یہ زمین خریدے گا۔ اسے یہ ٹیکس دینا ہوگا۔ بہت ممکن ہے کہ کبر نے اس زمین کو اس لئے چھوڑ دیا ہو کہ وہ ٹیکس ادا نہیں کر سکتا تھا۔ کسی نے زبردستی اس سے یہ زمین نہیں... لی ہے۔ اس میں جس رقم کا ذکر کیا گیا ہے وہ ”زری کلنگ“ ٹیکس ہوگا۔

عبداللہ لہڑی کے بارے میں یہ کہا گیا ہے کہ لہڑیوں نے کالا پانی (پانی کارو) سلطان محمد شاہوانی سے خریدا۔ اور ہزاری نس نے اس سے زبردستی لے لیا۔ سلطان محمد ایک معمولی آدمی ہے اور وہ ایسا نہیں ہے کہ اس کے بہت سے ساتھی ہوں۔ ہو سکتا ہے کہ لہڑیوں نے سلطان محمد کی ملک پر قبضہ کر لیا ہو اور جب سلطان محمد نے خان سے شکایت کی تو انہوں نے اسے واپس دلا دیا ہو۔ کوئی زبردستی نہیں کی گئی اور کسی نے اس کی جائیداد پر غیر قانونی قبضہ نہیں کیا۔

ترک علی کے بارے میں یہ کہا گیا ہے کہ چونکہ وہ شیردل کا ملازم تھا۔ اس لئے اسے جرمانہ دینا پڑا۔ اس کی تحقیق کی ضرورت ہے۔ تب جا کر اس بیان کی صداقت کا پتہ چلے گا۔ بہت سے بروہی شیردل کی ملازمت میں تھے مگر اس وجہ سے کسی کو کچھ نہیں کہا گیا اور نہ پریشان کیا گیا۔

صرف وہ لوگ جو وفاداری سے پھر گئے اور بغاوت پر اتر آئے صرف انہیں سزا بھی دی گئی اور جرمانے بھی دینے پڑے۔

ہراونٹ پر ایک روپیہ چار آنے ٹیکس کا جو ذکر کیا ہے تو اس کے بارے میں یہ کہنا ہے کہ جو لوگ کرائے کے لئے اونٹ رکھتے ہیں۔ انہیں چند اونٹ ہزہائی نس کو بار برداری کے لئے دیتے پڑتے ہیں اور اس کا انہیں پورا معاوضہ ملتا ہے۔ اس کے بعد پھر وہ اپنے اونٹ کرائے پر جہاں چاہیں بھیج سکتے ہیں۔ شاید یہ ہوا ہو کہ ساربانوں نے اپنے اونٹ واپس لیتے وقت کچھ جمعہ داروں کو دیئے ہوں مگر ایک روپیہ چار آنے ٹیکس کا کوئی حکم موجود نہیں ہے۔

ہنگلے، فسادات اور بد امنی جو ملک میں پھیلی۔ یہ سب ان عرضی دہندوں کی نافرمانی کا نتیجہ ہے۔ جب وہ یہ کہتے ہیں کہ انہوں نے بغاوت کی اور مستونگ لے لیا تو یہ دعویٰ غلط ہے۔ صحیح واقعات کیا ہیں۔ یہ سب کو معلوم ہیں۔ اگر باغی فتحیاب ہوئے تو مستونگ ان کے ہاتھ سے کیسے چلا گیا اور پھر اپنی بود و باش کی جگہ کو چھوڑ کر کیوں بھاگ گئے؟

سر دار اللہ دینا کر د کی عرضی

بنام مکشر سندھ

مورخہ ۱۳ مارچ ۱۸۴۲ء

آپ کو یہ اچھی طرح معلوم ہے کہ جب برطانوی فوج بولان پہنچی تو میں سر بولان

پہمیرو میں رہتا تھا۔ میں اُس وقت بیس سال کا تھا۔ اس وقت میرے سات بیٹے ہیں۔ مجھے پہلے پہل میجر آؤٹ ریم نے انگریز افسروں اور ان کا سامان جو بولان سے گزرتا تھا۔ اس کے تحفظ کے لئے مقرر کیا۔ میں انہیں ڈھاڈر سے شمال کوٹ لے جاتا تھا۔ وہ لوگ جو ہمارے ساتھ اس ملازمت میں تھے انہیں حکومت سے بارہ روپے فی کس ملتے تھے۔ مجھے تین سو ساٹھ اور کبھی چار سو بھی مل جاتے تھے۔ یہ کام کرنے پر منحصر تھا۔ ایک دفعہ جب میں رحمت اللہ کا کوٹ اور دریا خان مری کو انگریز افسروں کو سلام کرانے لایا تو مجھے ایک ہزار روپے ہماری خدمات کو مد نظر رکھتے ہوئے انعام ملا۔ مجھے سر بولان پر بیماری میں کتواں کھودنے اور پانی کا انتظام کرنے کے لئے روپیہ ملا۔ یہ انتظام فوج اور مسافروں کی سہولت کے لئے ضروری تھا۔ میں نے یہ کام بہت مناسب طور پر انجام دیا۔ جب تک کہ انگریز افسر اور فوج موجود ہے میں نے ان کی بہت خدمت کی۔ میجر آؤٹ ریم جب جانے لگے تو مجھے ایک تھکان بروکیڈ، ایک لنگی اور پانچ سو روپے نقد دیئے۔ مجھے ایک سرٹیفکیٹ بھی دیا جو کھو گیا۔ اس کے بعد بولان میں مسافروں کے تحفظ کا کوئی باقاعدہ انتظام نہیں رہا۔

جب ہزاری نس میر نصیر خان جنرل جیک سے ملنے جیک آباد آئے تو درہ بولان کو ایک محفوظ علاقہ بنانے کا منصوبہ تیار کیا گیا تاکہ مسافر اور تاجر بلا کسی خوف کے سفر کر سکیں اور ناب شمال کوٹ اور ڈھاڈر کو یہ ہدایت دی گئی کہ وہ ایسا انتظام کریں کہ بولان میں قافلے محفوظ رہیں۔ رحمداد خانزادہ شمال کوٹ کا نائب تھا۔ جام شکرانی کرد کو معہ دو سو آدمیوں کے بولان میں قافلوں کی حفاظت کے لئے تعینات کیا گیا۔ پھر بھی جب ایک بڑا قافلہ بی بی ناٹری کے پاس پہنچا تو سات سو مریوں نے اس پر حملہ کر دیا۔ اور سامان لوٹ لیا۔ جام کرد اور اس کے بارہ آدمی مارے گئے۔ پھر یہ کام شیردل خان اور موت خان مزارانی مری کے ذمے لگایا گیا۔ اس سے قبل مزارانی مری ہم لوگوں اور بنگلزئیوں کی زمین پر بغیر اجازت کے اپنے مویشی چرایا کرتے تھے۔ صرف یہ دستور تھا کہ وہ فی گلہ ایک بکری دے دیتے تھے۔ جب

ہزہائی نس خان کی فوج نے خنک پر حملہ کیا اور حبیب خان رستم زئی مارا گیا تو ہم سب سردار وہاں موجود تھے۔ ہزہائی نس خان نے حکم صادر کیا کہ مزارانی جہاں چاہیں بغیر کسی اجرت کے مویشی چرا سکتے ہیں اور سرداروں کو کوئی اجرت دینے کی ضرورت نہیں ہے اور جہاں کہیں بھی وہ رہیں سرداروں سے آزاد رہیں۔ اس سے مزارانیوں اور ہم میں اختلاف پیدا ہو گیا۔

۲۔ جب انگریز فوج سندھ چلی گئی تو اس وقت شمال کا نائب مولارحمداد تھا۔ اس کے بعد نود محمد کی تقرری ہوئی۔ اور وہ دو سال تک نائب رہا۔ اس کے بعد میں پانچ سال تک نائب رہا۔ رحمداد کا ایک اور سوار ایک خط جس پر ہزہائی نس کی مہر تھی لے کر میرے پاس آیا۔ اس میں اس کی دوبارہ تقرری کا پروانہ تھا۔ اور ہماری سبکدوشی کا۔ اس وقت ہزہائی نس گداوہ میں تھے۔ میں فوراً ڈھاڈر گیا اور مولانا محمد دوسرے روز سے پھر نائب ہو گیا جب میں ڈھاڈر پہنچا تو ہزہائی نس کے پاس میں نے ایک عرضی بھیجی۔ جس میں میں نے اپنی سبکدوشی کی وجہ پوچھی تھی۔ ہزہائی نس خان نے یہ جواب دیا کہ مجھے سبکدوشی نہیں کیا گیا ہے یہ ضرور کوئی دھوکا ہے۔ لہذا میں فوراً اپنی جگہ پر واپس جاؤں۔ اس حکم کے تحت میں سات سو آدمیوں کے ساتھ شمال گیا اور رحمداد کو کہلا بھیجا کہ وہ شمال سے نکل جائے۔ اس نے اس پر کوئی توجہ نہ دی۔ لڑائی شروع ہوئی اور دس روز تک جاری رہی۔ آخر رحمداد امیر کمرانی بھاگ گیا۔ دس روز بعد سید کمرانی اپنے کچھ ساتھیوں کے ساتھ ہزہائی نس کے پاس گئے اور انہوں نے مولارحمداد کو معاف کر دیا۔ اس وقت دیوان گنگارام ہزہائی نس خان کا وزیر تھا۔ اس کے بعد میں تقریباً چھ سات مہینے نائب رہا۔ اس کے بعد مجھے حکم ملا کہ میں خان کے ساتھ مریوں کی مہم پر جاؤں۔ میں نے پانچ سو آدمی جمع کئے اور خان کے ساتھ مری کی پہاڑیوں پر پہنچا۔ شمال میں میں نے اپنے بیٹے کو اپنا کام سنبھالنے کے لئے چھوڑ دیا۔ جب میں مری کی پہاڑیوں سے واپس آیا تو پھر شمال چلا گیا۔ چند دنوں کے بعد پھر مجھے سبکدوشی کر دیا گیا۔ اور میری جگہ پر میر محمد اسلم زئی کو نائب مقرر کیا گیا۔ نائب مستونگ مولانا عبدالعزیز

نے جو محمد اداکار شتہ دار تھا۔ ہمارے حساب کو جانچا اور ہزائی نس کو یہ رپورٹ دی کہ میں نے تقریباً چار ہزار روپے غبن کر لئے ہیں۔ میں نے بتایا کہ یہ روپے میرے اور محمد ادا کی لڑائی میں خرچ ہوئے۔ میں اتنے روپے ادا نہیں کر سکتا تھا۔ کرنل گرین اس وقت مستونگ میں تھے انہوں نے یہ وعدہ کیا کہ خان سے مشورہ کر کے اس کا کچھ بندوبست کر دیں گے۔ انہوں نے مجھے ایک رائفل بھی دی اور میں ڈھاڈر چلا گیا۔ اس کے بعد مجھے ہزائی نس کا مندرجہ ذیل خط ملا۔

” بنام میر اللہ دینا کر دو۔ شمال کا حساب دیکھنے کے بعد پتہ چلا کہ

تمہارے ذمے چار ہزار روپے نکلتے ہیں۔ مگر یہ رقم تمہاری طرف سے میجر

گرین نے ادا کر دی ہے لہذا اب تمہیں کوئی پریشانی نہیں ہونی چاہیے۔“

۳۔ میں شروع سے ہی ہزائی نس کا بہت و فادار خادم رہا ہوں اور کبھی بھی اپنی ذمہ داریوں سے غافل نہیں رہا۔ تقریباً پانچ سال قبل ہزائی نس نے میرے بھتیجے اختر خان کی زمین غیر قانونی طور پر ضبط کر لی۔ میں نے اپنے بیٹے یار محمد اور بھائی مینو کو ہزائی نس کے پاس بھیجا اور یہ استدعا کی کہ زمین واپس کر دی جائے۔ اس پر خان نے حکم دیا کہ یہ لوگ نائب عبدالعزیز کے پاس جائیں۔ اور قاضی سے کہیں کہ قانون کے مطابق فیصلہ کرے۔ قاضی نے سماعت کی اور فیصلہ اختر خان کے خلاف دیا۔ اختر خان نے فیصلہ کے حکم کی تعمیل سے انکار کر دیا اور بنگلہ تھیوں کے پاس چلا گیا۔ جو خان کے ملازم تھے۔ وہ ابھی تک زبردستی اس زمین سے فائدہ اٹھا رہا ہے۔ میں نے نائب عبدالعزیز کو یہ سارا واقعہ بتایا۔ مگر اس نے اس پر کوئی توجہ نہ دی۔

اس سے ہمارے قبیلے میں بڑی بدگمانی پیدا ہوئی۔ ہم نے اپنے لڑکے دوست محمد کو خان کے پاس بھیجا مگر بے سود۔ ہزائی نس نے اختر خان کو یہ حکم دیا کہ وہ مجھ سے لڑے اور انہوں نے اختر خان اور نواب بنگلہ تھیوں کے لئے ایک قلعہ بنا دیا۔ بہر حال جب دوسرے غیر مطمئن سرداروں نے یہ سنا تو انہوں نے مجھے برطانوی حدود میں چلے جانے کی رائے دی

اور یہ کہا کہ میں اپنی شکایت انگریز حکومت سے کروں۔ حاجی محمد خان نے بھی یہ کہا کہ اس قسم کی نا انصافیوں سے نجات کی میں بھی سوچ رہا ہوں۔ ہم سب سردار خنک کوچ کر گئے اور دوسری صبح کو ہڑائی نس کی فوج ہمارے مقابلے کیلئے آگئی۔ لڑائی ہوئی جس میں حبیب خان اور پانچ دوسرے آدمی مارے گئے۔ ہڑائی نس کی فوج مستونگ روانہ ہو گئی اور ہم لوگ نارمک کی طرف چلے۔ ہم لوگوں نے مولا محمد ریسانی کو جو قندھار سے واپس آگئے تھے نارمک بلایا۔ اس کے بعد ہم سب لوگ بولان آگئے۔ شاہ غازی بھی وہاں پہنچ گئے۔ لڑائی ہوئی اور خان کی فوج کے بہت سے آدمی مارے گئے۔ ہمارے پاس گولہ بارود ختم ہو گیا۔ اس لئے دوسرے روز ہم میدان چھوڑ کر نکل آئے۔ جہاں لڑائی ہوئی وہاں پر کردوں کے بیس مکانات تھے۔ وہ خان کی فوج نے لوٹ لئے۔ لوٹ کے مال میں مویشی، بھیڑ، بکری اور زیورات تھے۔ ہم سب سردار پہاڑوں پر چلے گئے اور ہمارے دوسرے ساتھی سبھی میں ٹھہرے رہے۔

یہاں مولا محمد ریسانی کے نام سر ہنری گرین کا ایک پروانہ آیا کہ ہم سب سردار جیکب آباد آئیں۔ شاہ غازی کو بھی بلایا گیا ہے۔ سردار مولا محمد جیکب آباد گئے۔ وہاں شاہ غازی بھی موجود تھے۔ وہاں کوئی فیصلہ نہ ہو سکا۔ سردار مولا محمد ریسانی سبھی چلے آئے اور شاہ غازی بھی واپس چلے گئے۔ سردیوں کا موسم شروع ہو گیا تھا۔ ہڑائی نس خان نے باغبانہ اور خضدار میں جام صاحب اور نور الدین کی جائیداد ضبط کر لی۔ اس سے دونوں فریقوں میں لڑائی مچھڑ گئی اور یہ لڑائی باغبانہ میں ہوئی۔ مولا محمد ریسانی نے جام صاحب کو یہ پیغام بھیجا کہ وہ لڑائی نہ کریں اور اپنا معاملہ حکومت برطانیہ کے سامنے پیش کریں۔ میں نے جب یہ پیغام جام صاحب اور نور الدین کو دیا تو انہوں نے یہ جواب دیا کہ اگر ہماری جائیدادیں واپس کر دی جائیں تو ہم لڑائی بند کر دیں گے۔ ہڑائی نس خان نے یہ بات نہیں مانی اور لڑائی جاری رہی۔ لڑائی دو روز تک جاری رہی۔ تب خان نے اپنی والدہ بی بی گنجہ کو جام اور نور الدین کے پاس بھیجا۔ بی بی نے کہا کہ خان اس پر راضی ہیں کہ جھالاوان اور سراوان کی زمینیں ان کے اصل مالکوں

کے پاس ہی رہیں گی اور وہ اس کی ذاتی ضمانت دیتی ہیں۔ جام صاحب اور نور الدین لڑائی بند کرنے کو تیار ہو گئے۔ اس کے بعد مولا محمد کو جام اور نور الدین کا ایک خط ملا کہ خان اپنی زبان سے منحرف ہو گئے ہیں اور اپنے آدمی سارے ملک میں تعینات کر دیئے ہیں۔

مولا محمد نے مجھے پولیٹیکل سپرنٹنڈنٹ کے پاس بھیجا اور یہ استدعا کی کہ انہیں ملنے کی اجازت دی جائے تاکہ وہ سارے معاملات انہیں سمجھائیں۔ میں جیکب آباد گیا اور انہوں نے مولا محمد سے ملنے پر اپنی رضامندی دے دی۔ اس کے بعد ہم سب سردار جام صاحب اور نور الدین سے ملاقات کرنے گئے۔ رات کے وقت ایک قاتل نے میرے ایک بیٹے کو قتل کر دیا۔ مجھے اور میرے دوسرے دو بیٹوں کو زخمی کر دیا۔ ہم نے اسے پکڑ لیا اور پوچھا کہ وہ کون ہے اس کا وہ جلا دے اور جو کچھ اس نے کیلے اپنے وعدے کے مطابق کیا ہے، ہم لوگ میجر ایمرین کے پاس گئے اور انہیں سارا واقعہ بتایا۔

۴۔ ہنزائی نس نے زرداد کرد سے ستر روپے جرمانہ وصولا اور اختر خان۔ حاجی خان کے دواؤں سے اٹھا کر لے گیا۔

نائب ولی محمد نے نبی بخش سے ایک سو اسی روپے جرمانہ اور چودہ خوروار گندم بطور جرمانہ وصولا۔ اوزبکین فصل روئی اور جوار کی چوری کروادی۔

اختر خان ساٹھ خوروار گندم میری اٹھا کر لے گیا اور نبی بخش کی مرودشت کی فصلیں بھی اٹھا کر لے گیا اور ایک کارینز کی تحصیل بھی لے گیا۔

نائب ولی محمد نے حاجی سے چالیس روپے اور حاجی برات سے بیس روپے زبردستی وصولے۔

اللہ دینا کرد کی عرضی کا

شاہ غازی کا جواب

مورخہ ۹ محرم ۱۲۸۹

درخواست دہندہ کے خیال میں انہیں اگر کوئی جگہ ہزہائی نس کی حکومت میں مل جاتی ہے تو وہ اسے موروثی سمجھنے لگتے ہیں اور خود کو موروثی افسر دکھلانے کی کوشش کرتے ہیں۔ انگریز افسروں نے اسے کسی بار سر لولان پر خدمات کے لئے رکھا۔ اور یہ وہی ملازمت چاہتا ہے جیسا کہ اس نے اپنی عرضی میں بھی کہا ہے۔ قافلوں کی حفاظت کی ذمہ داری ہزہائی نس نے شمال اور ڈھاڈر کے نائب کو دے دی ہے۔ ہزہائی نس کسی کو بھی اس کام پر لگا سکتے ہیں۔ عرضی دہندہ کو یہ ذمہ داری دینا ضروری نہیں ہے۔

عرضی دہندہ نے یہ کہا ہے کہ شیردل اور موبت خان مزارانی ”کو چار“ (خاص زمین سرکاری) میں اپنے مویشی چراتے تھے۔ اور انہیں فی گلہ ایک بھیڑ بطور معاوضہ دیتے تھے۔ مزارانی باغی مرلوں سے مختلف ہیں اور وہ خان کی رعایا ہیں۔ ممکن ہے کہ وہ فی گلہ ایک بھیڑ دیتے ہوں۔ مگر خان کا کوئی ایسا حکم موجود نہیں ہے۔ جب یہ باغی ہو گیا تو خان نے مزارانیوں سے یہ کہا کہ وہ اس سے علیحدہ رہیں۔ اس نے نائب کی جگہ کا ذکر کیا ہے۔ اس جگہ پر تقرری خان کی مرضی پر ہے۔ انہیں یہ اختیار حاصل ہے کہ جسے چاہیں رکھیں اور جہاں چاہیں تبادلہ کر دیں۔ جب اللہ دینا شمال کا نائب تھا۔ ہزہائی نس گندادہ میں تھے تو مولانا غلام علی خان زادہ جو شمال میں تھا یہ اطلاع دی کہ رحمداد... شمال کے نائب کی جگہ تقرری کا ایک خط لایا ہے۔ اور اللہ دینا نے اسے چارج دے دیا ہے۔ اس پر ہزہائی نس نے کہا کہ اس کی تقرری اس جگہ پر نہیں ہوئی ہے اور فوراً وہاں سے ہٹایا جائے۔ اللہ دینا سچاس ساٹھ آدمیوں کے ساتھ شمال پہنچا۔ رحمداد دو روز تک قلعہ بند رہا۔ اللہ دینا نے جب لوگوں کو بتایا تو ان لوگوں کی مدد سے رحمداد کو ہٹایا اور پھر نائب بن گیا۔ آپ شمال کے لوگوں کی ہمت اور بہادری سے خوب واقف ہیں۔ کچھ دنوں کے بعد خان نے اللہ دینا کا تبادلہ کر دیا۔ جب ان کے حساب کی دیکھ بھال ہوئی تو پتہ چلا کہ چار ہزار روپے کا غبن ہے۔ قاعدے کے مطابق ”سرکار“ نے حساب کی جانچ پڑتال تبادلے کے بعد کرائی۔ جب غبن کا پتہ چل گیا تو اس سے مطالبہ کیا

گیا تو اس نے یہ کہانی گھڑی کہ یہ روپیہ رحمداد کے ساتھ لڑائی میں خرچ ہوا۔ اللہ دینا نے کرنل گرین سے گزارش کی اور ان کے کہنے پر خان نے اس سے درگزر کیا اور پھر کبھی اس کا مطالبہ نہیں کیا۔

اللہ دینا نے بیان میں اپنی وفاداری کا ذکر کیا ہے تو جب تک کہ اس نے بے وفائی نہیں کی۔ خان نے بھی اسے وفادار سمجھا باوجود اس کے کہ اس نے شیردل کی بغاوت میں باقاعدہ حصہ لیا۔

اختر خان اور اپنا قصہ بیان میں اٹھایا ہے۔ اس نے اپنے بیٹے کو ہڑائی نس کے پاس بھیجا۔ انہوں نے دونوں فریقوں کو نائب مستونگ مولا عبدالعزیز کے پاس جانے کا حکم دیا۔ تاکہ قانون کے مطابق فیصلہ ہو۔ دونوں نائب کے پاس حاضر ہوئے۔ شہادت کی بنا پر اختر خان کے مقابلے میں اللہ دینا ہار گیا اور اس (اختر خان) کا حق بحال کر دیا گیا۔ اختر خان کے بھائی یہاں موجود ہیں۔ ان سے پوچھا جاسکتا ہے۔ اور اگر اجازت ہو تو میں اس کی تحقیق کروں۔ اللہ دینا اپنے بیان میں کہتا ہے کہ ان حالات میں وہ خان محمد ریسانی کے ساتھ انگریزوں سے شکایت کرنے پر مجبور ہوا یہ بالکل غلط ہے۔ واقعہ یوں ہے۔ محمد خان حج پر گیا ہوا تھا۔ جب واپس آیا تو اس کے ساتھ فقیر محمد بزنجو بھی تھا۔ جب مولا محمد ریسانی نے ہڑائی نس سے اس بات کی اجازت چاہی کہ وہ محمد خان کو قتل کر دے تو ہڑائی نس نے اجازت دینے سے انکار کر دیا۔ اسی دوران سردار تاج محمد زہری نے مولا محمد کو یہ خبر دی کہ محمد خان سردار فقیر محمد بزنجو کے ساتھ واپس آ رہا ہے۔ اب اگر وہ (مولا محمد) اس پر حملہ کرے گا تو فقیر محمد اس کے خلاف جائے گا۔ اس نے فوراً اپنا ارادہ بدل دیا لیکن بعد میں داروغہ عطا محمد کے ساتھ اپنے ساتھیوں کو بھیج دیا۔ اور محمد خان کے گاؤں پر حملہ کر دیا۔ اس کے قلعہ میں گھس گیا اور اسے قید کر کے خان کے سامنے لایا۔ محمد خان نے انصاف چاہا اور فوری رہائی کا مطالبہ کیا۔ چونکہ اس نے کوئی جرم نہیں کیا تھا۔ البتہ مولا محمد سے اس کی دشمنی ضرور تھی۔ ہڑائی نس نے اسے آزاد کر دیا۔

جب تاج محمد لہڑی گرفتار ہوا اور مولا محمد ریسانی بھاگ گیا تو سردار محمد خان رستم زئی اللہ دینا کرد، محمد شاہی شاہ ہوانی اور لہڑی اور بنگلہ زئی سردار سب خان کے ساتھ تھے تو موخر الذکر نے خراسان جانے کی اجازت چاہی۔ نائب عبداللطیف ان کے ساتھ تھا۔ ان کی دوسری گزارش یہ تھی کہ مولا محمد کے قلعہ پر حملہ کر کے اس کے بھائی کو بے وفائی اور نافرمانی کے جرم میں قید کر کے لایا جائے۔ یہ اجازت دے دی گئی اور انہوں نے ایسا ہی کیا جیسا کہ کہا تھا۔ ہزبائی نس نے اس کے بعد مولا محمد کے بھائی کو چھوڑ دیا۔ تب حبیب خان اور محمد خان نے ہزبائی سے گزارش کی کہ چونکہ مولا محمد باغی ہو گیا ہے۔ اس لئے سرداری فتح خان لہڑی کو دے دی جائے۔ اور براہم زئی ہونے کی حیثیت سے اس کا حق بھی ہے۔ ہزبائی نس اس پر راضی نہیں ہوئے اور کہا کہ ممکن ہے کہ مولا محمد اپنے کئے پر نادم ہو اور معافی مانگ لے۔ اس انکار سے وہ لوگ باغی ہو گئے اور مولا محمد کو بلانے کے بعد ایک فوج جمع کی اور خنک آگئے۔ ہزبائی نس کی فوج جو قریب ہی مستونگ میں تھی۔ ان سے جا کر لڑی۔ اس میں حبیب خان مارا گیا اور دوسرے سب نارمک بھاگ گئے۔

یہ بات غلط کہی ہے کہ انہوں نے مولا محمد کو لڑائی کے بعد بلا بھیجا مگر یہ صحیح ہے کہ وہ لڑائی کے پانچ دن بعد آیا۔ واقعہ کی نوعیت یہ ہے جو یہاں بیان کی گئی۔

یہ سب کے سب نارمک میں جمع ہوئے اور مجھے ہزبائی نس نے حکم دیا کہ انہیں سزا دی جائے۔ نارمک میں ان سے لڑائی ہوئی اور یہ بھاگ نکلے۔ محمد خان لہڑی گاؤں ہی میں پھرا رہا اور اپنی خواتین کو قرآن پاک لے کر صلح کے لئے بھیجا۔ میں نے ان سے یہ کہا کہ اگر وہ حاضر ہو جائے تو میں اسے اور اس کے بیٹوں کو بطور قیدی خان کے پاس بھیج دوں گا اور اگر حاضر نہ ہوا تو پھر میں اس سے لڑوں گا۔ میں وہاں سے چلا آیا۔ اور ان کے گاؤں پر حملہ کیا۔ محمد خان اور اللہ دینا کا بیٹا نکل آیا۔ ہم نے انہیں قید کر لیا اور بھاگ روانہ ہو گیا اور وہاں سے مٹھری گیا۔ باروزئی نے خبر دی کہ ان باغیوں کا خاندان ان کے ہاں آیا ہے۔ اس کے بارے میں

کیا حکم ہوتا ہے۔ میں نے یہ حکم دیا کہ انہیں کچھ نہ کہا جائے اور جہاں وہ چاہیں جا سکتے ہیں مگر مردان سے علیحدہ رہیں۔ جب میں ڈھاڈر پہنچا تو معلوم ہوا کہ مولا محمد اور دوسرے باغی مرلوں کے ساتھ مندارے میں ہیں۔ جب میں وہاں پہنچا تو وہ وہاں سے بھاگ گئے۔ جب میں بھاگ واپس آیا تو ہزبائی نس کا یہ حکم ملا کہ میں جیکب آباد جاؤں اور کرنل گرین سے ملوں۔ میں نے ایسا ہی کیا اور دوسرے فریق بھی وہاں پہنچ گئے۔ کرنل گرین نے کہا کہ وہ ہزبائی نس سے مشورہ کریں گے۔ ہر دست باغیوں کا پیچھا نہ کیا جائے۔ میں نے ایسا ہی کیا اور قلات واپس آ گیا۔ انہوں نے جام کے ساتھ مل کر دوبارہ ہنگامہ شروع کر دیا۔ اس کی تفصیل یہ ہے۔

جام نے ایک فوج جمع کی۔ نور الدین سے مل کر فقیر محمد بن نجو سے لڑنے گیا مگر لڑائی نہ ہو سکی۔ پھر خبر آئی کہ جام اور نور الدین فوج لے کر سارے آگے ہیں۔ مجھے مقابلہ کرنے کا حکم ملا۔ لڑائی ہوئی۔ جام اور نور الدین گرفتار ہوئے۔ ایک سال تک وہ قید میں رکھے گئے۔ ہزبائی نس کی بہن جام کی بیوی تے ان کی سفارش کی۔ انہیں نہ صرف رہا کر دیا گیا بلکہ باعزت سبیلہ بھیج دیا گیا مگر یہ نہ مانے۔ باغبانہ اور خضدار میں پھر فوج لے کر پہنچ گئے۔ ہزبائی نس قلات سے ان کے مقابلے کے لئے چلے۔ باغبانہ خضدار میں دونوں فریقوں میں سمجھوتہ ہو گیا۔ جب میں باغیوں سے بات کر رہا تھا تو والدینا موجود تھا۔ بی بی گنجہ جام کے ساتھ تھیں اور اس مہم میں بھی ان کے ساتھ تھیں۔ ایک روز بی بی معہ اپنی لڑکی کے خان سے ملنے آئیں اور خان نے اس سے جام کی اس باغبانہ حرکت کی وجہ پوچھی۔ انہوں نے کہا کہ اس کی وجہ کمال خان ایلٹارزنی کی زمینیں ہیں۔ اور جام کمال خان کی بہن کا لڑکا ہے۔ وہ اس میں اپنا حصہ چاہتا ہے۔ ہزبائی نس نے کہا کہ انہیں ایلٹارزنی کی جائیداد سے کوئی تعلق نہیں ہے اور کمال خان کے وارث میر کرم خان اور گوآرخان ایلٹارزنی ہیں جو اس کی بہن کے بیٹے ہیں۔ کمال خان گوآرخان کے داموں کا لڑکا ہے اس کے بعد میں جام سے ملا اور دوران گفتگو یہ کہا کہ وہ لوگ (جام اور دوسرے) لڑکیوں کو وراثت میں شریک نہیں کرتے اور ان کو اس میں حصہ نہیں ملتا ہے۔ اگر آپ کو اس سے اتفاق

ہے تو ٹھیک ہے۔ نہیں تو جنگ ہوگی۔ جنگ ہوئی جس میں جام فوج کی دو تین ڈیوٹریں نے
 خان کی فوج کے سامنے ہتھیار ڈال دیئے۔ بی بی صاحبہ نے پھر مداخلت کی۔ طے پایا کہ جام
 اپنے ایک ملازم کو اپنے حصے کی خبر گیری کرنے کے لئے کمال خان کے ہاں بھیج دیں۔ اس کے بعد جام پچاس
 سلاٹھ آدمیوں کے ساتھ اس جاہلاد کے معاملے کو طے کر کے قلات آئیں۔ اس تیسرے موقع پر
 بی بی کے کہنے پر ہزہائی نس خاموش رہے اور جام واپس بیل چلے گئے۔ میجر ہیرسن قلات آئے
 اور جام پھر فوج لے کر کپوٹا پہنچ گیا۔ دونوں طرف سے بات چیت ہوئی اور اس کے بعد جو
 کچھ ہوا وہ آپ کو اور میجر ہیرسن کو اچھی طرح معلوم ہے۔ اس وقت انگریز افسروں کی مداخلت
 سے جام کو پھر آزادی سے چلے جانے کا موقع مل گیا۔ نہیں تو اس کا قلع قمع کر دیا جاتا۔
 بیان میں کسی ایک قتل کا ذکر ہے۔ اس کے بارے میں میں کچھ نہیں جانتا۔ اگر باغیوں
 کو تکلیف پہنچی ہے یا ان کے ساتھ زیادتیاں ہوئی ہیں تو وہ خود اس کے ذمہ دار ہیں۔
 یہ الزام کہ زرداد، حاجی برات اور نبی بخش سے جرم مانے وصول کئے گئے تو اس کے
 بارے میں یہ کہنا ہے کہ یہ لوگ نہ تو غبن کرنے سے دریغ کرتے ہیں نہ ہی چوری کرنے سے باز
 آتے ہیں اور بہت ممکن ہے کہ ان کو یہ سزا اسی قسم کے کسی جرم میں دی گئی ہو۔ یہ الزام کہ
 اختر خان، اللہ دینا اور حاجی کاغلہ کھا گیا۔ اس کے بارے میں یہ کہنا ہے کہ جب عرضی دہندگان
 باغی ہو گئے تو وہ زمین ہزہائی نس نے اختر خان کو دے دی۔ اور کوجہ مرو بھی اس کے ذمے
 کر دیا گیا تو اصل میں اس نے اپنا سرداری الاؤنس لیا ہے۔

شاہ غازی ولی محمد۔ وزیر ہزہائی نس خان قلات کا خط

بنام میجر ہیرسن، پولیٹیکل ایجنٹ قلات

مورخہ ۱۲، محرم ۱۲۸۹

مکثر سندھ نے آپ کی معرفت جو عرضیاں میرے پاس بھیجی تھیں ان کا جواب

میں نے کمشنر کو بھیج دیا تھا۔ میرے خط سے پتہ چل گیا ہوگا کہ فسادات کیسے برپا کئے گئے اور بغاوت کیسے ہوئی اور کس نے اس کی ابتدا کی۔ مجھے امید ہے کہ کمشنر سندھ ان حالات کا جائزہ لیں گے اور ایسا فیصلہ کریں گے جس سے ہزہائی نس کی حکومت مستحکم بنیادوں پر قائم ہو جائے اور رعایا امن و امان سے رہے۔ میں اب ذرا تفصیل سے بتانا چاہتا ہوں کہ باغیوں سے ملک و قوم کو کتنا نقصان پہنچا ہے۔

سردارانی سرداروں میں اللہ دینا کرد اور جھالاوانیوں میں نور الدین اول مقام رکھتے ہیں۔ اور ہر معاملے میں آگے آگے رہتے ہیں۔ خان ان کے ساتھ ہمیشہ رحمہلی سے پیش آئے اور ان پر عنایات کی بوچھاڑ کر دی پھر بھی انہوں نے وفاداری اور فرمانبرداری کی کوئی مثال پیش نہیں کی۔ ان کی فطرت شریک ہے اور یہ کسی طرح اپنی حرکتوں سے باز نہیں آسکتے۔ جیسا کہ ایک مشہور شاعر نے کہا ہے کہ

”اگر حبشی کو ہزار بار بھی دھو تو بھی وہ سفید نہیں ہو سکتا۔“

وہ دوسروں کو بد اعمالیوں کی ترغیب دیتے ہیں اور مختلف قسم کے لالچ دے کر انہیں اپنی طرف لے آتے ہیں۔ ہزہائی نس کی خواہش یہ ہے کہ معتزین، معتبرین، عوام اور قوم صلح پسند ہوں تاکہ ہر شخص خوش رہے اور ملک ترقی کرے۔ حکومت پر امن اور مستحکم رہے ہزہائی نس اور انگریز سرکار میں کوئی اختلاف نہیں ہے لہذا ہزہائی نس یہ امید رکھتے ہیں کہ کمشنر سندھ کوئی ایسا انتظام کریں گے کہ آئندہ ملک کے امن و امان میں خلل نہ پڑے۔

اس کے علاوہ میں یہ بھی بتانا چاہتا ہوں کہ ہزہائی نس، ان کی رعایا اور شہر بھاگ اور دوسرے گاؤں کو ان ہنگاموں سے کس قدر نقصان پہنچا ہے۔ شیردل خان کے زمانے میں ہزہائی نس کا چار لاکھ روپیہ قلابت میں تھا۔ وہ لوٹا گیا اور تقریباً چار لاکھ کا سامان و اسباب بھی۔ نور الدین نے باغبانہ اور حضار میں جو لوٹ مار مچائی۔ اس میں ایک لاکھ روپے کی جائیداد کا نقصان ہوا۔ آزاد خان نے جو سوراہ اور پنچگور میں لوٹا وہاں ایک لاکھ کی جائیداد

کو نقصان پہنچا اور اس نے جو قتل و خون کیا اور معصوم جانیں گئیں وہ اس کے علاوہ تھیں
 ڈھاڈرا اور مستونگ میں جو جائیدادیں لوٹی گئیں وہ بھی لاکھوں کی تھیں۔ وہاں دو لاکھ روپے
 نقد، غلہ اور جائیداد اور دو سو گھوڑے گھوڑیاں۔ دوسری جگہوں کا بھی یہی حال ہے۔ یعنی
 کروڑوں روپے اور ہزاروں جانوں کا نقصان اٹھانا پڑا۔

یہ تو اندرونی معاملہ تھا۔ قافلوں کو الگ لوٹا اور غریب افغان سوداگروں کا سارا
 سامان لوٹ لیا۔

شیردل خان کو ہٹانے کے بعد سرداران کے سرداروں اور نور الدین نے ہڑتائی نس
 خان کی وفاداری کا حلف اٹھایا اور انہیں پستول اور ساڑھے سات ہزار روپے دیئے
 گئے مگر فوراً ہی پھر منحرف ہو گئے۔

نمبر ۲۵۱۰ بمبئی مورخہ ۲۷ اپریل ۱۸۷۲ء

از سی گون، سیکرٹری حکومت بمبئی

بنام سی۔ یو۔ ایچ بیسن سیکرٹری محکمہ خارجہ حکومت ہند

بلسلہ مراسلات جو خط مورخہ ۲۰ ماہ ہذا شمارہ نمبر ۳۳۴ کے ساتھ بھیجا تھا۔ ایک

خط نمبر ۳۶۷ کمشنر سندھ کا برائے حکومت ہند بھیج رہا ہوں۔ یہ خط بلوچستان کے سرداروں
 کے مطالبات کے متعلق ہے۔

نمبر ۳۶۷ کراچی مورخہ ۱۱ اپریل ۱۸۷۲ء

از کرنل سر ولیم میری ویدر، کمشنر سندھ

بنام عزت مآب سر سمیور۔ وی فٹنر جیرالڈ۔ گورنر اور پرنسپل انٹرنیشنل ان کونسل بمبئی

بلسلہ رپورٹ نمبر ۳۴ مورخہ ۵ ماہ ہذا۔ عرض یہ ہے کہ آپ کا ۶ تاریخ کا نامہ ملتے ہی

میں نے ہنزائی نس کے وزیر اور سرداروں کا جلیب آباد سے جانے کا بندوبست کر دیا۔

۲۔ ۵ تاریخ بروز جمعہ کو میں نے ایک دربار عام منعقد کیا۔ اس میں جو

لوگ دستور کے مطابق تحفوں کے مستحق تھے انہیں تحفے دیئے۔ اور سب کو رخصت

کر دیا۔ جن کو تحفے دیئے گئے ان میں بہراوان کے چھ سردار شامل ہیں۔ اگرچہ یہ لوگ

قصور وار تھے اور غلط رویہ اختیار کئے ہوئے تھے۔ انہیں خان کی طرف سے میں

نے معاف کر دیا۔ ایسے موقعوں پر جیسا کہ رواج ہے انہیں خلعت دی گئی۔ یہ اس

لئے بھی کیا تاکہ انہیں یہ احساس ہو جائے کہ اب ان سے کوئی شکایت نہیں رہی

اور انہیں وہی عزت دی جس کے وہ پہلے مستحق تھے۔ شاید اس سے یہ فائدہ ہو کہ

آئندہ وہ خان کے بہت قریب ہو جائیں گے اور اپنی وفاداری سے منحرف نہیں

ہوں گے۔

۳۔ میں نے اس موقع پر انہیں ان کی گزشتہ فروگزاشیں اور حب الوطنی کے

فقدان کو جتایا اور یہ کہ سرداروں کے ساتھ جو ہمدردی حکومت برطانیہ کو ہے

وہ ختم ہو جائے گی۔ اگر آئندہ وہ خان سے منحرف ہوں گے اور اپنے فرائض کو

محسوس نہیں کریں گے اور صرف اپنے ذاتی مفاد کو عوام اور ملک کے مفاد پر

ترجیح دیں گے اور خالی شکایتوں کی بنا پر بغاوت پر آمادہ ہو جائیں گے جس سے

غریب اور پرامن عوام کو کافی دکھ اور تکلیف پہنچتی ہے۔

۴۔ میں نے اس بات کو پھر دہرایا کہ حکومت بلوچستان میں ایک مستحکم اور

منظم حکومت دیکھنا چاہتی ہے اور یہ مقصد اسی وقت ہی حاصل ہو سکتا ہے

جب ملک کے معززین اور معتبرین خان کی دل و جان سے حمایت کریں۔ اور

امن و امان قائم رکھنے اور ان اصولوں کو برتنے جو ملک و قوم کے مفاد میں ہیں

کی حمایت کریں۔ حکومت ہنزائی نس خان سے یہ توقع رکھتی ہے کہ وہ عدل و

انصاف کو ہمیشہ مد نظر رکھیں گے اور جب تک وہ اصولوں کو نہیں چھوڑیں گے اس وقت تک وہ حکومت برطانیہ کی دوستی اور پشت پناہی پر بھروسہ کر سکتے ہیں۔ میں نے یہ بھی کہا کہ سرداروں کو اچھی طرح سمجھ لینا چاہیے کہ حکومت برطانیہ ان کے اپنے معاملے میں سردار اور خان کے درمیان کسی قسم کی مداخلت نہیں کرنا چاہتی۔ یہ معاملات انہیں اپنے اور ملک کے رسم و رواج کے مطابق طے کرنے چاہئیں۔ سردار صاحبان کو یہ بھی یاد رکھنا چاہیے کہ وہ اگر کسی قسم کا فساد یا غیر معقول بات کریں گے تو ہماری کوئی ہمدردی ان کے ساتھ باقی نہیں رہے گی۔

۵۔ سرداروں نے مستقبل میں ایک اچھا شہری بننے کا وعدہ کیا ہے اور امید کی ہے کہ ان کے جو حقوق ہوں گے وہ خان سے انہیں مل جائیں گے اور وہ انتہائی کوشش کریں گے کہ خان سے اختلاف پیدا نہ ہو۔ ان سے جو کچھ ہو سکے گا۔ وہ حکومت کی مدد کریں گے اور قلات کی گدی کو نقصان نہیں پہنچنے دیں گے اور حاکم وقت کو مضبوط بنائیں گے۔

۶۔ میں یہ نہیں دکھلانا چاہتا کہ ان کارروائیوں سے میں بہت ہی پرامید ہوں ان بروہمیوں کی سازش اور منٹون مزاجی سے جو لوگ واقف ہیں اور سماجی تبدیلیاں جو ان کے ملک میں ہو رہی ہیں۔ وہ کبھی اس کی توقع نہیں رکھ سکتے کہ بیک بیک یہ لوگ بدل جائیں گے اور ملک پرامن ہو جائے گا۔ صرف اتنا کہا جا سکتا ہے کہ اب حالات کچھ سدھرے ہوئے معلوم ہوتے ہیں اور یہ سردار صاحبان جو اب تک بغاوت کرتے رہے ہیں۔ ذہن میں بٹھالیں کہ ان حرکتوں سے حکومت برطانیہ کی ناراضگی مول لینی ہے اور ان کے مفاد میں ہے کہ وہ پرامن اور وفادار رہیں تو ہم مستقبل میں کچھ اچھے نتائج کی امید کر سکتے ہیں۔

اب ضرورت اس کی ہے کہ ان کے نام معقول مطالبات کی طرف توجہ نہ دی جائے۔ ناقرمانی اور عدولی حکم کو ناراضگی سے دیکھا جائے تاکہ لالچینی مطالبات سے یہ پرہیز کریں۔ حکومت ہند نے جو احکامات اکتوبر میں صادر کئے تھے۔ ان پر پوری طرح عمل کیا جائے تو یہ سارے مقاصد حاصل ہو جائیں گے۔

- ۷ - اس کے بعد ہماری وزیر شاہ غازی سے بہت دیر تک گفتگو ہوتی رہی۔ انہوں نے مجھے یقین دلایا کہ ہڑ ہائی نس کی ہمیشہ یہ خواہش رہی ہے کہ ہر میجسٹری کی حکومت اور احکام کی خلاف ورزی کبھی نہ کی جائے۔ میں یہ کہنے کو تیار ہوں کہ خان میں ایسی جو بھی خامیوں ہوں۔ انہوں نے حکومت برطانیہ کے مفاد اور دوستی کا خاص خیال رکھا ہے۔

- ۸ - شاہ غازی نے یہ بھی خواہش کی کہ میں یہ بتا دوں کہ خان نے بہت کوشش کی ہے کہ سردار صاحبان خوش رہیں۔ اور اس کے قریب آجائیں تاکہ ایک پرامن اور منظم حکومت قائم ہو سکے۔ مگر یہ چند سردار جو فطری طور پر شہسپند ہیں ہمیشہ کوئی نہ کوئی سازش کرتے رہتے ہیں۔ جس سے انتظامیہ میں خلل پڑتا ہے اور کاروبار سلطنت متاثر ہوتا ہے۔ اور یہی نہیں بلکہ وہ سارے اختیارات اپنے ہاتھ میں لینا چاہتے ہیں۔ اور خان کو بے یار و مددگار چھوڑ دینا چاہتے ہیں۔ ان میں سے تین ان باغیوں کے سرغنہ ہیں۔ سابق جام بیلہ، سردار میر خان، خان کا رشتہ دار آزاد خان جو خاران کا نیم آزاد حکمران تھا مگر اس سے قبل بلوچستان میں اس کی کافی زمینیں تھیں جو بغاوتوں کی وجہ سے ضبط کر لی گئیں اور تیسرا مولا محمد ریسانی۔ یہ لوگ ہمیشہ چھوٹی چھوٹی باتوں کو پہاڑ بنا کر بغاوت کرنے پر تیار رہتے ہیں۔

- ۹ - ان میں سے پہلے یعنی سردار میر خان نے بہت دفعہ بغاوت کی اور اسے ہمیشہ معاف کر دیا گیا۔ گزشتہ بغاوت کے بعد وہ برطانوی حدود میں بھاگ گیا۔

جہاں اسے پناہ دی گئی۔ اور عزت سے رکھا گیا مگر وہاں بھی ریشہ ووائیوں سے باز نہیں آیا۔ ہنزہائی نس حکومت برطانیہ کے بہت مشکور ہیں کہ اسے بلوچستان سے بہت دور قید کر دیا گیا ہے اور ہنزہائی نس کو توقع ہے کہ حکومت اسے وہیں رکھے گی اور بلوچستان کے قریب نہیں آنے دے گی۔ اس لئے کہ وہ آیا نہیں کہ پھر منگاموں کا سلسلہ شروع کر دے گا۔

۱۰۔ اگر ملک میں امن و امان ہو تو آزاد خان سے کوئی خطرہ نہیں ہے مگر جہاں کہیں بھی ذرا سے نظم و نسق کے بگڑنے کا خطرہ پیدا ہو جائے وہاں وہ فوراً شہ دینے کو تیار ہو جاتا ہے۔ اصل میں اس کا مقصد قلات کا تخت حاصل کرنا ہے اسی لئے تو وہ کبھی ایران اور کبھی افغانستان کی حاکمیت کو تسلیم کر لیتا ہے۔ ابھی کچھ عرصہ پہلے اس نے امیر کابل کو یہ درخواست دی کہ وہ ہنزہائی نس خان سے کہہ کر بلوچستان کی زمینیں واپس دلا دیں۔ خان نے امیر کو ایسا جواب دیا کہ اس کے بعد سے پھر انہوں نے کچھ نہیں کہا۔ حال ہی میں چونکہ آزاد خان نے امیر کابل سے تعلقات قائم کر لئے تھے۔ اس لئے میں نے بذریعہ تارا میر سے استدعا کی کہ وہ آزاد خان کو قلات اور قلات کے معاملے سے علیحدہ رہنے کو کہیں۔

۱۱۔ ان تینوں میں سے سردار مولا محمد سب سے بہتر ہے۔ یہ قلات کی بادشاہت تو نہیں چاہتا مگر قوت و اقتدار کا بھوکا ہے لہذا لوگوں کے بہکاوے میں آ جاتا ہے۔ میر خان اور آزاد خان کے کہنے پر اس نے خانہ کے فیاضیانہ سلوک کو ۱۸۶۹ء میں ٹھکرا دیا اور حالیہ فسادات میں اللہ دینا کر دے کے جہانے میں آ گیا۔ بہر حال وزیر کو اب یہ امید بندھ گئی ہے کہ شاید وہ ان خراب صحبتوں سے ... پرہیز کرنے لگے اور اسے کچھ عقل آ جائے۔

۱۲۔ وزیر نے یہ بھی کہا کہ وہ قلات پہنچنے کے بعد نور الدین مینگل کے خلاف

کاروائی کریں گے۔ وہ ابھی تک کھلی بغاوت میں مشغول ہے۔ اب یا تو وہ خود کو خان کے حوالے کر دے گا یا ملک سے بھاگ جائے گا۔ اگر وہ ہتھیار ڈال دے گا تو پھر یہ ہزہائی نس خان پر ہے کہ آیا وہ اسے سزا دیں یا معاف کر دیں۔ میں اسے سزا دینا چاہوں گا مگر خان نے ہمیشہ رحمدلی کا ثبوت دیا ہے۔ میں نے شاہ غازی سے یہ کہا کہ میں نور الدین کے بارے میں کوئی رائے نہیں دے سکتا مگر میں سمجھتا ہوں کہ وہ سخت سزا کا مستحق ہے۔

سردار جو جلیب آباد آئے ہیں۔ وہ وزیر کے ساتھ قلات جائیں گے۔ اور ہزہائی نس خان کی خدمت میں حاضر ہو کر سلام گزاریں گے۔ وزیر نے مجھے یہ بھی بتایا کہ اس وقت خان مالی مشکلات میں مبتلا ہیں اور اب چونکہ اتنے بہت سے سردار قلات جا رہے ہیں تو اس وقت انہیں مالی امداد کی بہت ضرورت ہے۔ میں نے انہیں پرائیوٹ طور پر بتا دیا ہے کہ حکومت انہیں کچھ عطیہ دے گی۔ وزیر نے بہت شکریہ ادا کیا اور کہا کہ اس موقع پر یہ رقم خان کے لئے نعمت غیر مترقبہ ثابت ہوگی۔ اس لئے میں نے یہ انتظام کیا کہ یہ ایک لاکھ روپیہ جو منظور ہوا ہے۔ وہ سالانہ امداد کے ساتھ بھیج دیا جائے تاکہ وہ لوگ جو ان تمام باتوں کا علم نہیں رکھتے وہ یہ سمجھیں کہ یہ وہ سالانہ امداد ہے جو ہر سال جایا کرتی ہے۔ ہزہائی نس اور وزیر کو بھی یہ معلوم ہے کہ یہ فاضل ایک لاکھ روپے صرف اس موقع کے لئے ہیں۔ بعد میں ہر سال نہیں ملے گا۔

مجھے امید ہے کہ میں نے جو کچھ کیا اسے ہزہائی نس پسند فرمائیں گے۔
 مزید:۔ وزیر جلیب آباد سے مورخہ ۸ ماہ ہذا بروز پیر تک قلات نہیں جا رہے ہیں۔ بیچر بیرسن ان کے ساتھ گنڈا وہ جائیں گے اور براہ ذرہ مولا قلات۔

نمبر ۱۲۱۲ پی۔ شملہ۔ مورخہ ۳۰ مئی ۱۸۷۲

از سیکرٹری حکومت ہند، محکمہ خارجہ (پولٹیکل)

بنام سی۔ گوم۔ سیکرٹری حکومت بمبئی

آپ نے خطوط نمبر ۲۳۴۳ مورخہ ۲۰ اپریل اور ۲۵۱۰ مورخہ ۲۷ اپریل کے ساتھ جو کاغذات بھیجے۔ ان کا ہنری کیسلینسی، والس رائے اور گورنر جنرل ان کونسل نے بغور مطالعہ کیا اور مجھے یہ کہا گیا ہے کہ آپ کو یہ بتاؤں کہ حکومت ہند، سر ولیم میری ویدر کی مشکور ہے کہ انہوں نے نہایت صبر و استقلال کے ساتھ اور وسعت نظر سے قلات کے باغی سرداروں کا قضیہ چکایا ہے۔ سرداروں اور ان کے حکمران کے درمیان مصالحت کی شرائط جو انہوں نے سرداروں پر عائد کی ہیں۔ وہ معقول اور منصفانہ ہیں اور پیرا ۲۳ میں انہوں نے جو سرداروں سے خطاب کیا ہے اس کی ہنری کیسلینسی ان کونسل نے بہت تعریف کی۔

۲۔ اس خطاب کا مقصد اسی وقت حاصل ہو سکتا ہے جبکہ سرداروں کو یہ صاف طور پر بتا دیا جائے کہ ہنری کیسلینسی ان کونسل خان کو اپنے علاقے میں ایک باختیار حاکم دیکھنا چاہتے ہیں اور یہ مقصد حاصل کرنے میں حکومت برطانیہ ان کی ہر طرح مدد کرنے کو تیار ہے۔ اگر سردار یا رعایا حکم عدولی یا بغاوت پر تزل جائے تو حکومت ہند نہ صرف ان حرکتوں کو ناپسندیدگی سے دیکھے گی بلکہ سخت ناراض ہو گی۔ سرداروں کو اپنا، رعایا اور ملک کا مفاد مد نظر رکھنا چاہیے۔ اگر وہ ایسا کریں گے تو حکومت برطانیہ کو اپنا ہمدرد پائیں گے۔ اب انہیں چاہیے کہ امن و امان قائم کرتے تجارت کا تحفظ اور چوری ڈاکے کے خاتمے میں حکومت بلوچستان کا ہاتھ بٹائیں۔

۳۔ ساتھ ہی ساتھ ہنری کیسلینسی کو مطلع کر دیں کہ وہ معززین، معتبرین اور رعایا کے ساتھ عدل و انصاف کے ساتھ پیش آئیں اور اگر انہوں نے ظلم و ستم روا رکھا

اور پھر بغارتوں کا سلسلہ شروع ہوا تو یہ بد امنی ان کے اپنے کروتوت کا نتیجہ ہو گی۔ حکومت برطانیہ انہیں نہیں بچا سکتی۔ تخت و تاج کی بہترین حفاظتی تدابیر ہیں کہ وہ اپنے رویہ سے لوگوں کی محبت اور شفقت حاصل کریں۔

۴- نور الدین مینگل کے بارے میں ہنرا کیسلیسی کی رائے یہ ہے کہ اگر سر ولیم میری دیدر کو یقین ہے کہ وہ خان کو زیر کر لیں گے تو پھر کوئی اور قدم بڑھانے کی ضرورت نہیں ہے اور نہیں تو مصالحت کی ایک کوشش اور کی جائے۔ جب تک یہ ہنگامے جو سرداروں کے مسلح ہونے کی وجہ سے اٹھے بالکل ختم نہ کر دیئے جائیں۔ صرف اسے دبا دینے سے یہ سمجھ لینا کہ ہنگامے ختم ہو گئے غلط ہے۔ حکومت ہند کو اس سے باخبر رکھا جائے کہ آئندہ اس کا نتیجہ کیا نکلے گا۔

۵- آخر میں یہ کہنا ہے کہ کرنل فیری سے پوچھا جائے کہ انہوں نے ان باغی سرداروں کو چلتے وقت تحفے مخالف کیوں دیئے۔

۶- کیپٹن سنڈمین کا جہاں تک تعلق ہے تو ہمارے ۱۸ مارچ کے خط میں جو احکام جاری ہوئے ہیں۔ ان سے اب کسی قسم کی غلط فہمی باقی نہیں رہنی چاہیے۔

نمبر ۱۲۱۵، شملہ، مورخہ ۳۰ مئی ۱۸۷۲ء، حکمہ خارجہ

ادپر کے مراسلے کی کاپی برائے اطلاع حکومت پنجاب کو بھیجی جا رہی ہے۔